
__ ଜଉ 


ଗବେଷଣା ଓ ସଂପାଦନାର ବଂଧୁର ପଥକୁ ପ୍ରୀତିପଦ କରିଥିବା, 
ଉନବିଂଶ ଶତାବ୍ଦୀର ଓଡ଼ିଆ ଅନାଲୋକିତ ତଥ୍ଯକୁ ଆଲୋକିତ କରିଥିବା, 
ରାଧାନାଥ ରାୟ, ଫକୀରମୋହନ ସେନାପତି, ରାମକୃଷ୍ଣ ସାହୁ ଗୋପବଂଧୁ ଦାଶ, 
ମଧୁସୂଦନ ଦାସ, ମଦନମୋହନ ପଟ୍ଟନାୟକଙ୍କ ରଚନାର 
ଅନବଦ୍ୟ ସଂକଳନ ପ୍ରସ୍ତୁତ କରିଥିବା, 
ଗଙ୍ଗାଧର : କବିତା ଓ କବିଆତ୍କା ଗୋଟିଏ ଫୁଲ ଫୁଟିବାର କାହାଣୀ 
ଏବଂ ଉତ୍କଳ ସମ୍ମିଳନୀ ପୁସ୍ତକ ରଚନା କରିଥିବା, 
ଓଡ଼ିଶାରେ ଗ୍ରନ୍ଧ ସଂପାଦନାର ସ୍ବତନ୍ତ୍ର ଶୈଳୀ ପ୍ରବର୍ଭକ; 
ଓଡ଼ିଆ ସାହିତ୍ୟର ଅନନ୍ୟ ସ୍ଥପତି- 
ଶ୍ରୀଯୁକ୍ତ ଦେବେନ୍ଦ୍ର କୁମାର ଦାଶଙ୍କୁ... 

ସୂଚୀପତ୍ର 


ମୁଖଶାଳା ୫ 
କଥୀ ସାହିତ୍ୟରେ ଓଡ଼ିଆ ଅସ୍ପିତା ସନ୍ଧାନ ୯ 
ବାମଣ୍ଡା କଥୀ ସାହିତ୍ୟର ସୂକ୍ଷ୍ମ ଅନୁଧ୍ୟାନ ୩୬ 
ଗଳ୍ାୟନର ଆନନ୍ଦ : ଚନ୍ଦ୍ରଶେଖର ନନ୍ଦ ୬୫ 
ଜଳନ୍ଧର ଦେବଙ୍କ କଥୀ ସାହିତ୍ୟ ୮୨ 
ଜନାର୍ଦ୍ଦନ ପୂଜାରୀଙ୍କ କଥାକନ ଏକ ଆଲୋଚନା ୧୩୮ 
ଅଭୁତ ଓଡ଼ିଆ ଗବେଷଣା : ପ୍ରସଙ୍ଗ କାଳିନ୍ଦୀଚରଣ ଗଳ୍ପ ସାହିତ୍ୟ ୧୫୧ 
ଭଗବତୀ ଚରଣଙ୍କ ଏକ ବିରଳ ଗଳ୍ପ ୧୭୯ 
ଜୀବନ ଓ ହୃଦୟବଉ୍ତାର ଚିତ୍ର : ବାମାଚରଣ ମିତ୍ର ୧୯୬ 


ନିସଂଗତାର ସ୍ଵରଲିପି: ଅନିର୍ଦ୍ଦିଷ୍ଟ ପଦଯାତ୍ରା କହ୍ନେଇଲାଲଙ୍କ ଗଛ ଜଗତ ୨୧୩ 


ଆ” ଜହୁକୁ ଯିବା: ଗଜର ଭୂମି ଓ ଭୂଗୋଳ ୨୨୫ 

ଅନ୍ଧ ପଦାତିକର ଅଜ୍ଞାତବାସ ଏବଂ ତା”ର ସୃତିଚିତ୍ର 


ଅଶୋକ ଚନ୍ଦନଙ୍କ ଗଳର ଏକ ମାର୍ମିକ ଅନୁଧ୍ୟାନ ୨୩୩ 
< @e<@ < 

ମୁଖଶାଳା 


ସଫଳ ସର୍ଜନାର ଜନନୀ ସମାଲୋଚନା ସମାଲୋଚନା ଦ୍ବାରା ସୃଷ୍ି ହୁଏ ଅମୃତମୟ, 
ମଧୁକ୍ଷରା| ଓଡ଼ିଆ ସାହିତ୍ୟର କଥା ଭାଗକୁ ନେଇ ଅନେକ ଚର୍ଚ୍ଚା ହୋଇଛି । ଆଲୋଚନାର 
ପରିସର ବଢ଼ିଛି । ପ୍ରସାରିତ ହୋଇଛି ଦୃଷ୍ଟିର ଦିଗନ୍ତ | ପରିସରର ବ୍ୟାପକତା ହିଁ ଗଭୀରତାର 
ସ୍କାରକୀ। କଥା ସାହିତ୍ୟରେ ଓଡ଼ିଆତ୍ଵର ପରିଚୟକୁ ଅନୁସନ୍ଧାନ କରିବାଠାରୁ ମୌଳିକ 
କଥାକ୍ୃତିର ସଂରଚନାର ଭିଭତ୍ତିକୁ ଉପଲବ୍ଧି କରିବାର ଏକ ଅନବଦ୍ୟ ପରାକାଷ୍ଠା ପ୍ରଦର୍ଶନ 
ପାଇଁ ଉଦ୍ଦିଷ୍ଟ ଏହି ‘ ଅକ୍ଷର ଗଛ୍ଚାକ୍ଷର” | 


ଓଡ଼ିଆ କଥା ସାହିତ୍ୟର ଆଲୋଚନା ସ୍ଵଭାବତଃ ଫକୀରମୋହନଙ୍କଠାରୁ ଆରମ୍ଭ 
ହୁଏ | କଦବା କେମିତି ପ୍ରାକ୍‌ ରେବତୀ ଯୁଗୀୟ କିଛି କଥାକହାଣୀର ଆଲୋଚନା ସାହିତ୍ୟର 
ଇତିହାସକୁ ଉଦ୍‌ବେଳିତ କରେ | ଏଠାରେ ମଧ୍ଯ ଫକୀରମୋହନଙ୍କ ଠାରୁ ପରୋକ୍ଷରେ 
କଥା ଆଲୋଚନାର ଧାରା ସଂଜୀବିତ ହୋଇ ଅଗ୍ରଗମନ କରିଛି । କିଛି ଆଲୋଟିତ କିଛି 
ଅନାଲୋଚିତ ପ୍ରତିଭାଙ୍କ ଗଛ କଳାର ଭୂୟୋବିକାଶକୁ ନେଇ ପ୍ରସ୍ତୁତ ହୋଇଛି ଗନ୍ନାକ୍ଷର 
ଯାହାର ନାନ୍ଦନିକତା ଅକ୍ଷର | 


ଏଠାରେ ଗଳ୍ନାଲୋଚନାକୁ ତିନିଭାଗରେ ବିଭକ୍ତ କରାଯାଇପାରେ | ପ୍ରଥମ ଭାଗରେ 
କଥା ସାହିତ୍ୟରେ ଓଡ଼ିଆ ଅସ୍ତିତା ସଂଧାନ।” ଯେଉଁଠି ଫକୀରମୋହନଙ୍କଠାରୁ 
କାଳିନ୍ଦୀଚରଣ ପାଣିଗ୍ରାହୀଙ୍କ ପର୍ଯ୍ୟନ୍ତ ପ୍ରାରମ୍ଭିକ ପର୍ଯ୍ୟାୟର ଗାଳିକମାନଙ୍କ କୃତିରେ ଓଡ଼ିଆ 
ଅସ୍ପିତାର ସ୍ଲାରକୀକୁ ସଂଧାନ କରାଯାଇଛି। ଏକ ଢୁମିଖଣ୍ଡର କଳାଭାସ୍କର୍ଯ୍ୟରେ ବିମଶ୍ଚିତ 
କଥା ସାହିତ୍ୟର ବିବର୍ଭନର ଧାରାକୁ ସୁଚେଇବାକୁ ବାମଣ୍ଡାର କଥା ସାହିତ୍ଯର ସୃକ୍ଷ 
ଅନୁଧ୍ୟାନଂ ଆଲୋଚନାଟି ପ୍ରସ୍ତୁତ ହୋଇଛି। 

ଦ୍ଵିତୀୟ ଭାଗରେ ଅନାଲୋଚିତ ପ୍ରତିଭା ଚନ୍ଦ୍ରଶେଖର ନନ୍ଦ, ଜନାର୍ଦନ ପୂଜାରୀ ଓ 
ଜଳନ୍ଧର ଦେବଙ୍କ କଥା ସୃଷ୍ଟିର ସାମଗ୍ରିକ ଅଧ୍ୟୟନ କରାଯାଇଛି। ଏହି ତିନିଜଣ 
ସ୍ରଷ୍ଟାଙ୍କ କଥା ସାହିତ୍ୟର ପୁଂଖାନୁପୁଂଖ ଆଲୋଚନା ଓଡ଼ିଆ ସାହିତ୍ୟରେ ବିରଳ । 
ଚନ୍ଦ୍ରଶେଖର ନନ୍ଦଙ୍କ କଥାସାହିତ୍ୟ ସମ୍ପର୍କରେ ନଟବର ସାମନ୍ତରାୟତ ବୈଷ୍ଣବ ଚରଣ 
ସାମଲ ତଥା ପଠାଣି ପଟ୍ଟନାୟକ ଆଲୋକପାତ କରିଥୁଲେ ମଧ୍ଯ ତାଙ୍କର ପ୍ରଥମ ଗଳ୍ପ 
ସଂକଳନ ° ଚିତ୍ର' ସମ୍ପର୍କରେ ଭ୍ରାନ୍ତ ଧାରଣା ପରିବେଷଣ କରିଛନ୍ତି | ଚନ୍ଦ୍ରଶେଖର ନନ୍ଦଙ୍କ 
କଥା ସାମ୍ରାଜ୍ୟକୁ ଆଲୋକିତ କରିବା ସହିତ ତାଙ୍କର ଚିତ୍ରୀ ସମ୍ପର୍କରେ ସତ୍ଯନିଷ୍ଟ 
ସୂଚନା ପ୍ରଥମେ ଏଠାରେ ପ୍ରଦାନ କରାଯାଇଛି । ଜନାର୍ଦନ ପୁଜାରୀ ଓ ଜଳନ୍ଧରଦେବଙ୍କ 
କଥାସାହିତ୍ୟ ସମ୍ପର୍କରେ କାଁ ଭୀ ଓଡ଼ିଆ ସାହିତ୍ୟରେ ସାମାନ୍ୟ ସୂଚନା ପ୍ରଦାନ 
କରାଯାଇଥଲାବେଳେ ଏଠାରେ ପ୍ରଥମଥର ପାଇଁ ତାଙ୍କର କଥାକ୍କୃତିତ୍ଵର ସାମଗ୍ରିକ 
ଅବଧାରଣା ପ୍ରସ୍ତୁତ କରାଯାଇଛି । କହ୍ନେଇଲାଲ ଦାସ ଓ ଅଶୋକ ଚନ୍ଦନଙ୍କ ଗନ୍ଧ ଉପରେ 
ମଧ୍ଯ ଅତି ଆନ୍ତରିକତାର ସହିତ ମୂଲ୍ୟାୟନ କରାଯାଇଛି। ନକୁଳଚନ୍ଦ୍ର ସାହୁଙ୍କ କଥା 
ସାହିତ୍ୟର ସାମଗ୍ରିକ ଅବଧାରଣା ସହିତ ଗତ ଶତାବ୍ଦୀର ଅଷ୍ଟମ ଦଶକରେ ଚମକ 
ଖେଳାଇଥବା ଉପନ୍ୟାସ “ନିର୍ବଂଶ ରାବଣର ନୃତତ୍ତ' ଉପରେ ସମ୍ଯକ୍‌ ଦୃଷ୍ଟିପାତ 
କରାଯାଇଛି 


ତୃତୀୟ ଭାଗରେ ରହିଛି ଗବେଷଣାମ୍ବକ ସୃକ୍ଷ୍ମନିରୀକ୍ଷଣ ଏଥରେ କାଳିନ୍ଦୀଚରଣ, 
ବାମାଚରଣ ମିତ୍ର ଓ ଭଗବତୀ ଚରଣ ପାଣିଗ୍ରାହୀଙ୍କ କଥା ସାହିତ୍ୟର ଅନାବିଷ୍ପତ ଦିଗ 
ଆବିଶ୍ତ ହୋଇଛି । କାଳିନ୍ଦୀ ଚରଣଙ୍କ ବର୍ଉମାନ ପର୍ଯ୍ୟନ୍ତ ପ୍ରଚଳିତ ୩୬ଟି ଗଛ ସୃଷ୍ଟିର 
ସିଦ୍ଧାନ୍ତକୁ ଭାଟି ଅଧକ ୧୭ ଟି ଗଳ୍ପ ବିଭିନ୍ନ ପତ୍ରିକା ପୃଷ୍ଠାରୁ ଉଦ୍ଧାର କରାଯାଇପାରିଛି । 
କାଳିନ୍ଦୀଚରଣଙ୍କ ଉପରେ ପ୍ରଦତ୍ତ କିଛି ଭ୍ରାନ୍ତ ସମାଲୋଚକୀୟ ଟିସପ୍ତଣୀକୁ ଖଣ୍ଡନ କରାଯାଇ 
ସତ୍ୟ ପ୍ରତିଷ୍ଠାର ସୁଯୋଗ ସମଷ୍ଟି କରାଯାଇଛି | ବାମାଚରଣଙ୍କ ଗଛ ସମଗ୍ରର ସୂଚନା ପ୍ରଦାନ 
ସହିତ ' ଚନ୍ଦ୍ର ଓ ଚଂପା' ଏବଂ ' ପରାଗ” ଦୁଇଟି ଭିନ୍ନ ଉପନ୍ୟାସ ଭଳି ସିଦ୍ଧାନ୍ତକୁ ଅମାନ୍ୟ 
ଘୋଷଣା କରାଯାଇଛି। ସେ ଦୁଇଟି କେବଳ ଶୀର୍ଷକରେ ଭିନ୍ନତା ବରଂ ଗୋଟିଏ 
ଉପନ୍ୟାସ | ତାଙ୍କର ଶୀର୍ଷକ ବଦଳିଥୁବା ଗଳ୍ପଗୁଡିକର ତଥ୍ୟନିଷ୍ଠ ସୂଚନା ସହିତ ଆଲୋଚନା 
କରାଯାଇଛି । ଏ ପର୍ଯ୍ୟନ୍ତ ଭଗବତୀ ଚରଣଙ୍କ ଗଳ୍ପମାଳାରେ “ ମକଲିସ୍‌' ଗଛଟି ଅନ୍ତର୍ଭୁକ୍ତ 
ହେଉଥିବାରୁ ସପ୍ରମାଣ ତାହାକୁ ଦିବ୍ୟସିଂହ ପାଣିଗ୍ରାହୀଙ୍କ ଗଳ୍ପ ଭାବରେ ପ୍ରତିଷ୍ଠା ଦିଆଯାଇଛି 
ଏବଂ ଉଞ୍ଜ ପ୍ରଦୀପ ପୂଷ୍ଠାରୁ ଭଗବତୀଙ୍କ ଲୋକଲୋଚନ ଅଗୋଚରରେ ଥୁବା ଗଳ୍ପ 
“ଦୋକନାଦାର”କୁ ଆବିଷ୍କାର କରାଯାଇଛି । 

ଅକ୍ଷର ଗଳ୍ନାକ୍ଷରରେ କଥୀ ସାହିତ୍ୟର ଚିରସ୍ଥାୟୀ ମୂଲ୍ୟାୟନ ଦିଗରେ ପଦକ୍ଷେପ ଗ୍ରହଣ 
କରାଯାଇଛି | ମୌଳିକ ସୂତ୍ରରୁ ତଥ୍ୟ ସଂଗ୍ରହ ଓ ତାର ବିନିଯୋଗ ମଧ୍ଯରେ ତଥ୍ୟ ସତ୍ୟନିଷ୍ଣ 
ଭାବରେ ଉପସ୍ଥାପିତ! ମୂଳ ସୂତ୍ରକୁ ନ ଦେଖୁ ଦ୍ଵିତୀୟ ସୂତ୍ରର ଅବଲନ୍ବନ ହିଁ ବିଭ୍ରାନ୍ତ 
ସୃଷ୍ଟିକରେ | ଏଠାରେ ଯେତେ ପରିଶ୍ରମ ପଡ଼ୁ, ବିଳମ୍ବ ହେଉ କିନ୍ତୁ ମୂଳସୂତ୍ରର ଆଧାରରେ 
ଅତିଯତ୍ନରେ ଆଲୋଚନାଗୁଡିକୁ ପ୍ରସ୍ତୁତ କରାଯାଇଛି। ଲେଖକମାନଙ୍କ ସୃଷ୍ଟି ପରିକଳ୍ପନାର 
ଆଦର୍ଶ, ସମୟ ଓ ପୂଷ୍ଠଭୂମିର ଅସପତ୍ନ ଭୂମିକାକୁ ଅନୁସଂଧାନ କରି ନିଜସ୍ଵ କ୍ଷୀଣ ଉଦ୍ୟମ 
ମାଧ୍ୟମରେ ପ୍ରକାଶ କରାଯାଇଛି | ଏହାଦ୍ଵାରା ଯଦି କେହି ପାଠକ ଉପକୃତ ହୁଅନ୍ତି ତେବେ 
ମୁଁ କୃତାଥ ହେବି। 


ସଂକଳିତ ଆଲୋଚନା ସମୁହ ଝଙ୍କାର, ସମାସ, ଆମରିଗପ, ବିଜୟା, ପାହଚ, 
କଥାକଥା କବିତା କବିତା ପ୍ରଭୃତି ପତ୍ରିକାରେ ପୂର୍ବରୁ ପ୍ରକାଶିତ। ଆଲୋଚନାଗୁଡିକର 
ଅପୂର୍ବ ପାଠକୀୟତା ହିଁ ଏହି ସଂକଳନର ପ୍ରସ୍ତୁତି ପାଇଁ ଅନୁପ୍ରେରିତ କରିଛି। କଥା 
ସାହିତ୍ୟରେ ଅସ୍ଥିତା ସଂଧାନ ପତ୍ରିକା ପ୍ରକାଶ ସମୟରେ ଫକୀରମୋହନ, ରେବାରାୟ ଓ 
ଗୋଦାବରୀଶ ମିଶ୍ରଙ୍କ ଗଛର ଆଲୋଚନାରେ ସୀମିତ ଥଲା। ତାକୁ ପରିବର୍ଦ୍ଧିତ କରି 
ପ୍ରାରମ୍ଭିକ ପର୍ଯ୍ୟାୟର ଅନ୍ୟ ଅନେକ ଗାଳ୍ିକଙ୍କ ଗଳ୍ତର ଆଲୋଚନା କରାଯାଇଛି ¦ ଝଙ୍କାରରେ 
ପ୍ରକାଶିତ ଅଭୁତ ଓଡ଼ିଆ ଗବେଷଣା ପ୍ରସଙ୍ଗ କାଳିନ୍ଦୀଚରଣ ଗହଳ୍ଧ ସାହିତ୍ୟ” ଇତିହାସ ସୃଷ୍ଟି 
କରିଥଲା। ଏହି ଆଲୋଚନାକୁ ଭିତ୍ତିକରି ଉତ୍କଳ ବିଶ୍ଵବିଦ୍ୟାଳୟର ମାନ୍ୟବର କୁଳାଧ୍ବପତିଙ୍କୁ 
ଜନୈକା ପ୍ରଫେସରଙ୍କ ପୁସ୍ତକର ପ୍ରଦର୍ଶିତ ତୁଟି ସମ୍ପର୍କରେ ଅଭିଯୋଗ କରାଯାଇଥୁଲା। 
ସେହି ଅଭିଯୋଗପତ୍ରର ତଦନ୍ତ କରିବାକୁ ଉତ୍କଳ ବିଶ୍ଵବିଦ୍ୟାଳୟର କର୍ଚ୍ଧ ପକ୍ଷଙ୍କୁ ମାନ୍ୟବର 
ରାଜ୍ୟପାଳ ନିର୍ଦ୍ଦେଶ ଦେଇଥ୍‌ଲେ। ଫଳରେ ଆଲୋଚନାରେ ସୂଚୀତ ତଥ୍ୟ ସମ୍ପର୍କରେ 
ଖୋଳତାଡ ହେଲାପରେ ଆଲୋଚନାର ଗାଂଭୀର୍ଯ୍ୟ ସତ୍ୟ ନିଷ୍ଟତା ଓ ମୂଳସୂତ୍ରରୁ ଉଦ୍ଧତ 
ପ୍ରମାଣଗୁଡିକୁ ତଦନ୍ତକାରୀ କର୍ଚ୍ଧପକ୍ଷ ସ୍ଵୀକାର କରିଥୂଲେ ! ଏ ସମ୍ପର୍କରେ ଏହି ଲେଖକର 
ମତାମତ ଚାହିଁବାରୁ ମୁଁ କହିଥିଲି କାଳିନ୍ଦୀଚରଣଙ୍କ ସମ୍ପର୍କରେ ମେର ବକ୍ତବ୍ଯ ମୋର 
ଲେଖାରେ ରହିଛି। ଯଦି ବିଶ୍ଵବିଦ୍ୟାଳୟ ଚାହୁଁଛି ତେବେ ଉକ୍ତ ଆଲୋଚନାରେ ଅବା 
ଅଭାବଗୁଡିକ ଗବେଷଣା ମାଧ୍ୟମରେ ପୁରଣ କରାଯାଉ | ଗୋଟିଏ ଅଭିଯୋଗପତ୍ର ପାଇଁ 
ଯେତିକି ତୁମ୍ଭିତୋଫାନ ହେଲା କାଳିନ୍ଦୀଚରଣଙ୍କ ଗଳ୍ପ ସମ୍ପର୍କରେ ମୁଁ ଯେଉଁ ଅଭାବଗୁଡିକ 
ଦର୍ଶାଇଥଲି ଅକ୍ଟୋବର ¬ ୨୦୧୬ (ଝଙ୍କାରରେ ଆଲୋଚନାଟି ପ୍ରକାଶ ସମୟ)ଠାରୁ 
ଏଯାବତ ସେ ସଞ୍ପର୍କରେ ଅଭିଯୁକ୍ତ ପ୍ରଫେସର ବା ଅନ୍ୟ କେହି କୌଣସି ପଦକ୍ଷେପ 

ନେଇଥବାର ମୋ ଦୃଷ୍ଟିକୁ ଆସିନାହିଁ। ବରଂ ଆଲୋଚନାଟିରେ କାଳିନ୍ଦୀଚରଣଙ୍କ ୧୬ଟି 
ନୂତନ ଗଛର ସଂଧାନ ଦିଆଯାଇଥଲାବେଳେ ବର୍ଭମାନ କବୀଶ୍ଵର ଗଳ୍ପଟି ନବରବି ୪/ 
୫, ନଭେମ୍ବର ୧୯୭୩ରୁ ଆବିଷ୍କାର କରି ପୂର୍ବ ଆଲୋଚନାକୁ ପରିବର୍ବିତ କରିବାକୁ 
ପଡିଛି। ସେହି ଆଲୋଚନାରେ କିଛି ସମାଲୋଚଙକଙ୍କ ଭ୍ରାନ୍ତିପୂର୍ଣ ବକ୍ତବ୍ୟକୁ ତାଲିକାଭୁକ୍ତ 
କରାଯାଇଥିଲା! ଅପରାଧୂନୀ ଓ କବିଶ୍ଵର ଗଳର ଅସ୍ପିତ୍ଵ ସମ୍ପର୍କରେ ସଂଶୟ ପ୍ରକାଶ 
କରାଯାଇଥୁଲା ! ସେ ଯା' ହେଉ ବର୍ଭମାନ ମୁଁ ' କବୀଶ୍ଵର' ଗଛଟି ପାଇବା ଫଳରେ ମୋ 
ଲେଖାଟିକୁ ସଂଶୋଧତ କରିନେଇଛି | 


ସଂଭ୍ରାନ୍ତ ପ୍ରକାଶନ ସଂସ୍ଥା ଅପୂର୍ବାର ସ୍ବେହାତ୍ପସଦ କ୍ଷୀରୋଦ ଚନ୍ଦ୍ର ପତିଙ୍କ ସ୍ବେଚ୍ଛାକୃତ 
ଆଗ୍ରହକ୍ରମେ ଏହି ପୁସ୍ତକର ପରିକଳ୍ପନା | ତେଣୁ କ୍ଷୀରୋଦଙ୍କୁ ମୋର ସାଧୁବାଦ ଜଣାଉଛି | 
ଆଲୋଚନାଗୁଡିକୁ ଟାଇପ୍‌ କରିଥିବାରୁ ଶ୍ରୀକାନ୍ତ ସାହ, ଆଶୁତୋଷ ଲେଙ୍କାଙ୍କ ଧନ୍ୟବାଦ 
ଜଣାଉଛି । 


ଏହି ପୁସ୍ତକରେ ସଂକଳିତ ଆଲୋଚନା ଦ୍ଵାରା ଓଡ଼ିଆ ସାହିତ୍ୟର ସୁକ୍ଷ୍ମ ଧାରା ସ୍ପନ୍ଦିତ 
ହେଲେ ହି ମୋର ଆନନ୍ଦ | ଯାହାକିଛି ବିଫଳତା ତାହା ମୋର ପ୍ରାପ୍ୟ 
ଡକ୍ଟର ଫଣୀନ୍ଦ୍ର ଭୂଷଣ ନନ୍ଦ 

କଥା ସାହିତ୍ୟରେ ଓଡ଼ିଆ ଅସ୍ଥିତା ସନ୍ଧାନ 


ଗତ ଦୁଇଦଶନ୍ଧି ଧରି ଓଡ଼ିଆ ସାହିତ୍ୟ ଚ୍ଟାରେ “ଅସ୍ପିତା' ସନ୍ଧାନ ଚାଲିଛି। କିନ୍ତୁ 
ଓଡ଼ିଆ ଅସ୍ମିତାର ପ୍ରକାଶ ବିଗତ କେଇ ଶତକ ଧରି ଜାତୀୟ ଜୀବନକୁ ରୁଵିମନ୍ତ କରିଛି। 
ତାର ଧାରାବାହିକ ଇତିହାସ ନ ଥଲେ ମଧ୍ଯ କିମ୍ବଦନ୍ତୀ ଲୋକକଥା ଓ ସାହିତ୍ୟ ଆଧାରରେ 
ତାକୁ ଠାବ କରାଯାଇପାରେ । ଅସ୍ମିତା ଏକ ପ୍ରତିକ୍ରିୟାଶୀଳ ଶବ୍ଦ ଏବଂ ଗତିଶୀଳ । 
ଓଡ଼ିଆ ଅସ୍ପିତା ଅନ୍ଧକାରର କୁକ୍ଷି ଭିତରେ ଦୀର୍ଘ ଦିନ ପ୍ରାଣସ୍ଥନ୍ଦନ ଜାହିର୍‌ କରିଥିଲେ ମଧ୍ଯ 
ଏହାର ଗୁରୁତ୍ବପୂର୍ଣ ପ୍ରକାଶ ଓ ବ୍ୟାପ୍ତରୂପ ଉନବିଂଶ ଶତାବ୍ଦୀରେ ଦୃଷ୍ଟିଗୋଚର ହୁଏ। ଏକ 
ପରାଧୀନ ଓ ବିକ୍ଷିପ୍ତ ଜାତି ନିଜ ପରିଚୟ ପାଇବା ପାଇଁ ନିଜ କ୍ଷେତ୍ରର ଏକତ୍ରୀକରଣ ପାଇଁ 
ଏବଂ ଭାଷାର କୌଳିନ୍ଯ ରକ୍ଷା ପାଇଁ ଯେଉଁ ଏକନିଷ୍ଠ ସଂଗ୍ରାମ ଜାରିରଖେ ତାହାରି 
ଭିତରେ ପ୍ରକାଶ ଲଭେ “ଓଡ଼ିଆ ଅସ୍ପିତା' | ଉନବିଂଶ ଶତାହ୍ଦୀର ପ୍ରାରମ୍ଭରେ ଜଡତାଗ୍ରସ୍ତ 
ଏକଜାତି ହଠାତ୍‌ ନିଜ ସମ୍ପର୍କରେ ତଥା ନିଜର ଜାତି, ଧର୍ମ, ସମାଜ ଓ ଦେଶ ସମ୍ପର୍କରେ 
ସଚେତନ ହୋଇଉଠେ। ଯଦିଓ ଏହା ଆକସ୍ପିକ ନୂୁହେଁ ତଥାପି ମଧ୍ଯ ଶତାବ୍ଦୀ ବ୍ୟାପୀ 
ବିଭିନ୍ନ କ୍ରିୟାର ଏହା ଥିଲା ପ୍ରତିକ୍ରିୟା ଏବଂ ଏକ ସ୍ୃଜନାମ୍ବକ ବିସ୍ଫୋରଣ । ଯେଉଁ 
ବିସ୍ଫୋରଣରେ ଶତାବ୍ଦୀ ଶତାଦ୍ଦୀର ଜଡତା ଫାଟି ଚୂନା ହେଲା। ଅଭୁତପୂର୍ବ ଏକ ଜୀଗିଷା 
ଚେତେଇ ଦେଲା ତୁ ଓଡ଼ିଆ ଏକ ବୀରପ୍ରସୁ ଭୂମିର ଦାୟାଦ ¬ “ ବର୍ଷାଣାଂ ଭାରତ ଶ୍ରେଷ୍ଠଃ 
ଦେଶାନାଂ ଉତ୍କଳ ସ୍ୃତଃ ଉତ୍କଳସ୍ଯ ସମୋଦେଶୋ ଦେଶୋନାସ୍ତି ମହୀତଳେ। ୬” 

ଷୋଡଶ ଶତାବ୍ଦୀରେ କପିଳେନ୍ଦ୍ର ଦେବଙ୍କ ରାଜତ୍ଵ ସମୟରେ ସାରଳା ଦାସଙ୍କ 
ମହାଭାରତରୁ ଓଡ଼ିଆ ଅସ୍ପିତାର ବୀଜବପନ ହେଲା। ଏହି ସମୟର ସଂଘର୍ଷ ଥୁଲା ନିମ୍ନ 
ଜାତିର ଲୋକଙ୍କ ସହିତ ବାହୁଣ୍ୟବାଦର | ଜ୍ଞାନ ଗନ୍ତାଘରର ଚାବି ବ୍ରାହ୍ମଣମାନଙ୍କ ପାଖରେ 
ରହିଲା | ଅନ୍ୟ ଜାତିମାନେ ସେଥରରୁ ବଞ୍ଚତ ହେଲେ ! ଭାଷାଭିଭିକ ଓ ଦେଶପ୍ରେମ ଜନିତ 
ପରିବେଶରୁ ଉଦ୍ଭୂତ ହେଲା ଏକ ଆନ୍ଦୋଳନ! ଏହି ଆନ୍ଦୋଳନ ଅଧକ ଜଟିଳ ଓ 
ଗଭୀର ଭାବେ ଅସ୍ଥିତା ଗଠନର ପରିବାହକ ହେଲା। ଷୋଡଶ ଶତାବ୍ଦୀରୁ ଉନବିଂଶ 
ଶତାବ୍ଦୀର ପ୍ରଥମ ଭାଗ ପର୍ଯ୍ୟନ୍ତ ଓଡ଼ିଶାର ଶିଥୂଳ ପ୍ରଶାସନିକ, ସାମାଜିକ ଓ ଅର୍ଥନୈତିକ 
ପରିବେଶ ସତ୍ତ୍ଵେ ସାରସ୍ଵତ ସୂଷ୍ଟିବୀଜ ଏକ ଗମ୍ଭୀର ଉର୍ଦ୍ବସ୍ଵଳ ଅସ୍ମିତାକୁ ଜନ୍ମ ଦେଇଥିଲା 
ଯାହା ଓଡ଼ିଆତ୍ଵର ଶତାବ୍ଦୀ ବ୍ୟାପୀ ସାଂସ୍କୃତିକ ଓ ଏତିହାସିକ ଆଧାର ଭିତରୁ ଉର୍ଚ୍ବଗାମୀ 
ହୋଇ ନିଜକୁ ପ୍ରକାଶ କରିଥୁଲା। 

ଇଂରେଜ ଉପନିବେଶବାଦ ହିଁ ଅନ୍ୟ ଅନେକ ଅପକର୍ମ ଭିତରେ ଓଡ଼ିଆ ଅସ୍ମିତାକୁ 
ଦୃଢ଼ତର ଭାବେ ପ୍ରତିଷ୍ଠା ଦେଇଥୁଲା। ପରବର୍ଭୀ ପର୍ଯ୍ୟାୟରେ କାନ୍ତିଲାଲ ଭଙଟ୍ଟାଚାର୍ଯ୍ୟଙ୍କ 
ଓଡ଼ିଆ ଏକ ସ୍ଵତନ୍ତ୍ର ଭାଷା ନୂହେଁର ଦୂପ୍ତ ଆହ୍ଵାନ ଯାହାକି ପ୍ରତ୍ୃତାତ୍ତିକ ରାଜେନ୍ଦ୍ର ଲାଲ 
ମିତ୍ରଙ୍କ ଦ୍ଵାରା ସମର୍ଥୃତ ତାହା ଓଡ଼ିଆ ଅସ୍ମିତାକୁ ଦୃଢ଼ ଭିତ୍ତିରେ ଉତ୍ଥୃତ କରିଥଲା। ଓଡ଼ିଆ 
ଭାଷୀ ବିଲୋପ ଆନ୍ଦୋଳନ, ପ୍ରାଚୀନ ଓ ଆଧୁନିକ ସାରସ୍ଵତ ମସୀଯୁଦ୍ଧ, ବିଭିନ୍ନ ଧର୍ମୀୟ 
ବିତର୍କକର ଧାରା ପତ୍ର ପତ୍ରିକାରେ ପ୍ରକାଶ ଲଭି ଓଡ଼ିଆ ଅସ୍ତିତାକୁ ନିଭୃତରେ ସୁଦ୍ଧଢ଼ 
କରିଥୁଲା| ସାରସ୍ବତ ପ୍ରେକ୍ଷା ଓଡ଼ିଆ ଅସ୍ପିତାର ଲାଳନ କର୍ଚ୍ତୀ 1 ଏହାରି ମାଧମରେ ଉନବିଂଶ 
ଶତାବ୍ଦୀରେ ସୃଷ୍ଟ ଅସ୍ମିତା ବିଭିନ୍ନ ସାରସ୍ଵତ ଧାରୀ ଦେଇ ବଳିଷ୍ଠ ଓ ସୁଦ୍ଧଢ଼ ହୋଇଥୁଲା। 

ଓଡ଼ିଆ ଅସ୍ତିତାର ପ୍ରତ୍ନ ଅନ୍ଵେଷଣ ପ୍ରସଙ୍ଗରେ କଥୀ ସାହିତ୍ୟର ବୁନିୟାଦକୁ ନିରୀକ୍ଷଣ 
କରିବା ଏହି ଆଲୋଚନାର ଆଭିମୁଖ୍ଯ। ଫକୀରମୋହନଙ୍କ ଗଳ୍ପଠାରୁ କାଳିନ୍ଦୀ 
ପାଣିଗ୍ରାହୀଙ୍କ ଗଛ ଭିତରେ ଏହି ଅନ୍ବେଷଣକୁ ସୀମିତ ରଖାଯାଇଛି । ଏହି ସମୟ ଖଣ୍ଡରେ 
ଅନେକ ଗାଳିକ ପ୍ରକାଶ ଲଭି ଓଡ଼ିଆ ସାରସ୍ଵତ ଧାରାକୁ ରୁଵ୍ଧିମନ୍ତ କରିଛନ୍ତି। କିନ୍ତୁ 
ଆଲୋଚନାର ସୁବିଧା ଦୃଷ୍ଟିରୁ ଏଠାରେ ଫକୀରମୋହନ, ରେବାରାୟ, ଚନ୍ଦ୍ରଶେଖର 
ନନ୍ଦ, ଦୟାନିଧୁ ମିଶ୍ରକ ଦିବ୍ଯସିଂହ ପାଣିଗ୍ରାହୀ, ଲକ୍ଷ୍ମୀକାନ୍ତ ମହାପାତ୍ର। ଜଳନ୍ଧର ଦେବ, 
ବାଙ୍କନିଧୁ ପଟ୍ଟନାୟକ, ନନ୍ଦକିଶୋର ବଳ, ଚିନ୍ତାମଣି ମହାନ୍ତିୟ ଗୋଦାବରୀଶ ମିଶ୍ର, 
ଗୋଦାବରୀଶ ମହାପାତ୍ର ଓ କାଳିନ୍ଦୀଚରଣ ପାଣିଗ୍ରାହୀଙ୍କ କଥୀ ସହିତ୍ୟରେ ଓଡ଼ିଆ ଅସ୍ପିତାର 
ଝଲକର ଅଧ୍ୟୟନ କରାଯାଉଛି | 

ଫକୀରମୋହନ ଓଡ଼ିଆ କଥା ସାହିତ୍ୟର ଜନକ | ତାଙ୍କର ଗଳ୍ପଧଗୁଡିକରେ ଖାଣ୍ଟି ଓଡ଼ିଆ 
ଭାଷା ପ୍ରୟୋଗ ସହିତ ପାରଂପରିକ ଶବ୍ଦର ବ୍ୟବହାର ଓ ମର୍ଯ୍ୟାଦାପ୍ରଦାନ, ଜାତୀୟତାବାଦ 
ପ୍ରଖ୍ୟାପନ, ବ୍ରାହ୍ମଣ୍ଯବାଦ ପ୍ରତି ନୀରବ ପ୍ରତିବାଦ ସାମାଜିକ ଦାଂପତ୍ଯ ପ୍ରେମ ପ୍ରଭୃତି 
କଳାମ୍ବକ ଭାବେ ପ୍ରଦର୍ଶିତ। ସେ ଆଧୁନିକତାକୁ ସ୍ଵାଗତ କରିଥିଲେ କିନ୍ତୁ ଆଧୁନିକତା 
ନାମରେ ଆମ ସଂସ୍କୃତିକୁ ବିକଳାଂଗ କରିଦେବାରେ ସେ ପକ୍ଷପାତି ନଥୁଲେ। 
ଫକୀରମୋହନଙ୍କ ମତରେ ଆଧୁନିକତା ଆସୁ କିନ୍ତୁ ଆମ ସଂସୃତିର ଭୂମିରେ ଠିଆ ହୋଇ 
ଆସୁ। ଏହି ସାଂସ୍କୃତିକ ଚେତନା କେନ୍ଦ୍ରରୁ ସୃଷ୍ଟି ହୋଇଥୁଲା ଓଡ଼ିଆ ଅସ୍ତିତା। 

ଫକୀରମୋହନଙ୍କ ସାହିତ୍ୟରେ ଓଡ଼ିଆତ୍ବର ସୂପ୍ତବୀଜର ଅଙ୍କୁରୋଦ୍‌ଗମ ହୋଇଛି। 
ନୀରବ ପ୍ରତିବାଦ ଅନ୍ତରାଳରେ ପ୍ରବାହିତ ହୋଇଛି ଜାତୀୟତାବାଦର ସ୍ରୋତ ! ପ୍ରାରମ୍ଭରେ 
ଫକୀରମୋହନଙ୍କ କିଛି କବିତାରେ ବଙ୍ଗଳା ଶବ୍ଦର ପ୍ରାବଲ୍ୟ ଦେଖାଯାଇଥୁଲା! ଯାହାକୁ 
ତାଙ୍କର ଅନ୍ୟତମ ସମର୍ଥକ “ ସମ୍ବଲପୁର ହିତୈଷିଣୀ” ପତ୍ରିକା ପ୍ରତିବାଦ କରିଥଲା। ଫଳରେ 
ଫକୀରମୋହନ ଖାଣ୍ଡି ଓଡ଼ିଆ ଶବ୍ଦ, ଓଡ଼ିଆ ରଢ଼ି ଓଡ଼ିଶାର ଜନଜୀବନରେ ପ୍ରଚଳିତ 
ଶବ୍ଦକୁ କଥା ସାହିତ୍ୟରେ କୌଳିନ୍ୟ ପ୍ରଦାନ କଲେ | ଓଡ଼ିଆ ଭାଷା ମାର୍ଯ୍ୟାଦାବନ୍ତ ସାରସ୍ବତ 
ଭାଷାର ରୂପ ଗ୍ରହଣ କଲା! ବଙ୍ଗାଳୀମାନଙ୍କର କୂଟଚକ୍ରାନ୍ତକୁ ଏହି ଭାଷିକ ପ୍ରୟୋଗ 
ଏକନିଷ୍ଟ ପ୍ରତିବାଦ ଜଣାଇ ପ୍ରତିହତ କଲା। ଫକୀରମୋହନଙ୍କ ଏହି ଉତ୍କଳୀୟ ଭାଷିକ 
ପ୍ରୟୋଗକୁ ନିମ୍ନ ଦୃଷ୍ଟାନ୍ତରୁ ସ୍ପଷ୍ଟ କରିହେବ |- 

¬ ଗ୍ରାମ ମୁଣ୍ଡାମୁଣ୍ଡିରେ ଗୋଟିଏ ଘର | 

- ଦାଣ୍ଡ ଦୁଆର ମେଲାଘରେ ଦାଣ୍ଡଲୋକେ ବସାଉଠା କରନ୍ତି! 

- ପାଉତି ବିଶୋଧନୀ, ବାହାଲହଣା ଇତ୍ୟାଦିରୁ ଦୂଇପଇସା ହାତ ପୈଠ ହୁଏ | 

- ଘରେ ଲଗାପଡିଆ ବରଷ ବିଆଣୀ ଗା ଦୁଇଟା ବନ୍ଧା; ଦୁଧ ଟିକିଏ, ଚହ୍ ମନ୍ଦାଏ 
ହାଣ୍ଡିତଳେ ଲାଗିଥାଏ । 

ରେବତୀ (ଉଳ ସାହିତ୍ୟ) ଗଳର ପ୍ରଥମ ପ୍ୂଷ୍ଠାରୁ ଏତିକି ଦୃଷ୍ଟାନ୍ତ ସଂଗ୍ଧହୀତ | ଏହି 
ସମସ୍ତ ଶବ୍ଦ ସାମର୍ଥ୍ୟ କେବଳ ଓଡ଼ିଆ ଭାଷାର ଓଡ଼ିଶାର! ଏହାକୁ ବଙ୍ଗଳା କହିବାକୁ 
କାହା ଜିଭରେ ହାଡ ଅଛି ? 

ଫକୀରମୋହନଙ୍କ ସୃଷ୍ଟି ସମୂହରେ ଏପରି ଦୃଷ୍ଟାନ୍ତ ଅନେକ | ଓଡ଼ିଆ ଜାତିର ଏତିହ୍ୟ 
ଓ ପରମ୍ପରାକୁ ଗୋଟିଏ ଗୋଟିଏ ଶବ୍ଦରେ ଠାବ କରିହୁଏ ପରଖୁହୁଏ ସାମର୍ଥ୍ୟକୁ। ଓଡ଼ିଆ 
ଅସ୍ପିତାର ସକ୍ଷମ ନିର୍ଯ୍ୟସ ଫକୀରମୋହନଙ୍କ ପ୍ରତିଟି ଗଳ୍ପରେ ପ୍ରତିଫଳିତ । ଗୋଟିଏ ଜାତିର 
ଅସ୍ପିତା, ତାର ପରଂପରା, ଏତିହ୍ୟ, ଚଳଣୀ ଭିତରେ ପ୍ରତିଭାତ ହୋଇଥାଏ ଅସ୍ମିତାବୋଧ 


ଥ୍ଷର ରୟା୍ଷର “ ୧୧ 


Digitized by PPRACHIN, SOA 


ଜାତୀୟ ଜୀବନକୁ ପୁଷ୍କଳ ଓ ସମପଦ୍ଧ କରିଥାଏ। ଜାତିର ପରିଚୟ ସୁସ୍ପଷ୍ଟ କରିବା ପାଇଁ 
ତୁଳନାମବକ ଭାବେ ଅନ୍ୟ ଜାତିର କାର୍ଯ୍ୟ କାରଣ ସହ ବିଶ୍ଳେଷଣ କରିବାକୁ ପଡିବ। 
ଫକୀରମୋହନଙ୍କ ଗଳ୍ପରେ ଓଡ଼ିଆ ଓ ଅଣଓଡ଼ିଆ ଚରିତ୍ରର ସମାବେଶ ଓ ସଂଘର୍ଷର ଚିତ୍ର 
କଳାମକ ବ୍ୟାପ୍ତି ଲାଭ କରିଛି। ନିରୋଳା ଭାବେ ଓଡ଼ିଆ ଚରିତ୍ର ନିସ୍ପଳଙ୍କ ଓ ଆଦର୍ଶବାଦୀ 
କିନ୍ତୁ ଅଣଓଡ଼ିଆ ଚରିତ୍ରଙ୍କ ସଂସ୍ଥର୍ଶରେ ଆସି ସେ କଳୁଷିତ ହୋଇଛି। ମୌନାମୌନ, 
କଜୁଳକୁନ୍ତଳା, ଧୂଳିଆବାବା ପ୍ରଭୃତିର ବାବା ଚରିତ୍ରମାନେ ପରମୁଖାପେକ୍ଷୀ, ଧୂର୍ଇ ଓ ଖଳ 
ଚରିତ୍ର । ସମାଜକୁ ଉଣ୍ଡି, ଲୁଣ୍ଠନକରି ଉପଭୋଗର ସାମ୍ରାଜ୍ୟ ବିସ୍ତାର କରିବା ସେମାନଙ୍କର 
ଲକ୍ଷ୍ୟ। ସେମିତି ସଭ୍ଯ ଜମିଦାର, ପେଟେଣ୍ଟ ମେଡିସିନ ପ୍ରଭୃତି ଗଛ୍ପରେ ଅଣ ଓଡ଼ିଆ 
ଚରିତ୍ରଗୁଡିକ ମୁଖ୍ୟ ଚରିତ୍ରର ସ୍କଳନର କାରଣ ପାଲଟିଛନ୍ତି ଛଦ୍ଧ ଆଧୁନିକତାର ଶିକ୍ଷାରେ 
ଭାସିଯାଇ ସଭ୍ୟ ଜମିଦାରର ଜମିଦାର ବା ଡାକମୁନ୍‌ସୀର ଗୋପାଳବାବୁଙ୍କ ଚରିତ୍ରରେ 
ସ୍ବଳନ ଘଟିଛି 

ଓଡ଼ିଆ ସାହିତ୍ୟିକମାନଙ୍କ ମଧ୍ୟରେ ଫକୀରମୋହନ ପ୍ରଥମ ସାହିତ୍ୟିକ ଯିଏ କି ସମଗ୍ର 
ଓଡ଼ିଶାକୁ ଅତିପାଖରୁ ଦେଖୁଥିଲେ | ଓଡ଼ିଶା କହିଲେ କେବଳ କଟକ, ପୁରୀ ବା ବାଲେଶ୍ଵର 
ନୁହେଁ ବରଂ କୋରାପୁଟ, କଳାହାଣ୍ଡିରୁ ବାରିପଦା, ବାଲେଶ୍ଵର ଯାଏ ବିସ୍ତୃତ ଭୂମିଖଣ୍ଡ ହିଁ 
ଓଡ଼ିଶା! ମୁଗଲବନ୍ଦୀଃ ଗଡଜାତ ଓ ଖାସମାହାଲ ନେଇ ଏହା ଗଠିତ | ବିଭିନ୍ନ ପ୍ରୀନ୍ତରର 
ଲୋକଚଳଣୀ ପରଂପରାକୁ ନେଇ ସେ ଓଡ଼ିଶାର ଏକ ବୃହତ୍ତର ଅସ୍ପିତା ସ୍ଥାପନ କରିଛନ୍ତି। 
“ ଅଧର୍ମବିଭ' ରେ କଟକ ଅଞ୍ଚଳର ନରହରିପୁର ଶାସନର ସାହୁକାର କୁବେର ସାହୁ 
ଏବଂ ବୌଦ, ସୋନପୁର ଅଞ୍ଚଳର ହରିହରପୁର ଗ୍ରାମର ମହାଜନ ଯୁଧ୍ବଷ୍ଠିତ ସାହୁ 
କୁବେର ସାହୁଙ୍କୁ ଧୂର୍ଉ ଲାଭଖୋର ସ୍ବାର୍ଥପର ରୂପେ ଫକୀରମୋହନ ଚିତ୍ରଣ କଲାବେଳେ 
ପଶ୍ଚିମ ଓଡ଼ିଶାର ମହାଜନଙ୍କୁ ସତ୍ଚରିତ୍ର, ଆଦର୍ଶ ଭାବରେ ଚିତ୍ରଣ କରିଛନ୍ତି। ଓଡ଼ିଶା 
ଗୋଷ୍ଠି ଚରିତ୍ର ସବୁବେଳେ ଆଦର୍ଶବାଦୀ ଓ ସତ୍ୟନିଷ୍ଠ । ଗୋଷ୍ଠିରୁ ବିଛିନ୍ନ ବ୍ୟକ୍ତି ଚରିତ୍ରରେ 
ବିପର୍ଯ୍ୟୟ ଦେଖାଯାଏ। ରେବତୀରେ ଗାଁ ମୁଣ୍ଡରେ ଶ୍ୟାମବନ୍ଧୁଙ୍କ ଘର ବିଛିନ୍ନତା ଯୋଗୁ 
ଦୁର୍ବିପାକ ଆରମ୍ଭ ହୋଇଛି । ରାଣ୍ଡିପୁଅ ଅନନ୍ତାରେ ଅନନ୍ତା ବିଛିନ୍ନ ହୋଇ ଏକାକୀତ୍ଵରେ 
ସଢୁଛି | ସୁନାବୋହୂରେ ବୋହୁଟି ଖରାପ ଧାରଣାକୁ ଧରି ଶାଶୁ ଘରକୁ ଆସିଛି ଏବଂ 
ସମସ୍ତ ସ୍ବେହ ଶ୍ରଦ୍ଧା ଓ ପ୍ରଚେଷ୍ଟାରେ ସୁନାବଵୋହୂରେ ରୂପାନ୍ତରିତ ହୋଇଛି | ଗୋଷ୍ଠୀଠାରୁ 
ବିଛିନ୍ନ ବ୍ଯକ୍ତି ଚରିତ୍ର ଦୁର୍ବିପାକର ସାମ୍ବା କରିଛି। ଏହି ଦୁର୍ବିପାକରୁ ଉତ୍ତୀର୍ଵ ହେବାକୁ 
ଆମ୍ବତ୍ୟାଗ କରିଛି ଯେମିତି ଅନନ୍ତା। ଗୋଷ୍ଠୀର ସଂଶ୍ଳେଷ ମାଧ୍ୟମରେ ସତ୍‌ ଚିନ୍ତା ଉଦ୍ରେକ 
ହେଲାବେଳେ ବିଛିନ୍ନତା ଯୋଗୁ ବିପର୍ଯ୍ୟସ୍ତ ଜୀବନ ଶୈଳୀ ସୃଷ୍ଠି ହୋଇଛି | ମାଧ ମହାନ୍ତିଙ୍କ 

କନ୍ୟା ସୁନାରେ ଟଙ୍କା ବିନିମୟରେ କନ୍ୟା ବିକ୍ରୟର ଦୁର୍ବହ ପରିଣୀମକୁ କଳାମବକ ଭାବେ 
ଫକୀରମୋହନ ପରିବେଷଣ କରିଛନ୍ତି। ମାଧ ମହାନ୍ତି ସମାଜଠାରୁ ଦୂରେଇ ଏକାକୀ 
ରହିଛି ଫଳରେ ବ୍ୟକ୍ତି ଚରିତ୍ରର କୂପ୍ରବୃତ୍ତିଗୁଡିକ ବଳଶାଳୀ ହୋଇଛନ୍ତି 

ଫକୀରମୋହନ ନୂଆ ଶିକ୍ଷିତ ଗୋଷ୍ଠୀ କେମିତି ଶିକ୍ଷାର ନୈତିକ ଦିଗକୁ ବିସ୍ରୀ 
ସାହେବ ଠାଣୀ, ଆଦବକାୟଦା, ନିଶାସେବନ, କୃବ, ସଭା ପ୍ରଭୃତିରେ ଯୋଗଦାନ 
ଦ୍ଵାରୀ ନିଜକୁ ଆଧୁନିକ ମନେ କରିଛନ୍ତି ତାକୁ ବେଶ୍‌ ସୁନ୍ଦର ଭାବରେ ଦର୍ଶାଇଛନ୍ତି। 
ଶିକ୍ଷାର ସଂକ୍ରମଣ ଦ୍ଵାରା କେମିତି ନୂଆ ବ୍ୟାଧ୍ୂର ଉପସର୍ଗ ସମୂହ ଦେଖାଯାଇଛି ତାକୁ ଅତି 
ସୁନ୍ଦର ଭାବେ ବିଭିନ୍ନ ଗଳ୍ପରେ ଦେଖାଇଛନ୍ତି। ସଭ୍ୟ ଜମିଦାର, ପେଟେଣ୍ଟମେଡିସିନ, 
ଡାକମୁନ୍‌ସୀ, କବିତ୍‌ ବିସର୍ଜନ ପ୍ରଭୃତି ଗଛରେ ତାହାର ନିଷ୍ଠାପର ଦୃଷ୍ଟାନ୍ତ ସହଜଲଭ୍ୟ ! 

ଓଡ଼ିଆ ଅସ୍ପିତାର ମୂଳ ହେଉଛି ପରିବାର। ପରିବାରର କେନ୍ଦ୍ରବିନ୍ଦୁ ନାରୀ। ନାରୀକୁ 
କେନ୍ଦ୍ରକରି ଆଦର୍ଶ ପରିବାରଟେ ଗଢ଼ିଉଠେ। ପରିବାର ସଂସ୍କୃତିର ବିଛିନ୍ନ ହେଲେ ହିଁ 
ଅଧଃପତନ ଅବଶ୍ୟମ୍ଭାବୀ | ଅନେକ ଗଳ୍ପର ଚରିତ୍ର ବ୍ୟବସାୟ, ଶିକ୍ଷା ପାଇଁ ବଡ ସହରକୁ 
ଯାଇଛନ୍ତି । ସେଠି ଆଧୁନିକ ଚାକଚକ୍ଯରେ ଭାସି ମାନବତ୍‌କୁ ବିସର୍ଜନ ଦେଇଛନ୍ତି। 
ପରିବାର କୈନ୍ଦ୍ରିକ ଆଦର୍ଶ ପ୍ରତିହତ ହୋଇଛି। ଫଳରେ ନାରୀ ପରିବାରର ରକ୍ଷାକର୍ତ୍ତୀ 
ରୂପେ ଉଗ୍ରମୁର୍ଭି ଧାରଣ କରିଛି । ନାରୀର ଏହି ରକ୍ଷାକର୍୍ଧୀ ରୂପ କେତେବେଳେ ସୁଲୋଚନା 
( ପେଟେଣ୍ଟମେଡିସିନ) ପରି ଉଗ୍ର ହୋଇଛି ତ କେତେବେଳେ ଅଧର୍ମବିତ୍ତର ସାହୁଆଣୀ, 
ବା ମାଧ ମହାନ୍ତିଙ୍କ କନ୍ୟାସୁନାର ମାଳତୀ ପରି ନିରବରେ ଅନ୍ୟାୟର ପ୍ରତିବାଦ କରିଛି 
ଉଭୟ କ୍ଷେତ୍ରରେ କିନ୍ତୁ ନାରୀର ଆଦର୍ଶବାଦୀ ଭୂମିକା ପ୍ରତିଫଳିତ! ପରିବାର ପାଇଁ 
ଆମ୍ବସ୍ମୋର୍ଗର ମହନୀୟ ପରାକାଷ୍ଠା ନାରୀ ଚରିତ୍ରରେ ଫୁଟି ଉଠିଛି | 

ଫକୀର ମୋହନ ଜାତିଭେଦ, କନ୍ୟାସୁନା ବିରୁଦ୍ଧରେ ଓ ନାରୀ ଶିକ୍ଷା ସପକ୍ଷରେ ଗଛ 
ମାଧମରେ ନିଜର ସ୍ଵରକୁ ଶାଣୀତ କରିଛନ୍ତି ଏବଂ ସୁସ୍ଥ ପରିବାର ଗଠନ ସହିତ ଆଦର୍ଶ 
ସମାଜର ସ୍ଵପ୍ନ ଦେଖୁଛନ୍ତି। ଫକୀରମୋହନ ଗଳ ମାଧ୍ଯମରେ ଶିକ୍ଷାକୁ ଉନ୍ନତିର ସୋପାନ 
ଭାବରେ ଅବିହିତ କରିଛନ୍ତି। ଶିକ୍ଷାକ୍ଷେତ୍ରରେ ଥିବା କୁସଂସ୍କାରର ମୁଳୋପ୍ପାଟନ ତାଙ୍କର 
ପରମଧର୍ମ |! ଶିକ୍ଷା ତାଙ୍କର ଜୀବନ ଜୀବିକାର ପରିପଂଥ୍‌ ନୁହେଁ ବରଂ ଉନ୍ନତ 
ଜୀବନଯାପନର ସାଧନ ପାଲଟିଛି। ନାରୀ ଶିକ୍ଷା ଦ୍ଵାରୀ ଦେଶ ଓ ଜାତିର ମଙ୍ଗଳାକାଂକ୍ଷା 
ହିଁ ତାଙ୍କର ଗନ୍ପଗୁଡିକର ମୂଳତତ୍ତ୍‌ । ନାରୀ ଶିକ୍ଷିତ ହେଲେ ଆଦର୍ଶ ପରିବାର ଗଠନରେ 
ସହାୟକ ହେବ। ଆଦର୍ଶ ପରିବାର ଆଦର୍ଶ ଜାତି ଓ ଦେଶ ଗଠନର ମୂଳମନ୍ତ୍ର | 


ଅର ଗ୍ର ¿ ୧୩ 

ଓଡ଼ିଆ ଭାଷାର କୌଳିନ୍ୟ ପ୍ରତିଷ୍ଠା ଫକୀରମୋହନଙ୍କ ଗଛର ଅନ୍ୟତମ ଉଦ୍ଦେଶ୍ଯ 
ଗଳ୍ପର ଚରିତ୍ର ପଲ୍ଲୀଭିଭିକ ଶୈଳୀ ଦେଶଜ ଏବଂ ସଂଳାପଗୁଡିକ ସାଧାରଣ ମଣିଷର 
ପ୍ରାଣର ଭାଷା । ଏହି ଭାଷାରେ ଅନେକ ଅପ୍ରଚଳିତ ଶବ୍ଦ, ଗଡଜାତରୁ ଧରି ଉପକୂଳ ବର୍ଭୀ 
ଅଞ୍ଚଳର ପ୍ରାଣବାନ ଶବ୍ଦ ବେଶ୍‌ ସୁନ୍ଦର ଭାବେ ସଂଯୋଜିତ । ଭାଷାରେ ସ୍ଥାନ ବିଶେଷରେ 
ଢଗ, ଢମାଳି ଓ ରଢ଼ିର ପ୍ରୟୋଗ ଭାଷାକୁ ଗତିଶୀଳ, ସୁଦୃଢ଼ ଓ ଚମକ୍ରାରିତା ପ୍ରଦାନ 
କରିଛି । 

ଉଚ୍ଚକାତି ପ୍ରତି ଫକୀରମୋହନଙ୍କ ନୀରବ ପ୍ରତିବାଦ ବିଭିନ୍ନ ଗଛରେ ପ୍ରତିଫଳିତ । 
ରାଣ୍ଡିପୁଅ ଅନନ୍ତା ଏ ଦିଗରେ ଏକ ଉଜୁର୍ଷ ସୃଷ୍ଠି । ବ୍ରାହ୍ମଣବାଦକୂ ପ୍ରତିବାଦ, ଅନ୍ଯାୟ 
ବିରୁଦ୍ଧରେ ସ୍ଵର ଉତ୍ତୋଳନ କରିବା ଏହି ଗଳରେ ଶୈଳ୍ଚିକ ସିଦ୍ଧି ଲଭିଛି। ଅନନ୍ତା 
ଅବଧାନଙ୍କ ଶୌଚ ହେବା ପାଇଁ ଥବା ଢାଳ ପାଣିରେ ବାଇଡଙ୍କ ମିଶାଇ ଅବଧାନଙ୍କ 
ଦୁର୍ନୀତି ବିରୁଦ୍ଧରେ ପ୍ରତିବାଦ ଜଣାଇଛି । ଅବଧାନଙ୍କ ପ୍ରତାପରେ ଆତଙ୍କତ ଶିଷ୍ୟ ମହଲରୁ 
ବାହାରିଯାଇ ସେ ପ୍ରତିବାଦର ସାମର୍ଥ୍ୟ ଦେଖାଇଛି । ସେହି ଅନନ୍ତା ପୁଣି ଘାଇ ଭାଙ୍ଗି ଗାଁ 
ବୁଡିବାକୁ ଯାଉଥିବାବେଳେ ବନ୍ୟାଜଳରୁ ଜାତିକୁ ଉଦ୍ଧାର କରିବା ପାଇଁ ନିଜ ପ୍ରାଣ 
ଉତ୍ସର୍ଗୀ ଦେଇଛି । ମୁଁ ମରେ କିନ୍ଧୁ ଜାତି ବଞ୍ଚ । ଦେଶାମବବୋଧ ଓ ଏକତ୍ବବୋଧକୁ ସୁଦୃଢ଼ 
କରୁଥିବା ଅନନ୍ତା ଚରିତ୍ର ଭିତରୁ ଫୁଟି ଉଠେ ଓଡ଼ିଆ ଅସ୍ପିତାବୋଧ | ଏ ଜାତିର ଚରିତ୍ରର 
ସାଧୁତା ଓ ବିଶ୍ଵପ୍ରାଣତା ପରିସ୍ୁଟ ହୁଏ। 

ଫକୀରମୋହନଙ୍କ ଗଳରେ ନୀରବ ପ୍ରେମ ଓ ଦାଂପତ୍ୟ ପ୍ରେମ ବିଶେଷ ସ୍ଥାନ ଅଧ୍ବକାର 
କରେ | ପଫେଟେଣ୍ଟମେଡିସିନ, ରେବତୀ, ରାଭ୍ଡିପୁଅ ଅନନ୍ତା, ଗାରୁଡିମନ୍ତ ପ୍ରଭୃତି ଗଛରେ 
ଦାଂପତ୍ୟ ପ୍ରେମର ଅନଶ୍ବର ଗୁଂଫନ ପ୍ରତିଫଳିତ । ଉଗ୍ର ଆଧୁନିକତାକୁ ସମାଲୋଚନା 
କରି ଓଡ଼ିଆ ଚଳଣୀକୁ ସର୍ବଜନୀନ କରିବାରେ ସଭ୍ୟଜମିଦାର, ପେଟେଣ୍ଟ ମେଡିସିନ୍‌, 
ଡାକ୍ମୁନ୍‌ସୀ ପ୍ରଭୃତି ଗଛ ସମର୍ଥ 1 ଏହାରି ଅନ୍ତରାଳରେ ଯେଉଁ ଓଡ଼ିଆ ଅସ୍ତିତା ପ୍ରକାଶ 
ଲଭିଥଲା ତାହା ପରବର୍ଭୀ ଗାଳିକଙ୍କ ରଚନାରେ ପଲ୍ଲବିତ ଓ ପୁଷ୍ପିତ 

ପ୍ରକାଶନକ୍ରମରେ ଆଲୋଚନା କଲେ ଦେଖାଯାଏ ଫକୀରମୋହନଙ୍କ ପରେ 
ରେବାରାୟ ଓ ତାଙ୍କ ପରେ ଚନ୍ଦ୍ର ଶେଖର ନନ୍ଦଙ୍କ ଗଳ୍ପ ପତ୍ରପତ୍ରିକାରେ ପ୍ରକାଶିତ । ରେବତୀ 
ପରେ ଓ ଉପର୍ଯ୍ୟୁକ୍ତ ଲେଖକଙ୍କ ପୂର୍ବରୁ ଶ୍ୟାମସୁନ୍ଦର ନନ୍ଦଙ୍କ “ କୃଷ୍ଣକୁମାରୀ? ଓ ' ହାମିଲଟନ! 
ପ୍ରଭୃତି ଗଛ ଉତ୍କଳ ସାହିତ୍ୟରେ ପ୍ରକାଶିତ ହୋଇଥଲେ ମଧ୍ଯ ଗଳକଳା ଦୃଷ୍ଟିରୁ ଏଗୁଡିକ 
ଜୀବନୀର ଅଧ୍ବକ ନିକଟବର୍ଭୀ। ସେ ଯା ହେଉ ଓଡ଼ିଆ ସାହିତ୍ୟର ଦ୍ବିତୀୟ ଗାଳ୍ିକ ରୂପେ 
ରେବାରାୟଙ୍କୁ ଗ୍ରହଣ କରିନେବାରେ କିଛି ଅସଙ୍ଗତି ନାହିଁ। 

ଓଡ଼ିଆ ସାହିତ୍ୟରେ ରେବାରାୟ ପ୍ରଥମ ଗାଳିକା | ଭକ୍ତକବି ମଧୁରାଓଙ୍କ ଭାଇ ଜଗନ୍ନାଥ 
ରାଓଙ୍କ କନ୍ୟା ରୋବାରାୟ ୧୮୭ ୬ରେ ଜନ୍ମଗ୍ରହଣ କରିଥୁଲେ | ପିଲାବେଳୁ ବ୍ରାହ୍ମ ଧର୍ମ 
ଦ୍ଵାରା ଅନୁପ୍ରାଣିତ ଏବଂ ୧୫ ବର୍ଷ ବୟସରେ ସାଧୁଚରଣ ରାୟଙ୍କୁ ୧୮୯୦ରେ 
ବିବାହ କରିଥଲେ | ସାଧୁଚରଣ ଜଣେ ଲେଖକ ଏବଂ ଶିକ୍ଷକ | ସେ ପରବର୍ଭୀ ସମୟରେ 
ଉ୍କଳ ବ୍ରାହ୍ମ ସମାଜର ସଂପାଦକ ହୋଇଥଲେ ! ଓଡ଼ିଶାର ପ୍ରଥମ ନାରୀ ପତ୍ରିକା ଆଶା ( 
୧୮୮୮) ବ୍ରାହ୍ମସମାଜ ଆନୁକୂଲ୍ୟରେ ପ୍ରକାଶ କରିଥିଲେ। ବାମଣ୍ଡାର ଯୁବରାଜ 
ସଚ୍ଚିଦାନନ୍ଦ ଏହି ପତ୍ରିକାକୁ ଅର୍ଥ ସାହାଯ୍ୟ କରୁଥିଲେ। ୧୮୯୮ ଜୁନ ୨୯ରେ 
ସାଧୁଚରଣଙ୍କ ଦେହାନ୍ତ ହୋଇଥିଲେ ହେଁ ୧୮୯ ୨ରୁ ରେବା ରାୟ ଆଶା ପତ୍ରିକାର 
ସମ୍ପାଦନା ଗ୍ରହଣ କରିଥୁଲେ | ୧୯ ୦୯ରେ ତାଙ୍କରି ସମ୍ପାଦନାରେ ଓଡ଼ିଶାର ପ୍ରଥମ ଶିଶୁ 
ପତ୍ରିକା ' ପ୍ରଭାତ” ପ୍ରକାଶ ପାଇଥଲା। ୧୯ ୦୫ରେ ନାରୀ ଶିକ୍ଷାର ପ୍ରସାର ପାଇଁ ନିଜ 
ଘରେ ସେ “ଆଦର୍ଶ ବାଳିକା ବିଦ୍ୟାଳୟ! ପ୍ରତିଷ୍ଠା କରିଥିଲେ | ଏହି ବିଦ୍ୟାଳୟ ସରକାରୀ 
ସ୍ବୀକୃତି ପାଇଥିଲା ଏବଂ ୧୯୧୦ ବେଳକୁ ଚାରିଜଣ ଛାତ୍ରୀ ଏହି ସ୍କୁଲରୁ ଏଣ୍ଡରାନ୍‌ 
ପରୀକ୍ଷାରେ ଉତ୍ତୀର୍ଣ ହୋଇଥିଲେ । ସେ ଅନେକ କବିତା ସମକାଳର ପତ୍ର ପତ୍ରିକାରେ 
ପ୍ରକାଶ କରିଛନ୍ତି। 

ତାଙ୍କର ସନ୍ନ୍ୟାସୀ ( ୧୮୯୯) ଓ “ଶକୁନ୍ତଳା” ( ୧୯୦୦) ଗଳ୍ପ ଦୂଇଟି ଉତ୍କଳ 
ସାହିତ୍ୟ ୩/୬ ଓ ୪/୧ ସଂଖ୍ୟାରେ ଯଥାକ୍ରମେ ପ୍ରକାଶ ପାଇ ତାଙ୍କୁ ଗାଳିକର ସିବି 
ପ୍ରଦାନ କରିଥଲା! କିନ୍ତୁ ଓଡ଼ିଆ ଗବେଷକ ଓ ସମାଲୋଚକ ଗଣ ଏହି ଗାଛଳ୍ିିକାଙ୍କୁ 
ତାଙ୍କର ନାର୍ଯ୍ୟ ସମ୍ମାନ ଦେବାରେ ପରାଙ୍‌ମୁଖ। ରେବାରାୟଙ୍କ “ଶକୁନ୍ତଳା” ଗଛର 
ନାମୋଲ୍ଲେଖ କରିଥଲେ ମଧ୍ଯ ସନ୍ଧ୍ୟାସୀ ଗଛଟି ନଟବର ସାମନ୍ତରାୟଙ୍କ ଦୃଷ୍ଟିରେ ପଡି ନ 
ଥିବାର ଜଣାଯାଏ । ପରବର୍ଭୀ ପର୍ଯ୍ୟାୟରେ ନଟବର ସାମନ୍ତରାୟଙ୍କ ଉକ୍ତିକୁ ବିକୃତ ଭାବେ 
ଗ୍ରହଣ କରି ସମାଲୋଚକ ବୈଷ୍ଣବ ଚରଣ ସାମଲ ନିଜର ଓଡ଼ିଆ କ୍ଷୁଦରଗଳ୍ପର ଇତିହାସ 
{ ପ୍ରଥମ ଭାଗ )ରେ କିପରି ବିଭ୍ରାନ୍ତି ସୃଷ୍ଟି କରିଛନ୍ତି ତାହା ନିମ୍ନ ଉଦ୍ଧତି ଦୁଇଟିରୁ ସ୍ପଷ୍ଟ 
ହେବ। 

୧: ନଟବର ସାମନ୍ତରାୟଙ୍କ ଓଡ଼ିଆ ସାହିତ୍ୟର ଇତିହାସ ୨ୟ ସଂ - ୧୯୮୩- 

ପୁତ ୫୪୦-୫୪୧ 

** ସମସାମୟିକ ( ୧୯ ୦ ୧- ୨ ୦) ମାସିକ ପତ୍ରିକାରେ ଅନ୍ୟ କେତେ ଜଣ ସାମୟିକ 
ଭାବେ ଗଳ୍ପମାନ ପ୍ରକାଶ କରିଥିବାର ଦେଖୁବାକୁ ମିଳେ। ଏମାନଙ୍କ ମଧ୍ଯରେ ' ଶକୁନ୍ତଳା 
ଗଛର ଲେଖ୍ରକା ରେବାରାୟ ହେଉଛନ୍ତି ସର୍ବପ୍ରଥମ । ମୟୂରଭଞ୍ଜର ଯୁବରାଜ ରାଜେନ୍ଦ୍ର ଓ 

ରାଜଗୁରୁଙ୍କ କନ୍ୟା ବାସନ୍ତୀର ବନସ୍ତରେ ମିଳନ, ଘୁମୁସର ଅରଣ୍ୟକୁ ବାସନ୍ତୀର ନିର୍ବାସନ, 
ଖେମୁଣ୍ଡୀ ଯୁଦ୍ଧକୁ ରାଜେନ୍ଦ୍ରର ଆଗମନ, ସେଠାରେ ପରିଖା ନିକଟରେ ବାସନ୍ତୀସହ 
ରାଜେନ୍ଦ୍ରର ଜଳରେ ଆମ୍ବହତ୍ୟା ସମ୍ପାଦନ ¬ ପ୍ରେମିକ ପ୍ରେମିକାଙ୍କ ଏଇ ଦାରୁଣ ଜୀବନ 
ବିପର୍ଯ୍ୟୟକୁ କେନ୍ଦ୍ରକରି ଗୋଦାବରୀଶ ମିଶ୍ରଙ୍କର ଗଳ୍ପ ମିଳନର ବିଷୟବସ୍ତୁ ପ୍ରତିଷ୍ଠିତ । 

ବୈଷ୍ଣବଚରଣ ସାମଲଙ୍କ ଓଡ଼ିଆ କ୍ଷୁତ୍ର ଗବର ଇତିହାସ ( ୧ମ ଭାଗ) ୧ମସଂ - 
୧୯୯୦ ପୁ-୪୮୨। 

** ବିଂଶ ଶତୀବ୍ଦୀର ଆରମ୍ଭରୁ ପ୍ରଥମ ଦ୍ଵିଶତକ ମଧ୍ଯରେ ଯେଉଁମାନେ ଗଳ୍ପ ରଚନା 
କରୁଥିଲେ ସେମାନଙ୍କ ମଧ୍ୟରେ ରେବାରାୟ ଅନ୍ୟତମ ଶକୁନ୍ତଳା ତାଙ୍କର ପ୍ରଥମ ଗଳ୍ପ | 
ମୟୂରଭଞ୍ଜର ଯୁବରାଜ ରାଜେନ୍ଦ୍ର ଓ ରାଜଗୁରୁଙ୍କ କନ୍ୟା ବାସନ୍ତୀର ପ୍ରେମ ଓ ମିଳନ, 
ବାସନ୍ତୀକୁ ଘୁମୁସର ଜଙ୍ଗଲକୁ ନିର୍ବାସନ, ଖେମୁଣ୍ି ଯୁଦ୍ଧକୁ ରାଜେନ୍ଦ୍ର ଗମନ ଓ ସେଠାରେ 
ବାସନ୍ତୀ ସହିତ ପୁନର୍ମିଳନ , ଉଭୟଙ୍କର ନଦୀର ଜଳରେ ଆମ୍ମବିସର୍ଚ୍ଚନ - ଏହି ଗଛର 
କଥାବସ୍ତୁ | 

୩- ଶକୁନ୍ତଳା ( କ୍ଷୁଦ୍ରଗଛ) - ରେବାରାୟ - ଉତ୍କଳ ସାହିତ୍ୟ (୪/୧) ପୁ-୨୬ - 
ପ୍ରଥମ ପାରା! 

“ସା ଭାର୍ଯ୍ୟା ଯା ପତିପ୍ରାଣା, ସା ଭାର୍ଯ୍ୟା ଯା ପତିବ୍ରତାଂ” 

୧ ¬ ଭୁବନେଶ୍ବର ବିନ୍ଦୁସାଗର ତୀରୋପରି ସାମାନ୍ୟ ମୃତ୍ତିକାବାସ, ଗୃହଟି ଦେଖୁବାକୁ 
ଯଦ୍ସାମାନ୍ୟ ହେଲେ ମଧ୍ଯ ସୁନ୍ଦର, ପରିଷ୍ନତ, ପରିଛନ୍ନ। ଯେ କେହି ଦେଖୁଲେ ଗ୍ୃହସ୍ବାମୀ 
ଓ ଗୃହସ୍ବାମିନୀଙ୍କର ହୃଦୟର ଶାନ୍ତି, ଆନନ୍ଦ, ନିର୍ଳତା ଉପଲବ୍ଧି କରିପାରିବେ । 
ଗୃହସାମିଙ୍କର ନାମ ସଦାଶିବ ମିଶ୍ର। ମିଶ୍ରଙ୍କ ପରିବାର ମଧ୍ଯରେ ସ୍ତୀ ଜାହ୍ନବୀ ଦେବୀ, 
ଜ୍ୟେଷ୍ଠପୁତ୍ର ନାମ ବିଶ୍ଧେଶ୍ଵରର ତତ୍ପରେ ଗୋଟିଏ କନ୍ଯା, ନାମ ଶକୁନ୍ତଳା, ତତ୍ପରେ 
ଗୋଟିଏ ପୁତ୍ର ନାମ ମହେଶ୍ବର | 

ଏହି ତିନୋଟି ଉଦ୍ଧତିକୁ ବିଶ୍ଲେଷଣ କଲେ ଦେଖାଯାଏ ନଟବର ସାମନ୍ତରାୟଙ୍କ 
ପୁସ୍ତକରେ ˆ ମିଳନ ' (ଗୋଦାବରୀଶ ମିଶ୍ର) ଗଛ ସମ୍ପର୍କିତ ସୂଚନାକୁ ବୈଷ୍ଣବ ଚରଣ 
ସାମଲ ଭୁଲକ୍ରମେ “ ଶକୂନ୍ତଳା' ଗଛର ସୂଚନା ରୂପେ ଗ୍ରହଣ କରିଛନ୍ତି। ପୁନଶ୍ଚ ବୈଷ୍ଣବ 
ସାମଲ ରେବା ରାୟଙ୍କ “ସନ୍ନ୍ୟାସୀ” ଗଳ୍ପର ନାମୋଲ୍ଲେଖ କରିଛନ୍ତି | ଶକୂନ୍ତଳା ଓ ସନ୍ନ୍ୟାସୀ 
ଗଳ୍ପର ପ୍ରକାଶକାଳ ସମ୍ପର୍କରେ ଫୁଟନୋଟରେ ଉଦ୍ଦୃତି ଯଥାକ୍ରମେ ଉ୍କଳ ସାହିତ୍ୟ ୪/୧ 
ଓ ୩/୬ ନେଇଥିଲେ ମଧ୍ଯ ଶକୂନ୍ତଳାକୁ ରେବା ରାୟଙ୍କ ପ୍ରଥମ ଗଛ ରୂପେ ଘୋଷଣା 
କରିଛନ୍ତି । ଯଦିଓ ସନ୍ୟାସୀ ତାଙ୍କର ପ୍ରଥମ ଗଳ୍ପ 1 ଏହି ସମସ୍ତ ସୂଚନାମ୍ବକ ବିଭ୍ରାନ୍ତି ଦର୍ଶାଇବା 

ଏହି ଆଲୋଚନାର ଉଦ୍ଦେଶ୍ଯ ନ ଥୁଲେ ମଧ୍ଯ ମୂଳ ଉପାଦାନ ନ ଦେଖୁବା ଦ୍ଵାରା ସୃଷ୍ଟି 
ହେଉଥିବା ବ୍ରିଭ୍ରାଟକୁ ଆଲୋକକୁ ଆଣିବା ସର୍ବାଦୌ କର୍ଭବ୍ୟ। ସେ ଯାହେଉ ରେବାରାୟ 
ଓଡ଼ିଆ ଗଛ ସାହିତ୍ୟର ଅନ୍ୟତମ ବିଶିଷ୍ଟ ସ୍ରଷ୍ଟା ହୋଇ ମଧ୍ଯ ତାଙ୍କ ଗଳ୍ପ ଉପରେ ସବିଶେଷ 
ଆଲୋଚନା ଦୃଷ୍ଟିଗୋଚର ହୁଏ ନାହିଁ। 

“ ସନ୍ୟାସୀ” ଗଛରେ ଓଡ଼ିଆ ସମକାଳୀନ ସମାଜର ଚିତ୍ର ପ୍ରଦତ୍ତ । ଏଠାରେ ଉତ୍କଳୀୟ 
ଜମିଦାରୀ ପ୍ରଥା, ନାରୀଶିକ୍ଷା ଏକ ପତ୍ନୀବ୍ରତ ପ୍ରଭୃତିର ଅନାବିଳ ଚିତ୍ର ପ୍ରଦତ୍ତ | ନିତ୍ୟାନନ୍ଦ 
ପଟଙ୍ଗଟନୀୟକ ଯାଜପୁର ଅଞ୍ଚଳର ଜଣେ ସଂତ୍ରାନ୍ତ ବ୍ୟକ୍ତି । ସେହି ଅଞ୍ଚଳର ଜଣେ ଜମିଦାରଙ୍କ 
ବିଧବା ସ୍ତୀ ନିଜ ଝିଅ ପରଶମଣିଙ୍କ ସହିତ ନିତ୍ୟାନନ୍ଦଙ୍କ ଘରେ ଆଶ୍ରୟ ନିଅନ୍ତି । ସେ 
ଘରର ଯାବତୀୟ ପାଇଟି କରୁଥଲେ ସୁଦ୍ଧା ନିତ୍ୟାନନ୍ଦଙ୍କ ସ୍ତ୍ରୀ ଉଷାବତୀ ସନ୍ତୁଷ୍ଟ ନ ଥିଲେ । 
ନିତ୍ୟାନନ୍ଦଙ୍କ ପୁତ୍ର ଶିବପ୍ରସାଦ ଏଫଏ ପରୀକ୍ଷାରେ ପାସ୍‌ କରି ଘରକୁ ଫେରିଥିଲେ | ତାଙ୍କ 
ଅଧ୍ୟୟନ ସ୍ମହା ଦେଖୁ ପରଶମଣି ମଧ୍ଯ ଘରେ ପଢ଼ି ବର୍ଣ୍ଣ ବୋଧକ ଶେଷ କରି ବୋଧୋଦୟ 
ଅଧ୍ୟୟନ କଲା ନିତ୍ୟାନନ୍ଦ ପୂର୍ବୋକ୍ତ ଜମିଦାରଙ୍କ କଥା ଦେଇଥିବାରୁ ପରଶମଣିକୁ ବୋହୁ 
ରୂପେ ଗ୍ରହଣ କରନ୍ତି ଏକଥାକୁ ଉଷାବତୀ ଗ୍ରହଣ କରିପାରନ୍ତି ନାହିଁ | ସେ ମାତା ଓ କନ୍ୟା 
ଉପରେ ଯାବତୀୟ ଅତ୍ୟାଚାର କରନ୍ତି ¦ ଦୁଃଖ କଷ୍ଟରେ ମାଓ କନ୍ୟାଙ୍କର ଦେହାନ୍ତ ହୁଏ | 
କିଛି ବର୍ଷ ପରେ ଉଷାବତୀ ପୁତ୍ର ଶିବପ୍ରସାଦଙ୍କୁ ପୁନଃ ବିବାହ କରିବାକୁ ପ୍ରବର୍ଭାନ୍ତି। ଶିବ 
ପ୍ରସାଦ ପ୍ରଥମ ପତ୍ନୀଙ୍କୁ ଭୁଲି ନ ପାରି ସନ୍ୟାସୀ ହୋଇଯାଆନ୍ତି । ଓଡ଼ିଆ ଗଛରେ “ ରେବତୀ” 
ମାଧ୍ଯମରେ ନାରୀଶିକ୍ଷାର ଯେଉଁ ସୂକ୍ଷ୍ମସୂଚନା ପ୍ରଦତ୍ତ ତାକୁ ରେବାରାୟ ଅଧ୍ବକ ପରିବ୍ୟାପ୍ତ 
କରିଛନ୍ତି । “ରେବତୀ” ଯେଉଁ କଠୋର ବାଧା ପାଇଛି, ଶକୁନ୍ତଳା ପରଶମଣି ବେଳକୁ 
ଶିକ୍ଷା କ୍ଷେତ୍ରର ବାଧା ଶିଥଳ ହୋଇପଡିଛି। ସେ ଯାହେଉ ରେବାରାୟଙ୍କ ଗଛରେ ଓଡ଼ିଆ 
ସମାଜଜୀବନର ଚିତ୍ର ସହିତ ଜାତୀୟବାଦୀ ଚିନ୍ତାଧାରାର ପରିପ୍ରକାଶ ଘଟିଛି | 

ଓଡ଼ିଆ ଗଳ୍ପର ଆଦି ପର୍ଯ୍ୟାୟରେ ଚନ୍ଦ୍ରଶେଖର ନନ୍ଦ ଜଣେ କୃତବିଦ୍ୟ ସୀଧକ | ତାଙ୍କର 
ଗଳ୍ଧ କାରିଗରୀ ଓଡ଼ିଆ ଅସ୍ପିତାକୁ ସଶକ୍ତ ଭାବରେ ପ୍ରତିଷ୍ଠା ଦେଇଛି | ଲୋକକଥା, କିଂବଦନ୍ତୀ, 
ଇତିହାସର ପୁନଃନିର୍ମାଣ ମାଧ୍ୟମରେ ସେ ସୁଦ୍ଧଢ଼ କରିଛନ୍ତି ଓଡ଼ିଆ ପରିଚିତିକୁ । ବୈଦିକ ଓ 
ବୌନଦ୍ଧଯୁଗୀୟ କାହାଣୀକୁ ଅବଲମ୍ବନ କରି ସେ ସତ୍ଯଶୀଳ ଓ ଆଦର୍ଶ ଚରିତ୍ର ନିର୍ମାଣ 
ପ୍ରେକ୍ଷାପଟରେ ନଚିକେତା, ସତ୍ୟକାମ ଜାବାଳ, ଆହତ ପକ୍ଷୀ ପ୍ରଭୃତି ଗଳ୍ପ ସୃଷ୍ଟି କରିଛନ୍ତି 
ଏହି ଗଳ୍ପଗୁଡିକ ନୀତି, ଉପଦେଶ ଓ ଦାର୍ଶନିକ ଭାବପ୍ରସ୍ଥ ଦ୍ଵାରା ଅନୁରଣିତ। ଆଦର୍ଶ 
ଜୀବନଯାପନ ସହିତ ସୁଦୃଢ଼ ସମାଜ ଜୀବନ ଗଠନ ଏହି ଗଛଗୁଡିକର ପରମ ଆଭିମୁଖ୍ୟ! 
କିମ୍ବଦନ୍ତୀ ଓ ଏତିହାସିକ ଗଛ ଭାବରେ ପ୍ରତିଶୋଧ, ସହମରଣ, ଭୀଲବାଳକ, ଶୋଭାସିଂହ 


ଅର ର୍ର - ୧୬ 


Digitized by PPRACHIN, SOA 


ଓ କୃଷ୍ଣାକୁମାରୀ ପ୍ରଭୃତି ଗଛଗୁଡିକ ଅଭିବ୍ୟଂଜିତ। ପରାଧୀନ ଦେଶରେ ଲୋକଙ୍କ ମନରେ 
ଦେଶପ୍ରେମ ଓ ଜାତୀୟ ପ୍ରେମର ବୀଜ ବପନ କରିବା ଏହି ଗଳ୍ପଗୁଡିକର ଉଦ୍ଦେଶ୍ୟ । ଏହି 
ଗଳ୍ପଗୁଡିକରେ ଏତିହାସିକ ସତ୍ୟତା ଗବେଷଣା ସାପେକ୍ଷ କିନ୍ତୁ ଇତିହାସ ବୃ ଭିତରେ 
ସମାଜ ଜୀବନକୁ ଶର୍ତିଶାଳୀ, ଏକ୍ଯୟବଦ୍ଧ ଓ ସଂସ୍କାରାଛୁନ କରିବା ହିଁ ପ୍ରତିଫଳିତ 
ଗଳଗୁଡ଼କରେ ସତ୍‌ ଚରିତ୍ରର ବିଜୟ ଓ ଅସତ୍‌ ଚରିତ୍ର ଦଣ୍ତିତ ହେବାର କଳାମ୍ବକ ଗୁଂଫନ 
ବେଶ୍‌ ହୃଦ୍ୟ ଓ ଚିତ୍ତାକର୍ଷକ | ‘ ସହମରଣ” ଓ ' ଶୋଭାସିଂହ ଓ କୃଷ୍ଣାକୁମାରୀ” ଗଛରେ 
ନାରୀତ୍ଵ ପ୍ରତି ମର୍ଯ୍ୟାଦାବୋଧ ବିଜ୍ଞାପିତ। ନାରୀ ହିଁ ସମାଜ ଜୀବନର କେନ୍ଦ୍ରବିନ୍ଦୁ ଆଦର୍ଶ 
ନାରୀ ହିଁ ସୁଦୃଢ଼ ସମାଜ ଗଠନର ନିୟାମକ । ଗଳପଗୁଡିକରେ ନାରୀତ୍ଵ ବିସର୍ଜନ ଅପେକ୍ଷା 
କୁ ଶ୍ରେୟ ପ୍ରଦାନ କରାଯାଇଛି | 

pe ଓ ଅଂଧବିଶ୍ବାସ ସମାଜ ଜୀବନର ପରିପଂଥ୍‌ | ସତୀବଟ ଗଳରେ ସ୍ତ୍ରୀମାନଙ୍କର 
ପୁରୁଷ ଅତିଥଙ୍କ ପରିଚର୍ଯ୍ୟା କରିବା ଦୋଷାବହ, କୁସଂସ୍କାରର ମୁଳୋପ୍ପାଟନ କରାଯାଇଛି । 
* ତେନୁଳିଆ ପୀର”ରେ ଜାତିଧର୍ମ ନିର୍ବିଶେଷରେ ସମସ୍ତେ ଜଗନ୍ନାଥ ଭକ୍ତ। ମୁସଲମାନ 
ଫକୀରର ସମାଧ୍‌ ନିର୍ମାଣ କରି ହିନ୍ଦୁମାନଙ୍କର ଉପାସନା ମହନୀୟ ମାନବବାଦର ସୂଚନା 
ପ୍ରଦାନ କରେ ! ବିଲଲକ୍ଷେଶ୍ବର ଗଛରେ ଲୋକ ବିଶ୍ଵାସ ଓ କିମ୍ବଦନ୍ତୀର ପ୍ରାଧାନ୍ୟ ସୁସ୍ପଷ୍ଟ | 

ଉତ୍କଳ ସାହିତ୍ୟ (୮/୧) ୧୯ ୦୪ ସଂଖ୍ୟାରେ “ ସାହିତ୍ୟରେ କ୍ଷୁଦ୍ରଗନ୍ଥ' ଶୀର୍ଷକରେ 
ସେ କ୍ଷୁଦ୍ରଗଳର ତାର୍ତବିକ ବ୍ୟାଖ୍ୟା କରିଛନ୍ତି। ଏଥରୁ ତାଙ୍କର ଦୃଷ୍ଟିଭଙ୍ଗୀ ପ୍ରାଚ୍ୟ ଓ ପାଶ୍ଚାତ୍ୟ 
ସାହିତ୍ୟ ଅଧ୍ୟୟନରେ ଧୂରୀଣ ଥିବାର ଜଣାଯାଏ। ଚନ୍ଦ୍ରଶେଖର ନନ୍ଦଙ୍କ ପ୍ରଥମ ଗଳ୍ପ 
ସୌଦାମିନୀ ( ଉତ୍କଳ ସାହିତ୍ୟ ୫/ ୧ ୦- ୧୯ ୦ ୧ ) ରେ ମଦ୍ୟପାନର କୂପରିଣାମକୁ ଏବଂ 
ପତ୍ନୀର ପତିବ୍ରତା ଧର୍ମକୁ ସୁନ୍ଦର ଭାବରେ ବର୍ଣ୍ଣନା କରାଯାଇଛି। ଏଥିରେ ଉତ୍କଳୀୟ 
ଜନମାନସର ମର୍ମସ୍ପର୍ଶୀ ଚିତ୍ର ପ୍ରଦର୍ଶିତ ତାଙ୍କର ଜଗୁ ଚୌକିଦାର ଓ ଗଦା ଡକାଏତ ଗଳ୍ପ 
ଦୁଇଟି ଅପୂର୍ବ ସୃଷ୍ଟି। ଜମିଦାରଙ୍କ କ୍ଷମତାର ଅପବ୍ୟବହାର ଓ ନାରୀ ଧର୍ଷଣ ପ୍ରଭୁତି ଅପକର୍ମକୁ 
ଜଗୁ ଚୌକିଦାର ବିରୋଧ କରିଛି | ' ଗଦା ଡକାଏତ” ଗଳ୍ପରେ ଶୋଷିତ ମଣିଷର ଶୋଷକ 
ସଂପ୍ରଦାୟ ବିରୁଦ୍ଧରେ ରକ୍ତାକ୍ତ ସଂଗ୍ରାମ ବର୍ଣ୍ଣିତ | ଏହି ଗଳ୍ପକୁ ଭଗବତୀ ଚରଣ ପାଣିଗ୍ରାହୀଙ୍କ 
ଶିକାର ? ଗଳ୍ପର ଅଗ୍ରସୂରୀ ରୂପେ ସମ୍ମାନ ଦିଆଯାଇପାରେ। ଏହି ସମସ୍ତ ଗଳ୍ପରେ 
ଉତ୍କଳୀୟ ଜନମାନସର ସହନଶୀଳତା ଓ ଅନ୍ଯାୟ ବିରୁଦ୍ଧରେ ସଂଗ୍ରାମୀ ଦୃଷ୍ଟିଭଙ୍ଗୀ 
ପ୍ରତିଫଳିତ | ଚନ୍ଦ୍ରଶେଖର କଲ୍ଯାଣୀ, ନତିକେତା, ବାସୀ ଖିରିପିଠା, ରଜ ପୋଡପିଠା, 
ଚଷାବୂବି ବଳି ପଡିଲା ପ୍ରଭୁତି ଗଳ୍ରେ ଓଡ଼ିଶାର ଲୋକକଥା କିମ୍ବଦନ୍ତୀ ଓ ସମାଜ ଜୀବନର 
ମହନୀୟ ଚିତ୍ର ପ୍ରକାଶ ପାଇଛି | ଯାହା ମଧ୍ଯରେ ଓଡ଼ିଆ ଅସ୍ତିତା ଦୃଢ଼ ଭିଭିରେ ପ୍ରତିଷ୍ଠିତ 

ଗୋଦାବରୀଶ ମିଶ୍ର( ୧୮୮୬-୧୯ ୫୬)ଙ୍କ ପ୍ରଥମ ଦୁଇଟି ଗଳ ମିଳନ ( ଉତ୍କଳ 
ସାହିତ୍ୟ ୧୬/୩) ଓ ଶ୍ରୀମତୀ (ଉତ୍କଳ ସାହିତ୍ୟ ୧୮/୦୧) ସାଧାରଣ ବିଷୟବସ୍ତୁ 
ଆଧାରିତ | ମିଳନରେ ଏତିହାସିକ ସ୍ପର୍ଶ ଥଲେ ମଧ୍ଯ କାଳ୍ପନିକ | ରାଜପୁତ୍ର ସହିତ ରାଜଗୁରୁ 
କନ୍ଯାର ପ୍ରଣୟ, ଏଥୁରେ ସାମାଜିକ ବିରୋଧ ଉଭୟଙ୍କୁ କାରାନିକ୍ଷେପ।ବ୍ରାହ୍ମଣୀ କନ୍ଯା 
ମାଳତୀକୁ ଖେମୁଶ୍ତି ଜଙ୍ଗଲକୁ ନିର୍ବାସନ ଦଣ୍ଡ ପ୍ରଦାନ ରାଜେନ୍ଦ୍ରକୁ ଖେମୁଣ୍ଡି ଯୁଦ୍ଧକୁ 
ସାଧାରଣ ସୈନିକ ଭାବେ ପ୍ରେରଣ ରାଜେନ୍ଦ୍ର ଖେମୁଣ୍ଡି ରାଜାଙ୍କୁ ସେନାପତି ଭାବେ 
ପରାସ୍ତ କଲାପରେ ସେଠାରେ ରାଜକନ୍ୟାଙ୍କ ସହିତ ବିବାହର ଆୟୋଜନ | ରାଜେନ୍ଦ୍ରଙ୍କ 
ବିବାହର ପୂର୍ବଦିନ ରାଜଧାନୀ ପରିଖା ନିକଟରେ ମାଳତୀ ସହିତ ମିଳନ |! ଉଭୟଙ୍କ 
ପରିଖା ଜଳରେ ଝାସ ଓ ଆମ୍ଲୋସ୍ସର୍ଗ। ଏଥୁରେ ପ୍ରେମର ମହାନତା ବର୍ଣ୍ଣିତ । ପ୍ରେମିକ 
ପ୍ରେମିକାର ବୀରତ୍ଵ ଓ ସତ୍ଯନିଷ୍ଠା ପ୍ରତିଫଳିତ। ନୀରବ ଭାବେ ପରିସ୍ଥିତିକୁ ସମ୍ମୁଖୀନ 
ହୋଇ ପ୍ରତିବାଦ କରିବା ଭିତରେ ଓଡ଼ିଆ ଅସ୍ମିତା ପ୍ରତିଫଳିତ । ଶ୍ରୀମତୀ ଗଛର ନାୟିକା 
ଶ୍ରୀମତୀ ଜଣେ ଡିପୋଟୀଙ୍କ ଝିଅ | ସାମାନ୍ୟ କିରାଣୀ ଗୋବିନ୍ଦକୁ ବିବାହ କରନ୍ତି ଦାରିଦ୍ର୍ୟ 
ଓ ତା ଭିତରେ ସ୍ବାମୀଙ୍କୁ ସମସ୍ତ ଦୋଷ ଲଦି ଅତ୍ୟାଚାର କରନ୍ତି ! ଗୋବିନ୍ଦ ଜଣେ ସଚ୍ଗୋଟ 
କର୍ମଚାରୀ ସେ ପତ୍ନୀଙ୍କ ଅତ୍ୟାଚାରରେ ଅତିଷ୍ଟ ହୋଇ ଘରୁ ପଳାଇଯାନ୍ତି। ସେ ‘ୟଙ୍ଗ 
ଇଣ୍ରିଆ' ଜୋତା କାରଖାନାରେ କାର୍ଯ୍ୟ କରନ୍ତି ଓ ନିଜର ଉଦ୍ୟମରେ କମ୍ପାନୀକୁ ଉନ୍ନତ 
କରନ୍ତି। ଏହି ଜୋତା କାରଖାନାର ନା” ମଧୁବାବୁଙ୍କ ଉତ୍କଳ ଟେନେରୀଠାରୁ ମଧ୍ଯ ଉର୍ବ୍ବକୁ 
ଯାଏ | ଗୋବିନ୍ଦଙ୍କ ଅନୁପସ୍ଥିତିରେ ଶ୍ରୀମତୀ ଦୁଃଖ କଷ୍ଟ ସହି ଧନସଂପର୍ି ଅପେକ୍ଷା ସ୍ବାମୀଙ୍କୁ 
ଶ୍ରେୟ ମଣନ୍ତି। ଗୋବିନ୍ଦବାବୁ ମାସକୂ ମାସ ଟଙ୍କା ପଠାଇଲେ ମଧ୍ଯ ଶ୍ରୀମତୀ ଚିଠି ଲେଖନ୍ତି 
ଟଙ୍କା ଅପେକ୍ଷା ତାଙ୍କ ଦର୍ଶନ କାମ୍ୟ” ' ପରେ ପତି ପତ୍ନୀଙ୍କ ମିଳନ ହୁଏ 

ଏଥରେ ଗୋଦାବରୀଶ ମିଶ୍ର ଉତ୍କଳୀୟ କାର୍ଯ୍ୟ କୁଶଳତା, ଉତ୍କଳ ଟେନେରୀ ଓ 
ମଧୁବାବୁଙ୍କ ପ୍ରଶଂସା ଓ ନ୍ୟାୟନିଷ୍ଠ ଗୋବିନ୍ଦଙ୍କ ମାଧ୍ୟମରେ ଉତ୍କଳୀୟ ଅସ୍ମିତାକୁ ବହୁପ୍ରସାରୀ 
କରନ୍ତି | 

ଗାଥା କବିତାର ଅପୂର୍ବ ରୂପକାର ଗୋଦାବରୀଶ ମିଶ୍ର ( ୧୮୮୬-୧ ୯୫୬)ଙ୍କ 
ଗଛରେ କାବ୍ୟକତା ଏବଂ କାବ୍ୟରେ କଥାର ସମାବେଶ ଏକ ଉନ୍ମଳ ସମୀକରଣ। 
୧୯ ୧ ୪-୧୫ ରେ ଦୁଇଟି ଗଛ ଲେଖଲା ପରେ ୧୯ ୨୪ରେ ସମାଜ ସଂସ୍କାର ମୁଳକ 
ଗଳ୍ପ ' ପରଦାସୀନ' ପ୍ରକାଶ ପାଏ ଶେଷ ପର୍ଯ୍ୟନ୍ତ ସେ ସତେଇଶିଟି ଗନ୍ପ ରଚନା କରି 
ଓଡ଼ିଆ ସାହିତ୍ୟକୁ ରୁଦ୍ଧିମନ୍ତ କରିଛନ୍ତି 

ତତ୍‌କାଳୀନ ସାମାଜିକ ଭାବବୃତ୍ରକୁ ଆଶ୍ରୟକରି ଗୋଦାବରୀଶଙ୍କ ଗଳ୍ପ କଳା 
ଗତିଶୀଳ | ପାରିବାରିକ ସମସ୍ୟା, ରାଜନୀତିକ ସମସ୍ୟା ତାଙ୍କର ଗଳରେ ସୂକ୍ଷ୍ମ ଭାବରେ 
ଉତକୀର୍ଣ୍ଣ | 
' ପରଦାସୀନ” ଗଛରେ ପରଦାସୀନା ନାରୀ ପ୍ରଗତି ଓ ନୂତନତାକୁ ଘୃଣା କରେ | କିନ୍ତୁ 
ପାପବୃଦ୍ତିର ଶିକାର ହୋଇ ସେ ବିପଥଗାମିନୀ ହୁଏ। ଆଧୁନିକ ଶିକ୍ଷାପ୍ରାସ୍ତା ନାରୀର 
ସକଳ ସ୍ଥାନରେ ପ୍ରତିଷ୍ଠା ହୁଏ। ପରଦାର ରୁଦ୍ଧ ଅବରଣ ଭିତରୁ ସେ ମୁକ୍ତ ହୁଏ | ସମାଜ 
ସେବା ଓ ରାଜନୀତି ଦେଇ ତାର ପ୍ରତିଭାର ବିକାଶ ହୁଏ । ‘ ସରୋଜିନୀ” ଗଳ୍ପରେ 
ନାରୀଶିକ୍ଷାକୁ ଆହୁରି ତୀବ୍ର ଓ ରସଘନ କରିଛନ୍ତି ଗାଛିକ । ସରୋଜିନୀ ପ୍ରଗତିଶୀଳା ନାରୀ | 
ଶିକ୍ଷିତା ନାରୀ ପ୍ରତି ତତ୍କାଳୀନ ସମାଜର କୂଟୀଳ କଟାକ୍ଷ ପ୍ରକାଶ ପାଇଛି । ରକ୍ଷଣଶୀଳତାର 
ଧ୍ଵଜାଧାରିଣୀ ଚଞ୍ଚଳା ବଂଧୁତ୍ଵର ଗୌରବ ଭିତରେ ପୂଜାରୀ ବାସୁପଣ୍ଡା ସହ ଗୋପନ 
ପ୍ରଣୟରେ ପାପଗର୍ଭା ହୋଇ ଲାଂଛିତ ହୁଏ। ସେ ସରୋଜିନୀକୁ ଆଦର୍ଶ ମାନି ନିଜ ଝିଅ 
ରମାକୁ ତା ହାତରେ ଟେକି ଦେଇ ଆମ୍ବହତ୍ୟଯା କରେ । 
ସମାଜ ଜୀବନରେ ସାବତପୁଅ ଓ ପୋଷ୍ୟପୁତ୍ରମାନଙ୍କର ଦୁର୍ବଶା  ପାଣୁମିଶ୍ରେ', 
 ସାବତପୁଅ” , ‘ ବଡପୁଅ” ଗଛରେ ଚିତ୍ରିତ ¦ ତୋଳାକନ୍ୟା ଓ ବାଲ୍ୟବିଧବାର କରୁଣ ଚିତ୍ର 
 ତୋଳାକନ୍ୟା' ଓ “ନାରୀର ଗତି' ଗଳ୍ରେ ପ୍ରଦର୍ଶିତ “ ଦମ୍ଭିଲା ବଂଧୁ”,  ପୁଆଣିଘର! 
ଗଳ୍ପରେ ଯୌତୁକର ଭୟଙ୍କରିତା ବର୍ଣ୍ଣିତ । ମନ୍ତ୍ରୀ ନେତା କଣ୍ଡାକ୍ଟରମାନଙ୍କର ଦୁର୍ନୀତିର ମୁଖା 
ଉନ୍ମୋଚନ ହୋଇଛି “ବନ୍ଦୀଂ ଓ ' ପୋଲ ଉନ୍ମୋଚନ” ଗଳ୍ଚରେ। ଦୁର୍ଭିକ୍ଷର କରୁଣ ଚିତ୍ର 
ସହିତ ବ୍ୟବସାୟୀ ଓ ସରକାରୀ କର୍ମଚାରୀଙ୍କ ଶୋଷଣ ଅନୃଛତ୍ରର ସେବତୀର ଶବ, ପୋଲ 
ଉନ୍ମୋଚନ ଗଳ୍ଚରେ ସଂଯୋଜିତ ।  ଭାଇଭାଗ” ଗଳ୍ପରେ ଭାଇ ଭାଇ ମଧ୍ଯରେ ଦୃନ୍ଦ୍ର ଓ 
ମୋକଦ୍ଦମା, ସେବତୀର ଶବ, ଅନୃଛତ୍ର, ମିଳନ, ପାଷାଣର ଭାଷା ପ୍ରଭୁତି ଗଳରେ ପ୍ରେମ ଓ 
ତ୍ୟାଗର ଅନଶ୍ବର ଗୁମ୍ଧନ ଗଳ୍ପକୁ ହୃଦୟସ୍ପର୍ଶୀ କରିଛି । “ କାଚ ବଜୂକର” ଗଳରେ ତ୍ୟାଗ ଓ 
ଆମ୍ଲୋତ୍ସର୍ଗ ମଧ୍ଯରେ ଶାଶ୍ଵତ ପ୍ରେମର ହୋଇଛି ଶୁଚି ଶୁଭ୍ର ପ୍ରକାଶ | ଶାନ୍ତି ଓ କିଶୋର ବାବୁଙ୍କ 
ପ୍ରେମର ଅନାବିଳତା ଗଳର ଉପଜୀବ୍ୟ | କିଶୋର ବାବୁଙ୍କୁ ଭାଲୁ କାମୁଡିବାରୁ ତାଙ୍କ ମୁହଁ 
ବିକୃତ ହୁଏ | ଶାନ୍ତି ତାଙ୍କର ସେବାକରେ | ସ୍ଵାମୀଙ୍କ ବିକୃତ ମୁହଁ ଦେଖୁଲେ କାଳେ ଭାବାନ୍ତର 
ସ୍ପଷ୍ଟିହେବ ଏଣୁ ସେ ନିଜ ଆଖମରେ ଞିଷଧ ପକାଇ ନଷ୍ଟ କରିଦିଏ। କିଶୋର ବାବୁ ଅରୋଗ୍ୟ 
ହେଲାପରେ ଶାନ୍ତିକୁ ଭଲ ପାଅନ୍ତି ନାହିଁ। ସେ ପୁନର୍ବିବାହ କରନ୍ତି କଲ୍ୟାଣୀକୁ। କଲ୍ୟାଣୀ 
ଭିତରେ ଶାନ୍ତିକୁ ପାଆନ୍ତି ନାହିଁ | ଶାନ୍ତି! କଲ୍ୟାଣୀ ଓ ପତିଙ୍କର ମଙ୍ଗଳକାମନା କରି ଦେହତ୍ୟାଗ 
କରେ। ତ୍ୟାଗର ମହିମ୍ପସ୍ତବ ଭିତରେ ଗନ୍ପଟି ଉର୍ଜଚସ୍ଵଳ । 

ଅର୍ବ ଶତାବ୍ଦୀର ଓଡ଼ିଶା ଓ ତହିଁରେ ମୋ ସ୍ଥାନଂ ପୁସ୍ତକରେ ଅନୁଭୂତିସ୍ପିମ୍ଧ ଯେଉଁ 
କାହାଣୀଗୁଡିକ ସଂଯୋଜିତ ତାହାରି କଳାମ୍ବକ ସୃଷ୍ଟି ହିଁ ଗୋଦାବରୀଶଙ୍କ ଗଳ୍ପ | ଓଡ଼ିଆ 
ଗନ୍ଧ ସାହିତ୍ୟର ବିକାଶ ପଥରେ ଗୋଦାବରୀଶଙ୍କ ଗଳ୍ପ କୌଣସି ସ୍ଵାତନ୍ତ୍ୟ ପ୍ରକାଶ ନକଲେ 
ମଧ୍ଯ ପ୍ରବାହମାନ ଧାରାକୁ ବଳବତ୍ତର କରିବା ପାଇଁ ଏଗୁଡିକ ଉତ୍ସର୍ଗିତ। ତାଙ୍କର ଗଳ୍ପ 
ଓଡ଼ିଆ ଗଳ ଧାରାକୁ ପୁଷ୍ଟ କରିଛି | 

କାବ୍ୟ କବିତାରେ ଉତ୍କଳୀୟ ଆଦର୍ଶ, ଉତ୍କଳୀୟ . ଲୋକକଥା କିଂବଦନ୍ତୀକୁ ମହନୀୟ 
ଭାବେ ପରିବେଷଣ କରିଥବା ଗୋଦାବରୀଶ କଥା ସାହିତ୍ୟରେ ମଧ୍ଯ ଓଡ଼ିଆ ଅସ୍ପିତାକୁ 
ଉର୍ଚ୍ଚସ୍ବଳ ଭାବେ ପ୍ରକାଶ କରିଛନ୍ତି । 

ଦୟାନିଧୁ ମିଶ୍ର (୧୮୯ ୧- ୧୯୫୫)ଙ୍କ ୧୯୧୦ ମୁକୁର ପତ୍ରିକାରେ ତାଙ୍କର 
ପ୍ରଥମ କବିତା ପ୍ରକାଶ ପାଇଥୁଲା! ତତ୍ପରେ ୧୯୧ ୪ରୁ ଉକକଳ ସାହିତ୍ୟ, ମୁକୁରରେ 
ସେ ଧାରାବାହିକ ଭାବରେ ରଚନା କଲେ ଗଳ୍ପ ଓ ଉପନ୍ୟାସ । “କଥାକଦନ୍ବ ' ତାଙ୍କର 
ଏକମାତ୍ର ଗଛ ସଂକଳନ ! ସେ ଜଣେ ଏତିହାସିକ ଗଳଲେଖକ ରୂପେ ସ୍ଵୀକୃତ! ଜାତୀୟତା 
ଭାବରେ ତାଙ୍କର ଗଛ ଉର୍ଜସ୍ବଳ | ଇତିହାସ, ଜାତୀୟତା ଓ ପ୍ରେମର ତ୍ରିବେଣୀ ସଙ୍ଗମରେ 
ପରିପୁଷ୍ଟ ଦୟାନିଧୁଙ୍କ ଗନଜଗତ | 

‘ଭୁଲ' (୧୯୧୪) ଗଳ” (ଉସା- ୧୮/୪) ରେ ଛାତ୍ରମାନେ ବିଭିନ୍ନ 
ସଭାସମିତିରେ ଯୋଗଦେଇ କିପରି ପାଠରେ ଅବହେଳା କରନ୍ତି ଓ ତାଙ୍କର ସ୍ତଳନ ତଥା 
ପରିବର୍ଭନର ଚିତ୍ର ପ୍ରଦତ୍ତ | ' ଆକର୍ଷଣ” ( ୧୯୧୫) (ଉସା- ୧୮/୭/୧୯୧୫) ଗ୍ରାମ 
ଯୁବକ ଯୁବତୀଙ୍କ ସରଳ ପ୍ରେମକୁ ଗାଳିକ ଗ୍ରାମ୍ୟ ପରିବେଶରେ ବର୍ଣ୍ଣନା କରିଛନ୍ତି। ପିତାମାତା 
କିପରି ଏହାକୁ ବାଧୀ ଦେଇ ଭଙ୍ଗୁର କରନ୍ତି କମଳାର ମୃତ୍ୟୁ ଭିତରେ ଫୁଟି ଉଠିଛି। 
 କଳିକାଳ ଟୋକାଙ୍କୁ ବଳ ନାହିଁ! ( ୧୯୧୫) (ଉସା- ୧୮/୯/୧୯୧୫) ଗଳରେ 
ବୁଦ୍ଧ ବିବାହ ପ୍ରସ୍ତାବକୁ ନାତି ଦ୍ଵାରୀ ବିରୋଧ ପ୍ରଦର୍ଶିତ। ନାରୀର ମର୍ଯ୍ୟାଦା ପ୍ରତିଷ୍ଠା । ତାଙ୍କ 
ମତରେ “ନାରୀମାନେ ପୁରୁଷର ଦାସୀ ନୁହନ୍ତି। ସେମାନେ ପୁରୁଷର ସହଧର୍ମିଣୀ । 
ନାରୀମାନଙ୍କର ଉପରେ ଏ ଅତ୍ୟାଚାର କାହିଁକି ? ଯଦି ବିଧବା ବିବାହରେ ସମାଜର କ୍ଷତି 
ହେବ, ଭାରତର ସତୀତ୍ବ ରତ୍ନ ନଷ୍ଟ ହେବ, ତେବେ ବୃଦ୍ଧ ବିବାହରେ ଏସବୁ ନ ହେବ 
କାହିଁକି ? ପତି ଯେପରି ପତ୍ନୀର ହୃଦୟ ଦେବତା, ପତ୍ନୀ ମଧ୍ଯ ସେହିପରି ହୃଦୟର ଶକ୍ତି 
ସ୍ଵରୂପିଣୀ ଦେବୀ । ତୁମେ ଏ ବୃଦ୍ଧ ବୟସରେ ସୁକୁମାରୀ କନ୍ୟାର ପାଣିଗ୍ରହଣ କରି ନାରୀ 
ଉପରେ ଅତ୍ୟାଚାର କରିବାକୁ ବସିଛ | (ଉସା- ୧୮/୯) 

ଦୟାନିଧ୍‌ ମିଶ୍ରଙ୍କ ଓଡ଼ିଆ ସାହିତ୍ୟକୁ ଅଭିନବ ଦାନ ତାଙ୍କର ଏତିହାସିକ ଗଳ୍ପ ସମୂହ 
ଶାନ୍ତି ( ୧୯୧୪) ଅରୁଣା ( ୧୯୧୪) ରୂପର ମୁଲ୍ୟ ( ୧୯୧୪) ପ୍ରଦୀପ ନିର୍ବାଣ 
( ୧ ୯ ୨୦) ଗଛର ଗଠନ ପରିପାଟୀ ଓଡ଼ିଆ ସାହିତ୍ୟରେ ସଂପୂର୍ଣ ନୂତନ ! “ ଶାନ୍ତି! ଗଳ୍ପରେ 
ମହରହଙ୍ଟା ବିରୁଦ୍ଧରେ ହୀରାଖଣ୍ଡ ଛତ୍ରପତି ମହାରାଜ ଅଭୟ ସିଂହଙ୍କ ପୁତ୍ର ଅଜୟ ସିଂହଙ୍କ 
ଯୁଦ୍ଧ । ମରହଙଇ୍ଟା ସୈନିକ ଦ୍ଵାରା ଅକ୍ରାନ୍ତ ଶାନ୍ତି ଅଜିତସିଂହ ଦ୍ଵାର ମୁକ୍ତ ଲଭିଛି । ଅଜିତ୍‌ 
ସିଂହ ସହିତ ଶାନ୍ତିର ମିଳନ ଘଟିଛି। “ଅରୁଣା ଗଛରେ ମରହଚ୍ଛା ସେନାପତି ରଘୁଜୀ 
ରାଓଙ୍କ କନ୍ୟା ଅରୁଣାକୁ ଅଭୟସିଂହଙ୍କ ସେନାପତି ପୂଥ୍ଵୀସିଂହ ମରହଙ୍ଟାଙ୍କୁ ପରାସ୍ତ କରି 
ନେଇ ଆସନ୍ତି । ଅରୁଣା ପ୍ରଥମେ କ୍ଷୁକ୍ତ ହେଲେ ମଧ୍ଯ ପୃଥ୍ବୀ ସିଂହଙ୍କ ବୀରତ୍ବ ଓ ନାରୀ ପ୍ରତି 
ସମ୍ମାନ ବୋଧରେ ଆକ୍ଧଷ୍ଟ ହୁଏ | ମିଳନରେ ଗଳ ସମାପ୍ତି ଘଟିଛି । ‘ ରୂପର ମୂଲ୍ୟ” ଗଳ୍ପରେ 
ସ୍ଵାଧୀନ ନରପତି ଜୟସିଂହଙ୍କ ସେନାପତି ବୀରେଶ୍ବର ସିଂହ। ବୀରେଶ୍ବରଙ୍କ ପାଳିତ ପୁତ୍ର 
ଓ କନ୍ୟା ଉଦିତ ଓ ବିମଳା ଉଦିତ ବିମଳାକୁ ଲାଉ କରିବାକୁ ଷଡ଼ଯନ୍ତ୍ର କରେ । ବିମଳା 
ତାକୁ ଭାତ୍ଜ୍ଞାନ କରି ପ୍ରତ୍ୟାଖାନ କରେ | ପ୍ରସନ୍ନ କୁମାରଙ୍କ ପ୍ରତି ବିମଳା ଆକୃଷ୍ଟ ଉଦିତ 
ପ୍ରତାପର ମରହଙ୍ଟାମାନଙ୍କୁ ସହଯୋଗଦାନ, ଓଡ଼ିଆ ସୈନ୍ଯଙ୍କ ପରାଜୟ, ଯୁଦ୍ଧକ୍ଷେତ୍ରରେ 
ମୂତ୍ୟୁମୁଖୀ ପ୍ରସନ୍ନ କୁମାରଙ୍କ ଶରୀର ଉପରେ ବିମଳା ନିଜ ବକ୍ଷରେ ଛୁରିକାଘାତ କରି 
ପତନ | ପ୍ରଦୀପ ନିର୍ବାଣ? ଗଛରେ ଓଡ଼ିଶାର ଶେଷ ରାଜା ମୁକୁନ୍ଦଦେବ ଓ ତାଙ୍କର ରାଣୀଙ୍କ 
ଅମଳିନ ଚରିତ୍ର ବର୍ଣ୍ଣିତ। ଓଡ଼ିଆ ପାଇକଙ୍କ ବୀରତ୍ୃ ଗାଥା, ରାଣୀଙ୍କର ଆମ୍ବାହୁତି ମଧ୍ଯ 
ଦେଇ ଗଳ୍ପଟିରେ ଜାତୀୟତାବୋଧର ଚମଚ୍କାର ଦୃଷ୍ଟାନ୍ତ ସୁରକ୍ଷିତ | 
ଏ ସମସ୍ତ ଗଳ୍ପରେ ଓଡ଼ିଆ ଜାତିର ବୀରତ୍ଵ ଓ ଚରିତ୍ରବତ୍ତାକୁ ଯଶସ୍ଵୀ କଥାକାର 
ସାରସ୍ବତ ସମ୍ମାନ ପ୍ରଦାନ କରିଛନ୍ତି । ଓଡ଼ିଆ ଅସ୍ମିତାର ସୁକ୍ଷ୍ମ ଝଲକ ଇତିହାସ ଅନ୍ତରାଳରେ 
ଉକୁଟି ଉଠିଛି । 
ପୈତୃଶିରାଧ” (ମୁକୁର-୮/ ୧-୧୯ ୧୩) ଦିବ୍ୟସିଂହ ପାଣିଗ୍ରାହୀ( ୧୮୮ ୯- 
୧୯ ୪୧)ଙ୍କ ପ୍ରଥମ ଗଳ୍ପ ଏବଂ ' କରୁଣାକର” (ଭଞ୍ଜ ପ୍ରଦୀପ-୪/ ୨-୧ ୯୩୫) ତାଙ୍କର 
ଶେଷଗନ୍ପ | ଉତ୍କଳ ସାହିତ୍ୟ ୧୯ ୧୯ରେ ପ୍ରକାଶିତ ' ଦିବାବସାନ” ପରେ ଭଞ୍ଜପ୍ରଦୀପରେ 
“କରୁଣାକର” ଓ 'ମଜ୍ଲିସ୍‌ ଗଳ ପ୍ରକାଶିତ । ଏଣୁ ଏ ଗଳ୍ପ ଦୁଇଟି ସମାଲୋଚକଙ୍କ 
ଦୃଷ୍ଟିଆକର୍ଷଣ କରିପାରିନାହିଁ। ବରଂ ସମାଲୋଚକ ଗଣ ମଜଲିସ୍‌କୁ ଭଗବତୀଚରଣ 
ପାଣିଗ୍ରାହୀଙ୍କ ଗନ୍ଧ ଭାବରେ ଅବିହିତ କରନ୍ତି | 
“ପିତୃଶିରାଧ” ଲୋକକଥା ପରି ଏହାର ଗଠନ ଓ ବିଷୟ ପରିପାଟୀ କାହାଣୀ ଧର୍ମୀ | 
ମାଳତୀ (ମୁକୁର-୮/୭) ଗଛରେ ବିଡମ୍ଷିତ ସ୍ଵାଧୀନ ପ୍ରଣୟର ବିଷୟ ପରିଣତି ବର୍ଣ୍ଣତ | 

“ଅମ୍ପତ କଙ୍କଣ” (କଟକ ଟ୍ରେଡିଂ କଂପାନୀ, ପୁରୀ- ୧୯ ୨ ୬)ରେ ପ୍ରେମର ଦିବ୍ୟଭାବ 
ଭିତରେ ତ୍ୟାଗର ମହିମ୍ବପସ୍ତବ ଝଙ୍କୃତ | କାଞ୍ଚନ ଓ ମନମୋହନର ନୀରବ ପ୍ରେମ ସଫଳ 
ହୁଏନା | ମନମୋହନ ସୁଶୀଳାକୁ ବିବାହ କରି ଦୂଇଟି ପୁତ୍ରର ଜନକ ହେଲେ | ଅବିବାହିତ 
କାଞ୍ଚନ ନିଜର ଅମ୍ଳାନ ପ୍ରେମକୁ ପାଥେୟ କରି ସନ୍ୟାସିନୀ ହୁଏ | ଯେଉଁ ଅମୃତ କଙ୍କଣ! 
ନିଜ ପୁତ୍ର ହାତରେ ପିନ୍ଧାଇବା ପାଇଁ ଜେଜେ ମା ଦେଇଥୁଲେ ତାକୁ ସେ ମନମୋହନ 
ପୁତ୍ରକୁ ପିନ୍ଧାଇ ଅଦୃଶ୍ୟ ହୁଏ। ତ୍ଯାଗରେ ପ୍ରେମ ମହୀୟାନ ହୁଏ ଏହା ହିଁ ଏ ଗଳ୍ପର 
ପ୍ରତିପାଦ୍ୟ ବିଷୟ | 

“ ଗୟାଶ୍ରାଦ୍ଧ' (ଉସା- ୨ ୧/୪- ୧୯ ୧୭) ଗଳ୍ଧରେ ଭାତୃପ୍ରେମର ନୈସ୍ଵର୍ଗୀୟ ଭାବ 
ଗୁଞ୍ଜରିତ | ' ନିଶାବସାନ ” ( ଉସା- ୨ ୧/ ୧ ୨-୧୯ ୧୭)ରେ ଭାଇପ୍ରତି ଭଉଣୀର ଅନାବିଳ 
ମମତ୍ବବୋଧ ପ୍ରକାଶିତ | ˆ ଦିବାବସାନ” ଗଜରେ ବଂଧୁପ୍ରେମ, “ ସାବିତ୍ରୀ ଉପବାସ (ଉସା- 
୨୧/୭) ପ୍ରତାରଣା ( ଅମୃତକଙ୍କଣ ଉତ୍କଳ ସାହିତ୍ୟ ୨୦/୧ ସଂକଳିତ) ଓ “ ପରିବର୍ଭନ! 
(ଉସା- ୨ ୦/ ୧୨) ଗଛରେ ବାସଲ୍ୟ ପ୍ରେମ, ‘ ଜାତୀୟତା” (ଉସା- ୨୦/୩) ଗଳରେ 
ଜାତିପ୍ରେମ, ' ଶେଷ ଉପହାର (ଉସା- ୨୨/୭) ଓ ‘ପାନବାଲୀ” (ଉସା- ୧୭/୧ ୨ ) 
ଗଳ୍ପରେ ପ୍ରଣୀୟ ପ୍ରଣୟିନୀଙ୍କ ପ୍ରେମ ଆଦ୍ୟ ପରିଣାମ” (ଉସା- ୨ ୨/ ୧୦ )ଗଳରେ 
ପତ୍ନୀର କପଟପ୍ରେମ, “ ହିସାବ ନିକାଶ” (୬ ୨) ଗଛରେ ମାନବପ୍ରେମ, “ ନୂଆବୋହୂ! 
ଗଳ୍ପରେ ନଣନ୍ଦ ଭାଉଜଙ୍କ ପ୍ରେମ ଓ କପଟତା ଚିତ୍ରଣରେ ଦିବ୍ୟସିଂହ ସିଵି ଅର୍ଜନ କରିଛନ୍ତି। 
ଏ ଗଳ୍ଧଗୁଡିକରେ ସାମାଜିକ ଜୀବନର ବିଭିନ୍ନ ସମସ୍ୟା ଓ ପରିସ୍ଥିତି, ମାନବ ଚିତ୍ତବୃତ୍ତିର 
ବିଭିନ୍ନ ଅବସ୍ଥାଓ ସହୃଦୟତା ସହିତ ଚିତ୍ରିତ 

‘ମଜଲିସ୍‌ ? (ଭଞ୍ଜପ୍ରଦୀପ- ୪/୧) ଗଳ୍ପରେ ଖ୍ରୀଷ୍ିୟାନ ଫାଦର ତଥୀ ହିନ୍ଦୁ 

ପଣ୍ଡିତମାନଙ୍କ ପ୍ରତି କଟାକ୍ଷ କରାଯାଇଛି। ତାଙ୍କର ପାଣ୍ଡିତ୍ୟ ଭିତରେ ଥୁବା ମୁର୍ଖାମୀକୁ 
ବ୍ୟଙ୍ଗ କରାଯାଇଛି । କରୁଣାକର (ଭଞ୍ଜପ୍ରଦୀପ- ୪/ ୨) ଗଛରେ ଜଣେ ବଦ୍ରାଗୀ ଚରିତ୍ର 
କରୁଣାକର ପ୍ରତି ଗ୍ରାମର ସାମୁହିକ ବ୍ୟଙ୍ଗ ଓ ତା'ର ପ୍ରତିକ୍ରିୟା ପ୍ରକାଶିତ | 

ଦିବ୍ୟସିଂହଙ୍କର ଅଧକାଂଶ ଗଳ୍ପର ବିଷୟବସ୍ତୁ ଭିନ୍ନ ; ମାତ୍ର ଗଳ୍ପକଳା ଦୃଷ୍ଟିରୁ ବିଷୟ 
ଉପସ୍ଥାପନାର ଆରମ୍ଭ ଓ ପରିଣତି ଅତିସାଧାରଣ | ସାଧାରଣ ପ୍ରକାଶ ରୀତି ଯୋଗୁଁ ଅଧ୍ଵକାଂଶ 
ଗଳ୍ପ ଏକମୁଖୀନ ଓ ବୈଚିତ୍ୟୁହୀନ ମନେହୁଏ । ଏହି ଗଳ୍ପଗୁଡିକର ଗଠନ ପରିପାଟୀ ଓ 
କଳା ନୈପୁଣ୍ୟ ଉଚ୍ଚକୋଟୀର ଓ ରସୋର୍ତୀର୍ଣ ନ ହୋଇଥଲେ ମଧ୍ଯ ଓଡ଼ିଆ ଜନଜୀବନର 
ଚିତ୍ର ଦେବାରେ ଏ ଗୁଡିକ ସଫଳ। 

ଓଡ଼ିଆ ଗଳର ଆଦିକାଳରେ “ବୂଢ଼ାଶଂଖାରୀ” ଗଳ୍ପର ସ୍ରଷ୍ଟା ଲକ୍ଷ୍ମୀକାନ୍ତ ମହାପାତ୍ର 
( ୧୮୮୮- ୧୯୫୩) ଜଣେ ସ୍ମରଣୀୟ ପ୍ରତିଭା। ମର୍ମସ୍ପର୍ଶୀ କାରୁଣ୍ୟ ଓ ମାନବିକ 
ମାର୍ମିକ ଆବେଦନ ଭିତରେ “ ବୁଢ଼ାଶଂଖାରୀ”ର ଅନ୍ତଃସ୍ବର ମହୀୟାନ। ଡ: ନଟବର 
ସାମନ୍ତରାୟ, ଡ: ଶ୍ରୀନିବାସ ମିଶ୍ର ଓ କୁଞ୍ଜବିହାରୀ ଦାଶ ଏହାକୁ ରବିନ୍ଦ୍ରନାଥଙ୍କ 
“ କାବୁଲିୱାଲା'ର ଅନୁରୂପ ବୋଲି ଘୋଷଣା କରିଛନ୍ତି। କିନ୍ତୁ ଏହି ଗଳ୍ପ ପ୍ରତି ଡ. ବୈଷ୍ଣବ 
ଚରଣ ସାମଲଙ୍କ ମତ ଯଥାର୍ଥ - “ “ ବାସସଲ୍ୟବୋଧରେ ଏହା ଯେପରି ରସସ୍ତିଗ୍ଧ ସେହିପରି 
ମନସ୍ତାର୍ବିକ ଭାବଧାରାରେ ସମ୍ପଦ୍ଧ। ତେଣୁ ଏହି ଗଳ୍ପ ରବୀନ୍ଦ୍ରନାଥଙ୍କ  କାବୁଲିୱାଲା' 
ଗଳ୍ପଠାରୁ ଭିନ୍ନ ସ୍ଵାଦର ଏବଂ ପ୍ରକାଶ ଭଙ୍ଗୀ ଓ ଆବେଦନ ଦୃଷ୍ିରୁ ଅଧ୍ୟକ ଶକ୍ତିଶାଳୀ | 
“ କାବୁଲିଓାଲା'ରେ ସନ୍ତାନର ସୃତି ଚାରଣ ହୋଇଥୁଲାବେଳେ ବୁଢ଼ା ଶଂଖାରୀରେ ବାସଲ୍ୟ 
ମମତାର ସ୍ଵତଃ ଉଚ୍ଚାରଣ ହୋଇଅଛି । (୬୫) 

' ପ୍ରତିଦାନ? (ଉସା- ୧୪/୮) ଗଛରେ ଅନିଷ୍ଟକାରୀ ପ୍ରତି ଇଷ୍ଟସାଧନର ମନୋବୃଭି 
ପ୍ରକାଶ ପାଇଛି । କିଂବଦନ୍ତୀକୁ ନେଇ ସୃଷ୍ଚି ହୋଇଛି ' ଭଦ୍ରକାଳୀ” “ ଦପ୍ପାଗଣ୍ଡ ' ' କ୍ଷୀର 
ଚୋରା ଗୋପୀନାଥ! , “ ନାରୀର ବୁଵି , ' ଖୁଦାକା କୁଦରତ୍‌ ' ଆଦିଗଛ, ' ଫକୀରମୋହନଙ୍କ 
ଗଳ୍ପରେ ଅତ୍ୟାଚାର ଓ ଅତ୍ୟାଚାରୀତ ଗୋଷ୍ଠୀର ବର୍ଣ୍ଣନା ରହିଛି। କିନ୍ତୁ ଅତ୍ଯାଚାରିତ 
ଗୋଷ୍ଠୀ ସହିଯାଉଛନ୍ତି ସବୁ ଅତ୍ୟାଚାରକୁ ଭାଗ୍ୟ ଉପରେ ନିର୍ଭର କରି । ଚନ୍ଦ୍ରଶେଖରଙ୍କ 
“ଗଦା ଡକାଏତ” ଗଳ୍ଚରେ ଅତ୍ଯାଚାରିତ ଲୋକଙ୍କ ନବୋତ୍‌ଥାନ ଦେଖାଯାଏ। ତାହା 
ଆହୁରି ଦୀପ୍ତ ଓ ବ୍ୟାପ୍ତ ହୁଏ ଲକ୍ଷ୍ମୀକାନ୍ତଙ୍କ ଅଧୀକାର?” ( ୧୯୧୫) ଗଛରେ ହରିଆ 
ଶ୍ରମିକର ପତ୍ନୀକୁ ମହାଜନପୁଅ ସମ୍ଭୋଗ କରେ | ହରିଆ ଉଭୟଙ୍କୁ ହତ୍ୟା କରି ପ୍ରତିଶୋଧ 
ନେଇଛି। ଏହା ମୂଳରେ ରହିଛି ଯୌନ ଜିଘାଂସା ( × hostility) | ଏହି ସମାଜବାଦୀ 
ବୈପ୍ଲବିକ ଆହ୍ଵାନ ଆହୁରି ତୀବ୍ର ହୋଇଛି ପରବର୍ଜୀ ପର୍ଯ୍ୟାୟରେ ଭଗବତୀ ପାଣିଗ୍ରାହୀଙ୍କ 
ଶିକାର” ଓ ରାମ ପ୍ରସାଦ ସିଂହଙ୍କ ‘ଶେଷରାତି” ଗଜରେ | 

“ପ୍ରାୟଶ୍ଚିତ? ଗଛରେ ବିମାତାର ଅତ୍ଯାଚାର ଏବଂ ସେହି ପୁତ୍ର ଭିକାରୁଣୀ ବେଶୀ 
ବିମାତାକୁ ଉଦ୍ଧାର କରିବାର ଚିତ୍ର ପ୍ରଦତ୍ତ । ଅର୍ଥ ଲୋଭରେ ଆଜୀବନ ଅପସ୍ତାର ରୋଗୀକୁ 
କନ୍ୟା ବିକ୍ରୟ କଲେ କିପରି ବିପଦ ପଡେ ତାର କଳାମ୍ବକ ରୂପ ‘ଭଲ ଲୋକ” ଗଳ୍ପ | 
'ପ୍ରଜାପତିଙ୍କ ପରିହାସ” ଏବଂ ‹ ପ୍ରଜାପତିଙ୍କ ଅଭିଶାପ” ଗଳ୍ପ ଦୁଇଟି ବିବାହରେ ଜାତକ 
ଦେଖା ବିରୁଦ୍ଧରେ ଏବଂ ବିବାହ ପ୍ରତିବଂଧକ ବିରୁଦ୍ଧରେ ଲିଖୁତ | ' ପରୀକ୍ଷାଫଳ” ଗଳ୍ପରେ 
ନିର୍ବାଚିତ ଯୁବକ ପରୀକ୍ଷାରେ ଫୋଲ୍‌ ହେଲେ ହୁଏ ପରିତ୍ଯକ୍ତ। ବିବାହ ପରୀକ୍ଷାଫଳ 
ଉପରେ ନିର୍ଭର କରେ |  ଆଦର୍ଶପତ୍ନୀ” ଗଳ୍ପରେ ଆଦର୍ଶ ପତ୍ନୀ ନିର୍ବାଚନର କୁଫଳ ଓ 

ଅଶାନ୍ତି ପ୍ରଦର୍ଶିତ | ‘ ଉତ୍କଟ ପ୍ରେମ”ର ଯୌନ ବିକାରଗ୍ରସ୍ତ ଧନୀ ଯୁବକର ହାସ୍ୟାସ୍ପଦ ପରିଣତି 
ବର୍ଣ୍ଣିତ | ‘ ଆମୂହତ୍ୟା' ଗଛରେ ଆଧୁନିକ ବସ୍ତୁତାନ୍ତିକ ସମାଜରେ ଦାମ୍ପତ୍ୟ ପେମର ଅସହାୟତା 
ଓ ବ୍ୟର୍ଥତା ଦେଖାଯାଏ। ଦୈହିକ ପ୍ରେମର ଉଡ୍ଲଳ ଦୃଷ୍ଟାନ୍ତ ‘ଭୁଲର ପୁରସ୍କାର' ଏଥୁରେ 
କଷ୍ଟାର୍ଜିତ ଅର୍ଥ ଦେଇ ପ୍ରେମିକା ପାଇଁ ଉପହାର କିଣିବାର ବ୍ୟର୍ଥତା ସୂଚୀତ | 

ସ୍କୁଲ କଲେଜର ସ୍ବାଧୀନ ପ୍ରେମ ଓ ସ୍ବେଛଥାଚାରୀ ପ୍ରେମ ପ୍ରତି ସେ ତୀବ୍ର ବିଦୂପ 
କରିଛନ୍ତି। ଏକାକଥା, କୀଭଉିଚନ୍ଦ୍ର ନିଆହୁଳା, ବ୍ୟାକ୍‌ଗ୍ରାଉଣ୍ଡ ବଚନ ରକ୍ଷା, ଗ୍ରହଙ୍କ 
ପ୍ରତିଶୋଧ, ପ୍ରେମର ମୁକୁଟ, ଭୁଲ, ବୁଢ଼ାବର, ମିଠାକଡା, ଶେଷରକ୍ଷା, ପରିଣାମ, 
ପ୍ରଜାପତିଙ୍କ ଅଭିଶାପ, ଭଲଲୋକ, ଶିକ୍ଷାନବିସ, ପ୍ରେମିକ, ମାନସୀ, ମଡ଼ର୍ଣ୍ଣ ତାଳ ବେତାଳ, 
ହାଇରେ କପାଳ, ବାଜି ଆଦି ଗଳ୍ପରେ ତତ୍କାଳୀନ ସମାଜର ଯୌନ ବିକ୍ଷୁନ୍ତ ମାନସିକ 
ସ୍ଥିତି - ସଂଘର୍ଷକୁ ହାସ୍ୟରସ ମାଧ୍ଯମରେ କାନ୍ତକବି ଇଙ୍ଗିତ କରିଛନ୍ତି। 

ସାମାଜିକ ଜୀବନର ସଂପରି ମୋହ ଭାଇ ଭାଇ ମଧ୍ଯରେ କିପରି ଅଶାନ୍ତି ସୃଷ୍ଟିକରେ 
ତା'ରି କରୁଣତମ ଦୃଶ୍ୟ  କୁଲଇକୁଇ ବା କାୟାକଳ ' ଓ ‘ ଭଲଲୋକ” ଗଛରେ ପ୍ରତିଫଳିତ | 

କାନ୍ତକବିଙ୍କ ଗଛ ହାସ୍ୟରସରେ ମୁଖର। ଫକୀରମୋହନଙ୍କୁ ଆଦର୍ଶ ରୂପେ ସେ 
ସ୍ଵୀକାର କରି ତାଙ୍କର ପଥରେ ହିଁ ଗତିଶୀଳ! ତାଙ୍କରି ଭାଷାରେ - “ବାସ୍ତବିକ 
ଫକୀରମୋହନ ହିଁ ଆମର ପ୍ରଥମ ଓ ଶ୍ରେଷ୍ଠ ଗନ୍ତ ଲେଖକ | ତାଙ୍କ ପରେ ମୁଁ ତାଙ୍କର 
ପ୍ରେରଣା ଉଦ୍‌ବୁଦ୍ଧ ହୋଇ ଗଳ୍ପ ଲେଖୁବାରେ ବ୍ରତୀ ହୋଇଛି। ଫକୀରମୋହନଙ୍କ ଗଳ 
ରେବତୀ ସେତେବେଳେ ପ୍ରକାଶିତ ହୋଇଥାଏ। ସେଇ ଗଳ୍ପଟି ପଢ଼ି ମୁଁ ଗଛ ଲେଖବାକୁ 
ପ୍ରେରଣା ଲାଭ କରିଥୁଲି | ଫକୀରମୋହନଙ୍କ ପ୍ରେରଣା, ଉତ୍ସାହ ଓ ଆଶୀର୍ବାଦ ମୁଁ ଜୀବନରେ 
ଭୁଲିନାହିଁ ବା ଭୁଲି ପାରିବି ନାହିଁ। ' ' (ଡଗର, ମାର୍ଚଚ-ଏପ୍ରିଲ ¬ ୧୯୫୩) 

ବାସ୍ତବତାର ଭିଭିଭୂମିରେ କାନ୍ତକବିଙ୍କ ଗଳ୍ପ ସମୁହ ଅଧ୍ୁଷ୍ପିତ | “ ବୁଢ଼ାଶଳ୍ଚାରୀ' ଗଛର 
ଉନ୍ମର୍ଷତାକୁ ତାଙ୍କର ଅନ୍ୟାନ୍ୟ କୃତି ସ୍ଥର୍ଶ କରିପାରିନାହିଁ। ଡ. ନଟବର ସାମନ୍ତରାୟ ମତରେ 
- “ଲୁକ୍ଷ୍ମୀକାନ୍ତଙ୍କ ଲିଖୂତ ଗନର ବିଷୟବସ୍ତୁରେ ବିଶେଷ ନୂତନତା ନାହିଁ; ଗଛ ମଧ୍ଯ 
ଗତାନୁଗତିକ ଧାରାରେ ଧାବମାନ।! ଡ: କୁଞ୍ଜବିହାରୀ ଦାସଙ୍କ ମତରେ- ° ତାଙ୍କର 
ଅଧ୍କାଂଶ କ୍ଷୁଦୂଗନ୍ପ କେବଳ ଗଳ୍ପ। ଗୋଟିଏ ମାତ୍ର ସତ୍ଯକୁ ମୁହୁର୍ର ବିନ୍ଦୁ ମଧ୍ୟରେ 
ଆବଦ୍ଧ କରିବାର ଚେଷ୍ଟା ସେଥୁରେ ନାହିଁ। ମାତ୍ର ଅନୁଭୂତିର ସ୍ପର୍ଶ ସେଗୁଡିକୁ ଜୀବନ୍ତ 
କରିଛି। କିନ୍ତୁ ଏପରି ବକ୍ତବ୍ଯ ପୂର୍ଣ୍ତତଃ ସତ୍ଯ ନୁହେଁ। କାନ୍ତକବିଙ୍କ ଅଧ୍ବକାଂଶ ଗଳ୍ପ 
ଗତାନୁଗତିକ ହେଲେ ମଧ୍ଯ କେତେକ ଗଳ୍ପ ବେଶ୍‌ ଶକ୍ତିଶାଳୀ ବରଂ ଗଛର ଆଦିଯୁଗ ଓ 
ଆଧୁନିକ ଯୁଗର ସଂଯୋଗ ସେତୁ ରୂପେ ତାଙ୍କୁ ଗ୍ରହଣ କରିବାରେ ଅସଙ୍ଗତି କିଛି ନାହିଁ। 

ଜଳନ୍ଧର ଦେବ ( ୧୮୭ ୨-୧୯୫ ୨ )ଙ୍କ ପ୍ରଥମ ଗଛ ଗୋଟିଏ କଥୀ (ଉସା- 
୧୮)ରେ ଭଣ୍ଡ ସନ୍ଧ୍ୟାସୀତ୍ଵର ମୁଖା ଉନ୍ମୋଚନ କରାଯାଇଛି | ସନ୍ନ୍ୟାସୀ ହୃଦୟରେ ଆର୍ଉଁ 
ଜୀବପ୍ରତି ଦୟା ନାହିଁ। ମଣିଷ ପ୍ରତି ପ୍ରେମ ନାହିଁ। ସଂସାର ତ୍ୟାଗର ମିଛ ଅଭିନୟକୁ 
ଗାଳିକ ସମାଲୋଚନା କରିଛନ୍ତି । ଯୁବକ (ମୁଖ୍ୟ ଚରିତ୍ର) ଙ୍କ ପ୍ରକୃତି ପ୍ରୀତି ଓ ଜୀବେଦୟା 
ଅପୂର୍ବ ଦୃଷ୍ଟାନ୍ତ ପ୍ରଦର୍ଶିତ । ପତିତପାବନଡୋରୀ (ଉସା-୩ ୨/୮) ମସ୍ତରାମର ମୁକ୍ତି (ଉସା- 
୩୪/୮), ସାଂଧ୍ଯ ଗଗନ ( ଉସା- ୨୮/୮), ଭିକ୍ଷୁକ ସଭା (ସହକାର ୧୭/୬) ପ୍ରଭୃତି 
ଗଳ୍ପରେ ଜାତିଭେଦ ଓ ପୌଉ୍ତଳିକତା ବିରୁଦ୍ଧରେ କଳାମ୍ମବକ ଭାବେ ନିଜର ବଳିଷ୍ଠ ମତ 
ପ୍ରକାଶ କରିବା ସହିତ ସମାଜ ସଂସ୍କାରର ଆହ୍ଵାନ ଦିଆଯାଇଛି । ପତିତ ପାବନ ଡୋରୀରେ 
ବ୍ରାହ୍ମଣ ମିନୁ ମିଶ୍ର ପୁରୀ ଯାତ୍ରାକାଳରେ ଧୋବା ଧୁନ୍ଦିଆକୁ ଗାଳିଦିଅନ୍ତି କିନ୍ତୁ ସେ ହଇଜାରେ 
ଆକ୍ରାନ୍ତ ହେଲାବେଳେ ଧୁନ୍ଦିଆ ସେବାକରେ ଓ ପଥି ପ୍ରସ୍ତୁତ କରଦିଏ | ମିଛୁ ମିଶ୍ର ଧୁନ୍ଦିଆର 
ସେବାରେ ଆରୋଗ୍ୟ ଲାଭ କରନ୍ତି କିନ୍ତୁ ଧୁିଆପ୍ରତି କୃତଜ୍ଞତା ପ୍ରକାଶ ବଦଳରେ ତାର 
ମୂତ୍ୟୁକାମନା କରନ୍ତି। 

ଧୁନ୍ଦିଆର ମୂତ୍ୟୁରେ ତାର ପରୋପକାର ଗୁଣ ଯୋଗୁଁ ଗ୍ରାମସାରା ଦୁଃଖୂତ ହେଲାବେଳେ 
ମିନୁ ମିଶ୍ର ଆଶ୍ବସ୍ତ ହୁଅନ୍ତି “ଧୁନ୍ଦିଆ ମଲା ପାପଗଲା।' 

ମସ୍ତରାମର ମୁକ୍ତି ଗଳ୍ତରେ ସନ୍ନ୍ୟାସୀ ମସ୍ତରୀମ ଗ୍ୃହତ୍ୟାଗୀ ହୋଇ ବିଭିନ୍ନ ଦେବପିତୁଳା 
ପୂଜାରେ ନିମଗ୍ନ ରହିବା, ଦେବମୂର୍ଭିମାନଙ୍କ ପ୍ରସାଦ, ପୋଷାକ ଯୋଗାଡରେ ଧନ୍ଦି ହେବାର 
ହାସ୍ୟକର ଚିତ୍ର ପ୍ରଦାନ କରାଯାଇଛି | ବିଭିନ୍ନ ସ୍ଥାନରୁ ସଂଗୃହୀତ ଦେବ ପିତୁଳା ଭିତରେ 
ପରସ୍ପର ଭିତରେ କଳିତ ସଂଘର୍ଷ ବେଶ୍‌ ରୁଚିକର | 

ଭିକ୍ଷୁକ ସଭା ଗଳରେ ଭିକ୍ଷୁକମାନଙ୍କ ମଧ୍ୟରେ ଉଚ୍ଚନିଚ ଜାତିଭେଦର ବିବାଦ ବେଶ୍‌ 
ଚିତ୍ତାକର୍ଷକ | ଏଠାରେ ବ୍ରାହ୍ମଣ ଓ ଜ୍ୟୋତିଷଙ୍କୁ ମଧ୍ଯ ଭିକ୍ଷୁକ ଶ୍ରେଣୀରେ ଅନ୍ତର୍ଭୁକ୍ତ କରିଛନ୍ତି 
ଲେଖକ। 

ଜଳନ୍ଧରଙ୍କ ଅତିଥ ସଜ୍କାର, ବିବାହଭୋଜି, ଗୌରୀ ଓ କାହ୍ଲ, ଏହାକି ଆମ୍ମହତ୍ୟା 
ପ୍ରଭୃତି ଗଳ୍ପରେ ଆଦିବାସୀ ଓ ନିମ୍ନବର୍ଗର ଜୀବନଚିତ୍ର ଅଭିବ୍ୟଂଜିତ | ପ୍ରକୃତି ପାଠରେ 
ଅଭ୍ୟସ୍ତ ଜନଜାତିମାନେ କିପରି ପ୍ରକୃତିପ୍ରୀତିର ଅପୂର୍ବ ଦୃଷ୍ଟାନ୍ତ ପ୍ରଦାନ କରନ୍ତି ତାହାହିଁ 
ଗଳ୍ପରେ ଚିତ୍ରିତ | ତାଙ୍କର ସରଳବିଶ୍ଵାସ, ମାନବପ୍ରେମ ଓ ପ୍ରକ୍ୃତିପୂଜା ଗଳର ମୁଳ ପିଣ୍ଡ | 
ଆଇ ନାତୁଣୀ, ସନ୍ତାନସ୍ବେହ, ଅଶୁଧାରା ପ୍ରଭୃତି ଗଳ୍ପରେ ନାରୀଶିକ୍ଷାର ଉପକାରିତା 
ଦର୍ଶାଯାଇଛି ସେମିତି ବାଲ୍ୟ ବିବାହର ଭୟଙ୍କର ପରିଣତି ସହିତ ଏହାର ଉନ୍ମଳନ ଦ୍ଵାରା 
ହିଁ ସମାଜକୁ ସମୂଦ୍ଧ କରିବାର ଆଶା ପୋଷଣ କରାଯାଇଛି | 

ଭିନ୍ନଗତି ଭିନ୍ନମତି, ପ୍ରକୃତିର ପ୍ରତିଶୋଧ, ଗରିବର ମୂତ୍ୟୁଜାଳୀନ ଚିନ୍ତା, ବାୟା ପ୍ରଭୃତି 
ଗଳ୍ପରେ ମାନବବାଦୀ ସଂବେଦନା ଗଳ୍ପଗୁଡିକୁ ରୁଚିସଂପନ୍ନ କରିଛି! ମିଥ୍ୟା ଅଭିଯୋଗ ଓ 
ଘନିଷ୍ଠତା କ୍ଷଣସ୍ଥାୟୀ ଗଳ ଦୁଇଟି ଦାର୍ଶନିକ ଭାବ ପିଣ୍ଡିତ। ମିଥ୍ୟା ଅଭିଯୋଗରେ ପ୍ରତିମୀ 
ପୂଜାର ନିରର୍ଥକତା, ମନ୍ତ୍ର ଦ୍ଵାରା ନିରାକାରଙ୍କୁ ଆବାହନ ଆମପପ୍ରବଞ୍ଚନା ବୋଲି ସେ 
ଅଭିହିତ କରିଛନ୍ତି । ମଣିଷ ହତ୍ଯା, ପଶୁହତ୍ଯୟା, କୀଟହତ୍ୟା ଏବଂ ବୃକ୍ଷ ହତ୍ୟାକୁ 
ସମପର୍ଯ୍ୟାୟବାଚୀ ଅପରାଧ ରୂପେ ସୂଚାଇ ଦିଆଯାଇଛି। ଘନିଷ୍ଟତା କ୍ଷଣସ୍କାୟୀରେ 
ଶୈଶବପ୍ରେମର ମହାନତା ପ୍ରତିଷ୍ଠିତ ହୋଇଛି ନିର୍ବାଣଠାରୁ ଜୀବନକୁ ମହତ୍ତର ଭାବରେ 
ଚିତ୍ରଣ କରାଯାଇଛି । 

ମୁକ୍ତିର ଇସାରା ଓ ମେଷବଳୀ ଗଳ୍ନଦୁଇଟି ମାନବେତର ଚରିତ୍ର ଚିତ୍ରଣରେ ଉର୍ଜ ସ୍ଵଳ । 
ମୁକ୍ତିର ଇସାରାରେ ପିଞ୍ଜରାବଦ୍ଧ ସାରୀ ବଣ୍ୟସାରୀଙ୍କ ସଂସ୍ପର୍ଶରେ ଆସି ମୁକ୍ତି ପାଇଁ ବିକଳ 
ହୋଇଛି । ସ୍ବାଧୀନତା ଅପେକ୍ଷା କୌଣସି ସୁଖ ସଂପତି ମହତ୍ତର ନୂହେଁ। ମେଷବଳୀରେ 
ନିମ୍ନବର୍ଚର ଝିଅ ରୂପେଇ ପାଳିତ ମେଷ ଲାଲାକୁ ଅତି ଭଲପାଏ । ଜମିଦାର ଲୋକେ 
ଶରଦୀୟ ଅବକାଶରେ ମେଷକୁ ବଳୀ ଦେବାକୁ ନିଅନ୍ତି। ରୂପେଇ ମେଷର କାନରୁ 
ଖଣ୍ଡେ କାଟିଦିଏ ଏବଂ ସମବେଦନାରେ ନିଜ ତର୍ଜନୀକୁ ମଧ୍ଯ କାଟିଦିଏ | କ୍ଷତାକ୍ତ ମେଷ 
ବଳୀ ଯୋଗ୍ଯ ନୁହେଁ ବୋଲି ଜମିଦାର ଘର ଲୋକେ ଫେରାଇ ଦିଅନ୍ତି। ଏଠାରେ 
ରୂପେଇର ହୃଦୟରେ ପାଳିତ ମେଞ୍ଟା ପ୍ରତି ଅକପଟ ସ୍ନେହ ପ୍ରକାଶ ପାଇଛି 

ଜଳନ୍ଧରଙ୍କ ଗନ୍ଧ ସମୂହରେ ସମକାଳୀନ ଓଡ଼ିଆ ସମାଜ ଚିତ୍ର ପ୍ରତିଫଳିତ | ସମାଜ 
ସବୁବେଳେ ଗତିଶୀଳ । ସଂସ୍କୃତିର ଆବାହକ ସାହିତ୍ଯ। ସାହିତ୍ୟ ସଂସ୍କୃତିକୁ ସମ୍ପଦ୍ଧ ଓ 
ରୁଚିବନ୍ତ କରେ । ସମାଜରେ ଥିବା କୁସଂସ୍କାରକୁ ଦୂରେଇ ସମ୍ପଦ୍ଧ କରେ। ସମାଜ 
ଜୀବନର ଗଣ୍ତିବଦ୍ଧ କୁସଂସ୍କାର ଓ ଚଳଣୀର ପରିପ୍ରକାଶ ଦ୍ଵାରା ଏକ ଜାତିର ପରିଚୟ 
ସୁସ୍ପଷ୍ଟ ହୋଇଥାଏ । ସେହି ଆମ୍ବ ପରିଚିତି ହିଁ ଅସ୍ମିତାକୁ ଜନ୍ମ ଦେଇଥାଏ। 

ଆଦିଯୁଗର ଅନ୍ୟତମ ଗନ୍ଧକାର ବାଙ୍କନିଧ୍ଵ ପଟ୍ଟନାୟକ ( ୧୮୮୯- ୧୯୬୧) 
ତାଙ୍କର ପ୍ରତିଟି ଗଳ୍ପରେ ଓଡ଼ିଆତ୍ଵର ସୁପ୍ତବୀଜ କ୍ରୀୟାଶିଳ ଓ ଅନ୍ତର୍ନିହିତ । ତାଙ୍କର ' ଧୂପଛାୟା' 
ଗଳ୍ପ ସଂକଳନର ସୂଚନାରେ ଗୋପାଳଚନ୍ଦ୍ର ପ୍ରହରାଜଙ୍କ ମନ୍ତବ୍ୟ ପ୍ରଣିଧାନଯୋଗ୍ୟ! - 
“ ଗଳ୍ପ ଗୁଡିକରେ ନିଃସର୍ଗ ମଧୁରତା ସ୍ତରେ ସ୍ତରେ ନିହିତ ଓ ପ୍ରତ୍ୟେକ ଗଛ ପାଠ କଲେ 
ମନରେ କାବ୍ୟ ରାସାସ୍ବାଦନ ରୂପ ନିର୍ଦ୍ଦୋଷ ସୁଖ ଉପଲବ୍ଧ ହୁଏ × × × × ଗଛଗୁଡିକ 
ଯେ ସର୍ବଜନ ବୋଧ ଓ ସୁଖପାଠ୍ୟ ଏବଂ ଯୁଗପତ୍‌ ଉପଦେଶ ଓ ଶିକ୍ଷାପ୍ରଦ ହୋଇଅଛି 
ଏହା ପ୍ରତ୍ୟେକ ପାଠକ ମୁକ୍ତ କଣ୍ଠରେ ସ୍ଵୀକାର କରିବେ। ତପ୍ପରେ ପ୍ରତ୍ୟେକ ଗଳ୍ପରେ 

ଉତ୍କଳୀୟ ସମାଜର ଭିନ୍ନ ଭିନ୍ନ କ୍ଷେତ୍ରରେ ଯେଉଁ ଚିତ୍ରମାନ ଫୁଟି ଉଠିଛି, ତାହା ପ୍ରକୃତ 
ଘଟଣାକୁ ଗ୍ରଚ୍ି ଯାଇଅଛି ବୋଲି ମୁଁ ଅନୁଭବ କରିଅଛି ଓ କେତେଗୁଡିଏ ଗଳ୍ପ ସତ୍ୟ 
ଘଟନାଶ୍ରିତ ଥିବାରୁ ସେଗୁଡିକ ସ୍ଵାଭାବିକ ହୋଇଅଛି।” 

' ପ୍ରବଞ୍ଚନା” ଗଛରେ କନ୍ୟାଶୁଳକ ରୂପକ କୁସଂସ୍କାର ବିରୁଦ୍ଧରେ ଅଭିଯାନର ଭୟାବହ 
ପରଣତି ପ୍ରଦର୍ଶିତ । ପ୍ରବଞ୍ଚନା ଉତ୍କଳ ସାହିତ୍ୟ ( ୧୯/୨)ରେ ପ୍ରକାଶ ହୋଇଥିଲା। 
ଧୂପଛାୟା ସଂକଳନରେ ଏହା ଶୀର୍ଷକ ହୋଇଛି ବିଡମ୍ବନା। “ ପୋଷ୍ୟପୁତ୍ର ପ୍ରତି ଅନାସ୍ଥା 
ଏବଂ ତାର ଦୁର୍ବବଶା ବର୍ଣ୍ଣିତ ପୋଷ୍ୟପୁତ୍ର ଗଛରେ | ମୁକ୍ତି” ଗଳ୍ପରେ ଭଣଜା ଉପରେ 
ମାଇଁର ଅତ୍ୟାଚାର ଏବଂ ଭଣଜାର ଆକସ୍ମିକ ମୃତ୍ୟୁକୁ “ ମୁକ୍ତି” ରୂପେ ସୂଚୀତ |  ଲଛମନଜୀ!' 
ଗଳ୍ପରେ ଶିକ୍ଷିତ ଯୁବକର ଆପଣାର ରୁଚି ଅନୁଯାୟୀ କନ୍ଯା ନିର୍ବାଚନ ଓ ବିବାହ ପ୍ରସଙ୍ଗ 
ବର୍ଣ୍ଣିତ। ଶିକ୍ଷିତ ଯୁବକମାନଙ୍କ କନ୍ଯା ନିର୍ବାଚନ ଜନିତ ସାମାଜିକ ଅଲୋଡନ ଗଛରେ 
ସମୁଚିତ ସ୍ଥାନ ପାଇଛି । ' ପ୍ରତିଦାନ” ପ୍ରତିକ୍ରିୟା ଓ ଅନୁତାପ ମଧ୍ୟରେ ମାନବିକ ସଂବେଦନା 
ପ୍ରତିଫଳିତ । “ମୋହର ଚୋରୀ” ଗଛରେ ଚାକର ମୋହର ଟୋରୀ କରେ କିନ୍ତୁ ଧରାପଡେ 
କୁଳମଣି! କୁଳମଣିର ବିଚାର ଓ ଆକସ୍ମିକ ଭାବେ ଚୋରର ଧରାପଡିବା ଘଟଣା ବର୍ଣ୍ଣିତ । 
“ଦୀକ୍ଷା ଗ୍ରହଣ” ଗଳ୍ପରେ ଭଣ୍ଡ ବାବାଜୀଙ୍କ ସଂକୀର୍ଉନ ଓ ଭଗବତ ଭକ୍ତି ଅନ୍ତରାଳରେ 
ଭଣ୍ଡାମୀର ମୁଖା ଉନ୍ମୋଚନ କରାଯାଇଛି। 

“ଦୀକ୍ଷାଗ୍ରହଣ” ଉତ୍କଳ ସାହିତ୍ୟ ( ୨୯/୧ ୨) ସଂଖ୍ୟାରେ ପ୍ରକାଶିତ | ଏହା ଧୂପଛାୟା 
ସଂକଳନରେ ଅନ୍ତର୍ଭୁକ୍ତ ହୋଇନାହିଁ ଏଣୁ ଅନେକ ସମାଲୋଚକ ଏହି ଗନ୍ପଟିର 
ଆଲୋଚନା କରିନାହାଁନ୍ତି । ବନବିହାରୀ ଉଚ୍ଚାଭିଳାଷୀ ଯୁବକ ସେ ପାଠପଢ଼ି ବଡଚାକିରି 
କରିବାକୁ ଉଦ୍ୟମୀ | ତାର ସ୍ତୀ ସୁକୁମାରୀ ଅପରୂପା ସୁନ୍ଦରୀ | ସୁକୁମାରୀ ପଢ଼ା ନାଁରେ ସ୍ଵାମୀ 
ସୁଖରୁ ବଞ୍ଚତ ହେବାକୁ ଚାହେଁନା। ବନବିହାରୀ ଭବିଷ୍ୟତକୁ ଉନ୍ନତ କରିବାକୁ ସ୍ତୀ ପ୍ରତି 
ଉଦାସୀନ ରହେ। ସୁକୁମାରୀ ଭଣ୍ଡବାବାଜୀ ଗୌର ଦାସଙ୍କ ଶରଣାପନ୍ସ ହୁଏ । ଭଣ୍ଡବାବା 
ଦୀକ୍ଷା ଦେବା ଆଳରେ ସୁକୁମାରୀର ସତୀତ୍ଵ ଲୁଣ୍ଠନ କରିବାକୁ ଚାହାନ୍ତି । ସୁକୁମାରୀ 
ଗୌରିଦାସଙ୍କୁ ଧକ୍କା ମାରି ନିଜକୁ ମୁକୁଳାଇନିଏ। ବନବିହାରୀ ସ୍ତୀଠାରୁ ଏହି ଦୁର୍ଯ୍ୟୋଗ 
କଥା ଶୁଣି ସ୍ତ୍ରୀକୁ କୋଳାଇନିଏ। ଭବିଷ୍ୟତର ସୁଖ ସ୍ବପ୍ନରେ ବର୍ଭମାନ ବିପର୍ଯ୍ୟସ୍ତ କରିବା 
ଉଚିତ ନୁହେଁ ବୋଲି ସେ ଅନୁଭବ କରେ। 

ବାଙ୍କନିଧବଙ୍କ ଭାଷା ଓ ବିଷୟ ବାସ୍ତବଧର୍ମୀ। ଶୈଳୀ ମାର୍ଜିତ ଓ ଆଧୁନିକ ଗଳ୍ପଗୁଡିକ 
ହୃଦୟସ୍ପର୍ଶୀ | 


ଅର ର୫ାୟର ¢ ୬୮ 


Digitized by PPRACHIN, SOA 


ନନ୍ଦକିଶୋର ବଳର(( ୧୮୭୫-୧୯ ୨୮)ଙ୍କ ଏକମାତ୍ର କ୍ଷୁଦ୍ରଗଛ “ଲକ୍ଷ୍ମୀଂ (ମୁକୁର 
୭/୧ ୧-୧ ୨-୧୯ ୧୩) | ଏହା ଏକ ସତ୍ୟଘଟଣା ଉପରେ ଆଧାରିତ | ନନ୍ଦକିଶୋର 
ଗସ୍ତରେ ଥିବାବେଳେ ଏ ଘଟଣା ଶୁଣି ଫକୀରମୋହନଙ୍କ କହିଥିଲେ। ଫକୀର ମୋହନ 
ଏହାକୁ ଆଧାରକରି ଲେଖୁଲେ “ “ମାଧ ମହାନ୍ତିଙ୍କ କନ୍ୟା ସୁନା” ' ଗଛ ଏବଂ ନନ୍ଦକିଶୋର 
ଲେଖୁଲେ ' ଲକ୍ଷ୍ମୀ ଗଳ୍ପ | (ଜୀବନି- ସୂର୍ଯ୍ୟମଣି ଜେନା: ନନ୍ଦକିଶୋର ଗ୍ରନ୍ମାବଳୀ 
୧୯୫୫) 

ଏହି ଗଳ୍ପ କନ୍ୟାସୁନା ବିରୁଦ୍ଧରେ ଲିଖୁତ | ଲକ୍ଷ୍ମୀ ପିତା ଧନୀ ମିଶ୍ର ଚଉଦଶହ କନ୍ୟାସୁନା 
ଦାବୀରେ ନାରାୟଣ ସାତଶହ ଦେବାକୁ ସମ୍ମତି ହୋଇ ଲକ୍ଷ୍ମୀକୁ ବିବାହ କରେ ! ଲକ୍ଷ୍ମୀ 
ବିବାହ ହୋଇ ଗଲାବେଳେ ଟଙ୍କା ଥଳିକୁ ଅଣ୍ଟାରେ ବାଂଧ ଚାଲିଗଲା। ଗ୍ରାମର 
ସ୍ତ୍ରୀଲୋକମାନେ କନ୍ଯା ପାପଗର୍ଭ ବୋଳି ନାସିକା କୁଞ୍ଜନ କଲେ। ଲକ୍ଷ୍ମୀ ଟଙ୍କା ଥଳି 
ନାରାୟଣକୁ ଦେବାରେ ତାର ସନ୍ଦେହ ଦୂର ହେଲା | ଧନୀ ମିଶ୍ର ଟଙ୍କା ଥଳି ନ ପାଇଁ ଝିଅ 
ପାଖକୁ ଆସନ୍ତି। ଲକ୍ଷ୍ମୀ କହିଲା ¬ ˆ ' ଯାହାର ଟଙ୍କା ତାଙ୍କୁ ଦେଲି | ଛି ବାପା, ମତେ ବିକି 
ଟଙ୍କା ଖାଇଥିଲେ ତୁମ୍ଭର ଭଲ ହୋଇଥାନ୍ତା ? ତୁମ୍ଭର ପୁଅ ନାହିଁ। ମୁଁ ତୁମ୍ଭର ପୁଅଝିଅ | 
ଚିରକାଳ ତୁମ୍ଭକୁ ପୋଷିବି । ଉପବାସରେ ଶୋଇ ତୁମ୍ଭ ମୁହଁରେ ଖୁଦକୁଷ୍ଠା ଦେବି | ତୁମ୍ଭର 
ଏତେ ଟଙ୍କା ଅଛି, ମତେ ବିକି ଆଉ ଏ ଟଙ୍କା ନିଅ ନାହିଁ। ଧନୀ ମିଶ୍ରେ ଲକ୍ଷ୍ମୀକୁ ପାଦାଘାତ 
କରି ଚାଲିଗଲେ | 

ଏ ଗଳ୍ପରେ ଲକ୍ଷ୍ମୀର ସୌନ୍ଦର୍ଯ୍ୟ ନାରୀଶିକ୍ଷା ପ୍ରତି ଗୁରୁତ୍ଵ ଓ କନ୍ୟାସୁନା ପ୍ରତି ବିଦୁପ 
ଭିତରେ ନନ୍ଦକିଶୋରଙ୍କର ମୌଳିକତା ଫୁଟି ଉଠିଛି। ଗଳ୍ର ସାମାଜିକ ସାଫଲ୍ୟ ସତ୍ତ୍ଵେ 
କଳାଗତ ଶୈଥଲ୍ୟ ପରିଲକ୍ଷିତ ହୋଇଥାଏ। ତଥାପି ନନ୍ଦକିଶୋରଙ୍କର ଏହି ଗଳ୍ପଟି, 
ପାଠକମାନଙ୍କର ଦୃଷ୍ଟି ଆକର୍ଷଣ କରିଥାଏ। 

ଚିନ୍ତାମଣି ମହାନ୍ତି ( ୧୮୬୭- ୧୯୪୩) ଜଣେ ବହୁପ୍ରସୂ ସାହିତ୍ଯକ। କବିତା, 
ଗଳ୍ପ, ଉପନ୍ୟାସ ଓ ପ୍ରବଂଧ ବିଭାଗରେ ଲେଖନୀ ଚାଳନା କରି ସେ ଓଡ଼ିଆ ସାହିତ୍ୟକୁ 
ପୁଷ୍ଟକରିଛନ୍ତି। ବିଂଶ ଶତାବ୍ଦୀର ଦ୍ବିତୀୟ ଦଶକ ସୁଦ୍ଧା ତାଙ୍କର  ନନ୍ଦନବନ' ଓ ' ପଞ୍ଜବଟୀ' 
ଗଳ୍ପ ପୁସ୍ତକ ତାଙ୍କୁ ଗାଳିକର ସିବି ଆଣିଦଏ | ଗାଳିକ ଭାବରେ ସେ ଫକୀରମୋହନଙ୍କ 
ଦ୍ଵାରୀ ବହୁଳ ଭାବରେ ପ୍ରଭାବିତ । 

ମାଧୁରୀ” ଚିନ୍ତାମଣିଙ୍କ ପ୍ରଥମ ଗଳ୍ପ | ୧୯ ୦୭ର ବ୍ରାହ୍ମଣୀ ବନ୍ୟା ସମସ୍ୟା ଓ ବନ୍ୟା 
ପ୍ରପୀଡିତଙ୍କ ସାହାଯ୍ୟ ସମ୍ପର୍କରେ ଏହା ଓଡ଼ିଶାର ପ୍ରଥମ ଗଳ୍ଧ । ଚାରିଜଣ ବଂଧୁ ଶିବ, 
ବଂଧୁ, ଅମର ଓ ଜଗନ୍ନାଥ, ନିଜର ଖର୍ଚ୍ଚ କାଟି ବନ୍ୟା ପିଡିତଙ୍କୁ ସାହାଯ୍ୟ କରନ୍ତି! ମାଧୁରୀ 


ଅକ୍ଷର ଗାର - ୬୯ 


Digitized by PPRACHIN, SOA 


ଏଠି କୌଣସି ଯୁବତୀ ନୁହେଁ ବରଂ ସେମାନଙ୍କ କଳିତ ମୁଢ଼ି, ନଡ଼ିଆ, ଅଦାମିଶ୍ରିତ ସୁମିଷ୍ଟ 
ଜଳଖଆ । ମାଧୁରୀକୁ ନେଇ ଅଶାନ୍ତି ଦେଖାଯାଏ। ପରେ ମାଧୁରୀର ଅସଲ ରହସ୍ଯ 
ଜଣାପଡି ସମସ୍ୟା ସମାଧାନ ହୁଏ | 

“ ଶୁକସାରୀ ବିବାହ” ରେ ପାର୍ବତୀ ଓ ସୁକୁମାରୀ ବଂଧ୍ଯା ଜୀବନର ହାହାକାରକୁ ଭୁଲିବା 
ପାଇଁ ଆଡମ୍ବର ସହକାରେ ଶୁକସାରୀ ବିବାହ କରନ୍ତି ‘ ପଣଭଙ୍ଗ ' ଗଛରେ ନାରୀ ବିଦେ୍‌ଷୀ 
ସାରଙ୍ଗଧର ପରବର୍ଭୀ ପର୍ଯ୍ୟାୟରେ ବିଦ୍ଧେଷ ଭୁଲି ବିବାହ କରେ । ଦାର୍ଶନିକ ପଣ୍ତିତ” 
ଗଛ୍ନରେ ନାସ୍ତିକ ପଣ୍ଡିତ କପିଳ ରଥ ଦୁର୍ଯ୍ୟୋଗରେ ପଡି ମୁ୍ଭିପୂଜା ଓ ଭଶ୍ଵର ବିଶ୍ଵାସ 
କରିଛନ୍ତି। “ ଭାଗ୍ୟ ବିପର୍ଯ୍ୟୟ” ଗଳ୍ପରେ କେଳୁ ବାରିକର ପୁଅ କିଣା ରାଜାଙ୍କ ଆଶୀର୍ବାଦରୁ 
ବଡଲୋକ ହୁଏ | ରାଜାଙ୍କ ମୃତ୍ୟୁପରେ ତା'ର ଭାଗ୍ୟ ବିପର୍ଯ୍ୟୟ ହୁଏ | ଅନ୍ୟକୁ ପ୍ରତାରିତ 
କରୁଥିବା ବ୍ୟକ୍ତି ଶେଷରେ ନିଜେ ପ୍ରତାରିତ ହେବାର ଚିତ୍ର ‘ବେଦିବାହୁଡା” ଗଳର 
ଭାବପିଣ୍ଡ | “ ବାଦୀପାଲା' ଗଛରେ ବାଦୀପାଲା ଓ ବିବାଦ ବଢ଼ିବା ସହିତ ଜମିଦାରୀ 
ଇଲାକାରେ ଶୋଷଣ ବଢ଼ିଯିବାର ବିଷୟ ବର୍ଣ୍ଣିତ ହୋଇଛି । ଧର୍ମବଳ”' ଗଳ୍ପରେ 
ମାମଲାବାଜ ଧନୁର୍ଚୟ ଖୁଣ୍ଟିଆ ଧର୍ମପ୍ରାଣ ଅନନ୍ତ ମିଶ୍ରଙ୍କୁ ବିପଦରେ ପକାଇବାକୁ ଯାଇ 
ନିଜର ଅଧୋପତନ ଘଟାଏ | ସାରିଆ” ଗଛରେ ବାଲ୍ୟବିଧବା ସାରିଆ ଭାଇଭାଉଜଙ୍କ 
ସ୍ବେହରେ ଭୁଲି ତାଙ୍କ ସମସ୍ତ ଅଳଂକାର ଦେଇଦିଏ | ତାପରେ ଭାଇ ଭାଉଜ ତା” ଉପରେ 
ଅତ୍ୟାଚାର କରନ୍ତି । ସେ ଶ୍ଵଶୁର ଗାଁକୁ ଯାଇ ନିଜ ଜମିବାଡି ଦଖଲ କଲା। ଗ୍ରାମବାସୀମାନେ 
ତାକୁ ଦେବମୁର୍ଭି ପୂଜା କରିବାକୁ ଦେଲେ । ସର୍ଭ ରହିଲା ତା ଅନ୍ତେ ସମସ୍ତ ସଂପତି 
ଠାକୁରଙ୍କ ହେବ । ବିଧବା ଜୀବନର କରୁଣ କାହାଣୀ ଏ ଗଳ୍ପରେ ଚିତ୍ରିତ 

ଚିନ୍ତାମଣିଙ୍କ ଗହର ଶୈଳୀ ଶାନ୍ତ ଓ ସରଳ, ଉପସ୍ଥାପନା ବୈଚିତ୍ର୍ଯହୀନ କିନ୍ତୁ 
ଆବେଦନରେ ଅଛି ଆନ୍ତରିକତା। ଗଳ୍ପରେ ଚିନ୍ତାମଣି ଆଦର୍ଶବାଦର ସ୍ଵର ଶୁଣାଇଛନ୍ତି। 
ବିଭିନ୍ନ ଶ୍ରେଣୀର ଚରିତ୍ରଙ୍କୁ ନେଇ ଗଳ୍ପ ତାଙ୍କର ପ୍ରାରମ୍ଭିକ ପର୍ଯ୍ୟାୟର ଶୈଳୀରେ ମୁଁ 
ହୋଇଛି | ଓଡ଼ିଆ ଜନଜୀବନର ଅନୂପମ ବିକାଶ ଚିତ୍ର ତାଙ୍କ ଗଳ୍ପରେ ପ୍ରତିଫଳିତ | 


ଓଡ଼ିଆ କ୍ଷୁଦ୍ରଗଜର ଆବିର୍ଭାବ ( ୧୮୯୮) ସହିତ ଓଡ଼ିଆ କ୍ଷୁଦ୍ରଗଳ୍ପ କ୍ରାନ୍ତିପୁରୁଷ 
ଗୋଦାବରୀଶ ମହାପାତ୍ର( ୧୮୯ ୮-୧୯ ୬୫)ଙ୍କ ଆବିର୍ଭାବ ହୁଏ ! ବ୍ୟାକୁଳ ପ୍ରାଣର 
ସୃଷ୍ଟିଶୀଳ ଭିଭ୍ତିପଡେ ଓଡ଼ିଆର ଜାତୀୟତାବାଦରେ | କବିତାରେ, ଗଛରେ, ସାଂବାଦିକତାରେ 
ଅତନ୍ଦ୍ର ପ୍ରହରୀ ଶୋଇପଡିଥୁବା ଓଡ଼ିଆଙ୍କୁ ନିଆଁଖୁଣ୍ଟାର ଚେଙ୍କାରେ ଜାଗ୍ରତ କରିଛନ୍ତି 
ବୃହତ୍ତର ମାନବ ସମାଜର ମୁକ୍ତିର ଆଦର୍ଶରେ ଅନୁପ୍ରାଣିତ ସ୍ତଷ୍ଟାପ୍ରାଣ ଚିର ଅତୃପ୍ତଚ ଚିର 

ବ୍ୟଥିତ, ଚିର ବିପୁବୀ , ଚିର ବିଦ୍ରୋହୀ | ˆ ଅଖଣ୍ଡ ମାନବପ୍ରେମୀ ମହାପାତ୍ରଙ୍କ ନିକଟରେ 
ସମକାଳୀନ ଗଣ୍ଡିବଦ୍ଧ ଚେତନା, ନୀଚତା, ସଂକୀର୍ଣ୍ଣତା ପରାଜୟ ସ୍ଵୀକାର କରିଛି। 
ଚିରନ୍ତନତ୍ବ ହିଁ ତାଙ୍କର ଆଦର୍ଶ, ପୂର୍ଵତାହି ଥଲା ଲକ୍ଷ୍ୟ। ମହାପାତ୍ରଙ୍କ ରାଷ୍ଟ୍ରଚିନ୍ତା କୌଣସି 
ବିଛିନ୍ନ ଚେତନା ନୁହେଁ- ମାନବ ପ୍ରେମ ସହିତ ଓତଃପ୍ରୋତ ଭାବେ ଜଡିତ - ଏହିଠାରେ 
ଟଲଷ୍ଟୟଙ୍କ ସହିତ ତାଙ୍କର ଆମ୍ବିକ ସଂଯୋଗ | ଉଭୟଙ୍କର ଯେପରିକି ମୂଳକଥା - ou 
shall know the truth and the truth make you free. 

ଗୋଦାବରୀଶଙ୍କ ‘ ପରିମଳ” ୧୯ ୧୯ ମସିହାରେ ବାଣୀପତ୍ରିକାରେ ପ୍ରକାଶ ଲାଭ 
କରିଥଲା ପ୍ରଥମ ଗଳ୍ପରୁ କରୁଣ ରସକୁ ସେ ଆଦରିନେଲେ ! ଦ୍ବିତୀୟ ଗଳ୍ପ 
ଭାଇ ( ୧୯ ୨୦) ତୃତୀୟ ଗଛ “ ମେଲାଡିହ” (୧୯୨୩) ମୁକୁର ୨୦/୨୩ 
ସଂଖ୍ୟାରେ ପ୍ରକାଶିତ। ସହକାର, ମୁକୁର, ନବଭାରତ ଓ ନିଆଁଖୁଣ୍ଟ ଆଦି ବିଭିନ୍ନ 
ପତ୍ରପତ୍ରିକାରେ ତାଙ୍କର ଅଜସ୍ର ଗଳ୍ପ ପ୍ରକାଶିତ | 

ମାଗୁଣୀର ଶଗଡ, ଏବେ ମଧ୍ଯ ବଞ୍ଚୁଛି, ନୀଳ ମାଷ୍ଟ୍ରାଣୀ ଏ ମଣିଷକୁ ପଥର କଲା 
କିଏ ? ଜାତିର ଧକ୍ଟା ପ୍ରଭୃତି କାଳଜୟୀ ସୃଷ୍ଟି ଅନ୍ତରାଳରେ ଗୋଦାବରୀଶଙ୍କ ଗଳ ପ୍ରତିଭାକୁ 
ଆମେ ଚିହ୍ନଟ କରୁ। ସମାଜର ଜୀବନ୍ତ ଛବିକୁ କଳାକାର ବାସ୍ତବ ଛଟା ମାଧ୍ଯମରେ 
ଜୀବନ୍ୟାସ ଦେଇଛନ୍ତି। ଅଯଥା କଳ୍ପନା ବିଳାସ ମଧ୍ଯରେ ସମାଜକୁ ବିଭ୍ରାନ୍ତ କରିବାର 
ଚେଷ୍ଟା ନୁହେଁ ବରଂ ଗଳ୍ପରେ ସମାଜର ସମସ୍ୟାର ମୂଳ ଅନ୍ତେଷଣ ଓ ତାର ମୁଳୋପ୍ପାଟନ 
ମଧ୍ଯଦେଇ ତାଙ୍କ ଗଳ୍ପର ହୁଏ ଶୁଚିଶୁଭ୍ର ପ୍ରକାଶ! ‘ନୀଳ ମାଷ୍ଟରୀଣୀଂ ଗଛ ସଂକଳନରେ 
ସେ ଉଦାତ୍ତ କଣ୍ଠରେ ଘୋଷଣା କରନ୍ତି - “ମୁଁ ଏସବୁ ଗଛ ଲେଖୁଲାବେଳେ କାହାକୁ 
ବେଳେ ବେଳେ ଟାଣି ଆଣି ଏ ଭିତରେ ପୁରାଇ ନାହିଁ। ଉଣା ଅଧ୍ୟକେ ଏ ଗଳ୍ପର ନାୟକ 
ନାୟିକା ସମସ୍ତେ ସମାଜରେ ଜୀବନ୍ତ ଛବି ରୂପେ ମତେ ଦେଖାଦେଇଛନ୍ତି। 
* ନୀଳମାଷ୍ଟରାଣୀ” ଏବେ ମଧ୍ଯ ପୁରୀ ଜିଲ୍ଲାର ଏକ ମଫସଲ ପୋଖରିରେ ମଇଳା ଲୁଗା 
କାଚୁଛି। ବନ ପରିଡ଼ା! ଜୀବନର ସ୍ବାଦ ପାଇବା ପାଇଁ ଅନ୍ୟପନ୍ଛା ନ ପାଇ ଏବେ ମଧ୍ଯ 
ଅଣବାଟରେ କଟକରେ ବୁଲୁଛି।” (ମୋ କାହାଣୀର କାହାଣୀ, ନୀଳମାଞ୍୍ରୀଣୀ: ଗ୍ରନ୍ଧମନ୍ଦିର 
- ୧୯୫୯, ପୁ-୧) 

ନୀଳମାଷ୍ଟ୍ରାଣୀ ଚରିତ୍ରର ସତ୍ୟତାକୁ କୁଞ୍ଜବିହାରୀ ଦାଶ ସ୍ଵୀକାର କରନ୍ତି। ତା'ର ଜୀବନ୍ତ 
କାହାଣୀକୁ ନେଇ କୁଞ୍ଜବିହାରୀ ଲେଖୁଲେ “ଅହିଅ ସିନ୍ଦୁର ଟୋପା ବିରାଜୁ ଥାଉ? ଏବଂ 
ଆଉ ତିନୋଟି କବିତା! ରାଧାମୋହନ ଗଡନାୟକଙ୍କ ସହିତ କୁଞ୍ଜବିହାରୀ ନୀଳ ଘରକୁ 
ଯାଇଥଲେ। ନୀଳ ବାଲ୍ୟ ବିଧବା! ବ୍ରାହ୍ମଣ ଘରର ଝିଅ। ସେ ପରେ ଟ୍ରେନିଂ ପାଇ 

ମାଷ୍ଟ୍ରାଣୀ ହେଲା। ଧୂବସେଠୀକୁ ବିବାହ କଲା। ତାର ପୁଅଝିଅ ହୋଇଥୁଲେ। ତାକୁ 
ଉପଜୀବ୍ୟ କରି ରାଧାମୋହନ ଗଡନାୟକ ଏକ କବିତା ଲେଖୁଥିଲେ ଏବଂ ତାଙ୍କଠାରୁ 
ଶୁଣି ଗୋଦାବରୀଶ ମହାପାତ୍ର ରଚନା କଲେ “ନୀଳମାଷ୍ଟ୍ଣୀ” | (ମୋ କାହାଣୀ) 

“ନୀଳମାଷ୍ଟୀଣୀ”ରେ ବାଲ୍ୟବିବାହର କରୁଣ ପରିଣତି ବର୍ଣ୍ଣିତ । ବାଲ୍ୟବିଧବାର ଦୁଃଖ 
ଆହୁରି ରସସିକ୍ତ ଓ ବ୍ୟଞ୍ଜନାଧର୍ମୀ ହୋଇଛି “ ବାଜପୁରର ଦେବତା” (ନବଭାରତ-୪/ 
୫) ଗଛରେ | ଏଥରେ ପାଣ୍ଡୁରଥଙ୍କ ତିରୋଧାନ ସହିତ ଏତିହାସିକ ରଥ ବଂଶରେ 
ଅବଶିଷ୍ଟ ରହନ୍ତି ତିନିଜଣ ବିଧବା - ପାଣୁଙ୍କ ଜନନୀ, ପତ୍ନୀ ଓ ଆଠବର୍ଷର ବିଧବା ଝିଅ 
ହେମ | ଗୋଟିଏ ଚିତ୍ର (ସହକାର ¬ ୧୭/୧) ସୃତିର ଶ୍ମଶାନ ( ସହକାର- ୧ ୨/୧୨) 
ପ୍ରେମର ସିଂହାସନ ( ସହକାର- ୧୪/୫ ) ଭଗୀଦାସଙ୍କ ଶାଢ଼ୀ (ସହକାର- ୨ ୫/ ୨ ) ପ୍ରଭୃତି 
ଗଳ୍ପରେ ନାରୀ ଜୀବନର ଅକୁହା ବ୍ୟଥାର କରୁଣ ଚିତ୍ର ସହିତ ପତି ପାଇଁ ସର୍ବସ୍ବ ତ୍ୟାଗର 
ମହିମ୍ନସ୍ତବ ଗୁଞ୍ଜରିତ | 

ଦୁଇଟି ଟଙ୍କା / ପଲ୍ଲୀ ଛାୟା / ଖଦଡ଼ ହକିଂ ଗଛରେ ନିଜର ପ୍ରାଣପ୍ରିୟା ପାଇଁ ଶାଢ଼ିଟିଏ 
ଦେବାର ଅନ୍ତହୀନ ବ୍ୟାକୁଳତା ଓ ତଦ୍‌ଜନୀତ କଷ୍ଟକୁ ଆପଣେଇ ନେବାର ଦୁର୍ବାରତା 
ପ୍ରକାଶ ପାଇଛି। ‹ ପଣ୍ଡିତଙ୍କ ସିଵିଲାଭ” ଗଳ ପ୍ରାୟତଃ ଫକୀର ମୋହନଙ୍କ “ ପେଟେଣ୍ଟ 
ମେଡ଼ିସିନ” ଗଳ୍ପକୁ ସ୍ଵରଣ କରାଏ 

ଚିର ବନ୍ଯା, ଦୁର୍ଭିକ୍ଷ ପ୍ରପୀଡିତ ମଣିଷର ଦୁଃଖକୁ ଅତି କଳାମବକଭାବେ ଏବେ ମଧ୍ଯ 
ପଞ୍ଛି, ବିଖ୍ୟାତ କଟକରୁ ଅଖ୍ୟାତ ପଲ୍ଲୀ, ଜାତିର ଧକ୍କା, ବନ୍ୟାର ଛାୟା ଆଦି ଗଳ୍ନରେ 
ବର୍ଣ୍ଣିତ ଏବେ ମଧ୍ଯ ବଞ୍ଚଛିରେ ବେଣୁଧର, ବନ୍ଯାର ଛାୟାର ବନମାଳୀ ବା ଜାତିର 
ଧକ୍ଟାର ନାରସେନା ଭିତରେ ଓଡ଼ିଆର ଜାତୀୟତାକୁ ପୁଞ୍ଜିକରି ସମାଜ ବିରୁଦ୍ଧରେ ବିଦ୍ରୋହର 
ଡାକରା ଦେଇଛନ୍ତି ଗୋଦାବରୀଶ ମହାପାତ୍ର | 

ପଟ୍ଟନାୟକେ ପଇସାଟିଏ, ମଣିଷକୁ ପଥର କଲା କିଏ, ଦୁଇଟି ଦିନ, ମୁଁ ରେଙ୍ଗୁନ୍‌ରୁ 
ଫେରିଲି, ଦେବତାର ବିଧାତା ଦୁଇଟି ରାତିର ଶେଷ ପ୍ରହର ଆଦି ଗଳ୍ପରେ ଶୋଷକର 
ଆମ୍ଲୋଲ୍ଲାସ ସହିତ ଶୋଷିତର କରୁଣ ବିଳାପକୁ ଗୋଦାବରୀଶ ପରିବେଷଣ କରିଛନ୍ତି । 

ଯନ୍ତ୍ରଶିଳ ଓ କୁଟୀର ଶିଳ୍ପର ଚିତ୍ତ ସଂଘର୍ଷରେ ବଳିପଡେ ' ମାଗୁଣିର ଶଗଡ଼ ( ଏବେ 
ମଧ୍ଯ ବଞ୍ଚଛି) ତା'ର ଶଗଡ ବଳଦ ଖଲିକୋଟର ଗୋଟିଏ ବିରାଟ ଇତିହାସ ନ ହେଲେ 
ମଧ୍ୟ ସେ ଇତିହାସର କେତେଟା ପୂଷ୍ଠା। ସେ ଇତିହାସ କହେ - ଏ ଶଗଡ଼ ରାଜ୍ୟର 
ସମସ୍ତଙ୍କ ଚିହ୍ଦିଛି | ସିଂହଘର ବସ୍‌ ଆସିବା ସହିତ ସମସ୍ତଙ୍କ ସୁଖ ଦୁଃଖର ସାଥୀ ମାଗୁଣିର 
ଶିଗଡ ପଛରେ ପଡିଯାଏ | ପ୍ରିୟ ଅବଲମ୍ବନ ପୀଞ୍ଚଣଟିକୁ ବିଛଣାତଳେ ରଖ ସେ ଶେଷ 
ନିଶ୍ଵାସ ତ୍ୟାଗକରେ | ଅର୍ଥନୈତିକ ବୈଷମ୍ୟର ଏକ କରୁଣତମ ଦୃଷ୍ଟାନ୍ତ ମାଗୁଣୀ | 


28ର ଗାର : ୩୬ 


Digitized by PPRACHIN, SOA 


ଦେବତାର ବିଧାତା, ଟେରା ପ୍ରଭୃତି ଗଳ୍ପରେ କଳାମବକ ଭାବେ ଶୋଷଣର ପ୍ରତିଟି 
ସ୍ତରକୁ ଲେଖକ ଆକ୍ଷେପ କରିଛନ୍ତି। ମୁଁ ଦିନେ ମନ୍ତ୍ରୀ ଥଲି, ଖଦଡ ହକିଂ, ସତ୍ୟାଗ୍ରହୀର 
ମାୟାମୋଚନ, ମୋର ସ୍ବର୍ଗକୁ ଯାତ୍ରା ସଇତାନର ଭୋଟ, ଜାଲଟଙ୍କା, ଶବ ସଂସ୍କାର, 
ଉନ୍ମୋଚନ ପ୍ରଭୃତି ଗଳ୍ପରେ ରାଜନୀତି ପ୍ରେକ୍ଷାପଟକୁ ବିଶ୍ଲେଷଣ କରି ଭ୍ରଷ୍ଟନେତା, ମନ୍ତ୍ରୀ, 
ଏମ୍‌.ଏଲ୍‌.ଏ.ମାନଙ୍କୁ ଗୋଦାବରୀଶ ବିଦୂପ କରିଛନ୍ତି। 

ବ୍ରତଭିକ୍ଷୀ, ମୁଣ୍ଡାଶାହାଡ଼ା ଗଛରେ ପରଂପରା ଓ ସଂସ୍କୃତିର ପୁନରୁଦ୍ଧାରର ଚେଷ୍ଟା 

କରାଯାଇଛି । ଗୋଦାବରୀଶଙ୍କ ସମସ୍ତ ଗଛ୍ଧ ସୁରଚିତ ଓ ସୁଗଠିତ! ତାଙ୍କର କୌଣସି 
ଗନ୍ଧ ବିସ୍ତୃତ ନୁହେଁ। ଗଳ୍ତର ଏକ ମୁଖୀନତା ଇଙ୍ଗିତଧର୍ମୀ, ସୂଚନାମୂକ ଏବଂ ସର୍ବୋପରି 
ଗଳ୍ଚର ଆକାରଗତ କ୍ଷୁଦ୍ରତା ଦୃଷ୍ଟିରୁ ଭାରତୀୟ ଗଳ୍ପ ସାହିତ୍ୟରେ ଗୋଦାବରୀଶ ଜଣେ 
ପୌଢ଼ ଓ ପ୍ରବୀଣ ଗଳ୍ପକାର ରୂପେ ବହୁଦିନରୁ ସୁପରିଚିତ ।( ଗୋଦାବରୀଶ ମହାପାତ୍ର 
ପରିକ୍ରମା) 

ହାସ୍ୟ ଓ ବ୍ୟଙ୍ଗ ସୁସମାବେଶ ସହିତ ଗୋଦାବରୀଶଙ୍କ ଗଳ୍ପ ଏବେବି ଜୀବନ୍ତ ! ଜାତିର 
ଧକ୍ଟାଖାଇ ରସୁଲକୋଣ୍ଡାର ନାରସେନାପୀର ମହାନ ସ୍ୃତି ହୋଇଛି, ବନ୍ଯାର ଛାୟାର 
ବନମାଳୀ କାଲିକି ଚାଉଳ ଆଣିବବୋଲି କଙ୍କାଳସାର ଛୁଆଙ୍କୁ ବୋଧ ଦେଇଛି। ନୀଳ 
ମାଷ୍ଟରାଣୀ ଏବେ ବି ନିଜ ପିଲାଛୁଆର ସଂସାର ଚଳାଉଛି, ଭାଗୀଦାସ ଏବେ ବି ଅଜସ୍ର 
ଶାଢ଼ୀଧଡିର ନିର୍ମିତ ଚଦର ଘୋଡି ହୋଇ ପତ୍ନୀ ପ୍ରେମର ସୃତିଚାରଣ କରୁଛନ୍ତି, ମାଗୁଣୀ 
ପାଞ୍ଚଣକୁ ମୁଣ୍ଡତଳେ ଥୋଇ ସ୍ଵପ୍ନ ଦେଖୁଛି, ମଣିଷଟି ପାହାଡ଼ ଯାକର ପଥର କାଟୁ କାଟୁ 
ନିଜେ ପଥର ପାଳଟିଛି, ପ୍ରେମିକର ଶୃଶାନ ଉପରେ ପ୍ରେମିକାଟିଏ ନିଜର ଭାବିସ୍ବାମୀକୁ 
ପ୍ରେମିକର ଶେଷଚିଠି ଦେଖାଉଛି,- ଏ ଭିତରେ ଓଡ଼ିଆର ଗଳଛକଳା ପ୍ରତିଷ୍ଠିତ ହୋଇଛି | 
ବେଣୁଧରର ପିଠି ଥାପୁଡାର ମହାକାଳ କହୁଛି ଏ ଜାତି ଏବେ ବି ବଞ୍ଛି।| 


ସବୂଜ ଯୁଗର ବିଂଧାଣୀମାନଙ୍କ ଭିତରେ କାଳିନ୍ଦୀ ଚରଣ ପାଣିଗ୍ରାହୀ ( ୧୯୦ ୧- 
୧୯୯ ୧) କ୍ଷୁଦଗଳ୍ପ ରଚନାରେ ନିଜର ସିବ୍ଧି ପ୍ରମାଣିତ କରିଛନ୍ତି। ଫକୀରମୋହନଙ୍କଠାରୁ 
ସମାଜର ବିଭିନ୍ନ ସ୍ତରରେ ଥିବା କୁସଂସ୍କାର ଓ ଅଂଧବିଶ୍ବାସକୁ ମୂଳୋତ୍ପାଟନ କରି ଏକ 
ସୁସ୍ଥ ସମାଜ ଗଠନର ଯେଉଁ ଭୂମିକା ପ୍ରକାଶ ପାଇଲା ଏବଂ ଏଥପ୍ରତି ଜନସଚେତନତା 
ସୃଷ୍ଟିକୁ ପ୍ରମୁଖ ପ୍ରବୃତ୍ତି ରୂପେ କ୍ଷୁଦ୍ରଗକ୍ପରେ ଗ୍ରହଣ କରାଗଲା ତା'ର ଅନ୍ୟତମ ରୂପକାର 
ଥଲେ କାଳିନ୍ଦୀ ଚରଣ ପାଣିଗ୍ରାହୀ କାଳିନ୍ଦୀ ଚରଣଙ୍କ ଗଳ ସାମ୍ରାଜ୍ୟ ଅଗ୍ରଜ ଦିବ୍ୟସିଂହ 
ପାଣିଗ୍ରାହୀଙ୍କ ସମାଜ ସଚେତନତା ଏବଂ ଅନୁଜ ଭଗବତୀ ଚରଣ ପାଣିଗ୍ରାହୀଙ୍କ ଆଧୁନିକ 

ଯୁଗରୁଚି ଏବଂ ସାମ୍ୟବାଦ ଭାବଧଧାରାନୂପ୍ରେରିତ ଗଳ୍ପକୁ ସ୍ର୍ଶକରି ଏକ ସୁଦୃଶ୍ୟ ପରଂପରା 
ଗଠନରେ ସମର୍ଥ ହେଲା। ଟଲଷ୍ଟୟଙ୍କ ନୈରାଜ୍ୟବାଦୀ ଚିନ୍ତାଧାରାର ଅନୁସରଣରେ 
ଆଦର୍ଶମାନବବାଦ ପ୍ରତିଷ୍ଠା ହିଁ କାନିନ୍ଦୀଚରଣଙ୍କ ଗଛର ଆଉିମୁଖ୍ୟ| ସୁତୀବ୍ତ ଜୀବନବୋଧ 
ଓ ଜୀବନ ନିର୍ଯ୍ୟାସର ସ୍ପର୍ଶରେ ପ୍ରାଣବନ୍ତ ତାଙ୍କର ଗଳ ସାମ୍ରାଜ୍ୟ 

କାଳିନ୍ଦୀ ଚରଣଙ୍କ ଗଛର ପ୍ରମୁଖ ଆବେଦନ ହେଲା ସାମାଜିକ ସଚେତନତା।| ସମାଜର 
ପ୍ରତିସ୍ତରର ସମସ୍ୟାର ବିଶ୍ଲେଷଣ ଏବଂ ନିର୍ଗମନର ଉଚିତ୍‌ ମାର୍ଗ ନିର୍ଦ୍ଦେଶ ମଧ୍ଯରେ ତାଙ୍କର 
ଗଳ୍ପ ଅଭିବ୍ୟଂଜିତ। ବିଧବା ବିବାହକୁ ଉପଜୀବ୍ଯ କରି ସେ ତାଙ୍କର ପ୍ରଥମ ଗଳ୍ପ ˆ“ 
ଆମ୍ମକାହାଣୀ” ରଚନା କଲେ (ଉସା- ୨୪/୩) | 

ନିୟତିର କ୍ରିଡା ( ୧୯ ୨୫) ଓ ରୁଦ୍ରାକ୍ଷ ( ୧୯୩୩) ଗଛରେ ବାଲ୍ୟବିବାହର କୁପରିଣତି 
ଓ ସମାଜରେ ବିଧବାର ଉକ୍କଟଚିତ୍ର ପ୍ରଦତ୍ତ ହୋଇଛି। “ସାଗରିକାଂ ଗଳ୍ପରେ ପ୍ରାଚୀନ 
ନୈବାଣିଜ୍ୟ ମୋ କଥାଟି ସରିନାହି”ରେ ଓଡ଼ିଶାର ଏତିହାସିକ ପରଂପରା, ଜଗନ୍ନାଥ ଓ 
କୋଣାର୍କ ମନ୍ଦିରର ଶିଳ୍ପ ଚାତୁର୍ଯ୍ୟ, “ ବାଦୀପାଲା' ଗଛରେ ଓଡ଼ିଶାର ଗ୍ରୀମ୍ୟଜୀବନର ଚିତ୍ର 
ଓ ରାଜନୀତିକ ଜୀବନର ଚିତ୍ତସଂଘର୍ଷ ବ୍ୟଂଜିତ |  ପୁନଶ” ଗଛରେ ହିନ୍ଦୁ ଓ ମୁସଲମାନଙ୍କ 
ମଧ୍ଯରେ ସାଂପ୍ରଦାୟିକ ସଂଘର୍ଷ ଓ ତା'ର କରୁଣ ପରିଣତି ବର୍ଣ୍ଣିତ। 

“ମାଂସର ବିଳାପ! କାଳିନ୍ଦୀଚରଣଙ୍କ ଏକ ଅନବଦ୍ୟ ସୃଷ୍ଟି ବିହାରର ସୀବୂର ଠାରେ 
କୋ-ଅପରେଟିଭ୍‌ କେନ୍ଦ୍ରରେ ଟ୍ରେର୍ନଂ ନେଲାବେଳେ ଦିନେ ଭୋଜି ପାଇଁ ଆଗତ 
ଖାସିଗୁଡିକୁ ଦେଖୁ ତାଙ୍କର ଭାବାନ୍ତର ଜାତହୁଏ ! ଏହା ନିଜର ଆମ୍ମଜୀବନୀରେ ସେ ସ୍ପଷ୍ଟ 
କରିଛନ୍ତି। “ ସେ ଦିନର ଦୃଶ୍ୟଟା ମନରେ ମୋର କେଉଁ ଅଚେତନ ଅବସ୍ଥାରେ ଟିପି 
କୁକୁରର ସ୍ତିକୁ ଓଟାରି ଆଣିଲା | ଆଉ ବଛା ହୋଇଥିବା ଖାସିଟିର ଅସହାୟ ଆଖୁଯୋଡ଼ିକୁ 
ଚାହିଁ ଯେମିତି ମୋର ଅନ୍ତରକୁ ଦୁହିଁ ଗୋଟାଏ ବିଳାପ ଧ୍ଵନି ବାଜି ଉଠିଲା × × × ସେହି 
ପରିସ୍ଥିତିଟା ହିଁ ମୋର କଳ୍ପଲୋକରେ ତୁମୂଳ ପ୍ରଳୟ ସମଷ୍ଟି କରି ପ୍ରାରମ୍ଭିକ ରୂପରେଖ 
ରେନିଥଲା କ୍ଷୁଦ୍ରଗଛ ““ ମାଂସର ବିଳାପ”” (ଅଙ୍ଗେ ଯାହା ନିଭାଇଛି) ମାନବେତର 
ଜୀବନର ମଧ୍ଯରେ ମାନବିକ ସଂବେଦନାର ମନ୍ଲୟ ବିକାଶ ଘଟିଛି ଏ ଗଳ୍ପରେ | 

“ ସାପୁଆ” ଗଛରେ ସାପ ଓ ମୂଷାମାନଙ୍କ ସହିତ ମଦନ ବେହେରାର ଜୀବନ ସଂପର୍କରେ 
ଏକ ମନୋଜ୍ଞ ଚିତ୍ର ସହିତ ମଦନର ମାନବିକ ମୂଲ୍ୟବୋଧ, ସ୍ବଜାତି ମମତା ଓ ସ୍ବାଭିମାନର 
କଳାମ୍ବକ ସମାବେଶ ଘଟିଛି | ‘ପଙ୍ଗୁ ଗଳରେ ପଙ୍ଗୁ ମଣିଷ ପ୍ରତି ପରିବାର ଓ ସମାଜର 
ଘୂଣା ସନ୍ତେ ସେ ଅନ୍ୟର ଉପକାର ସାଧନ କରିଛି। କଣା କୂତା ଓ ଛୋଟୀ ବିଲେଇ 
ସହିତ ତାର ସମ୍ପର୍କ ନୈସ୍ଵର୍ଗୀକ ହୋଇଛି। 

“ ଛିନ୍ନପୃଷ୍ଠା ଗଜରେ ଜମିଦାର ଓ ପ୍ରତିପତ୍ତୀଶାଳୀଙ୍କୁ ବିକ୍ରି କରାଯାଇଥିବା କନ୍ଯା 
ଦାସୀ ଓ ରକ୍ଷିତା ଭାବରେ ଜୀବନ ବିତାଏ। ତା'ର ଜନ୍ମିତ ପୁତ୍ର ଜମିଦାରଙ୍କ ଞିରସରୁ 
ହୋଇଥିବାରୁ ତାର ମାଲିକ ବନିଥାଏ | ଏ ଗଳ୍ପରେ ଜମିଦାର ପୁତ୍ରଙ୍କ ହୃଦୟରେ ମାନବିକ 
ସଂବେଦନା ସୃଷ୍ଟି କରିଛନ୍ତି କାଳିନ୍ଦୀ ଚରଣ। ସେ ନିଜର ମା'ର ପରିଚୟ ପାଇ, ମା'କୁ 
ଆଦିର ନେଇଛି। 

ବିଟ୍‌ ଘର ଓ ରେଳଗାଡ଼ି, ନିଶିଥିନୀ ପ୍ରଭୁତି ଗଛରେ ପ୍ରେମର ନୈସର୍ଗିକ ଦ୍ୟତି ପ୍ରକାଶିତ 
ରଶ୍ମିରେଖା, ସାବିତ୍ରୀର ଦୁଃଖ, ଜୟହିନ୍ଦ୍‌ ଓ ପ୍ରେମିକ ଆଦି ଗଳ୍ପରେ ପ୍ରେମର ମହନୀୟ 
ଭାବ ବର୍ଣ୍ଣିତ | ‘ ଉପହାର” ରେ ଭାତୃପ୍ରେମ ଓ ବାସଲ୍ୟ ପ୍ରେମର ସଫଳ ସମାବେଶ 
ରଟିଛି। 'ପୁନଶ୍ଠ' ଗଜରେ ମାତୃହୃଦୟର ବାସଲ୍ୟ ପ୍ରେମର ପରାକାଷ୍ଠା ପ୍ରଦର୍ଶିତ । ଆହୁତି 
(ଉ.ସା୧ ୪/୭), ରଶିରେଖା (ଉ.ସା. ଆଷାଢ଼ ୧୩୩୪), ଆରମ୍ଭ ଓ ଶେଷ (ଉ.ସା. 
ଆଶ୍ବିନ ୧୩୩୫) ଆଦି ଗଛରେ ପ୍ରେମ, କାରୁଣ୍ଯସହିତ ବଞ୍ଚବାର ଦୁର୍ବାର ଅଭିଳାଷ 
ବର୍ଣ୍ଣିତ | 

ସମାଜବାଦୀ ଭାବଧାରକୁ ନେଇ ବାସ୍ତବଧର୍ମୀ ଭାଷା ପ୍ରୟୋଗରେ ଆଦର୍ଶ ଗଳ୍ପ ରଚନା 
କରି ସେ ଓଡ଼ିଆ ଗଳ୍ପ ସାହିତ୍ୟକୁ ସ୍ଵକୀୟ ଦୀପ୍ରିରେ ଦ୍ଵୀପ୍ରିମନ୍ତ କରିଛନ୍ତି | ଓଡ଼ିଆ ସମାଜ 
ଜୀବନର ବୈଚିତ୍ର୍ଯମୟ ରୂପ, ପ୍ରକୃତି ସହିତ ମଣିଷର ସହାବସ୍ଥାନର ଉନ୍କର୍ଷ ବର୍ଣ୍ଣନା 
କାଳିନ୍ଦୀଚରଣ ଗଳ୍ପର ମହାନତା ଦର୍ଶାଏ 

ଓଡ଼ିଆ କଥାସାହିତ୍ୟର ନିରବଛିନ୍ନ ଧାରାରେ ପ୍ରଛନ୍ନ ରହିଛି ଓଡ଼ିଆ ଅସ୍ତିତାର ସୃକ୍ଷ୍ମଧୀର | 
ଅସ୍ମିତାର ମୁର୍ଭି ପ୍ରତିଷ୍ଠାରେ କାଳଜୟୀ ହୋଇଛି କଥା ପରଂପରା। 

ବାମଣ୍ଡା କଥା ସାହିତ୍ୟର ସୁକ୍ଷ୍ମ ଅନୁଧ୍ୟାନ 


ମଣିଷର ସୂଷ୍ପି ସହିତ ଗଳ୍ପର ସୃଷ୍ଟି । ମାନବେତର ଜୀବ ସହିତ ମଧ୍ୟ ଗଳ ଥୁଲା, 
ରହିଛି ରହିବ । ଏଣୁ ଗଳ୍ପ ସୃଷ୍ଟି ଇତିହାସ ସହିତ ସଂଶ୍ଳିଷ୍ଠ ସଂଜୀବିତ | ସଭ୍ୟତାର ଅଗ୍ରଗତି 
ସହିତ ଗଳ୍ପର ଅଙ୍କୁରୋଦ୍ଧମ ଓ ବିକାଶ ସାଧ୍ୂତ । ମଣିଷ ଜୀବନର ଅପରୂପ ଚିତ୍ର ହିଁ ଗଳ । 
ଏହା ଶବ୍ଦମୁଖର ହୋଇପାରେ ନିର୍ବାକ ଭାବମେଦୂର ହୋଇପାରେ । ହୃଦୟର ଭାବବ୍ୟଥାକୁ 
ଅନ୍ୟ ସମ୍ମୁଖରେ ଖୋଲି ବିଗଳିତ ହେବା, ସଂବେଦନା ଚାହିଁବା ଗଳ୍ପର ଅଭିମୁଖ୍ୟ । 
ଜୀବନର ପୋଥକୁ ପତ୍ର ପରେ ପତ୍ର ଉନ୍ମୋଚିତ କରି ପ୍ରସାରିତ ଦିଗନ୍ତର ସଂଧାନ ଦେବାହିଁ 
ଗଛ । କେଉଁଠି ଏହା ନିରସ ମରୁଭୂମିତ କେଉଁଠି କଳନାଦିନୀ ପୁଣ୍ଯତୋୟା ତଟିନୀ; 
କେଉଁଠି ପଥହୀନ ଭୀଷଣ ଅରଣ୍ୟ କାନ୍ତାରତ କେଉଁଠି ସଭ୍ୟତାର ସୁଦୃଶ୍ୟ ମୀନାର । 
ଘଟଣାପୂର୍ଣ୍ଣ ଜୀବନର ଚିତ୍ରିତ ନାନ୍ଦୀପାଠ ହିଁ ଗଳ୍ପ । 

ଗଳ୍ପର ଉନ୍ମେଷ ଓ ଉତ୍ତରଣର ପଯ୍ୟୀୟକୁ ବିଶ୍ଲେଷଣ କଲେ ଦେଖାଯାଏ ଏହା 
ତିନୋଟି ପ୍ରସ୍ଥ ଦେଇ ଗତିଶୀଳ । ପ୍ରଥମତଃ ପ୍ରତ୍ୟେକ ଅଂଚଳର ଲୋକଗଳ୍ ଅଲିଖମତ 
କାହାଣୀ ଆକାରରେ ଯୁଗଯୁଗ ଧରି ପ୍ରସାରିତ ଅନ୍ତସ୍ଥ ଓ ପ୍ରତିଫଳିତ । ଗଳର ଅଧ୍ୟୟନ 
ପ୍ରସଙ୍ଗରେ ବହୁ ସମୟରେ ଗବେଷକଗଣ ଏହାକୁ ସେତେଟା ଗୁରୁତ୍ଵ ପ୍ରଦାନ କରିନାହାନ୍ତି 
କାଁ ଭୀ ଗଳ କଳାର ଉନ୍ନେଷ ପ୍ରସଙ୍ଗରେ ଏଗୁଡିକର ପ୍ରନ୍‌ ସଂଗ୍ରହ ଅପରିହାଯ୍ୟ ହୋଇଉଠିଛି ! 

କାଳକ୍ରମେ ଏହି ଅଲିଖୁତ ଗଳ୍ପ ସମୂହର ଏକ ସ୍ପଷ୍ଟବିନ୍ୟାସ ଲିଖତରୂପ ପାଇ ସ୍ମିର 
ହୋଇଯାଇଛି | ପାହାଡି ଝର୍ଣ୍ଣା ପରି ଗତିମୁଖର ପରିବର୍ଭନଶୀଳ ସ୍ରୋତ କ୍ରମବିବର୍ଭନର 
ପୃଷ୍ଠାକୁ ଭୁଲିଯାଇ ସ୍ଥାଣୁ ପାଲଟିଛି | ଦ୍ଵିତୀୟତଃ ମୁଦ୍ରାଯନ୍ତତର ଉଦ୍ଭାବନ ସହିତ ଖବରକାଗଜର 
ସୃଷ୍ଠି ହେଲା | ଖବରକାଗଜର ମାଧ୍ୟମରେ ଖବର ରୂପେ କାହାଣୀ, ଆମପ୍ରକାଶ କଲା । 
ପରେ ପରେ ଉପନ୍ୟାସ ଓ କାହାଣୀର ସ୍ପଷ୍ଟ ରୂପ ପ୍ରକାଶ ପାଇଲା | 

ତୃତୀୟତଃ ଆମେ କ୍ଷୁଦ୍ରଗଛ୍ପ ଭାବେ ସଂଜ୍ଞାବଦ୍ଧ କରିଥବା କିଛି ସଚେତନ ଭାବଯୁକ୍ତ 
ଗଳ୍ପ ଲେଖାଗଲା ଯାହାକୁ ଆମେ କ୍ଷୁଦ୍ରଗହ୍ତ ଅଭିଧାରେ ପରିଚିହ୍ନିତ କଲେ । 

କ୍ଷୁଦ୍ରଗଳ୍ପ କାହାକୁ କୁହାଯିବ ତାର ଏକ ସ୍ପଷ୍ଠ ଧାରଣା ଉନବିଂଶ ଶତାବ୍ଦୀ ପର୍ଯନ୍ତ 
ବିଶ୍ଵରେ ନଥିଲା | Edgar Alan Poe Short Story ନକହି ତା ଉପରେ ଗୁରୁତ୍ଵ 
ଦେଇଛନ୍ତି । କ୍ଷୁଦଗଳ୍ପ ଓ କାହାଣୀର ସୃଷ୍ଟିକନ୍ପ ଯେତିକି ଦୁର୍ବୋଧ୍ୟ ସେତିକି ଅସ୍ପଷ୍ଟ । ସେହି 
ଧାରଣାର ବଶବର୍ଭୀ ହୋଇ ଫକୀରମୋହନ ମଧ୍ୟ ଓଡିଶାରେ କ୍ଷୁଦ୍ରଗନ ରଚନା କରିନଥୁଲେ | 
ଆଜି ଯାହା ଆମେ କ୍ଷୁଦ୍ରଗଳ୍ତ ରୂପେ ଗ୍ରହଣ କରିନେଇଛୁ ତାର ନିର୍୍ିଷ୍ଠ ସଂଜ୍ଞା ୧୯ ୦ ୧ 
ପଯ୍ୟନ୍ତ ନଥୁଲା ! ଓଡିଆ ସାହିତ୍ୟରେ ଚନ୍ଦ୍ରଶେଖର ନନ୍ଦ ୧୯୦୧ ବେଳକୁ ଗଳ୍ପ ରଚନା 
ଆରମ୍ଭ କରିଥଲେ ମଧ୍ୟ ଉକ୍କଳ ସାହିତ୍ୟରେ “ ସାହିତ୍ୟରେ କ୍ଷୁଦ୍ରଗଳ୍ଥ” ଶୀର୍ଷକ ଆଲୋଚନାରେ 
କୁଦ୍ରଗହର ସଂଜ୍ଞା ଓ ସ୍ଵଚୂପ ବିଶ୍ଲେଷଣ କରିଛନ୍ତି । “ ଆବେଗପୂର୍ଣ୍ ହୃଦୟର ସାମୟିକ 
ଗଭୀର ଉଚ୍ଜାସ ଯେପରି କବିତାରେ ପ୍ରତିଫଳିତ ହୋଇଥାଏ, ସେହିପରି ନାନା ବୈଚିତ୍ର୍ୟୁମୟ 
ଓ ନାନା ସଂଘାତମୟ ଜୀବନର ରାଶିରାଷଶି କ୍ଷୁଦ୍ର କ୍ଷୁଦ୍ର ଘଟଣାମାନଙ୍କର ମନୋହର ଚିତ୍ର 
କୁଦ୍ର ଗଛରେ ଅଙ୍ଗୀଭୂତ ଅଟେ !” (ଉସା-୮/୧, ପୁ-୭ ୫) କ୍ଷୁଦୂଗଛର ସ୍ଵରୂପ ଓ ଭାବବିସ୍ତାର 
କିପରି ଶବ୍ଦବିନ୍ଯୟାସର ନୈପୁଣ୍ଯରେ ସଂଜୀବିତ ହୁଏ ତାହା ଚନ୍ଦ୍ରଶେଖର ନନ୍ଦ ଉକ୍ତ 
ଆଲୋଚନାରେ ବର୍ଣ୍ଣନା କରିଛନ୍ତି । ଚନ୍ଦ୍ରଶେଖରଙ୍କ ଏହି ଆଲୋଚନାର ଅଳ ସମୟ 
ପୂର୍ବରୁ ବ୍ରାଣ୍ଡର ମେଥ୍ୟୁସଙ୍କର “he Philosophy of the Short Stories” 1901ରେ 
ପ୍ରକାଶ ପାଇଥିଲା | ମେଥ୍ୟୁସ ପ୍ରଥମେ ୧୮୮ ୨ରେ କ୍ଷୁଦ୍ରଗଛ୍ ଉପରେ ଏକ ଆଲୋଚନା 
ଲେଖୁଥିଲେ | ପରେ ପରେ †he Philosophy of the Short Stories ପୁଞ୍ଚକରେ 
କ୍ଷୁଦ୍ରଗଳ୍ତର ବିଭିନ୍ନ ବିଭାଗ ଉପରେ ଗଭୀରତାର ସହିତ ଆଲୋଚନା କରାଗଲା | 

ପ୍ରତ୍ୟେକ ଦେଶରେ ମାଟି ଭିତରୁ ଆସିଛି ଗଛ୍ପଥଲେଖନ ପରମ୍ପରା | ଓଡିଆ କ୍ଷୁଦ୍ରଗଛ 
ମଧ୍ୟ ସେହି ପରଂପରାକୁ ଅନୁକରଣ କରିଛି | ଓଡିଆ ଭାଷାରେ କ୍ଷୁଦ୍ରଗଛର ଅଙ୍କୁରୋଦ୍ଧମର 
ସୂଚନା ବୋଧଦାୟିନୀ, ଉକ୍‌ଳଦୀପିକା, ଉକ୍ଳଦର୍ପଣ ଆଦି ସଂବାଦପତ୍ରରେ ଘଟିଅଛି । 
ବାମଣ୍ଡା ମଧ୍ଯ ଏ ଦିଗରେ ପଛେଇନାହିଁ ! ସଂବଲପୁର ହିତୈଷିଣୀ ( ୧୮୮ ୯- 
୧୯ ୨୩)ସଂବାଦ ପୃଷ୍ଠାରୁ ଏହାର ବହୁଳ ଦୃଷ୍ଠାନ୍ତ ଉପଲବ୍ଧ | 

ସଂବଲପୁର ହିତୈଷିଣୀ ସାପ୍ତାହିକ ପତ୍ରିକା ୩୦.୦୬.୧୮୮୯ ତାରିଖରୁ 
ଦେବଗଡ ଜଗନ୍ନାଥ ବଲ୍ଲଭ ପ୍ରେସରୁ ପ୍ରକାଶପାଏ । ଏହାର ପ୍ରାରମ୍ଭିକ ପଯ୍ୟାୟରେ ସଂବାଦ 
ସହିତ ଗଳ, କବିତା ଓ ସାହିତ୍ୟାଲୋଚନା ସ୍ଥାନିତ ହୁଏ । ଏଥୁରେ ପ୍ରକାଶିତ ଅନେକ 
ରଚନାରେ ଲେଖକଙ୍କ ନାମ ରହୁ ନଥୁଲା | ସମ୍ବଲପୁର ହିତୈଷିଣୀ ୧ମ ବର୍ଷ ୬ସଂଖ୍ୟା 
(ତା ୨୪.୦୭.୧୮୮୯) ରେ “ଗରୀବର ଆମ୍ମକଥା” ଗଛ ଏବଂ ସେହି ସଂଖ୍ୟାରେ 
ଏକ ଧାରାବାହିକ ଉପନ୍ୟାସର ତୃତୀୟ ପରିଚ୍ଜେଦ ପ୍ରକାଶିତ ଯାହାର ପୂର୍ବବ୍ଭୀ ଓ ପରବର୍ଭା 
କିଛି ସଂଖ୍ୟା ଅନୁପଲବ୍ଧ । ଉକ୍ତ ଉପନ୍ୟାସର ଶୈଳୀ ଓ ପ୍ରକାଶଭଙ୍ଗୀ ସଂପର୍କରେ ପାଠକଙ୍କ 
ଅବଗତି ପାଇଁ କିଛି ଅଂଶ ଉଦ୍ଧୃତ କରାଗଲା | 

“ ( ତୃତୀୟ ପରିଚ୍ଛେଦ-) ରଜନୀ ପ୍ରଭାତ ହେଉଅଛି, ଉଷା ସୁନ୍ଦରୀ ନବଜାତ 
ବାଳସୂର୍ଯ୍ୟକୁ ସର୍ବଳନ ସମକ୍ଷରେ ଦେଖାଇବାନିମନ୍ତେ ପୂର୍ବଦିଗରେ ରକ୍ତ ବର୍ଣ୍ଣ ସାଢି ପିନ୍ଧି 
ସୁସଜିତ ହେଉଅଛି । ସମୀରଣ ଉଷାଦେବୀଙ୍କର ଆଗମନବାର୍ଭା ଘେନି ମନ୍ଦମନ୍ଦ ଗମନ 
କରୁଅଛି | ପକ୍ଷିମାନେ ସଙ୍ଗୀତ ଲହରିରେ ଯାମିନୀର ଅବଶିଷ୍ଟ ଅନ୍ଧକାରକୁ ଭସାଇ 
ଦେଉଅଛନ୍ତି | ଏହା ଦେଖି ଶୁଗାଳାଦିମାନେ ରାତ୍ରିରେ ମନୋଦୁଃଖରେ ସମୟର ପ୍ରତିହିଂସା 
ନେବା ନିମନ୍ତେ ଥରେମାତ୍ର ଜଣାଇଦେଇ ପଳାୟନ କରୁ ଅଛନ୍ତି ¦ ଗୋମାନେ ହମ୍ବାରାବରେ 
ସ୍ଵ ସନ୍ତାନମାନଙ୍କୁ ଦୁଗ୍ଧପାନାର୍ଥେ ଆହ୍ଵାନ କରୁଅଛନ୍ତି । କୃଷକମାନେ ଲଙ୍ଗଳହସ୍ତରେ 
ଧାନ୍ୟକ୍ଷେତ୍ରକୁ ଗମନ କରୁଅଛନ୍ତି । କୃଷକପନ୍ନିମାନେ ଗ୍ୁହମାର୍ଜନାଦି କାଯ୍ୟିରେ ନିଯୁକ୍ତ 
ହୋଇ କାହାକୁ କାହାକୁ ଆଶୀର୍ବାଦ କରୁଅଛନ୍ତି । ଏମନ୍ତ ସମୟରେ ପଂଚତାଳାନ୍ତର୍ଗତ 
ପଂଚଡିହଗ୍ରାମରେ ଦୁଇଜଣ ଲୋକ ଦୁତପଦ ବିକ୍ଷେପରେ ପ୍ରବେଶ କରୁଅଛନ୍ତି । ଏମାନଙ୍କର 
ଆକାରରୁ ବୋଧ ହେଉଅଛି ଯେପରି ଏମାନେ ଅନେକ ଦୂରରୁ ଅବିଶ୍ରାନ୍ତ ଦୌଡି ଦୌଡି 
ଆସିଅଛନ୍ତି । ଏମାନେ ଗ୍ରାମ ମଧ୍ୟରେ ପ୍ରବେଶ କରି ଗୋଟିଏ ସାଧାରଣ ଚାଳଘର 
ସମ୍ମୁଖରେ କ୍ଷାନ୍ତ ହେଲେ । ଦ୍ଵାର ଦେଶରେ ଜଣେ ପୌଢ ବ୍ୟକ୍ତି ଦଣ୍ଡାୟମାନ । ସେ 
ଆଗନ୍ତୁକ ବ୍ୟକ୍ତି ଦଵୟଙ୍କୁ ଦେଖି ପଚାରିଲେ “କିଏରେ ତୁମେମାନେ, କେଉଁଠାରେ ତୁମ୍ଭ 
ଘର! , | ଆଗନୁକ ଦୃୟ- ଆଜ୍ଞା, ସମ୍ବନ୍ଧିଙ୍କ ଘରଠାରୁ ଆସିଅଛୁ ବଡସାମନ୍ତ ଚିଟାଉ ଦେଇ 
ପଠେଇଛନ୍ତି | 

ପୌଢବ୍ୟକ୍ତିଟ ଆସ ଆସ ସମ୍ଚନ୍ଧି ଭଲ ଅଛନ୍ତି ତ , ଘରେ ପିଲାମାନେ କିପରି 
ଅଛନ୍ତି ? ଆଗନ୍ତୁକ ଦୟ, ଆଉ ଆଜ୍ଞା କଥାତ ସରିଗଲାଣି, ଭଲଖବର କଅଣ ପଚାରୁଅଛନ୍ତି | 
ଏଇ ନିଅନ୍ତୁ ଚିଟାଉ ପଢନ୍ତୁ । ପୌଢବ୍ୟକ୍ତ ପତ୍ର ପ୍ରାପ୍ତି ମାତ୍ର ଅତ୍ଯନ୍ତ ଉଦ୍‌ବିଗ୍ଧରେ ପତ୍ରଖୋଲି 
ପାଠକଲେ | ପାଠ କରୁ କରୁ ତାହାଙ୍କର ମୁଖ କୃଷ୍ଣବର୍ଣ୍ଣ ଧାରଣ କଲା | ପତ୍ରପାଠାନ୍ତେ 

ଜନୈକ ଭୃତ୍ୟକୁ ଆଗନ୍ତୁକଦ୍ଵୟର ବାସସ୍ଥାନ ଇତ୍ଯାଦି ବନ୍ଦୋବସ୍ତ କରିଦେବା ନିମନ୍ତେ 
ଆଦେଶ ଦେଇ ପୌଢବ୍ୟକ୍ତି ଅନ୍ତଃପୁରରେ ପ୍ରବେଶକଲେ । ଗୁହିଣୀଙ୍କୁ ପତ୍ର ପୁନର୍ବାର 
ପାଠକରି ଶୁଣାଇଲେ ଗୃହିଣୀ ପତ୍ରର ମର୍ମ ଅବଗତ ହୋଇ କ୍ରନ୍ଦନ କରିବାକୁ ଆରମ୍ଭ 
କଲେ । ବ୍ରାହ୍ମଣଙ୍କ ଗ୍ଛହର ସମସ୍ତ ପରିଜନମାନେ ପତ୍ରର ମର୍ମ ଅବଗତ ହୋଇ ଦୁଃଖ 
ସାଗରରେ ମଗୃହେଲେ ! ....... P 

ସମ୍ବଲପୁର ହିତୈଷିଣୀରେ ପ୍ରକାଶିତ ଗଳ୍ଚା କାହାଣୀ ଗୁଡିକ ଓଡିଆ କଥାସାହିତ୍ୟକୁ 
ପୁଷ୍ଟ କରିବାରେ ସାହାଯ୍ୟ କରିଛି । ପ୍ରାରଂଭିକ ପଯ୍ୟାୟ ହିତୈଷିଣୀରେ ପ୍ରକାଶିତ କିଛି 
ଗଳ୍ପକୁ ନିମ୍ବ ପ୍ରକାରେ ଉଲ୍ଲିଖୃତ କରାଯାଇପାରେ | 


ଗଳ୍ପ / କାହାଣୀ ଲେଖକ ପ୍ରକାଶିତ ସଂଖ୍ୟା 

ଗରୀବର ଆମ୍ବକଥା = ୨୪.୦୭,୧୮୮୯ 
ଉପନ୍ୟାସ - ୨୪.୦୭.୧୮୮୯ 
ସ୍ଵଧର୍ମ ମାର୍ଗ ରାମଭଦ୍ରସାହି ନିନାଦେବ ୧୪.୦୮.୧୮୮୯ 
ହନୁମନ୍ତ ଚରିତ - ୨୦.୧୧.୧୮୮୯ 
ପାରସ୍ୟରାଜାଙ୍କର ପ୍ରିୟତମବାଳକ- ୨୭.୧୧.୧୮୮୯ 
ସୁଖ କେଉଁଠାରେ ଶିବନାରାୟଣ ନାୟକ 9୪.୦୮.୧୮୯୨ 
ଚୈତନ୍ୟ - ୦୨.୧୦.୧୮୯୫ 
ମହରମର ଇତିବୃତ୍ତ ଜଳନ୍ଧର ଦେବ 09.0୪.୧୮୯୬ 

(ଧାରାବାହିକ) 

ମାନିନୀ କାଶିନାଥ ନନ୍ଦୀ ୧୯.୦୭.୧୮୯୬ 
ଶିକ୍ଷଣୀୟ ଗଳ୍ପ - ୨୦.୧୧.୧୯୦୯ 
ସମ୍ରାଟଙ୍କ ଉଦାରତା - ୦୬.୦୧.୧୯୧୨ 
ଶୃଗାଳର ବିଚିତ୍ର ଶରଦ ବୁନ୍ଦାବନ ନାୟକ ୦୯.୦୩.୧୯୧୨ 
ବିଚିତ୍ର ମିଳନ-ଏତିହାସିକଗଳ ବୃନ୍ଦାବନ ନାଥଶର୍ମା ୦୫.୧୦.୧୯୧୨ 
ଓଡିଆ ନର୍ସ Nn ୧୩.୦୩.୧୯୧୫ 
ବିଷମ ଭ୍ରମ ପ୍ରଳାପ ସେହି ଅନିସନ୍ଧିସୁ ୧୯.୦୫.୧୯୧୫ 
କ୍ଷୁଧାର୍ଁର ପ୍ରତ୍ୟୁପ୍ବନମତିତ୍ଵ ଶ୍ରୀବବାମଷ୍ଡା ୨୯.୦୫.୧୯୧୫ 
ବ୍ରାହ୍ମଣ ଓ ଚମାର ଶ୍ରୀ 9୯.୦୫.୧୯୧୫ 
ସଲାମର ସଙ୍କଟ - ୧୧.୦୯.୧୯୧୫ 

ବିବି ବିବାହ 
ସଭ୍ୟତାର ଫଳ 


ଅଭୁତ ସୃତିଟିହୁ( ପାରସିକ ଗଳ ) ବିଦ୍ୟାଚକୋର 


ନୟାବସାଣ 

ଆଶ୍ଚଯ୍ୟ ପ୍ରେମ 
କ୍ଷୁଧାର୍ରର ଉପସ୍ମିତ ବୁଦ୍ଧି 
ବୃକ୍ଷର ସାକ୍ଷ୍ୟ 

ପ୍ରଣୟ ପରୀକ୍ଷା 

ବ୍ରାହ୍ମଣ ଭୋଜି 


ଗାମୁଛା ବା ପୁଚ୍ଛାର ମାହାମ୍ୟ 


ମସ୍ୟର କ୍ଲୀବତ୍ୃ 
ଗୌତମ ଓ ମଣିକୂଣ୍ଡଳ 
ସୁନାଝିଅ 

ସାଧୁଚେଷ୍ଟା 


ମୁତ୍ୟୁଭୟରେ ସତ୍ୟପ୍ରକାଶ 


ଲମ୍ବାଦାଢିର ମୁର୍ଖତା 
ଚକ୍ରତୀର୍ଥ 

ମହନ୍ତ କିଏ 
ଅଳ୍ପବୁଦ୍ଧିର ତାଲିକା 


ଗୋଟିଏ ନାଟକୀୟ ଗଳ୍ପ 


ହମାରା ଏ ଘୋଡା 
ବିଧବାର ନିବେଦନ 


ଆତ୍ସହତ୍ୟାର ଉଦଯୋଗ 


ଅନୁଶୋଚନା 
ଭୁଆସୁଣୀର ନିଯ୍ୟାତନା 
ଯତ୍କିଂଚିତ 

ଗୋଟିଏ ଗଳ୍ପ 


ମୃତ୍ୟୁଂଜୟ କାବ୍ୟତୀର୍ଥ 
ବିଦ୍ୟାଚକୋର 
ବିଦ୍ୟାଚକୋର 
ବିଦ୍ୟାଚକୋର 
ଲିଙ୍ଗରାଜ ପାଣିଗ୍ରାହୀ 
ନକଲନବିସ 
କରୁଣାକର ସାହୁ 
ଗଦାଧର ବିଦ୍ୟାଭୂଷଣ 
ଗଣେଶ ପ୍ରସାଦ ଦାସ 
ବିଦ୍ୟାଚକୋର 
ବିଦ୍ୟାଚକୋର 
ବାଳକୃଷ୍ଣ ଷଢଙ୍ଗୀ 
ଶ୍ରୀ-ଗଂଜାମ 
ବିଦ୍ୟାଚକୋର 
ଗୋପୀନାଥ ନନ୍ଦଶର୍ମା 


ସେଖ୍‌ ବୁଧୁ ଖୀ 

ଶ୍ରୀ- 

ବୃନ୍ଦାବନ ବେହେରା 
ଶ୍ରୀ- 

ଗୋବିନ୍ଦ ଚନ୍ଦ୍ର ପାଳ 
ବଳଭଦ୍ର ଶତପଥ 


ରାମ ନାରାୟଣ ଦ୍ବିବେଦୀ 

୧୧.୦୯. 
୧୮.୦୯. 
୨୫.୦୯, 
୨୫.୦୯. 
୦9.୧୦. 
oC୯.୧୦. 
୧୬.୧୦. 
୧୫.୦୧. 
୧୯,୦୨, 
o୬D.0B. 
o୩.o୦୬D. 
୦୧,୦୭. 
୦୧.୦୭. 
୧୨.୦୮. 
oC.oC, 
୧୬.୦୯, 
୦୨.୧୨. 
୦୯.୧୨. 
୩୦.୧୨. 
ov୪.o୮. 


୧୯୧୫ 
୧୯୧୫ 
୧୯୧୫ 
୧୯୧୫ 
୧୯୧୫ 
୧୯୧୫ 
୧୯୧୫ 
୧୯୧୬ 
୧୯୧୬ 
୧୯୧୬ 
୧୯୧୬ 
୧୯୧୬ 
CC୧D 
ଏ 
୧୯୧୬ 
୧୯୧୬ 
୧୯୧୬ 
୧୯୧୬ 
୧୯୧୬ 
୧୯୧୭ 


(ଧାରାବାହିକ ) 


୧୧.୦୮. 
o୬D.୧0, 
୦୬.୧୦. 
୧୩.୧୦. 
୧୦.୧୧. 
୧୭.୧୧. 
୧୭.୧୧. 

୧୯୧୭ 
୧୯୧୭ 
୧୯୧୭ 
୧୯୧୭ 
୧୯୧୭ 
୧୯୧୭ 
୧୯୧୭ 


ଅଭୁତ ରସିକତା ଶ୍ରୀ o୮.୧୨.୧୯୧୭ 

ବୀରବାଳା ବଳଭଦ୍ର ଶତପଥୀ ୨୨.୧୨.୧୯୧୭ 

ସୁଖଦୂଃଖ ବାଳକୃଷ୍ଣ ଷଡଙ୍ଗୀ ୨୨.୧୨.୧୯୧୭ 
ଏତଦ୍‌ ବ୍ୟତୀତ ଅଜସ୍ର ଗଳ ସମ୍ବଲପୁର ହିତୈଷଣୀରେ ପ୍ରକାଶିତ । 

ହିତୈଷିଣୀ ପରେ ବିଜୁଳୀ( ୧୮୯୩), ଆଲୋଚନା ( ୧୯୦୦ ମାଁ), 
ଉକ୍ଳମଧୁପ ( ୧୯୦୦ ଜୁନ୍‌), ଉପହାର ( ୧୯୩୫) ଓ ଶଂଖ ( ୧୯୪୫) ପତ୍ରିକା 
ବାମଣ୍ଡାରୁ ପ୍ରକାଶପୀାଇ ଓଡିଆ କଥାସାହିତ୍ଯକୁ ରୁଵ୍ଧିମନ୍ତ କରିଥିଲା । ଏ ସମସ୍ତ ପତ୍ରିକା 
ମଧ୍ୟରୁ ବିଜୁଳୀ ଓ ଆଲୋଚନା କେବଳ ସମାଲୋଚନା ସାହିତ୍ଯକୁ ପୃଷ୍ଠପୋଷକତା 
ଯୋଗାଇଥୁଲା ! ଉକ୍ଳ ମଧୁପରେ ଶିକ୍ଷଣୀୟ କ୍ଷୁଦ୍ରଗଳ ଗୁଡିକ ପ୍ରକାଶ ଲଭୁଥଲା | ଉପହାର 
( ୧୯୩୫-୧୯ ୪୫) ବାମଷ୍ଡା ଶିକ୍ଷକ ସମାଜର ମୁଖପତ୍ର ଥଲା | ଏଥିରେ ଅନେକ ଗଛ 
ପ୍ରକାଶ ଲଭିଥୂଲା । ୧୯୪୫ ଆଷାଢରେ ଉପହାର ଶଂଖ ସହିତ ଏକୀଭୂତ ହୋଇ 
ନିଜର ସତ୍ତା ବିସର୍ଚିଥଲା ଏବଂ ଓଡିଆ ସାହିତ୍ୟର ଏକ ଯୁଗାନ୍ତକାରୀ ପତ୍ରିକା ଶଂଖ 
ମାୟାଧର ମାନସିଂହଙ୍କ ସଂପାଦନାରେ ପ୍ରକାଶ ଲଭିଥଲା | ଶଂଖ ୨ୟ ବର୍ଷ ୨ୟ ସଂଖ୍ୟା 
ପଯ୍ୟନ୍ତ ମାନସିଂ ସଂପାଦନା କରିଥୁଲେ ଏବଂ ସେହି ବର୍ଷ ୩ୟ ସଂଖ୍ୟା ଠାରୁ ସଂପାଦନା 
ଭାର ସଂଭାଳିଥଲେ ଜଳନ୍ଧର ଦେବ । 

' ଉପହାର” ପତ୍ରିକାରେ ଅନେକ ଉଚ୍ଚକୋଟୀର କ୍ଷୁଦ୍ରଗଛ ପ୍ରକାଶ ଲଭିଥୁଲା | 
ସେହି କ୍ଷୁଦ୍ରଗନ ଅଧକ ଅଧ୍ଯୟୟନର ଅପେକ୍ଷା ରଖେ । ପାଠକଙ୍କ ଆଗ୍ରହ ଅପନୋଦନ 
ପାଇଁ ଏଠାରେ ଏକ କ୍ଷୁଦ୍ର ତାଲିକା ପ୍ରଦାନ କରାଗଲା । ମଦୂସୂଦନ ମିଶ୍ରଙ୍କ ଅଭିଶପ୍ତ 
ବାଳକ, ପ୍ରେମର ପରିଣାମ ଏବଂ ଦିବ୍ୟାଲୋକ, ବ୍ରଜମୋହନ ପାଣିଙ୍କ କେହି ନୁହେଁ 
କାହାର, ଭିକାରୀଚରଣ ପ୍ରଧାନଙ୍କ ସ୍ବେହାତିଶଯ୍ୟର ପରିଣାମ, ଅନନ୍ତ ଚରଣ ମହାନ୍ତିଙ୍କ 
ଚଷାପୁଅର ଜୀବନ, ତାଙ୍କର ଶେଷ ସମାଧୂ ଓ ସିଦ୍ଧତପା, କୁମୁଦବଂଧୁ ଦ୍ଵିବେଦୀଙ୍କ 
ମେଘୁଆଦିନ, ଶଶିଭୂଷଣ ଦେବଙ୍କ ରାମାୟଣ, ସତ୍ୟବାଦୀ ହୋତାଙ୍କ ଉଇଲପତ୍ର ଓ 
ପାଇକପୁଅ, ସାଧୁଚରଣ ଜଗଦେବଙ୍କ ଷଠୀବୁଢୀ, ବାସୁଦେବ ବରାଳଙ୍କ ମୁଁ କଣ ମିଛ 
କହିଛି ଓ ଭୁଲ୍‌, ପୁରନ୍ଦର ପଟ୍ଟନାୟକଙ୍କ ସେଦିନ ଆଉ ଏ ଦିନ ଓ ଅଭାଗିନୀ, ନରସିଂହ 
ଚରଣ ଦାସଙ୍କ ଶପଥପାଳନ, ବୋଉ ଓ ରୂପର ଅଭିଶାପ ଏବଂ ପ୍ରଫୁଲ ଚନ୍ଦ୍ର ଦେବଙ୍କ 
ସମବେଦନା ଗଳ ଉପହାର ପତ୍ରିକାରେ ପ୍ରକାଶ ପାଇ ଓଡିଆ କଥା ସାହିତ୍ୟର ଦିଗ୍‌ବଳୟକୁ 
ପ୍ରସାରିତ କରିଥଲା । ଉପରୋକ୍ତ ତାଲିକା ମଧ୍ୟରୁ ଅନନ୍ତ ଚରଣ ମହାନ୍ତିଙ୍କ “ ତାଙ୍କର 
ଶେଷ ସମାଧ୍‌”, ସତ୍ୟବାଦୀ ହୋତାଙ୍କ “ ଉଇଲ୍ପତ୍ର” ଓ ନରସିଂହ ଚରଣ ଦାସଙ୍କ 

ଶପଥପାଳନ ପତ୍ରିକାରେ “ ଉପନ୍ୟାସ” ଶୀର୍ଷକରେ ପ୍ରକାଶିତ | କିନ୍ତୁ ଏଗୁଡିକୁ କ୍ଷୁଦ୍ରଗଳ୍ପ 
ଭାବରେ ଗ୍ରହଣ କରିବା ଅଧକ ସମୀଚୀନ ହେବ । 

 ଶଂଖଂର ଓଡିଆ କଥା ସାହିତ୍ୟକୁ ଅବଦାନ ଉଲ୍ଲେଖଯୋଗ୍ୟ | ଶଂଖ ମାଧ୍ୟମରେ 
ଓଡିଆ କ୍ଷୁଦ୍ରଗଳତର ଯୁଗାନ୍ତର ସୁଷ୍ଠି ହେଲା । ପ୍ରଥମତଃ ଶଂଖରେ ଧୂର୍ଚଟୀଙ୍କ କ୍ଷୁଦ୍ରଗନ୍ଞ, ପ୍ରମଥନାଥ 
ଦାଶଙ୍କ ସାହିତ୍ଯ ପତ୍ର ପତ୍ରିକାରେ ଗଳ୍ପ ଓ ଉପନ୍ୟାସର ଉପାଦାନ ଏବଂ ରାଜକିଶୋର 
ମହାନ୍ତିଙ୍କ ଗନ୍ଧ ଓ ଉପନ୍ୟାସ ଶୀର୍ଷକ ଆଲୋଚନା କଥାସାହିତ୍ୟର ବହୁତଳ ବିଶିଷ୍ଠ ସୃଷ୍ଟି 
ଇତିହାସକୁ ଅଭିବ୍ୟଂଜିତ କରେ । 

ଦ୍ଵିତୀୟତଃ ପ୍ରଥମଥର ପାଇଁ ଶଂଖ ସମ୍ବଲପୁରୀ ଭାଷାକୁ ଲିଖୂତ ଭାଷାର ମୟ୍ୟାଦା 
ପ୍ରଦାନ କରେ | ବିଭୂତି ଭୂଷଣ ତ୍ରିପାଠୀଙ୍କ ଛାଇ (ଶଂଖ ୧/ ୨) ଗଛରେ ଚଚରିତମୁହଁରେ 
ପ୍ରଥମେ ସମ୍ବଲପୁରୀ ଭାଷାର ପ୍ରୟୋଗ ହୋଇଛି । ପରେପରେ ଶ୍ରଦ୍ଧାକର ସୂପକାରଙ୍କ 
ଛୁଟୀ (ଶଂଖ ୧/୫) ଓ ବିଶ୍ଵନାଥ ସାହୁଙ୍କ “ଚା ବାଗାନର କୁଲି” (ଶଂଖ ୧/୭) ଗଛରେ 
ସମ୍ବଲପୁରୀ ଭାଷା ଅତ୍ଯଧ୍ୂକ ବ୍ଯବହାର ହୋଇଅଛି । ଏହି ପ୍ରୟୋଗ ଉପରେ ଶଂଖ 
ପୃଷ୍ଠାରେ ତୀବ୍ର ବିତର୍କ ସୃଷ୍ଠି ହୋଇଛି । ସାହିତ୍ୟରେ ଆଂଚଳିକ ଭାଷାର ପ୍ରୟୋଗକୁ ନେଇ 
ଅନେକ ଲେଖକ ପ୍ରତିକ୍ରିୟା ପ୍ରକାଶ କରିଛନ୍ତି । ସମୃଦ୍ଧ ଓଡିଆ ଭାଷା ଗଠନ ପାଇଁ ସବୁ 
ଅଂଚଳର ଶବ୍ଦ ଓ ସାହିତ୍ୟକୁ ଆଦରି ନେବାର ଏହି ପ୍ରଚେଷ୍ପା ଶଂଖ ମାଧ୍ଯମରେ ମହାର୍ଘ 
ହୋଇଛି । 

ତୃତୀୟତଃ ଶଂଖ ପୃଷ୍ଠାରେ ଅଖୂଳ ମୋହନ ପଟ୍ଟନାୟକ, ରାଜ କିଶୋର ରାୟ, 
ଯଦୁନାଥ ଦାଶ ମହାପାତ୍ର, ବିଭୂତି ଭୂଷଣ ତ୍ରିପାଠୀୟ ରାଜକିଶୋର ପଟ୍ଟନାୟକଙ୍କ ପ୍ରାରମ୍ଭିକ 
ଗଛାୟନର ସ୍ଵାକ୍ଷର ବିଦ୍ୟମାନ । ଗୋପିନାଥ ମହାନ୍ତିଙ୍କ ଏକ ଗଳ୍ପ ' ରାତିର ଝଡ (ଶଂଖ- 
୧/୨ ) ପ୍ରକାଶ ପାଇଥୂଲା ଯାହା ପରବର୍ଭୀ ସମୟରେ “ ଅମପତସନ୍ତାନ' ଉପନ୍ୟାସର ରୂପ 
ନେଇଥିଲା | ଗୋଲକ ବିହାରୀ ଧଳଙ୍କ ପରି ଭାଷାବିତ୍‌ ଶଂଖଦ୍ଵାରା ଆକୃଷ୍ଠ ହୋଇ 
“ ବାଡିକବାଟ” ଶୀର୍ଷକରେ ଏକ ଉଚ୍ଚକୋଟୀର ଗଳ୍ପ ରଚନା କରିଥଲେ | କାଳିନ୍ଦୀ ରଚଣ 
ପାଣିଗ୍ରାହୀଙ୍କ ଚର୍ଚ୍ଚିତ ଗଳ  ବିଜୟଉସ୍ବବ” ମଧ୍ୟ ଶଂଖରେ ପ୍ରକାଶିତ | 

ବିଜ୍ରମଦେବ ବର୍ମାଙ୍କ  ଚନ୍ଦ୍ରହାସ ରଚିତ” ଓ “ମାଲୋ ଚରିତ” ଶୀର୍ଷକରେ 
ଦୁଇଟି ଗଳ୍ପ ଶଂଖରେ ପ୍ରକାଶିତ | ଏଗୁଡିକର ଭାଷା ଜୟପୁରର ଆଂଚଳିକ ଭାଷା, ସଂସ୍କୃତ 
ଭାଷା ତଥା ତେଲୁଗୁ ଭାଷା ଦ୍ଵାରା ପ୍ରଭାବିତ । ଫଳରେ କିଛି ସମାଲୋଚକ ଏହା ବିରୁଦ୍ଧରେ 
ସ୍ଵର ଉତ୍ତୋଳନ କରିଥଲେ । ଶଂଖର ସଂପାଦକ ଜଳନ୍ଧର ଦେବ ଶଂଖ (୩/୧୧) 
ସଂପାଦକୀୟରେ ଶ୍ରୀମତୀ ଶାନ୍ତିଲତା ସାହାଣୀ ବଲାଙ୍ଗିର ବୀରବିଜ୍ରମ ଦେବଙ୍କ ' ମାଲୋ 

ଚରିତ୍ର' ସମ୍ବନ୍ଧରେ ଉଠାଇଥିବା ଅଭିଯୋଗକୁ ଖଂଡନ କରିଛନ୍ତି । ଶ୍ରୀମତୀ ସାହାଣୀଙ୍କ 
ମତରେ “ଏହି ଗଳ୍ପ କେଉଁ ଯୁଗର ଭାଷା ଓ କେଉଁ ଶୈଳୀ ନେଇ ଲିଖୁତ ସେ ବୁଝି 
ପାରିଲେ ନାହିଁ । “ ଏହାକୁ ଖଂଡନ କରି ସଂପାଦକ କୁହନ୍ତି ବିକୂମଦେବ ବର୍ମା ଜଣେ 
ପ୍ରଧାନ ସାହିତ୍ୟିକ-ଏହାଙ୍କର ଓଡିଆ ସଂସ୍କୃତ, ଇଂରାଜୀ ଓ ତେଲୁଗୁ ଭାଷୀରେ ପାଂଡିତ୍ୟ 
ଅସାଧାରଣ । ଏହାଙ୍କର ସଂସ୍କୃତର ଗ୍ରନ୍ଧ ଅତୀବ ସରଳ ଓ ରମଣୀୟ | ତେଲଗୁ ଭାଷାରେ 
ରଚିତ ପୁସ୍ତକ ସ୍କୁଲ କଲେଜର ପାଠ୍ୟ ହୋଇଅଛି । ନାଟକମାନ ଆନ୍ଧ୍ର ରଙ୍ଗମଂଚରେ 
ଅଭିନୀତ ହେଉଅଛି । ଲେଖୁକାଙ୍କ ମତାନୁସାରେ ଆମମାନଙ୍କୁ ସ୍ଵୀକାର କରିବାକୁ ହେବଯେ 
ଏହାଙ୍କର ଲେଖା ଆଧୁନିକ ଲେଖକମାନଙ୍କ ଭାଷା ସହିତ ମେଳ ଖାଏ ନାହିଁ । ବିକୂମ 
ଦେବ ତାଙ୍କର ଭାଷାର ସ୍ଵୀତନ୍ତ୍ଧୟ ରକ୍ଷା କରିବା ନିମନ୍ତେ ସର୍ବଦା ଚେଷ୍ଠିତ | ତାଙ୍କର ଶୈଳୀ 
ମଧ୍ୟ ସ୍ଵତନ୍ତ୍ର । ସେ କି ବୃଦ୍ଧ ବୟସରେ ତାହା ତ୍ୟାଗ କରିବେ ? ଏବଂ ତାଙ୍କର ସ୍ଵାଧୀନ 
ଭାବ ଓ ସ୍ଵାତନ୍ତ୍ୟ ନିମନ୍ତେ ସଂପାଦକମାନେ କି ତାଙ୍କୁ ତ୍ୟାଗ କରିବେ ? (ସଂପାଦକୀୟ 
ଶଂଖ ୩/୧ ୦-୧୧) ଏହି ବୈଚିତ୍ୟମୟ ଶୈଳୀପ୍ରତି ପାଠକଙ୍କୁ ପରିଚୟ କରିବା ପାଇଁ 
ବିକ୍ରମଦେବ ବର୍ମାଙ୍କ “ ମାଲୋ ଚରିତ୍ରର ପ୍ରଥମ କିଛି ଅଂଶ ଉଦ୍ଧତ କରାଗଲା | 

“ ମୋଗଲଙ୍କ ହୃତ୍କଂପ କରି ପତିତ ହେଉଥଲା ଅର୍ଷମତକୁ ଏବଂ ଆୟ୍ୟ 
ଦେଶକୁ ଉଦ୍ଧାରିବା ପାଇଁ ବଦ୍ଧକଂକଣ ହୋଇଥଲା ମହାରାଷ୍ଟ୍ର ରାଷ୍ଟ୍ରପତି ଶିବାଜୀ ନାମ ନ 
ଜାଣିବା ଅକ୍ଷରାସ୍ୟ ଭାରତରେ ଶୂନ୍ୟ । ସେ ମହାବୀର ନଗରୀର ଶର୍ବରୀପ୍ରହରୀ ତାନାଜୀ | 
ସେ ନିଜ କାଯ୍ୟରେ ସର୍ବଦା ଅପ୍ରମତ୍ତ । ସେ ଏକ ନିଶାରେ ଶରୀରାମୟ ବର୍ଶୁ ପରା ଅଳପ 
ଅଳସୁଆ ହୋଇ ପୀଠରେ ବସି ଅଖୁବୁଜିଲା, କିନୁ ଜ୍ଞାନଶୂନ୍ଯ ହୋଇନଥୁଲା” (ଶଂଶ- ୨/ 
୧୨ ପପ - ୬୬୬) ଏଇ ପରିଚ୍ଛେଦରୁ ପ୍ରାଚୀନ ଗଛ ରଚନାର ଶୈଳୀର ରସାସ୍ଵାଦନ 
କରାଯାଇପାରେ । ଏତିହାସିକ କୃଷ୍ଣଚନ୍ଦ୍ର ପାଣିଗ୍ରାହୀଙ୍କ ଗଛ ମଧ୍ୟ ଶଂଖରେ ପ୍ରକାଶିତ । 

ଚତୁର୍ଥତଃ ଶଂଖରେ ଅଧ୍ୂକ ନାରୀଲେଖୁକା ସ୍ଥାନିତ ହୋଇଥିବାର ଦେଖାଯାଏ | 
ସମକାଳୀନ ଓଡିଶାରେ ଏତିକି ନାରୀ ଗାଛିକା କୌଣସି ପତ୍ରିକାରେ ଦୃଶ୍ଯମାନ ହୁଅନ୍ତି 
ନାହିଁ | ଶଂଖରେ ଅନୁଭାବିନୀ ଦେବୀ, ଲବଙ୍ଗଲତା ଦେବୀ, କାଂଚନ ମହାପାତ୍ର, 
ମାୟାଦେବୀ, କୁମାରୀ ନିହାର ପାତ୍ର, ସୁଶୀଳା ଦେବୀ, ସୃର୍ଣଲତା ଦେବୀ, ବସନ୍ତ କୁମାରୀ 
ଦେବୀ, ପୁଷ୍ମାଂକଳୀ ଭୂୟୀ, ଶରଳା ମହାନ୍ତି ପ୍ରମୁଖଙ୍କ ଅନେକ ଗଛ ପ୍ରକାଶିତ । 

ପଂଚମତଃ ଶଂଖରେ ଅନେକ ଆନ୍ତର୍ଜତୀକ ଗାଳିକଙ୍କ ଲେଖାର ଅନୁବାଦ ପତ୍ରସ୍ଥ । 
ଷ୍ଟିଫେନଜେମ୍ବ, ଫିଉଲେଟ ଆକ୍ଟେଭ, ରାହୁଲ ସଂକୃତାୟନ, ପ୍ରେମଚନ୍ଦ ମୁନ୍ତି ସୁଭେଷ୍ଟି 
ଏମିଲ, ପ୍ରମୁଖଙ୍କ ଗଳ୍ପର ଓଡିଆ ଅନୁବାଦ ଆଗ୍ରହର ସହିତ ଶଂଖରେ ସ୍ଥାନିତ ହୋଇଥଲା | 

ଏଗୁଡ଼ିକୁ ମୁଖ୍ୟତଃ ଅଶ୍ଵିନୀ କୁମାର ଷଡଙ୍ଗୀ, ରସାନନ୍ଦ ସାହୁ, ସୁଧାକର ଦେବୀ, ପ୍ରଭାସଚନ୍ଦୁ 
ସରକାର ପ୍ରମୁଖ ଓଡିଆରେ ଅନୁବାଦ କରିଥିବାର ଦେଖାଯାଏ । 
ଶଂଖରେ ପ୍ରକାଶିତ ବିଭିନ୍ନ ଗାଳିକଙ୍କ ଗଳ୍ପର ଏକ ତାଲିକା ନିମ୍ନରେ ପ୍ରଦତ୍ତ ହେଲା | 
ଏଥରୁ ଓଡିଆ କଥାସାହିତ୍ୟକୁ ଶଂଖ କେତେଦୂର ସମ୍ପଦ୍ଧ କରିଛି ଆକଳନ କରାଯାଇପାରେ | 
ଶଂଖରେ ପ୍ରକାଶିତ ଗଳ୍ପ 


କ୍ରମ ଲେଖକଙ୍କ ନାମ ଗଳ୍ପ ଶଂଖର ସଂଖ୍ୟା 
୧. ନବକିଶୋର ଦାସ ପାଷାଣପକ୍ଷୀ ୧/୧ 
ପତିତା ଓ ମାତା ୧/୭ 
୨. ସାମଲ ପ୍ରାଣକୃଷ୍ଣ ଲେଖକର ଜାତି ୧/୧ 
୩. ଅନୁଭାବିନୀ ଦେବୀ ଉପନ୍ୟାସର ଦୂଇଟି ପରିନ୍ଛେଦ ୧/୧ 
୪. ଗୋପିନାଥ ମହାନ୍ତି ରାତି ର ଝଡ ୧/୨ 
୫. ବିଭୁତିଭୂଷଣ ତ୍ରିପାଠୀ ଛାଇ ୧/୩ 
ଫେରନ୍ତି ୧/୧୦ 
୬. ରଘୁନାଥ ଦାସ ଯାତ୍ରାପଥେ ୧/୩ 
ଡାହାଣୀ ଆଲୁଅ ୧/୬ 
ଗଛ ତୁ କାହିଁକି ଗଲୁ ୧/୯ 
ମାରୀଚ 9/୧ 
ସ୍ଵରାଜ 9/୯ 
୭, କାଳିନ୍ଦୀ ଚରଣ ପାଣିଗ୍ରାହୀ ବିଜୟ ଉସ୍ଵବ ୧/୪ 
୮. ରାଜକିଶୋର ରାୟ ଦ୍ଵିତୀୟା ତତ୍‌ପୁରୁଷ ୧/୪ 
ଦହନ ୧/୧୦ 
ତରଙ୍ଗ ଓ ତଡିତ୍‌ 9/୧ 
୯, ନିଖମଳୈକ ନାଥ ବହିଦାର ଅନ୍ଧାର ୧/୪ 
୧୦. ଲବଙ୍ଗ ଲତା ଦେବୀ ଚିତ୍ର ୧/୧୧, ୧୨ 
୧୧. ରାହୁଳ ସଂକୃତାୟନ ସୃତିଜ୍ଞାନ କୀ ୧/୧ ୧,/୧୨ 
୧୨. ଶ୍ରଦ୍ଧାକର ସୂପକାର ଛୁଟି ୧/୫ 
ବଜାର ଦର ୧/୭ 
ମାଟିର ମମତା ୩/୩ 

ପ୍ରେମଟାନ୍ଦ ମୁନ୍ତି 
କୃଷ୍ଣଚନ୍ଦ୍ର ପାଣିଗ୍ରାହୀ 
ବିଶ୍ଵନାଥ ସାହୁ 
ମନମୋହନ ପଟ୍ଟନାୟକ 
ଅନନ୍ତପ୍ରସାଦ ପଣ୍ଡୀ 
ଲକ୍ଷ୍ମୀନାରାୟଣ ମହାନ୍ତି 


କାଂଚନ ମହାପାତ୍ର 
ଚିତ୍ତରଂଜନ ପଟ୍ଟନାୟକ 
ଲକ୍ଷ୍ମୀଧର ନାୟକ 
ମାୟାଦେବୀ 

ଶ୍ରୀନିବାସ ସାହୁ 

ବସନ୍ତ କୁମାର କର 


ପୁଲିନ ବିହାରୀ ରାୟ 
ଗୌରଚନ୍ଦ୍ର ପଟ୍ଟନାୟକ 
କହ୍ନାଇଚରଣ ସାମଲ 


ଅଖୁଳ ମୋହନ ପଟ୍ଟନାୟକ 


ଗୋପିନାଥ ପାଢୀ 
ଦିବାକର ସାମଲ 


ରାଜେନ୍ଦ୍ର ନାଥ ପରିଡା 
ବାଂଛାନିଧ ପଣ୍ଡା 
ଚତୁର୍ଭୁଜ ମେହେର 
ପ୍ରହ୍ଧାଦ ମହାନ୍ତି 


ଗୋସେଇଁଙ୍କ କୁଅ 
ଚଉଖା 

ଚା ବାଗାନର କୁଲି 
ଛନ୍ଦା ଓ ସରସୀ 
ଧାନକୁଟୁଣୀ 
ଜାଗର ଜାଳିଛି 
ତାଙ୍କୁ ଆହୁରି ଭଲ ପାଏ 
ଶୁଖଲଲା ଧାର 
ପାଖୁଡା 

ବଧୁ 

ସ୍ବପ୍ନ ଓ ସଂସାର 
ପ୍ରତିକୃତି 

ଚାକର 

ପରଲୋକ ଗତ 
ପ୍ରଫେସର ପୂତିତୁଣ୍ଡ 
ସାଧକ 

ଯୁଦ୍ଧର ଶେଷ 

ରକ୍ତ ପତାକା 
ସପନ 

ସର୍ଶମଣି 

ଗୁହାଚିତ୍ର ( ଅନୁବାଦ) 
ଅନ୍ତିମ ( ଅନୁବାଦ) 
ପତିତା 

ପ୍ରେମ ପ୍ରତୀକ 
ସାଧନାର ସମାଧୁ 
ଭିକାରୁଣୀରୁ ଭାଗ୍ୟ 
ସାହାରା 

ମନର ଡାକ 

୧/୧ 
୧/୧ 


୧/୭ 
୧/୭ 
୧/୭ 
୧/୮ 
୧/୮ 
୧/୮ 
୨/୧ 
୨/୭ 
୧/୯ 
୧/୯ 
୧/୧୦ 
୧, ୧୨ 
୧, ୧୨ 


9୨/9 
9୨/9 
9/9 
୨/୩ 
୨/୩ 
୨/୧୦ 
୨/1୪ 
୩/୧୦ 
୨/୪ 
9୨/୬ 
୨/୮୪ 
9୨/୫ 
9୨/୫ 
9/୫ 


୩୫. 
୩୬. 
୩୭, 


୩୮. 
୩୯. 
୪୦. 
୪୧. 
୪୨. 
୪୩. 
୪୪. 


୪୫. 
୪୬. 
୪୭. 
୪୮. 
୪୯. 
୫୦. 
୫୧. 
୫୨. 
୫୩. 


୫୪. 
୫୫. 
୫୬. 
୫୭. 


ସିଦ୍ଧେଶ୍ଵର ସାଏ 
ଯଦୂନାଥ ଦାସ ମହାପାତ୍ର 
କୁମାରୀ ନୀହାର ପତ୍ର 


ରେବତୀକାନ୍ତ ସାହାଣୀ 
ଶିବପ୍ରସାଦ ପାଣ୍ଡିଆ 
ପ୍ରଥମନାଥ ଦାଶ 
ରାଜକିଶୋର ପଟ୍ଟନାୟକ 
ବୀରକିଶୋର କର 
ସୁରେନ୍ଦ୍ର ମୋହନ ପଣ୍ଡା 
ବିକ୍ରମ ଦେବ ବର୍ମା 


ଶ୍ୟାମକୂମାର ପାଢୀ 
ମଧୁକର 

ରାମଚନ୍ଦ୍ର ରଥ 

ଦଣ୍ଡପାଣି ମିଶ୍ର 

ଷ୍ଟିଫେନ ଜେମ୍ବ 

ଦେବୀ ସୁଶୀଳା 
ଫିଉଲେଟ ଅକ୍ତେଭ 
ବୁନ୍ଦାବନ ଚନ୍ଦ୍ର ଆଚାଯ୍ୟ 
ଲକ୍ଷ୍ମୀଧର ମହାନ୍ତି 


କଣ୍ଡୁରି ଚରଣ ଦାସ 
ଦେବୀ ସୃର୍ଣ୍ତଲତା 
ଗୋଲକ ପ୍ରସାଦ ଦାସ 
ରସାନନ୍ଦ ସାହୁ 


ମୁକ୍ତିକାମୀ 
ପାଷାଣୀ 
ନିୟତିର ବିଦୃପ 
ଶପଥର ମୁଲ୍ୟ 
ପରାଜୟ 
ଅଭିଶାପ 
ଦତ୍ତସାହେବ 
ଗତିଚକ୍ର 
ମୂଗତୃଷ୍ଠିକା 
ଖଚୁଆତାରା 
ମଲାଦୁନିଆ 
ମୌୟଯ୍ୟ-ଜୀବନ ସନ୍ଧ୍ୟା 
ଚନ୍ଦ୍ରହାସ ରଚିତ 
ମାଲୋ ଚରିତ୍ର 
ହାତସଫେଇ 
ଗଣିତ ଓ ଫଳିତ ଜ୍ୟୋତିଷ 
ମୂତ୍ୟୁର ଡାକ 
ଏଇତ ଦୁନିଆ 
ବୁଭୁକ୍ଷା 

ମଣିଷ ସେମାନେ 
ପତାକାରକ୍ଷା 
ଭୁଲ 

ଅଲିଭା ସୃତି 
କୋଇଲି 


ବାବାଜୀ ହେଲେ କଣ ହେଲା 


ମୂକସାକ୍ଷୀ 
ସମୁଦୁଣୀ 
ପ୍ରହରୀ 

9୨/୬ 
9୨/୬ 
9୨/୬ 
9/୯ 
୩/୧ 
୩/୨ 
9/୭ 
9୨/୮ 
୨/୮ 
9/୮ 
9/୯ 
9/୯ 
9/୧୦ 
୨/୧୨ 
9/୧୦ 
୨/୧୧ 
୨/୧୧ 
୨/୧୧ 
୨/୧୨ 
୨/୧୨ 
୨/୧୨ 
୩/୧ 
୩/୧ 
୩/୯ 
୩/୧ 
୩/୨ 
୩/୩ 
୩/୩ 


୫୮. ପଶୁପତି ଦାସ ଅତୀତର ଛାୟା ୩/୩ 
୫୯. ସୁଭେଷ୍ଠି ମିଲ ମରିସ୍କକ୍‌ ୩/୪ 
୬୦. ଜୟବିହାରୀ ମିଶ୍ର ପୁରସ୍କାର ୩/୪ 
୬୧. ବସନ୍ତ କୁମାରୀ ଦେବୀ ମୋହ ଓ ମୁକ୍ତି ୩/୪ 
୬୨. ରାଧାବିନୋଦ ଘଡାଇ ବୁଭୁକ୍ଷିତା ୩/୫ 
୬୩. ଶଶିଭୂଷଣ ମିଶ୍ର ସାଧବ ଝିଅ ୩/୫ 
୬୪. ନରେଶ ଚନ୍ଦ୍ର ନାୟକ ବୃନ୍ତଚ୍ୟୁତ ୩/୬ 
୬୫. ପୁଷ୍ପାଞ୍ଜଳୀ ଭୁୟାଁ ଦୀବାଲୀ ୩/୭ 
୬୬. ଦୀନବନ୍ଧୁ ମହାନ୍ତି ଅନ୍ଧାର ୩/୭ 
୬୭. ଦୁର୍ଗାପ୍ରସାଦ ପଟନାୟକ ଅବାନ୍ତର-୨ ୩/୮ 
୬୮. ଶ୍ରୀଧର ଦାଶ ମରଣପୁରୀର ସାଥୀ ୩/୮ 
୬୯. ସିଵେଶ୍ଵର ହୋତା ନୀଳମୟୂର ୩/୯ 
ସନ୍ଧାନୀ ୩/୧୨ 
୭୦. ଜାନକୀବଲ୍ଲଭ ମହାନ୍ତି ଅଭିନେତ୍ରୀ ୩/୯ 
୭୧. ଶମ୍ଭୁନାଥ ମୋଦକ ତୂଳିର ଦାଗ ୩/୯ 
୭୨. ଲକ୍ଷ୍ମୀନାରାୟଣ ଗୁରୁ ଜିନ୍ଦାବାଦ ୩/୧୦ 
୭୩. ଗୋଲକ ବିହାରୀ ଧଳ ବାଡିକବାଟ ୩/୧୦ 
୭୪. ସୀତାରାମ ଦାସ ଅନ୍ଧ ୩/୧୦ 
୭୫. ଦୁର୍ଗାମାଧବ ମିଶ୍ର ଅବକାଶ ୩/୧୦ 
୭୬. କୁମାରୀ ଶାରଳା ମହାନ୍ତି ମନରଦାବୀ ୩/୧୦ 
୭୭. ପ୍ରହ୍ନାଦ ପ୍ରସାଦ ମହାନ୍ତି ଅଭୁତ ପ୍ରଣୟ ୩/୧୨ 


ପତ୍ରପତ୍ରିକା ଅନ୍ତରାଳେ ଦେବଗଡ ଜିଲ୍ଲାରେ (ପୂର୍ବରୁ ବାମଣ୍ଡା ରାଜ୍ଯୟୟ ଗଳ୍ପ ଓ 
ଉପନ୍ୟାସର ବଳିଷ୍ଠ ପ୍ରକାଶନ ଓଡିଆ ସାହିତ୍ୟକୁ ରୁଦ୍ଧିମନ୍ତ କରିଥଲା | ବାମଣ୍ଡାର ରାଜଧାନୀ 
ଦେବଗଡରେ ସ୍ଥାପିତ ରାଜା ସାର ବାସୁଦେବ ସୁଢଳଦେବଙ୍କ ଜଗନ୍ନାଥ ବଲ୍ଲଭ ପ୍ରେସ 
( ୧୮୮୫)ରୁ ଏହି ପତ୍ରିକା ସମୁହ ପ୍ରକାଶ ଲଭିଥୁଲା | ଏହି ପ୍ରେସ ସହିତ ସୁଢଳ ପ୍ରେସ 
ଓ କଳିକା ପ୍ରେସ ସଂଯୁକ୍ତ ହୋଇଥଲା । ୧୯୦୨ରେ ଉକ୍ତ ସୁଢଳପ୍ରେସରୁ ବ୍ରଜବନ୍ଧୁ 
ମିଶ୍ରଙ୍କ ରଚିତ “ ବସନ୍ତ ମାଳତୀ” ଉପନ୍ୟାସ ପ୍ରକାଶ ପାଇଥିଲା । ବ୍ରଜବନ୍ଧୁ ମିଶ୍ର ଓଡିଆ 
ସାହିତ୍ୟରେ ଉଚ୍କଳବନ୍ଧୁ ନାମରେ ପରିଚିତ । ସେ ଅଜସ୍ର କାବ୍ୟ କବିତା ରଚନା କରିଛନ୍ତି | 

ଏତଦ୍‌ ବ୍ୟତୀତ ଉପଧାବିଚାର ଓ ଉପଧା ଅନିଷ୍ଟଚିନ୍ତା ତାଙ୍କର ଦୁଇଟି ଗବେଷଣାତ୍ସକ 
ପୁସ୍ତକ ! ନୀଳମଣି ବିଦ୍ୟାରନ୍ୁଙ୍କ ବାମଣ୍ଡା ପରିତ୍ୟାଗ ପରେ ବ୍ରଜବନ୍ଧୁ ସମ୍ବଲପୁର ହିତୈଷିଣୀର 
ସଂପାଦନା ଭାର ଗ୍ରହଣ କରନ୍ତି । ସେ ତାଳଚେର ଜନ୍ମିତ କିନ୍ତୁ ୧୮୯ ୯ରୁ ମୂତ୍ୟୁ ପଯ୍ୟନ୍ତ 
ଦେବଗଡରେ ଅବସ୍ଥାନ କରନ୍ତି । ବ୍ରଜବଂଧୁଙ୍କ ଏକମାତ୍ର ଉପନ୍ଯାସ ବସନ୍ତ ମାଳତୀ 
କୋଡିଏ ପରିଚ୍ଛେଦ ବିଶିଷ୍ଠ । ଲେଖକ ଏହାକୁ ନବନ୍ୟାସ ଅଭିଧାରେ ଚିହତ୍ଷିତ କରନ୍ତି । 
ପୁରୁଷୋତ୍ତମ କ୍ଷେତ୍ରର ବୀତ୍ଶାଳୀ ରଘୁରାମ ବେବର୍ଭା ପଟ୍ଟନାୟକ କୋଠ ଦେଶସ୍ଥ ଜଣେ 
ଦରିଦ୍ର କରଣ ସନ୍ତାନ ବସନ୍ତମୋହନକୁ ନିଜର ଏକମାତ୍ର କନ୍ଯା ମାଳତୀ ସହିତ ବିବାହ 
ଦେଇ ଘର ଜ୍ୟୋଇଁ ରୂପେ ରଖୁଥିଲେ । ଏଥୁରେ ବସନ୍ତର ସମ୍ମତି ନଥିଲେ ମଧ୍ୟ ବୃଦ୍ଧା 
ବିଧବା ମାତା ଓ ଜ୍ୟେଷ୍ଠ ଭାଇଙ୍କ ଆଗ୍ରହ କ୍ରମେ ସେ ଏହା କରିବାକୁ ବାଧ୍ୟ ହୋଇଥୁଲେ | 
ମାଳତୀ ବଡଘର କନ୍ଯା ବୋଲି ବସନ୍ତଙ୍କୁ ଅପମାନିତ କରନ୍ତି । ଶାଶୁ ଓ ଶ୍ଵଶୁର ମଧ୍ଯ 
ନିଯ୍ୟାତନା ଦିଅନ୍ତି । ବସନ୍ତ ଶ୍ଵଶୁର ଘର ଛାଡି ଚାଲିଯାନ୍ତି । ସ୍ବାମୀ ଓ ସ୍ତ୍ରୀଙ୍କ ଭିତରେ 
ଦୁଇବର୍ଷର ବିଚ୍ଛେଦ ଘଟେ । ବସନ୍ତ ସୈନ୍ଯ ବିଭାଗରେ ଯୋଗ ଦିଅନ୍ତି । ସମସ୍ତ କଥା 
ଅବଗତ ହୋଇ ବସନ୍ତଙ୍କ ଭାଉଜ କମଳ କୁମାରୀ ସ୍ବାମୀ ଓ ସ୍ତ୍ରୀଙ୍କ ମଧ୍ଯରେ ମିଳନ 
ଘଟାନ୍ତି । ମାଳତୀ ଙ୍କ ଗର୍ବ ଚୂର୍ଣ୍ଣ ହୁଏ , ସେ ନିଜକୁ ଗରୀବ ଘର ବଧୂ ଓ ବସନ୍ତର ସ୍ତ୍ର 
ରୂପେ ଗଢି ତୋଳନ୍ତି । ସରଳସାବଲୀଳ ଭାଷାରେ ସମକାଳୀନ ସମାଜର ଚିତ୍ର 
ଉପନ୍ୟାସଟିରେ ପ୍ରଦତ୍ତ ! ନାରୀଶିକ୍ଷା, ସଂବାଦପ୍ରେରଣର ସାଧନ, ବଡଘରର ବୃଥାଭିମାନ, 
ଘର ଜ୍ୟୋଇଁଆର ଅପମାନ ଅତି ସୁନ୍ଦର ଭାବେ ଉପନ୍ୟାସଟିରେ ଚିତ୍ରିତ । ବସନ୍ତମାଳତୀ 
( ୧୯୦ ୨ )ଓଡିଆ ଭାଷାର ପ୍ରାରମ୍ଭିକ ସମୟର ଏକ ଉକୃଷ୍ଠ ଉପନ୍ୟାସରୂପେ ଗୃହୀତ 
ହୋଇପାରେ । ବସନ୍ତମାଳତୀ ପୂର୍ବରୁ ଆଙ୍ଗୁଳିମେୟ ଉପନ୍ୟାସ ହିଁ ଓଡିଆ ଭାଷାରେ 
ଉପଲବ୍ଧ । ବସନ୍ତ ମାଳତୀ ପୂର୍ବରୁ ପୁସ୍ତକାକାରେ ପ୍ରକାଶିତ ଉପନ୍ୟାସ ଗୁଡିକ ମଧ୍ଯରେ ୧) 
ଫୁଲମଣି ଓ କରୁଣାର ବିବରଣୀ, ୨) ମାଳତୀ ଓ ଭାଗ୍ୟବତୀ, ୩) ପଦ୍ଧମାଳୀ, ୪) 
ବିବାସିନୀ ପ୍ରଧାନ । ବସନ୍ତ ମାଳତୀ ୧୯୦୨ ଜାନୁୟାରୀ ପହିଲାରେ ପୁସ୍ତକ ରୂପେ 
ପ୍ରକାଶିତ | ତା ପରେ ସେହି ବର୍ଷ ଫକୀର ମୋହନଙ୍କ ଛମାଣ ଆଠଗୁଣ୍ଡ ପୁସ୍ତକ ରୂପେ 
ଲୋକଲୋଚନକୁ ଆସେ । 

ଫକୀରମୋହନଙ୍କ ପ୍ରବର୍ଭିତ ଓଡିଆ ଗଳ୍ଧାରାର ଜଣେ ବିସ୍ଲୟ ପ୍ରତିଭା ଜଳନ୍ଧର 
ଦେବ ( ୧୮୭ ୨-୧୯୫ ୨)ଓଡିଆ ସମାଲୋଚନା ସାହିତ୍ୟରେ କ୍ରାନ୍ତିକାରୀ ଭୂମିକା 
ସଂପାଦନ କରିଥୁବା ଜଳନ୍ଧରଙ୍କ ଗଛ ସୃଷ୍ଠି ଯେତିକି ବୈଚିତ୍ଧ୍ୁମୟ ସେତିକି ଶୃଯ୍ୟଶାଳୀ | 
ଗଛ୍ନ ମାଧ୍ୟମରେ ନିଜର ଚିନ୍ତାଧାରାକୁ ବାଙ୍ମୟ ରୂପ ଦେବାର ଆଭିମୁଖ୍ୟ ଚିରନ୍ତନ ଓ 

ସରଳ ଶୈଳୀର ଆବାହନ କରିଛି । ଶିଳ୍ପୀ ପ୍ରାଣର ଜୀବନ୍ତ ଅଭିବ୍ୟକ୍ତି ଓ ଅନୁଭୂତିର 
କ୍ରମବିବରଣୀ ସମାଜରୁ ଦୂରେଇ ନଯାଇ ମାଟି ସ୍ତର୍ଶକରି ମଣିଷର ମୌଳିକ ସମସ୍ୟାକୁ 
ଉତ୍‌ଥାପନ କରିଛି ଏବଂ ବିଭିନ୍ନ ମାଧ୍ୟମ ଦେଇ ତାର ସରଳ ସମାଧାନ ସଂଧାନ 
କରିଛି । ସମାଜରେ ଅବହେଳିତ, ନିଯ୍ୟାତିତ ଓ ଲାଂଛିତ ଜନତା ପ୍ରତି ତାହାଙ୍କର 
ସମବେଦନା ଅଧ୍ବକାଂଶ ଗଳ୍ଧରେ ପ୍ରତିଫଳିତ ।! ଆଦିବାସୀ ଜୀବନର ସୁଖଦୁଃଖ ପ୍ରଣୟ 
ପରିଣୟକୁ ଭିଭ୍ିକରି ସେ ଏକାଧ୍ଵକ ଗଳ୍ପ ରଚନା କରିଛନ୍ତି । ସମାଜରେ ପ୍ରଚଳିତ 
ବିଧବାମାନଙ୍କ ଜୀବନ ଯନ୍ତ୍ରଣା, ଜାତିପ୍ରଥା, ନାରୀଶିକ୍ଷା ପ୍ରତି ପ୍ରତିକୂଳ ମନୋଭାବ ସ୍ଵାର୍ଥସିବି 
ନିମନ୍ତେ ପୁରାଣର ଅର୍ଥକୁ ଅନର୍ଥ କରିବାର ପ୍ରୟାସ ପ୍ରଭୁତି ବିଷୟକୁ ଆଧାର କରି ତାଙ୍କର 
ଗଳ୍ପ ଗୁଡିକର ସୃଷ୍ଠି । କାଳନ୍ଦୀ ଚରଣଙ୍କ ମତରେ ତାଙ୍କ (ଜଳନ୍ଧରଙ୍କ) ଗଛରେ ଓଡିଶାର 
ନିପଟ ଚାଳିଚଳନ ବେଶଭୂଷାର ଖାଣ୍ଟି ନମୂନା ମିଳିଥାଏ । ଏଇଠାରେ ନବସଭ୍ଯତା 
ସଙ୍ଗେ ବନ୍ୟସଭ୍ୟତାର ଅପୂର୍ବ ସମ୍ମିଶ୍ରଣ । ସର୍ବାଧୁନିକ ସହିତ ସର୍ବପ୍ରାଚୀନର ସଂଯୋଗ । 
(ମୁଖବନ୍ଧଟ ଜଳନ୍ଧର ରଚନାବଳୀ, ୧୯୭୭) | 

ଜଳନ୍ଧରଙ୍କ ସୃଷ୍ଟି ସଂଭାର ସହିତ ଆଧୁନିକ ଗଳ୍ସାହିତ୍ଯରେ ପ୍ରତାରିତ ତଥା 
ନିଯ୍ଯାତିତ ଜାତିପ୍ରାଣର ଫୁଜିଭୂତ ବେଦନା ତା'ର ସୁତୀବ୍ର ପ୍ରତିକ୍ରିୟା ତଥା ସର୍ବୋପରି 
ଏସବୁର ସତ୍ୟନିଷ୍ଠ ରୂପାୟନ ହିଁ ସ୍ଥାନ ଗ୍ରହଣ କରିଥଲା । ତତ୍କାଳୀନ ସମୟର ସମାଜ 
ବ୍ୟବସ୍ଥାକୁ ପରିଚ୍ଛନ, ସୁସଂସ୍କୃତ କରିବାର ଅଭିପ୍ରାୟ ହିଁ ପ୍ରତ୍ୟେକ ଶିନ୍ତୀର ଅବଚେତନରେ 
ପ୍ରକାଶ ଲଭିଛି । ନାତିନିଷ୍ଠ ଆଦର୍ଶବାଦିତା, ଉଦ୍ଦେଶ୍ଯନିଷ୍ଠ ସମାଜ ସଂସ୍କାର ପ୍ରୟାସ, 
ଚରିତ୍ର ପ୍ରଧାନ ଆଦର୍ଶଜୀବନ ଧାରାର ପ୍ରଚାର ହିଁ ଜଳନ୍ଧର ଗଛ ସୃଷ୍ଟିରେ ପ୍ରଧାନ ଆଭିମୁଖ୍ୟ | 
ଜଳନ୍ଧରଙ୍କ ଗଳ ସୃଷ୍ଟିକୁ ବିଶ୍ଲେଷଣ କଲେ ମୁଖ୍ୟତଃ ନିମ୍ନ କେତୋଟି ପ୍ରସଂଗ ହିଁ ନିବିଡ 
ଭାବରେ ଅନୁଭୂତ ହୁଏ | 

(କ) ଆଦିବାସୀ, ହରିଜନ ଓ ନିମୁବର୍ଗର ଶୋଷିତ ଶ୍ରେଣୀକୁ ସାହାଯ୍ୟ ପ୍ରଦାନ, 
ଶିକ୍ଷାର ପ୍ରସାର ଏବଂ ସମାଜର ଉନ୍ନତି ସାଧନ ତଥା ଜାତି ପ୍ରଥାର ଉଚ୍ଛେଦକରଣ | 

(ଖ) ନାରୀଶିକ୍ଷାର ପ୍ରଚାର ଓ ପ୍ରସାର । ବାଲ୍ୟବିବାହ ନିଷିଦ୍ଧ ଓ ବାଲ୍ୟବିଧବା 
ବିବାହର ପୁନଃ ପ୍ରଚଳନ | ନାରୀନିଯ୍ୟୀତନା ବିରୁଦ୍ଧରେ ସ୍ଵରଭତ୍ତୋଳନ ସର୍ବୋପରି ପର୍ବା 
ପ୍ରଥାର ଉନ୍ମଳନ । 

(ଗ) ଧର୍ମଗ୍ରନ୍, ପୁରାଣ ସମୂହରେ ଥବା ଭ୍ରାନି, ଉଦ୍ଦେଶ୍ୟମୂଳକ କୁସଂସ୍କାର ସବୁର 
ମୂଳୋପ୍ଲାଟନ, ଧର୍ମୀୟ ଭାବଧାରା, ଆଚାର ବ୍ୟବହାରରେ ଶୁଦ୍ଧତା ଆନୟନ, ଧର୍ମକର୍ମରେ 
ନାରୀ, ଶୁଦ୍ରମାନଙ୍କୁ ସମୁଚିତ ସ୍ଥାନ ପ୍ରଦାନ | ଧର୍ମାଚାରରେ ଥିବା ଛଦ୍ଧତା ଓ କପଟତାର 
ନିରାକରଣ । 

(ଘ) ପ୍ରକୃତିପ୍ରୀତିୟ ଜୀବେଦୟା ବାଣୀର ସଫଳ ପ୍ରୟୋଗ, ମାନବେତର ଜୀବ 
ପ୍ରତି ମମତା, ପ୍ରକୃତି ପ୍ରତି ଆକର୍ଷଣ ଜଳନ୍ଧରଙ୍କ ଅନ୍ୟତମ ବୈଶିଷ୍୍ୟ | 

(ଙ) ସନ୍ୟାସୀ ଜୀବନର ଆତ୍ୃପ୍ରବଂଚନାକୁ ପରୋପକାର ଓ ସେବାରେ 
ପରିବର୍ଭନ | 

(ଚ) ଶିକ୍ଷିତ ଯୁବକଙ୍କ ପ୍ରାଣରେ ସ୍ଵାଧୀନ ଚେତନା ଆରୋପଣ ପାଠକ ପ୍ରାଣରେ 
ସ୍ବାଧୀନତାର ଜାଗରଣ ସୃଷ୍ଟି । 

ଉଲ୍ଲିଖୃତ ଭାବଧାରାଗୁଡିକ ଜଳନ୍ଧରଙ୍କ ଗଳ ସୃଷ୍ଟିରେ କଳାମବକ ଭାବେ ଅଭିବ୍ୟଂଜିତ 
ହୋଇଛି । ଜଳନ୍ଧର ଦେବଙ୍କ ପ୍ରଥମ କ୍ଷୁଦ୍ରଗଛ୍ପ “ ଗୋଟିଏ କଥା” ଉକ୍ଳସାହିତ୍ୟ ( ୧୮/ 
୨), ୧୯ ୧୫ରେ ପ୍ରକାଶିତ | ଏହି ଗପ ଓଡିଆ ସାହିତ୍ୟରେ ପ୍ରଥମ ଶିକାର ଗଳ୍ପ | ପୁନଶ୍ଚ 
ଗଳ୍ପଟିରେ ଭଣ୍ଡ ସନ୍ୟାସୀତ୍ଵର ମୁଖା ଉନ୍ମୋଚନ କରି ଜଳନ୍ଧର ଜୀବେଦୟା ଓ ମାନବପ୍ରେମର 
ଉତ୍ସକୁ ସଂବେଦନଶୀଳ ଦୃଷ୍ଟିରେ ପରିବେଷଣ କରିଛନ୍ତି । 

ପତିତବାବନ ଡୋରୀ (ଉକ୍ଳ ସାହିତ୍ୟ ୩୩/୭) ମସ୍ତରାମର ମୁକ୍ତି 
( ଉକ୍ଳସାହିତ୍ୟତ୩ ୪/୮) ସାଂଧ୍ୟ ଗଗନ (ଉକ୍ଳ ସାହିତ୍ୟ ୨୮/୮) ଭିକ୍ଷୁକସଭା 
( ସହକାର ୧୭/୩) ପ୍ରଭୁତି ଗଛରେ ଧାର୍ମିକଛଦ୍ଧତା, ଜାତିଭେଦକୁ ନିଷ୍କୁର ଭାବେ 
ସମାଲୋଚନା କରାଯାଇଛି । ମାନବୀୟ ଆଦର୍ଶ ଗୁଣାବଳୀ ସହିତ ମାନବସେବାହିଁ 
ମାଧବସେବା ନୀତିକୁ ପ୍ରତିଷ୍ଠା କରାଯାଇଛି । 
ଆଦିବାସୀ ସଂସ୍କୃତି ଓ ନିମ୍ବର୍ଗର ଜୀବନଚ୍ୟାକୁ ଆଧାର କରି ଜଳନ୍ଧର ଦେବହିଁ 

ଓଡିଆ ଭାଷାରେ ପ୍ରଥମ ଗଳ ରଚନା କରିଛନ୍ତି । ବିଶ୍ଵ ସାହିତ୍ୟରେ ଅଙ୍କଲ ଟମସ୍‌ କେବିନ 
( ୧୮୫୨) ନିଗ୍ରୋଜାତିର ଚିତ୍ର ପ୍ରଦାନ କରି ସାରା ବିଶ୍ଵକୁ ସ୍ତମ୍ଭୀଭୂତ କରିଥଲା | ଓଡିଆ 
ସାହିତ୍ୟରେ ଗୋପାଳ ବଲ୍ଭଙ୍କ ଭୀମାଭୂୟୀ ( ୧୯ ୦୮) ଏହି ପଯ୍ୟାୟର ପ୍ରଥମ ଉପନ୍ୟାସ | 
ପରବର୍ଜୀ ପଯ୍ୟାୟରେ ଗୋପିନାଥ ମହାନ୍ତିଙ୍କ ଦାଦିବୁଢା, ପରଜା ପ୍ରଭୃତି ଉପନ୍ଯାସ 
ନିମ୍ବବର୍ଗର ସମାଜଜୀବନକୁ ବିଶ୍ଲେଷଣ କରିବାରେ ସଫଳ ହୋଇଛି । ଗୋପୀନାଥଙ୍କ 
ବହୁ ପୂର୍ବରୁ ଜଳନ୍ଧରଙ୍କ ଗୌରୀ ଓ କାହୁ ( ୧୯ ୨୭), ଅତିଥସକ୍‌ାର ( ୧୯ ୨୮), ଏହା 
କି ଆଘହତ୍ୟା ( ୧୯୩୫), ବିବାହ ଭୋଜି ( ୧୯୩୧), ପ୍ରକୃତିର ପତିଶୋଧ, ଅଶ୍ଧଧାର, 
ଗରୀବର ମୂତ୍ୟୁକାଳୀନ ଚିନ୍ତା ଓ ଭିକ୍ଷୁକସଭା ପ୍ରଭୃତି ଗଛ୍ତରେ ଜନଜାତି ଓ ନିମ୍ନବର୍ଗଙ୍କ 
ଜୀବନ କାହାଣୀ ଦୁଃଖ ଓ ଦୁର୍ବିସହର ଚିତ୍ର ପ୍ରଦାନ କରିଛନ୍ତି । ଓଡିଆ କ୍ଷୁଦ୍ରଗଛରେ ସେ ହିଁ 
ପ୍ରଥମ ସଫଳ ସ୍ରଷ୍ଟା ଯିଏ ଆଦିବାସୀ ଓ ନିମ୍ନବର୍ଗର ଚିତ୍ରକୁ ପ୍ରଦର୍ଶିତ କରିଛନ୍ତି | ଗୌରୀ ଓ 
କାହୁ' ଓଡିଆ ସାହିତ୍ୟରେ ପ୍ରଥମ ଗଳ୍ପ ଯେଉଁଠି ଗଉଡ ଯୁବକ କାହୁ ଭୂୟାଁ ଯୁବତୀ 

ଗୌରୀକୁ ଭଲପାଇ ବିବାହ କରେ । ଫଳରେ ଜାତିଭେଦର ପ୍ରାଚୀର ଯୁଗଯୁଗର ଅନ୍ଧବିଶ୍ଵାସର 
ମୂଳଦୁଆ ଭୁଷୁଡି ପଡେ | . ଗଉଡ ଜାତି ଓ ଭୂୟୀ ସଂପ୍ରଦାୟର ସଂଘର୍ଷ ଭିତରେ ଗଢିଉଠେ 
ଓଡିଆ ସାହିତ୍ୟର ଅନବଦ୍ୟ ଗଳ୍ପ ପରଂପରା ¦! ଏହି ପରଂପରା ଆହୁରି ବଳିଷ୍ଠ ଭିତ୍ତିରେ 
ପ୍ରତିଷ୍ଠା ପାଏ ଅତିଥ ସକ୍କାର, ବିବାହ ଭୋଜି ପ୍ରଭୁତି ଗଳ୍ପରେ | ଅତିଥ ସକ୍ଲାର ଓ ବିବାହ 
ଭୋଜି ଗଳ୍ପରେ ପାଉଡି ଭୂୟାଁ ମାନଙ୍କର ଜଙ୍ଗଲ ଓ ମାଟିପ୍ରେମ, ଶିକାର, ବିଭିନ ପର୍ବ 
ପର୍ବାଣୀର ଚିତ୍ର ଅତିସୁକ୍ଷ ଭାବରେ ପ୍ରଦର୍ଶିତ । ସଭ୍ୟଅସଭ୍ୟ, ସହରୀ ଗ୍ରାମ୍ୟର ସୀମାରେଖାକୁ 
ଛିନ୍ନଭିନ୍ନ କରି ଓଡିଆ ସାହିତ୍ୟରେ ଏକ ବଳିଷ୍ଠ ମାନବବାଦର ପ୍ରତିଷ୍ଠା ହୁଏ । ଏହି 
ପରମ୍ପରାର ପଥକୃତ ଉଦ୍ୟମ ଜଳନ୍ଧରଙ୍କ ଗଳ୍ପ ସମୂହ | 

ଜଳନ୍ଧରଙ୍କ ଆଇନାତୁଣୀ, ସନ୍ତାନସ୍ଟେହ ଓ ଅଶ୍ରଧାରା ଗଛରେ ବାଲ୍ୟବିଧବାର 
ଦୁଃଖ ପ୍ରଦର୍ଶିତ । ଏହି ଗଳ୍ପ ଗୁଡିକରେ ନାରୀଶିକ୍ଷା ପ୍ରତି ଗୁରୁତ୍ବାରୋପ କରାଯାଇଛି । ଏବଂ 
ପ୍ରଥମଥର ପାଇଁ ଓଡିଆ ଗଳ୍ପ ସାହିତ୍ୟରେ ବିଧବା ବିବାହ କରାଇ ଜଳନ୍ଧର ନିଜର 
ସସ୍କାରକ ଓ ସ୍ଵାଧୀନ ଚିନ୍ତକ ପ୍ରତିଭାକୁ ପ୍ରତିଷ୍ଠିତ କରିଛନ୍ତି । 

ଭିନ୍ନଗତି ଭିନ୍ନମତି, ପ୍ରକୃତିର ପ୍ରତିଶୋଧ, ଗରୀବର ମ୍ରତ୍ୟୁକାଳୀନ ଚିନ୍ତା ଓ 
ବାୟା ଗଳ୍ପରେ ମାନବବାଦର ଶୁଚିଶୁଭ୍ର ପ୍ରତିଷ୍ଠା ଘଟିଛି । ମିଥ୍ୟା ଅଭିଯୋଗ ଓ ଘନିଷ୍ଠତା 
କ୍ଷଣସ୍ଥାୟୀ ଗଳ୍ପଦୂଇଟି ଦାର୍ଶନିକ ଭାବ ସମ୍ବଳିତ ଗଳ୍ପ | ମିଥ୍ୟା ଅଭିଯୋଗ ଗଳ୍ପରେ ଫଡିତେ 
ଶ୍ରୀକୃଷ୍ଣ ଜନ୍ମାଷ୍ଟମୀ ପାଇଁ ଫୁଲ ସଂଗ୍ରହ କରନ୍ତି । ଆଧୁନିକ ଶିକ୍ଷାପ୍ରାପ୍ତ ଯୁବକ ଉମାକାନ୍ତ 
ଫୁଲତୋଳିବାକୁ ଚୋରୀ, ଭ୍ୁଣହତ୍ୟା ଓ ଶିଶୁହତ୍ୟା ସହିତ ତୁଳନା କରନ୍ତି । ଗୋଟିଏ 
ମନ୍ଦାର ଫୁଲକୁ ଚିରି ତାର ପୁଂକେଶ, ଡିମ୍ବାଣୁ ଓ ପରାଗସଙ୍ଗମ ବିଷୟରେ ଉମାକାନ୍ତ 
ପଂଡିତଙ୍କୁ ବୂଝାନ୍ତି । ପଂଡିତେ ମହାଜନ ଯେନୋଗତଃ ସପନ୍ତାଃ ନ୍ୟାୟରେ ଉମାକାନ୍ତଙ୍କ 
ଅଭିଯୋଗ ମିଥ୍ୟା ବୋଲି କୁହନ୍ତି । “ ଘନିଷ୍ଠତା କ୍ଷଣସ୍ଥାୟୀ” ଏକ ଦାର୍ଶନିକ ଭାବପିଣ୍ଡରେ 
ଗଠିତ ଉକ୍କୃଷ୍ଠ ଗଳ୍ପ । ଗୁରୁ ସଦାନନ୍ଦ ଭାରତୀ, ଶିଷ୍ୟ ଜୟନ୍ତ । ଜୟନ୍ତ ଅନୁଭବ କରନ୍ତି 
ଘନିଷ୍ଠତା କ୍ଷଣସ୍ଥାୟୀ । ପ୍ରକୃତିର ଭୀମକାନ୍ତ ରୁପ ତାଙ୍କ ଭାବ ଆବେଗକୁ ସ୍ଥନ୍ଦିତ କରି 
ବିଭୋର କରିତୋଳେ , ଗୁରୁ ଉପଦେଶ ଦିଅନ୍ତି, ଇନ୍ଦ୍ରିୟ ଜୟ କରିବାକୁ ! ଜାଗତିକ 
ଆକର୍ଷଣ ଉର୍ନ୍ରେ ମନକୁ ସ୍ଥିର କରିବାକୁ । ସ୍ବୀଧ୍ବନଚିନ୍ତା ନାସ୍ତିକବାଦ ଆଡକୁ ଆକର୍ଷଣ 
କରିନେବ | ଯୋଗାଭ୍ୟାସରତ ଜୟନ୍ତ ଦୂରରୁ ଭାସିଆସୁଥ୍‌ବା ଏକ ନାରୀର କାନ୍ଦଣା 
ଲହରରେ ବ୍ୟତିବ୍ୟସ୍ତ ହୋଇ ଉଠନ୍ତି । ବାଳବିଧବା ରେବତୀ ଶିଶୁପୁତ୍ର ଓ ମୂତଶରୀର ଧରି 
ରୋଦନ କରୁଛି । ତାର ଦୁଃଖରେ ବିଗଳିତ ଜୟନ୍ତ ଶିଶୁ ଶବ ସଂସ୍କାର ପାଇଁ ସାହାଯ୍ୟ 
କରନ୍ତି । ଏ ସମୟରେ ଦେଖନ୍ତି ଶିଶୁ ଶବକୁ ପରମ ଆଗ୍ରହରେ ହୃଦୟରେ ଲଗାଇ ଗୁରୁ 

ସଦାନନ୍ଦ ଭାରତୀ ଅପୂର୍ବ ଆନନ୍ଦ ଉପଭୋଗ କରୁଛନ୍ତି | ନିର୍ବାଣ ଠାରୁ ଜୀବନ ମହତ୍ତର । 
ଏହି ମହାବାଣୀକୁ ଗଳ୍ଟି ଅଭିବ୍ୟଂଜିତ କରେ | ପରବର୍ତୀ ପଯ୍ୟାୟରେ ସୁରେନ୍ଦ୍ର ମହାନ୍ତିଙ୍କ 
ସାରୀପୁଭ, ଅମ୍ାପଲ୍ଲୀ, ମହାନିର୍ବାଣ ଗଛ୍ନରେ ଅବାସ୍ତବ ତ୍ୟାଗର ନିଷ୍କର ଆତ୍ନିଗ୍ରହ ମଧ୍ୟରେ 
ଜୀବନ ହିଁ ମହତ୍ତର ଘୋଷଣା ଘନିଷ୍ଠତା କ୍ଷଣସ୍ଥାୟୀର ପ୍ରଭାବକୁ ପୁଷ୍ଠ କରେ || 

ମାନବେତର ଜୀବପ୍ରତି ପ୍ରେମରୁ ଜଳନ୍ଧରଙ୍କ ମୁକ୍ତିର ଇସାରା ଓ ମେଷବଳୀ ଗନ୍ଧ 
ଦୁଇଟି ସୃଷ୍ଟି । ମୁକ୍ତିର ଇସାରା ଗଛରେ ପିଞ୍ଜରାବଦ୍ଧ ସାରୀଟିର ସ୍ବାଧୀନ ଉଡାଣର ବାସନା 
ପରିପ୍ରକାଶ ଘଟିଛି । ମେଷବଳୀ ଗଛରେ ରୂପେଇ ନିଜ ପୋଷା ମେଞଖ୍ୟା ଛୁଆଟିକୁ ଜମିଦାରଙ୍କ 
ଲୋକଙ୍କ ବଳୀପାଇଁ ନେବା ପୂର୍ବରୁ ରକ୍ଷା କରିବାକୁ ମେଷଛୁଆର ଜାନୁକୁ କ୍ଷତାକ୍ତ କରିଦିଏ | 
ମେଷ ପ୍ରତି ସଂବେଦନଶୀଳ ବାଳିକା ନିଜ ତର୍ଚଚନୀକୁ ମଧ୍ୟ କ୍ଷତାକ୍ତ କରେ । 

ଏତଦ୍‌ ବ୍ଯତୀତ ଜଳନ୍ଧରଦେବଙ୍କ ଜହୁମାମୁଁ ହେଲା କିପରି, ବାଳକ ମନୁଷ୍ଯର 
ବାପ, ଦରିଦ୍ର ବାଳକ ରାଜମନ୍ତ୍ର, ଜହୁମାମୁଁ ଓ ବାଳକ, ଚଷାପୁଅର ହୁନ୍ଦର, ମୁଲିଆ ପୁଅର 
ଦାନ ପ୍ରଭୃତି ଶିଶୁଗଳ ଓଡିଆ ଶିଶୁସାହିତ୍ୟକୁ ସମ୍ପଦ୍ଧ କରିଛି । 

ଜଳନ୍ଧରଙ୍କ ଗଳ୍ଚଭାଷା ରୂପକଳ୍ପ ମଣ୍ଡିତ ଓ କାବ୍ୟକତାରେ ଉର୍ଜସ୍ବଳ । ତାଙ୍କର 
ବର୍ଣ୍ଣନା ବାସ୍ତବଧର୍ମୀ ଓ ଫଟୋଗ୍ରାଫିର ଚମକ ସୃଷ୍ଟିକରେ | ସୂକ୍ଷ୍ମ ସାମାନ୍ୟ କଥନ ମାଧ୍ୟମରେ 
ସେ ଗଳ୍ପର ମଂଜି ଉନ୍ମୋଚନ କରନ୍ତି । ଜଳନ୍ଧର ସଂଜ୍ଞାନ ଚିତ୍ତରେ ଚରିତ୍ରାନୁସାରୀ ଭାଷା 
ପ୍ରୟୋଗ ନକରି ଏକ ମାନକ ଓଡିଆ ଭାଷାକୁ ବ୍ୟବହାର କରନ୍ତି । କାରଣ ସାମଗ୍ରିକ 
ଭାବେ ଓଡିଶାରେ ଏକ ମାନକ ଓଡିଆ ଭାଷା ପ୍ରଚଳନର ସେ ପକ୍ଷପାତୀ ଥିଲେ । 
କୁସଂସ୍କାର ଜାତିଭେଦ ଦୂରୀକରଣ, ନାରୀଶିକ୍ଷାର ପ୍ରଚାର ଓ ପ୍ରସାର ଜାଙ୍ଗଲିକ ଜାତିକୁ 
ଶ୍ରଦ୍ଧା ଓ ସୃଵର୍ାର ସହିତ ସାହିତ୍ୟରେ ସ୍ଥାନ ଦେଇ ଆଧୁନିକ ଆନ୍ତର୍ଜାତିକ ଚେତନାକୁ 
ଜଳନ୍ଧର ସମ୍ମାନ ଜଣାଇଛନ୍ତି | 

ହରବନ୍ଧୁ ନାୟକର( ୧୯ ୨ ୪-୧୯ ୭୬) ଙ୍କ ଜନ୍ମ ଦେବଗଡଠାରେ | ସେ ଜଣେ 
ବହୁମୁଖୀ ସାରସ୍ଵତ ପ୍ରତିଭା । ବନବିଜ୍ଞାନ ଉପରେ ତାଙ୍କର ଅନେକ ଗବେଷଣାମ୍ବକ 
ନିବନ୍ଧ ବିଭିନ୍ନ ପତ୍ରପତ୍ରିକାରେ ପ୍ରକାଶିତ । ତାଙ୍କର ଅନେକ ନାଟକ ଦେବଗଡ ତଥା 
ବାରକୋଟର ବିଭିନ୍ନ ରଙ୍ଗମସଂଚରେ ମଂଚସ୍ଥ । ସେ ଜଣେ ଅଭିନେତା, ନାଟ୍ୟକାର ଓ 
ନିର୍ଦ୍ଦେଶକ | ଏତଦ୍‌ବ୍ୟତୀତ ସେ ଅନେକ କ୍ଷୁଦ୍ରଗଛ ରଚନା କରିଛନ୍ତି । ତାଙ୍କର ରଚନା 
ସମୂହ ସଂକଳିତ ହୋଇପାରିନାହିଁ । ଅନେକ ରଚନା କୀଟଦ୍ରଷ୍ଠ ଓ ଦୂଷ୍ମାପ୍ୟ । ସତ୍ୟବାଦୀ ଓ 
The Orisa Forester ପତ୍ରିକାରୁ ଏହି ଲେଖକ ଦ୍ଵାରା ସଂଗ୍ଧହିତ କିଛି କ୍ଷୁଦ୍ରଗଳ୍ପରୁ 
ହରବଂଧୁଙ୍କର ପ୍ରତିଭାକୁ ଏଠାରେ ଆକଳନ କରାଯାଇପାରେ । ହରବଂଧୁ ସରଳ ଭାଷାରେ 

ଉଚ୍ଚକୋଟୀର ଗଛ ରଚନା କରୁଥିଲେ | ତାଙ୍କର The Orissa Forester ପତ୍ରିକାରେ 
ପ୍ରକାଶିତ ‘ମନର ମନ୍ମନ! ଗଳ୍ପଟି ପଢି ସୁସାହିତିଯକ ଗୋପିନାଥ ମହାନ୍ତି ଉଜ୍ଜସିତ ପ୍ରଶଂସା 
କରି ପତ୍ରିକାର ସଂପାଦକଙ୍କୁ ଏକ ପତ୍ର ଦେଇ ଲେଖନ୍ତି -”ଏକ ଜଙ୍ଗଲ ଗୀର୍ଡ ଏକ 
ଜଙ୍ଗଲ କୂଲିର ଝିଅକୁ ବାହାହେଲା, କିନଧୁ ସେ ତାର ସରକାରୀ କାମରେ ଏଭଳି ବ୍ୟସ୍ତ 
ହୋଇ ରହିଲା ଯେ ତାର ଝିଅ ପାଇଁ ଚିକିସ୍ସା ବନ୍ଦୋବସ୍ତ କରି ପାରିଲା ନାହିଁ । ଝିଅଟି 
ମଲା ସେ ବି ଚାକିରୀ ଛାଡିଲା ! ସେ ଗପର ନା ମନେ ନାହିଁ । ଲେଖକଙ୍କ ନାଁ ମନେ 
ନାହିଁ। କିନ୍ତୁ ଗଜଟି ପଢି ମୋର ଧାରଣା ହେଲା ବ୍ଯକ୍ିଗତ ଭାବରେ ସେ ଗଳ୍ପର 
ଲେଖକଙ୍କୁ ଯାଇ ସମ୍ବର୍ବନା ଜଣାଇବାକୁ । ଏଭଳି ଶକ୍ତିଶାଳୀ ଲେଖା ଓ ଚମକ୍ଵାର ଗଳ୍ପ ମୁଁ 
ଗତ ଦଶବର୍ଷ ଭିତରେ କୃଚିତ୍‌ ପଢିଛି ।” ...ଶ୍ରୀ ଗୋପିନାଥ ମହାନ୍ତି 

ଗୋପିନାଥ ମହାନ୍ତିଙ୍କ ପରି ମୁର୍ବନ୍ୟ ସାହିତ୍ୟକଙ୍କ ଏହି ପ୍ରଶଂସାପତ୍ର ହି ହରବଂଧୁ 
ନାୟକଙ୍କ ଲେଖାର ପରିମାପକ । ଗୋପିନାଥଙ୍କ ପତ୍ରର ତଳେ ଓଡିଶା ଫରେଷ୍ବରର 
ସଂପାଦକ ଏକ ସୂଚନା ଦିଅନ୍ତି, ଯେଉଁ ଗଳ୍ପଟି ସମ୍ବନ୍ଧରେ ଶ୍ରୀଯୁକ୍ତ ମହାନ୍ତି ଲେଖିଛନ୍ତି, 
ତାହା ହେଉଛି ଓଡିଶା ଫରେଷ୍ଟରର ପ୍ରଥମ ବର୍ଷ ଦ୍ଵିତୀୟ ସଂଖ୍ୟାରେ ପ୍ରକାଶିତ “ ମନର 
ମନ୍ଛନ” ଗଛ ଏବଂ ତାହା ଶ୍ରୀମାନ ହରବନ୍ଧୁ ନାୟକ ଡେପୁଟି ରେଂଜର (ଦେବଗଡଙ୍କ 
ଦ୍ଵାରା ଲିଖୂତ | (ଓଡିଶା ଫରେଷ୍ଠର ଜୁଲାଇ- ୧୯୫୭) | 

ମନର ମନ୍ତ୍ରନ'ର ଭାଷା ଓ ଭାବ ସରଳ କିନ୍ତୁ ପ୍ରତିକ୍ରିୟା ସୁଦୂରପ୍ରସାରୀ । 
ଗ୍ରାମ୍ୟ ଜୀବନର, ଜଙ୍ଗଲ ଚାକିରୀର ଦୁଃଖଦଗ୍ଧ ଚିତ୍ର ଅତି ନିଷ୍କପଟ ଭାବେ ଚିତ୍ରିତ । 
ମନର ମନ୍ତନ ଗଳ୍ଧ ବ୍ୟତୀତ ‘ଛାୟାର ହସ” ‘ହସର ଛାୟା' ଓ ଆଗାମୀର ଛାୟା ଗଳ୍ପ 
ତିନୋଟି ଓଡିଶା ଫରେଷ୍ଟର ପତ୍ରିକାରେ ପ୍ରକାଶିତ ! ମଉଳା ଫୁଲ” ଓ ' ଭୁଲାମନ” ଗଳ 
ଦୁଇଟି “ ସତ୍ୟବାଦୀ” ପତ୍ରିକାରେ ପ୍ରକାଶିତ | ଏହି ୬ଟି ଗଛ ବ୍ୟତୀତ ହରବନ୍ଧୁ ନାୟକଙ୍କ 
ଅନ୍ୟ କୌଣସି ଗଳ୍ପ ଏହି ଲେଖକଙ୍କର ଦୃଷ୍ଟିକୁ ଆସିନାହିଁ । 

“ମନର ମନ୍ମନ” ନୀରବପ୍ରେମ, ଆଦର୍ଶକର୍ମ, ଆନ୍ତରିକ ଦୁଃଖ ଦୁର୍ବିପାକର 
କାହାଣୀ, ନିସହାୟ ମଣିଷର କର୍ମଜଂଜାଳ ଓ ଦୁଃଖଭୋଗର କାହାଣୀ ! ତ୍ୟାଗ ଓ ନିଷ୍ଠାର 
କାହାଣୀ । ବନ ବିଭାଗର ଫରେଷ୍ଟ ଗାର୍ଡ ମଜୁରିଆ ବିଶିର ଝିଅ ମରୁଆକୁ ବିବାହ କରେ | 
ପୁଅଟିଏ ହୁଏ ( ଗୋପିନାଥ ମହାନ୍ତିଙ୍କ ପତ୍ରରେ ଭୁଲକ୍ରମେ ଝିଅ ବୋଲି ଲେଖା ଯାଇଛି) | 
ପରିବାର ଅପେକ୍ଷା ଗାର୍ଡ ଦୃଷ୍ପିରେ କର୍ମ ହିଁ ବଡ | କର୍ମର ଚାପରେ ରୋଗିଣା ପୁଅର ଚିକିସ୍ତା 
କରିପାରେନା । ପୁଅର ମୃତ୍ୟୁ ହୁଏ |! କଥାଭାଗ ଅତି ସାଧାରଣ କିନ୍ତୁ ଶୈଳୀ ଓ ପରିବେଷଣ 
ଚମକ୍କାର | 

' ହସର ଛାୟା” ଗଳ୍ପରେ ଶଶି ଓ ତାର ସ୍ତ୍ରୀ ଲକ୍ଷ୍ମୀକୁ ନେଇ ସୁନାର ସଂସାର ! 
ଶଶି ଆଦର୍ଶ କର୍ମ କରି ମଧ୍ୟ ଚାକିରୀରୁ ସସ୍ପେଣ୍ଡ ହୁଏ | ଲକ୍ଷ୍ମୀ ତାକୁ ଧୈଯ୍ୟ ଦିଏ । ଶଶି 
ସମକାଳୀନ ସମାଜ ସହିତ ବୁଝାମଣା କରି ପାରେନା ହାରିଯାଏ । ତାଙ୍କ ଆଦର୍ଶବାଦକୁ 
ଉପଯୁକ୍ତ ପୁରସ୍କାର ମିଳେନା | ସ୍ଵାମୀଙ୍କ ଅସହାୟ ଅବସ୍ଥାକୁ ଉପଲବ୍ଧି କରି ଲକ୍ଷ୍ମୀ ସହାନୁଭୂତି 
ପ୍ରଦର୍ଶନ କରେ | କୁହେ ସରଳ ଜୀବନଯାପନ କରିବା ଖଟିବା ଦୂଇଟି ପେଟ ଅପୋଷା 
ରହିବ ନାହିଁ । ତୁମେ ସରସ୍ବତୀଙ୍କ ବରପୁତ୍ର ଦୁଃଖ ଝଞ୍ଜାକୁ ଅତିକ୍ରମ କରି ଲେଖନୀ ଧାରଣ 
କର | ଲକ୍ଷ୍ମୀର ଉତ୍ସାହ ବାକ୍ୟରେ ନିଃସହାୟ ମୁହଁରେ ହସର କ୍ଷୀଣରେଖାଟିଏ ଫୁଟିଉଠେ । 

ଛାୟାର ହସ” ଗଳ୍ଚଟି ମଧ୍ଯ ଜଣେ ବନକର୍ମଚାରୀଙ୍କ ଜୀବନର ଦୁଃଖ ଓ 
ଜଂଜାଳର ଚିତ୍ର | ଗଳର ନାୟକ ଜଣେ ବନରକ୍ଷୀ, କର୍ମନିଷ୍ଠ । କାଠମାଫିଆଙ୍କ ଆକ୍ରମଣରେ 
ତାର ଜୀବନ ଦୀପ ନିର୍ବାଣମୁଖୀ । କିନ୍ତୁ ମରଣପୂର୍ବରୁ ସେ ନିଜ ବିଭାଗର ଉନ୍ନତି ଦେଖୁଛି । 
କର୍ମମୁଖର ଏକ ସୁନ୍ଦର ସକାଳର ସ୍ଵପ୍ନଦେଖୁ ହସିଉଠୁଛି । ସେ କହୁଛି ଜଙ୍ଗଲର ଦୂର୍ଦଶା 
ବଢିବ କିନ୍ତୁ ବିଜ୍ଞାନ ଦ୍ଵାରା ଭବିଷ୍ୟତରେ ସବୁକିଛି ସମ୍ଭବ ହେବ । 

“ମଉଳାଫୁଲ” ଗଳରେ ଗ୍ରାମ୍ୟଜୀବନର ଚିତ୍ର ଅସ୍ପଷ୍ଠ ପ୍ରେମର କାହାଣୀ ରହିଛି । 
ପ୍ରେମ ମଝିରେ ଜାତିଭେଦର ପ୍ରାଚୀର ସବୁକିଛିକୁ ଭସ୍ପ କରିଦେଇଛି । 'ଭୁଲାମନ? ମଧ୍ୟ 
ଏକ ଅସଂପୂର୍ଣ୍ଣ ପ୍ରେମର ଇତିକଥା ! ନିମ୍ନବର୍ଗ ଚଳଣୀ ଓ ଜୀବନଚଯ୍ୟାରେ ପ୍ରେମର 
ମହନୀୟତା ପ୍ରକାଶ ପାଇଛି । 'ଆଗାମୀର ଛାୟା” ଏକ କ୍ରାନ୍ତଦ୍ରଷ୍ଠା ଗଳ୍ତର କଳ୍ପନା । 
୧୯୬୧ ରେ ଜଣେ ବନାଂଚଳାଧ୍ବକାରୀ ୨୦୦୦ ମସିହାର ଜଙ୍ଗଲ ବିଭାଗ ଓ ସମାଜ 
ଜୀବନର ଚିତ୍ର ପ୍ରତ୍ୟକ୍ଷ କରୁଛନ୍ତି | ଜଡବାଦର ଭୀଷଣ ଆକର୍ଷଣରେ ମାନବବାଦ ଚୂର୍‌ମାର 
ହୋଇ ଯାଉଛି । ଜଙ୍ଗଲସ୍ଥାନରେ ଗଢିଉଠୁଛି ଉପବନ ମିଛ ମାୟାରେ ତନ୍ସୟ ରହି 
ବ୍ୟର୍ଥତା ଓ ହତାଶାର ଜୀବନ ବଂଚୂଛି ମଣିଷ । ପରଂପରାରେ ନିହିତ ଆଧ୍ୟାମ୍ମିକ ସୌନ୍ଦକ୍ୟ 
ଆଧୁନିକ ସମୟରେ ତାର ପୂର୍ବ କୌଳିନ୍ୟ ଓ ମହତ୍ବକୁ ହରାଇଛି । 

ହରବନ୍ଧୁଙ୍କ କଥାକନ୍ ସାଧାରଣ କିନ୍ତୁ ଶୈଳୀ ସରଳ, କାବ୍ୟିକ ବ୍ୟଂଜନାରେ 

ପୂର୍ଣ । ଗ୍ରାମ୍ୟ ଜୀବନ ସରଳ ଚିତ୍ର ପ୍ରଦାନରେ ସେ ଯେତିକି ଦକ୍ଷ ସେତିକି ସମ୍ପଦ୍ଧ । 
କିଶୋର ଚନ୍ଦ୍ର ନନ୍ଦ ( ୧୯୫୭) ଜଣେ ସ୍ଵଭାବଜ ଗାଳିକ, ତାଙ୍କ ଗଳ୍ପରେ 
ସମକାଳୀନ ସମାଜର ନଗ୍ନଚିତ୍ର ପ୍ରଙ୍ତୁଟିତ ! ସମ୍ବାଦପତ୍ରର ପୃଷ୍ଠା ଓଲଟାଇଲେ ଦୃଷ୍ଟି ଆକର୍ଷଣ 
କରୁଥିବା ହତ୍ୟାଲୁଣ୍ଡନ ବ୍ଯଭିଚାର, ନାରୀନିଯ୍ୟାତନା, ବଧୁହତ୍ଯା, ଗଣଦୁଷ୍ଟର୍ମ ଭଳି 
ସମ୍ବେଦନଶୀଳ ଘଟଣା ତାଙ୍କ ଗଛରେ ପ୍ରମୁଖ ସ୍ଥାନ ଗ୍ରହଣ କରିଛି । ସୀମାପାର ଆତଙ୍କବାଦ 
ପଡୋଶୀ ରାଷ୍ଟ୍ରର ଯୁଦ୍ଧ ଧମକ ଓ ମାଓବାଦୀଙ୍କ ବିଭସୁ କାଂଡକୁ ନେଇ ସେ ଲେଖ୍ଛନ୍ତି 

ଅନେକ ଗଳ । ଏଯାବତ୍‌ ତାଙ୍କର ୪ଟି ଗଳ୍ପ ସଂକଳନ ପ୍ରକାଶିତ ଏବଂ ସେଗୁଡିକର 
ଜୀବନବାର୍ଭା ଯେମିତି ଉଚ୍ଚାଙ୍ଗ ସେମିତି କଳାମବକ | ଅଳ୍ପଦିନର ଗଳ୍ପ ( ୨୦୦୫) କଥାକୁହା 
କଣ୍ଢେଇ ( ୨୦ ୦୯) କିଛିକଥା କିଛି ଗପ ( ୨ ୦ ୧ ୨ ) ସାଉଁଟା କାହାଣୀ ( ୨୦୧ ୭) ପ୍ରଭୁତି 
ଗଳ୍ପସଂକଳନ କିଶୋରଙ୍କ ସମାଜବାଦୀ ଦୃଷ୍ପି ଭଙ୍ଗୀର ଅପୂର୍ବ ଦସ୍ତାବିଜ । 
ରସାନନ୍ଦ ସାହୁ ( ୧୯ ୫ ୭) ଙ୍କ ଗଳ ସାମ୍ରାଜ୍ୟ ବେଶ୍‌ ବୈଚିତ୍ର୍ମୟ ଓ ଜୀବନ୍ଧୟ, 
ତାଙ୍କର ପୁଟ ଚୟନ ଯେମିତି ନିଆରା, ଚରିତ୍ରାୟନ ସେମିତି ଅପୂର୍ବ । ଭାବପ୍ରକାଶରେ ସେ 
ଯେତିକି ଭାବପ୍ରବଣ ପରିବେଷଣରେ ସେତିକି କାବ୍ୟିକ ଓ ନିଷ୍ଠାପର | ରସାନନ୍ଦଙ୍କ ପ୍ରଥମ 
ଗଛ “ ସତ୍ୟଆମ୍ବ ଉପାଖ୍ୟାନ? ପୌରାଣିକ କଥାବସ୍ତୁକୁ ଆଧାର କରି ୧୯୭ ୪ରେ ଦେବଗଡ 
ରାଜା ବାସୁଦେବ ଉଚ୍ଚବିଦ୍ୟାଳୟର ମୁଖପତ୍ର “ବାଣୀ”ରେ ଆମ୍ବପ୍ରକାଶ କରିଥିଲା ! କିନ୍ତୁ 
ଓଡିଆ ଭାଷାର ସଂଭ୍ରାନ୍ତ ପତ୍ର ପତ୍ରିକାରେ ୧୯୮୦ ପରବର୍ଭୀ ସମୟରେ ତାଙ୍କର କେତୋଟି 
ଉକ୍ଟ ଷ୍ଟ ଗଳ ପ୍ରକାଶିତ ଏବଂ ଏହାର ଏକ ସୁଦ୍ଧଶ୍ୟ ସଂକଳନ “ ବଗିଚାରେ 
ଥିବାଯାଏ” ୨୦ ୦ ୨ରେ ସେବା'ସ ଦ୍ଵାରା ପ୍ରକାଶିତ | ଏହି ସଂକଳନରେ ୧ ୧ଟି ଗଳ୍ପ 
ପତ୍ରସ୍ଥ । ନିଜ ଗଳ୍ପ ସଂପର୍କରେ ଗାଳିକ କୁହନ୍ତି - ଏ ସାରା ସଂସାର ବଗିଚାଟିଏ | ଏଠି 
ଫୁଲରେ ଫୁଲରେ ଡେଇଁ ଡେଇଁକା ଜୀବନ କେବେ ପ୍ରଜାପତି ତ ପୁଣିକେବେ କଣ୍ଠାର 
ଦୃଶ୍ୟଟଆଦୃଶ୍ୟ ଆଘାତରେ ବିଷାକ୍ତ ଏଠି ଆମେ କୌଣସି ମୁହୂର୍ରରେ ସ୍ପର୍ଦିତ ତ ପୁଣି ଅନ୍ୟ 
ଗୋଟିଏ ମୁହୁ୍ଁରେ କାହାର ଆଙ୍ଗୁଳି ନିର୍ଦ୍ଦେଶରେ କଣ୍ଢେଇ ନାଚ ନାଚିବା ପରି ଅସହାୟତା, 
ବିବଶତାରେ ଅସୁସ୍ଥ । ତେଣୁ ମୋ ଗଳ୍ଗୁଡିକ ବଗିଚାରେ ଥିବାଯାଏ...ମାଳୀ-ମଣିଷ 
ମାନଙ୍କର ଅକ୍ତାମାକ୍ତା ଚିତ୍ରରେ ଚିତ୍ରିତ ...(ବଗିଚାରେ ଥବାଯାଏ) । 
ରସାନନ୍ଦଙ୍କ ଗଛ ସମୂହ ଜୀବନର ପ୍ରେମିଳ କଳ୍ପନାରେ ଭରପୁର | ନାରୀ ମନସ୍ତତ୍ଵ 
ଚିତ୍ରଣରେ ରସାନନ୍ଦ ବେଶ୍‌ ସଫଳ ଓ କଳାମ୍ବକ | ସଂକଳନର ପ୍ରଥମ ଗଳ “ବେଙ୍ଗ” କୁ 
ନିରୀକ୍ଷଣ କଲେ ଦେଖାଯାଏ ନାରୀ ମନର ଗହନକୁ ପଢିପାରେନା ନାୟକ ଅନୁଭବ । 
ତାକୁ ସମ୍ମାନ କରୁଥିବା, ତାକୁ ଆଦର୍ଶ ପୁରୁଷ ରୂପେ ମାନ୍ୟତା ଦେଉଥିବା ଶାଳୀ ଜଣେ 
ଖର୍ବକାୟ ପୁରୁଷପ୍ରତି ଆକୃଷ୍ଠ ହେଉଛି । ଅଥଚ ଅନୁଭବକୁ ପାଖ ପୁରାଉ ନାହିଁ । 
ଗଳ୍ପଟିରେ ବେଙ୍ଗ କାମର ପ୍ରତୀକ ରୂପେ ବ୍ୟବହୃତ ହୋଇଛି | ଶାଳୀ ଅସମା ନିଦ୍ରାଭିଭୂତ 
ଅଥଚ ଚିକ୍କାର କରୁଛି । ତାର ଛାତିରେ ଚଢୁଛି ଏକ ବେଙ୍ଗ | ଅସୀମା ଅଚେତନ ଭାବେ 
ତାକୁ ଅସ୍ପଷ୍ଠ ଧ୍ବନିରେ ଛାଡ ଛାଡ କହି ଠେଲି ଦେଉଛି । ବେଙ୍ଗଟି ଶୂଙ୍ଗରୁ ଖସିପଡୁଛି 
ତଳକୁ । ପୁଣି ଉଠିବାର ପ୍ରଚେଷ୍ଟା ଜାରିରଖୁଛି । ଅସୀମା ପୁଣି ଧୀର ଭାବରେ ତାକୁ ଠେଲି 
ଦେଉଛି । ଏହି ଦୃଶ୍ୟରେ ଅଭିଭୂତ ଅନୁଭବ ଭାବୁଛି ମୁଁ ହେଲେ ବେଙ୍ଗ ହୋଇଯାନ୍ତି । 

“ ଅଦୃଷ୍ଠ' ଗଳ୍ପଟି ଏକ ଗ୍ରାମ୍ୟ ଚଳଣୀର ଚିତ୍ର ପ୍ରଦାନ କରେ | ସର୍ପ ଦଂଶନରେ ବଡଭାଇର 
ମୂତ୍ୟୁରେ ଉଜୁଡିଯାଏ ଏକ ସଂଭ୍ରାନ୍ତ ପରିବାରର ସ୍ଵପ୍ନ ! “ପଦ୍ଧବନ”? ଗଳ୍ପରେ ପରକୀୟା 
ପ୍ରୀତିର ଦାରୁଣ ପରିଣତି ବର୍ଣ୍ଣିତ । ଅବକ୍ଷୟୀ ସମାଜର କୁସ୍ପିତ ରୂପକୁ ଗାଳିକ ବେଶ୍‌ 
ସୌନ୍ଦ୍ୟୟପୂର୍ଣ୍ଣ ଭାବେ ପରିବେଷଣ କରିଛନ୍ତି । ସାଧାରଣ କାହାଣୀଟିକୁ ଅତି ଛୋଟ 
ଘଟଣାଟିକୁ ଅସାଧାରଣ ଭାବେ ବିକେନ୍ଦ୍ରତ କରି ଅଭିନବ ଗଳ୍ପଟିଏ ରଚନା କରିବାରେ 
ରସାନନ୍ଦ ସିଦ୍ଧହସ୍ତ | ତାଙ୍କର ଚିଠି ଗଛରେ ନାୟକର ଭାବନା ଭାବାନ୍ତର ଭିତରେ ଚିଠିଟିର 
ପ୍ରତୀକ୍ଷା ଦେଇ ସ୍ବାମୀସ୍ତୀଙ୍କର ସଂପର୍କର ବିଭିନ୍ନ ଦିଗ ଚିତ୍ରିତ । ସେମିତି ‘ କଂସେଇ” ଗଛରେ 
ନାୟକର କାନର ବାଳକୁ ନେଇ ସ୍ଵାମୀ ସ୍ତ୍ରୀର ସଂପର୍କରେ ଝଡ ସୃଷ୍ଠି ହୋଇଛି । ଅକାହାଣୀ, 
ଲକ୍ଷ୍ମଣରେଖା, ଶାଗୁଣା, ସିଂହଭୂମିର ସେ ଝିଅ, ଅଗ୍ନିପରୀକ୍ଷା ପ୍ରଭୃତି ଗଛରେ ସାମାଜିକତାର 
ଅନନ୍ୟ ଗଳ୍ପ, ସୃବିରୋଧ ଓ କଳନା ପ୍ରାଂଜଳତା ସୁସ୍ପଷ୍ଵ। ବଗିଚାରେ ଥିବାଯାଏ ସଂକଳନର 
ଏଗାରଟି ଗଳ୍ପ ବ୍ୟତୀତ ଛୁଆଠାକୁରାଣୀ (କାଦନ୍ଷିନୀ), ବିବରଇଁନ (ସାଗରିକା), 
ଗାନ୍ଧିଜୟନ୍ତୀ( ସାଗରିକା), ନାଆଁ (ଅର୍ପିତା), ଧର୍ମ ଧାରଣେ ଦେହ ବହେ (ଲେଖା), ଯାତ୍ରା 
(ପଶ୍ଚିମା), ଆଲୋକର ଅନ୍ତରାଳେ(ପାହାଚ), ଦେବୀ (ପାହାଚ), ବାପାଙ୍କୁ ନେଇ ଦୁଇଟି 
ସ୍କେଚ୍‌ (ପାହାଚ), ମର୍ଣ୍ଣିୱାକ୍‌ ପ୍ରଭୃତି ଗଳ ବିଭିନ୍ନ ପତ୍ରିକାରେ ପ୍ରକାଶପାଇ ରସାନନ୍ଦଙ୍କ 
କଥା ସାହିତ୍ୟର ଅଭିନବ ବ୍ୟାଖ୍ୟାନ ପ୍ରଦାନ କରେ । 

ରସାନନ୍ଦଙ୍କ ଉଲ୍ଲସିତ ଉଡାଣର ଛବି ଏକମାତ୍ର ଉପନ୍ୟାସ “ରତୁର ନାଁ ପଲୁବୀଂ | 
ରତୁର ନାଁ ପଲ୍ଲବୀ ଉପନ୍ଯାସଟି ୨୦ ୦୮ରେ ସବୁଜ, ସନ୍ଧମାଧବ ଯାଜପୁର ଦ୍ଵାରା 
ପ୍ରକାଶିତ | ପୂର୍ବରୁ ଉପନ୍ଯୟାସଟି ସମାରୋହ ପତ୍ରିକାରେ ପ୍ରକାଶିତ ଓ ପାଠକୀୟ ଶ୍ରଦ୍ଧା 
ପ୍ରାପ୍ତ । ରତୁର ନାଁ ପଲ୍ଲବୀ ଏକ ରୋମାଣ୍ତିକ୍‌ ଉପନ୍ଯାସ । ନିଜ ଜୀବନରେ ଘଟିଥିବା 
ଘନିଷ୍ଠ ମୁହୂର୍ଭ, ଅନଶ୍ବର ପ୍ରେମ ଓ ପ୍ରେରଣାର ଉତ୍ସକୁ ଖୋଜି ନିର୍ମାଣିଛନ୍ତି ଏହି କଳା 
କୋଣାର୍କ ରସାନନ୍ଦ । ଜୀବନର ଏହା ନିରସ ଫଟୋଗ୍ରାଫ ନୁହେଁ ବରଂ ଅନ୍ତରଙ୍ଗ 
ମୁହୁର୍ଭମାନଙ୍କର ଛବିଳ ଚିତ୍ର । 

ଉପନ୍ୟାସିକାର ଚିତ୍ରଣକାଳ ଛଅମାସ ମାତ୍ର ପ୍ରତିକ୍ରିୟା କାଳ ସାରାଜୀବନ । 
ନାୟକର ପାପ, ତାପ, ଜଵଳନ ଓ ବେଦନାବୋଧ ମଧ୍ୟରେ ପ୍ରବୋଧ୍ବତ ଅମ୍ପତ ଆତ୍ମାର 
ଓିଜଲ୍ଲୟ ହିଁ ଉପନ୍ୟାସିକାର କଥା ଭାଗ । ପଲ୍ଲୀଗ୍ରାମ ପୃଷ୍ଠଭୂମିରେ ପ୍ରକୃତିର ଆନନ୍ଦମୟ 
ପରିଚଯ୍ୟା, ନାୟିକା ପଲୁବୀ ସହିତ ନାୟକର ପରକୀୟା ପ୍ରୀତି ଅନ୍ତରାଳରେ ଜୀବନଦର୍ଶନର 
ଆବେଗମୟ ଉଡାଣ ପୁସ୍ତକଟିକୁ ଉଲ୍ଲାସମୟ କରିଛି ! ରସାନନ୍ଦ ମୂଳତଃ ଜଣେ କବି । 
ସେ କାବ୍ୟକଛଟାର ରସାଣିତ ବର୍ଣ୍ଣନାରେ ଉପନ୍ୟାସକୁ ଉପଭୋଗ୍ୟ କରିଛନ୍ତି । ରସାନନ୍ଦ 

ନିଜର ସାରସ୍ବତ ଜୀବନର ପ୍ରାରମ୍ଭରେ ଅନେକ କ୍ଷୁଦନାଟକ ରଚନା ଓ ତାର ମଂଚାୟନରେ 
ଗୁରୁତ୍ଵ ଦେଇଥିଲେ | ସେଇ ନାଟକୀୟ ସତ୍ତା ତାଙ୍କର ଗଳ୍ପ ଓ ଉପନ୍ୟାସରେ ବିଦ୍ୟମାନ | 
ଉପନ୍ୟାସର ପ୍ରାରମ୍ଭକୁ ତେଣୁ ସେ ଫ୍ଲାସବ୍ୟାକ୍‌ ରୂପେ ଗ୍ରହଣ କରିଛନ୍ତି । ଅତୀତର ପୃଷ୍ଠା 
ପରେ ପ୍ୂଷ୍ଠା ନାୟକର ମାନସ ଚକ୍ଷୁରେ ପ୍ରତିଭାତ ହୋଇଛି । ଅତୀତର ବହୁ ବର୍ଣ୍ଣିଳ 
ଶୋଭାଯାତ୍ରା କଥାଭାଗକୁ ଆକଷଣୀୟ କରିଛି । ଏକ ରୈଖିକ ଗତିରେ ଗଳନାୟକ 
ନିଜର ସତି ପେଟିକାକୁ ଉନ୍ମୋଚନ କରିଛି । ଅସ୍ତିତ୍ଵବାଦୀମାନେ ମୁଖ୍ୟତଃ ସ୍ବୀକାର କରନ୍ତି 
ପୂଥ୍ୁବୀର ଉକ୍ସଷ୍ଠତମ ଲେଖାସମୂୁହ କନଫେସନାଲ । ସେହି ପଯ୍ୟାୟଭୁକ୍ତ ରସାନନ୍ଦଙ୍କ 
ନାୟକ ନିଜର ଅତୀତର ଦୋଷତୁଟି, ଆନନ୍ଦ ନିରାନନ୍ଦ, ପ୍ରେମବିରହର ଘଟଣାଗୁଡିକୁ 
କନ୍‌ଫେସ କରିଛି । ଏହି କନ୍‌ଫେସ୍‌ ଯୁକ୍ତି ଓ ବକ୍ତବ୍ୟର ବହୁଳତାରେ ନିରସ ଓ ଜ୍ଲାନ୍ତିକର 
ହୋଇନାହିଁ ବରଂ ଗୂଢ ଇଙ୍ଗି ତଧର୍ମୀ ସର୍ଜନକଳାରେ ଚେତନାଶୀଳ ପାଠକକୁ ଦିବ୍ୟାନୁଭୂତି 
ପ୍ରଦାନ କରୁଛି । ସ୍ରଷ୍ଟା ପ୍ରାଣର ଦୁର୍ଲ୍ଭ ଅନୁଭବ ପାଠକର ଅବେଗ ସହିତ ଅର୍ଥପୂର୍ଣ ଭାବେ 
ଏକାମ୍‌ ହୋଇଛି । ଏଣୁ ଉପନ୍ଯାସିକାଟି ନିଜ ମନତଳର ସଂଗୁପ୍ତ ଭାବନାରାଜିର 
ସଂରଚନାରେ ନିଜର ନିଜର ଲାଗୁଛି । 
ଡକ୍ଟର ଫଣୀନ୍ଦ୍ର ଭୂଷଣ ନନ୍ଦ ( ୧୯ ୫୯) ଓଡିଆ ସାହିତ୍ୟରେ ଜଣେ କୃତବିଦ୍ୟ 
କବି ଓ ନିଷ୍ଠାପର ସମାଲୋଚକ | ତାଙ୍କର ୧୮ଟି ଗଳ୍ପ ବିଭିନ୍ନ ଓଡିଆ ପତ୍ରିକାରେ ପ୍ରକାଷିତ 
ଏବଂ " ଶିଳାରସ୍ଵପ୍ପ" ଗଳ୍ପ ସଂକଳନରେ ୨୦୦୪ ରେ ମୁଦ୍ରିତ । ଜୀବନକୁ ସନ୍ଦିତ 
କରୁଥିବା ମୁହୂର୍ତର ଚାରୁଚିତ୍ରହିଁ ଗଛ୍ଗୁଡିକରେ ସହଜଲଭ୍ୟ | ପ୍ରେମ, ପ୍ରତାରଣା, ହସକାନ୍ଦ 
ସୁଖଦୁଃଖ ଓ ମଣିଷ ଭୋଗୁଥିବା ଯାବତୀୟ ଅନିଭୋଗର ବ୍ୟଥାସିକ୍ତ ବ୍ୟଂଜନା ହିଁ ଫଣୀନ୍ଦ୍ରଙ୍କ 
ଗଳ | ସମୁଦ୍ରକୁ ବାଟ ଖୋଜୁଥିବା ନତ୍ତଟିଏ, ଅରଣ୍ୟ ସୀମାରେ ଏକାକୀ ପଥୁକୀ, ସାବିତ୍ରୀ 
ପ୍ରଭୃତି ଗଳ୍ପ ପ୍ରେମ ପ୍ରତାରଣାର ସରଳଚିତ୍ରରେ ରୁଵ୍ଧିମନ୍ତ । କେତୋଟି ଫୁଲର ସୃତିରେ, 
ଅସହାୟ ମଣିଷପଣିଆର କବର ତଳେ ନିର୍ବେଦ ମଣିଷଟିଏ, କୁନ୍ତୀ ସରଳ ସକାଳ 
ଖାଂଡବ ଦହନ ପ୍ରଭୃତି ଗଳ୍ପ ମଣିଷ ଜୀବନର ଦୁଃଖ ଓ ସ୍ଵବିରୋଧର ପରସ୍ପର ବିରୋଧୀ 
ଆଖ୍ୟାୟିକାକୁ ସଂଜିବୀତ କରେ ! ନିଜକୁ ଆବିଷ୍ଠାର କରିଥବା ରାଜକୁମାର ଓ ବନ୍ଦିନୀ 
ରାଜକନ୍ୟା, ଗୌତମ, ନିକଟ ସୂଯ୍ୟାସ୍ତ ବାଘ, କବି, ସିଭିଲ ସର୍ଜନ ପ୍ରଭୃତି ଗଛରେ 
ଦାର୍ଶନିକ ଅବବୋଧ ସାମାଜିକ ଭୂମିର ଉର୍ଦ୍ଧରେ ଅବସ୍ଥାପିତ । ଫଣୀନ୍ଦ୍ରଙ୍କ ଗଛ ଅଧକ 
ନିଷ୍ଠାପର ଅଧ୍ୟୟନର ଅପେକ୍ଷା ରଖେ ! 
ଶାନ୍ତି ମଂଜରୀ ଦେଲ ( ୧୯୫୯) ଙ ନିଷିଦ୍ଧ ସୁପ ଓ ସୀମିତ ଆକାଶ ( ୨୦୦୪) 
ଉପନ୍ୟାସିକ ଦୂଇଟି ନାରୀ ମନସ୍ତତ୍ଵକୁ ନେଇ ରଚିତ | ସହରୀ ଜୀବନର ଛଦୃତା, ମାଟିପ୍ରେମ 

ଓ ମାନବିକତାର ଆବେଗରେ ରସୋଉ୍ତୀର୍ଣ୍ଚ ତାଙ୍କର ଭାବଭୂମି । ପରିଚ୍ଛନ୍ନ ଦୃଷ୍ଟିଭଙ୍ଗୀ ଓ 
ମୂଲ୍ୟବୋଧର ମହିମ୍ବ ସମାବେଶରେ ପ୍ରତିଟି ବର୍ଣ୍ଣନା ଝଂକୃତ ! ବିଭିନ୍ନ ସାମାଜିକ ସମସ୍ୟା 
ଓ ନାରୀ ମନତଳର ସଂଗୁପ୍ତ ବେଦନାକୁ ଲେଖନୀ ତାଙ୍କର ଉପଯୁକ୍ତ ଭାବେ ପ୍ରତିଫଳିତ 
କରିଛି | 

ଭାରତୀ ଶତପଥୂ ( ୧୯୬୧) ମହାଭାରତ ଓ ରାମାୟଣର କାହାଣୀର 
ପୁନଃସର୍ଜନା କରି ସୃଷ୍ଠି କରିଛନ୍ତି ଦୁଇଟି ଚରିତୋପମ ଉପନ୍ୟାସ “ମୁଁ ମନ୍ସରା କହୁଛି” 
( ୨ ୦ ୧୭) ଓ “ ଷଷ୍ଠପାଣ୍ଡବ” ( ୨ ୦୧୭) | ମୁଁ ମନ୍ଵରା କହୁଛି ଉପନ୍ୟାସରେ ଭାରତୀ 
ମନ୍ସରା ଚରିତ୍ରକୁ ସଂବେଦନଶୀଳ ଦୃଷ୍ଟିଭଙ୍ଗୀ ନେଇ ବିଚାର କରିଛନ୍ତି । ମନ୍ମରା ଓ 
କୈକେୟୀଙ୍କ ଭୂମିକା ରାମାୟଣର ଏକ ଅପରିହାଯ୍ୟ ଅଙ୍ଗ | ତାକୁ ବାଦ୍‌ ଦେଇ ରାମାୟଣକୁ 
କଳ୍ପନା କରାଯାଇ ନପାରେ | ମୟ୍ୟଦା ପୁରୁଷୋତ୍ତମ ରାମଙ୍କ ଲୀଳାକୁ ମଂଚାୟନ କରିବାର 
ମାଧ୍ୟମ ମାତ୍ର ମନ୍ମରା । ମନୁରାର ସ୍ଵୀକାରୋକ୍ତି ମାଧ୍ୟମରେ ଭାରତୀ ମନ୍ତ୍ରା ଓ କୈକେୟୀଙ୍କ 
ଚରିତ୍ରର ଅନିର୍ବାଯ୍ୟ ମହତୃକୁ ବିକଶିତ କରିଛନ୍ତି 

' ଚଷ୍ଠପାଣ୍ଡବ” ମହାଭାରତର କର୍ଣ୍ଣ ଚରିତ୍ରର ସର୍ଜନାମ୍ବକ ପରିପ୍ରକାଶ | କର୍ଣ୍ଣଙ୍କର 
ଅପରୂପ ପୌରୁଷତ୍ଵ ବୀରତ୍ଵ ଓ ଆଦର୍ଶ ବ୍ୟକ୍ତିତ୍ଵର ବର୍ଣ୍ଣନାରେ ଉପନ୍ଯାସଟି ଉର୍ଜସ୍ବଳ । 
ପୌରାଣିକ ଚରିତ୍ରକୁ ଆଧୁନିକ ପ୍ରେକ୍ଷାପଙ୍ଟରେ ପରିବେଷଣ କରିବା ରେନେସୀର ନୂଆ 
ଲକ୍ଷଣ ରୂପେ ଗୃହୀତ ହୋଇଥଲା | ଏଣୁ ଅନେକ ଲେଖକ ପୁରାଣ ର ଚିତ୍ରକୁ ଗ୍ରହଣ କରି 
ଆଧୁନିକ ଭାବ ବ୍ୟଯଂଜନାରେ ନବନ୍ଯାସ କଲେ ଯାହା ଜାତୀୟ ଚରିତ୍ରକୁ ପ୍ରଚୋଦିତ 
କଲା | ପୌରାଣିକ ଚରିତ୍ରର ସୂଷ୍ପି ଆବେଦନକୁ ଆଧୁନିକ ଜୀବନଚଯୀ୍ୟା ସହିତ ସାମିଲ 
କରାଗଲା | ଚରିତ୍ର ଗୁଡିକ ବ୍ୟକ୍ତିତ୍ଵ ସଂପନ୍ନ ଓ ମାନବୀୟ ହେବା ଫଳରେ ସେଗୁଡିକ 
ସମାଜଜୀବନକୁ ଅନୁପ୍ରେରିତ କଲା । ବ୍ୟକ୍ତିତ୍ଵର ଚାରିତ୍ରିକ ସଂଘର୍ଷ ମନୋବୈଜ୍ଞାନିକ 
ବିଶ୍ଳେଷଣ ମାଧ୍ୟମରେ କାହାଣୀର ନବ ରୂପାନ୍ତର ଘଟିଲା । ଫଳରେ କର୍ଣ୍ଣ କେବଳ 
ପୌରାଣିକ ଚରିତ୍ରଟିଏ ନହୋଇ ଆଧୁନିକ ମଣିଷ ଜୀବନର ଅପରୂପ ପ୍ରତୀକ ପାଲଟିଗଲା | 
ଏହି ପ୍ରସଙ୍ଗରେ ଭାରତୀଙ୍କ ଉଦ୍ୟମ ସଫଳ ଓ ପ୍ରଳପ୍ରସୁ ହୋଇଛି ବୋଲି ବିବେଚନା 
କରାଯାଇପାରେ । 

ଡ. ମନୋଜ ପ୍ରଧାନ (୧୯୬୪) ବାମଣ୍ଡାର ଲୋକ ସାହିତ୍ୟ ଉପରେ 
ଗବେଷଣାକରି ପି.ଏଚ୍‌.ଡି ଡିଗ୍ରୀ ପ୍ରାପ୍ତ । ତାଙ୍କର ଅନେକ ଗଳ୍ପ ଓଡିଶାର ବିଭିନ୍ନ 
ପତ୍ରପତ୍ରିକାରେ ପ୍ରକାଶିତ । ତାଙ୍କ ଗଛରେ ଓଡିଶାର ଗ୍ରାମ୍ୟ ଜୀବନର ଚିତ୍ର କଳାମବକ ରୂପ 
ଗ୍ରହଣ କରିଥାଏ | ସାଧାରଣ ଲୋକଙ୍କ ନିଯ୍ୟାତନା ଅନ୍ଧବିଶ୍ଵାସର ଦେହଳୀ ଭିତରୁ ଏକ 

ଉତ୍ତରିତ ଜୀବନ ପ୍ରତି ଆକର୍ଷଣ ତାଙ୍କ ଗଳତର ମୁଖ୍ୟ ଉପଜାବ୍ୟ । ଧର୍ମଭିତ୍ତକ ସମାଜବାଦ 
ଅନ୍ତରାଳରେ ଏକ ସୃଷ୍ଟ ମାନବବାଦର ପ୍ରତିଷ୍ଠା ଭିତରେ ନୀତି ଓ ଅନୀତିର ଚିତ୍ତ ସଂଘର୍ଷ ଓ 
ଅମ୍ପତମୟ ମାନବ ଜୀବନର ପ୍ରତିଷ୍ଠା ଆଡକୁ ଆଙ୍ଗୁଳି ନିର୍ଦ୍ଦେଶ ହିଁ ତାଙ୍କ ଗଛର ଭାବପକ୍ଷ | 
ମନୋଜ ପ୍ରଧାନଙ୍କ ପ୍ରଥମ ଗଳ ସଂକଳନ “ ଶୂନ୍ୟ ପଂଜୁରିର ପକ୍ଷୀ ଓ ଅନ୍ୟାନ୍ୟ ଗଳ ” 
କଳନା ପ୍ରକାଶନ କଟକ ଦ୍ଵାରା ୨୦ ୧୬ ରେ ପ୍ରକାଶିତ | ଏଥିରେ ପଚିଶଟି ଗଳ୍ପ ପ୍ରକାଶିତ | 
ତାଙ୍କର ଦ୍ଵିତୀୟ ଗଳ୍ତସଂକଳନ “ ନୀଳତୃଷ୍ଣାର ନାୟିକା” ସତ୍ୟମ ଏଜେନ୍‌ସି ଭୁବନେଶ୍ବର 
ଦ୍ଵାରା ୨୦୧୭ ରେ ପ୍ରକାଶିତ ! ଏଥୁରେ କୋଡିଏଟି ଗଳ୍ପ ସ୍ଥାନିତ । ତୃତୀୟ ସଂକଳନ 
“କାଚ କାନ୍ସର ପରିଧ୍ବ' ବନଫୁଲ ପ୍ରକାଶନୀ ଦ୍ଵାରା ପ୍ରକାଶହେବାକୁ ଯାଉଛି । ଏଥରେ 
ବାଇଶଟି ଗଳ୍ପ ଅର୍ନ୍ତଭୁକ୍ତ ! ଚତୁର୍ଥ ସଂକଳନ “ନିଷିଦ୍ଧ ଅଭିସାର ଓ ଅନ୍ୟାନ୍ୟ କାହାଣୀ” 
ଯନ୍ତ୍ସ୍ଥ । ଏତଦ୍‌ବ୍ୟତୀତ “ମନୋଜ ସାରଙ୍କ ନିର୍ବାଚିତ ପ୍ରେମ ଗଳ” ଶୀର୍ଷକରେ ଏକ 
ସଂକଳନ ମଧ୍ୟ ପ୍ରକାଶ ଅପେକ୍ଷାରେ | 

ମନୋଜଙ୍କ ଗଳାୟନ ପତ୍ରପତ୍ରିକା ପୃଷ୍ଠାରୁ ବୁବ୍ଧିଜୀବୀ ପାଠକମାନଙ୍କ ଚେତନାକୁ 
ସଂପ୍ରସାରିତ କରିପାରିଛି ! ଗଛ ଗୁଡିକ ସୁଖପାଠ୍ୟ, ଶୈଳୀ ମନଛୁଆଁ ଓ ଭାବଭୂମି ଉଷ୍ଣ 
ଆବେଗଦୀପ୍ତ ¦ ମନୋଜ ଯଦିଓ ଲୋକସାହିତ୍ଯର ଜଣେ ନଷ୍ଠାପର ଗବେଷକ ତଥାପି 
ତାଙ୍କର ଲେଖନୀ ମୂନରୁ ଅନେକ ଉକ୍ୃଷ୍ଠ ଗଳ୍ପ ସୃଷ୍ଠି ହୋଇଛି ! ପ୍ରଜାତନ୍ତ୍ର ସାପ୍ତାହିକୀ ( ୪- 
୧୦ ଅଗଷ୍ଠ ୧୯୯ ୯) ରେ ପ୍ରକାଶିତ ଦିଲେର ମିଆଁ” ତାଙ୍କର ଏକ ଚମକ୍ଵାର ଗଳ୍ପ | 
ଏହି ପ୍ରଥମ ଗଳ୍ପରୁ ହିଁ ତାଙ୍କର ପ୍ରତିଶ୍ରତିପୂର୍ଣ ଗନ ପ୍ରତିଭାର ପରିଚୟ ସ୍ପଷ୍ଟ ହୁଏ । ଦିଲେର 
ମିଆଁ ର ଜୀବନ ଜୀବିକାର ଉର୍ଶ୍ବରେ ପ୍ରତିଷ୍ଠିତ ମଣିଷ ପଣିଆର କଥା ଉର୍ଜସ୍ବଳ ଭଙ୍ଗୀରେ 
ଗଳ୍ପଟିରେ ପରିବେଶିତ | ଦିଲେର ମିଆଁ ଗଛରେ ସମକାଳୀନ ସମାଜ ବ୍ୟବସ୍ଥା ସହିତ 
ପାରଂପରିକ କୌଳିକ ବୃତ୍ତିର ଅନାଡମ୍ବର ଚିତ୍ର ପ୍ରଦତ୍ତ । ଦିଲେର ମିଆଁ ମାଂସ କାଟି 
ପରିବାର ପ୍ରତିପୋଷଣ କରେ । ତାର ପୁଅ କଲଲ ଏଥୁପାଇଁ ସ୍କୁଲରେ ସାଙ୍ଗ ମାନଙ୍କ ଦ୍ଵାରା 
' କଂସାଇକା ବଢା” ଭାବରେ ଉପହସିତ ହୁଏ | କଲୁ ଚାହେଁ ଅବ୍‌ବାଜାନ୍‌ ମାଂସ କାଟିବା 
ବ୍ୟବସାୟ ବନ୍ଦକରୁ । ଅନ୍ୟପକ୍ଷରେ ଦିଲେର ମିଆଁ ଚାହେଁ କଲ୍ଧ୍‌ ତାର କୌଳିକ ବୃତ୍ତିରେ 
ଯୋଗଦାନ କରୁ । ଦିଲ୍ଲେର ବିଶ୍ଵାସ କରେ “ ସଚଚାଇ କି କମାଇ ଖୁଦା କି ଗବାହି” ନିଜ 
ବ୍ୟବସାୟରେ ସନଚ୍ଛା ଦିଲେର ଖାଁ ଗରାଖ ମାନଙ୍କ ସ୍ଵାର୍ଥ ଆଗରେ ନିଜ ପୁଅକୁ ବଳି 
ଦେଇଛି । କଲଲ ଖାଁ ର ମୁତ୍ୟୁ ଘଟିଛି ପୁଅର ମୂତ୍ୟୁରେ ଦୁଃଖୂତ ଦିଲେର ମିଆଁ ଆଉ କେବେ 
ହଲାଲ୍‌ କରିନାହି । 

ମନୋଜଙ୍କ ଗଛଗୁଡିକ ଗ୍ରାମ୍ୟ ପଟ୍ଟଭୂମିରେ ସଂଭୂତ ଓ ପାରଂପରିକ 
ସମାଜଜୀବନରେ ପ୍ରସାରିତ । ବାସ୍ତବଜୀବନର ଦୁଃଖସୁଖ ଓ ବଂଚିବାର ଅଧ୍ୟକାର ମଧ୍ୟରେ 
ମଣିଷର ଅସ୍ମିତା ପ୍ରତିଷ୍ଠିତ ହୋଇଛି । ସେହି ପରିପ୍ରେକ୍ଷୀରେ ଏକ ସାମାଜିକ ପରିବର୍ରଭନର 
ଧାରା ମୁକୁଳିତ ହୋଇ ସତ୍ୟ ଓ ନ୍ଯାୟର ପକ୍ଷ ସମର୍ଥନ କରିଛି ! ମନୋଜଙ୍କ ଗଳରେ 
ଧାର୍ମିକ ଚାଟୁକାରୀତା ନାହିଁ ଅଛି ସତ୍ୟଶିବ ସୁନ୍ଦରର ବ୍ୟାପ୍ରିୟ ଜୀବନକୁ ପରାହତ କରିବାର 
ବୌବ୍ଧିକ କୂଟନୀତି ନାହିଁ ରହିଛି ସରଳ ସାବଲୀଳ ସୁସ୍ତ କର୍ମଜୀବୀ ମଣିଷର କର୍ମବନ୍ଦନା, 
* ନବଜାତକ” ଗଳ୍ପର ସେନ୍ତେରାମା ' ସୁରିନାନୀ' ଗଛରସୁରିନାନୀ, ମା ପରି କିଏ ହେବ 
ଗଳ୍ପର ଚୈତାଳି, “ଅନ୍ତରଙ୍ଗ ଭୁଲ” ଗଳ୍ପର ନିରା ପ୍ରଭୃତି ଚରିତ୍ର ଆମ ଦୈନନ୍ଦିନ 
ଜୀବନଚଯ୍ୟାର ପ୍ରତୀକ । ମନୋଜଙ୍କ ପ୍ରତିଟି ଗଛରେ ମେଦିନୀ ଦୃଷ୍ପି ଓ ମଣିଷ ପ୍ରତି 
ସଂବେଦନଶୀଳ ଦୃଷ୍ଟିଭଙ୍ଗୀ ପ୍ରତିଫଳିତ । 

ଅରୁଣ କୁମାର ସାହୁ ( ୧୯୬୮) ବୃଭିରେ ଜଣେ ଆଇ.ଏଫ୍‌.ଏସ୍‌ ଅଧୁକାରୀ କିନୁ 

ରୁଚିରେ ଜଣେ ସଫଳ ଗାଳିକ । କଥକତା ସେ ଉତ୍ତରାଧ୍ୟକାରୀ ସୂତ୍ରରେ ପାଇଛନ୍ତି । ପିତା 
ବନମାଳୀ ସାହୁ ଜଣେ କୃତବିଦ୍ୟ ସାରସ୍ଵତ ସାଧକ | ଅରୁଣ ଦେବଗଡ ଜିଲ୍ଲାର ଅରଣ୍ୟ 
ପରିବେଷ୍ଠିତ ପାଲୁଣିପଡା ଠାରେ ଜନ୍ମଗ୍ରହଣ କରିଥିଲେ | ଜଣେ ମେଧାବୀ ଛାତ୍ର ଭାବରେ 
ତାଙ୍କର ସୁନାମ ଥୁଲା । ପରବର୍ଭୀ ପଯ୍ୟାୟରେ ସେ ଭାରତୀୟ ବୈଦେଶିକ ସେବାର 
ପଦସ୍ଥ ଅଧ୍ବକାରୀ ଭାବେ ବେଜିଂ ଲଣ୍ଡନ ଓ ତେହେରାନ୍‌ ସ୍ଥିତ ଭାରତୀୟ ଦୂତାବାସରେ 
କାଯ୍ୟକରନ୍ତି । ବିଶ୍ଵ ଇତିହାସର ଯୁଦ୍ଧ ବିଷୟ ଉପରେ ଲଣ୍ଡନର କିଙ୍ଗସ୍‌ କଲେଜରୁ 
ମାଷ୍ଟର ଡିଗ୍ରୀ ହାସଲ କରିଛନ୍ତି । ଦିଲ୍ଲୀର ସ୍ଵନାମଧନ୍ଯ ଜବାହରଲାଲ ନେହେରୁ 
ବିଶ୍ଵବିଦ୍ୟାଳୟରୁ ଭାଷା ବିଜ୍ଞାନ ଉପରେ ଉଚ୍ଚତର ଗବେଷଣା କରିଛନ୍ତି । ସଂପ୍ରତି ଅରୁଣ 
କାନାଡାରେ ଭାରତର ଉପରାଜଦୂତ ରୂପେ ଅବସ୍ଥାପିତ | 

ଅରୁଣଙ୍କ ଗଳ୍ପ ସମୁହ ସାମାଜିକ ବାସ୍ତବତାର ଏକ ଏକ ନିଖୁଣ ପ୍ରତିଲିପି | ତାଙ୍କ 
ଚିରାମଲାଟ ଗଛ ସଂକଳନ ସଂପର୍କରେ ଯଥାର୍ଥ ଭାବରେ ଗୌରହରି ଦାସ କୁହନ୍ତିଝଚିରାମଲାଟ 
ଗଳ୍ପ ସଂକଳନର ଶିବ୍ଦଗୁଡିକ ସମ୍ଭାବନାର ଶ୍ରାବଣକୁ ଅପେକ୍ଷା କରୁଥିବା ସୃତି ମରୁଭୂମି ମନର 
ଆକୁଳତାରେ ନିର୍ମିତ । ଏଠି ଅଛି ସ୍ବପ୍ନର ଇନ୍ଦ୍ରଧନୂକୁ ଧୂସର ବିବର୍ଣ୍ଣ କରିଦେଉଥୁବା ସାମାଜିକ 
ରକ୍ଷଣଶୀଳତା, ସଂକୀର୍ଣ୍ଣତା ଓ ମିଛ ଅହଂକାର ବିରୋଧରେ ସାଲିସହୀନ ପ୍ରତିବାଦ ପୁଣି 
ପ୍ରେମ ଓ ସଂପ୍ରତି ସପକ୍ଷରେ ସୀମାହୀନ ସମର୍ଥନ ! “ ସାମାଜିକ ଅନୁଷ୍ଠାନ ସବୁ ମିଥ୍ୟା, ସତ୍ୟ 
କେବଳ ଜୀବନ ଓ ଜୀବନର ଯାତ୍ରା” ¦ ବାକ୍ୟଟି ଭିତରେ ଉକ୍ଵୀର୍ଣ୍ଣ କଥାକାର ଅରୁଣ କୁମାର 
ସାହୁଙ୍କ ସାରସ୍ଵତ ସତ୍ୟପାଠ ! (ଚିରାମଲାଟ-ଗୌରହରି ଦାସ) 

ଅରୁଣଙ୍କ ପ୍ରଥମ ଗଳ୍ପ ସଂକଳନ ଆକାଶର ଲୁହ( ୨ ୟସଂ - 9 ୦ ୧୭, ପକ୍ଷୀଘର 
ପ୍ରକାଶନ) ରେ ୧ ୯ଟି ଗଳ୍ପ ସ୍ଥାନିତ । ଗଳ୍ପଗୁଡିକ ସ୍ଥାନ କାଳ ପାତ୍ର ଉର୍ଷ୍ରେ ବସୁଧୈବ 
କୁଟୁମ୍ବକଂର ପ୍ରଚାର କରେ | କୌଣସି ସୀମା ସରହଦ ଭିତରେ ଗଳ୍ପର ଚରିତ୍ର, ଭୂମି ବା 
ବିନ୍ଯାସ ସୀମାବଦ୍ଧ ନୁହେଁ ! ବରଂ ଦେଶରୁ ବିଦେଶକୁ ସମୟରୁ ସମୟାନ୍ତରକୂ ଏଗୁଡିକର 
ଯାତ୍ରା । ବୈଦେଶିକ ସେବାରେ ବିଭିନ୍ନ ଦେଶର ଦୂତାବାସରେ କାଯ୍ୟକରି ଯେଉଁ ଅଭିଜ୍ଞତା 
ହାସଲ କରିଥଲେ ତାକୁ ହିଁ ଅରୁଣ ଗଳ୍ର ରୂପ ଦେଉଥ୍‌ୁଲେ । ଅରୁଣଙ୍କ ଗ୍ର ଚରିତ୍ର 
ଗୁଡିକ ଯେଉଁ ଦେଶର ଯେଉଁ ଭାଷାର ହୁଅନ୍ତୁ ନା କାହିଁକି ସେମାନଙ୍କର ଆମ୍ବପ୍ରକାଶ 
ବେଶ୍‌ ନିଜର ଆମ୍ବୀୟ ପରି ମନେହୁଏ | ବିଭିନ୍ନ ଦେଶର ଚରିତ୍ରମାନଙ୍କ ପ୍ରେମ, ଦୁଃଖଭୋଗ 
ଓ ଶୂନ୍ଯତାର ଚିତ୍ର ଯେମିତି ସମାନ ଧରଣର ମଣିଷର ଅନ୍ତଃସ୍ଥଳର ଏକାନ୍ତ ଅନୁଭବ । 
ଏହା ଗତାନୁଗତିକ ପରଂପରାର ପୁନରାଲୋଚନା ନୁହେଁ ବରଂ ପୂଥବୀ ପ୍ରତି ମଣିଷର 
ନିବିଡ ଭଲ ପାଇବାର ପାର୍ଥିବ ଅବବୋଧ । ଅରୁଣଙ୍କ ପ୍ରଥମ ଗଳ୍ପ “ ଗୋଧୂଳି”ରେ 
ଇରାନର ଇସ୍ଲାମ ମହିଳା ସାନାଜର ଦୁଃଖପୂର୍ଣ କାହାଣୀ | ଇସ୍‌ଲାମ୍‌ ମହିଳାଙ୍କ ନିଯ୍ୟାତନାର 
ଚିତ୍ର ଗଛଟିରେ ସୁନ୍ଦର ଭାବେ ଚିତ୍ରିତ | ଗଳର ଚରାଭୁଇଁ ତେହେରାନ ରୁ ଲଣ୍ଡନ, ଲଣ୍ଡନରୁ 
ଦିଲ୍ଲୀ । ସେମିତି “ସପ୍ତପଦୀ” ଗଳ୍ପରେ ନାୟିକାର ବିଚରଣ ଭୂମି ଦିଲ୍ଲୀରୁ ଆମେରିକା, 
ଆମେରିକାରୁ ପୁଣି ଭାରତ । ଅଭାବନୀୟ ନୀରବ ପ୍ରେମର ମୂଦ୍ୟୁ ଗୁଂଜରଣ ଗଳ୍ପଟିକୁ 
ଅଭିନବ ସୌନ୍ଦୟ୍ୟ ପ୍ରଦାନ କରିଛି । ଜାନ୍ତବ ଦେହଭୋଗୀ ଦର୍ଶନ ଗଳ୍ପର ସାମାଜିକ 
ପରଂପରାକୁ ଅତିକ୍ରମ କରି ଅତିନ୍ଦ୍ରୀୟ ଶାଶ୍ବତ ଭାବଭୂମିରେ ପ୍ରତିଷ୍ଠା ଲଭିଛି । ନାୟିକା 
ଶ୍ରାବଣୀ ନୀରବ ପ୍ରେମରେ ଘାରିହେଉଛି । ଉତ୍ତୀର୍ଣ ବୟସର ବେଳାରେ ପ୍ରେମର ସ୍ଵୀକାରୋକ୍ରି 
ବାଢିଲା ବେଳକୁ ଅନ୍ତରର ସଂଗୁପ୍ତ ଦୀର୍ଘଶ୍ବାସ ଉବୁକି ଉଠୁଛି ! ଅରୁଣଙ୍କ ଗଳ୍ପ ଗୁଡିକ 
ଯେତିକି ଭୌଗଳିକ ଅବସ୍ଥିତି ଦ୍ଵାରା ଆକ୍ରାନ୍ତ ସେତିକି ବେଦନାଦଗ୍ଧ । ଫେରିବାବେଳ 
ଗଳ୍ପରେ ଭଲପାଇବାର ସଂଜ୍ଞା ଯେତିକି ନିବିଡ ସେତିକି ଚମକ୍କାରୀ ଭାବସଂପଦରେ 
ପରିପୂର୍ଣ୍ଣ । ନାୟିକା ମୋନାଲିସା ତ୍ରିପାଠୀ ଦେବଦତ୍ତ ପାତ୍ରକୁ ଭଲପାଏ । ଭଲ ପାଇବା 
ମଝିରେ ଅନ୍ତରାୟ ସୃଷ୍ଠି ହୁଏ ନନା ବୋଉ, ଲୋକଲଡା, ସଂସ୍କାର, ମୋନାଲିସା ତ୍ରିପାଠୀ 
ସଙ୍ଗେ ଦେବଦତ୍ତ ପାତ୍ର ଏହି ସାମାଜିକ ପ୍ରତିବଂଧକକୁ ଅତିକ୍ରମ କରି ନପାରି ବିବଶ 
ହୋଇପଡେ ମୋନାଲିସା । ନନା ବୋଉଙ୍କ ଇଚ୍ଜାନୁସୀରେ ମୋନାଲିସା ବିବାହକରେ 
ଇଂଜିନିୟର ସୋମନାଥ ମିଶ୍ର କୂ । ସୁଖର ଦାଂପତ୍ୟ ଜୀବନ । ସୋମନାଥର ମୃତ୍ୟୁପରେ 
ମୋନାଲିସା ବିଧବାର ଜୀବନ ଅତିବାହିତ କଲା । ସଂସାରର ମୋହ ଛାଡି ସନ୍ଧ୍ୟାସିନୀ 
ପାଲଟିବାକୁ ନିଶ୍ଚୟ କରେ | ମଥୁରା କି ବୃନ୍ଦାବନ ଯିବା ପୂର୍ବରୁ ତିରୁପତିଙ୍କୁ କେଶମୁଠାକ 

ଅର୍ଘଣ କରିବାକୁ ଯାଏ । ତିରୁପତିରେ ହାଇଦ୍ରାବାଦ ବିଶ୍ଵ ବିଦ୍ୟାଳୟର ପ୍ରଫେସର ଦେବଦତ୍ତ 
ସହିତ ମୋନାଲିସାର ସାକ୍ଷାତ ହୁଏ । ମଥୁରା କି ବୃନ୍ଦାବନ ଯିବାର ଦୁର୍ବାର ଅଭିଳାଷ 
ପ୍ରକାଶ କରେ ମୋନାଲିସା । ଦେବଦତ୍ତ କୁହେ “ ଗୋଟିଏ ସାମାଜିକ ଅନୁଷ୍ଠାନରୁ ଆଉ 
ଗୋଟିଏକୁ । ଅନୁଷ୍ଠାନ ଭିତରେ ମୁକ୍ତି କାହିଁ ମୋନା” ! ନିଜ ସ୍ତୀ ଓ ଝିଅଠୁ ଅଲଗା 
ରହୁଥିବା ଦେବଦରର ଏହି ଗୋଟିଏ ପଦ କଥାରେ ଆକର୍ଷିତ ହୁଏ ମୋନାଲିସା | ସାମାଜିକ 
ରୀତିନୀତି ପରମ୍ପରାର ଉର୍ଷ୍ବରେ ମୁକ୍ତ ଦୁଇଟି ଆତ୍ମାର ମିଳନ ହୁଏ | 

ଅରୁଣଙ୍କ ଗଛ ଗୁଡିକ ବହୁ ବର୍ଣ୍ଣଳ ଜୀବନ ସଙ୍ଗୀତର ମୂର୍ଚ୍ଚନାରେ ଭାବ ବିଭୋର 
ଓ ଚମକ୍କାର ପ୍ରେମର ଶାଶ୍ବତ ଭାବଭୂମି, ବ୍ୟକ୍ତି ଚେତନାର ଅନାଡମ୍ବର ଗୁଂଫନ ଓ ଅନ୍ତରର 
ସୁପ୍ତ ସୌନ୍ଦୟ୍ୟରେ ରସାଣିତ ତାଙ୍କର ‘ ଆକାଶର ଲୁହ” ଓ “ ଚିରାମଲାଟ'ର ଗଳସମୁୂହ | 

ସୁଧୀର କୂମାର ଦ୍ବିବେଦୀ (ତା.୦ ୧.୦୬.୧୯ ୬୮)ଙ୍କ ଓଡିଆ ଗଳ୍ପ ସାହିତ୍ୟକୁ 
ଅବଦାନ ବେଶ୍‌ ତାପୂଯ୍ୟପୂର୍ଣ । ଦେବଗଡଠାରେ ଜନ୍ମିତ ଏହି ଗାଳିକ ଦୀର୍ଘ ଦିନ ଧରି 
ବିଭିନ୍ନ ପତ୍ର ପତ୍ରିକାରେ ଆମ୍ବ ପ୍ରକାଶ କରି ଆସୁଛନ୍ତି । ପ୍ରାୟ ତିରିଶଟି ଗଛ ରଚନା କରି 
ନିଜର ସିବି ପ୍ରକାଶ କରିଥିଲେ ମଧ୍ୟ ତାଙ୍କର ଗଳ୍ପ ସଂକଳନଟିଏ ଏଯାବତ୍‌ ପ୍ରକାଶ 
ନପାଇବା ବିଡମ୍ବନାର ବିଷୟ | ଇତଃସ୍ତତଃ ପ୍ରକାଶିତ ତାଙ୍କର ଗଳ୍ପକୁ ଅଧ୍ୟୟନ କରି ତାର 
ଭାବକେନ୍ଦ୍ରକୁ ଆବିଷ୍କାର କରିବା ଏକ ଆୟାସସାଧ୍ୟ ବ୍ୟାପାର । ସୁଧ୍ବରଙ୍କ ଗଳ୍ପ ସୀମାଜିକ 
ବାସ୍ତବବାଦ ଉପରେ ଆଧାରିତ | ତାର ପ୍ରାଣ ସଂସ୍କାରନିଷ୍ଠତା ଓ ଭୋଗବାଦୀ ଜୀବନର 
ବହୁମୁଖୀ ଅନୁଭବ | ପାର୍ଥିବ ଜୀବନର ସକଳ ସଂଭାବନା ପ୍ରାପ୍ତି ଓ ଅପ୍ରାପ୍ତି ମଧ୍ୟରେ 
ଯେଉଁ ଗଭୀର ଉଦାସୀନତା ମଣିଷ ପ୍ରାଣକୁ ଆନ୍ଦୋଳିତ କରେ ତାର ନିଷ୍ଠାପର ଚିତ୍ରହି 
ସୁଧୀରଙ୍କ ଗଳ । ଆଜିର ଜୀବନ ଯେମିତି ସକଳ କ୍ରିୟାକର୍ମ, ନିପୁଣତା ଓ ଆନ୍ତରିକତା 
ସତ୍ତ୍ବେ ଦୁଃଖ ଭୋଗର ଏକ କାରଣ ପାଲଟିଛି, ନିଜ ଭିତରେ ନିଜର ଅନୁପସ୍ଥିତି ଯେମିତି 
କୋରି ଖାଉଛି ତାର କଳାମ୍ବକ ବିନ୍ୟାସ ହିଁ ସୁଧୀରଙ୍କ ଗଳ୍ପ | 

ସୁଧୀରଙ୍କ ଗଳ୍ତର ଗଢଣ ସୁନ୍ଦର, କଳେବର କ୍ଷୁଦ୍ର କିନ୍ତୁ ବ୍ୟାପ୍ତି ପ୍ରାଣବନ୍ତ | ଅତି 
ଛୋଟ ଛୋଟ କଥାବସ୍ତୁକୁ ନେଇ ସେ ମଣିଷକୁ ଟାର୍ଗେଟ କରନ୍ତି, ବିଦଧ କରନ୍ତି, ଲହୁଲୁହାଣ 
ବି କରନ୍ତି । କଥା ପତ୍ରିକାରେ ପ୍ରକାଶିତ ତାଙ୍କର ଛେଳି ଗଳ୍ପକୁ ଦୃଷ୍ଠାନ୍ତ ରୂପେ ଗ୍ରହଣ 
କରାଯାଇପାରେ ! କଂସେଇ ଦୋକାନରେ ରବିବାରିଆ ଭିଡ । ରହିମର ଛେଳି ଓ ହରିଆର 
ଛେଳି ଲଗାଲଗି ହୋଇ ବନ୍ଧା ହୋଇଛନ୍ତି । ରହିମର ମାଇ ଛେଳି ପ୍ରତି ଆକୃଷ୍ଠ ହୋଇଛି 
ହରିଆର ଅଣ୍ଡିରା ଛେଳି । ମୃତ୍ୟୁର ଅବ୍ୟବହିତ ପୂର୍ବ ମୁହୁର୍ଭରେ ଦୁଇଛେଳି ମଧ୍ୟରେ ପ୍ରେମ 
ସଂପର୍କ ଗଢିଉଠିଛି । କିନ୍ତୁ ନିଜର ଧର୍ମ ସଂପର୍କରେ ଅବହିତ ହେଲା ପରେ ଛେଳିମାନଙ୍କର 

ମନରେ ପ୍ରେମରେ ଉଟ୍ଟାପଡି ଘୃଣାଭାବ ସୃଷ୍ଠି ହୋଇଛି ଓ ପରସ୍ର ଲଢେଇ କରିଛନ୍ତି 
ହରିଆ ଓ ରହିମ କିଛି କ୍ଷଣପରେ ଛେଳି ଦୁଇଟିକୁ ହଲାଲ କରି ଗରାଖମାନଙ୍କ ଦେଇଛନ୍ତି । 
ଗଳ୍ପଟି କ୍ଷୁଦ୍ର ପରିବେଷଣ ବେଶ୍‌ ଚିତ୍ତାକର୍ଷକ ଓ ପ୍ରତିକ୍ଧିୟା ସୁଦୂରପ୍ରସାରି। ବ୍ୟଙ୍ଗ ମାଧ୍ୟମରେ 
ହୃଦୟକୁ ରକ୍ତାକ୍ତ କରିଦିଏ ! ପ୍ରତିବେଶୀ” ଗଳରେ ଭାଇ ଭାଇ ମଧ୍ୟରେ ଗଢି ଉଠିଥ୍‌ବା 
ତିକ୍ତତାର ପ୍ରତିକ୍ରିୟା ପ୍ରକାଶିତ | ' ଦୋଷୀ” ଗଛରେ ଯୌତୁକ ଜନିତ ପାରିବାରିକ ଦୁର୍ବିସହତା 
ଚିତ୍ରିତ । “ ତେଲୁଣିପୋକ” ପ୍ରତୀକ ମାଧ୍ୟମରେ ସୁଧୀର ପରମୁଖାପେକ୍ଷୀ ନ ହୋଇ 
କର୍ଉବ୍ୟ ସାଧନ ଓ ତାର ଉନ୍ନତିର ମାର୍ଗ ନିହିତ ବୋଲି ସୂଚନା ଦେଇଛନ୍ତି । “କବିତା 
ଫିଜ୍ଵ' ଏକ ସାମାଜିକ ବ୍ୟଙ୍ଗ । ଆମ୍ବ” ଗଳ୍ପରେ ସୁଧୀର ଆମର ସମାଜର ଅବ୍ୟବସ୍ଥାକୁ 
ଦର୍ଶାଇଛନ୍ତି । ଛୋଟ ଛୋଟ କାହାଣୀକୁ ଅତିସୁନ୍ଦର ଭାବେ ପରିବେଷଣ କରନ୍ତି ସୁଧୀର । 
ଝଗଡା ନାଲି ଗୋଲାପ, ଶବଦାହ, ତୃତୀୟକାରଣ ପ୍ରଭୃତି ଗଳ୍ପକୁ ଏ ସମ୍ପର୍କରେ ସ୍କରଣ 
କରାଯାଇପାରେ ! 
ସୁଧୀରଙ୍କ ଗଳ୍ପ ସାଧାରଣତଃ ଗଭୀର ଆମ୍ପୀଡନ ଓ ଦୁନିର୍ବାର ଜୀବନ ଜିଜ୍ଞାସାର 
କୁଟିଳ ଆବର ମଧ୍ୟରେ ବିଘୁର୍ଣ୍ଠିତ । ଇର୍ଷା, ପ୍ରତାରଣା, ବିଶ୍ଵାସଘାତକ ଓ ବଂଚନା ଭିତରେ 
ଜୀବନ ବଂଚିବାକୁ ପଡେ । ତା ଭିତରେ ଥାଏ ଅନନୁଭୂତ ଆନନ୍ଦର ପ୍ରତିଧ୍ଵନି । ସେହି 
ପ୍ରତିଧ୍ଵନିରେ ସୁଧୀରଙ୍କ ଗଛକଳା ସଂଜିବୀତ ଏବଂ ପ୍ରସାରିତ । ତାଙ୍କର ଗଳ୍ପର ପ୍ରାରମ୍ଭ 
ଯେତିକି ସୌନ୍ଦଯ୍ଯମଂଡିତ ଉପସଂହାର ସେତିକି ବିତର୍କିତ ! ଗ୍ରନ୍ଧିମୋଚନର ସଫଳ କଳା 
କାରିଗରୀରେ ତାଙ୍କ ଗଛ ଯେମିତି ବିକଶିତ ସେ ସେମିତି ସିବିପ୍ରାପ୍ତ | 
ପ୍ରସନ୍ଧ ମିଶ୍ର ( ୦୯.୦୩.୧୯ ୪୬) ଜଣେ ବହୁମୁଖୀ ସାରସ୍ବତ ପ୍ରତିଭା । 

ଦେବଗଡ ଜିଲ୍ଲାର ଗମ୍ଭାରିପାଳ ଠାରେ ତାଙ୍କର ଜନ୍ମ ! ତାଙ୍କର ଅନେକ ନାଟକ ବିଭିନ୍ନ 
ଯାତ୍ରାଦଳ ଦ୍ଵାରା ମଂଚସ୍ଥ । ପ୍ରସନ୍ଧ ମିଶ୍ର ତିନୋଟି ଉପନ୍ୟାସର ସ୍ରଷ୍ଟା । ଦଗ୍ଧ ଅରଣ୍ୟର ସ୍ଵର 
{ ୨ ୦ ୦ ୯) ଉପନ୍ୟାସରେ ଜଙ୍ଗଲପୋଡିର ଭୟାବହତାର ବିଭିନ୍ନ ଦିଗ ଚିତ୍ରିତ । ଶତାବ୍ଦୀର 
ବାର୍ଭା ( ୨୦ ୧୪) ମଣିଷର ଜୀବନଯାତ୍ରାକୁ ନେଇ ଦାର୍ଶନିକ ସୁଲଭ ବର୍ଣ୍ଣନା ରହିଛି । 
କଳିଙ୍ଗବିଜୟ ( ୨୦୧ ୫) ଏକ ଏଥତିହାସିକ ଉପନ୍ୟାସ । 

ରବିନାରାୟଣ ମେଣ୍ଭୁଳି ( ୧୯୩୩) ଅନେକ ଶିଶୁ ଗଛର ସ୍ରଷ୍ଠା ! ତାଙ୍କର ଶିଶୁଗଳ୍ପ 
ଗୁଡିକ ବିଭିନ୍ନ ପତ୍ର ପତ୍ରିକାରେ ପ୍ରକାଶିତ |! ‘ହନୁ ଅଜାର ପୋଥ୍‌ ଦେଖା' ତାଙ୍କର ଏକ 
ଉକ୍ସଷ୍ଟ ଗଳ୍ପ ପୁସ୍ତକ ! 

ଓଡିଆ କଥୀାସାହିତ୍ୟର ପ୍ରଲମ୍ବମାନ ଧାରାରେ ଦେବଗଡ ଜିଲ୍ଲାର ଯୋଗଦାନ ଅତୀବ 
ତାପୂଯ୍ୟପୂର୍ଣ । କୌଣସି ଭୂମିଖଣ୍ଡର ଇତିହାସ, କିମ୍ବଦନ୍ତୀ ଓ ସାମାଜିକ ଜୀବନର ଚିତ୍ର 

ସେହି ଭୂମିଖଣ୍ଡରୁ ଉତ୍ସରିତ କଥା ସାହିତ୍ୟର ପ୍ରାଣ ବିଭବ । ସାମାଜିକ ଜୀବନର ଚିତ୍ରକୁ 
ଅବଗାହନ କଲାବେଳେ ନୈତିକତା ଓ ଆଦର୍ଶ ହୋଇଛି ତାର ମୁଖ୍ଯ ସ୍ଵର । ଅଦୃଷ୍ଟ ଓ 
ଭାଗ୍ୟବାଦ ପ୍ରାରମ୍ଭିକ ପଯ୍ୟାୟର କଥାସାହିତ୍ଯକୁ ଆବୋରି ବସିଲା ବେଳେ ପରବର୍ାୀ 
ପଯ୍ୟାୟରେ ମାନବିକ ସଂବେଦନା ଓ ଦାର୍ଶନିକ ମୁହ୍ୟମାନତା ଗ୍ରାସ କରିଛି ଭାବପକ୍ଷକୁ | 
ହାସ୍ୟ, ବ୍ୟଙ୍ଗ, କରୁଣା ସହିତ ଶୃଙ୍ଗାର ରସ କଥା ସାହିତ୍ୟକୁ ସରସ ଓ ପ୍ରାଣବନ୍ତ କରିଛି । 
ପଲ୍ଲୀପ୍ରାଣର ମାଧୁଯ୍ୟି ସହିତ ନଗର ସଭ୍ୟତାର ବୈଚିତ୍ର୍ୟ ଓ ବିବିଧତା କଥାସାହିତ୍ୟରେ 
ପ୍ରତଫଳିତ ହୋଇଛି । ବହୁମୁଖୀ ସଂଘର୍ଷ ଓ ସଂଘାତ ମଧ୍ୟରେ ସମ୍ପଦ୍ଧ ହୋଇଛି କଥାଧାରା | 

କୌଣସି ଭୂମିଖଣ୍ଡର କଥା ସାହିତ୍ୟକୁ ଅଧ୍ୟୟନ କଲାବେଳେ ପୟ୍୍ୟାପ୍ତ ସତର୍କତା 
ଅବଲମ୍ବନ ସର୍ବଦା କର୍ଭବ୍ୟ । ସୃଷ୍ଠି କାଳରୁ ଆଧୁନିକ କାଳ ପଯ୍ୟନ୍ତ ସମସ୍ତ ସ୍ରଷ୍ଠା ଓ ତାଙ୍କର 
କୃତିର ଏକ କାଳାନୁକ୍ରମ ତାଲିକା ପ୍ରସ୍ତୁତ କରିବା ପ୍ରଥମ କାଯ୍ୟ । ପ୍ରସ୍ତୁତ ତାଲିକାକୁ 
ନିଷ୍ଠାପର ଭାବେ ଅଧ୍ୟୟନ କରି ନିଷ୍ଠର୍ଷରେ ପହଂଚିବା କଥା | ଏଥିପାଇଁ ଯେତିକି ସମୟ 
ଓ ଅଧ୍ୟବସାୟ ଦରକାର ତାର ଅଭାବ ଯୋଗୁଁ ଏହି ଅଧ୍ଯୟନକୁ ପୂର୍ଣାଙ୍ଗ 
ବୋଲାଯାଇନପାରେ | ତଥାପି ଲେଖକର ସଂଗ୍ରହରେ ଥିବା ତଥ୍ୟକୁ ଆଧାର କରି ନିଷ୍ଠାପର 
ଭାବରେ ଏହି ପ୍ରବନ୍ଧଟି ପ୍ରସ୍ତୁତ କରାଯାଇଛି । ଏହା ବାହାରେ ଯେ ଦେବଗଡ ଜିଲ୍ଲାରେ 
(ବାମଣ୍ଡା) ଅନ୍ୟ କେହି ଗଛ ଲେଖକ ନାହାଁନ୍ତି ତାହା କୁହାଯାଇନପାରେ । ତଥାପି ବି 
କୌଣସି ଦୂମିଖଣ୍ଡର ସାରସ୍ଵତ ଅବଦାନର ସୂକ୍ଷ୍ମ ଚେତନାକୁ ପ୍ରକାଶ କରିବାରେ ଏହି 
ଆଲୋଚନାଯେ ସମର୍ଥ ହେବ ଏଥରେ ମୁଁ ନିଃସନ୍ଦେହ | 

ବାମଣ୍ଡାର କଥା ସାହିତ୍ୟ ଉନ୍ମେଷର ଭାବବିନ୍ଦୁରୁ ଭାବକେନ୍ଦ୍ରକୁ ଆନ୍ଦୋଳିତ କରି 
ସରଳରୁ କ୍ରମ ଅନ୍ତହୀନ ଜିଜ୍ଞାସା ଆଡକୁ ପ୍ରସାରଣର ବୈଚିତ୍ର୍ୟମୟ ଇତିକଥା ଏ 
ଆଲୋଚନାରେ ଅଙ୍ଗୀଭୂତ । ଓଡିଆ କଥା ସାହିତ୍ୟର ଇତିହାସ ପ୍ରସ୍ତୁତବେଳେ ଏହି 
ଭୂମିଖଣ୍ଡକୁ ବିସ୍ମରୀଗଲେ ସାମଗ୍ରିକ ଓଡିଆ କଥୀ ସାହିତ୍ୟର ଇତିହାସ ଯେ ଖଣ୍ତିତ ହେବ 
ଏହା ସ୍ବତଃସିବ୍ଧ । 

ଗନ୍ାୟନର ଆନନ୍ଦ : ଚନ୍ଦ୍ରଶେଖର ନନ୍ଦ 


ସାହିତ୍ୟ ସାଧକ ଚନ୍ଦ୍ରଶେଖର ନନ୍ଦ ( ୧୮୬୮- ୧୯୩୨) ଙ୍କ ବହୁମୁଖୀ ପ୍ରତିଭା 
ଓଡ଼ିଆ ସାହିତ୍ୟରେ ବିଶେଷ ଚର୍ଚ୍ଚାର ପରିସରକୁ ଆସିନାହିଁ | ଜୀବନାନୁଚିନ୍ତା, ସାମାଜିକ 
ଦାୟିତ୍ଵ ପ୍ରତି ଅଙ୍ଗୀକାରବଦ୍ଧ ଚନ୍ଦ୍ରଶେଖର ଓଡ଼ିଆ ସାହିତ୍ୟର ପ୍ରତିଟି ବିଭାଗକୁ ରୁଵିମନ୍ତ 
କରିଛନ୍ତି । ପରିଶ୍ରମ ବିମୁଖ ସମାଲୋଚକଗଣ ଏହି କୃତବିଦ୍ୟ ସାଧକଙ୍କ ସାମଗ୍ରିକ 
ମୂଲ୍ୟାୟନ ଦିଗରେ ସଫଳକାମ ହୋଇନାହାନ୍ତି । ଏଣୁ ଚନ୍ଦ୍ରଶେଖରଙ୍କ କୃତି ଓ କୃତିତ୍ଵ 
ଉପଯୁକ୍ତ ସମ୍ମାନ ଲାଭ କରିନାହିଁ । ବିଂଶ ଶତାବ୍ଦୀର ପ୍ରାରମ୍ଭରେ ତିରିଶଟି ମୌଳିକ ଗଳ୍ପ, 
ଦୁଇଟି ଉପନ୍ୟାସ ଷାଠିଏରୁ ଉର୍ଚ୍ତ ପ୍ରବନ୍ଧ ପଚାଶରୁ ଅଧକ କବିତା ଲେଖୁ ମଧ୍ଯ ସେ 
ଅନାଲୋଚିତ ! ରାମାୟଣ ପ୍ରସଙ୍ଗକୁ ନେଇ ' ରାମାୟଣ କଥା’, ଭୁମଣ କାହାଣୀ ରଚନା 
ଓ “ସୁଧାଂ ପତ୍ରିକା ସମ୍ପାଦନାକୁ ଆଜି ଆମେ ବିସ୍କରୀ ଯାଇଛୁ । ଅନେକ ପାଠ୍ୟପୁସ୍ତକର 
ସେ ସ୍ରଷ୍ଟା । ଶିକ୍ଷା ବିଭାଗରେ ପରିଦର୍ଶକର କାର୍ଯ୍ୟକରି ସେ ଶିକ୍ଷାର ଦିଗନ୍ତକୁ ପ୍ରସାରିତ 
କରିବା ସହିତ ଓଡ଼ିଆ ସାହିତ୍ୟର ଭାବ ବଳୟକୁ ପରିବ୍ୟାପ୍ତ କରିଥିଲେ ! ସମକାଳୀନ 
ସାହିତ୍ୟର ଆଧାରରେ ଏତିକି ସୃଷ୍ଟି ଅତ୍ୟନ୍ତ ବିରଳ | 

ଚନ୍ଦ୍ରଶେଖର ନନ୍ଦ କଟକ ନିକଟସ୍ପ ସିଵେଶ୍ଵରପୁର ବ୍ରାହ୍ମଣସାହିରେ ଜନ୍ମଗ୍ରହଣ 
କରିଥୁଲେ | ତାଙ୍କ ପିତା ପଶ୍ିତ ମଧୁସୁଦନ ନନ୍ଦ ଶର୍ମା ସମକାଳୀନ ଦର୍ପଣୀର ରାଜା 

ବୈଦ୍ୟନାଥ ପଣ୍ଡିତଙ୍କର ସଭାପଣଶ୍ଡିତ ¦ ମାତା ଅହଲ୍ଯାଦେବୀ | ମଧୁସୂଦନଙ୍କର ତିନୋଟି 
ପୁତ୍ର ଦାମୋଦର, ଶ୍ଯାମସୁନ୍ଦର ଓ ଚନ୍ଦ୍ରଶେଖର । ଜ୍ୟେଷ୍ଠ ଦାମୋଦର ସାରସ୍ବତପ୍ରେମୀ 
ଥିଲେ କିନ୍ତୁ ଶ୍ୟାମସୁନ୍ଦର ଓ ଚନ୍ଦ୍ରଶେଖର ନିଜସ୍ଵ ଦାନରେ ଓଡ଼ିଆ ସାହିତ୍ୟକୁ ରୁଵିମନ୍ତ 
କରିଥିଲେ | ସେ ୧୮୮୯ ମସିହାରେ କଟକ ଟାଉନ୍‌ସ୍କୁଲରୁ ପ୍ରଥମ ଶ୍ରେଣୀରେ ମାଇନର 
ପାଶ୍‌ କରି ବୃଭିଲାଭ କରିଥିଲେ |! କଟକ ରେଭେନ୍ଵା କଲେଜିଏଟ୍‌ ସ୍କୁଲରୁ ପ୍ରଥମ ଶ୍ରେଣୀରେ 
ହାଇସ୍କୁଲ ପାଶ୍‌ କରିଥୁଲେ | ୧୮୯୬ ମସିହାରେ ଏଫ୍‌ଏ ପାଶ୍‌ କରି ମଧୁସୁଦନ ରାଓଙ୍କ 
ପ୍ରତିଷ୍ଠିତ ସ୍କୁଲରେ ପ୍ରଥମେ ଶିକ୍ଷକତା କରିଥିଲେ । ୧୮୯୭ରେ କଟକ ସର୍କଲର ଶିକ୍ଷା 
ବିଭୀଗର ସବଇନ୍ଧପେକ୍ଟର ଭାବେ କାର୍ଯ୍ୟରେ ଯୋଗଦେଇଥୁଲେ | ୧୯ ୧୩ରେ ତାଙ୍କର 
ପୁରୀକୁ ବଦଳି ହେବାରୁ ଆର୍ଭବନ୍ଧୁ ଦାସ ନାମକ ଜନୈକ ବ୍ଯକ୍ତି ଦୁଃଖପ୍ରକାଶ କରି 
ତାଙ୍କର ଗୁଣାବଳୀ ବର୍ଣ୍ଣନାପୂର୍ବକ ଉତ୍କଳଦୀପିକା ୨୦ ନଭେମ୍ବର ୧୯୧୩ରେ ଏକ 
ଦୀର୍ଘ ପତ୍ର ପ୍ରକାଶ କରିଥଲେ | ସେ ବହୁଦିନ ଧରି ଦକ୍ଷିଣ କଟକ ସର୍କଲର ଶିକ୍ଷାବିଭାଗର 
ସବ୍‌ଇନ୍ପେକ୍ଟର ଭାବେ କାର୍ଯ୍ୟକରି ଲୋକଙ୍କର ପ୍ରୀତିଭାଜନ ହୋଇଥିଲେ | ତାଙ୍କ 
ସ୍ଥାନାନ୍ତରରେ ଖାନ୍‌୍ନଗର ଅପରପ୍ରାଇମେରୀ ସ୍କୁଲର ପ୍ରଧାନଶିକ୍ଷକ ଶ୍ରୀ ଗିରିଧାରି ନାୟକ 
ଯେଉଁ ପତ୍ର ଦୀପିକା( ୨ ୯.୭. ୧୯ ୧୬ ଅତିରିକ୍ତ)ରେ ପ୍ରକାଶ କରିଥିଲେ, ତାହା ବିଶେଷ 
ପ୍ରଣିଧାନଯୋଗ୍ୟ | 
ମହାଶୟ, 

ଦକ୍ଷିଣ କଟକ ସର୍କଲର ଭୂତପୂର୍ବ ସ.ଇ.ବ ଶ୍ରୀଯୁକ୍ତ ଚନ୍ଦ୍ରଶେଖର ନନ୍ଦ ମହୋଦୟଙ୍କ 
ଉତ୍ତେଜନାରେ ଖାନନଗର ଅଃପ୍ରାଃ ସ୍କୁଲ ଅବସ୍ଥାପିତ ହୋଇ ସୁଚାରୁରୂପେ ଚଳି ଆସୁଥିଲା | 
ମାତ୍ର ଉକ୍ତ ମହାଶୟ ସ୍ଥାନାନ୍ତରକୁ ପରିବର୍ଭିତ ହେବାରୁ ଗ୍ରାମବାସୀମାନେ ବହୁ ଦୁଃଖ 
ପ୍ରକାଶ କରି ଉକ୍ତ ମହାଶୟଙ୍କ ନିକଟରେ “ ଜଏ[ ସେକ୍ରେଟାରୀ” ଭାର ବହନ କରିବା 
ସକାଶ ପ୍ରାର୍ଥୀ ଥିଲେ ମାତ୍ର ସେ ତାହା ସାଦରେ ଗ୍ରହଣ କରିବାପର ଡି: ବୋର୍ଡ ମଞ୍ଜୁର 
କରିବାରୁ ଉକ୍ତ ମହାଶୟ ସୁଲର ସମସ୍ତ ବିଷୟରେ ବିଶେଷ ଯତ୍ନ ନେଉଅଛନ୍ତି । 


ଖାନନଗର ଅପ୍ରା: ସଲ ଶ୍ରୀ ଗିରିଧାରୀ ନୀୟକ 

କଟକ ହେ: ପଶ୍ଡିତ 

ତା - ୨୧/୭/୧୯୧୬ 

ଓଡ଼ିଆ କ୍ଷୁଦ୍ରଗଜର ଅନ୍ୟତମ ସଫଳ ପ୍ରାରମ୍ଭିକ ସାଧକ ଗାଳ୍ିକ ଚନ୍ଦ୍ରଶେଖର ନନ୍ଦ । 
ଫକୀରମୋହନଙ୍କ ପ୍ରଥମ ଗଳ “ ରେବତୀ! ( ୧୮୯୮) ପରେ ଷଷ୍ଠ ଗଳ୍ପ ' ମୌନାମୌନୀ' 

୧୯ ୦ ୭ରେ ପ୍ରକାଶ ପାଇଥଲା | “ରେବତୀ” ପୂର୍ବରୁ ଫକୀରମୋହନଙ୍କ ବାଲେଶ୍ବର 
ସମ୍ବାଦବାହିକାରେ ଆଶ୍ଚର୍ଯ୍ୟ ସ୍ଵପ୍ଧ' ( ୧.୭. ୧୮୭୭) ଏବଂ ମୁହଁରେ ନିଆଁ” 
( ୨୪.୧୧.୧୮୮୭) ପ୍ରକାଶିତ | “ରେବତୀ” ଓ “ମୌନାମୌନୀ' ମଧ୍ଯରେ 
“କୁଳକୁନ୍ତଳା' (ଉସା- ୩/୧୦, ୧୮୯୯) ଓ “କବିତ୍ଵ ବିସର୍ଜନ? (ମୁକୁର ¬ ୧/ 
୧୦-୧୧, ୨/୧ଓ ୩, ୧୯୦୭)ଗଳ ପ୍ରକାଶିତ | କିନୁ ୧୯୧ ୨ରେ ପ୍ରକାଶିତ 
“ଡାକ୍ମୁନ୍ସୀ” (ମୁକୁର ୭/୬ )ହି ତାଙ୍କୁ ଗାଳିକର ସିବି ପ୍ରଦାନ କରିଥଲା | ଅନ୍ୟପକ୍ଷରେ 
ଚନ୍ଦ୍ରଶେଖରଙ୍କ ' ସୌଦାମିନୀ' ( ୧୯ ୦ ୧- ଉଜକଳ ସାହିତ୍ୟ) ଠାରୁ ' ଭୀଲବାଳକ”' ପର୍ଯ୍ୟନ୍ତ 
ଦଶଟି ଗଛ ୧୯ ୦୭ ମଧ୍ଯରେ ପ୍ରକାଶ ପାଇ ତାଙ୍କୁ ସଫଳ ଗାଛିକ ରୂପେ ପ୍ରତିଷ୍ଠା 
ଆଣିଦେଇଥୁଲା 1 ୧୯ ୦୭ରେ ତାଙ୍କର ପ୍ରଥମ ଗଳ୍ପ ସଂକଳନ “ ଚିତ୍ର” ଲୋକଲୋଚନକୁ 
ଆସିଥିଲା ଏବଂ ଏହା ଥୁଲା ଓଡ଼ିଆ ଭାଷାରେ ପ୍ରଥମ ପ୍ରକାଶିତ ଗଳ୍ପ ସଂକଳନ | ଏହା 
୧୯ ୦ ୭ରେ କଟକ ସମ୍ମିଳନୀ ପ୍ରେସରେ ମୁଦ୍ରିତ ହୋଇଥଲା ଏବଂ ଏଥରେ ଦଶଟି ଗଳ୍ପ 
ସଂକଳିତ | ଚିତ୍ର' ପୁସ୍ତକ ନ ଦେଖୁ ଅନେକ ଗବେଷକ ଭ୍ରାନ୍ତ ମତ ପୋଷଣ କରନ୍ତି । 
ଡକ୍ଟର ବୈଷ୍ଣବ ଚରଣ ସାମଲ ଓଡ଼ିଆ କ୍ଷୁଦ୍ରଗହର ଇତିହାସ” ( ୧ମ ଭାଗ- ୧୯୯୦) 
ପୁସ୍ତକରେ ଘୋଷଣା କରନ୍ତି-- “... ୧୯୦୭ ମସିହା ସୁଦ୍ଧା ଆଠଟି ଗନ ରଚନା କରି 
ଚନ୍ଦ୍ରଶେଖର ଓଡ଼ିଆ ଗଛକୁ ଏକ ନୂତନ ସମ୍ଭାବନା ଦେଇ ସାରିଥିଲେ ଏବଂ ୧୯୦୬ 
ମସିହାରେ ଛଅଟି ଗଳ୍ପକୁ ନେଇ ତାଙ୍କର ପ୍ରଥମ ଗଳ୍ପ ସଂକଳନ ° ଚିତ୍ର' ଆତ୍ମପ୍ରକାଶ 
କରିଥଲା |!” ପଠାଣୀ ପଟ୍ଟନାୟକ ° ଚିତ୍ର” ସଂକଳନର ପ୍ରଥମ ସଂସ୍କରଣ ଦେଖୁ ନ 
ଥିବାରୁ ଚିତ୍ର ୧ ୯ ୦୬ରେ ପ୍ରକାଶିତ ଏବଂ ଏଥୁରେ ରାଧାନାଥଙ୍କ ଅଭିମତ ସଂଯୋଜିତ 
ହୋଇଥବା କଥା ଉଲ୍ଲେଖ କରନ୍ତି | ରାଧାନାଥଙ୍କ ଅଭିମତ ତା - ୩୮୯।୧୯ ୦୬ରେ 
ଲିଖୂତ ହୋଇ ଚିତ୍ରରେ ସ୍ଥାନିତ ହୋଇଥୁଲା | କିନ୍ତୁ ପୁସ୍ତକଟି ୧୯୦ ୭ରେ କଟକ ସମ୍ମିଳନୀ 
ପ୍ରେସ୍‌ରୁ ମୁଦ୍ରିତ ହୋଇଥଲା | ପଠାଣି ପଟ୍ଟନାୟକ ଚିତ୍ର ୨୨ ସଂସ୍କରଣର ଏକ କପି ନିଜ 
ପାଖରେ ରଖୁଥିଲେ । ଉକ୍ତ ପୁସ୍ତକରେ ମୁଦ୍ରିତ “ ଗ୍ରନ୍ନକାରର ନିବେଦନ”ଟି ମଧ୍ୟ ନଷ୍ଟ 
ହୋଇଯାଇଥୁବାରୁ ସେ ରାଧାନାଥଙ୍କ ଅଭିମତ କ୍ରମରେ ଚିତ୍ର ୧୯ ୦୬ରେ ପ୍ରକାଶିତ 
ହୋଇଥଲା ବୋଲି ଧରି ନେଇଥିଲେ | ପରେ ମୁଁ ତାଙ୍କୁ ଏ ବିଷୟରେ ସୂଚନା ଦେଇଥୁଲି 
ଏବଂ ସେ ମାଗିବାରୁ ପ୍ରଥମ ସଂସ୍କରଣର ଏକ ଜେରକ୍ କପି ଯୋଗାଇ ଦେଇଥୁଲି | 
ଡକ୍ଟର ସାମଲ, ପଠାଣି ପଟ୍ଟନାୟକ ତଥା ଅନ୍ୟାନ୍ୟ ଗବେଷକଙ୍କ ' ଚିତ୍ର ସମ୍ପର୍କିତ ମତରୁ 
ସ୍ପଷ୍ଟ ହୁଏ ' ଚିତ୍ରଂର ପ୍ରଥମ ସଂସ୍କରଣ ନ ଦେଖୁ ସେମାନେ ଏପରି ଭ୍ରାନ୍ତ ମତପୋଷଣ 
କରିଛନ୍ତି । “ ଚିତ୍ରର ଦ୍ଵିତୀୟ ସଂସ୍କରଣ ଦଶବର୍ଷ ପରେ ୧୧ଟି ଗଛ୍ନକୁ ନେଇ ପ୍ରକାଶ 

ପାଇଥୁଲା | ପୁଥମ ସଂସ୍କରଣର ଗଳ୍ପ ସମୂହ ସହିତ “ ଦୁଇଭାଇ” ଗଛଟି ଏଥରେ ଅଧୁକ 
ସଂଯୋଜିତ । ‘ଫକୀରମୋହନଙ୍କ ଶେଷ ଗଳ୍ପ  ଗାରୁଡି ମନ୍ତ ୧୯ ୧୬ ଉଜ୍କଳ ସାହିତ୍ୟ 
{ ୨ ୦/୮)ରେ ପ୍ରକାଶିତ | ସେହିପରି ଚନ୍ଦ୍ରଶେଖର ନନ୍ଦଙ୍କ ଶେଷ ଗଳ ଚଷାବୁଦ୍ଧି 
ବଳିପଡିଲା ଉତ୍କଳ ସାହିତ୍ୟ ୨୦/୯, ୧୯ ୧୬ରେ ପ୍ରକାଶିତ ଏବଂ ଏହାପରେ ସେ 
କୌଣସି ଗଳ୍ପ ଲେଖୁ ନ ଥିବାର ଜଣାଯାଏ | ଉତ୍କଳ ସାହିତ୍ୟ (୮/ ୧) ୧୯୦ ୪ ସଂଖ୍ୟାରେ 
“ସାହିତ୍ୟରେ କ୍ଷୁଦ୍ରଗଳଜ' ଶୀର୍ଷକରେ ସେ କ୍ଷୁଦ୍ରଗଳତର ତାର୍ଵିକ ବ୍ୟାଖ୍ୟା କରିଛନ୍ତି । ଏଥରୁ 
ତାଙ୍କର ଦୃଷ୍ଟିଭଙ୍ଗୀ ପ୍ରାଚ୍ୟ ଓ ପାଶ୍ଚାତ୍ୟ ସାହିତ୍ୟ ଅଧ୍ୟୟନରେ ଧୂରୀଣ ଥିବାର ଜଣାଯାଏ | 
ଓଡ଼ିଆ ପ୍ରବନ୍ଧ ସାହିତ୍ୟରେ ମଧ୍ଯ ଚନ୍ଦ୍ରଶେଖର ନିଜର ଦୃ୍ତ ସ୍ଵାକ୍ଷର ରଖୁଯାଇଛନ୍ତି | ଏହି 
ନିବନ୍ଧରେ ଓଡ଼ିଆ ପାଠକଙ୍କୁ ତାଙ୍କର ଅନୁପମ ସାରସ୍ବତ କୃତିତ୍ଵ ସମ୍ପର୍କରେ ସମ୍ୟକ୍‌ ପରିଚୟ 
ପ୍ରଦାନ କରାଯାଉଛି । 

ଚନ୍ଦ୍ରଶେଖରଙ୍କ ଅନେକ ପ୍ରବନ୍ଧ ‘ଉତ୍କଳ ସାହିତ୍ୟ”, “ମୁକୁର” ପ୍ରଭୃତି ପତ୍ରିକାରେ 
ପ୍ରକାଶିତ | ୧୯ ୦୫ରେ ତାଙ୍କର ପ୍ରଥମ ପ୍ରବନ୍ଧ ସଂକଳନ ପ୍ରଭାତ” ଉତ୍କଳ ସାହିତ୍ୟ 
ପ୍ରେସ୍‌, କଟକ ଦ୍ଵାରା ମୁଦ୍ରିତ ହୁଏ ! ଏଥରେ ସାହିତ୍ୟ ଓ ଜୀବନ, ମୌଳିକତାର ଏତେ 
ଅଭାବ କାହିଁକି, ସାହିତ୍ୟିକ କପଟତା, ନାରୀ ମର୍ଯ୍ୟାଦା, ଚତୁର୍ବଶପଦୀ କବିତା, ସାହିତ୍ୟରେ 
କଷୁଦଗଳ, ଉଦୀୟମାନ ପ୍ରାଚ୍ୟ ଶକ୍ତି, ଭାରତୀୟ ଜାତୀୟ ମହାସମିତି, ସଂସ୍କୃତ ସାହିତ୍ୟଚର୍ଚ୍ଚାର 
ଆବଶ୍ୟକତା ପ୍ରଭୃତି ଅଠରଟି ପ୍ରବନ୍ଧ ସ୍ଥାନ ପାଇଥିଲା | ଏହା ପାଠ୍ୟପୁସ୍ତକ ରୂପେ ଗୌରବ 
ଅର୍ଜନ ଓ ଲୋକପ୍ରିୟ ହୋଇପାରିଥିଲା ! ଏହାର ଏକାଧକ ସଂସ୍କରଣ ହୋଇଥିବାର 
ଜଣାଯାଏ | ତୃତୀୟ ସଂସ୍କରଣ ( ୧୯ ୧୯)ରେ ତେଇଶଟି ରଚନା ସ୍ଥାନିତ ହୋଇଥିବାର 
ଦେଖାଯାଏ । ପ୍ରଥମ ସଂସ୍କରଣ ଅପେକ୍ଷା ପ୍ରବନ୍ଧ ଶୀର୍ଷକ, ବିଷୟବସ୍ତୁରେ ଚନ୍ଦ୍ରଶେଖର 
କିଛିଟା ପରିବର୍ଭନ ଏବଂ ଖଣ୍ଡନ ମଣ୍ଡନ କରିଥିବାର ସ୍ପଷ୍ଟ ହୁଏ | ୧୯୩୬ରେ ପ୍ରକାଶିତ 
ଷଷ୍ଠ ସଂସ୍କରଣରେ ଆଲୋକର ପ୍ରାଚୀନ ତତ୍ତ୍ଵ ଓ ଦାର୍ଚ୍ଚିଲିଂ ରଚନା ଦୁଇଟି ପୁସ୍ତକରେ 
ନୂତନ ଭାବେ ସଂଯୋଜିତ ହୋଇଥିଲା ! 

ଚନ୍ଦ୍ରଶେଖରଙ୍କ ଦ୍ଵିତୀୟ ପ୍ରବନ୍ଧ ସଂକଳନ “ ସାହିତ୍ୟ? ୧୯ ୦୭ରେ ଏଡ୍‌ୱର୍ଡ ପ୍ରେସ୍‌, 
କଟକରୁ ପ୍ରକାଶିତ ! ଏଥୁରେ ପଚିଶଟି ରଚନା ସନ୍ନିବେଶିତ | ତନ୍ନଧ୍ୟରୁ ଛଅଟି ରଚନା 
ଅଗ୍ରଜ ଶ୍ୟାମସୁନ୍ଦର ନନ୍ଦଙ୍କର ଓ ତିନୋଟି ପ୍ରଭାତ” ଓ ଚଚିତ୍ରଂ ପୁସ୍ତକରୁ ଗୃହୀତ | 
ଶ୍ୟାମସୁନ୍ଦର ନନ୍ଦ ଚନ୍ଦ୍ରଶେଖରଙ୍କ ଅଗ୍ରଜ ଓ ସେ ଉଜ୍କଳ ସାହିତ୍ୟର ଜଣେ ନିୟମିତ 
ଲେଖକ | ଶ୍ୟାମସୁନ୍ଦର ‘ମହାଭାରତ କାହାଣୀ” ( ୧୯୩୯) ପ୍ରଭୃତି କେତେକ ପୁସ୍ତକ 
ପ୍ରଣୟନ କରିଥୁଲେ | ଚନ୍ଦ୍ରଶେଖରଙ୍କ ସାହିତ୍ୟରେ ରଚନା ପଦ୍ଧତି, ପ୍ରାଚୀନ ସଂକଳନ 

ନୀତି, ଚରିତ୍ର ଚିନ୍ତନ, ସ୍ଵର୍ଗୀୟ ଭୂଦେବ ମୁଖୋପାଧ୍ଯାୟୟ ଲାଲ କଲର, ତ୍ୟାଗଧର୍ମ, 
ମହାରାଜାଧ୍ବରାଜ ହର୍ଷବର୍ଵନ, ବୁଢ଼ାବୁଢ଼ୀ ଘାଟି, ପୁଣ୍ୟ, ହାମିଲ୍ବନ, ପାଶ୍ଚାତ୍ୟ ଗଣିତ 
ଶାସ୍ତୟ ମହାମହୋପାଧଯାୟ ଶ୍ରୀ ଚନ୍ଦ୍ରଶେଖର ସିଂହସାମନ୍ତ ପ୍ରଭୃତି ବିବିଧ ବିଷୟକ ରଚନା 
ଅନ୍ତର୍ଭୁକ୍ତ | 
“ଅର୍ଚ୍ଚନା ଚନ୍ଦ୍ରଶେଖରଙ୍କ ଏକମାତ୍ର କବିତା ସଂକଳନ ଏଥରେ ତେୟାଳିଶଟି କବିତା 
ସଂକଳିତ | ପୁସ୍ତକଟି ପଲ୍ଲୀକବି ନନ୍ଦକିଶୋର ବଳଙ୍କୁ ଉତ୍ସର୍ଗୀକୃତ ! ' ଅର୍ନାଂରେ “ସେ 
ହିଁ ସେ”, ‘ବୈଦିକ ସୃଵସ୍ତିବାଚନ”, “ବାଣୀ ବନ୍ଦନା, ‘ଭାରତୀ ବନ୍ଦନା”, ' ଜଗନ୍ନାଥ 
ଦାଶ' , କୋକିଳ ଓ ଖଦ୍ୟୋତ', ‘ଗୃହଲକ୍ଷ୍ମୀ? ବନମଲ୍ଲୀ', ନରନାରୀ”, “କର୍ଣ୍ଣୀ, 
* ଅଶୋକବନେ ସୀତା”, “ସାବିତ୍ରୀ ,  ଚିଲିକା' , ' ବେଣୀବନ୍ଧନ' ପ୍ରଭୃତି କବିତା ସ୍ଥାନିତ | 
ଆଧୁନିକ ଓଡ଼ିଆ କବିତାରେ ମିନି କବିତାର ଯେଉଁ ଧାରା ସୂଷ୍ଟି ହୋଇଥୁଲା ତାହା ବିଂଶ 
ଶତାଦ୍ଦୀର ପ୍ରଥମାର୍ଵରେ ଚନ୍ଦ୍ରଶେଖରଙ୍କ କବିତାରେ ଉତ୍ମଳତର ! ଏଠି ଦୃଷ୍ଟାନ୍ତ ରୂପେ 
ତାଙ୍କର ପ୍ରେମ, ରୂପ, ଯୌବନ ଶୀର୍ଷକ ତିନୋଟି କବିତା ଉଦ୍ଧତ କରାଗଲା । 
ପ୍ରେମ = ସ୍ଵାର୍ଥବୃକ୍ଷେ ସୁଖବୃନ୍ତେ ଫୁଟେ ପ୍ରୀତିଫୁଲ 
ସ୍ଵାଭାବିକ ଆମ୍ଲାପ୍ରେମ ସେ ବୃକ୍ଷର ମୁଳ | 
ରୂପ ¬ ପ୍ରଜ୍ଞାଜ୍ୟୋତି ଉଦ୍‌ଭାସିତ ସଦା ଯାର ମନ 
ରୂପର ପ୍ରଭାରେ କେଉଁ ନୁହେଁ ସେ ମଗନ | 
ଯୌବନ - ଜଳସ୍ତୋତ ଜୁଆରତ ଆସେ ବାରମ୍ବାର 
ଜୀବନ ଯୌବନ ସ୍ରୋତ ନ ଫେରା କାହାର । 
ଚନ୍ଦ୍ରଶେଖର ଶିକ୍ଷା ବିଭାଗର କର୍ମକର୍ଉଭା ଥାଇ ଅନେକ ପାଠ୍ଯ ପୁସ୍ତକ ରଚନା 
କରିଥୁଲେ | ସେଗୁଡିକ ହେଲା ନୂଆ ଅଙ୍କ ପୁସ୍ତକ, ନୂଆ ଶିଶୁ ଗୀତ, ନୂଆଁ ବର୍ଣ୍ଣବୋଧ, 
ନୂଆ ସଚିତ୍ର ବର୍ଣ୍ଣମାଳା, ୱର୍ଡ ବୁକ୍‌ । ଏତଦ୍‌ ବ୍ୟତୀତ ବିନାୟକ ବ୍ରତ” ଓ ' ଗୌରୀ 
ବ୍ରତ” ପୁସ୍ତକ ସେ ରଚନା କରିଥୁ୍‌ବାର ଜଣାଯାଏ ! 
ଚନ୍ଦ୍ରଶେଖର ନନ୍ଦ ୧୯୦୭ ବେଳକୁ “ସୁଧା” ନାମରେ ସଚିତ୍ର ମାସିକ ପତ୍ରିକା 
ସମ୍ପାଦନା କରୁଥିଲେ । “ସୁଧା” ପତ୍ରିକାର ଦୁଇଟି ସଂଖ୍ୟା ଲେଖକର ଦୃଷ୍ଟିକୁ ଆସିଛି । 
ଗୋଟିଏ ସଂଖ୍ୟା ପ୍ରଥମ ଭାଗ ୭ମ, ୮ମ ସଂଖ୍ୟା ମାଘ, ଫାଲଗୁନ ୧୯ ୦୭ରେ 
ପ୍ରକାଶିତ । ଏଥିରୁ ଏହାର ପ୍ରଥମ ସଂଖ୍ୟା ସେହି ବର୍ଷର ଶ୍ରାବଣ-ଭାଦ୍ରବ ମାସରେ ପ୍ରକାଶ 
ପାଇଥ୍‌ବାର ଅନୁମାନ କରାଯାଇପାର ! ଏଥୁରେ ବିଭିନ୍ନ ପ୍ରକାର ରଚନା ପ୍ରସ୍ଥ 
ହେଉଥଲା | ବିଶ୍ଵନାଥ କର, ଗୋପାଳ ପ୍ରହରାଜ, ନୀଳମଣି ବିଦ୍ଯାରତ୍ଵ ବ୍ରହ୍ମାନନ୍ଦ 

ଷଡଙ୍ଗୀ, ଶ୍ୟାମସୁନ୍ଦର ନନ୍ଦ ରେବାରାୟ ପ୍ରମୁଖ ଏଥୁରେ ଲେଖନୀ ଚାଳନା କରୁଥିଲେ | 
କତିପୟ ଲେଖକଙ୍କ ରଚନା ବ୍ଯତୀତ ପତ୍ରିକାଟି ଚନ୍ଦ୍ରଶେଖରଙ୍କ ଅଧୁକାଂଶ ଲେଖାରେ 
ମଣ୍ଡିତ ହେଉଥିଲା | ପତ୍ରିକାର କାର୍ଯ୍ୟାଧ୍ଯକ୍ଷ ଥଲେ ବ୍ରହ୍ମାନନ୍ଦ ଷଡଙ୍ଗୀ । ଏହାର ପ୍ରଥମ 
ପୃଷ୍ଠାରେ ନିମ୍ନ କବିତାଂଶଟି ଶୋଭା ପାଉଥୁଲା | 

“ ପ୍ରେମମୟ ବିଶ୍ଵରାଜ ଜଗତ ଜୀବନ 

ତବ ପ୍ରେମ ସୁଧାଲୋକେ ସ୍ବିଗ୍ଧ ଏ ଭୁବନ 

ସେ ସୁଧା କଣିକା କଣା ପରଶି ଏ ସୁଧା” 

ବାଞ୍ଚାନିଏ ସ୍ପିଗ୍ଧ ମୁଗ୍ଧ କରୁ ଏ ବସୁଧା ।” 

ଚନ୍ଦ୍ରଶେଖର ନନ୍ଦଙ୍କ ଏକମାତ୍ର କନ୍ୟା ମନୋରମା ଆର୍ଇତ୍ରାଣ ମିଶ୍ରଙ୍କ ପୁତ୍ରଙ୍କୁ ବିବାହ 
କରିଥିଲେ | ଆର୍ତ୍ରାଣ ମିଶ୍ର ସମକାଳୀନ ଓଡ଼ିଶାର ଜଣେ ବୁଦ୍ଧିଜୀବୀ, ସାହିତ୍ୟ ପ୍ରେମୀ ଓ 
ରାଧାନାଥ ସାହିତ୍ୟର ଅନ୍ୟତମ ପୂଷ୍ଠପୋଷକ ! ସେ ଥଲେ ମଉଦାର ସ୍ଵନାମ - ପ୍ରସିଦ୍ଧ 
ଜମିଦାର | ଚନ୍ଦ୍ରଶେଖରଙ୍କ ଅଗ୍ରଜ ଶ୍ୟାମସୁନ୍ଦର ନନ୍ଦ ' ଉଜକକଳ ସାହିତ୍ୟଂର ଜଣେ ନିଷ୍ଠାପର 
ଲେଖକ । ଏମାନଙ୍କ ବ୍ୟତୀତ ରାଧାନାଥ, ଫକୀରମୋହନ, ନନ୍ଦକିଶୋର, ବିଶ୍ଵନାଥ 
କର, ଗୋପାଳ ପ୍ରହରାଜ ପ୍ରମୁଖଙ୍କ ସାନ୍ଧିଧ ଚନ୍ଦ୍ରଶେଖରଙ୍କ ସାରସ୍ଵତ ପ୍ରତିଭାକୁ ସମୁସ୍ଥାହିତ 
କରିଥଲା | ଉତ୍କଳ ସାହିତ୍ଯ ସମାଜ ଓ ସାରସ୍ବତ ସମିତି କଟକ ସହିତ ସେ ଆଅମ୍ମିକ 
ଭାବେ ଜଡିତ ଥଲେ | ଏହି ଦୂଇଟି ଅନୁଷ୍ଠାନର ଜଣେ ସକ୍ରିୟ ସଭ୍ୟ ଓ କର୍ମକର୍ଭା ଭାବେ 
ସେ କାର୍ଯ୍ୟ ସମ୍ପାଦନା କରିଛନ୍ତି । ସେ ପ୍ରଥମରୁ ଅନେକ ବର୍ଷ ଧରି ଉତ୍କଳ ସାହିତ୍ଯ 
ସମାଜର ସହସମ୍ପାଦକ ପଦ ମଣ୍ଡନ କରିଥଲେ | ଏହି ଅନୁଷ୍ଠାନର ଅପ୍ରକାଶିତ ପ୍ରାଚୀନ 
ଓଡ଼ିଆ ପୁସ୍ତକ ସଂଗ୍ରହ ଶାଖା ସମିତିର ସେ ନିଷ୍ଠାପର ସଭ୍ୟ ଥଲେ | (ଉଜ୍କଳସାହିତ୍ୟ ୮/ 
୧୦) ଏ ସମ୍ପର୍କରେ ଚନ୍ଦ୍ରଶେଖର ନନ୍ଦଙ୍କ ନାତି ଶିଶିର କୁମାର ମିଶ୍ର ଏବଂ ବିଶିଷ୍ଟ 
ଗବେଷକ ପ୍ରଫେସର ଗଗନେନ୍ଦ୍ର ନାଥ ଦାଶଙ୍କର ବକ୍ତବ୍ୟ ପରିଶିଷ୍ଟ ୧ ଓ ୨ରେ 
ଦ୍ରଷ୍ଟବ୍ୟ | 

ଚନ୍ଦ୍ରଶେଖରଙ୍କ “ ଚିତ୍ରରେ ରାଧାନାଥ ରାୟଙ୍କର ୩.୯. ୧୯୦ ୬ରେ ଲିଖୁତ ଅଭିମତ 
ଶିରୋଭୂଷଣ ରୂପେ ସଂଯୁକ୍ତ ହୋଇଥଲା । ରାଧାନାଥଙ୍କ ମତରେ, “ଭାରତୀୟ 
ଭାଷାମାନଙ୍କରେ ଏ ଶ୍ରେଣୀର ପୁସ୍ତକ ସଂଖ୍ୟା ଅଙ୍ଗୁଳି ଗଣନୀୟ ମାତ୍ର । ଅପେକ୍ଷାକୃତ 
ଉନ୍ନତତର ବଙ୍ଗ ଭାଷାରେ ସୁଦ୍ଧା ଏଭଳି ପୁସ୍ତକ ୮/୧୦ ଖଣ୍ଡ ଅଛି କି ନାହିଁ ସନ୍ଦେହ !” 
ଏହି ପୁସ୍ତକଟି ଗଞ୍ଜାମ ଜିଲାର ଉଚ୍ଚ ଇଂରାଜୀ ବିଦ୍ୟାଳୟମାନଙ୍କରେ ପାଠ୍ୟପୁସ୍ତକ ରୂପେ 
ଆଦଧତ ହୋଇଥଲା | ପାଠକୀୟ ଶ୍ରଦ୍ଧାକୁ ସମ୍ମାନ ଜଣାଇ ଦଶବର୍ଷ ପରେ ଚନ୍ଦ୍ରଶେଖର 

ଏହାର ୨ୟ ସଂସ୍କରଣ ଉତ୍କଳ ସାହିତ୍ୟ ପ୍ରେସ କଟକରୁ ପ୍ରକାଶ କରିଥିଲେ | ଏଥରେ 
ଚନ୍ଦ୍ରଶେଖରଙ୍କ ଏଗାରଟି ଗନ୍ଧ ସ୍ଥାନିତ । ସେଗୁଡିକ ହେଲା ˆ ତେଜସ୍ଵୀ ଛାତ୍ରୀ , ଜଗୁ 
ଚୌକିଦାର”, “ଛୋଟା ରାମଦାସ”, “ପ୍ରତିଶୋଧ”, ‘ ସଂଯମ”, “ଗଦା ଡକାଏତ”, 
* ସୌଦାମିନୀ” , ଭୀଲ ବାଳକ” , ମା” ମୁଁ ଜମା ସେଥିରେ ହାତ ଦେଇନାହିଁ”, “ବିସର୍ଜନ 
ଓ “ଦୂଇ ଭାଇ” | ଏତଦ୍‌ ବ୍ଯତୀତ ଚନ୍ଦ୍ରଶେଖରଙ୍କ କଲ୍ଯାଣୀ”, ‘ ତେନୁଳିଆ ପୀର, 
' ପାରାବତୀ' , 'ସହମରଣ" , ‘ ନଚିକେତା' , ‘ସତୀବଟ' , ˆ ସତ୍ୟକାମ ଜାବାଳ' , ' ଆହତ 
ପକ୍ଷୀ? , ‘ବିଲ ଲକ୍ଷେଶ୍ବର”, ‘ମହାରାଣୀ ନୀଳାମତ୍ବରୀ”, ‘ବାସୀ ଖିରିପିଠା', ‘ରଜ 
ପୋଡପିଠା”, ‘ଚଷାବୁଵି ବଳି ପଡିଲା”, ‘ଗୋଟିଏ ଚିତ୍ର, “ମକ୍ଷିକା ଓ ପିପିଲିକା', 
“ ମାଧିଆ ତନ୍ତି ' , ' ଶକଟ ଚାଳକର ମହତ୍ତ' , କୃଶନାଭ ନଗରୀ” , “ ସମାଟଙ୍କ ଆହ୍ବାନ 
ପ୍ରଭୃତି ଗଳ୍ପ ଉତ୍କଳ ସାହିତ୍ୟ, ମୁକୁର, ସୁଧା, ପ୍ରଚାର ପ୍ରଭୃତି ପତ୍ରିକାରେ ପ୍ରକାଶିତ ହୋଇ 
ଅପୂର୍ବ ପାଠକୀୟତା ଲାଭ କରିଥଲା | ଚନ୍ଦ୍ରଶେଖରଙ୍କ ଗଞ୍ପ ସୃଷ୍ଟି ଓଡ଼ିଆ ଭାଷାର ପ୍ରାରମ୍ଭିକ 
ପ୍ରତିବେଦନ ! ଏଥରେ ମଣିଷ ଜୀବନର ସାମାଜିକ ଓ ପାରିବାରିକ ଚିତ୍ରର ନିରାଡମ୍ବର 
ବର୍ଣ୍ଣନା ରୁଦ୍ଧିମନ୍ତ | ମୂଲ୍ୟବୋଧ ଓ ଆଚରଣରେ ସତ୍ୟନିଷ୍ଠ ସଂଗତି ପ୍ରତିଫଳିତ | ଜୀବନର 
ନୈତିକ, ଆର୍ଥକ ଓ ସାମାଜିକ ଦୃନ୍ଦ୍ରର ସରଳ ସମୀକରଣ ସହିତ ଆଦର୍ଶ ପରିଣତି ହି 
ତାଙ୍କର ଗଳ୍ପକୁ ଗତିଶୀଳ ଓ ପ୍ରାଣବନ୍ତ କରିଛି । ସମାଜଚିତ୍ରର ମହନୀୟ ଦୃଷ୍ଟାନ୍ତ ତାଙ୍କର 
ଅନେକ ଗଳ୍ପରେ ପ୍ରତିଫଳିତ | 

ଚନ୍ଦ୍ରଶେଖରଙ୍କ ' ଗଦା ଡକାଏତ ' ଗଛ ଓଡ଼ିଆ ସାହିତ୍ୟରେ ଶୋଷିତ ମଣିଷର ଶୋଷକ 
ସମ୍ପ୍ରଦାୟ ବିରୁଦ୍ଧରେ ପ୍ରଥମ ରକ୍ତାକ୍ତ ସଂଗ୍ରାମ ! ଏହି ଗଛର ଉତ୍ତର ଦାୟାଦ ଭଗବତୀଙ୍କ 
“ଶିକାର”? ଗଛ | ମାନବେତର ଚରିତ୍ରକୁ ନେଇ ଗଛ୍ପ ରଚନାରେ ମଧ୍ଯ ଚନ୍ଦ୍ରଶେଖର 
ନିଜର ସିବି ପ୍ରକାଶ କରିଛନ୍ତି । ପାରାବତୀ (ଉସା - ୧୮/୧ ୧) ଗଛରେ ପାରାଯୁଗଳଙ୍କ 
ଅଭିନବ ପ୍ରେମକାହାଣୀ ନିରାଡମ୍ବର ଭାବେ ଚିତ୍ରିତ । ପାରାବତର ଆବର୍ଭମାନରେ 
ଦୁଃଖକାତରା ପାରାବତୀର ମର୍ମସ୍ପର୍ଶୀ ବିରହବେଦନା ଗଳ୍ପକୁ କରୁଣାରସଶ୍ରିତ କରିଛି । 
ବିରହବିଧୁରା ପାରାବତୀର ଆମ୍ମୋତ୍ସର୍ଗ ଲେଖକଙ୍କୁ ଦୁଃଖାଭିଭୂତ କରିଛି | କାଳିନ୍ଦୀ ଚରଣଙ୍କ 
' ମାଂସର ବିଳାପ! ବା କା ଚରକ “ ବୁଲା ଗଛର ଅନ୍ତଃକରଣରେ ' ପାରାବତୀ” ଗଛର 
ସୁକ୍ଷ୍ମ ଅନୁରଣନ ଧ୍ଵନିତ ହୁଏ | ‘ ମକ୍ଷିକା ଓ ପିପିଲିକା' ମିନି ଗଛଟି ମଧ୍ଯ ଏକ ଶକ୍ଷାପ୍ରଦ 
ଗଛ 1 ଏଥରେ ପିଂପୁଡିର ନିରଳସ କାର୍ଯ୍ୟ ସହିତ ମକ୍ଷିକାର ଅବସର ବିନୋଦନ ଓ 
ଆଳସ୍ୟର ଚିତ୍ର ପ୍ରତୀକାମବକ ଭାବେ ପ୍ରଦତ୍ତ ହୋଇଛି । ପରିଶ୍ରମୀ ପିଂପୁଡି ବର୍ଷାଦିନରେ 
ଆରାମରେ ଦିନ ଅତିବାହିତ କଲା ବେଳେ ମକ୍ଷିକା ଖାଦ୍ୟ ଅଭାବରେ ମୃତ୍ୟୁବରଣ 


ଅକ୍ଷତ ଗ୍ର ¿ ୭୧ 


Digitized by PPRACHIN, SOA 


= 


କରିଛି । ମାନବେତର ଚରିତ୍ରକୁ ନେଇ ଗଳ୍ପ ରଚନାର ଏହି ପ୍ରାରମ୍ଭିକ ଉଦ୍ୟମ ହି 
ଚନ୍ଦ୍ରଶେଖରଙ୍କ ସର୍ବଶ୍ରେଷ୍ଠ ଅବଦାନ | ଇତର ଜୀବପ୍ରତି ସମବେଦନା ଜଣାଇବାର ଜନୁର୍ଷ 
ଆଖ୍ୟାୟିକା ଚନ୍ଦ୍ରାଶେଖରଙ୍କ “ ଆହତପକ୍ଷୀ” (ଉସା/ ୨ ୦/୧) ଗଳ | ଏହା ବୌଦ୍ଧ ଯୁଗୀୟ 
ମହାନ୍‌ ଜୀବେଦୟା ନୀତିଶିକ୍ଷା ଉପରେ ବୁଦ୍ଧଙ୍କର ଚରିତ୍ରର ଉଜ୍କର୍ଷତା ପ୍ରତିପାଦିତ କରେ । 
ସେହିପରି ସତ୍ୟକାମଜାବାଳ, କଠୋପନିଷଦ ଓ ନଚିକେତା ଛନ୍ଦୋଗ୍ୟ ଉପନିଷଦର 
କାହାଣୀକୁ ଉପଜୀବ୍ୟ କରିଗଢ଼ି ଉଠିଛି | 

ଚନ୍ଦ୍ରଶେଖରଙ୍କ କ୍ଷୁଦ୍ରଗଛ ଏତିହାସିକ ଚିତ୍ରପଟ୍ଟଠାରୁ ସାମାଜିକ ପ୍ରତିବଦ୍ଧତାର ବାରର 
ପ୍ରଚାରରେ ସଫଳ | ଚନ୍ଦ୍ରଶେଖରଙ୍କ ପ୍ରଥମ ଗଳ୍ପ ' ସୌଦାମିନୀ” (ଉତ୍କଳ ସାହିତ୍ୟ ୫/ 
୧୦)୦ାରୁ ତାଙ୍କର ସମାଜ ସଂସ୍କାର ଦୃଷ୍ଟିଭଙ୍ଗୀ ପ୍ରଛନ୍ନ । ମଦ୍ଯପ ସ୍ବାମୀ ବିରୁଦ୍ଧରେ 
ପତ୍ନୀର ସ୍ବେହମୟୀ ଜନନୀ ରୂପ ନୀରବରେ ଉନ୍ନଳତର ହୋଇଛି । ସାମାଜିକ, ଏତିହାସିକ 
ଓ ପୌରାଣିକ ଜଥାବସ୍ତୁକୁ ସରଳ ସାବଲୀଳ ଶବ ପ୍ରାଚୂର୍ଯ୍ୟରେ ନିରାଡମ୍ବର ସୌନ୍ଦର୍ଯ୍ୟମୟୀ 
ରୂପ ପ୍ରଦାନରେ ସେ ସିଦ୍ଧହସ୍ତ । ‘ସହମରଣ (ଉସା- ୧୮/୮) ଚନ୍ଦ୍ରଶେଖରଙ୍କ ଏକ 
ଏତିହାସିକ ଗଛ | ଏଠାରେ ବାରଙ୍ଗ ଅଂଳରେ ଥିବା ଚୂଡଙ୍ଗଗଡ ଓ ସାରଙ୍ଗଗଡର ଶତୃତା, 
ଯୁଦ୍ଧ ଓ ତାର ଭୟଙ୍କର ପରିଣାମ କଥା ବର୍ଣ୍ଣିତ । ସେହି ଅଂଳର ଭୌଗୋଳିକ ଚିତ୍ର ସହିତ 
ସଂସ୍କୃତିକ ପରିବେଶର ଚିତ୍ତାକର୍ଷକ ବର୍ଣ୍ଣନା ଗଳ୍ପଟିକୁ ଉଜ୍କର୍ଷତାର କୋଟିକୁ ପହଂାଇଛି | 
ସାରଙ୍ଗଗଡର ରାଜା ହରିଚନ୍ଦନ ବଳୀୟାରସିଂହ ଏବଂ ଚୂଡଙ୍ଗଗଡର ରାଜା ବିକ୍ରମ ସିଂହଙ୍କ 
ଶତ୍ରୁତା | ବିସୂଚିକା ରୋଗରେ ସାରଙ୍ଗଗଡ ଲକ୍ଷ୍ମୀହୀନ ହେବା, ଲୋକ ମୃତ୍ୟୁମୁଖରେ 
ପଡିବା ଏବଂ ହରିଚନ୍ଦନଙ୍କ ଚୂଡଙ୍ଗଗଡ ଲୁଣ୍ଠନ କରିବା | ବିକରମସିଂହ ପ୍ରତିହତ କରିବା 
ସହିତ ସାରଙ୍ଗଗଡକୁ ସମୟକ୍ରମେ ଆକ୍ରମଣ କରି ହରିଚନ୍ଦନଙ୍କ ବନ୍ଦୀ ଓ ତାଙ୍କର ରାଣୀ 
ବରାଙ୍ଗନାଙ୍କୁ ବିଜୟଶ୍ରୀକାମିନୀ ରୂପେ ଗ୍ରହଣ କରିବା | ବରାଙ୍ଗନା ଦେବୀ ସତୀ ରମଣୀ | 
ସେ ବିଜୟସିଂହଙ୍କ ପ୍ରେମାଳାପରେ ଭଳିନଯାଇ ନିଜର ସିଦ୍ଧାନ୍ତରେ ଅଟଳ ରହିବା ! 
ବିଜୟସିଂହ ହରିଚନ୍ଦନଙ୍କୁ ମାରିବା ପାଇଁ ସୈନ୍ଯମାନଙ୍କୁ ଆଦେଶ ଦେବା! ହରିଚନ୍ଦନ 
ସୈନ୍ୟମାନଙ୍କୁ ଧନର ଲୋଭ ଦେଖାଇ ଛାଡି ଦେବାକୁ ଅନୁରୋଧ କରନ୍ତି । ସୈନ୍ୟମାନେ 
ଧନଲୋଭରେ ଅସୁସ୍ଥ ହରିଚନ୍ଦନଙ୍କ ତାଙ୍କର ମିତ୍ର ଅଶ୍ରୁଗଡର ବ୍ରହ୍ମାଙ୍କ ପିଣ୍ଡାରେ ଛାଡିଦେଇ 
ବିକୂମସିଂହଙ୍କୁ ହରିଚନ୍ଦନଙ୍କ ମୃତ୍ୟୁ ଖବର ଦିଅନ୍ତି । ବିକ୍ରମସିଂହ ଶୁଳରୋଗରେ ପିଡିତ 
ହୋଇ ସତୀନାରୀର ଅଭିଶାପରୁ ଏମିତି ଘଟିଥବାର ଭାବି ବରାଙ୍ଗନା ଦେବୀଙ୍କୁ କ୍ଷମାଭିକ୍ଷା 
କରି ମୁକ୍ତ କରନ୍ତି ¦ ସ୍ତୀଙ୍କ ମୁଖଦର୍ଶନ କରିବାକୁ ବିକ୍ରମ ସିଂହଙ୍କ ସିଂହଦ୍ବାରରେ ଭୀକ୍ଷା ବୃତି 
କରୁଥିବା ହରିଚନ୍ଦନଙ୍କ ଚିହ୍ନିପାରି ବରାଙ୍ଗନା ଦେବୀ ଆଲିଙ୍ଗନବଦ୍ଧ କରନ୍ତି | ଦୁଃଖ ଭିତରେ 

ଅମର ମିଳନର ସଂଗୀତ ଗୁଞ୍ଜରି ଉଠେ | ହରିଚନ୍ଦନ ହରିନାମ ଜପକରି ପରଲୋକ 
ଗମନ କଲେ | ବରାଙ୍ଗନା ସ୍ଵାମୀଙ୍କ ଚିତାରେ ପ୍ରାଣ ବିସର୍ଚ୍ଚନ କଲେ | 

କିମ୍ବଦନ୍ତୀ ଆଧାରିତ ଗଳ୍ପ ଭାବରେ ସତୀବଟ, ବିଲଲକ୍ଷେଶ୍ବର, ତେନ୍ତୁଲିଆ ପୀର 
ଉର୍ଜସ୍ଵଳ । ଜନଶ୍ରତି ଓ କିମ୍ବଦନ୍ତୀକୁ ଲୋକଶିକ୍ଷାର ଅଭିନବ ଆଧାର ରୂପେ ଗଳ୍ଗୁଡିକୁ 
ଚନ୍ଦ୍ରଶେଖର ରୂପ ଦେଇଛନ୍ତି । ତେନ୍ତୁଳିଆ ପୀର ଗଳ୍ପରେ ମୁସଲମାନ ଫକୀର ନିଜର 
ସର୍ବସ୍ଵ ଦେଇ କୁଷ୍ଠରୋଗୀ ଭିକାରୁଣୀଟିକୁ ବଂାଇବାର ଅଭିନବ ପରାକାଷ୍ଠା ପ୍ରଦର୍ଶିତ । 
ପର ପାଇଁ ପ୍ରାଣ ଉତ୍ସର୍ଗର ଏହି ମହନୀୟ ପରମ୍ପରାକୁ ଉଜ୍ଜିବୀତ କରିବା ପାଇଁ ତେନ୍ତୁଳି 
ଗଛମୂଳରେ ତାଙ୍କର ସମାଧୀ ଗଢ଼ି ସେହି ସୃତିକୁ ଲୋକେ ଉଜ୍ଜିବିତ ରଖୁଛନ୍ତି | ବିଲଲକ୍ଷେଶ୍ବର 
ଏକ କିମ୍ବଦନ୍ତୀମୁଳକ ଗଳ୍ଧ | ଅଡାଳିଆର ବୃଦ୍ଧ ପୂର୍ଣ୍ଣ ସାହୁ କୁଆଖାଇ ନଦୀ ଡଙ୍ଗାରେ ପାର 
ହୋଇ ଲକ୍ଷେଶ୍ବରଙ୍କୁ ଦର୍ଶନ କରି ଆସିଲେ ଖାଦ୍ଯ ଗ୍ରହଣ କରନ୍ତି । ବନ୍ଯାଯୋଗୁଁ ସେ 
ଯାଇପାରିନାହାନ୍ତି, ନିରାହାର ରହିଛନ୍ତି । ପୁତ୍ର, ସ୍ତ କନ୍ଯା, ଗ୍ରାମ ପୁରୋହିତ ଯେତେ 
ବୁଝାଇଲେ, ଏକାଜିଦ୍‌ ଲକ୍ଷେଶ୍ବର ଦର୍ଶନ ବିନା ଜଳ ଗ୍ରହଣ କରିବି ନାହିଁ । ଅନିଦ୍ରା ଓ 
ଦୁର୍ବଳତା ଜନିତ ସ୍ବପ୍ନରେ ଜଣେ ବ୍ରାହ୍ମଣ ବ୍ଯାଘ୍ର ଚର୍ମ ପିନ୍ଧି ତାଙ୍କୁ ବେତ୍ରାଘାତ କରି 
ଉଠାଇଲେ ଏବଂ କହିଲେ ତୋର ଦୁଃଖ ଦେଖୁ ମୁଁ ଚାଲିଆସିଲି | କାଲି ପ୍ରଭାତରୁ ତୋର 
ସେ ଗହୀର ବିଲରେ ମୁଁ ପଦ୍ମଫୁଲ ତଳେ ଉଦଭାହେବି ମୋତେ ଦର୍ଶନ କରି ଜଳଗ୍ରହଣ 
କରିବୁ ଓ ସେଇଠି ମନ୍ଦିର ତୋଳିବୁ ।” ? ପରଦିନ ପ୍ରଭାତରୁ ଜନସମାଗମ ଭିତରେ ବୃଦ୍ଧ 
ପଦ୍ଧ ଫୁଲକୁ ଦର୍ଶନ କଲେ ଓ ସେଇଠି ଲକ୍ଷେଶ୍ବରଙ୍କ ମନ୍ଦିର ତୋଳାହେଲା। ସେହି 
ରାତ୍ରରେ ପଟିଆ ରାଜା ସ୍ବପ୍ନରେ ଦେଖୁଲେ ବ୍ୟଯାଘ୍ରଜନଧାରୀ ବ୍ରାହ୍ମଣ ସେଠାରୁ ବିଦାୟ 
ଗ୍ରହଣ କରିଅଛନ୍ତି | 

ସତୀବଟ ଗଳ୍ପରେ ଜଣେ ସାଧାରଣ ନାରୀର ପତିପ୍ରେମ ଓ ଅତିଥୁ ସେବାର ପରାକାଷ୍ଠୀ 
ପ୍ରଦର୍ଶିତ । ନିଜ ସ୍ବାମୀ ଜଗୁଆକୁ ଅନୁଶରଣ କରି ତାର ପତ୍ନୀ ମଧ୍ଯ ଅତିଥ ସେବାରେ 
ନିଜକୁ ଉତ୍ସର୍ଗୀ ଦିଏ । ପୁରୁଷ ଅତିଥୁମାନଙ୍କ ପରିଚର୍ଯ୍ୟା କରୁଥବାରୁ ସମାଜ ସେମାନଙ୍କୁ 
ବାସନ୍ଦ କରିଛି । ଫଳରେ ଜଗୁଆ ସନ୍ଧ୍ୟାସୀ ହୋଇ ଘର ଛାଡିଯାଇଛି ଏବଂ ସେହିଦିନଠୁ 
ସ୍ବାମୀର ରାସ୍ତା ଚାହିଁ ଚାହିଁ ତାର ସ୍ତ୍ରୀ ଘରଛାଡି ବଟବୃକ୍ଷ ମୂଳରେ ରହିଛି | ଗୁରୁପୂର୍ଣିମା 
ତିଥ୍‌ରେ ତୁଳସୀ କଣ୍ଡିମାଳା ପରିଧାନ କରିଥୁବା ଜଗୁଆ ମହୋଦଧ୍ୂବରେ ଲଂଫ ପ୍ରଦାନ 
କରି ପ୍ରାଣ ବିସର୍ଚ୍ଚନ କରେ ଏବଂ ସେହିଦିନ ତାର ସ୍ତ୍ରୀ ବଟବୃକ୍ଷ ମୂଳର କୁଡିଆକୁ 
ଅଗ୍ନିରେ ଦଗ୍ଧକରି ନିଜର ପ୍ରାଣ ଉତ୍ସର୍ଗୀ ଦିଏ ! ସେହି ସତୀ ନାରୀର ସୃତିରେ ' ସତୀବଟ” 
ଏବେବି ପଥ୍କମାନଙ୍କ ନିର୍ଭୟ ଆଶ୍ରୟସ୍ଥଳ ହୋଇଛି । 

ଭୀଲବାଳକ ଗଳ୍ପରେ ଭୀଲ ସଂପ୍ରଦାୟର ପାରଂପରିକ ସତ୍ଯନିଷ୍ଠା ଓ ପରୋପକାରୀ 
ଗୁଣର ମହନୀୟ ସମାବେଶ ଘଟିଛି । ଯୋଛ୍ଧ ଭୀଲବାଳକ ନିଜର ପରାକ୍ରମ ପ୍ରଦର୍ଶାଇ 
ଶରଣୀଗତ ବ୍ୟକ୍ତିକୁ ଶତୁ କବଳରୁ ରକ୍ଷା କରିଛି । ଓଡ଼ିଆ ସାହିତ୍ୟରେ ନିମ୍ନବର୍ଗ ଚରିତ୍ରର 
ପ୍ରଥମ ପ୍ରବେଶ ଭୀଲବାଳକ ଗଳରେ ଘଟିଛି । ଏହି ପରଂପରାକୁ କଳାମ୍ବକ ବ୍ୟାପ୍ତି ପ୍ରଦାନ 
କରିଛନ୍ତି ବାମଣ୍ଡାର ଜଳନ୍ଧର ଦେବ ତାଙ୍କର ଅତିଥସକାର, ବିବାହଭୋଜି, ଗୌରୀ ଓ 
କାହ୍ଲୁ ପ୍ରଭୃତି ଗଛରେ | ପଠାଣି ପଟ୍ଟନାୟକ ଆଧୁନିକ ଗଛର ଅରୁଣାଲୋକ (ଏଷଣା - 
ଡିସେମ୍ବର ¬ ୧୯୯୬) ପ୍ରବନ୍ଧରେ ଯଥାର୍ଥରେ ସ୍ଵୀକାର କରନ୍ତି, “ ଗଳକଳାଦୃଷ୍ଟିରୁ 
' ଭୀଲବାଳକ” ପ୍ରଶଂସନୀୟ ନ ହେଲେ ହେଁ ଆଦିବାସୀ ଚରିତ୍ରର ଅବତାରଣା ଦ୍ଵାରା 
ଏହା ଅଭିନବତ୍ଵ ଲାଭ କରିଅଛି । ଆମ କଥା ସାହିତ୍ଯରେ ଆଦିବାସୀ ଚରିତ୍ର ଓ 
ଜୀବନଚରିତ୍ରର ଝଲକ ପ୍ରାଥମିକ ଅବସ୍ଥାରେ ଏହି ଗଳ୍ପରୁ ମଳିଥାଏ । ” 

ସାମାଜିକ କାହାଣୀ ମାଧ୍ୟମରେ ସମାଜ ସଂସ୍କାରର ଦୃଷ୍ଟିଭଙ୍ଗୀ ମହନୀୟ ଭାବେ “ସତୀ! 
ଓ 'ଶାନ୍ତି' ଉପନ୍ୟାସରେ ପ୍ରତିବିମ୍ବିତ । ଏହି ଉପନ୍ୟାସ ଦୁଇଟିରେ ଦୁର୍ଗତି ମଧ୍ୟରେ ନାରୀର 
କଲ୍ୟାଣୀ ରୂପ ପ୍ରତିଫଳିତ । ବିଂଶ ଶତାଦ୍ଦୀର ସ୍ଵଳ୍ଥ ଲିଖୂତ ଉପନ୍ୟାସ ଭିତରେ ଚନ୍ଦ୍ରଶେଖରଙ୍କ 
ସତୀ” ଓ “ଶାନ୍ତି! ବିଶେଷ ଉଲ୍ଲେଖଯୋଗ୍ୟ | 

‘ ରାମାୟଣ କଥା” ଚନ୍ଦ୍ରଶେଖରଙ୍କ ଏକ ବିଲକ୍ଷଣ ସୃଷ୍ଟି । ଏଥିରେ ରାମାୟଣର 
ପ୍ରସଙ୍ଗଗୁଡିକୁ ଲୋକଶିକ୍ଷାମୂଳକ କାହାଣୀ ଭାବରେ ପରିବେଷଣ କରାଯାଇଛି । 
୧୯ ୧୫ରେ ଏହାର ପ୍ରଥମ ସଂସ୍କରଣ ପ୍ରକାଶ ପାଇ ପରବର୍ଭୀ ପର୍ଯ୍ୟାୟରେ ଅନେକ 
ସଂସ୍କରଣ ମୁଦ୍ରିତ ହୋଇଥଲା | 

ଓଡ଼ିଆ ଗଳ୍ପ, ଉପନ୍ୟାସ ଓ ପ୍ରବନ୍ଧର ପ୍ରସ୍ତୁତି କାଳରେ ଜଣେ କାଳଜୟୀ ସ୍ରଷ୍ଟା ଭାବରେ 
ଚନ୍ଦ୍ରଶେଖରଙ୍କ ସୃଷ୍ଟି ମର୍ଯ୍ୟାଦାବନ୍ତ । ଅଥଚ ସେ ସେତିକି ସମ୍ମାନିତ ବା ଆଲୋଚିତ 
ହୋଇ ନାହାନ୍ତି ¦ ଉତ୍କଳ ସାହିତ୍ୟ, ମୁକୁର, ସୁଧା, ପ୍ରଚାର, ପ୍ରଜାବନ୍ଧୁ ପ୍ରଭୁତି ପତ୍ରିକା 
ପୃଷ୍ଠାରୁ ତାଙ୍କର ରଚନା ସମଗ୍ର ଏ ଯାବତ୍‌ ସଂକଳିତ ହୋଇପାରିନାହିଁ । 
ଫକୀରମୋହନଙ୍କ ଗଛଦ୍ଵାରା ଆକ୍ରାନ୍ତ ପାଠକ ଓ ଆଲୋଚକ ଓଡ଼ିଆ ଗଳ୍ପର ପ୍ରଥମ 
ସଂକଳନର ସ୍ରଷ୍ଟାଙ୍କ ଭୁଲି ଯାଇଛନ୍ତି । ଏହି ନିବନ୍ଧ ମାଧ୍ୟମରେ ସେହି କୃତବିଦ୍ୟ ସାଧକଙ୍କ 
ସୃଷ୍ଟି ପ୍ରତି ପାଠକଙ୍କର ସଶ୍ରଦ୍ଧ ଦୃଷ୍ଟି ଆକର୍ଷିତ କରାଯାଉଛି ! ଓଡ଼ିଆ ସାହିତ୍ୟର ରୂପଚର୍ଯ୍ୟା 
ଓ ସୌନ୍ଦର୍ଯ୍ୟଚର୍ଯ୍ୟାର ସମଧୁର ସଂଶ୍ଳେଷ ମାଧ୍ୟମରେ ଚନ୍ଦ୍ରଶେଖରଙ୍କ ଗଳାୟନର କୃତୀତ୍ଵ 
ରୁଦ୍ଧିମନ୍ତ ଓ ପ୍ରତିଷ୍ଠିତ | 

ପରିଶିଷ୍ଟ - ୧ 


ଅଜା ଚନ୍ଦ୍ରଶେଖର ନନ୍ଦ: କିଛି: ଶ୍ରତି, କିଛି ସତି 
ଶିଶିର ମିଶ୍ର 


ଜୀବନ ଯନ୍ତ୍ରଣାକୁ ଲାଘବ କରିବା ପାଇଁ ଅନେକ ସ୍ବପ୍ନର ମାମୁଘର ଆଡକୁ 
ବେଳେବେଳେ କଳ୍ପନା ଚକ୍ଷୁରେ ଚାହିଁରହେ | ଖାଲି ଦେଖେ ଅନ୍ଧକାର, ଶୂନ୍ୟତା । ମୋର 
ନିଜର ମାମୁଁ କେହି ନ ଥଲେ । ମୋର ବୋଉ ମନୋରମା ଥଲା ଅଜା ଚନ୍ଦ୍ରଶେଖର 
ନନ୍ଦଙ୍କର ଏକମାତ୍ର ଅଲିଅଳ କନ୍ଯା |! ଅଜା ଚନ୍ଦ୍ରଶେଖର ନନ୍ଦଙ୍କୁ ସ୍ଵଚକ୍ଷୁରେ ଦେଖୁବାର 
ସୌଭାଗ୍ୟ ମୋ ଜୀବନରେ କୁଟି ନାହିଁ । ମୋର ଜନ୍ମର ଅନ୍ୟୁନ ଦଶବର୍ଷ ପୂର୍ବରୁ ଅଜାଙ୍କର 
ଦେହାନ୍ତ ହୋଇସାରିଥଲା । ବୋଉ ତେର ବର୍ଷ ବୟସରେ ମଉଦାର ତତ୍‌କାଳୀନ 
ସ୍ଵନାମଧନ୍ଯ ଜମିଦାର ପଣ୍ଡିତ ଆର୍ଇତ୍ରାଣ ମିଶ୍ରଙ୍କର କୁଳବଧୁ ସାଜି ତାଙ୍କ ଚଉରା ମୂଳରେ 
ଘିଅଦୀପ ଜାଳୁଥଲା | ସେ ଚନ୍ଦ୍ରଶେଖର ନନ୍ଦଙ୍କ ବ୍ୟକ୍ତିତ୍ଵକୁ ଅନୁଧ୍ୟାନ କରିବାର ଅବସର 
ବା ପାଇଲା କେଉଁଠି ? ତଥାପି ବୋଉର ଅସଂଲଗ୍ନ କଥା ଭିତରୁ ଉପାଦାନ ସଂଗ୍ରହ କରି 
ଅଜାଙ୍କର ମାଟିର ପିତୁଳାଟିଏ ମନେ ମନେ ଗଢ଼ି ନେଇଥିଲି । ଚନ୍ଦ୍ରଶେଖର ନନ୍ଦଙ୍କର 
ଅଗ୍ରଜ ଶ୍ୟାମସୁନ୍ଦର ନନ୍ଦ ଯିଏକି ଦୀର୍ଘକାଳଧରି ନରସିଂହପୁରର ଦେୱାନ ଥଲେ | 

ଚନ୍ଦ୍ରଶେଖର ନନ୍ଦ କଟକ ଜିଲ୍ଲାର ସିଦ୍ଧେଶ୍ଵରପୁର ଗ୍ରାମରେ ଜନ୍ମଗ୍ରହଣ କରିଥୁଲେ । 
ଭାଷାକୋଷ ପ୍ରଣୟନ କରିଥବା ଗୋପାଳ ଚନ୍ଦ୍ର ପ୍ରହରାଜ, ସେମାନଙ୍କର ଉପଯୁକ୍ତ ଦାୟାଦ, 
ସ୍ଵନାମଧନ୍ୟ ସାହିତ୍ୟରଥୀ ଶାନ୍ତନୁକୂମାର ଆଚାର୍ଯ୍ୟ ମଧ୍ଯ ସେହି ଗ୍ରାମରୁ ଉତ୍ତବ ହୋଇଥୁଲେ | 

ଅଜା ତତ୍କାଳୀନ ଏଫ୍‌.ଏ. ବା ଆଇ.ଏ. ପାସ୍‌ କରି ବ୍ରିଟିଶ ଅମଳର ଶିକ୍ଷା ବିଭାଗରେ 
ଜଣେ ପଦାଧ୍ବକାରୀ ଥଲେ | ଟୁର୍‌ରେ ଗଲେ ପିଅନ ହାଣ୍ଡିକରେଇ, ଚାଉଳ ଡାଲି ଧରି 
ସାଙ୍ଗରେ ଯାଏ । ସେ ଅନ୍ୟ ପାକରେ ଅନ ଗ୍ରହଣ କରନ୍ତି ନାହିଁ | ଦରମା ଚାଳିଶ ଟଙ୍କା | 
ପନ୍ଦର ଟଙ୍କାର ମାସିକିଆ ସଉଦା -- ଦୁଇଜଣ ଭାରୁଆ ଘରକୁ ଆଣନ୍ତି । ସ୍ବଚ୍ଛନ୍ଦରେ 
ମାସକ ଖର୍ଚ୍ଚ ଚଳିଯାଏ | 

ଅଜା କିନ୍ତୁ ରକ୍ଷଣଶୀଳ ନ ଥୁଲେ । ଅଜାଙ୍କର ମୃତ୍ୟୁ ପରେ ଉତ୍ତରାଧ୍ବକାରୀ ସୂତ୍ରରେ 
କିଛି ଟ୍ରଙ୍କ ଆଲମୀରା ବୋଉ ବାପଘରୁ ଆଣିଥୁଲା । ତହିଁରେ ଥଲା ଅଜାଙ୍କର ପ୍ୟା[ 
କୋର୍ଟ । ତହିଁରେ ଲମ୍ବା ଓଭର୍‌କୋଟ୍‌ଠାରୁ ଆରମ୍ଭ କରି ପଛକଟା ସାଧାରଣ କୋଟ୍‌ ଏବଂ 

ଆଇଙ୍କ ଅନେକ ପାଟଶାଢ଼ି । ଅଜା କିଛି ବର୍ଷ ଦାଢ଼ିରଖମ ମୁଣ୍ଡରେ ଟୋପି ପିନ୍ଧୁଥଲେ । 
ବିଚାର ବିମର୍ଶ କଲେ ମନେହୁଏ ଅଜା ସଂସ୍କାରବାଦୀ ବ୍ରାହ୍ମସମାଜ ଦ୍ଵାରା ପ୍ରଭାବିତ 
ହୋଇଥିଲେ | ସେତେବେଳେ କେଶବ ଚନ୍ଦ୍ର ସେନ ମହାଶୟ ଦ୍ଵାରୀକାନାଥ ଠାକୁରଙ୍କ 
ପୃଷ୍ଠପୋଷକତାରେ ବେଙ୍ଗଲ୍‌ରେ ବ୍ୟାପକ ଆନ୍ଦୋଳନ ଚାଲିଥୁଲା | ଓଡ଼ିଶାରେ ବ୍ରାହ୍ମ 
ଆନ୍ଦାଳନର ବଳିଷ୍ଠ ଭୂମିକା ଗ୍ରହଣ କରିଥୁଲେ କାଳୀଗଳିର ରାଓ ପରିବାର | ମଧୁସୂଦନ 
ରାଓ ମହାଶୟ ଥଲେ ଅଜାଙ୍କର ଅନ୍ତରଙ୍ଗ | ସିଏ ବି ଥଲେ ଶିକ୍ଷାବିଭାଗର ଅଧ୍କାରୀ ¦ 
ପାଖାପାଖୁ ରହୁଥିଲେ | ମଧୁସୂଦନ ରହୁଥିଲେ କାଳୀଗଳିରେ | ଅଜା ରହୁଥିଲେ ନିମଚଉଡି 
ଛକ ଜଗନ୍ନାଥ ମନ୍ଦିର ସାମ୍ନା । କବିବର ରାଧାନାଥ ରାୟ ଏବଂ ଉକ୍କଳସାହିତ୍ଯର 
ସମ୍ପାଦକ ବିଶ୍ଵନାଥ କର ମଧ୍ଯ କାଳୀଗଳିରେ ରହୁଥିଲେ | ସେମାନଙ୍କ ସହିତ ଅଜାଙ୍କର 
ସୁସମ୍ପର୍କ ଥଲା | ଅଜା ପ୍ରଗତିବାଦୀ ଥଲେ | ତା” ନ ହୋଇଥିଲେ ତାଙ୍କର କନ୍ଯା 
ମନୋରମାଙ୍କ ଶିକ୍ଷା ଏବଂ ସିଲେଇ ଶିକ୍ଷା ପାଇଁ ଏକ ରକ୍ଷଣଶୀଳ କପିଞ୍ଜନ ଗୋତ୍ରିୟ ନନ୍ଦ 
ବ୍ରାହ୍ମଣ ଘରେ, ଖ୍ରୀଷ୍ଟିୟାନ ଶିକ୍ଷୟିତ୍ରୀଙ୍କୁ ମୁକରୀର କରି ନଥାନ୍ତେ । ମୋ ବୋଉ 
ସେତେବେଳେ ସପ୍ତମ ଶ୍ରେଣୀ ବୃତ୍ତି ପରୀକ୍ଷାରେ କୃତିତ୍ଵ ଅର୍ଜନ କରିଥିଲେ | ୧୯୦୩ 
ମସିହା । ସମ୍ବଲପୁର ସୁନ୍ଦରଗଡ ପ୍ରଭୃତି ବିଛିନ୍ନାଂଳ ଓଡ଼ିଶାର ମୁଖ୍ୟ ଭୂଖଣ୍ଡରେ ସାମିଲ 
ହେବା ପାଇଁ ଚୁକ୍ତି ସ୍ଵାକ୍ଷରିତ ହେଲା ସତ କିନ୍ତୁ ବାସ୍ତବରେ କାର୍ଯ୍ୟକାରୀ ହେଲା ୧୯୦୫ 
ମସିହାରେ | ସମ୍ବଲପୁରରେ ସେଥୁପାଇଁ ମହୋତ୍ସବ ପାଳିତ ହେଲା | ତହିଁରେ ପ୍ରତିନିଧବତ 
କରିବା ପାଇଁ କୁଳବୃଦ୍ଧ ମଧୁସୂଦନ ଦାସଙ୍କ ସହିତ କେତେଜଣ ନେତୁସ୍ଥାନୀୟ ବ୍ଯକ୍ତି 
କଟକରୁ ମନୋନୀତ ହୋଇଥିଲେ | ଅଜା ମଧ୍ଯ ତହିଁରେ ଥଲେ ଅନ୍ୟତମ । 
ଉତ୍ତରାଧବକାର ସୂତ୍ରରେ ଅଜାଙ୍କର ପୁସ୍ତକ ଭଣ୍ଡାରଟିଏ ଆମ ଘରକୁ ଆସିଥଲା | ତହିଁରେ 
ଥିଲା ବଙ୍ଗଳାର ସୁପ୍ରସିଦ୍ଧ ଲେଖକ ଶରତ ଚନ୍ଦ୍ର ବଙ୍କିମ ଚନ୍ଦ୍ର ରବୀନ୍ଦ୍ରନାଥଙ୍କ ରଚନାବଳୀ | 
ନାଟ୍ୟତାରକା ଡି.ଏଲ୍‌. ରାୟଙ୍କ ପ୍ରସିଦ୍ଧ ନାଟକ ସମୂହ | ରମେଶ ଚନ୍ଦ୍ରଙ୍କର “ରାଜପୁତ୍‌ 
ଜୀବନ ସନ୍ଧ୍ୟା” , “ ମହାରାଷ୍ଟ୍ର ଜୀବନ ପ୍ରଭାତ !' ପ୍ରଭୃତି ସୁପ୍ରସିଦ୍ଧ ରଚନାବଳୀ | ମାଇକେଲ୍‌ 
ମଧୁସୂଦନଙ୍କର ‘ ମେଘନାଦ ବଧ” ପ୍ରଭୃତି ରଚନା ଓ ଗୁରୁଦାସ ବନ୍ଦୋପାଧାୟଙ୍କ ' ଆଠ 
ଆନା” ସିରିଜର ଅନେକ ସୂନିର୍ବାଚିତ ଉପନ୍ୟାସ ସମୂହ | ମୁଁ ପିଲାଦିନେ ଦେଖୁଚି ଆମ 
ଘରେ ଥୁଲା କୁନ୍ତଳାକୁମାରୀଙ୍କର ସ୍ଵହସ୍ତ ଲିଖତ, ସ୍ଵାକ୍ଷର ସହିତ ଚନ୍ଦ୍ରଶେଖର ନନ୍ଦଙ୍କୁ 
ଉପହାର ଦେଇଥିବା ପୁସ୍ତକ ‘ କାଳୀବୋହୂ' , ଭାନତି' , “ ସୁଲିଙ୍ଗ' , ଆହ୍ଵାନ” ଇତ୍ୟାଦି | 
ଏକଦା “ବସୁମତୀ” ନାମକ ପତ୍ରିକା ବଙ୍ଗଳା ସାହିତ୍ୟର ପ୍ରତିନିଧ୍ବତ୍ଵ କରୁଥଲା । 
ଅଜାଙ୍କର ପୁରୁଣା ବସୁମତୀ? ପତ୍ରିକା ଏକ ଗଦା ଥଲା | ବୋଉ ପ୍ରତ୍ୟହ ଦୈନନ୍ଦିନ କର୍ମ 

ସମାପନ ପରେ ଖଣ୍ଡେ ' ବସୁମତୀ” ନେଇ ପଢ଼େ ¦ ଏହାଥିଲା ତା'ର ଦୈନନ୍ଦିନ ଅଭ୍ୟାସ । 

ଅଜାଙ୍କ ଦ୍ଵାରା ଲିଖୁତ ପ୍ରଭାତ”, “ଅର୍ଚ୍ଚନା” , “ଚିତ, ‘ରାମାୟଣ କଥା' ଓ ତାଙ୍କର 
ସମ୍ପାଦନାରେ ପ୍ରକାଶିତ 'ସୁଧା' ପତ୍ରିକାର କିଛି ସଂଖ୍ୟା ଇତସ୍ତତଃ ଭାବରେ ଆଖରେ 
ପଡ଼ୁଥିଲା | 

ଅଜାଙ୍କର ବଡଭାଇ ଶ୍ୟାମସୁନ୍ଦର ନନ୍ଦଙ୍କୁ ସ୍ଵଚକ୍ଷୁ ଦର୍ଶନ ଲାଭ କରିବାର ସୁଯୋଗ 
ପାଇଥ୍‌ଲି | ସେ ଥୁଲେ ନରସିଂହପୁର ଷ୍ଟେଟର କ୍ଷମତାସମ୍ପନ୍ନ ଦେୱାନ 1 ଭାଗ୍ୟର ବିଡମ୍ବନା | 
ମୁଁ ତାଙ୍କୁ ଦେଖୁଥଲି ପୁରୁଣା ଭୁବନେଶ୍ବର ଲିଙ୍ଗରାଜଙ୍କ ମନ୍ଦିର ନିକଟରେ ଏକ ବିନମ୍ର 
କୁଟୀରର ବାରଣ୍ଡାରେ ଏକ ଜୀର୍ଣ୍ଣ ତକ୍ତପୋଷ ଉପରେ । ବସି ବସି ସବୁ ସମୟ 
ଲେଖାପଢ଼ାରେ ବ୍ୟସ୍ତ ରହୁଥୁଲେ | ତାଙ୍କର ବିଭିନ୍ନ ରଚନା ତତ୍‌କାଳୀନ ବିଭିନ୍ନ 
ପତ୍ରି ପତ୍ରିକାରେ ପ୍ରକାଶିତ ହୋଉଥଲା | ସେ ମଧ୍ଯ ଥଲେ ଜଣେ ସଫଳ ସାହିତ୍ୟସାଧକ । 
ବାଳକୃଷ୍ଣ କରଙ୍କ ଦ୍ଵାରା ସମ୍ପାଦିତ ' ଶିଶୁ ସଙ୍ଖାଳି', “ ଚିଲଡ଼େନ୍‌ ଏନ୍‌ସାଇକ୍ଲୋପିଡିଆ' 
ଶ୍ୟାମସୁନ୍ଦର ନନ୍ଦଙ୍କର ସାଧନାର ଫଳ | ଏହି ଉଲ୍ତି ସପକ୍ଷରେ କୌଣସି ନିର୍ଦ୍ଦିଷ୍ଟ ପ୍ରାମାଣିକ 
ତଥ୍ୟ ନଥୁଲେ ମଧ୍ଯ ଏହା ଜନଶ୍ରୁତି | 

ଅଜାଙ୍କ ସମୁଦୀ ଅର୍ଥାତ ମୋର ପିତାମହ, ମଉଦାର ଜମିଦାର ପଣ୍ତିତ ଆର୍ଇତ୍ରାଣ ମିଶ୍ର 
ମଧ୍ଯ ବିପୁଳ ଯଶର ଅଧ୍ବକାରୀ ଥିଲେ | ତାଙ୍କର ବହୁ ରଚନା ୧୯୧୩ ମସିହାଠାରୁ 
୧୯ ୪୧ ମସିହା ପର୍ଯ୍ୟନ୍ତ ' ଉତ୍କଳ ସାହିତ୍ୟ , ‘ଉକୁଳ ଦୀପିକା' , ମୁକୁର” , “ସମ୍ବଲପୁର 
ହିତୈଷିଣୀ” ରେ ସ୍ଥାନିତ ହୋଇଥଲା | ସମ୍ଭବତଃ ପଣ୍ଡିତ ଆର୍ତ୍ରୀାଣ ମିଶ୍ର ଓଡ଼ିଶାର ପ୍ରଥମ 
ପାଲି ଭାଷାବିତ୍‌ ଥିଲେ ଏବଂ ସେ କେନ୍ଦୁପାଟଣାରୁ ମିଳିଥିବା ତମ୍ବାପତ୍ର ସନନ୍ଦ ଅଧ୍ୟୟନ 
କରିଥୁଲେ | ତାଙ୍କ ସମ୍ପର୍କରେ Journal of Asiatic Society of Bengal, Jour- 
nal of Bihar, Orissa, Research Societyରେ ଅନେକ ସୂଚନା ପ୍ରାପ୍ରହୁଏ ! 

ସ୍କୁଲ କଲେଜରେ ଅଧ୍ୟୟନ ନ କରି ମଧ୍ଯ ସେ ଓଡ଼ିଆ, ବଙ୍ଗଳା, ସଂସ୍କୃତ, ହିନ୍ଦୀ ଓ 
ପାଲି ଭାଷାରେ ପଣ୍ଡିତ ଥଲେ । ସେ ୧୯୧୮ ମସିହା ‘ଉତ୍କଳ ସାହିତ୍ଯ ସମାଜ'ର 
ବାର୍ଷିକ ଅଧ୍ୁବେଶନରେ ସଭାପତି ଆସନ ଅଳଂକୃତ କରିଥୁଲେ । ସେ ବଙ୍ଗଳାର 
ତତ୍କାଳୀନ ସ୍ଵନାମଧନ୍ୟ ବିଦ୍ଵାନ ପଣ୍ଜିତମାନଙ୍କ ସହିତ ସୁସମ୍ପର୍କ ସ୍ଥାପନ କରିଥୁଲେ | 
ତନ୍ମଧ୍ୟରେ ଥଲେ ପ୍ରାଚ୍ୟ ବିଦ୍ୟା ମହାର୍ଣ୍ଣବ ନଗେନ୍ଦ୍ରନାଥ ବସ ଯିଏ ଭାରତୀୟ ଭାଷାର 
ପ୍ରଥମ କୋଷ ˆ ବିଶ୍ଵକୋଷ” ସଂକଳନ କରିଥିଲେ | ଏତଦ୍ବ୍ୟତୀତ ରାଜେନ୍ଦ୍ର ଲାଲ ମିତ୍ର, 
ରମୀାପ୍ରସାଦ ଚନ୍ଦ, ରାଖାଲଦାସ ବନ୍ଦୋପାଧାୟଙ୍କ ନାମ ଉଲ୍ଲେଖଯୋଗ୍ୟ | ତାଙ୍କର କବିବର 
ରାଧାନାଥ ଓ ଭକ୍ତକବି ମଧୁସୂଦନ ଅତ୍ୟନ୍ତ ଅନ୍ତରଙ୍ଗ ଥିଲେ | ସେମାନେ ଏକାଧୂକ ବାର 

ଆମର ମଉଦା ଗ୍ରାମସ୍ଥିତ ବାସଭବନରେ ଆତିଥ୍ୟ ଗ୍ରହଣ କରିଥିବା ରାଧାନାଥଙ୍କ ଜୀବନୀ 
ପୁସ୍ତକରେ ଉଲ୍ଲେଖ ଅଛି | 

ଓଡ଼ିଶାର ଜାତୀୟ ଆନ୍ଦୋଳନର ଅନ୍ୟତମ ପୁରୋଧା, ସାବରମତୀ ଆଶ୍ରମର ସୁପରିଚିତ 
ବାଲକ ଗୋବିନ୍ଦ” (ସର୍ଗତ ଗୋବିନ୍ଦ୍ରଚନ୍ଦ୍ର ମିଶ୍ର ଏକଦା ସାଂସଦଙ୍କୁ ଚମ୍ପାପୁରଠାରେ 
ଗାନ୍ଧୀ ଶିକ୍ଷାଶ୍ରମ ପ୍ରତିଷ୍ଠା ପାଇଁ ଭୂମିଦାନ ଓ ଅର୍ଥଦାନ କରି ପୁଷ୍ଠପୋଷକତା କରିଥବା 
ହେତୁ ଆରଇଁତ୍ରାଣ ମିଶ୍ରଙ୍କର କନିଷ୍ଠ ପୁତ୍ର ସରକାରୀ ଚାକିରିରୁ ବଂତ ହୋଇଥିଲେ | ( ' ଜାତୀୟ 
ଜୀବନରେ ଆମପ୍ରକାଶ” ଗ୍ରନ୍ଧରେ ଉଲ୍ଲେଖ ଅଛି) 

ଅଜା ଚନ୍ଦ୍ରଶେଖର ନନ୍ଦଙ୍କଠାରୁ ପ୍ରାପ୍ତ ହୋଇଥବା ପୁସ୍ତକ ଭଣ୍ଡାର ବ୍ୟତୀତ ଜେଜେବାପା 
ଆର୍ଁତ୍ରାଣ ମିଶ୍ରଙ୍କ ଦ୍ଵାରା ସଂଗୃହୀତ ପୁସ୍ତକମାନଙ୍କ ମଧ୍ଯରେ ବଙ୍ଗଳା ଭାଷାର ବିଶ୍ବଵକୋଷ, 
ସଂସ୍କୃତ ଭାଷାର ପ୍ରସିଦ୍ଧ କୋଷ “ଶବ୍ଦ କଳ୍ପଦୁମ' ଏବଂ ୯ ପୂର୍ଣ୍ଣଚନ୍ଦ୍ର ଭାଷାକୋଷ”, 
Antiquitis of Orissa ପ୍ରଭୁତି ନାମ ଉଲ୍ଲେଖଯୋଗ୍ୟ | 

ଆମେ ତାଙ୍କର କୂଳପାଂଶୁଳ ଉତ୍ତର ପୁରୁଷମାନେ ସାଧାରଣ ଜୀବନଚର୍ଯ୍ୟାରେ ବ୍ୟସ୍ତ 
ରହି ରୁଟି, ମକାନ ପଛରେ ଧାଇଁ ଧାଇଁ ଜୀବନର ରାଜପଥ ଉପରେ କେଉଁଠି ହରାଇ 
ବସିଚୁ ସେଇ ମହାନ ପରମ୍ପରା, ନୈତିକ ମୂଲ୍ୟବୋଧ, ଜ୍ଞାନ ରାଜ୍ୟର ଅମୁଲ୍ୟ ସମ୍ଭାର | 
ବହୁ ଡେରିରେ ପଛକୁ ଫେରି ଚାହିଁଲା ବେଳକୁ ସେ ସମସ୍ତ ପାଲଟି ଯାଇଛି ଇତିହାସର 
ଜୀର୍ଣ୍ଣ କୀଟଦ୍ରଷ୍ଟ ପୃଷ୍ଠାଟିଏ । ଅବଶ୍ୟ ସେମାନଙ୍କର ଉପଯୁକ୍ତ ଦାୟାଦ, ପୌତ୍ର, ଡ. ଗଗନେନ୍ଦ୍ର 
ନାଥ ଦାଶ ସେହି ମହାନ ପାରମ୍ପରିକ ଧ୍ଵଜା ତଳେ ଏବେବି ସଂଗ୍ରାମରତ । 

ପରିଶିଷ୍ଟ - ୨ 
ସାହିତ୍ୟ - ସାଧକ ଭ୍ରାତା- ଯୁଗଳ : 
ଶ୍ୟାମସୁନ୍ଦର ଓ ଚନ୍ଦ୍ରଶେଖର ନନ୍ଦ 
ପ୍ରଫେସର ଗଗନେନ୍ଦ୍ର ନାଥ ଦାଶ 


ଓଡ଼ିଆ କ୍ଷୁଦ୍ରଗନ ରଚନାରେ ପଥ ପ୍ରଦର୍ଶକ ଫକୀରମୋହନଙ୍କ ସହ ପରବର୍ରଭୀ କେତେ 
ବର୍ଷ ତାଳ ମିଳାଇ କ୍ଷୁଦ୍ରଗଳ୍ପ ଲେଖୁଥିବା କିନ୍ତୁ ଏବେ ବିସୃତ ଚନ୍ଦ୍ରଶେଖର ନନ୍ଦଙ୍କ ଦେଖୁବାର 
ସୌଭାଗ୍ୟ ଜୀବନରେ କେବେ ହୋଇ ନ ଥଲେ ହେଁ, ତାଙ୍କ ସହ ମୋର ପ୍ରଥମ 
ପରିଚୟ ପୁରୁଣା “ ଉତ୍କଳ ସାହିତ୍ୟ” ପୃଷ୍ଠାରେ ପ୍ରକାଶ ପାଇଥବା ତାଙ୍କର ‘ସହ ମରଣ’, 
* ତେନୁଳିଆ ପୀର” ଓ “ସତୀବଟ” ଗଳ୍ପ ମାଧ୍ଯମରେ । ପିଲାଦିନେ ଆମ ଘରେ ଥବା 

ପୁରୁଣା ‘ ଉକକଳ ସାହିତ୍ୟ” ଘା ସେଥୁରେ ପ୍ରକାଶିତ କବିତା, ପ୍ରବନ୍ଧ ଓ ବିଶେଷ ଭାବରେ 
ଗଛ ପଢୁଥୁଲି | ସେତେବେଳେ ଏ ତିନୋଟିଯାକ ଗଳ୍ପ ମତେ ଏତେ ଭଲ ଲାଗିଥଲା ଯେ 
ତାହାକୁ ମୁଁ ବାରମ୍ବାର ପଢ଼ିଥିଲି । ସେତେବେଳେ ମୋର ବୟସ ଅବା କେତେ, ହୁଏତ 
ଛଅରୁ ଆଠ ବା ନଅ ମଧ୍ଯରେ କେତେ ହୋଇଥୁ୍‌ବ ବୋଲି ଭାବୁଛି । ଗନର ଲେଖକଙ୍କ 
ନାମ ମନେରଖ୍ମବାର ଆବଶ୍ୟକତା ସମ୍ପର୍କରେ ସେତେବେଳେ ମୁଁ ଆଦୌ ସଚେତନ ନ 
ଥିଲେ ହେଁ କେଜାଣି କିପରି ତା' ମୋର ମନେ ରହିଯାଇଥୂଲା । ସେ ମୋର ସାନମାଇଁଙ୍କ 
ବାପା ଥିଲେ ବୋଲି ପରେ ମୋ ବୋଉ ମତେ କହିଥିଲା । ପରେ ତାଙ୍କର ଆଉ 
କେତେକ ଲେଖା ମଧ୍ଯ ମୁଁ ପଢିଥ୍‌ଲି | 

କିନ୍ତୁ ତାଙ୍କ ବଡଭାଇ ଶ୍ୟାମସୁନ୍ଦର ନନ୍ଦଙ୍କୁ ଦେଖବାର ସୁଯୋଗ ମତେ ଥରେ ମିଳିଥିଲା, 
ସାନମାମୁଙ୍କ ଦୁଇ ପୁଅ ବସନ୍ତନା ଓ ଶିଶିରଙ୍କ ବ୍ରତୋପନୟନ ସମୟରେ | ସେତେବେଳକୁ 
ଚନ୍ଦ୍ରଶେଖର ନନ୍ଦ ଦିବଂଗତ | ତେଣୁ ତାଙ୍କର ଅବର୍ଭମାନରେ ବସନ୍ତନା ଓ ଶିଶିରଙ୍କ ଅଜା 
ଭାବରେ ମୋର ମାମୁରଘର ଗାଁ ମଉଦାକୁ ସେ ନିମନ୍ତିତ ହୋଇ ଆସିଥୁଲେ ¦ ସେ ଆସିବା 
ପୂର୍ବରୁ କେଉଁ ସୂତ୍ରରୁ କିପରି ସେ ଜଣେ ଅସାଧାରଣ ବିଦ୍ଵାନ ବୋଲି ଆମ ପିଲାମାନଙ୍କ 
ମହଲରେ ଆଲୋଚନା ହେଉଥଲା । ଆମେ ଶୁଣିଥଲୁ ଯେ ସେ ପ୍ରାୟ ସବୁବେଳେ 
ପଢ଼ିବା ବା ଲେଖୁବାରେ ବ୍ଯସ୍ତ ରହୁଥିଲେ | ତେଣୁ ପ୍ରାୟ ସବୁବେଳେ ଖେଳିବା ଓ 
ବୁଲିବାକୁ ଭଲ ପାଉଥିବା ବା ମୋ ପରି ଅନ୍ୟ ପିଲାମାନଙ୍କ ପରି ତା' ତ ଥଲା ଆମ 
ପକ୍ଷରେ ଏକ ଅଭୁତ କଥା, ଏକ ବିସ୍ୟକର ଅନୁଭୂତି । ତେବେ ସେ ଆସି ପହଂ୍‌ବା 
ପରେ ଅନ୍ୟ ପିଲାମାନଙ୍କ ପରି ମୁଁ ବି ଦୂରରୁ ତାଙ୍କୁ ବିସ୍କୟ ବିସ୍ତାରିତ ଦୃଷ୍ଟିରେ ଦେଖୁଥଲି | 
ଆମେ ବାଧ୍ଯ ହୋଇ, ଇଚ୍ଛା ବିରୁଦ୍ଧରେ, ପାଣିକୁ ଛେଳି ଘୋଷରା ହେବା ପରି, କିଛି 
ସମୟ ଆଉ ତାଂ” ବି ସବୁଦିନ ନୁହେଁ -¬ ପାଠପଢ଼ା ପାଇଁ ଦେଉଥୁଲୁ ! ଅନ୍ୟକଥାରେ 
ପଢ଼ାଲେଖା ପ୍ରତି ବିରାଗସମ୍ପନ୍ନ ଆମେ (ଅର୍ଥାତ୍‌ ପିଲାମାନଙ୍କ) ପାଇଁ ଯଥାର୍ଥରେ ଥଲେ 
ଏକ ବିସ୍ପୟର ବସ୍ତୁ । ପଢ଼ାଲେଖା ପ୍ରତି ପ୍ରୀତିସମ୍ପଚନ୍ନ ଏପରି ଲୋକ ଯେ ଥାଇପାରନ୍ତି 
ସେତେବେଳେ ତା ଆମେ ସହଜରେ ବିଶ୍ଵାସ କରିବା ପାଇଁ ପ୍ରସ୍ତୁତ ନଥୁଲୁ | ପ୍ରକୃତରେ 
କିନ୍ତୁ ମଉଦାରେ ସେ ଥବାବେଳେ ଆମେ ତାଙ୍କୁ ଦୂରରୁ ଯେତେବେଳେ ଲକ୍ଷ୍ଯ କରୁ 
ସେତେବେଳେ ତାଙ୍କ ପଢ଼ା ବା ଲେଖାରେ ବ୍ୟସ୍ତ ରହୁଥିବା ଦେଖୁ । ମଉଦାରେ ତାଙ୍କ 
ରହଣି ସମୟରେ ତାଙ୍କ ପଢ଼ାଲେଖାରେ ବ୍ୟଘାତ ନ କରିବା ପାଇଁ ଯେପରି ଏକ ଅଲିଖୂତ 
ଓ ଅବ୍ଯକ୍ତ ଆଦେଶନାମା ଜାରି ହୋଇଥଲା ଓ ସେ ଆଦେଶକୁ ସମସ୍ତେ ଯେପରି 
ବିନାଦ୍ବିଧାରେ ମାନି ନେଇଥିଲେ | 

ସ୍ବାଧୀନତା ପୂର୍ବରୁ ସେ କୌଣସି କରଦ ରାଜ୍ୟର ¬¬¬ ବୋଧହୁଏ ନରସିଂହପୁର 
ରାଜ୍ୟର --- ଉଚ୍ଚପଦସ୍ଥ ରାଜ କର୍ମଚାରୀ ଥିଲେ ବୋଲି ଅନେକ ଦିନ ପରେ ବାପାଙ୍କଠାରୁ 
ଶୁଣିଥିଲି | ସେ ସମୟରେ ସେ ବିପୁଳ ସମ୍ପଭିର ଅଧ୍ବକାରୀ ହୋଇପାରିଥୂଲେ | କଟକର 
କୁକୁରିଆପଦାରେ ଥିଲା ତାଙ୍କର ଏକ ବିଶାଳ ଅଟ୍ଟାଳିକା | ସେଇ ଅଚ୍ଚାଳିକାରେ କୁଆଡେ 
ଅଠର ଗୋଟି କୋଠରି ଥଲା | (ପରେ ସେ କୋଠାକୁ ମୁଁ ଦୂରରୁ ଦେଖୁଥଲି |) କାଳକ୍ରମେ 
ରାଜ ପରିବାର ମଧ୍ଯରେ ବିବଦମାନ ଦୁଇ ଗୋଷ୍ଠୀ ମଧ୍ୟରୁ ସେ ଗୋଟିଏ ଗୋଷ୍ଠୀ ସହ 
ଚିହ୍ନିତ ହୋଇପଡିଥିଲେ | ଫଳରେ ଅନ୍ୟଗୋଷ୍ଠୀଟି ଯେତେବେଳେ ଶକ୍ତିଶାଳୀ ହୋଇ 
ଉଠିଲା ସେତେବେଳେ ସାମାନ୍ୟ ଅପରାଧ ପାଇଁ ସେ ଦଣ୍ତିତ ହୋଇଥିଲେ | ସେ ସମୟରେ 
ଘର ଖାନତଲାସ ହେବାର ଆଶଙ୍କା ଦେଖାଯିବାରୁ ତାଙ୍କ ସ୍ତ୍ରୀ କୁଆଡେ ତାଙ୍କର ବହୁ 
ମୁଲ୍ୟବାନ ସ୍ଵର୍ଣ୍ଠାଳଙ୍କାର କଟକର ଜଣେ କବିରାଜଙ୍କୁ ଲୁଚାଇ ରଖୁବା ପାଇଁ ଦେଇଥୂଲେ 
ଓ ପରେ ତା' ଆଉ ଫେରିପାଇଲେ ନାହିଁ । ତାଙ୍କ ସ୍ରୀ ମୋ ବୋଉ ଆଗରେ ଏକଥା 
କହିଥୂଲେ ବୋଲି ମୁଁ ବୋଉଠାରୁ ଶୁଣିଛି | ଏପରିକି ତାଙ୍କର ଓ କଟକର ସାରସ୍ବତ ପ୍ରେସ 
ସହ ସମ୍ପର୍କାନ୍ତିତ ହୋଇ କିଛି ଅର୍ଥୋପାର୍ଜନ କରୁଥିଲେ | ସେତେବେଳେ ସେଠାରୁ ବାଳକୃଷ୍ଣ 
କରଙ୍କ ସମ୍ପାଦନାରେ ପ୍ରକାଶିତ ମାସିକ “ସହକାର” ପ୍ରତିକାରେ ନିୟମିତ ପ୍ରକାଶ 
ପାଉଥବା ଜ୍ଞାନ ବିଜ୍ଞାନ” ଓ ' ଦେଶ ବିଦେଶ” ପ୍ରଭୃତି ବିଭାଗର ପ୍ରକୃତ ଲେଖକ ଥଲେ 
ଶ୍ୟାମସୁନ୍ଦର ନନ୍ଦ | ଏପରିକି ବାଳକ୍ୃଷ୍ଣକରଙ୍କ ନାମରେ ପ୍ରକାଶିତ “ଶିଶୁସଙ୍ଖାଳି'ର 
ପ୍ରକୃତ ଲେଖକ କୁଆଡେ ସେ ଥଲେ | ଏ ସବୁ ମୁଁ ପରେ ବାପାଙ୍କ ନିକଟରୁ ଶୁଣିଛି ! ଏ 
କଥା କେତେଦୂର ସତ୍ୟ ତା” କହିବା ମୋ ପକ୍ଷରେ ଅବଶ୍ୟ ସମ୍ଭବ ନୂହେଁ | 

ଚନ୍ଦ୍ରଶେଖର ନନ୍ଦ ବିଦ୍ୟାଳୟର ସବ୍‌ ଇନ୍ସପେକ୍ଟର ବା ଡେପୁଟି - ଇନ୍ପେକ୍ଟର 
ଭାବରେ ମଉଦା ମଧ୍ଯ ଇଂରାଜୀ ବିଦ୍ୟାଳୟର ପରିଦର୍ଶନରେ ଥରେ ଆସିଥୁଲେ । 
ସେତେବେଳେ ସେଠାରେ ଛାତ୍ର ଥବା ମୋର ସାନ ମାମୁ ମହେନ୍ଦ୍ର ଚନ୍ଦ୍ର ମିଶ୍ରଙ୍କୁ ଦେଖ 
ତଥା ପରିଦର୍ଶନ କାଳରେ ତାଙ୍କର ଉତ୍ତରରେ ତଥା ଆକର୍ଷଣୀୟ ବ୍ୟଲ୍ତିତ୍ଵରେ ସେ ମୁଗ୍ଧ 
ହୋଇପଡିଥୁଲେ ! ବିଦ୍ୟାଳୟର ପ୍ରଧାନ ଶିକ୍ଷକଙ୍କଠାରୁ ତାଙ୍କର ପରିଚୟ ପାଇବା ପରେ 
ମୋର ଅଜା ଅର୍କତ୍ରାଣ ମିଶ୍ରଙ୍କୁ ସାକ୍ଷାତ କରି, ଆପଣ ଅନୁମତି ଦେଲେ ମହେନ୍ଦ୍ରକୁ ମୁଁ 
ଜୋଇଁ କରନ୍ତି” ବୋଲି କହିଥିଲେ | ସେତେବେଳେ ବ୍ରାହ୍ମଣ ସମାଜରେ ବାଲ୍ୟବିବାହ 
ପ୍ରଥା ପ୍ରଚଳିତ ଥଲା | ତେଣୁ ଏପରି ପ୍ରସ୍ତାବ ଦିଆଯିବା ଅସଙ୍ଗତ ମଧ୍ଯ ନ ଥୁଲା । ତା' 
ସତ୍ତ୍ବେ ସମାଜ ସଂସ୍କାରରେ ବିଶ୍ଵାସ କରୁଥିବା ମୋର ଅଜାଙ୍କ ଏପରି ପ୍ରସ୍ତାବ ହାସ୍ୟୋଦଦୀପକ 
ମନେ ହୋଇଥଲା । ତେଣୁ ଅଜା ହସି ହସି “ମହେନ୍ଦ୍ର ତ ଛୋଟ ପିଲା, ଆଜିଠାରୁ 

ତା'ର ବିବାହର ପ୍ରଶ୍ନ କାହିଁକି ଉଠୁଛି? ବୋଲି କହନ୍ତେ, ଚନ୍ଦ୍ରଶେଖରଙ୍କ ଉତ୍ତର ଥୁଲା, 
** ମୋର ଝିଅ ତ ଆହୁରି ଛୋଟ ଓ ମହେନ୍ଦ୍ର ପାଇଁ ମୁଁ ଅପେକ୍ଷା କରିବାକୁ ରାଜି ଅଛି ।' 
ଚନ୍ଦ୍ରଶେଖର ଅପେକ୍ଷା ହିଁ କରିଥିଲେ ଓ ପରିଶେଷରେ ମୋର ସାନ ମାମୁଙ୍କ ସହ 
ଚନ୍ଦ୍ରଶେଖରଙ୍କ ଏକମାତ୍ର କନ୍ୟା ମନୋରମାଙ୍କର ପରିଣୟ ହୋଇଥଲା | ଏ ସବୁ ଘଟଣା 
ମୁଁ ମୋ ବୋଉଠାରୁ ଶୁଣିଛି । ମୋରତ ମନେହୁଏ ଯେ ଚନ୍ଦ୍ରଶେଖରଙ୍କ ଅର୍ଚ୍ଚନା' 
ନାମକ କବିତା ସଙ୍କଳନରେ ସ୍ଥାନ ପାଇଥିବା ‘ମୋର ଶିଶୁ' ଶୀର୍ଷକ କବିତା ମୋର 
ସେହି ସାନ ମାଇଁ ମନୋରମା ଦେବୀଙ୍କ ଶୈଶବରେ ତାଙ୍କୁ ଲକ୍ଷ୍ୟ କରି ଲେଖାଯାଇଥୁଲା | 

ବିସ୍ୃତ ପ୍ରାୟ ସାହିତ୍ୟଓ ସାଧକ ଭ୍ରାତା ଯୁଗଳଙ୍କ ସାହିତ୍ୟ ସାଧନା ଓ ଅବଦାନର 
ଆକଳନ ଏ ଲେଖାର ଉଦ୍ଦେଶ୍ୟ ନୁହେଁ । କେବଳ ସେମାନଙ୍କ ପୁଣ୍ୟ ସୃତିକୁ ପୁଣି ଥରେ 
ଉଜ୍ଜୀବିତ କରିବା ହିଁ ଏ ଲେଖାର ଉଦ୍ଦେଶ୍ୟ |. 

<@+@<+ 

ଜଳନ୍ଧର ଦେବଙ୍କ କଥା ସାହିତ୍ୟ 


ଜଳନ୍ଧରଙ୍କ ଗଳ୍ପ ସୁଷ୍ଷି: 

ଫକୀରମୋହନଙ୍କ ପ୍ରବର୍ଭିତ ଓଡ଼ିଆ ଗଳ୍ପ ସାହିତ୍ୟର ସମ୍ପଦ୍ଧ ପରଂପରାରେ ଜଳନ୍ଧର 
ଦେବ ଜଣେ ବିସ୍କୟ ପ୍ରତିଭା । ଉତ୍କଳ ସାହିତ୍ୟ, ସହକାର, ଶଂଖ, ଭଞ୍ଜପ୍ରଦୀପ ମାଧ୍ୟମରେ 
ଅଜସ୍ର ସ୍ଵାଧୀନଚିନ୍ତା ଓ ସଂସ୍କାର ମୂଳକ ପ୍ରବନ୍ଧ ରଚନା କରି ଓଡ଼ିଆ ସାହିତ୍ୟରେ କ୍ରାନ୍ତିକାରୀ 
ଭୂମିକା ସଂପାଦନ କରିଥିବା ଜଳନ୍ଧରଙ୍କ ଗଳ୍ପସୃଷ୍ଠି ଅନନ୍ୟ ଏବଂ କାଳଜୟୀ ! ଗଳ୍ପ 
ମାଧ୍ୟମରେ ନିଜର ଚିନ୍ତାଧାରାକୁ ରୂପ ଦେବାର ଆଭିମୁଖ୍ୟ (Mଠ୍) ଚିରନ୍ତନ ଓ ସରଳ 
ଶୈଳୀର ଆବାହନ କରିଛି । ଶିଳ୍ପୀ ପ୍ରାଣର ଜୀବନ୍ତ ଅଭିବ୍ୟକ୍ତ ଓ ଅନୁଭୂତିର କ୍ରମ ବିବରଣୀ 
ସମାଜରୁ ଦୂରେଇ ନ ଯାଇ ମାଟି ସ୍ପର୍ଶ କରି ମଣିଷର ମୌଳିକ ସମସ୍ୟାକୁ ଉତ୍‌ଥାପନ 
କରିଛି ଏବଂ ବିଭିନ୍ନ ମାଧ୍ୟମ ଦେଇ ତା'ର ସରଳ ସମାଧାନ ସଂଧାନ କରିଛି । ସମାଜକୁ 
ସୁସ୍ଥ ସୁନ୍ଦର ନିରାମୟ କରିବା ପାଇଁ ଜୀବନରୁ ସକଳ ଫାଙ୍କା ଛଳନା ଓ ପ୍ରବଞ୍ଚନାକୁ 
ଦୂରେଇ ଦେବାପାଇଁ ସେ ଗଳ୍ପ ମାଧ୍ୟମରେ ପ୍ରେରଣା ଦେଇଛନ୍ତି । (€ ) ଜଳନ୍ଧରଙ୍କ କ୍ଷୁଦ୍ର 
ଗଳ୍ପରେ ମାନବିକ ସମ୍ଭେଦନଶୀଳତାର ସୁସ୍ପଷ୍ଟ ଆଲେଖ୍ୟ ବିଦ୍ୟମାନ । ସମାଜରେ 
ଅବହେଳିତ, ନିର୍ଯ୍ୟାତିତ ଓ ଲାଞ୍ଚିତ ଜନତାପ୍ରତି ତାହାଙ୍କର ସମବେଦନା ଅଧିକାଂଶ ଗଳ୍ପରେ 
ପ୍ରତିଫଳିତ ! ଆଦିବାସୀ ଜୀବନର ସୁଖ ଦୁଃଖ ପ୍ରଣୟ ପରିଣୟକୁ ଭିତ୍ତିକରି ସେ ଏକାଧିକ 
ଗଳ୍ପ ରଚନା କରିଛନ୍ତି ! ସମାଜରେ ପ୍ରଚଳିତ ବିଧବାମାନଙ୍କ ଜୀବନ ଯନ୍ତ୍ରଣା, ଜାତିପ୍ରଥା, 

ନାରୀଶିକ୍ଷା ପ୍ରତି ପ୍ରତିକୂଳ ମନୋଭାବ, ସ୍ବାର୍ଥସିଦ୍ଧ ନିମନ୍ତେ ପୁରାଣର ଅର୍ଥକୁ ଅନର୍ଥ କରିବାର 
ପ୍ରୟାସ ପ୍ରଭୃତି ବିଷୟକୁ ଆଧାର କରି ତାଙ୍କର ଗଳଛଗୁଡ଼ିକର ସୃଷ୍ଟି | 

ତାଙ୍କ ଗଛରେ ଓଡ଼ିଶାର ନିପଟ ଚାଲିଚଳନ ବେଶଦୂଷାର ଖାଣ୍ଡି ନମୂନା ମିଳିଥାଏ । 
ଏଇ ଠାରେ ନବସଭ୍ଯତା ସଂଗେ ବନ୍ଯ ସଭ୍ୟତାର ଅପୂର୍ବ ସମ୍ମିଶ୍ରଣ, ସର୍ବାଧୁନି ସହିତ 
ସର୍ବପ୍ରାଚୀନର ସଂଯୋଗ ଜଳନ୍ଧର ରଚନାବଳୀର ମୁଖବଂଧ ରଚନା ସମୟେ କାଳିନ୍ଦୀ 
ଚରଣ ପ୍ରାଣିଗ୍ରାହୀ କଳନ୍ଧର ଦେବଙ୍କ ଗଛ କଳାର ଯେଉଁ ବିଶ୍ଲେଷଣ କରନ୍ତି ତାହା ଯଥାର୍ଥ 
ମନେହୁଏ | ' ସମାଜ କିଭଳି ପନ୍ନା ଅନୁସରଣ କଲେ ସବୁ ଅସ୍ଵାଭାବିକ ଅନ୍ୟାୟ ଅତ୍ୟାଚାରରୁ 
ମୁକ୍ତ ହୋଇ ସୁସ୍ଥ ସୁନ୍ଦର ନିର୍ଦୋଷ ନିରାମୟ ହୋଇପାରିବ ତାହାର ପରୋକ୍ଷ ସୂଚନା ନାହିଁ । 
ଗଳ୍ଧ ଗୁଡ଼ିକୁ କଳାର ନୈପୁଣ୍ଯ ଭିତରେ ଶକ୍ତିଶାଳି କରିପାରିଛି । ଆଧୁନିକ ଓଡ଼ିଆ ଗଛ 
ସାହିତ୍ୟର ପ୍ରାରମ୍ଭିକ ଯୁଗରେ ଜଳନ୍ଧରଙ୍କ ଭାଷା ଯେଭଳି ହେବା ସ୍ଵାଭାବିକ, ତାକୁ କଦାପି 
କୃତ୍ରିମ କରିବା ଲାଗି ସେ ଉଦ୍ମା ହୋଇନାହାନ୍ତି, ତାହା ଲେଖକ ପ୍ରାଣର ସ୍ଵତଃସ୍ତର୍ଭ ଭାଷା | 
ସେହି ଭାଷା ମାଧ୍ୟମରେ ହିଁ ସନ୍ଧ୍ୟାସୀ ଜୀବନର କୃତ୍ରିମତା ଯେପରି ଉଦ୍‌ଘାଟିତ ହୁଏ, 
ସେଇଭଳି ସଭ୍ୟତାର ଦ୍ଵାହିଦେଇ କିମ୍ବା ସଂଭ୍ରାନ୍ତ ବଂଶର ମର୍ଯ୍ୟାଦା ରକ୍ଷା କରିବା ବାହାନରେ 
ଯେଉଁସବୁ ଅନ୍ୟାୟ ଅସଙ୍ଗତିର ଘୋଡଣୀ ପ୍ରସ୍ତୁତ କରାଯାଏ ସେଗୁଡ଼ିକର ଅସାରତା ଫୁଟାଇ 
ଦେଖାଇ ଦେବାକୁ ଯେପରି ଅବା ଜଳନ୍ଧର ଲେଖନୀ ତାହାର ଲକ୍ଷ୍ୟ ସ୍ଥିର କରିଛି ।” ( ୨) 

ଫକୀର ମୋହନଙ୍କ ସୃଷ୍ଟି ସଂଭାର ସହିତ ଆଧୁନିକ ଗଳ୍ପ ସାହିତ୍ୟରେ ପ୍ରତାରିତ 
ତଥା ନିର୍ଯ୍ୟାତିତ ଜାତି ପ୍ରାଣର ପୁଞଜିଭୂତ ବେଦନା ତା'ର ସୁତୀବ୍ର ପ୍ରତିକ୍ରିୟା କଥା ସର୍ବୋପରି 
ଏସବୁର ସତ୍ୟନିଷ୍ଠ ରୂପାୟନ ହିଁ ସ୍ଥାନ ଗ୍ରହଣ କରିଥିଲା । ତତ୍କାଳୀନ ସମୟରେ ସମାଜ 
ବ୍ୟବସ୍ଥାକୁ ପରିଛନ୍ନ, ସୁସଂସ୍କୃତ କରିବାର ଅଭିପ୍ରାୟ ହିଁ ପ୍ରତ୍ୟେକ ଶିନୀର ଅବଚେତନରେ 
ପ୍ରକାଶ ଲାଭିଛି । ନାତିନିଷ୍ଠ ଆଦର୍ଶବାଦିତା, ଉଦେଶ୍ଯନିଷ୍ଠ ସମାଜ ସଂସ୍କାର ପ୍ରୟାସ, 
ଚରିତ୍ର ପ୍ରଧାନ ଆଦର୍ଶ ଜୀବନଧାରାର ପ୍ରଚାର ହି ଜଳନ୍ଧର ଗଛଚସୃଷ୍ଟିର ପ୍ରଧୀନ ଆଭିମୁଖ୍ୟ | 
ଏ ପ୍ରସଂଗରେ ଜଳନ୍ଧରଙ୍କ ଗଳ୍ପ କୃତିକୁ ବିଶ୍ଲେଷଣ କଲେ ମୁଖ୍ଯତଃ ଯେଉଁ କେତୋଟି 
ପ୍ରସଂଗ ଅନୁଭୂତ ହୁଏ ତାକୁ ନିମ୍ବ ପ୍ରକାରେ ତାଲିକାଭୁକ୍ତ କରାଯାଇପାରେ । 

କ) ଆଦିବାସୀ, ହରିଜନ ଶୋଷିତ ଶ୍ରେଣୀକୁ ସାହାଯ୍ୟ ପ୍ରଦାନ, ଶିକ୍ଷାର ପ୍ରସାର 
ଏବଂ ସମାଜର ଉନ୍ନତି ସାଧନ | ଏ ପ୍ରେକ୍ଷାପଟରେ ଜାତି ପ୍ରଥାର ଉଛେଦ ସାଧନ | 

ଖ) ନାରୀ ଶିକ୍ଷାର ପ୍ରଚାର ଓ ପ୍ରସାର । ବାଲ୍ୟବିବାହ ନିଷିଦ୍ଧ ଓ ବାଲ୍ୟବିଧବା 
ବିବାହ ପୁନଃ ପ୍ରଚଳନ | ନାରୀ ନିର୍ଯ୍ୟାତନା ବିରୁଦ୍ଧରେ ସ୍ଵର ଉତ୍ତୋଳନ ସର୍ବୋପରି ପର୍ଦା 
ପ୍ରଥାର ଉନ୍ମଳନ । 

(ଗ) ଧର୍ମଗ୍ରନ୍ଧ ପୁରାଣ ସମୂହରେ ଥିବା ଭ୍ରାନ୍ତି ଉଦ୍ଦେଶ୍ୟ ମୂଳକ କୁସଂସ୍କାର 
ସବୁର ମୂଳୋଘପ୍ପାଟନ, ଧର୍ମୀୟ ଭାବଧାରା, ଆଚାର ବ୍ୟବହାରରେ ଶୁଦ୍ଧତା ଆନୟନ, 
ଧର୍ମକର୍ମରେ ନାରୀ, ଶୁଦ ପ୍ରମୁଖଙ୍କୁ ସମୁଚିତ ସ୍ଥାନ ପ୍ରଦାନ | ଧର୍ମାଚାରରେ ଥିବା ଛଦଧତା ଓ 
କପଟତାର ନିରାକରଣ | 

(ଘ) ପ୍ରକୃତି ପ୍ରୀତି ଜୀବେ ଦୟା ବାଣୀର ସଫଳ ପ୍ରୟୋଗ | ମାନବେତର ଜୀବ 
ପ୍ରତି ମମତା, ପ୍ରକୃତି ପ୍ରତି ଆକର୍ଷଣ ଜଳନ୍ଧରଙ୍କ ଅନ୍ୟତମ ବୈଗଶିଷ୍ୟ । 

(ଙ) ସନ୍ୟାସୀ ଜୀବନର ଆତୃପ୍ରବଞ୍ଚନାକୁ ପରୋପକାର ଓ ସେବାରେ ପରିବର୍ଭନ । 

(ଚ) ଶିକ୍ଷିତ ଯୁବକଙ୍କ ପ୍ରାଣରେ ସ୍ଵାଧୀନ ଚେତନା ଆରୋପଣ ପାଠକ ପ୍ରାଣରେ 
ସ୍ବାଧୀନତାର ଜାଗରଣ ସୃଷ୍ଟି । 

ଏ ସମସ୍ତ ପ୍ରସଂଗର କଳାତ୍ସକ ପ୍ରୟୋଗ ତାଙ୍କର ଗଳ୍ପକୃତିରେ ନିରୀକ୍ଷଣ କରାଯାଇପାରେ 
| ଏହି ପ୍ରେକ୍ଷାପଟରେ ତାଙ୍କ ଗଳ୍ପକୁ ନିମ୍ପପ୍ରକାରେ ବିଭକ୍ତ କରାଯାଇପାରେ ! 

୧. ସଂସ୍କାର ମୁଳକ ଗଳ୍ଧ | 

୨. ଆଦିବାସୀ ସଂସ୍କୃତି ଆଧାରିତ ଗଳ । 

୩. ନାରୀଶିକ୍ଷା ମୁଳକ ଗନ୍ଧ | 
୪. ମାନବିକ ସମ୍େଦନା ମୂଳକ ଗନ୍ଧ | 
୫. ଦାର୍ଶନିକ ଭାବସଂବଳିତ ଗଳ୍ପ 
୬. ମାନବେତର ଜୀବ ପ୍ରତି ପ୍ରେମମୁଳକ ଗନ୍ଧ | 
୭. ଶିଶୁଗଳ୍ପ | 


( ୧) ସଂସ୍କାର ମୂଳକ ଗଳ୍ପ: 

ଜଳନ୍ଧର ଦେବ ମୁଖ୍ୟତଃ ସଂସ୍କାରକ | ତାଙ୍କର ପ୍ରତିଟି ସୃଷ୍ଟି ଅନ୍ତରାଳରେ ସମାଜ 
ସଂସ୍କାରର ପ୍ରଚ୍ଛନ୍ନ ଭୂମିକା ନିହିତ । ଏ ପ୍ରସଂଗର ଗଳ୍ପ ସମୁହ ରେ ସଂ ସ୍କାର ଉଦ୍ଦେଶ୍ଯ 
କଳାତ୍ସକ ସିବ୍ଧି ଅର୍ଜନ କରିଛି । ତାଙ୍କର ନିମ୍ନ ଗଳ୍ଗୁଡ଼ିକୁ ଏ ପର୍ଯ୍ୟାୟରେ ଅଧ୍ୟୟନ 
କରାଯାଇପାରେ । 

(କ) ଗୋଟିଏ କଥା 

(ଖ) ପତିପାବନ ଡ଼ୋରୀ 

(ଗ) ମସ୍ତରାମର ମୁ୍ତି 

(ଘା) ସାଂଧ୍ୟ ଗମନ 


(ଡ) ଭିକ୍ଷୁକ ସଭା 

(କ) ଗୋଟିଏ କଥା: 

କଥାଭାଗ: ଜଳନ୍ଧରଙ୍କ ଏହା ପ୍ରଥମ ଗଛ | ଉତ୍କଳ ସାହିତ୍ୟ ୧୮ଶ ଭାଗ ୨ୟ 
ସଂଖ୍ୟା ଜ୍ୟୋଷ୍ଠ ୧୩୨୧ ସାଲ ( ୧୯୧୫) ସଂଖ୍ୟାରେ ‘ଗୋଟିଏ କଥା” ପ୍ରକାଶିତ | 
ପୂର୍ବରୁ ସୂଚୀତ ଜଳନ୍ଧର ଦେବଙ୍କ ସଂସ୍କାରକାମୀ ମାନସ ଭଣ୍ଡ ସନ୍ୟାସୀତ୍ବର ମୁଖା 
ଉନ୍ମୋଚନରେ ବଦ୍ଧ ପରିକର ହୋଇଛି । ସନ୍ୟାସୀ ହେଲାପରେ ମଣିଷ ଷଡ଼ରିପୁକୁ ଜୟ 
କରିବା ସଂସ୍କାର ବଂଧନରୁ ମୁକ୍ତ ହେବା ଲୌକିକ ବିଶ୍ଵାସର ଛଦ୍ଧତାକୁ ଲେଖକ ଏ 
ଗଳ୍ପରେ ଦର୍ଶାଇଛନ୍ତି | 

ଗଳ୍ପର ଚରିତ୍ର ଗୋଟିଏ ଯୁବକ, ସନ୍ୟାସୀ ଏବଂ ଯୁବକଙ୍କ ସଙ୍ଗୀ କୁକୁର | ଯୁବକ 
ପ୍ରକୃତି ପ୍ରେମୀ, ପ୍ରକୃତିର ବ୍ୟାପ୍ତ ପ୍ରାଙ୍ଗଣରେ ସମୟ ଅତିବାହିତ କରିବାକୁ ଭଲ ପାଆନ୍ତି । 
ସନ୍ୟାସୀଙ୍କୁ ଭଲ୍ତି କରନ୍ତି । ସନ୍ଯାସୀଙ୍କ ଠାରୁ ଧର୍ମ ଉପଦେଶ ଶୁଣି ନିଜକୁ ଧନ୍ଯ ମନେ 
କରନ୍ତି । ଶିକାର କରି ଅନେକ ମୃଗଚର୍ମ ସନ୍ୟାସୀଙ୍କୁ ଦେଇଛନ୍ତି । ସନ୍ୟାସୀଙ୍କ ପ୍ରତି ତାଙ୍କର 
ପ୍ରାଣରେ ଅନନ୍ୟ ସମ୍ମାନ ରହିଥିଲା । ଥରେ ଏକ ଦୁର୍ଦଶା ଗ୍ରସ୍ତ କୁକୁର ଛୁଆ ପ୍ରତି ଦୟା 
ପରବଶ ହୋଇ ଯୁବକଟି ତା'ର ଶୁଶୁଷା କରେ । ଅଥଚ ସନ୍ଧ୍ଯାସୀମାନେ ନିର୍ବିକାର 
ଭାବେ ଚାଲିଯାନ୍ତି । ଜୀବେଦୟା ବୋଲି ଉପଦେଶ ଦେଉଥିବା ସନ୍ଧ୍ୟାସୀଙ୍କ ମନରେ 
ଜୀବ ପ୍ରତି ସାମାନ୍ୟ ଦୟାନଥିବାର ହୃଦୟଙ୍ଗମ କରି ଯୁବକଟିର ଭକ୍ତି କମିଯାଏ । 

ପରବର୍ଭୀ ସମୟରେ ସନ୍ୟାସୀଙ୍କ ପ୍ରତି ଯୁବକର ଅନାଗ୍ରହ ଦେଖି ସନ୍ଧ୍ୟାସୀ ଯୁବକକୁ 
କାରଣ ଜିଜ୍ଞାସା କରନ୍ତି । ଯୁବକଟି କ୍ଷମା ପ୍ରାର୍ଥନା ସହ ସନ୍ୟାସୀତ୍ଵର ଛଦ୍ଧତାକୁ ସୂଚାଏ । 
ସନ୍ୟାସୀମାନଙ୍କ କଥା ଓ ଆଚରଣ ମଧ୍ୟରେ ଥିବା ପାର୍ଥକ୍ୟକୁ ଯୁବକ ଦର୍ଶାନ୍ତି । ସନ୍ୟାସୀ 
ଜଣକ ଆଦ୍ଵସଚେତନ ହୋଇ କେଉଁ ପରିସ୍ଥିତିରେ ସନ୍ୟାସୀ ହେଲେ, ସନ୍ନ୍ୟାସୀ ହୋଇ 
ମଧ୍ୟ କିପରି କାମ, କ୍ରୋଧ, ଲୋଭ, ମୋହରୁ ନିସ୍ତାର ପାଇ ନାହାନ୍ତି ନିଃଶଙ୍କୋଚ 
ଚିତ୍ତରେ ବର୍ଣ୍ଣନା କରିନ୍ତି । ସନ୍ଧ୍ଯାସୀଙ୍କ ଭାଷାରେ “ବାବା ! ଗୁହତ୍ୟାଗୀ ହୋଇ ସୁଦ୍ଧା 
ଅଧିକତର ରୁପେ ମୋହ ମମତାରେ ଜଡ଼ିତ ହୋଇଅଛି । ଦୟା, ପ୍ରେମ, ପ୍ରଭୃତି ପ୍ରାକୃତିକ 
ସଦ୍‌ଗୁଣନିଚୟ ବସର୍ଜ୍ନ ହୋଇଅଛି । କର୍ଭବ୍ୟ କାର୍ଯ୍ୟରୁ ଭ୍ରଷ୍ଟ ହୋଇଅଛି । ସ୍ବାର୍ଥପର 
ହୋଇ ସମସ୍ତ କାର୍ଯ୍ୟ କରୁଅଛି । କେବଳ ସାଧୁସଙ୍ଗ କଲେ, ରାମନାମ ନେଲେ ବୈକୁଣ୍ଡରେ 
ବସିବ, ଏହି ଆକାଶ କୁସୁମ ତୋଳିବାକୁ ଯାଇ କର୍ଭବ୍ୟ ପଥ ଭୁଲିଅଛି | ଆଜି ବୁଝିପାରିଲି, 
ଆମ୍ଭମାନଙ୍କ ଅବଲନ୍ିତ ପନ୍ଛା ନିରର୍ଥକ ଓ ସ୍ଵାର୍ଥପରତା ପୂର୍ଣ ।” (୩) ଲୌକିକତାର 
ଢ଼ାଙ୍କୁଣିତଳେ ଆତୃପ୍ରବଞ୍ଚନାର ଶୀକାର ହୋଇଥିବା ସନ୍ଧ୍ଯାସୀକୁ ପଥ ପ୍ରଦର୍ଶନରେ ଗଳ୍ଧଟି 
ସଫଳ ହୋଇଛି | 

ଯୁବକ ଚରିତ୍ରର ବୈଶିଷ୍ଟ୍ୟ: 

* ଗୋଟିଏ କଥା” ଗଳ୍ପର ଶୈଳୀସାଧାରଣ । ବର୍ଣ୍ଣନା ବସ୍ତୁ ସୀମିତି । ପୃଷ୍ଠଭୂମି 
ଅରଣ୍ୟ, ପର୍ବତ ଓ ପ୍ରପାତ | ଅଥଚ ଏପରି ଏକ ସୀମିତ ସୁଯୋଗ ଭିତରେ ମୁଖ୍ୟ ଚରିତ୍ର 
ଯୁବକ ପରି ଆଦର୍ଶବାଦୀ ଚରିତ୍ର ଗଠନରେ ଜଳନ୍ଧର ସଫଳ ହୋଇଛନ୍ତି । ପ୍ରପାତକୁ 
ବୁଲିଯିବା, ପକ୍ଷୀର ସଂଗୀତରେ ଆତ୍ୃହରା ହେବା, ଆକାଶର ଚିରନ୍ତନ ଲୀଳାରେ ବିଭୋର 
ହେବା ପ୍ରଭୃତି ଶାଶ୍ବତ ଗୁଣ ଏକ ପ୍ରକୃତିପ୍ରେମୀ ମଣିଷର ଆଧାର ନିର୍ମାଣ କରେ । 
ସନ୍ୟାସୀମାନଙ୍କ ସେବା ମଧ୍ୟରେ ଆଦର୍ଶବାଦୀ-ପରଂପରା ନିହିତ ! ଦୁର୍ଦଦଶାଗ୍ରସ୍ତ କୁକୁରର 
ଶୃଶୂଷା ମାଧ୍ୟମରେ ଯୁବକଙ୍କ ଜୀବନ ପ୍ରୀତିର ସ୍ଵାକ୍ଷର ସୁସଷ୍ଟ | ସନ୍ଧ୍ୟାସୀଙ୍କ ମିଥ୍ୟା ଆଚରଣକୁ 
ନିର୍ଭିକ ଭାବେ ସମାଲୋଚନା କରିବା ସ୍ପର୍ା ଯୁବକ ଚରିତ୍ରକୁ ମହୀୟାନ କରି ତୋଳିଛି । 
ଜଳନ୍ଧର ଯୁବକ ଚରିତ୍ର ଅନ୍ତରାଳରେ ନିଜର ଆଦର୍ଶବାଦ ଦେଶସେବା, ଦୂସ୍ମମାନବର 
ସାହାଯ୍ୟ, ଅତିଥିସେବା, ପ୍ରକୃତି ପ୍ରୀତି ଏବଂ ଭ୍ରାନ୍ତ ପରଂପରା ଓ କୁସଂସ୍କାରର ମୁଖା 
ଉନ୍ମୋଚନରେ ସଫଳ ହୋଇଛନ୍ତି । “ଗୋଟିଏ କଥା” ଗଳ୍ପକୁ ବିଦଗ୍ଧ ପାଠକ ଗଭୀର 
ଭାବରେ ନିରୀକ୍ଷଣ କଲେ ଯୁବକ ଅନ୍ତରାଳରେ ଜଳନ୍ଧର ପ୍ରତିଭାର ଅନଶ୍ବର ଗୁଂଫନ ସ୍ପଷ୍ଟ 
ହୋଇଥାଏ | 


(ଖ) ପତିତପାବନ ଡ଼ୋରୀ (ଉ:ସା: ୧ ୩୩୬-କାରଉିକ): 

କଥାଭାଗ: ଜାତିପ୍ରଥା ଭଳି କୁସିତ ପରଂପରାକୁ ଭିତ୍ତି କରି ଏ ଗଳ୍ପର ପରିକଳ୍ପନା | 
ବ୍ରାହ୍ମଣମାନେ ସମାଜରେ ନିଜ ଶ୍ରେଷ୍ଠତ୍ଵ ଦାବୀ କରି ଅନ୍ୟ ଜାତିର ଲୋକଙ୍କୁ କିପରି ଘୃଣା 
ଓ ଅବଜ୍ଞା କରନ୍ତି ତା'ର ନିଷ୍ୁର ଚିତ୍ର ଜଳନ୍ଧର ପ୍ରଦାନ କରିଛନ୍ତି । 

କ୍ଷତ୍ରିୟ ଗଦେଇ ବାବୁଙ୍କ ସହ ତାଙ୍କ ଖର୍ଚ୍ଚରେ ମିଛୁ ମିଶ୍ର ପୁରୀ ଯାଆନ୍ତି । ଗଦେଇ 
ବାବୁ କିଣି ଆଣିଥିବା ମହାପ୍ରସାଦ ଖାଇଲେ ଜାତି ଯିବ ବୋଲି କୃତଗ୍ମ ମିନୁ ମିଶ୍ର ତାଙ୍କୁ 
ଭର୍ସନା କରନ୍ତି | ଦୁଃଖ ଓ ଅନୁଶୋଚନାରେ ଗଦେଇବାକୁ ଚାକର ଭଜନା ସହ ମିନଛୁମିଶ୍ରଙ୍କ 
ସଙ୍ଗ ପରିତ୍ୟାଗ କରନ୍ତି | ଅନ୍ୟତମ ସହଯାତ୍ରୀ ଧୁନ୍ଦିଆ ସହ ମିଛୁ ମିଶ୍ର ପ୍ରତ୍ୟାବର୍ଭନ କରନ୍ତି । 
ଧୁନ୍ଦିଆ ଜାତିରେ ଧୋବା । ସେ ଶ୍ରୀମନ୍ଦିରରେ ଜଗନ୍ନାଥଙ୍କ ଦର୍ଶନ କରି ନିଜକୁ କୃତାର୍ଥ 
ମଣେ | ଶ୍ରୀମନ୍ଦିର ଜଗନ୍ନାଥଙ୍କ ସମ୍ମୁଖରେ ଜାତି ଭେଦ ନାହିଁ । ସେ ସବୁ ଜାତିର ଉର୍ଶ୍ଵରେ । 
ଧୁନ୍ଦିଆର ଏ କଥା ମିଛୁମିଶ୍ରଙ୍କୁ କୋପିତ କରେ । ଧୁନ୍ଦିଆ ସହିତ ଫେରିବା ବାଟରେ 
ମିଛୁମିଶ୍ର ହଇଜାରେ ଆକ୍ରାନ୍ତ ହୁଅନ୍ତି । ଧୁନ୍ଦିଆ ତାଙ୍କର ସେବା କରେ, ଓଷଧ ଦିଏ, ଧୁନ୍ଦିଆ 
ହାତରେ ପାଣି ଏପରିକି ତା'ର ରନ୍ଧା ପେଜକୁ କ୍ଷୁଧାଇଁ ମିଛୁମିଶ୍ର ଧୁନ୍ଦିଆର ଅନୁପସ୍ଥିତିରେ 

ପିଅନ୍ତି । ଧୁନ୍ଦିଆ ମିଛୁ ମିଶ୍ରଙ୍କୁ ଡ଼ାକ୍ତରଖାନାରେ ଭରି କରି ଗାଁକୁ ଫେରିଯାଏ । ଧୁନ୍ଦିଆ 
ଚାରେ ଜଗନ୍ନାଥଙ୍କ ମହିମା ବର୍ଣ୍ଣନା କଲା | କିନ୍ତୁ ମିନୁ ମିଶ୍ରଙ୍କ ଅପମାନ ହେବାଉଳି କିଛି 
କହିଲା ନାହିଁ । 

କିଛିଦିନ ପରେ ମିଛୁ ମିଶ୍ର ଆରୋଗ୍ୟ ହୋଇ ଗାଁକୁ ଫେରିଲେ | ଧୁନ୍ଦିଆର ଉପକାର 
ଓ ସେବା ଶୁଶୁଷାକୁ ସ୍ମରଣ କରିବା ପରିବର୍ରେ, ଏହାଦ୍ଵାରା ତାଙ୍କ ଜାତି ନାଶ ଓ ଧର୍ମନାଶ 
ହୋଇଛି ବିଚାର କରି ଧୁନ୍ଦିଆର ମୂତ୍ୟୁ କାମନା କରନ୍ତି ! ଧୁନ୍ଦିଆ ଜଗନ୍ନାଥ ମନ୍ଦିର ପ୍ରବେଶ 
କରି ଦେବତାଙ୍କୁ ଅପବିତ୍ର କଲା ମିଛୁ ମିଶ୍ରଙ୍କ ଜାତିଧର୍ମ ନାଶ କଲା | ଧୁନ୍ଦିଆ ପୁରୀ ଘଟଣା 
ଦୈନିନ୍ଦିନ ଘଟଣା ଚକ୍ରରେ ଭୁଲିଯାଇଥିଲେ ମଧ୍ୟ ମିଛୁ ମିଶ୍ର ପ୍ରତିଦିନ ଦେବତା ଆଗରେ 
ତା'ର ମୃତ୍ୟୁ କାମନା କରନ୍ତି । ତାଙ୍କ ଜୀବନର କଳଙ୍କ ଯିଏ ଜାଣେ ତାଙ୍କ ସମ୍ମୁଖରେ ବଞ୍ଚି 
ରହିଥିବା ଯାଏ ସେ ଶାନ୍ତିରେ ରହି ପାରିବେ ନାହିଁ । ଗର ଉପସଂହାରରେ ଧୁନ୍ଦିଆର 
ମୃତ୍ୟୁରେ ତା'ର ପରୋପକାର ଗୁଣ ସ୍କରଣ କରି ଗାଁ ସାରୀ ଶୋକକୂଳ ହେଲାବେଳେ 
ମିଛୁମିଶ୍ର ଆଶ୍ବାସନା ଲାଭ କରିଛନ୍ତି “ ଧୃନ୍ଦିଆ ମଲା, ପାପଗଲା ।” 

ଛୁଆ-ଅଛୁଆଁ ଭେଦଭାବ ମନୁଷ୍ୟକୃତ ଏବଂ ଭଗବାନଙ୍କ ଦୃଷ୍ଟିରେ ସବୁ ମଣିଷ 
ସମାନ ! ଏହା ହିଁ ଏ ଗଳ୍ପର ପ୍ରତିପାଦ୍ୟ ବିଷୟ | 


~~ 


ଚରିତ୍ର ଚିତ୍ରଣ: 

ପତିତପାବନ ଡ଼ୋରୀ ଗଛରେ ମୁଖ୍ୟତଃ ଚାରୋଟି ଚରିତ୍ର ମିଛୁମିଶ୍ର ଗଦେଇବାବୁ, 
ଧୂନ୍ିଆ, ଭଜନା | ଗଛର ଆଭିମୁଖ୍ୟ ସମାଜରେ ପ୍ରଚଳିତ ତୀବ୍ର ଜାତି ପ୍ରଥାକୁ ଉଚ୍ଛେଦ 
କରିବା, ଗଛର ମୁଖ୍ୟ ଚରିତ୍ର ମିଛୁ ମିଶ୍ର ଓ ଧୁନ୍ଦିଆ ଗଦେଇବାବୁ ଓ ଭଜନା ଗୌଣ 
ଚରିତ୍ର । ମିଛୁ ମିଶ୍ର ସ୍ଵାଭିମାନୀ, ମତ୍ତଗର୍ବୀ ବ୍ରାହ୍ମଣ ଜାତିର ପ୍ରତୀକ | ସେ ବ୍ରାହ୍ମଣ ବ୍ୟତୀତ 
ଅନାମାନଙ୍କୁ ଘୃଣା ଚକ୍ଷୁରେ ଦେଖନ୍ତି । କ୍ଷତ୍ରିୟ ଛୁଆଁ ମହାପ୍ରସାଦ ମଧ୍ୟ ତାଙ୍କର ଗ୍ରହଣୀୟ 
ନୁହେଁ । ବ୍ରାହ୍ମଣତ୍ଵର ସମ୍ମୁଖରେ ମଣିଷତ୍ଵର ମୂଲ୍ୟ କିଛି ନାହିଁ । ଜୀବନ ରକ୍ଷାକାରୀ ଧୋବା 
ଜାତିର ଧୁନ୍ଦିଆର ନିଜର ଭ୍ରାନ୍ତ ଅଭିମାନରେ ମରଣ କାମନା କରିଛନ୍ତି ! 

ଧୁନ୍ଦିଆକୁ ଜଳନ୍ଧର ଏକ ପରୋପକାରୀ ଆଦର୍ଶ ମଣିଷ ରୂପେ ଚିତ୍ରଣ କରିଛନ୍ତି । 
ମିଛୁ ମିଶ୍ରଙ୍କ ଘୃଣା ଓ ପ୍ରବଞ୍ଚନାର ଶିକାର ହୋଇ ମଧ୍ଯ ଧୁନ୍ଦିଆ ତାଙ୍କ ଶୁଶୁଷା କରିଛି । 
ଅସହାୟ ବେଳେ ସାହାଯ୍ୟ କରିଛି । କୌଣସି ପ୍ରତିଦାନ ଆଶା ନ ରଖି ସେ ମିଛୁ ମିଶ୍ରଙ୍କ 
ପାଦସେବା କରିଛି, ଝାଡ଼ା, ପରିସ୍ଥା ସଫା କରିଛି । ମିଛୁ ମିଶ୍ରଙ୍କ ସମ୍ମାନ ରକ୍ଷାକଳ୍ତେ 
ଆଜୀବନ ତାଙ୍କ ଚରିତ୍ରର କଳଙ୍କମୟ ଦିଗକୁ ଆଲୋକିତ କରିନି । ଧୁନ୍ଦିଆ ଚରିତ୍ର ମାଧ୍ୟମରେ 

ଜଳନ୍ଧର ନୀରବ ଭାଷାରେ ନୀଚ, ଜାତି ପ୍ରତି ହେଉଥିବା ଅତ୍ୟାଚାର ପ୍ରତି ପାଠକୀୟ 
ସଂବେଦନା ଆକର୍ଷଣରେ ସଫଳ ହୋଇଛନ୍ତି । ମୃତ୍ୟୁର ପୂର୍ବ କ୍ଷଣରେ ଧୁନ୍ଦିଆ କହିଛି- 
ଜଣେ ଲୋକର ଅପମାନ ଜନକ କଥା ଗୋପନ ରଖିବାକୁ ପ୍ରତିଜ୍ଞା କରିଥିଲି । ତାହା 
ମୋର ହୃଦୟର ନିଦ୍ଧତ ସ୍ଥାନରେ ଧରିଯାଉଛି । ମୋର ପ୍ରତିଜ୍ଞା ରହିଲା, ଏଠୁ ବଳି ଆନନ୍ଦ 
କଥା ଆଉ କଣ ଅଛି ?” 

ଜଳନ୍ଧର ଗଳ୍ପ ଅଧ୍ୟୟନ କଲେ ଧା Bଠା ଙ୍କ ବକ୍ତବ୍ୟ ସ୍ମରଣକୁ ଆସେ । 
* କଳାର ଉଦ୍ଦେଶ୍ୟ ଜୀବନକୁ କଲ୍ୟାଣକାମୀ ମାନବିକ ଦୃଷ୍ଟିକୋଣରୁ ବିଶ୍ଲେଷଣ କରିବା 
ମଣିଷ ଜାତି ପାଇଁ ଏକ ବୃହତ୍ତର ତାପ୍ଭର୍ଯ୍ୟପୂର୍ଣ ସାମାଜିକ ଜୀବନକୁ ରୂପଦେବା ।” (୪) 


(ଗ) ମସ୍ତରାମର ମୁଚ୍ତି 
ପ୍ରତିମା ପୂଜା ବିରୁଦ୍ଧରେ ମସ୍ତରାମର ମୁକ୍ତି ଏକ ତୀବ୍ର ଆହ୍ଵାନ । ଆମ 

ପରଂପରାରେ ଥିବା ତେତିଶ କୋଟି ଦେବା ଦେବୀଙ୍କ ଆରାଧନା ମୂଳରେ ଶାସ୍ତ୍ରୀୟ ଭିତ୍ତି 
ନଥିଲେ ମଧ୍ୟ ପୁରାଣରେ ବିଭିନ୍ନ କାଛନିକ କାହାଣୀମାନ ସଂଯୋଜନା କରି ଏହିସବୁ 
ମୁରଭିପୁଜା ସୃଷ୍ଟି କରାଯାଇଥିବା କଥା ଲେଖକ ତାହାଙ୍କର ଏକାଧିକ ପ୍ରବଂଧରେ ପ୍ରତିପାଦନ 
କରିଛନ୍ତି । 

ମସ୍ତରାମର ମୁକ୍ତିର କାହାଣୀ ଅତିକ୍ଷୁଦ୍ର | ମସ୍ତରାମ କାଶ୍ମୀର ଜନ୍ମିତ ଜଣେ ସାଧୁ ! 
ଗୁହତ୍ୟାଗୀ | ସାଧୁ ସଙ୍ଗ ଦ୍ଵାରା ତାଙ୍କର ଭଗବତ୍‌ ଜ୍ଞାନ କେତେକ ଭଜନ, ଜଣାଣ ମଧ୍ୟରେ 
ସୀମିତ । ସେ ଭୁଟାନ୍‌ ନଦୀର ଶାଳଗ୍ରାମ ପଥର ଏବଂ ଅନ୍ୟାନ୍ୟ ସ୍ଥାନରୁ ମୂ୍ଭି ସଂଗ୍ରହ କରି 
ନିଜ ଖଟୁଲୀରେ ରଖି ପୂଜା କରନ୍ତି ¦ ଶାଳଗ୍ରାମ, ବାଣଲିଂଗ, ଆଣ୍ୁଆ ଗୋପାଳ ସହିତ 
କିଛି ଚିନାମୁ୍ରି ମଧ୍ୟ ଖଟୁଲିରେ ଶୋଭା ପାଆନ୍ତି । ମୂର୍ଭିପୁଜାରେ ମସ୍ତରାମଙ୍କ ଦିନ ଅତିବାହିତ 
ହୁଏ | ସେ ମୂର୍ରିମାନଙ୍କୁ ସ୍କାନ କରାଇବା, ନୂଆ କପଡ଼ା, ନୂଆମାଳ, ଫୁଲ ପିନ୍ଧାଇ ପୂଜା 
କରିବାରେ ମଗ୍ନ ରହନ୍ତି । 

ବହୁଦିନ ଗ୍ରାମରେ ଅବସ୍ଥାନ ପରେ ସେ ଚାଲିଯିବାକୁ ସ୍ଥିର କରନ୍ତି | ଗ୍ରାମ ଲେକେ 
ଯିବାର କାରଣ ପଚାରିବାରୁ ସେ କହନ୍ତି-ଟିନା ମୂର୍ଭି ଗୁଡ଼ିକ ଶାଳଗ୍ରାମ ଆଣ୍ଡୁଆ ଗୋପାଳ 
ଆଦିଙ୍କୁ ରାତ୍ରିରେ ହଇରାଣ କରୁଛନ୍ତି । ଶାଳଗ୍ରାମ ମସ୍ତରାମକୁ ତାଙ୍କୁ ଭୁଟାନ୍‌ରେ ଛାଡ଼ିବା 
ପାଁ ଅନୁରୋଧ କରନ୍ତି । ଶାଳଗ୍ରାମ ଓ ମସ୍ତରାମର କଥୋପକଥନରୁ ଜଣାଯାଇଛି ମଣିଷ 
ଗୁହତ୍ୟାଗୀ ସନ୍ୟାସୀ ହେଲେ ମଧ୍ୟ ମୂର୍ଭିପୂଜା ଦ୍ଵାରା ପୁଣି ମାୟାରେ ଜଡ଼ିତ ହୁଏ । ପ୍ରତିମା 
ସେବା ଦ୍ଵାରା ନୂତନ ବଂଧନରେ ବାଂଧି-ହେଲେ ମଣିଷର ମୁକ୍ତି କାହିଁ ? ଶାଳଗ୍ରାମର ସ୍ଵର 

ରୂପେ ମସ୍ତରାମ ନିଜର ଅନ୍ତରର ସ୍ଵରରେ ପ୍ରକୃତ ଜ୍ଞାନ ଲଭିଛି । ହୃଦୟଙ୍ଗମ କରିଛି ପ୍ରତିମା 


Co 


ଜାର ଅସାରତା | 


ଚରିତ୍ର ଚିତ୍ରଣ: 

ମସ୍ତରାମ ଏକ ସରଳ ନିରାଡ଼ମ୍ବର ଚରିତ୍ର । ସେ ଦେବ ପ୍ରତିମାମାନଙ୍କ ଅନ୍ତରାଳରେ 
ଦୁନିଆର ଶାନ୍ତି ପାଇଛି । ଦୁନିଆ ଓ ପରିବାରର ବଂଧନ ତୁଟାଇ ପ୍ରତିମାମାନଙ୍କ ବଂଧନରେ 
ବାଂଧି ହୋଇଛି, ପୁରାଣ ଓ ଶାସ୍ତ୍ର ଜଟିଳ ତଥ୍ୟକୁ ମସ୍ତରାମ ଚରିତ୍ର ମାଧ୍ୟମରେ ଜଳନ୍ଧର 
ବର୍ଣ୍ଣନା କରିଛନ୍ତି । ପ୍ରତିମା ପୂଜା ଦ୍ଵାରା ସମାଜର କୌଣସି ମଙ୍ଗଳ ସାଧିତ ହୁଏନାହିଁ ବରଂ 
କର୍ମ ସାଧନ ଦ୍ଵାରା ମଣିଷର ଓ ଜାତିର ଉନ୍ନତି ସଂଭବ-ଏ ବାଣୀ ହିଁ ଗଳ୍ପରେ ଝଙ୍କୃତ | 

ଏ ଗଳ୍ପର ଚରିତ୍ର ଚିତ୍ରଣ ଅପେକ୍ଷା କାହାଣୀର ଉପସ୍ଥାପନା ଶୈଳୀ ହିଁ ବିଶେଷ 
ଆକର୍ଷଣୀୟ | ଗଛରେ ସଂସ୍କାରାଛୁନ୍ନ ବାର୍ଭା ମୁଖ୍ୟ । ଶୈଳୀ ଓ ଚରିତ୍ର କେବଳ ମାତ୍ର 
ମାଧ୍ୟମର ଭୂମିକା ସଂପାଦନ କରିଛନ୍ତି । 


(ଘ) ସାଂଧ୍ୟ ଗଗନ 

ମୃତ୍ୟୁକୁ ଏକ ସ୍ଵାଭାବିକ ଘଟଣା ରୂପେ ଚିତ୍ରିତ କରିବାରେ “ସଂଧ୍ୟା ଗଗନ! ଗଛ୍X 
ସଫଳ ହୋଇଛି । ରୂପାକାକାରରେ ରଚିତ ଏ ଗଛଟି ମୃତ୍ୟୁ ପ୍ରତି ଥିବା ଅଯଥା ଆଶଙ୍କା, 
ବୃଥା ବିନ୍ୟାସ ଓ ମିଥ୍ୟା ପ୍ରଚାରକୁ ସମାଲୋଚନା କରିଛି । ପୁନର୍ଜନ୍ନ ପାପପୁଣ୍ୟର ବିଚାର, 
କର୍ମର ଫଳ, ସ୍ଵର୍ଗ ଏବଂ ନର୍କର କଳିତ ଭୟାବହ ଚିତ୍ରକୁ ଜଳନ୍ଧର ଖଣ୍ଡନ କରିଛନ୍ତି । 

ସଂଧ୍ୟା ଗଗନର ଦୃଶ୍ୟ କ୍ଷଣକ୍ଷଣକେ ପରିବର୍ଭିତ ହୋଇଛି । ପ୍ରକୃତି ଲିପ୍‌ସୁ ପିତା 
ଏବଂ କନ୍ଯା ଆଶ୍ଵବୀନ ମାସ ଆକାଶର ସାଂଧ୍ୟଦୂୃଶ୍ୟ ଉପଭୋଗ କରୁଛନ୍ତି । ଝିଅ ଆକାଶର 
ବିଚିତ୍ର ଦୃଶ୍ୟରେ ଆତ୍ୃହରା ! ପିତା ଆକାଶକୁ ନିମିତ୍ତ କରି ମତ ବଡ଼ ଝିଅର ସ୍ମିତିରେ 
ଦୁଃଖାଭିଭୂତ ! ଝିଅ ପିତାଙ୍କୁ ଦୁଃଖର କାରଣ ପଚାରିଛି । ବାଲ୍ଯ ଉଳ୍କଣ୍ଡୀ ଜନିତ ମୃତ୍ୟୁ, 
ଜୀବନ ଓ ପରଜନ୍ଧ ଉପରେ ଝିଅ ଅନେକ ପ୍ରଶ୍ନ ପଟାରିଛି । ପିତା ଯଥୋଚିତ ଉତ୍ତର 
ଦେବାକୁ ଚେଷ୍ଟା କରିଛନ୍ତି ! 

ପ୍ରଶ୍ରୋଭତର ମାଧ୍ୟମରେ ଆକାଶର ରଂଗ ଲିଭିଯିବା, ଶୁଆ ମରିଯିବା, କୁକୁର ଛୁଆଁ 
ମରିଯିବା ଆଦିକୁ ଝିଅ ଏକ ପର୍ଯ୍ୟାୟଭୁକ୍ତ କରିଛି । ମରିଗଲେ ଆତ୍ସା ଯଦି ଥାଆନ୍ତା ସେ 
ସ୍ବେହ କରୁଥିବା ମଣିଷକୁ ଟିକିଏ ହେଲେ ଲୋଡ଼ନ୍ତା । ଦେବତା, ସ୍ଵର୍ଗର କଳ୍ପନା କାହିଁକି 
ବୋଲି ଝିଅର ପ୍ରଶ୍ନର ଉତ୍ତର ପିତା ନିମ୍ନ ପ୍ରକାରେ ଦିଅନ୍ତିଂ “ମନୁଷ୍ଯ ଯେଉଁଗୁଡ଼ିକର 
ଅଧିକାରୀ ହେଲେ ଆପଣାକୁ ଅନ୍ୟଙ୍କଠାରୁ ଶ୍ରେଷ୍ଠ ଓ ବଡ଼ ବୋଲି ମନେ କରିପାରିବ, 

ଏପରି କେତେକ ଗୁଣ ଯୁକ୍ତ ପୁରୁଷ ଓ ସ୍ତୀର କଳନା କରିଅଛି । ସେହି କାଳ୍ପନିକ ପୁରୁଷ ଓ 
ସ୍ତ୍ରୀମାନଙ୍କୁ ଦେବତା ବୋଲନ୍ତି ।” (୫) 

ପିତା ଓ ପୁତ୍ରୀର କଥୋପକଥନ ଭିତରେ ମାତା ପିତାଙ୍କ ସେବା ହିଁ ଶ୍ରେଷ୍ଠଧର୍ମ । 
ମଣିଷର ହିତ ସାଧନ, ଜଗତର ମଂଗଳ କାମନା ହିଁ ମୋକ୍ଷଦ ଏ ନିଷ୍ଠର୍ଷ ଉପଲବ୍ଧ ହୁଏ । 
ପୁନର୍ଜନ୍ସ ପୁନର୍ମିଳନର ଆଲୋଚନା କରିବାକୁଯାଇ ପିତା ମୁଖରେ ଜଳନ୍ଧର ସୂଚାଇଛନ୍ତି 
ସମସ୍ତ ଧ୍ଵଂସଶୀଳ, ଏ ବ୍ରାହ୍ମଣ ଧ୍ୃଂସହେବ, ଧ୍ଵଂସ ପରେ ସଂସାରର ଶକ୍ତି, ପଦାର୍ଥ ଏଇଠି 
ରହିବ, ଯାହା କେବଳ ଆକାଶର ପରିବର୍ଭନ ହେବ |! ଜୀବନ ଯେଉଁ ଉପାଦାନରେ ଗଠିତ 
ସେହି ଉପାଦାନ ଅବିନଶ୍ବର । ସିଏ ରହିବ । ସିଏ ପୁନଃ ସୃଷ୍ଟି ପ୍ରକ୍ରିୟାରେ ଲାଗିଥିବ । 

ଗଳ୍ନର ଉପସଂହାରରେ ଝିଅ ଉଦାତ୍ତ କଣ୍ଠରେ ଯାଚଜ୍ଞା କରିଛି, ବାବା, ଆଶୀର୍ବାଦ 
କର ମୁଁ ଯେଉଁ କର୍ମ ନିମନ୍ତେ ଆସିଛନ୍ତି, ତାହା ସାଧନ କରେ | ପିତା ମାତାଙ୍କ ମଧ୍ୟରେ 
ଭକ୍ତି ଓ ସ୍ବେହ ରଖି ସେମାନଙ୍କର ମନଃ କଷ୍ଟର କାରଣ ନ ହୋଇ ସେମାନଙ୍କ ଆଦେଶ 
ପାଳନରେ ତୁଟି ନକରି ମହାସୁଖରେ ପ୍ରାଣତ୍ୟାଗ କରୈ, ମୋର ଅଗ୍ରଗାମିନୀ ଭଗିନୀର 
ସହଯାତ୍ରୀ ହୁଏ ! ସ୍ଵାର୍ଥତ୍ୟାଗ, ପରହିତ ସାଧନ, ଜଗତର ହିତକାମନା, ମହାସୁଖ, ମହାପୁଣ୍ୟ, 
ମହାସ୍ଵର୍ଗ 

ଉପନିଷଦୀୟ ଚିନ୍ତାଧାରାର ଅତିସୁକ୍ଷମ ପର୍ଯ୍ୟାଲୋଚନା ଗଛ ଜରିଆରେ ସଫଳ 
ହୋଇଛି । ସୃଷ୍ଟିର ବିକାଶ, ବିଲୟ, ଜୀବନ ମୂତ୍ୟୁ ଭଳି ଶାଶ୍ବତ ସତ୍ଯର ଏକ ସରଳ 
ସମୀକରଣ ପ୍ରଦାନ କରିଛନ୍ତି ଜଳନ୍ଧର | ପରିବର୍ଭନଶୀଳ ସୃଷ୍ଟିରେ ମୃତ୍ୟୁ ଚେତନା ମଧ୍ୟ 
ପରମପ୍ରିୟ ଆହ୍ଲାଦକର ହୋଇଛି । ମୃତ୍ୟୁ ଆଶଙ୍କା ଜର୍ଜରିତ ନହୋଇ କର୍ମ ମୁଖର ହେବାକୁ 
ପ୍ରେରଣା ଦେଇଛି । 


ଚରିତ୍ର ଚିତ୍ରଶ: 

ଏ ଗଛରେ ପିତା ଓ ଝିଅ ହେମମାଳା ଦୁଇଟି ଚରିତ୍ର । କଥୋପକଥନ ଛଳରେ 
ଦୁଇ ଚରିତ୍ରର କର୍ମଲିପ୍‌ସା, ଆଦର୍ଶତ୍ୟାଗ, ସଂସାର ପ୍ରୀତି, ଜଗତର ମଂଗଳ କାମନାର 
ଆଭିମୁଖ୍ୟ ସ୍ପଷ୍ଟ ହୋଇଛି । 


(ଡ) ଭିକ୍ଷୁକ ସଭା 

ଜାତିଭେଦ ପ୍ରତି ଏ ଗଛ କ୍ରାନ୍ତିକାରୀ ଆହ୍ବାନ । ମଣିଷ ଜାତିକୁ ଆଳସ୍ୟ ଜଡ଼ତା 
ପରିତ୍ୟାଗ କରି କର୍ମମୁଖର ହେବାପାଇଁ ଭିକ୍ଷୁକ ସଭାର ପରିକଳ୍ପନା । ଗଛରେ ଜଳନ୍ଧର 
ଏକ ବିଚିତ୍ର ଚିତ୍ର ପ୍ରଦାନ କରିଛନ୍ତି । ବ୍ଯଙ୍ଗଧର୍ମୀ ଶୈଳୀ ମାଧ୍ୟମରେ ସବର୍ଣ୍ଣମାନଙ୍କ 

ଆଳସ୍ୟ ଓ ବୃଥା ଅଭିମାନ ଅନ୍ୟପକ୍ଷରେ ଅସବର୍ଣ୍ଣ ମାନଙ୍କର ଦୁଃଖ ଦୈନ୍ୟ ବେଶ୍‌ କଳାତ୍ଧକ 
ଭାବେ ଚିତ୍ରିତ | 

ଭିକ୍ଷା ଉଦ୍ଦେଶ୍ୟରେ ଦାତାଗ୍ଧହରେ ଅନେକ ଭିକ୍ଷୁକ ରୁଣ୍ଡ ହୋଇଛନ୍ତି | ତୁରୁ କୋହୂୁଣୀ 
କର୍ମକ୍ଷମା ଥିଲା, ଯୌବନ ଥିଲା ସ୍ଵାମୀଥିଲା, ସନ୍ତାନ ଥିଲା । ଆଜି ସମସ୍ତେ ଛାଡ଼ିଗଲେ, 
ରୋଗାକ୍ରାନ୍ତ ହେଲା | ଏଣୁ ଭିକ୍ଷାବୃତ୍ତି ତା'ର ଅବଲମ୍ବନ ! ଚିନ୍ତାଗୌଡ଼ ଅଂଧ ! ବଂଶୀ 
ବଜାଏ | ଭାଲୁ ଶବ୍ଦ ଅନୁକରଣ କରିପାରେ ବୋଲି ପିଲାମାନେ ତାକୁ ଭାଲୁକଣା କହନ୍ତି । 
ସେ ଗୋରୁ ଗାଇ ଚରାଉଥିଲା । ବର୍ଉମାନ ବୃଦ୍ଧ ଅଂଧ ହୋଇଯିବାରୁ ଭିକ୍ଷାବୃଭିକୁ ଆଶ୍ରୟ 
କଲା | ଗଜପାଣ ପିଲାଦିନରୁ ଅଂଧ ।! ଏବେ ଜଣେ ସଧବା ସ୍ତ୍ରୀ ତାର ପଥ ପ୍ରଦର୍ଶକ । 
କସ୍ତୁରୀ ପାଲୁଣୀ ଗଜର ବାନ୍ଧବୀ ଭାବରେ ବାଟ ଦେଖାଏ କି ସ୍ତ୍ରୀ ଭାବରେ ବାଟଦେଖାଏ, 
ଏହା କେହି ଅନୁସଂଧାନ କରି ନାହାଁନ୍ତି । ମହୀପାଣ ଗୌରବର୍ଣ୍ଣ ପଚାଶ ବର୍ଷ ବୟସ | ଭଲ 
ଭଜନ ଗାଏ | କିଛି ଜ୍ଞାନ ଅଛି, ଯୁକ୍ତିତର୍କ କରିପାରେ ! କାମ କରି ଚଳୁଥିଲା । ବୟସ 
ଅଧିକ ହେବାରୁ ଆଖି ଦୁଇଟି ଫୁଟିଗଲା । ସ୍ତୀ ସନ୍ତାନ ଛାଡ଼ି ଚାଲିଗଲେ । ଫଳରେ 
ଭିକ୍ଷାବୃତ୍ତି କରି ଚଳୁଛି । ଏମାନଙ୍କ ବ୍ୟତୀତ ପିତାମାତାଙ୍କ ଦ୍ଵାରା ପ୍ରେରିତ କିଛି ଅଳସୁଆ 
ହରିଜନ ପିଲା ମଧ୍ୟ ଭିକ୍ଷା ଉଦ୍ଦେଶ୍ୟରେ ରୁଣ୍ଡ ହୋଇଛନ୍ତି | 

ଏପରି ଭିକ୍ଷୁକ ସମାବେଶରେ ଜଣେ ବିଦେଶାଗତ ଜ୍ୟୋତିଷ ଆସି ଉତ୍ତମ ସଞ୍ଚା 
ଭିକ୍ଷାକରିଛନ୍ତି । ମହା ଇଙ୍ଗିତ କରି କହିଛି, ‘ଆପଣଙ୍କ ବୃଭି ଥାଉଁ ଥାଉଁ ଗୋଡ଼, ହାତ, 
ଆଖି ଭଲ ଥାଉଁ ଥାଉଁ ଆମପରି ଦଶଜଣ ଅକର୍ମଣ୍ୟ ଅଂଧ ଖଞ୍ଜର ପ୍ରାପ୍ୟ ଯେତିକି, ତହିଁ 
ଅଧିକ ନେବାକୁ ବସିଛନ୍ତି, କି” ନା ସେଥିପାଇଁ କହିଲି । ପୁଣି ଆପଣ ବିଦେଶୀ | କଅଣ 
ଆପଣଙ୍କ ଦେଶରେ ଭିକ ମିଳେ ନାହିଁ କି ?? ଜ୍ୟୋତିଷ ଘୃଣ୍ୟ ପାଣଠାରୁ ଏପରି କଥା ଶୁଣି 
ତାକୁ ଅଶ୍ଲୀଳ ଭାଷାରେ ଗାଳି ଦେଇଛନ୍ତି 

ଏପରି ସମୟରେ ପୁରୀ ଆଗତ ଜଣେ ବ୍ରାହ୍ମଣ ଦାତାଙ୍କ ଘରୁ ଭିକ୍ଷା କାମନା 
କରିଛନ୍ତି । ତାଙ୍କ ସହିତ ମହୀ ପାଣର ଯୁକ୍ତି ହୋଇଛି । ମହୀ କହିଛି ବ୍ରାହ୍ମଣ ହୋଇ ଏତେ 
ଦାବୀ ଅଥଚ ଆମର ଦାବୀ ମୁଠାଏ ଚାଉଳ | ବ୍ରାହ୍ମଣ ଉତ୍କ୍ଷିପ୍ତ ହୋଇ କହିଛନ୍ତି ବ୍ରାହ୍ମଣ 
ସିନା ଭିକ ମାଗିବାର ଅଧିକାରୀ ! ଆକି ପାଣ କଣ୍ଡରା ସମସ୍ତେ ଭିକାରୀ, ବିଧିର ବିଧାନ 
ଓଲଟିଲା ପରା | ବ୍ରାହ୍ମଣଙ୍କ ଏବେ ସମ୍ମାନ ନାହିଁ ।” 

ମହୀ ବ୍ରହ୍ମଣଙ୍କର ବକ୍ତବ୍ୟ ପ୍ରତି କୁଟିଳ କଟାକ୍ଷ କରିଛି । ଯୁକ୍ତିତର୍କ ମାଧ୍ୟମରେ 
ଜଳନ୍ଧର ଜାତି ଭେଦ ଜନିତ ସମସ୍ୟା ସମୂହ ପ୍ରତି ଗୁରୁତ୍ଵ ଆରୋପ କରିଛନ୍ତି । ମହୀର 
ସଂଳାପରେ ଫୁଟି ଉଠିଛି ଜଳନ୍ଧରଙ୍କ ସମାଜ ବ୍ୟବସ୍ଥୀ ପ୍ରତି ନିଶୁର ବିଦୁପ । ‘ ଆମେ ଅନ୍ଧ, 


ଅର ରଣର ¿ ୯e 

ପଙ୍ଗୁ ଓ ଅକର୍ମଣ୍ୟ ହେଲେ ମଧ୍ୟ ଆମ କପାଳକୁ ଚାଉଳ ମୁଠେ | ଏଥିରେ ମଧ୍ୟ ଆମ୍ଭେ 
ସନ୍ତୁଷ୍ଟ | ବ୍ରାହ୍ମଣ, ଜ୍ୟୋତିଷ କର୍ମକ୍ଷମ ହେଲେ ମଧ୍ୟ ତାଙ୍କ ପାଇଁ ବି ସଞ୍ଚା ପଇସା, କପଡ଼ା 
ବା ଆଉ କିଛି । ଏହାପରା ଦେଶର ରୀତି । କର୍ମକ୍ଷମ ଭିକ୍ଷୁକ ସଂଖ୍ଯା ବଢୁଛନ୍ତି-ଅଂଧ 
ପଙ୍ଗୁଙ୍କର ଦୁଃଖର ଖବର କିଏ ନିଏ ?? 


ଚରିତ୍ର ଚିତ୍ରଣ: 

ଏ ଗଳ୍ପଟିରେ ବିଭିନ୍ନ ଭିକ୍ଷୁକ ଚରିତ୍ରଙ୍କ ସହିତ ବ୍ରାହ୍ମଣ ଓ ଜ୍ୟୋତିଷକୁ ଭିକ୍ଷୁକ 
ଶ୍ରେଣୀଭୁକ୍ତ କରିଛନ୍ତି ଜଳନ୍ଧର | ସମାଜର ତଳ ସ୍ତରର ଅସହାୟ ଲୋକେ କିପରି ଭିକ୍ଷାବୃତ୍ତିକୁ 
ଆଦରି ନେଉଛନ୍ତି ଏବଂ ଅନ୍ୟପକ୍ଷରେ ବ୍ରାହୁଣ ଓ ଜ୍ୟୋତିଷ କର୍ମକ୍ଷମ ଥାଇ ମଧ୍ୟ ଭିକ୍ଷା 
ଦାବୀ କରନ୍ତି ତା'ର ଏକ ରସାଳ ଚିତ୍ର “ଭିକ୍ଷୁକ ସଭା' ଗଳ୍ଚକୁ ସଫଳ କରିଛି । ତୁରୁ 
କୋହୂଣୀ, ଚିନ୍ତା ଗୌଡ଼, ଗଜପାଣ, ମହୀପାଣ ପ୍ରଭୃତି ଚରିତ୍ର ଭିକ୍ଷା ମାଗି ଜୀବନ ନିର୍ବାହ 
କରନ୍ତି | ଏ ଭିତରୁ ମହୀରଜ୍ଞାନ ଅଛି | ସମାଜର ଭଲ ମନ୍ଦ ବିଚାର କରିବାର ଶକ୍ତି ଅଛି । 
ଏଣୁ ଶାସ୍ତ୍ରୀୟ ପ୍ରମାଣ ବ୍ରହ୍ମ ଜାନାତି ଇତି ବ୍ରାହ୍ମଣ” ଅନୁସାରେ ସେ ବ୍ରାହ୍ମଣଙ୍କୁ ବ୍ରହ୍ମ ଓ 
ବେଦ ସଂପର୍କରେ ପ୍ରଶ୍ନ ପଚାରିଛି । ବ୍ରାହ୍ମଣଙ୍କ ବୃଥା ଅଭିମାନ ଜାତିକୁ ନେଇ ଗର୍ବ ଏବଂ 
ନୀଚ ଜାତି ବୋଲି ମହାପ୍ରତି ଗୃଣାରେ ମହୀ ଉତ୍କ୍ଷିପ୍ତ ନ ହୋଇ ଉପଭୋଗ କରିଛି । ସେ 
ଜାଣିଛି ସଷ୍ଟିର ନିୟମ । ତେଣୁ ବ୍ରାହ୍ମଣଙ୍କୁ ଅପମାନିତ କରି ମଧ୍ୟ ଭିକ୍ଷା ପାଇଗଲା ବେଳେ 
ଗୋସେଇଁ ପ୍ରଣାମ ବୋଲି କହିଛି । 

ଅନ୍ୟ ଗଳ୍ପ ତଥା “ ଶୁଦ୍ର ଜାତି କେଉଁଟା” ବର୍ଣ୍ଣ ଓ ଜାତି ବିଚାର! ପ୍ରଭୃତି ପ୍ରବଂଧରେ 
ଯେଉଁ ମୌଳିକ ପ୍ରଶ୍ନ ସେ ଉତ୍‌ଥାପନ କରିଥିଲେ, ତାକୁ ଜଣେ ପାଣ ମୁହଁରେ ପଚାରି 
ଜଳନ୍ଧର କଳୁଷିତ ସମାଜ ବ୍ୟବସ୍ଥା ପ୍ରତି ବିଦୁପ କରିଛନ୍ତି । 


୨: ଆଦିବାସୀ ସଂସ୍କୃତି ଆଧାରିତ ଗଳ୍ପ: 

ଆଦିବାସୀ ସଂପ୍ରଦାୟର ଚିତ୍ର ବିଧିବଦ୍ଧ ଭାବେ ଆମର ପ୍ରାଚୀନ ସାହିତ୍ୟରେ 
ସ୍ଵତନ୍ତ୍ର ସ୍ଥାନ ବା ମର୍ଯ୍ୟାଦା ଲାଭ କରି ନଥିଲା । ପ୍ରାଚୀନ ଯୁଗରେ ଜାତି ଭେଦ ପ୍ରଥାର 
କଡ଼ାକଡ଼ି ପାଳନ ତଥା ଆଦିବାସୀ ଓ ଅସବର୍ଣ୍ଣ ଲୋକଙ୍କୁ ପତିତ ବୋଲି ମନେ 
କରାଯାଉଥିଲା । ସେମାନେ ଜାତୀୟ ଜୀବନ ଧାରାରୁ ବିଚ୍ଛିନ୍ନ ଓ ଆପାଡ଼ଂକ୍ରେୟ ହୋଇ 
ରହିଥିଲେ । ତେଣୁ ସାହିତ୍ୟରେ ସେହି ସଂପ୍ରଦାୟର ଚିତ୍ର ପରିବେଷଣ କରିବା ସ୍ଥହଣୀୟ 
ମନେ କରାଯାଉ ନଥିଲା | (୭) 


ଅର ଗାର “¢ ୯୬ 

ପାରମ୍ପରିକ ଦୃଷ୍ଟିଭଙ୍ଗୀର ପରିବର୍ଭନ ସହିତ ଆଦିବାସୀ ଜନଜାତିର ଜୀବନଚର୍ଯ୍ୟା 
ସାହିତ୍ୟରେ ପ୍ରମୁଖ ସ୍ଥାନ ଗ୍ରହଣ କଲା | ଏଥିପାଇଁ ଅଷ୍ଟାଦଶ ଶତାବ୍ଦୀରେ ସଂଘଠିତ ଫରାସୀ 
ବିପ୍ଳବର ମୁକ୍ତି, ସାମ୍ୟ, ଭାତୃତ୍ଵର ମହାନ୍‌ ବାଣୀ ଅଧଃପତିତ, ଅବହେଳିତ ମଣିଷ ପ୍ରତି 
କରୁଣା ଓ ସହାନୁଭୂତି ଉଦ୍ରେକ କରିଛି । ଉଇରୋପ ଆନ୍ଦୋଳନ ଏବଂ ଶିଳ୍ପ ବିପ୍ଲବ 
ମେହେନତି ଶ୍ରମିକର ବିଭିନ୍ନ ସମସ୍ୟା ତଥା ତାହାର ସମାଧାନ ଦିଗରେ ସାରା ବିଶ୍ବର ଦୃଷ୍ଟି 
ଆକର୍ଷଣ କରିଥିଲା । ମାର୍କ ସ୍ବାଦର ପ୍ରବର୍ଉନ ସହିତ ଦୁଃଖୀ, ପତିତ ଓ ଶୋଷିତ 
ଜନସାଧାରଣଙ୍କ ପ୍ରତି ବିଶ୍ଵବାସୀ ସଂବେଦନଶୀଳ ହେଲେ । ରୁଷୋ, ଭୋଲଟୟାର, 
ମାର୍କସ୍‌ ଓ ଏଙ୍ଗେଲସ୍‌ଙ୍କ ଆହ୍ଵାନ ଉଠାଇବାର ପ୍ରବଣତା ପ୍ରକାଶ ପାଇଲା | ବିଶ୍ଵ ସାହିତ୍ୟରେ 
ଅଙ୍କଲ ଟମ୍ସ୍‌ କେବିନ ( ୧୮୫ ୨) ନିଗ୍ରୋଜାତିର ଚିତ୍ର ପ୍ରଦାନ କରି ସାରା ବିଶ୍ବକୁ 
ସମ୍ଭୀଭୂତ କରିଥିଲା | (7) 

ନୀଚ ଅଧଃ ପତିତ ଜନସାଧାରଣର ଉନ୍ନତି ବିନା ଯେ ସାମୁହିକ ଜାତୀୟ ଉନ୍ନତି ଅସମ୍ଭବ, 
ଏ କଥାକୁ ଦୃପ୍ତ କଣ୍ଠରେ କବି ରବୀନ୍ଦ୍ରନାଥ ‘ ଅପମାନିତ” କବିତାରେ ଘୋଷଣା କରିଛନ୍ତି । 

“ ଯାରେ ତୁମି ନୀଚେ ଫେଲ ସେ ତୋମାରେ ବାନ୍ଧିବେ ସେ ନୀଚେ 

ପାଶ୍ଚାତ୍ୟେ ରେଖେଛ ଯାରେ ସେ ତୋମାରେ ପାଶ୍ଚାତେ ଟାନିଛେ | 

ଅଜ୍ଞାନ ଅଂଧକାରେ ଆଡ଼ାଲେ ଡାକିଛ ଯାରେ 

ତୋମାର ମଙ୍ଗଳ ଡାକି ଗଢ଼ିଚଛେ ସେ ଘୋର ବ୍ୟବଧାନ 

ଅପମାନେ ହତେ ହବେ ତାହାଦେର ସବାର୍‌ ସମାନ୍‌ ।” (୯) 

ଆମ ଜାତୀୟ ଜୀବନର ଏକ ବିପୁଳ ଅଂଶ ଯୁଗ ଯୁଗ ଧରି ଅଂଧାର ଭିତରେ 
ଅବଦମିତ ହୋଇ ରହିବା ଫଳରେ ଜାତୀୟ ଜୀବନର ଅଗ୍ରଗତି ଅସଭଂବ ହୋଇପଡ଼ିଛି ! 
ଏ କଥୀକୁ ଜଳନ୍ଧର ଦେବ ବୋଧହୁଏ ଓଡ଼ିଆ ସାହିତ୍ୟରେ ପ୍ରଥମେ ଅନୁଭବ 
କରିଥିଲେ ଏବଂ ଏଥିପ୍ରତି ଜନସଚେତନତା ସୃଷ୍ଟି ପାଇଁ ସେ ଅନେକ ପ୍ରବଂଧ (ଶୁଦ୍ରଜାତି 
କେଉଁଟା, ବର୍ଣ୍ଣ ଓ ଜାତି ବିଚାର) ଓ ଗଛ ରଚନା କରି ଯାଇଛନ୍ତି । 

ଓଡ଼ିଆ ସାହିତ୍ୟରେ ଆଦିବାସୀ ବା ନିମ୍ନ ବର୍ଗର ଚିତ୍ର ପ୍ରଦାନ କରିବାରେ ପ୍ରାରମ୍ଭିକ 
ଉଦ୍ୟମ ଗୋପାଳ ବଲଲଭଙ୍କ “ଭୀମାଭୂୟୀ” ( ୧୯୦୮) ଉପନ୍ୟାସ ! ' ଭୂଇଁଆ ମାନଙ୍କର 
ମାଘପୋଡ଼ା ଉତ୍ସବ, ବିବାହ ପ୍ରଣାଳୀ, ଅତିଥି ପରାୟଣତା, ଦେବତା ବିଶ୍ବାସ, ସରଳ 
ଜୀବନଯାତ୍ରା ପ୍ରଭୃତି ଏ ପୁସ୍ତକରେ ଯାହା ବର୍ଣ୍ଣିତ ତାହା ଭୂୟାଁ ଜୀବନର ପୂର୍ଣ୍ଣାଙ୍ଗ ଚିତ୍ର 
ଦେବାରେ ଯଥେଷ୍ଟ ନ ହେଲେ ହେଁ ଉପନ୍ୟାସରେ ଏ ବିଷୟ ନିର୍ବାଚନ ଲେଖକଙ୍କର 


କମ୍‌ ସାହସର ପରିଚୟ ଦିଏ ନାହିଁ ।” (€୦) 


ଅଥଣର ୫ : ୯୩ 

ଗୋପାଳ ବଲ୍ଲଭ ଦାସଙ୍କ ଭୀମାଭୂ୍‌ୟୀ”ରେ ଢୁ୍‌ୟୀମାନଙ୍କର ଜୀବନଚିତ୍ର ପ୍ରଦାନରେ 
ପ୍ରାଥମିକ ପଦକ୍ଷେପ ମହାର୍ଘ ହୋଇଛି । ଓଡ଼ିଆ ଗଳ୍ପ କ୍ଷେତ୍ରରେ ଆଦିବାସୀ ଜୀବନ ଚିତ୍ରର 
ପ୍ରଥମ ସୁରଣ ଜଳନ୍ଧରଙ୍କ ଗଳ୍ପରେ ଦେଖାଯାଏ । ଗୌରୀ ଓ କାହୁ, ଅତିଥି ସଚ୍କାର 
( ୧୯୨୮), ଏହାକି ଆତୃହତ୍ଯା ( ୧୯୩୫), ବିବାହ ଭୋଜି ( ୧୯୩୧ ) ପ୍ରଭୃତି 
ଗଳ୍ପରେ ସେ ପାଉଡ଼ି ଭୂୟୀମାନଙ୍କର ଜୀବନଚିତ୍ର ପ୍ରଦାନରେ ସଫଳ ହୋଇଛନ୍ତି । 
ଏତଦବ୍ୟତୀତ ୮ ପ୍ରକୃତିର ପ୍ରତିଶୋଧ” “ ଅଶୁଧୀର”  ଗରୀବର ମୃତ୍ୟୁକାଳୀନ ଚିନ୍ତା'  ଭିକ୍ଷୁକ 
ସଭା” ପ୍ରଭୃତି ଗଳ୍ପରେ ସେ ନିମ୍ନବର୍ଗର ଜୀବନ ଶୈଳୀକୁ ଯଥାଯଥ ଚିତ୍ରଣ କରିଛନ୍ତି । 
ଜଳନ୍ଧରଙ୍କ ଗଛ ସମହୂ ଉତ୍କଳ ସାହିତ୍ୟ, ସହକାର ପ୍ରଭୃତିରେ ପ୍ରକାଶ ପାଇଥିଲେ ମଧ୍ୟ 
ତାଙ୍କ ଗଳ୍ପ ସାହିତ୍ୟରେ ଆଦିବାସୀ ଜୀବନଚିତ୍ର ପ୍ରଦାନର ପ୍ରଥମ ସ୍ରଷ୍ଟା ରୂପେ କେବଳ 
ସୁସମାଲୋଚକ କୃଷ୍ଣଠଚରଣ ବେହେରା ସ୍ବୀକାର କରନ୍ତି । ତାଙ୍କ ମତରେ ଗୋପାଳ ବଲ୍ଲଭଙ୍କ 
ଉପନ୍ୟାସ ପରେ ଜଳନ୍ଧର ଗଳ୍ପରେ ହିଁ ନିମ୍ନ ବର୍ଗର ଆରଣ୍ୟକ ଜୀବନଚିତ୍ର ପରିବେଷଣର 
ପ୍ରଚେଷ୍ଟା କରିଛନ୍ତି | (€ €) 

ଜଳନ୍ଧର ପରେ ଗୋପୀନାଥ ମହାନ୍ତି, କାହୁଚରଣ ମହାନ୍ତି ପରଶୁରାମ ମୁଣ୍ଡ, 
ବଳରାମ ମିଶ୍ର, ଧନେଶ୍ବର ପଟ୍ଟନାୟକ ପ୍ରମୁଖ ସ୍ରଷ୍ଟାଗଣ ଲେଖନୀ ଚାଳନା କଲେ ବେଶ୍‌ 
କିଛି କାଳ ପରେ । (¢ ୬) ଜଳନ୍ଧର ଦେବଗଡ଼ ଅଞ୍ଚଳର ବଣ ପର୍ବତରେ ରହୁଥିବା 
ଜନଜାତି ସହିତ ସଂପର୍କ ରକ୍ଷା କରିଥିଲେ । ସେ ଶିକାର କରିବା ପାଇଁ ଅନେକ ଥର 
ନଳବଂଧ, ସରୁଆଳି, ତୁଷଳା ପ୍ରଭୃତି ଅରଣ୍ୟ ବେଷ୍ଟିତ ଗ୍ରାମରେ ରାତି ବିତାଉଥିଲେ । 
ବିଭିନ୍ନ ସମୟରେ ହାତୀଧରା କେଂପ୍ମାନ ଅନୁଷ୍ଠିତ ହେଉଥିଲା ! ଏ କେଂପ୍‌ ଗୁଡ଼ିକରେ 
ବ୍ରାହ୍ମଣ ପଣ୍ଡିତଙ୍କ ଠାରୁ ସହକାରୀ ହରିଜନ ଲୋକେ ମଧ୍ୟ ଯାଉଥିଲେ । ଏଥିପାଇଁ ସପ୍ତାହ 
ସପ୍ତାହ ଜଙ୍ଗଲରେ ରହିବାକୁ ପଡ଼ୁଥିଲା | ଜଳନ୍ଧର ନିଜର ଜଳଖିଆ ବାକ୍‌ ଜଣେ ହରିଜନ 
ହାତରେ ଧରାଇ ଏକ ଚିଠା ଦେଉଥିଲେ । ସେ ଚିଠାରେ ବ୍ରାହ୍ମଣ ମୋହନ ପାଣିଙ୍କ 
ନାମରେ ଏକ ମଜା କଥା ଲେଖାଯାଇଥାଏ । ଚିଠା ଧରି ହରିଜନ ଚାକରଟି ସମସ୍ତ 
ତଂବୁରୁ ଫେରି ଆସିଲେ ଜଳନ୍ଧର ଜଳଖିଆ କରନ୍ତି । ଚିଠା ପଢ଼ି ହାସ୍ୟରୋଳ ସୃଷ୍ଟି ହେଲା 
ବେଳେ ମୋହନ ପାଣି ଉତ୍କ୍ଷିପ୍ତ ହୋଇ ଜଳବାବୁ କ୍ଷତ୍ରିୟ ହୋଇ ଏମିତି କରୁଛନ୍ତି ବୋଲି 
ଆକ୍ଷେପ କରନ୍ତି । ଏଥିରୁ ଜଳନ୍ଧର କାୟମନୋବାକ୍ୟରେ ଜାତି ପ୍ରଥାକୁ ମାନୁ ନଥିବାର 
ଜଣାଯାଏ ।! ( €) ଏତଦ୍ବ୍ୟତୀତ ବାମଣ୍ଡାରେ କୌଣସି ଅନୁଷ୍ଠାନ ସମୟେ ଜଳନ୍ଧର 
ଦଳିତ ଓ ଇତର ଶ୍ରେଣୀର ସଭ୍ୟରୂପେ ଯୋଗ ଦିଅନ୍ତି | ( € ୪) 

ଏ ସମସ୍ତ ତଥ୍ୟର ସଫଳ ସମାବେଶ ତାଙ୍କର ନିମ୍ବ ଗଳରେ ଦେଖାଯାଏ | 

(କ) ଗୌରୀ ଓ କାହୁ 
(ଖ) ଅତିଥି ସଜକାର । 
(ଗ) ବିବାହ ଭୋଜି । 
(ଘ) ଏହାକି ଆତୃହତ୍ୟା 


(କ) ଗୌରୀ ଓ କାହୁ (୧୫) 

ଆଦିବାସୀ ଚରିତ୍ର ନେଇ କ୍ଷୁଦ୍ରଗ୍ତ ରଚନାର ମହାର୍ଘ ପରଂପରା ଏଇଠୁ ସୃଷ୍ଟି । 
' ଭୀମାଭୂୟୀ” ଉପନ୍ୟାସରେ ଗୋପାଳ ବଲ୍ଲଭ ଢୁୟାମାନଙ୍କୁ ସାରସ୍ଵତ ସ୍ଵୀକୃତି ଦେଇଛନ୍ତି । 
କିନ୍ତୁ ନିବିଡ଼ ଭାବେ ଆଦିବାସୀ ମାନଙ୍କ ସହିତ ମିଶି ତାଙ୍କର ଅନୁଭୂତିର ଭିଭି ଉପରେ 
ପ୍ରଥମ ସ୍ଵୟଂପ୍ରଭ ଗଳ ଗୌରୀ ଓ କାହୁ' । 

ଗୌରୀ ପାଉଡ଼ି ଭୂୟୀ ଯୁବତୀ । କାହୁ ଗଉଡ଼ ଯୁବକ । କହୁ ପିଲାବେଳୁ ଗୌରୀକୁ 
ଭଲପାଏ । କାହ ଗୌରୀକୁ ବିବାହ କରିବାପାଇଁ ଇଛା ପ୍ରକାଶ କରେ | ଗୌରୀ ଜାତିର 
ପ୍ରତିବଂଧକ ଦେଖାଇ ମନାକରେ । କାହୁ ତାକୁ ଜୀବନ ସଙ୍ଗିନୀ କରିବାକୁ ଶପଥ କରେ | 
ଦୁଇ ଜଣ ପତି ପତ୍ନୀ ହୋଇ ଜଙ୍ଗଲରେ ଗୋଠ କରି ଚଳନ୍ତି ¦ ଗୌରୀ ଭୂୟୀଣୀ ହୋଇଥିବାରୁ 
ସେ ଓ କାହୁ ଗଉଡ଼ମାନଙ୍କଠାରୁ ଦୂରେଇ ରହନ୍ତି । କାହୁର ସହାୟକର ପତ୍ନୀ ଦୁଃଖି ମଧ୍ୟ 
ସେମାନଙ୍କୁ ଛୁଏଁ ନାହିଁ । ଗୌରୀ ସନ୍ତାନ ପ୍ରସବ କଲାବେଳେ ଭୂୟୀଣି ବୋଲି ଦୁଃଖି 
ପ୍ରସୂତି ସମୟରେ କିଛି ସାହାଯ୍ୟ କରେନାହିଁ । 

ଇତି”? (ପାଲଲହଡ଼ାର ବଡ଼ ଗ୍ରାମ) ଗ୍ରାମରେ ଗଉଡ଼ ମହାସଭାରେ କାହୁ 
ସଂପର୍କୀୟମାନଙ୍କ ପ୍ରରୋଚନାରେ ପୁଣି ଜାତିରେ ମିଶିବାକୁ ଯାଏ । ଏ ଖବର ପିତ୍ରାଳୟରେ 
ଥିବା ଗୌରୀ ଶୁଣି ଭାଇ ନନ୍ଦ ସହିତ ମହାସଭାକୁ ଯାଏ | ସେଇଠି ପୁରୋହିତକୁ କୁହେ 
କାହୁ ଯଦି ଗଉଡ଼ ଜାତିରେ ମିଶିବ ମୋତେ ମଧ୍ୟ ମିଶାଅ । ନଚେତ୍‌ ମୋତେ ଭୂୟୀ 
ଜାତିରେ ମିଶାଇ ଦିଅ । ନନ୍ଦ ପୁରୋହିତ ଓ କାହୁକୁ ନିଜ ଭଉଣୀର ବିପି ପାଇଁ ଦାୟୀ 
କରି ଧନୁରେ ମାରିଦେବାକୁ ଧମକ ଦିଏ | କାହୁ ପ୍ରାଣ ଭୟରେ ପୁଣି ଗୋଠକୁ ଫେରିଆସି 
ସ୍ଵାଭାବିକ ଜୀବନଯାପନ କରେ । 
ଚରିତ୍ର ଚିତ୍ରଣ: 

ଏ ଗଳ୍ପରେ ଗୌରୀ ଓ କାହୁ ମୁଖ୍ୟ ଚରିତ୍ର | ଏମାନଙ୍କ ବ୍ୟତୀତ ନିରାଶ, ଦୁଃଖୀ, 
ନନ୍ଦ, ପ୍ରଭୃତି ଗୌଣ ଚରିତ୍ର । ଏ ଗୌଣ ଚରିତ୍ରମାନଙ୍କ ଦ୍ଵାରା ଗଛ ଗତିଶୀଳ ହୋଇଛି । 

ନନ୍ଦ ଚରିତ୍ରରେ ପାରମ୍ପରିକ ଏକ ଜିଦିଆ ଭୁୟାଁ ଯୁବକର ଚିତ୍ର ସ୍ପଷ୍ଟ | ‘ସେ ଶାସ୍ତ୍ର ଜାତି କଥା 
ବୁଝେ ନାହିଁ, ସେ ମନେ କରେ ପୁରୁଷର ଯେଉଁ ଜାତି ସ୍ତ୍ରୀର ସେହି ଜାତି, ଗୌରୀ ଗଉଡ଼ର ହାତ 
ଧରିଲା | ସେ ଗଉଡ଼ୁଣୀ | ସେମାନେ ସ୍ଵାମୀ ସ୍ତ୍ରୀ ଖୁସିରେ ରହନ୍ତୁ । ସେମାନଙ୍କୁ ଅନ୍ତର କରିବା କଣ 
ଦରକାର ? ସେଥିରେ ହସ୍ତକ୍ଷେପ କରିବା ଅନ୍ୟର ଦରକାର ନାହିଁ ।” ( €.୬ ) ଦୁଃଖୀ, ଗଉଡ଼ୁଣୀ 
। ତାର ଉପସ୍ଥିତି କାହୁକୁ ଭୂୟାଁ ସ୍ତୀ ବାହା ହୋଇ ଥିବାରୁ ଘୂଣ୍ୟ ରୂପେ ସୂଚିତ କରେ । 

ଗୌରୀ : ଗୌରୀ ଆଦର୍ଶ ସ୍ତ୍ରୀ । ଜାତିଧର୍ମ ଉର୍ନଶ୍ବରେ ସେ ସ୍ତୀ ଧର୍ମ ପାଳନ କରେ । 
ସେ ଜାଣେ ସ୍ବାମୀର ଯେଉଁଧର୍ମ ସ୍ତୀର ସେହି ଧର୍ମ । ଭୁ୍‌ୟୀ ଯୁବତୀ କଦବା କେମିତି ଗଉଡ଼ 
ଯୁବକକୁ ବିବାହ କରିବା ଉଦାହରଣ ବିଞ୍ଜବାହାଳ, ସରୁଆଳି, ମର୍ହା, ଉତଳ ପ୍ରଭୃତି 


ଅଞ୍ଚଳରେ ଦେଖାଯାଏ । ଗବେଷକ ମଧ୍ୟ ଏହାର ଦୂଷ୍ଟାନ୍ତ ଉପଲବ୍‌ଧ କରିଛନ୍ତି | “Marriage 
Out side the tribe though quite incommon is never to tally ruled out. 
Cases of Bhunya girls marrying to gours could be recorded during the 
field investigation but such cases are extremely rare andare considered 


highly irregular.” (¢ ୭) ସରଳ ବିଶ୍ଵାସୀ ଗୌରୀ ଆମର ସମାଜ ବ୍ୟବସ୍ଥାକୁ ଆହ୍ଵାନ 
କରିଛି, ‘ଯେବେ କାହୁକୁ ପୁଣି ଗଉଡ଼ କରି ନେବାକୁ ତୁମ ମନ-ବଳ ଅଛି, ତେବେ 
ମୋତେ ମିଶାଇବାକୁ ତୁମ ମନୋବଳ ନାହିଁ ? ନୋହିଲେ ପାଉଡ଼ିଆ ଜାତିରେ ମିଶାଇଦିଅ । 
ଯେବେ କାହୁଠାରୁ ପାଣି ପିଇବ ତେବେ ମୋ ଠାରୁ ମଧ୍ୟ ପିଅ ! 

ଗୌରୀ ଆଦର୍ଶ ନାରୀ । ସେ କାୟମନୋବାକ୍ୟରେ ସ୍ବାମୀର ସେବାକରେ । କିନ୍ତୁ 
ଅନ୍ୟାୟ ବିରୁଦ୍ଧରେ ମଧ୍ୟ ସେ ଦୃପ୍ତ ସ୍ବର ଉତ୍ତୋଳନ କରିପାରେ । 

କାହୁ: କାହୁ ଚରିତ୍ର ସୁଅ ମୁହଁରେ ପତର ପରି ପରିବେଶ ଅନୁସାରେ ରଂଗ 
ବଦଳାଇଛି । ସେ ଗୌରୀକୁ ଭଲପାଇ ବିବାହ କରିଛି । ଗୌରୀର ନିସ୍ଵାର୍ଥ ସେବା 
ପାଇଛି । କିନ୍ତୁ ଗଉଡ଼ ଜାତିର ଲାଞ୍ଚନା ତା'ର ଅସହ୍ଯ ହୋଇଛି । ଗୌରୀକୁ ବିବାହ 
କରିବା ପୂର୍ବରୁ ତା'ର ଶପଥ ସଂପର୍କୀୟ ମାନଙ୍କ ପ୍ରରୋଚନାରେ ଭୁଲିଯାଇଛି । ସେ 
ଗୌରୀକୁ ପରିତ୍ୟାଗ କରି ପୁଣି ଜାତିରେ ମିଶିବାର ନିଷ୍ପତ୍ତି ନେଇଛି | କିନ୍ତୁ ନନ୍ଦର ପ୍ରତିବାଦ 
ଓ ଧମକ ତାକୁ ପୁଣି ଠିକ୍‌ ରାସ୍ତାକୁ ଆଣିଛି । 


(ଖ) ଅତିଥି ସାର 

“ଅତିଥି ସକ୍ାର” ଓଡ଼ିଆ ଗଳ ସାହିତ୍ୟର ଏକ ଯୁଗାନ୍ତକାରୀ ସୃଷ୍ଟି । 

ଏ ଗଳ୍ପର ଚରିତ୍ରାୟନ କ୍ଷତ୍ରିୟ ଯୁବକ. ଲୁନ୍ଦା କୋହ ଓ ତା'ର ଝିଅ ଜିଲିଙ୍ଗି । 
ପୃଷ୍ଠଭୂମି ଦେବଗଡ଼ କୈଦନ୍ତା ପର୍ବତର ଅଧିତ୍ୟକାରେ ପ୍ରତିଷ୍ଠିତ ଅତିଛୋଟ ନଳବଂଧ 

ଗ୍ରାମ, ଏକ ଉଲଙ୍ଗ ପ୍ରକୃତି । ଶିକାର ପାଇଁ ଆସିଥିବା ଯୁବକଙ୍କ ଆତିଥ୍ୟ ପ୍ରଦାନ କରେ 
ଲୁନ୍ଦା | ଲୁନ୍ଦାକୁ ଯୁବକ ପିତୃବ୍ୟ ଜ୍ଞାନ ' କରନ୍ତି | ଓଡ଼ିଶାର ଗାଁ ଗହଳରେ ଏବେବି ଜାତି ପ୍ରଥା 
ଉର୍ବ୍ବରେ ସଂପର୍କ ଅଧିଷ୍ଠିତ । ଏହା ହି ମହାମାନବର ଭିତିଭୂମି । ଯୁବକଙ୍କ ଲୁନ୍ଦା ଓ ଜିଲିଙ୍ଗ 
ସହିତ କଥୋପକଥନ ଭିତରେ ଆଦିବାସୀ ସଂସ୍କୃତି ବିଭିନ୍ନ କୁସଂସ୍କାର ଝାର ଜଙ୍ଗଲର 
ପବିତ୍ରତା ଝଂକୃତ ! ଆଦିବାସୀ ରମଣୀର ଅକପଟ ସୌନ୍ଦର୍ଯ୍ୟ ବୀରତ୍ଵ, ସରଳତା, ମଣିଷ 
ପ୍ରୀତି ଏବଂ ଅତିଥି ବସ୍ଥଳତା ଗଳ୍ପର ମୁଖ୍ୟ ବିଷୟବସ୍ତୁ । 


ଚରିତ୍ର ଚିତ୍ରଣ: 

ଅତିଥି ସକ୍କାର ଗଳ୍ପରେ ଯୁବକ, ଲୁନ୍ଦା ଓ ଜିଲିଙ୍ି ତିନୋଟି ଚରିତ୍ର । 

ଯୁବକ: କ୍ଷତିୟ ବଂଶଜ | ସହରୀ ଯୁବକ ! ଆଦିବାସୀ ଲୋକଙ୍କ ସହ ତାଙ୍କର 
ଅକପଟ ସଂପର୍କ । ଶିକାର ପ୍ରିୟ, ଶିକ୍ଷିତ, ସଭ୍ଯ ଏବଂ କୁସଂସ୍କାର ଉଚ୍ଛେଦ ପାଇଁ 
ବଦ୍ଧପରିକର | ଯେଉଁ ବିଶ୍ଵାସ ମଣିଷର ଅଗ୍ରଗତିରେ ଅନ୍ତରାୟ ସୃଷ୍ଟିକରେ ତାକୁ ସେ ଘୂଣା 
କରନ୍ତି । ସରଳ ବିଶ୍ବାସୀ ଲୁନ୍ଦା କୋହୁର ମନରେ ଥିବା ଭୂତ ବିଶ୍ବାସକୁ ବିଭିନ୍ନ ପ୍ରଶ୍ନ ଓ 
ଉଦାହରଣ ମାଧ୍ୟମରେ ଯୁବକ ଦୂର କରିବାକୁ ଚେଷ୍ଟା କରନ୍ତି । 

ଲୁନ୍ଦା: ଲୁନ୍ଦା ଚରିତ୍ର ମାଧ୍ୟମରେ ଆଦିବାସୀ ଜୀବନର ମହନୀୟତା ଫୁଟି ଉଠିଛି । 
ଯୁବକ ପ୍ରତି ତା'ର ବାତ୍ସଲ୍ୟ ପ୍ରେମ ପ୍ରକାଶ ପାଇଛି । ଯୁବକର ଖାଇବା ପାଇଁ ତା'ର 
ବ୍ୟସ୍ତତା, ଯୁବକ ନିବିଡ଼ ଜଙ୍ଗଲରେ ଏକକୀ ବୁଲୁଥିବା ଯୋଗୁଁ ତାର ଆଶଙ୍କା ମାଧ୍ୟମରେ 
ଲୁନ୍ଦା ଚରିତ୍ରର ପିତୃହୃଦୟର ଅନାବିଳ ପରିଚୟ ସୁସ୍ପଷ୍ଟ । 

ଜିଲିଙ୍ଗ: ଆଦିବାସୀ ନାରୀର ସକଳ ସୌନ୍ଦର୍ଯ୍ୟ ନେଇ ଜିଲିଙ୍ଗି ଚରିତ୍ର ଗଠିତ | ସେ 
ଲୁନ୍ଦାର କନ୍ଯା । ବୟସ ଷୋହଳ, ଅବିବାହିତା ନିର୍ଭାକ, କର୍ମକ୍ଷମ, ପାହାଡ଼ି ଝରଣା ପରି 
ଚଳଚଞ୍ଚଳ ଜିଲିଟ୍ଗି । ତା' ମନରେ ସଭ୍ୟ ମଣିଷର କୁଟିଳତା ନାହିଁ । ସେ ପ୍ରକୃତି ପରି ସରଳ 
! ଅତିଥିଙ୍କୁ ସେମାନେ ଦେବତା ଜ୍ଞାନ କରନ୍ତି ¦ ଯୁବକ, ଜିଲିଙ୍ଗି ଏକାକୀ ନିଶ୍ଚିନ୍ତ ଭାବରେ 
ବୁଲୁଥିବାରୁ ଡ଼ରୁ ନାହିଁକି ବୋଲି ପଟାରିଛନ୍ତି । ଜିଲିଟି ଉତ୍ତର ଦେଇଛି- ‘ମାଇ ମୁଗ, ମାଇ 
ସମ୍ବର ଝାରରେ ଅଛନ୍ତି । ସେମାନେ ଡ଼ରନ୍ତିକି ? ତେବେ ମୁଁ କାହିଁକି ଡ଼ରିବି ? ସେମାନଙ୍କ 
ପରି ଝାରରେ ଜନ୍ମ ଝାରରେ ବଢ଼ିଛି । ଦିନେ ଜନ୍ମିଛି, ଦିନେ ମରିବି ।” (୧/2 

ଖାଇ ସାରିଲା ପରେ ପଥର ଉପରେ ଜିଲିଙ୍ଗ ଯୁବକଙ୍କ ପାଇଁ ପତ୍ର ଶଯ୍ୟା କରିଛି । 
ଯୁବକ ବିଶ୍ରାମ ନେଲାବେଳେ ଜିଲିଙ୍କି ପହରା ଦେଇଛି । ଯୁବକ ଆଶ୍ଚର୍ଯ୍ୟ ଚକିତ ହୋଇ 
ପଚାରିବାରୁ ଜିଲିଙ୍ଗ ଉତ୍ତର ଦେଇଛି, ‘ବାଘ ଆସିଲେ ବିପଦକୁ ବରଣ କରି ତୋତେ 
ରକ୍ଷା କରନ୍ତି | ପାଟି କରନ୍ତି, ତୁ ଉଠି ପଡନତୁ ଇତ୍ୟାଦି ।” (ଅତିଥି ସକାର) 

ଏ ସମସ୍ତରୁ ଜିଲିଙ୍ଗିର ପରୋପକାର, ଆତ୍ସତ୍ଯାଗ, ଅତିଥି ସେବା ଓ ନିର୍ଭିକ 
ମନୋବୂଭ୍ତିର ପରିଚୟ ମିଳେ । ଅନେକ ସମାଲୋଚକ ଏମାନଙ୍କର ସରଳ, ନିରୀହ, 
ସ୍ପଷ୍ଟବୀଦୀ, ସତ୍ୟବାଦୀ ଓ ଆତ୍ବିଶ୍ଵାସୀ ଗୁଣକୁ ପ୍ରଶଂସା କରନ୍ତି | ' ସେମାନେ ଅମୋଦପ୍ରିୟ, 
ପ୍ରଫୁଲ୍ଲ ଓ ଅତିଥି ସେବକ । ଯେ କୌଣସି ଲୋକ ସେମାନଙ୍କ ନିକଟରେ ପହଞ୍ଚିଲେ 
ବଂଧୁପରି ବ୍ୟବହାର କରନ୍ତି ଓ ତାଙ୍କର ଅତିଥି ସଚ୍କାର କରନ୍ତି ।” (୧୯) 


(ଗ) ବିବାହ ଭୋଜି 

ବିବାହ ଭୋଜି ଏକ ଦୀର୍ଘ ଗଳ । ଏହା ଉତ୍କଳ ସାହିତ୍ୟର କାରଉିକ- ୧୩୩୮ ଓ 
ମାର୍ଗଶିର ୧୩୩୯ ସଂଖ୍ୟାରେ ପ୍ରକାଶିତ | ପୂର୍ବରୁ ଆଲୋଚିତ “ଅତିଥି ସକକାର” ଗଛର ଏହା 
ସଂପ୍ରସାରିତ ରୂପ | ଶିକ୍ଷିତ ଗ୍ରାମ୍ୟ ଯୁବକକୁ ଆଦିବାସୀ ଯୁବତୀ ଜିଲିଙ୍ଗି ଅତିଥି ସକ୍କାର ଗଳ୍ପରେ 
ପୁଣି ଆସିବାକୁ କହିଥିଲା । ଜିଲିଙ୍କି ତଦନୂସାରେ ନିଜର ବିବାହ ଭୋଜି ଖାଇବାକୁ ନିମନ୍ତ୍ରଣ 
କରିଯାଇଛି । ଆଦିବାସୀ ଭଉଣୀର ଅନାବିଳ ସ୍ନେହ ଯୁବକଙ୍କୁ ନଳବନ୍ଧ ଟାଣିଛି । ସେଠାରେ 
ଯୁବକ ଆଦିବାସୀ ସଂପ୍ରଦାୟଙ୍କ ସହିତ ଆଳାପ ଛଳରେ ଅନେକ ଅଂଧ ବିଶ୍ଵାସ ଦୂର କରିଛନ୍ତି । 
ପ୍ରତିଦିନ ଶିକାର କରିବା, ଜଙ୍ଗଲରେ ଜନ୍ଧୁମାଂସ ଖାଇବା, ଜଙ୍ଗଲର ସ୍ଵାଭାବିକ ବର୍ଣ୍ଣନା, 
ଜିଲିଙ୍କିର ସ୍ଵୀମୀ ବିର୍‌ଷାର ଶକ୍ତି ଓ ସାମର୍ଥ୍ୟ ପ୍ରଶଂସା ଭିତରେ ପ୍ରଥମ ଭାଗ ସମାପ୍ତ ହୋଇଛି । 
ଦ୍ଵିତୀୟ ଭାଗରେ ପରିବର୍ଜିତ ସାମାଜିକ ପ୍ରେକ୍ଷାପଟରେ ଲୁନ୍ଦାର ଆଦିବାସୀ ସଂସ୍କୃତିର ଅବକ୍ଷୟ 
ଓ ସଭ୍ୟସମାଜର ଦୃଷ୍ଟିଭଙ୍ଗୀ ପରିବର୍ଭନ ଜନିତ କ୍ଷୋଭ ପ୍ରକାଶ | ଆଧୁନିକ ସମାଜକୁ ସୁସଂଗଠିତ 
କରି ଗଢ଼ି ତୋଳିବା ଦିଗରେ ଯୁବକଙ୍କ ନିଜସ୍ଵ ମତପ୍ରଦାନ । ଲୁନ୍ଦୀ ଅଶିକ୍ଷିତ ହେଲେ ମଧ୍ଯ 


ତା'ର ଅନୁଭୂତିସିଦ୍ଧ ଦିବ୍ୟ ପରାମର୍ଶ ଯୁବକଙ୍କୁ ଅଭିଭୂତ କରିଛି । 
ଚରିତ୍ର ଚିତ୍ରଣ: 

କୁହାଯାଏ ଗଛର ତାରିଖ ଓ ନାମ ବ୍ଯତୀତ ସମସ୍ତ ସତ୍ୟ କିନ୍ତୁ ଇତିହାସରେ 
ତାରିଖ ଓ ନାମ ବ୍ୟତୀତ ଅନ୍ୟକିଛି ସତ୍ୟ ନୁହେଁ । (୬୦) 

କିନ୍ତୁ ଜଳନ୍ଧରଙ୍କ ଗଛ ସମୂହ ସତ୍ୟ, ଘଟଣା ପୃଷ୍ଠଭୂମି ସତ୍ୟ, କେବଳ ବିଷୟବସ୍ତୁ 
ଅବତାରଣାରେ ନିଜସ୍ଵ ମତ ପ୍ରଦାନର କୌଶଳ ହିଁ ଗଳ୍ପ ଗୁଡ଼ିକୁ କଳାତ୍ସକ ଓ ଶିକ୍ଷଣୀୟ 
କରିତୋଳିଛି | କୌଣସି ନା କୌଣସି ଚରିତ୍ର ଆଳରେ ସେ ନିଜର ମନୋନୀତ ଭାବକୁ 
ପରିବେଷଣ କରନ୍ତି । ଏ ଗବେଷକର କ୍ଷେତ୍ର ଗବେଷଣା ସମୟେ ବାରକୋଟର ୪ 
ପୂର୍ଣ୍ଣଚନ୍ଦ୍ର ମହାପାତ୍ର ଯୋଗେଶ୍ଵର ମିଶ୍ରର ବାମଣ୍ଡା ପରେ ଖଡ଼ିଆଳର ୪ ଦୀନବଂଧୁ 
ପଟ୍ଟନାୟକ, ଲସାର ୪ କୃପାମୟ ମହାପାତ୍ର ପ୍ରମୁଖ ବର୍ଷୀୟାନ ଏବଂ ଜଳନ୍ଧର ସଂସ୍ପର୍ଶରେ 

ଆସିଥିବା ବ୍ଯକ୍ତି ବିଶେଷ ଜଳନ୍ଧର ଦେବଙ୍କ ବ୍ଯକ୍ତିଗତ ଜୀବନର ବୈଶିଷ୍ଟ୍ୟ ପ୍ରଦାନ 
କରନ୍ତି ! ସେମାନେ ଗଳ୍ପ ଚରିତ୍ର ସମୂହର ସତ୍ୟତା ପ୍ରତିପାଦନ କରନ୍ତି । ନିଜ ଚାରିପଟେ 
ଥିବା ନିମ୍ନ ବର୍ଗର ଚରିତ୍ର ଯାହାକୁ ସମାଜ ଇତର କହି ଦୂରେଇ ଦିଏ, ଜଳନ୍ଧର ସେମାନଂକୁ 
ସର୍ବଶ୍ରେଷ୍ଠ ମାନବିକତାର ମୁକୂଟ ପିନ୍ଧାଇଛନ୍ତି । ଏ ପ୍ରସଂଗରେ ଲୁନ୍ଦା, ବିର୍୍‌ଷା, ଜିଲିଙ୍ଗି 
ଚରିତ୍ରକୁ ସ୍ଵରଣ କରାଯାଇପାରେ । 

ଜିଲିଙ୍ଗି: ଜିଲିଙ୍ଗ ଏକ ମହୀୟାନ ନାରୀ ଚରିତ୍ର । ପୂର୍ବଗଳ୍ପତରେ ତାର ବୈଶିଷ୍ଟ୍ୟ 
ଆଲୋଚନା କରାଯାଇଛି । ଏ ଗଳ୍ପରେ ତା'ର ଅନାବିଳ ଭାତୃପ୍ରେମର ଦୃଷ୍ଟାନ୍ତ ଆହୁରି 
ବଳିଷ୍ଠ ଓ ରସସ୍ମିଗ୍ଧ ହୋଇଛି । 

ବିର୍ଷା: ବିର୍ଷା ଲଜାଶୀଳ କୋହୂ ଯୁବକ | ନିଶାଠାରୁ ଦୂରେଇ ରହେ ବିର୍ଷା | 
ଦେହରେ ଅମାପ ଶକ୍ତି, ବଳିଷ୍ଠ ଗଠନ ! ଜିଲିଙ୍ଗିର ସେ ଉପଯୁକ୍ତ ସ୍ବାମୀ । ଶିକାର କାର୍ଯ୍ୟରେ 
ସୁନିପୁଣ । ଏକ ସରଳ, ବିଶ୍ଵାସୀ କର୍ମଠ ଚରିତ୍ର ରୂପେ ଜଳନ୍ଧର ତାକୁ ଚିତ୍ରଣ କରିଛନ୍ତି । 

ଲୁନ୍ଦା: ଲୁନ୍ଦୀ ଚରିତ୍ରର ଦାର୍ଶନିକ ଦିଗ ଏ ଗଳ୍ପରେ ଉନ୍ମୋଚିତ ହୋଇଛି । ସେ 
ଯୁବକଙ୍କୁ ନିକ ମନର ଭାବ ପ୍ରକାଶ କରିଛି । ସଭ୍ୟ ସମାଜ ସହିତ ଆଦିବାସୀ ସମାଜର 
ସଂପର୍କ ଧିରେ ଧିରେ କମିବାରେ ଲାଗିଛି । ଯୁବକ ଲୁନ୍ଦା, ଜିଲିଙ ପ୍ରଭୁତିଙ୍କ ସହିତ ଯେଉଁ 
ଏକାନ୍ତିକ ସ୍ନେହ ପ୍ରଦର୍ଶନ କରୁଛନ୍ତି ତାହା କଣ ଆସନ୍ତା ସମୟରେ ଅତୁଟ ରହିବ ! ଯୁଗ 
ଯୁଗ ଧରି ଆର୍ଯ୍ୟ ଗୋଷ୍ଠୀ ଏହି ଆଦିବାସୀ ସଂପ୍ରଦାୟଙ୍କୁ ନିଜ ଅଭିଳାଷର ଶିକାର କରିଛି । 
ଆର୍ଯ୍ୟ ସଭ୍ୟତାର ସଂପ୍ରସାରଣ ସହିତ ସେମାନେ ଅନାର୍ଯ୍ୟ ଗୋଷ୍ଠୀଙ୍କ ସ୍ଥାନ ମାଡ଼ିବସିଲେ । 
ଆର୍ଯ୍ୟମାନେ ସେମାନଙ୍କ ଇତର ଦୃଷ୍ଟିରେ ଦେଖୁଥିଲେ । (୬୧) 

ଲୁନ୍ଦୀ ଜାଣିଛି ଯୁବକ ଜଣେ ଶିକ୍ଷିତ ସମାଜ ସଂସ୍କାରକ ଆଦର୍ଶ ବ୍ୟକ୍ତି । ଯୁବକ 
ଆଦିବାସୀ ଯୁବକଙ୍କୁ ନିଶାଠାରୁ ଦୂରେଇ ରହିବାକୁ ଉପଦେଶ ଦିଅନ୍ତି । ଏ ସଂପର୍କରେ 
କେତେକ ମୌଳିକ ପ୍ରଶ୍ନ ଲୁନ୍ଦା କରିଛି । ମଦ୍ଯପାନରୁ ଆଦିବାସୀଙ୍କୁ ଦୂରେଇବା ଅପେକ୍ଷା 
ମଦ ପ୍ରଚଳନ ବନ୍ଦ କରିବା ଉଚିତ୍‌ | ଅଶିକ୍ଷିତ ଲୁନ୍ଦା ଯେଉଁ ମାନବତତ୍ତ୍ର ବଖାଣିଛି ତାହା 
ସଭ୍ୟ ସମାଜ ପ୍ରତି ଜଣେ ସରଳ ଆଦିବାସୀ ବୃଦ୍ଧର ନୀରବ ଆହ୍ଵାନ । 

ଯୁବକ: ଯୁବକ ଚରିତ୍ରକୁ ଆମେ ଜଳନ୍ଧର ନିଜେ ବୋଲି ଚିହ୍ନିତ କରିପାରିବା । 
ଆଦିବାସୀ ସଂସ୍କୃତି ସହିତ ତାଙ୍କର ନିବିଡ଼ ସଂପର୍କ । ଆଦିବାସୀ ଚାଲିଚଳନ ରୀତିନୀତି 
ସହ ଗଭୀର ଭାବେ ପରିଚିତ ଥିଲେ । ସେ ଚାହୁଁଥିଲେ ଅଯଥା କୁସଂସ୍କାର ମାନବ 
ସଭ୍ୟତାର ଉନ୍ନତି ପଥରେ ଅନ୍ତରାୟ ସୃଷ୍ଟି ନ କରୁ ! ଗଛ ମାଧ୍ୟମରେ ସ୍ତ୍ରୀ ଲୋକ ବଂଧୁକ 
ଛୁଇଁଲେ ବଂଧୁକ ଫୁଟେ ନାହିଁ । କୁସଂସ୍କାରକୁ ଦୂର କରିଛନ୍ତି । ବିବାହାଦି ଅନୁଷ୍ଠାନରେ 

ଆଦିବାସୀ ଯୁବକ ମଦ୍ଯପାନ ନକଲେ-ପୂର୍ବପୁରୁଷ ରୁଷ୍ଟ ହୁଅନ୍ତି ଏ ଅଂଧ ବିଶ୍ଵାସ ମଧ୍ଯ 
ସେ ଦୂର କରିଛନ୍ତି । ଜଳନ୍ଧର ଯୁବକ ଚରିତ୍ର ମାଧ୍ୟମରେ ଆଦିବାସୀ ସଂପ୍ରଦାୟର 
ମହନୀୟତାକୁ ଉପଲ୍ଧ କରାଇଛନ୍ତି । ଲୁନ୍ଦା ଦେଇଥିବା ଉପଦେଶକୁ ବିଶ୍ଲେଷଣ କରି ସେ 
ସଭ୍ୟ ସମାଜକୁ ଆକ୍ଷେପ କରିଛନ୍ତି | ମୁଁ ଭଦ୍ର ସନ୍ତାନ ସଭ୍ୟ, ଲୁନ୍ଦା କୋହ ଆଦିମବାସୀ, 
ନିଜକୁ ଜ୍ଞାନୀ ବିବେଚନାରେ କେତେ ଆସ୍ତର୍ଵା କରୁ । କିନ୍ଧୁଦେଖିବାକୁ ଗଲେ ଲୁନ୍ଦା ଯେ 
ମାନବତତ୍ତ୍ଟ ମାନବ ଇତିହାସକୁ ଆପେ ଆପେ ଆୟତ କରିଅଛି । ଏବଂ ନିଜ ଜାତିର 
ଭବିଷ୍ୟତ ସମ୍ବନ୍ଧରେ ଯାହା ଆଲୋଚନା କରିଅଛି, ତାହା କେତେ ଜଣ ଆଧୁନିକ 
ରାଜନୈତିକ ଆଲୋଚନା କରୁଅଛନ୍ତି, ତାହା ମୋର ବୂଵ୍ଧିରେ ଅଗୋଚର | ଆମ୍ଭେମାନେ 
ଯେଉଁ ଉପଦେଶ ଦେଉଁ-ଯେଉଁ ଉପଦେଶ ଆମ୍ଭେମାନେ ଆମ୍ଭ ଗୁରୁଠାରୁ ଶିକ୍ଷା କରିଅଛୁ 
ତାହା ଯେ କାର୍ଯ୍ୟକାରୀ ନୁହେଁ । ତାହା ଲୁନ୍ଦା ପ୍ରମାଣ କରିଦେଲା । 

ଯୁବକ ଜାତିଗତ ସଂଘର୍ଷକୁ ସମାଲୋଚନା କରିଛନ୍ତି । ସଂଘର୍ଷ ଯୋଗୁଁ ଜାତିର 
ଅଧୋଗତି ହୋଇଥାଏ । ଏ କଥାକୁ ବେଶ୍‌ ସଂବେଦନଶୀଳ ଭାବେ ସେ ଘୋଷଣା 
କରନ୍ତି- ଆର୍ଯ୍ୟ ଅନାର୍ଯ୍ୟ ମଧ୍ୟରେ ଘୋର ଶତୃତା । କଳାଗୋରା ମଧ୍ୟରେ ଶତ୍ରୁତା । 
କଳାର ଉତ୍ଥାନ ହେବାର ସମ୍ଭାବନା କମ୍‌ | ଆଦିମ ଜାତିର ପତନ ଅବଶୀମ୍ଭାବୀ ଲୁନ୍ଦା 
ଠିକ୍‌ କହିଲା, ଏ ଜାତିର ନାଶ ଘଟିବ । ପର୍ବତିଆ ମୁଣ୍ଡା ଥାଇ ସେମାନେ ମୁଣ୍ଡଂଟେକି 
ପାରିବେ ନାହିଁ । କେତେ ଜାତି ଗଲେଣି, ଏ ଜାତି ମଧ୍ୟ ଯିବେ ।' 

ଏ ସଂଳାପ ମାଧ୍ୟମରେ ଅନାର୍ଯ୍ୟ ଉପରେ ଆର୍ଯ୍ୟର ଅତ୍ୟାଚାର ସହିତ କଳା 
ଉପରେ ଗୋରା ଅତ୍ୟାଚାରକୁ ଜଳନ୍ଧର ତୀକ୍ଷ୍ଣ କଟାକ୍ଷ କରିଛନ୍ତି | ଯା' ଫଳରେ କଳାର 
ଉନ୍ନତି ଅସଂଭବ | ଏ ଗଳ୍ପରେ ଜଳନ୍ଧରଙ୍କ ନିର୍ଭୀକ ସ୍ବଵୀଧୀନଚିନ୍ତା ପ୍ରକାଶ ପାଇଛି । 
(ଘ) ଏହା କି ଆତୁହତ୍ୟା (୬୬) 

ଏହା ଏକ କ୍ଷୁଦ୍ରଗଳ୍ପ । ଖାରୁ କନ୍ଧର ସ୍ତ୍ରୀ ବାଇଗେଣି ଓ ଝିଅ ରାଣୀ ! ଖାରୁର ପୁତ୍ର ନ 
ଥିଲେ । ଅନେକ ଲୋକ ତାକୁ ଦ୍ଵିତୀୟ ବିବାହ ପାଇଁ ପ୍ରବର୍ଭାଇଲେ କିନ୍ତୁ ସେ କହୁଥିଲେ 
ରାଣୀ ହିଁ ତା'ର ପୁଅ | ରାଣୀ ସମସ୍ତ କାମରେ ପିତା ମାତାଙ୍କ ସାହାଯ୍ୟ କରେ । 

ରାଣୀ ଗାଁରୁ ଅଧାକୋଶ ଦୂରରେ ଅବସ୍ଥିତ କମଳାଝ୍ରକୁ ସ୍ମାନ କରିବାକୁ ଯାଏ | ପ୍ରକୃତି 
କୋଳରେ ନିଶ୍ଚିନ୍ତ ମନରେ ସେ ସ୍କାନ କରୁଥିଲା । ଜଣେ ଧନୀଯୁବକ ଶିକାରରୁ ଅକୃତକାର୍ଯ୍ୟ 
ହୋଇ କମଳା ଗଣ୍ଡ ନିକଟକୁ ଆସି ଆଦିବାସୀ ଯୁବତୀର ସ୍ମାନକ୍ରିଡ଼ା ଉପଭୋଗ କରନ୍ତି । ସେ 
ରାଣୀକୁ ପ୍ରେମାହ୍ଵାନ କଲେ । କିନ୍ତୁ ସରଳ ଏବଂ ଦୃଢ଼ଟିର । ରାଣୀ ନିଜର ପ୍ରାଣ ପଛେ ଦେଇଛି 
ଇଜ୍ନତ୍‌ ହରାଇ ନାହିଁ । ଯୁବକଙ୍କ ଆହ୍ବାନରେ ରାଣୀ ବୁଡ଼ି ଆତୃହତ୍ଯା କରିଛି। ଏ ନୀରବ 

ଆତ୍ସହତ୍ଯା ଅନ୍ତରାଳରେ ଜଳନ୍ଧର ସଭ୍ଯସମାଜକୁ ଦାୟୀ କରି ପଚାରିଛନ୍ତି, ଏହା କି 
ଆତ୍ସହତ୍ଯା ? 


ଚରିତ୍ର ଚିତ୍ରଣ: 

କନ୍ଧ ଯୁବତୀ ରାଣୀର ଆଦର୍ଶ ଚରିତ୍ର ଜଳନ୍ଧର ବର୍ଣ୍ଣନା କରିଛନ୍ତି । କନ୍ଧ ରମଣୀ 
ବିବାହ ପୂର୍ବରୁ ପୁରୁଷ ସହିତ ମିଳନ ଅପେକ୍ଷା ମରଣକୁ ଶ୍ରେୟସ୍କର ମଣିଛି | କନ୍ଧ ସମାଜରେ 
ବିବାହ ପୂର୍ବରୁ ଦୈହିକ ସଂପର୍କରେ ଅବକାଶ ଝିଅ ଦିଏନା । (୬୩) 

ଗଳ୍ପର ପୃଷ୍ଠଭୂମି ନିର୍ଜନ ପାର୍ବତ୍ୟ ଅଞ୍ଚଳ । ରାଣୀ ଏକାକୀ ସ୍ଵାନରତା । ବସ୍ତ 
ଇତଃସ୍ତତଃ । ବଂଧୁକଧାରୀ ଧନୀ ଯୁବକଠାରୁ ରକ୍ଷାପାଇବାର ସଂଭାବନା ନାହିଁ । ଏଣୁ ସେ 
ପାଣି ଭିତରେ ବୁଡ଼ି ଆତ୍ସହତ୍ଯା କରିଛି । ଗଳ୍ପରେ ଆଦିମବାସୀଙ୍କ ପ୍ରତି ସଭ୍ୟ ସମାଜର 
ଲୋଲୁପ ଚାହାଁଣୀର ଏହା ଏକ ବାସ୍ତବଚିତ୍ର । ରାଣି ପିତାମାତାଙ୍କୁ କାର୍ଯ୍ୟରେ ସାହାଯ୍ଯ 
କରେ | ଦୂର ହାଟକୁ ଯାଇ ବିଭିନ୍ନ ଜିନିଷ ବିକ୍ରି କରି ଆଣେ | ତା'ର କାର୍ଯ୍ୟ ପଟୁତାରେ 
ପିତାମାତା ଭାବନ୍ତି ଏପରି ଝିଅଯା'ର ଘରେ ତା'ର ପୁଣି ପୁଅର ଲୋଡ଼ା କଣ ?” ରାଣି 
ପିତାମାତାଙ୍କ ପୁତ୍ର ଅଭାବକୁ ମେଣ୍ଟାଏ । 


(୩) ନାରୀ ଶିକ୍ଷାମୂଳକ ଗଳ୍ପ: 

ବିଂଶ ଶତକର ପ୍ରଥମ ଦୁଇ ଦଶକରେ ପାଶ୍ଚାତ୍ୟ ଶିକ୍ଷାର ଅଗ୍ରଗତି ସହିତ ନାରୀ 
ଶିକ୍ଷାର ଗୁରୁତ୍ଵ ଉପଲବ୍ଧି ହୋଇଥିଲା । ବାଲ୍ୟ ବିବାହ ଜନିତ ବାଳ ବିଧବାର ଦୁଃଖ 
ସମାଜର ବିଶିଷ୍ଟ ସମସ୍ୟା ରୁପେ ଦେଖା ଦେଇଥିଲା ¦ ନାରୀକୁ ଯାବତୀୟ ନିର୍ଯ୍ୟାତନା 
ସହିତ ଅଶିକ୍ଷାର ଅନ୍ଧକାର ମଧ୍ୟରେ ଘରକୋଣରେ ପଡ଼ିରହିବାକୁ ହେଉଥିଲା । ଏ ସାମାଜିକ 
ସମସ୍ୟାର ଯଥାଯଥ ଆଲୋଚନା “ବିବାହ ବିଚାର” ପ୍ରସଙ୍ଗରେ କରାଯାଇଛି । ଏମିତି 
ଏକ ପୃଷ୍ଠଭୂମିରେ ଜଳନ୍ଧରଙ୍କ ଏ ପର୍ଯ୍ୟାୟର ଗନ୍ଧ ଗୁଡ଼ିକ କଳିତ ଏବଂ ପ୍ରଦର୍ଶିତ । ଏ ଗଳ୍ପ 
ଗୁଡ଼ିକର ମୁଖ୍ୟ ଆଭିମୁଖ୍ୟ ନାରୀ ଶିକ୍ଷାର ପ୍ରସାର ଏବଂ ବାଲ୍ୟ ବିଧବାର ଦୁଃଖ ନିରାକରଣ 
ଏବଂ ବାଲ୍ୟବିବାହ ବା ବୃଦ୍ଧ ବିବାହର ଉଚ୍ଛେଦ ସୀଧନ । 

ଏ ପ୍ରସଂଗରେ ନିମ୍ବ ଗଳ୍ପ ଗୁଡ଼ିକ ଅନ୍ତର୍ଦୁକ୍ତ କରାଯାଇପାରେ । 

(କ) ଆଇ ନାତୁଣୀ 

(ଖ) ସନ୍ତାନ ସ୍ବେହ 

(ଗ) ଅଶୁଧାରା 

(କ) ଆଇ ନାତୁଣୀ (୬୪) 

ବାଳ ବିଧବା ଦୁଃଖରେ ସଂବେଦନଶୀଳ ଲେଖକ ହୁଦୟର ସ୍ଵତଃସ୍ତୁର୍ଭ ଆବେଗ 
' ଆଇ ନାତୁଣୀ” ଗଳ୍ପରେ ରୂପ ପାଇଛି । 

ଗଳ୍ର ନାୟକ ମୁଁ (ଲେଖକ / ହରଭାଇ) ଜଣେ ଶିକ୍ଷିତ ବ୍ରାହ୍ମଣ ଯୁବକ ! ସେ 
ଚାରିବର୍ଷ ଅନ୍ତରରେ ମାଉସୀ ଘର ଗୋପାଳ ପୁର ଯାଆନ୍ତି । ସେଠି ତାଙ୍କର ଦୂର ସଂପର୍କୀୟ 
ଭଉଣୀ ଅହଲ୍ୟାର ବିଧବା ରୂପ ଦେଖି ଦୁଃଖାଭିଭୂତ ହୁଅନ୍ତି । ଲେଖକ ଅହଲ୍ଯା ଘରକୁ 
ଯାଇ ଆଉ ଜଣେ ବାଳ ବିଧବାର ସମ୍ମୁଖୀନ ହୁଅନ୍ତି । ଅହଲ୍ୟା ନିଜର ଦୁଃଖ କାହାଣୀ 
ହରଭାଇଙ୍କୁ କୁହେ | 

ଅହଲ୍ୟା ମାତୃ ପିତୃହୀନ ଅଜା ଆନ୍ତଙ୍କ ଆଶ୍ରୟରେ ଥିଲା । ଦଶବର୍ଷ ବୟସରେ 
ତାର ବିବାହ ହୁଏ । ସେ ଘରଯୋଗ୍ୟା ହୋଇ ଶାଶୁଘରକୁ ଯିବା ପୂର୍ବରୁ ବିଧବା ହୁଏ । 
ପିତାମହୀଙ୍କ ମୃତ୍ୟୁ ପରେ ପିତାମହୀ ଚଂପା ( ୧୩ବର୍ଷ ବୟସ୍କା) ର ପାଣିଗହଣ କରନ୍ତି । 
ଚଂପା ଶାଶୁ ଘରକୁ ଆସି ବିଧବା ହୁଏ । ଅଜାଘରେ ଅହଲ୍ୟା ଏବଂ ତାର ବିଧବା ନୂଆ 
ପିତାମହ ଚଂପା ଯିଏ କି ତା” ଠାରୁ ଦୁଇବର୍ଷ ସାନ । ଆଇ ନାତୁଣୀ ସମାଜର ତିରସ୍କାରର 
ପାତ୍ର ହୁଅନ୍ତି । କାହା ସହିତ କଥାହେଲେ ବା ଅସୁସ୍ଥ ସମୟରେ କିଏ ଚିକିତ୍ସା କରି 
ଆସିଲେ ଗାଁ ସାରା କୂସା ରଟନା ହୁଏ । ଯୁବତୀ ବିଧବା ପ୍ରତି ସମାଜ କିପରି କଟୁତିକ୍ତ 
ହୀନ ଦୃଷ୍ଟି ନିକ୍ଷେପ କରେ ତାର ଅନେକ ଉଦାହାରଣ ଅହଲ୍ୟା ଦେଇଛି । 

ପରେ ଗଳ୍ପ ନାୟକ ଗ୍ରାମର ଅନ୍ୟଜଣେ ବିଧବା ସାବିତ୍ରୀର ଦୁଃଖର କାହାଣୀ 
ଶ୍ରବଣ କରନ୍ତି । ସାବିତ୍ରୀ, କୁନ୍ଦଲତା ପ୍ରଭୃତି ବିଧବାଗଣ କିପରି ସ୍ଵାର୍ଥୀ ପୁରୁଷଙ୍କ ଚକ୍ରାନ୍ତର 
ଶିକାର ହୋଇ ପତିତା ହୋଇଛନ୍ତି ଏବଂ ସମାଜରେ ଘୃଣ୍ୟ ହୋଇଅଛନ୍ତି ସେ କାହାଣୀ 
ସାବିତ୍ରୀ ବର୍ଣନା କଲା । 

ଗଳ ନାୟକ ବାଳ ବିଧବା ମାନଙ୍କ ସମସ୍ୟାର ସମାଧାନ ପାଇଁ ଗ୍ରୀମର ପଣ୍ଡିତ ଓ 
ମାନ୍ୟଗଣ୍ୟ ବ୍ୟକ୍ତି ଲକ୍ଷ୍ମଣ ମିଶ୍ରଙ୍କ ଦ୍ଵାରସ୍ତ ହୁଅନ୍ତି । ମିଶ୍ରେ ସତୀଦାହ ହିଁ ବିଧବାର ମୁକ୍ରିବୋଲି 
କହନ୍ତି । ବିଧବା ହେବା ପୂର୍ବକନ୍ଧ ପାପର ଫଳ ବୋଲି ଘୋଷଣା କରନ୍ତି । ବାଳ ବିଧବାଙ୍କ 
ଦଃଖରେ ଅତିଷ୍ଠ ନାୟକ ଗଭୀର ଚିନ୍ତା କରି ଦେଶର ଶିକ୍ଷିତ ଯୁବକଙ୍କୁ ଏ ସମାଜ କଳଙ୍କର 
ମୂଳୋପ୍ପାଟନ ପାଇଁ ଆହ୍ଵାନ ଦିଅନ୍ତି ହା ନବ୍ଯ ଶିକ୍ଷାପ୍ରାପ୍ତ ଯୁବକ ଦଳ | ଆମ୍ଭେମାନେ 
ସାମାଜିକ ଆବର୍ଜନା ସମ୍ବନ୍ଧରେ ଏଡ଼େ ଅଜ୍ଞ । ଆମ୍ଭମାନଙ୍କ ହୃଦୟ ମଧ୍ୟ ଗୋପାଳ ପୁର 
ବିଜ୍ଞ ପଣ୍ଡିତଙ୍କ ହୃଦୟ ପରି କ୍ର ଓ କଠିନ ନ ହେଲେ ବିଧବାମାନଙ୍କର ଉଦ୍ଧାର କଳେ 
ଆଳସ୍ୟ କାହିଁକି ? ସେମାନଙ୍କ ଉତ୍ତପ୍ତ ନିଶ୍ଵାସ ଆମ୍ଭମାନଙ୍କୁ ଜାଗ୍ରତ କରୁ ନାହିଁ କାହିଁକି ? 

ଯୁବକମାନଙ୍କ ହସ୍ତରେ ଏ ମାନଙ୍କ ଉଦ୍ଧାର ଆମ ପୂର୍ବ ପୁରୁଷଙ୍କ ପରି ପ୍ରତ୍ୟେକ ବ୍ରାହ୍ମଣ 
ସନ୍ତାନ ପାଠଦଶାରେ ବ୍ରହ୍ମଚର୍ଯ୍ୟ କରିବାକୁ ବସିଲେ ଏବଂ ବୟସ ପଚିଶ ନ ହେବାଯାଏ ଏ 
ବିବାହ ନୋହିଁବାକୁ ପ୍ରତିଜ୍ଞା କଲେ ଏବଂ ଷଖୋଳବର୍ଷରୁ ନ୍ଯୁନବୟସ୍କା କନ୍ଯାବିବାହ ନ 
କରିବାକୁ ଦୃଢ଼ ପ୍ରତିଜ୍ଞ ହେଲେ ଭବିଷ୍ୟତରେ ବାଳ ବିଧବା ହେବେ କିପରି ୨?” (୨୫) 


ଚରିତ୍ର ଚିତ୍ରଣ: 

ଗଳ୍ପ ନାୟକ ( ହର) ର ଆତ୍ସକଥନ ଭଙ୍ଗୀରେ ଲେଖକ ଗଞ୍ପଟି ଉପସ୍ଥାପନା କରନ୍ତି 
ମୁଁ ଭାବରେ ଗନ୍ଟି କାହାଣୀକୁ ନିରୀକ୍ଷଣ କରନ୍ତି ଲେଖକ । ଅହଲ୍ୟା ନିଜର କାହାଣୀ 
ନିବେଦନ କଲାବେଳେ ନାୟକଙ୍କୁ ହରଭାଇ (ପୁ-୩ ୧୫) ବୋଲି ସଂବୋଧନ କରିଛି | 
ହର ଜଣେ ଶିକ୍ଷିତ ଆଦର୍ଶ ଯୁବକ । ସେ ନାରୀର ଏହି କଳଙ୍କମୟ ସମସ୍ୟାକୁ ଦୂର 
କରିବାପାଇଁ ବଦ୍ଧପରିକର । ହରର ଦୃଷ୍ଟିଭଙ୍ଗୀ ଆଧୁନିକ, ହୃଦୟ ସଂବେଦନଶୀଳ | ସେ 
ନାରୀର ଶାଶ୍ବତ ସୌନ୍ଦର୍ଯ୍ୟକୁ ବଂଧନ ଉର୍୍ତରେ ଦେଖିଥାଏ ! ସମାଳ ବିଧବା ବୋଲି 
ନାରୀର ତୁଛ ବସନ ଭୂଷଣକୁ କାଢ଼ିନିଏ କିନ୍ତୁ ଶାଶ୍ବତ ସୌନ୍ଦର୍ଯ୍ୟକୁ ହ୍ରାସ କରିପାରେ 
ନାହିଁ । ବରଂ ରୂପ ଲାବଣ୍ୟ ଅଯଥା ବସନ ଭୂଷଣ ଉର୍ବ୍ଧରେ ବୃଦ୍ଧିହୁଏ ! ବାଳବିଧବାମାନଙ୍କ 
ସହ କଥାବାର୍ଭା ହେବାରେ ଅନେକ ଆକ୍ଷେପର ଶିକାର ହୋଇ ମଧ୍ୟ ନାୟକ ସମସ୍ଯା 
ସମାଧାନ ଦିଗରେ ଅଗ୍ରସର |! ହର ନିଜ ଶିକ୍ଷାକୁ କୁସଂସ୍କାର ଦୂରୀକରଣରେ ବିନିଯୋଗ 
କରିଛି । କେବଳ ବିଧବାଙ୍କ ଦୁଃଖ ଶ୍ରବଣ କରି ସେ ଦୀର୍ଘଶ୍ବାସ ଛାଡ଼ି ନାହି ବରଂ ସମସ୍ୟାର 
ସମାଧାନ ଦିଗରେ ପଦକ୍ଷେପ ଗ୍ରହଣ କରିଛି ! 

ଅହଲ୍ୟା: ଅହଲ୍ୟା ସମାଜ ବ୍ୟବସ୍ଥାର ଶିକାର ଏକ ନିରୀହା ବାଳବିଧବା ଚରିତ୍ର | 
ଯିଏ ସମାଜର ଯାବତୀୟ ଲାଞ୍ଚନାକୁ ହସି ହସି ସହି ନେଇଛି । ସ୍ଵାମୀ ମୁହଁ ଦେଖିବା ଆଗରୁ 
ବିଧବା ହୋଇଛି । ବାପା ମାଂଙ୍କୁ ହରାଇଛି । ପିତାମାତାଙ୍କୁ ହରାଇଛି । ନିଜ ହାତରେ ବୃଦ୍ଧ 
ପିତାମହକୁ ଦୋଳମୁକୁଟ ସଜାଇ ନିଜ ବୟସରୁ ସାନ ଆଇଅଜାଙ୍କୁ ଆଣିଛି | ଅଜାଙ୍କ ମୂତ୍ୟୁପରେ 
ଆଇ ମଧ୍ୟ ବିଧବା ହୋଇଛନ୍ତି । ଫକୀରମୋହନଙ୍କ ରେବତୀ ପାଠ ପଢ଼ିବାରୁ ମା” ବାପାଙ୍କୁ 
ଖାଇବାର ଲଂଞ୍ଚନା ସହିଛି । ସେମିତି ଅଭାଗିନୀ ଅହଲ୍ଯା' ମା, ବାପା, ଅଜା, ଆଇଙ୍କ 
ମୁତ୍ୟୁର କାରଣ ରୂପେ ସମାଜର ଅସୂୟାର ପାତ୍ରୀ ହୋଇଛି । ସେ ନିଜର ଅବସ୍ଥା ଅପେକ୍ଷା 
ସମାଜରୁ ବାଳ ବିଧବାଙ୍କ ଦୁଃଖ କେମିତି ଦୂର ହେବ ସେଥିପାଇଁ ଯତ୍ନଶୀଳ ! 

ପୁରାଣର ଅହଲ୍ୟା ଚରିତ୍ର ପରି ଜଳନ୍ଧର ଏହାକୁ ପାଷାଣ ରୂପେ ଗଢ଼ି ତୋଳିଛନ୍ତି । 
ଯିଏ କି ସଂସାରର ଯାବତୀୟ ଦୁଃଖକଷ୍ଟ ସହି ପାଷାଣ ହୋଇଯାଇଛି ! ଅହଲ୍ୟା ଚରିତ୍ର 

ଜଳନ୍ଧରଙ୍କ ଏକ ଶ୍ରେଷ୍ଠ କୃତି । ଅହଲ୍ୟା ଚରିତ୍ରକୁ କେନ୍ଦ୍ରବିନ୍ଦୁ ରୂପେ ଉପସ୍ଥାପିତ କରି ଗନ 
ଗତିଶୀଳ ହୋଇଛି | “ରେବତୀ” ଚରିତ୍ର ମାଧ୍ୟମରେ ଫକୀର ମୋହନ ଯେପରି ଅନାଗତ 
ଭବିଷ୍ୟତର ନାରୀ ଜାତିର ଉନ୍ନତି ତଥା ପ୍ରଗତିର କାମନା କରି ଏକ ବିପ୍ଲବର ସୂତ୍ରପାତ 
କରିଥିଲେ । ଜଳନ୍ଧର ସେହିପରି ଅହଲ୍ୟା ଚରିତ୍ର ମାଧ୍ୟମରେ ସେହି ବିପଲବକୁ ବ୍ୟାପକ 
କରିବାର ଶପଥ ଗ୍ରହଣ କରିଛନ୍ତି । ସେଥିପାଇଁ ଅହଲ୍ୟା ଚରିତ୍ର ମୂଲ୍ୟବୋଧ ପ୍ରତିଷ୍ଠା ଲାଭ 
କରିଛି । 
(ଖ) ସନ୍ତାନ ସ୍ବେହ (୨୬) 

ସନ୍ତାନ ସ୍ଵେହ ଏକ ଦୀର୍ଘଗଛ । ଏହା ଉତ୍କଳ ସାହିତ୍ଯର ଚାରିଟି ସଂଖ୍ୟାରେ 
ଧାରାବାହିକ ଭାବେ ପ୍ରକାଶ ଲଭିଥିଲା | 

ତତ୍କାଳୀନ ବ୍ରାହ୍ମଣ ସମାଜରେ ପ୍ରଚଳିତ ବାଲ୍ୟ ବିଧବା, ବୃଦ୍ଧ ବିବାହ ଭଳି 
କୁସଂସ୍କାର ଓ ବାଲ୍ୟ ବିଧବା ଜନିତ ଚାରିତ୍ରିକ ସ୍କଳନ, ଭ୍ୁଣହତ୍ଯା, ପୁରୁଷର କଳଙ୍କିତ 
ଆଚରଣ, ନାରୀମାନଙ୍କ ପ୍ରତି ପୁରୁଷର କ୍ର ବ୍ୟବହାର ଇତ୍ୟାଦିକୁ ସମାଲୋଚନା କରିଛନ୍ତି 
ଜଳନ୍ଧର | ବିଧବା ବ୍ରାହ୍ମଣ ଯୁବତୀର ଅବୈଧ ସନ୍ତାନ ପ୍ରତି ଅନୁରକ୍ତ ହିଁ ଗଳର ମୁଖ୍ୟ 
କାହାଣୀ | 

ପ୍ରବଳ ବର୍ଷା ଝଡ଼ ତୋଫାନ ଭିତରେ ଜଙ୍ଗଲକୁ ଶିକାର ଉଦ୍ଦେଶ୍ୟରେ ଯାଇଥିବା 
ଦୁଇଜଣ ଯୁବକ ରାତ୍ରି ଅଂଧକାରରେ ଜଣେ ଅସହାୟ ଯୁବତୀକୁ ପାଆନ୍ତି | ଯୁବତୀଟି ପ୍ରତି 
ସମବେଦନା ଜଣାଇ ଗ୍ରାମକୁ ନିଅନ୍ତି । ରାତ୍ରି ବିତାଇବା ପରେ ବିଧବାଟି ନିଜର ଦୁଃଖ 
କାହାଣୀ ଯୁବକମାନଙ୍କୁ ଜଣାଏ । ଯୁବତୀଟି ସୁନ୍ଦରୀ ଏବଂ ଧନୀ ଘରେ ବିବାହ କରେ । 
ଘରଯୋଗ୍ୟା ହେବାପୂର୍ବରୁ ବିଧବା ହୁଏ । ଶାଶୁଘରେ ଘରର ଯାବତୀୟ କାର୍ଯ୍ୟ କରେ ଏବଂ 
ତା” ଗୁଣରେ ପରିବାର ତଥା ଗ୍ରାମବାସୀ ମୁଗ୍‌ଧ ହୁଅନ୍ତି । ଶୃଶୁରଙ୍କ ମୃତ୍ୟୁପରେ ଘରେ ଶାଶୁ 
ଦେବର ଓ ବୋହୂ | ଦେବର ଓ ଭାଉଜ ଯୌବନ ପ୍ରାସ୍ତି ପରେ ଏକତ୍ର ସହାବସ୍ଥାନ ଯୋଗୁଁ ପାପ 
ପ୍ରଣୟରେ ଅନ୍ତଃସତ୍ତ୍ଵା ହୁଏ । ଯୁବତୀଟି ବାରମ୍ବାର ପାପପ୍ରଣୟ ପାଇଁ ଦେବରକୁ ନିଷେଧ କଲେ 
ମଧ୍ୟ ସେ ନଶୁଣି ସନ୍ତାନ ହେଲେ ତାକୁ ପିତୃତ୍ଵର ଗୌରବ ଦେବ ବୋଲି ଶପଥ କରେ | କିନ୍ତୁ 
ଭାଉଜ ଗର୍ଭବତୀ ହେବାପରେ ଦେବରର ବ୍ଯବହାର ବଦଳିଯାଏ । ସେ ଗର୍ଭନଷ୍ଟ କରିବାକୁ 
ଭାଉଜକୁ ପ୍ରବର୍ଜାଏ | କିନ୍ତୁ ଯୁବତୀଟି ମନେକରେ ନାରୀର ଶ୍ରେଷ୍ଠ ଧର୍ମ ଗର୍ଭ ଧାରଣ । ଅମୂତର 
ସୃଷ୍ଟିଟିକୁ ଧ୍ବଂସ କରିବାକୁ ସେ ଚାହେଁନା । ଦେବର ସାମାଜିକ ମର୍ଯ୍ୟାଦାକୁ ଭୟ କରି ଗର୍ଭ 
ନଷ୍ଟକରି ପାପ ପ୍ରଣୟର କଳଙ୍କକୁ ଲୋପ କରିବାକୁ ଆଗେଇ ଆସନ୍ତି । 

ବିଧବାଟି ଶାଶୁ ଓ ଦେବର ସହିତ ତୀର୍ଥଯାତ୍ରା କରେ ! ଗର୍ଭସ୍ଥ ଶିଶୁର ପ୍ରାଣ ରକ୍ଷା 
ପାଇଁ ବ୍ୟାକୁଳ ବିଧବା ନାରୀଟି ପଥ ମଧ୍ୟରୁ ରେଳ ଗାଡ଼ିରୁ ପଳାୟନ କରେ ଏବଂ 
ଘଟଣା କ୍ରମେ ଉକ୍ତ ଦୂଇ ଯୁବକଙ୍କ ସହିତ ସାକ୍ଷାତ ହୁଏ | 

' ସନ୍ତାନ ସ୍ବେହ” ଗଳ୍ପରେ ମାତ ହୃଦୟ କିପରି ଅନାଗତ ସୂଷ୍ଟିଟି ପାଇଁ ବ୍ୟାକୁଳ 
ହୋଇ ଉଠିଛି ଏବଂ ଯାବତୀୟ ଦୁଃଖ କଷ୍ଟକୁ ବରଣ କରିଛି ତା'ର ଏକ କଳାତ୍ଧକ ଚିତ୍ର 
ପ୍ରଦତ୍ତ ହୋଇଛି ! 


ଚରିତ୍ର ଚିତ୍ରଣ: 

ଗଳ୍ଟିରେ ଚରିତ୍ର ଗୌଣ, କାହାଣୀ ଭାଗ ମୁଖ୍ୟ | ଅସହାୟ ଯୁବତୀଟି ଆଶ୍ରୟଦାତା 
ଯୁବକ ଦୁଇଜଣଙ୍କୁ ନିଜର ଦୁର୍ଭାଗ୍ୟର କାହାଣୀ ବର୍ଣ୍ଣନା କରିଛି । ବର୍ଣ୍ଧନାଛଳରେ ଦେବର 
ଶାଶୁ ପ୍ରଭୃତି ଚରିତ୍ରର ଆବିର୍ଭାବ ଘଟିଛି । ତଥାପି ବିଧବା ଯୁବତୀ ଚରିତ୍ରକୁ କେନ୍ଦ୍ରକରି 
ଗଳ୍ପଟି ଗଢ଼ିଉଠିଛି । 


ଯୁବତୀ: 

ତତ୍‌କାଳୀନ ସମାଜରେ ନାରୀର ସ୍ମିତି ଅସ୍ଵାଭାବିକ ଥିଲା । ବିଭିନ୍ନ କ୍ଷେତ୍ରରେ 
ସାମାଜିକ ମୂଲ୍ୟବୋଧ ପ୍ରତିଷ୍ଠା ଥିଲା ଜଳନ୍ଧରଙ୍କ ଲକ୍ଷ୍ଯ । ନାରୀକୁ ଅସମ୍ମାନ କରି, 
ପଦଦଳିତ କରି ନିର୍ଯ୍ୟାତିତ କରି କୌଣସି ସମାଜ କେବେବି ପ୍ରଗତି କରିନାହିଁ । ସମାଜରେ 
ନାରୀର ମର୍ଯ୍ୟାଦାକୁ ହେୟ ମନେକରି ଭାରତୀୟ ସମାଜ ଯେଉଁ ଭୁଲ୍‌ କରି ଥିଲା ସେଥିପାଇଁ 
ଜଳନ୍ଧରଙ୍କ ପରି ବୁଦ୍ଧିଜୀବୀ ପ୍ରାୟଶ୍ଚିତ କରିବାର ସୁଯୋଗ ସୃଷ୍ଟି କରିଥିଲେ ! 

“ସନ୍ତାନ ସ୍ବେହ” ଗଳ୍ପରେ ବିଧବା ଯୁବତୀଟି ଯାବତୀୟ କଷଣ ଓ ନିର୍ଯ୍ୟାତନା 
ସହ୍ୟ କରି ନିଜର ଅବୈଧ ସନ୍ତାନଟିର ମଙ୍ଗଳ କାମନା କରିଛି । ଅବୈଧ ସଂପର୍କ ଜନିତ 
ଗର୍ଭ ସଂଚାର ହୋଇଛି । କିନ୍ତୁ ସେହି ଅନାଗତ ଭ୍ଧଣଟିକୁ ପୁଣ୍ୟର ଉଦୟରୂପେ ସେ ଗ୍ରହଣ 
କରିଛି । ଦେବର ପାପଗର୍ଭକୁ ନଷ୍ଟ କରିବାକୁ ପରାମର୍ଶ ଦେଲାବେଳେ ଯୁବତୀଟି ପ୍ରତିବାଦ 
କରିଛି । “ ଗର୍ଭଧାରଣ ହି ସ୍ତର ଧର୍ମଂଭୋଗ ଲାଳସାରେ ହେଉ ବା କାମ ପରବଶରୁ 
ହେଉ, ଆମ ଦୂହିଙ୍କ ପ୍ରଣୟର ଫଳରୁ ଗୋଟିଏ ଜୀବର ସୃଷ୍ଟି ହୋଇଛି । ସ୍ତ୍ରୀ ପୁରୁଷ ଧର୍ମ 
ରକ୍ଷା ହୋଇଛି । ପାପ ପ୍ରବୃଭ୍ତିରୁ ଅବଶେଷରେ ପୁଣ୍ୟ ଫଳର ଉଦୟ ହୋଇଛି । ଏହି 
ସନ୍ତାନ ଦ୍ଵାରା ଲୋକହସା ହୋଇପାରେ, ମାତ୍ର ଆମ ଦୁହିଁଙ୍କ ପାପ କ୍ଷୟ ହେବ । ଏହାକୁ 
ନଷ୍ଟ କରିବାର ଆମର ଅଧିକାର ନାହିଁ । ସେ ଇଚ୍ଛା ତ୍ୟାଗ କର | ମହା ପାତକରେ ପ୍ରବ୍ୂତତ 
ହୁଅନାହିଁ ।” (୨୬୭) 

ସମସ୍ତ ଦୁଃଖ ଦୁର୍ବିପାକ ମୁଣ୍ଡେଇ ନେବାର ସଂକଳ୍ପରେ ପଦାକୁ ଗୋଡ଼ କାଢ଼ିଥିବା 
ଯୁବତୀଟି ଜୀବନର ତିକ୍ତ ଅଭିଜ୍ଞତା ନେଇ ପୁରୁଷ ଜାତି ପ୍ରତି ଦୋଷାରୋପ କରିଛି - 
 ଭପାୟହୀନ ସ୍ତ୍ରୀ ଜାତି ପୁରୁଷର ପ୍ରତାରଣାରେ ପ୍ରଲୋଭନରେ ପଡ଼ି ଆତ୍ସମର୍ଯ୍ୟାଦୀ ଭୁଲି 
ଯାନ୍ତି ।' 

ସନ୍ତାନ ସ୍ଲେହ ଗଳ୍ପରେ ଯୁବତୀ ଚରିତ୍ର ଏକ ଆଦର୍ଶ ଅକୁତୋଭୟ ବଳିଷ୍ଠ ମାନବୀୟ 
ଦେବଵୀରେ ରୂପାନ୍ତରିତ ହୋଇଛି । ସମାଜର ବଞ୍ଚନା ଭିତରେ ନିଜ ସନ୍ତାନକୁ ପ୍ରସବ କରି 
ଏକ ଉଜ୍ଵଳ ଭବିଷ୍ୟତ ପ୍ରଦାନରେ ସେ ଆଶାବାଦୀ | ସାମାଜିକ ସମସ୍ୟା ବ୍ୟୁହ୍ୟ ଭିତରେ 
ପଥହରା ନ ହୋଇ ଆଦର୍ଶ ସମାଧାନର ପଥ ଆବିଷ୍କାର କରିବାରେ ହିଁ ଯୁବତୀ ଚରିତ୍ର 
ସିବ୍ଦି ପ୍ରାପ୍ତ ହୋଇଛି । 

ସନ୍ତାନ ସ୍ବେହ” ଗଳରେ ଯୁବତୀ ଚରିତ୍ର କାଳିନ୍ଦୀ ପାଣିଗ୍ରାହୀଙ୍କ ଗଛ ' ନିୟତିର 
ଜ୍ରୀଡ଼ା'ର ନାୟିକା ସୁରମା କୁ ସ୍ଵରଣ କରାଏ | “ସୁରମା” ବାଲ୍ୟ ବିଧବା ଅଥଚ ଗ୍ରାମର 
ଶିକ୍ଷିତ ଯୁବକ “ ସୁକୁମାର” ଦ୍ଵାରା ପ୍ରଲୋଭିତ ହୋଇ ପାପଗର୍ଭ ହୁଏ “ସୁକୁମାର” ତାକୁ 
ପ୍ରତାରିତ କରେ | ସୁରମା ମୃତପୁତ୍ର ଜନ୍ମକରି ପାଗଳୀ ହୋଇଯାଏ । (୬/୮) କିନୁ ' ସୁରମା' 
ଅପେକ୍ଷା ଜଳନ୍ଧରଙ୍କ ଯୁବତୀ ଜୀବନକୁ ସମ୍ମୁଖୀନ ହୋଇଛି । ନାରୀତ୍ବର ସ୍ଵାଭିମାନ ରକ୍ଷା, 
ମାତୃତ୍ବକୁ ଅମୃତମୟ କରି ଗଢ଼ି ତୋଳିବାରେ ଯୁବତୀ ଚରିତ୍ର ସଫଳ ହୋଇଛି । 


(ଗ) ଅଶୁଧାରା (୬୯) 

ଗୋଟିଏ ଜଙ୍ଗଲ ପରିବେଷ୍ଟିତ କ୍ଷୁଦ୍ର ପଲ୍ଲୀର ଚିତ୍ର । ସମୟ ରାତ୍ରି । ଗ୍ରାମବାସୀ 
ଉଜ୍କଣ୍ଡାର ସହିତ ପାଲା ଦେଖୁଛନ୍ତି । ଲେଖକ ନିଜ ଜୀବନର ବାସ୍ତବ ଅଭିଜ୍ଞତାକୁ ଗଳ୍ପରୂପ 
ଦେଇଛନ୍ତି ¦ ପାଲାବାଲା ପାଲା ପରିବେଷଣ କରିଛନ୍ତି । ଗାୟକ କରୁଣ ସ୍ଵରରେ ଆବୃତ୍ତି 
କରିଛନ୍ତି- 

“ କିମ୍ଭା ଗଢ଼ିଲୁ ନାରୀରୂପ, ଦଇବରେ 

ପୁରୁଷେ ବାଂଧି ପରାଣେ 

ରଖିଲୁ କବାଟ କୋଣେ 

ଦୁଃଖ ମୁଁ ସହୁଛି ଅମାପ |” 

ଘୋଷାର ବାରମ୍ବାର ଆବୃତ୍ତି ମଞ୍ଚସ୍ଥଳକୁ କରୁଣାକ୍ତ କରିଛି । ଜଣେ ଅଠର ବର୍ଷୀୟା 
ଯୁବତୀର ଚକ୍ଷୁରୁ ଅବାରିତ ଅଶ୍ରିଧାର ବହି ପଡ଼ୁଛି । ତାହାର ହୃଦୟର ବେଦନା ଲେଖକଙ୍କୁ 
ବ୍ୟତିବ୍ୟସ୍ତ କରିଛି | ଲେଖକ ଯୁବତୀର ଦୁଃଖର କାରଣ ଅନୁସଂଧାନ ଛଳରେ ସମାଜରେ 

ନାରୀର ଦୂର୍ବଶା, ପରାଧୀନତା ଏବଂ ନିର୍ଯ୍ୟାତନାର ଚିତ୍ର କଳ୍ଚନା କରି ସଂବେଦନଶୀଳ 
ହୋଇଉଠିଛନ୍ତି । ଏ ଗଞ୍ଝଟିରେ କାହାଣୀ ଭାଗ ଅପେକ୍ଷା ବାସ୍ତବ ଅନୁଭୂତି ଉପରେ ଲେଖକ 
ଅଧିକ ଗୁରୁତ୍ଵ ଦେଇଛନ୍ତି । 


ଚରିତ୍ର ଚିତ୍ରଣ: 

ଗଳ୍ପନରେ ଚରିତ୍ର ଲେଖକ ନିଜେ | ଆତ୍ଲବିଶ୍ଲେଷଣ ଶୈଳୀରେ ଲେଖକ ନାରୀର 
ଅସହାୟ ଜୀବନଚର୍ଯ୍ୟାକୁ ପାଠକ ସମ୍ମୁଖରେ ପରିବେଷଣ କରିଛନ୍ତି । ବାଲ୍ଯ ବିଧବା 
ନାରୀ, ଅକର୍ମଣ୍ୟ ନପୁଂସକ ସ୍ଵାମୀ “ସ୍ତ୍ର ଆଜୀବନ ଦୁଃଖ ଲେଖକକୁ ଦୁଃଖାଭିଭୂତ 
କରିଛି । ସ୍ତ୍ରୀ ଅକର୍ମଣ୍ୟ ହେଲେ ବା ମୃତ୍ୟୁ ଲାଭ କଲେ ସ୍ଵାମୀ ଯେତେ ସହଜରେ ପୁନର୍ବିବାହ 


¥ 


କରେ, ସ୍ତ୍ରୀ ପକ୍ଷରେ ତାହା ସଂଭବ ନୁହେଁ । ବରଂ ଆଜୀବନ ଦୁଃଖ ହ ତାର ଭାଗ୍ୟ 
ଲେଖା | 


( ୪) ମାନବିକ ସଂବେଦନାମୂଳକ ଗଳ୍ପ : 

କଯୁଦ୍ରଗ୍ତରେ ମଣିଷ ଜୀବନର ସ୍ଵରୂପ କଳାତ୍ସକ ଭାବେ ଅତି ସୃକ୍ଷମଭାବେ ସୁରକ୍ଷିତ | 
ମାନବ ଆତ୍କାର ନିଜକୁ ଅନ୍ୟ ନିକଟରେ ପ୍ରକାଶ କରିବାର ଶିଳ୍ପ କାରିଗରୀ ହିଁ ସାହିତ୍ୟ 
ଜୀବନ ବିମ୍ବ ରଚନା କରିବାରେ ସାହିତ୍ୟ ସମାଜରେ ଗଛ୍ଧ ଏକ ଉନ୍ନବଳତମ ମାଧ୍ୟମ । 
ଗଛରେ ହିଁ ମଣିଷ ନିଜକୁ ଆବିଷ୍ଠାରକରେ, ପୂର୍ଣ ରୂପରେ ପ୍ରକାଶ କରେ । (72) ଏମିତି 
ଏକ ଜୀବନ ବିମ୍ବ ଗଠନ କରେ ଯେଉଁଠି ନିଜକୁ ପ୍ରକାଶ କରେ ଏବଂ ଅନ୍ୟ ଅନେକ 
ସମଧର୍ମୀଙ୍କ ପ୍ରତିବିମ୍ବ ପ୍ରତିଫଳିତ ହୁଏ । ଜଣାପଡ଼େ ଏହା ଯେମିତି ମଣିଷର ଚିତ୍ର । ମଣିଷ 
ସମାଜର ଲଗ୍ନାଂଶର ପ୍ରତିରୂପ । ସମୟର ଅଳୀକ ସ୍ଵପ୍ନ ମାତ୍ର ! କ୍ଷୁଦ୍ର କ୍ଷୁଦ୍ର ତେଣୁ ସ୍ଵପ୍ପଭଙ୍ଗ, 


ଜୀବନ ସଂଗ୍ରାମରେ ପରାସ୍ତର କାହାଣୀ ଶୁଣାଯାଏ । (7୧ ) କ୍ଷୁଦ୍ରଗଳନ ହେଉଛି ...0 
filter down experience to the prime elements of defeaf and dienation” 


(Bernard Bergonzi) ଗଛ ପରାସ୍ତ ଓ ନିଃସଂଗ ଜୀବନର ମୁଖ୍ୟ ମୌଳିକ ଉପାଦାନକୁ 
କେବଳ ସ୍ଵଚ୍ଛ ଓ ସ୍ବଚଛନ୍ଦ ଭାବରେ ପରିବେଷଣ କରେନା ବରଂ ମାନବିକ ସଂବେଦନାରେ 
ଉର୍ଦ୍ଦସ୍ଵଳ ହୋଇଉଠେ | ଏ ପ୍ରସଂଗରେ ନିମ୍ନ ଗଛ ଗୁଡ଼ିକୁ ଆଲୋଚନା କରାଯାଇପାରେ । 

(କ) ଭିନୃଗତି ଭିନ୍ମତି 

(ଖ) ପ୍ରକୃତିର ପ୍ରତିଶୋଧ 

(ଗ) ଗରୀବର ମୂତ୍ୟୁକାଳୀନ ଚିନ୍ତା 

(ଘ) ବାୟା 

(କ) ଭିନନଗତି ଭିନ୍ନମତି 

ଏହା ଏକ ଅତି କ୍ଷୁଦ୍ରଗନ୍ଛ, ଆଧୁନିକ ମିନିଗଛ ପରି ଏହା ପ୍ରତୀକଧର୍ମୀ କିନ୍ତୁ ପ୍ରଭାବ 
ଯୁଗାନୁସାରୀ ! ଗଳ୍ଟି ଉତ୍କଳ ସାହିତ୍ୟ (୩ ୧/୯ )ପୌଷ- ୧୩୩୫ର ପୂଷ୍ଠା ୩୫୯ ଓ 
୩୬ ଠରେ ପ୍ରକାଶିତ 1 କିନୁୁ ଏହାର ଆକାର ଉଜ୍କଳ ସାହିତ୍ୟର ଗୋଟିଏ ପୃଷ୍ଠା ହେବ । 

ଗଳ୍ପର ପୃଷ୍ଠଭୂମି କଲିକତା କର୍ଣ୍ଣଉଆଲିସ୍‌ ଝ୍ଵିଟ୍‌ର ୨୪ ନମ୍ବର ଭବନରେ 
ଫୁଟପାଥରେ ଟ୍ରାମକୁ ଅପେକ୍ଷାରତ ଯାତ୍ରୀ । ଜଣେ ଓକିଲ ଧଳା ପୋଷାକ କଳାକୋଟ 
ପରିହୀତ ଅନ୍ୟ ଜଣେ ପଟ୍ଟବସ୍ତ ଓ ତିଳକଧାରୀ ଗୋସ୍ଵାମୀ କଥକ ଠାକୁର | ଟ୍ରାମ ଆଗମନ 
ପ୍ରତି ସମସ୍ତଙ୍କର ଲକ୍ଷ୍ୟ | ମାତ୍ର ଜଣେ ଯୁବତୀ ଭିକାରୁଣୀର ହୃଦୟସର୍ଶି ଶବ୍ଦ | ‘ବାବା ଧନୀ 
ଭଇ ପୁତ୍ରର ଏକଟି ପାଏ ଏସା ଦାଓ” ସମସ୍ତଙ୍କ ଆକର୍ଷଣ କଲେ ମଧ୍ଯ ସେମାନେ ନିଜ 
ଚିନ୍ତାରେ ବ୍ୟସ୍ତ | 

ଗାଇଟିଏ ମଳମୂତ୍ର ତ୍ୟାଗ କରିଛି ତାର ଛିଟା ଓକିଲଙ୍କ ପୋଷାକରେ ପଡିଛି । 
ଫଳରେ ସେ ଚିକ୍ରାର କରିଛନ୍ତି ସର୍ବନାଶ” | ତାଙ୍କର ଘୂଣାଭାବ ଦେଖି ଗୋସ୍ଵାମୀ କହିଲେ 
କଣ କହିଲେ ବାବୁ ଗୋ ମଳମୂତ୍ର ତ୍ୟାଗ କଲା ମାତ୍ରକେ ତାହା ଦିହରେ ପଡ଼ିବା କାହା 
ଭାଗ୍ୟରେ ଅଛି । ' ଯସ୍ୟାଃ କ୍ଷୁରନ୍ୟାସ ପବିତ୍ର ପାଂଶୁଃ'-ଯାହାର ପାଦଧୂଳି ଲାଗିଲେ ମନୁଷ୍ୟ 
ଶରୀର ପବିତ୍ର ହୁଏ “ଶ୍ରୀଂର ଉଦୟ ହୁଏ, ତାର ଟିକିଏ ମୂତ୍ର ଲାଗିବାରୁ ଆପଣ ସର୍ବନାଶ 
ବୋଲି କହିଲେ ଆହା ।” (7୬) ଗୋସ୍ବାମୀଙ୍କ ବକ୍ତବ୍ୟରେ ଉତ୍ୟକ୍ତ ଓକିଲ କହିଲେ 
ଯିଏ ଚିତ୍ର ବିଚିତ୍ର ପୋଷାକ ଦ୍ଵାରା ଜୀବିକା ନିର୍ବାହ କରନ୍ତି ତାଙ୍କ ପକ୍ଷରେ ଗୋମୟ 
ପବିତ୍ର । ମାତ୍ର ହାଇକୋର୍ଟ ଯାଉଥିବା ବ୍ୟକ୍ତି ପାଇଁ ଗୋ ମୁତ୍ର ଓ ଗୋମୟ କେତେ ଅଶୁଭ 
ଓ ଅନିଷ୍ଟ କାରକ ଆପଣ କେମିତି ବୁଝିବେ ? 

ଟ୍ରାମ ଆସିବାରୁ ସମସ୍ତେ ଚଢ଼ିଛନ୍ତି । ଟ୍ରାମ ଦୂରକୁ ଯିବାଯାଏ ଭାସି ଆସୁଥିଲା 
ଭିକାରୁଣୀର କରୁଣ ସ୍ଵର | “ ବାବା ଧନୀପୁତ୍ର ଏକଟି ପାଏସା ଦାଓ ” । 

ଏତିକିରେ ଗଳଟିର ପରିସମାପ୍ତି । ସାର୍ଥକ ଗଳନ୍ପକାର ଗଛରେ ସମାଧାନର ପନ୍ଛା 
ନିର୍ଦ୍ଦେଶ ନ କରି ପୃଷ୍ଠଭୂମି ପ୍ରତି ପାଠକଙ୍କୁ ସଚେତନ କରନ୍ତି । ମିନିଗଳ୍ପର ପ୍ରଧାନ ଧର୍ମ 
ହେଲା ଲୋକଙ୍କ ଅନୁଭୂତିକୁ ଏକ କ୍ଷୁଦ୍ର ଘଟଣା ପ୍ରବାହରେ ସାମିଲ୍‌ କରି ହୃଦୟର ସୃକ୍ଷମତନ୍ତ୍ୀକୁ 
ଚହଲାଇ ଦେବା ¦ ଏହା ଏକ କବିତା ପରି ଚମକ ସୂଷ୍ପିକରେ । 

ମିନିଗଛର ଆବେଦନ ଏହାର ଆକାର ହ୍ରାସତା ଯୋଗୁଁ ନୁହେଁ, ତାର କାରଣ 
ଗାନିକର ଆତ୍କାନୁଷୀଳନ ଓ ବସ୍ତୁଭିଭିକ ଭାବ ଏଥିରେ ଆଭାସଚିତ୍ର ଭାବରେ ଅଙ୍କିତ | 
ଏହାର ଭାବ ହୃଦୟାବୃତ୍ତିରୁ ପ୍ରସାରିତ ହୋଇ ମାନସିକ ସ୍ତରକୁ ଉଜ୍ଜୀବିତ କରେ ବୋଲି 
ଏହାର ବୌଦ୍ଧିକ ଆବେଦନ ଏତେ ତୀବ୍ର । (7୩) 

ଏ ଗଳ୍ପରେ ଲେଖକଙ୍କ ଉଦ୍ଦେଶ୍ଯ ପ୍ରଚୁନ୍ଧ । ପ୍ରଥମତଃ ଗୋମୟକୁ ନେଇ ବିଭିନ୍ନ 
ଦୃଷ୍ଟିଭଙ୍ଗୀର ବିଶ୍ଲେଷଣ ! କଉଁବ୍ୟରତ ଆଧୁନିକ ମଣିଷ ପ୍ରତି ଗୋମୟଛିଟା ପବିତ୍ରତାର 
ପ୍ରତୀକ ନୁହେଁ ବରଂ କ୍ଷତିକାରକ । ଅନ୍ୟପକ୍ଷରେ ଗୋମୟ ଉପରେ ରସପୂର୍ଣ୍ଣ ଯୁକ୍ତି ଉପସ୍ଥାପନ 
କରୁଥିବା ଗୋସ୍ବାମୀଙ୍କ ବକ୍ତବ୍ୟ ବାସ୍ତବ ଭିତ୍ତି ଅପେକ୍ଷା ଶାସ୍ତ୍ର ଭିତ୍ତି ଉପରେ ବେଶି 
ନିର୍ଭରଶୀଳ । ଯାହା କର୍ମର ପରିପନ୍ଧୀ ହୋଇଥାଏ ! କୁସଂସ୍କାରକୁ ଶାସ୍ତ୍ରୀୟ ଘୋଡ଼ଣୀ 
ଦେବାର ପରଂପରା ପ୍ରତି ଜଳନ୍ଧର ନୀରବ ବିଦୁପ କରିଛନ୍ତି । 

ଦ୍ଵିତୀୟତଃ, ମଣିଷ ଆଧୁନିକ ସମାଜରେ ଏତେ ବ୍ୟକ୍ତିକୈନ୍ଦିକ ଯେ, ପରର ଦୁଃଖ 
ତାକୁ ଅଭିଭୂତ କରି ପାରୁ ନାହିଁ । ଭିକାରୁଣୀର କାତର ଆହ୍ଵାନ ଆଧୁନିକ ଓକିଲ ବା 
ଶାସ୍ତ୍ରଜ୍ଞାତା ଗୋସ୍ଵାମୀ କାହାକୁ ହେଲେ ଆକୃଷ୍ଟ କରୁନାହିଁ । ବରଂ ଏକ ମୂଲ୍ୟହୀନ ପ୍ରସଂଗ 
ଉପରେ ସେମାନେ ଯୁକ୍ତି କରିବାରେ ବ୍ୟସ୍ତ । ଗୋମୟ ପବିତ୍ର ବୋଲି କହୁଥିବା ଗୋସ୍ଵାମୀ 
ଅସହାୟକୁ ସାହାଯ୍ଯ କରିବାର ଶାସ୍ତ୍ରବାଣୀକୁ ବିସ୍ମରଣ ହେଉଛନ୍ତି । ଏହା ହିଁ କ୍ଷୁଦ୍ରଗନ 
ଅନ୍ତରାଳେ ଜଳନ୍ଧର ସୂଚାଇ ଦେବାକୁ ଚାହାଁନ୍ତି । 


ଚରିତ୍ର ଚିତ୍ରଣ: 

ଏ ଗଛରେ ଓକିଲ, ଗୋସ୍ଵାମୀ ଓ ଭିକାରୁଣୀ ବ୍ଯତୀତ ଅନେକ ଯାତ୍ରୀ ଓ ଗାଶକୁ 
ଚରିତ୍ର ରୂପେ ଗ୍ରହଣ କରାଯାଇଛି । ସଂକ୍ଷିପ୍ତ ଉପସ୍ଥାପନା ମଧ୍ୟରେ ଆଧୁନିକ ଓ ପ୍ରାଚୀନ 
ମତବାଦର ଦୁଇ ପୁରୋଧା ଓକିଲ ଓ ଗୋସ୍ଵାମୀ କେହି ହେଲେ ଯେ ବାସ୍ତବ ସମସ୍ୟା 
( ଭିକାରୁଣୀର କାତରତା) ପ୍ରତି ସଚେତନ ନୁହନ୍ତି-ଏହା ହିଁ ଜଳନ୍ଧର ଦର୍ଶାଇଛନ୍ତି । 


( ଖ) ପ୍ରକୃତିର ପ୍ରତିଶୋଧ (୩୪) 

ଗୋଟିଏ ଗ୍ରାମରେ ଦୂର୍ଭିକ୍ଷ ଯୋଗୁଁ ଲୋକଙ୍କ ଜୀବନ ବିପର୍ଯ୍ୟସ୍ତ ହୋଇପଡ଼ିଛି । 
କଲେରାର ପ୍ରାଦୁର୍ଭାବ ଯୋଗୁଁ ଅନେକ ଲୋକ ମୃତ୍ୟୁ ମୁଖରେ ପଡିଛନ୍ତି । ଗ୍ରାମର ସମସ୍ତ 
ଲୋକ ଗ୍ରାମ ଛାଡ଼ି ଅନ୍ୟତ୍ର କର୍ମସଂସ୍ଥାନ ପାଇଁ ଚାଲି ଯାଇଛନ୍ତି । ଜଣେ ନାରୀ ନିଜର ପୀଡ଼ିତ 
ପୁତ୍ରକୁ ଧରି ଘରେ ରହିଛି । ପୁତ୍ରକୁ କଲେରା ହୋଇଥିବାରୁ ସେ ଅନ୍ତ୍ର ଯାଇନାହିଁ । 
ଲୋକେ ତାକୁ ଅନ୍ୟ ସ୍ଥାନକୁ ଯିବାପାଇଁ ପ୍ରବର୍ଭାଇଲେ ! ଏଠି ରହିଲେ ଛୁଆ ସହିତ ତା'ର 
ମଧ୍ୟ ମୃତ୍ୟୁ ହେବ । ଅନ୍ୟ ସ୍ଥାନକୁ ଗଲେ ସେ ବଞ୍ଚିଯିବ | ଛୁଆ ମରିଗଲେ ତାକୁ ଫିଙ୍ଗିଦେବ | 
ଲୋକଙ୍କ ଏ ନିଷ୍କର ବାଣୀ ମାତ ହୃଦୟକୁ ଶିହରିତ କରିଛି । ନାରୀ ହୃଦୟରେ ଲୋକମାନଙ୍କ 
ପ୍ରତି ମୃଣା ଜାତ ହୋଇଛି । ଯେଉଁମାନଙ୍କ ହୃଦୟରେ ମାୟାମମତା ନାହିଁ । ସେମାନଙ୍କ ଠାରୁ 
ସାହାଯ୍ୟ ସହାନୁଭୂତି ମିଳିବା ବୃଥା | ଏଣୁ ନାରୀଟି ପୁତ୍ରକୁ ଧରି ଘରେ ପଡିରହିଛି । 

ରାତ୍ରିର ଅଂଧକାରେ ଡ଼କାୟତଟିଏ ଘରେ ପ୍ରବେଶ କରିଛି । ସେ ନାରୀଟିର ଦୁଃଖ 
ଶ୍ରବଣ କରି ସହାନୁଭୂତିଶୀଳ ହୋଇଛି । ଡକାୟତ ମଧ୍ଯ କୃଷକ ଥିଲା । କଲେରାରେ 
ତା'ର ସ୍ତ୍ରୀ ଓ ପୁତ୍ରର ମୂତ୍ୟୁ ହେବାପରେ ସେ ଡ଼କାୟତ ଦଳରେ ମିଶି ଏ କାର୍ଯ୍ୟ କରୁଛି । 
ନାରୀଟିଏ ରୋଗାକ୍ରାନ୍ତ ପୁତ୍ରକୁ ଦେଖି ଡ଼କାୟତ ନିଜ ପୁତ୍ରକୁ ସ୍ମରଣ କରିଛି । ଅତୀତ 
ଉଦ୍ଭାସନ ଜରିଆରେ ସେ କିପରି ଗ୍ରାମରୁ ଅନ୍ୟତ୍ର ନେବାରୁ ପୁତ୍ରକୁ ବଞ୍ଚାଇପାରି ନାହିଁ ସେ 
ଚିତ୍ର ଭାସି ଆସିଛି । ଅନ୍ୟ ପକ୍ଷରେ ନାରୀଟି ଗ୍ରାମରେ ପଡ଼ି ରହି ନିଜ ପୁତ୍ରକୁ ବଞ୍ଚାଇବା 
ପାଇଁ ସଂଗ୍ରାମ କରୁଛି । 

ଡ଼କାୟତ ମାତୃ ହୃଦୟର ଆତ୍ସତ୍ୟାଗ ଦର୍ଶନରେ ଅଭିଭୂତ ହୋଇଛି । ମୁମୁୂର୍ଷୁ 
ବାଳକଟିର ରକ୍ଷା ହିଁ ତାର ପରମ କର୍ଭବ୍ୟ । ତେଣୁ ସେ ନାରୀ ଓ ତା'ର ପୁତ୍ରକୁ ସାହାଯ୍ୟ 
କରିବାର ଶପଥ ନେଇଛି । 

ଅଂଧାରରୁ ଆଲୋକକୁ ଆଗେଇଯିବାର କ୍ରାନ୍ତିକାରୀ ବିନ୍ଦୁରେ ଗହ୍ଟି ସଫଳ 
ହୋଇଉଠିଛି | 


ଚରିତ୍ର ଚିତ୍ରଣ: 
ଗଳ୍ପଟିରେ ତିନୋଟି ଚରିତ୍ର ଯଥା: ଜନନୀ, ତାରପୁତ୍ର ଏବଂ ଡକାୟତ । 
ଜନନୀ: ଏ ଚରିତ୍ର ଏକ ମହନୀୟ ମାତୃ ହୃଦୟର ପବିତ୍ର ଦୃଷ୍ଟାନ୍ତ । ନିଜ ସନ୍ତାନର 
ଶୁଶୁଷା ହିଁ ତା ଜୀବନର ଲକ୍ଷ୍ୟ | ଜନନୀ ନିଜ ସନ୍ତାନ ପାଇଁ ଦୁଃଖ କଷ୍ଟ ଅନାହାର, ଭୂତ 
ପ୍ରେତ, ଶ୍ଵାପଦ ଭୟକୁ ଖାତିର୍‌ କରିନାହିଁ | 


ଡକାୟତ: 

ଡକାୟତ ସମୟର କ୍କର ଅଟ୍ଟହାସ୍ୟ ଯୋଗୁଁ କୃଷକରୁ ଡ଼କାୟତରେ ରୂପାନ୍ତରିତ 
ହୋଇଛି । ପ୍ରକୃତି ପ୍ରତିଶୋଧରେ ପତ୍ନୀ ଓ ପୁତ୍ରକୁ କଲେରା ରୋଗରେ ହରାଇଛି । ଡକାୟତ 
ହୋଇ ଜୀବନ ନିର୍ବାହ କରିଛି । କିନ୍ତୁ ଅସହାୟ ଜନନୀ ଓ ରୋଗାକ୍ରାନ୍ତ ସନ୍ତାନକୁ ଦେଖି 
ପ୍ରାଣରେ ତା'ର ଭାବାନ୍ତର ଆସିଛି । ମୁମୁର୍ଶୁ ସନ୍ତାନ ଡ଼କାୟତକୁ ଦେଖି “ବାବାଂ ବୋଲି 
କ୍ଷୀଣ କଣ୍ଠରେ ଡ଼ାକି ଅଚେତନ ହୋଇଛି । ଏହି ଡ଼ାକରେ ଡ଼କାୟତ ଆତ୍ସସଚେତନ 
ହୋଇଛି । ଏବଂ ନିଜର କ୍ୃତକର୍ମର ପ୍ରାୟଶ୍ଚିତ ରୂପେ ଜନନୀ ଓ ତା'ର ସନ୍ତାନର 
ସାହାଯ୍ୟ ପାଇଁ ନିଜକୁ ଉତ୍ସର୍ଗିତ କରିଛି । ଜଳନ୍ଧର ଭାଷାରେ “ ତୁମ ପୁତ୍ରର ପିତା ଡ଼ାକ 
ମତେ କୁବୃଭିରୁ ରକ୍ଷା କରିଅଛି । ପୋଲିସ୍‌ ମତେ ଜେଲ୍‌ ଦେଉ, ଫାଶି ଦେଉ, ମୁଁ 
ଡ଼କାୟତି ବୃତ୍ତି ଛାଡ଼ି ଏଠାରେ ରହି ତୁମର ସାହାଯ୍ୟ କରିବି । ତୁମ ପୁତ୍ର ସଂପୂର୍ଣ୍ଣ ରୋଗମୁକ୍ତ 

ହେଲେ ମୁଁ ବିଦାୟ ନେଇ ଦେଶାନ୍ତରକୁ ଯିବି । ଡକାୟତ ହୃଦୟରେ ମାନବିକ ସଂବେଦନ 
ଜାଗ୍ରତ କରିବାରେ ଗଛଟି ସଫଳ ହୋଇଛି ! 


(ଗ) ଗରୀବର ମୂତ୍ୟୁକାଳୀନ ଚିନ୍ତା 

 ଗରୀବର ମୂତ୍ୟୁକାଳୀନ ଚିନ୍ତା! ଗଛଟି ସହକାର ( ୨୦/୭) ରେ ପ୍ରକାଶିତ | 
ଏହା ଏକ କ୍ଷୁଦ୍ରଗଳ୍ନ । ଏଥିରେ ଛିଦୁ ମିସ୍ତ୍ରୀର ମରଣ ପୂର୍ବ ଚିନ୍ତାକୁ ଜଳନ୍ଧର ବର୍ଣ୍ଣନା କରିଛନ୍ତି! 
ଦାରିଦ୍ର୍ୟର କଷାଘାତ ତଳେ ଜର୍ଜରିତ ମଣିଷ କିପରି ମରଣ ପରେ କିଛି ଉତ୍ତର ଦାୟିତ୍ବ 
ଦାୟାଦଙ୍କ ପାଇଁ ରଖେ ନାହିଁ ତାହା ହିଁ ଗଳର କଥାବସ୍ତୁ | 

କୁଲି ମଜୁରୀଆର ସଞ୍ଚୟ ନଥାଏ । କିନ୍ତୁ ସେ ନିଜ ସନ୍ତାନଗଣଙ୍କୁ ରଣଗ୍ରସ୍ତ କରି 
ଛାଡ଼ିଯିବାକୁ ଚାହେଁନା ! ଧନୀ, ପ୍ରତିପତ୍ତିଶାଳୀ ଲୋକ ରଣ କରିଥିଲେ ମଧ୍ୟ କେହି 
ଆକ୍ଷେପ କରନ୍ତି ନାହିଁ । କିନ୍ତୁ ଦରିଦ୍ର ଲୋକକୁ ସମସ୍ତେ ଅକ୍ଷେପ କରନ୍ତି  ଛିଦୁ ମୃତ୍ୟୁ ପୂର୍ବ 
ସମସ୍ତ ରଣ ପରିଶୋଧ କରିବା ପାଇଁ ଚାହିଁଛି । ସାହୁକାର ପାଖକୁ ଯାଇ ରଣ ପରିଶୋଧ 
କରିଛି | 

ଗୋଟିଏ ପୁରୁଣା ଘରର ଦ୍ଵାର ବନ୍ଧ ବଦଳାଇବା ସମୟରେ ଦ୍ଵାର ବନ୍ଦ ପିଠି 
ଉପରେ ପଡ଼ି ମେରୁଦଣ୍ଡ ଭାର୍ଗିଗଲା, ଅଚେତ ଅବସ୍ଥାରେ ତାକୁ ଚିକିତ୍ସାଳୟକୁ ନିଆଗଲା, 
ଚେତା ପାଇବାପରେ ସେ ନିଜ ଘରକୁ ଯାଇ ମରିବାକୁ ଶ୍ରେୟଃ ମଣିଛି । ମରଣ ପୂର୍ବରୁ 
ସାହୁକାର ରଣ ପରିଶୋଧ କରିଛି । ଯେପରିକି ମୃତ୍ୟୁପରେ ତା'ର ବିଧବା ପତ୍ନୀ ଓ 
ସନ୍ତାନଗଣ ଅପମାନିତ ବା ଲାଞ୍ଚିତ ହେବେ ନାହିଁ । 


ଚରିତ୍ର ଚିତ୍ରଣ: 

ଛିଦୂ ଜଣେ କର୍ମଠ ବ୍ୟକ୍ତି । ସେ ପର ଉପରେ ନିର୍ଭର କରେ ନାହିଁ । ନିଜ ପରିଶ୍ରମ 
ଦ୍ଵାରା ପରିବାର ଚଳାଏ । ଗଛରେ ତା”ର ସତ୍ୟବାଦୀତା ଓ ନିର୍ଲୋଭଗୁଣ ପରିସୁଟ ହୋଇଛି | 
ଅସୁସ୍ପ ଅବସ୍ଥାରେ ଥାଇ ମଧ୍ୟ ସେ ସ୍କରଣ ରଖିଛି ଜଣକ ପାଖରୁ ପଥର ଯୋଗାଇବା ପାଇଁ 
ଅଗ୍ରୀମ ନେଇଥିଲା ସାମାନ୍ୟ ବାକି ଅଛି । ସେହି ରଣ ମୂତ୍ୟୁ ପୂର୍ବରୁ ପରିଶୋଧ କରିଛି । 
ସାମାନ୍ୟ ଟଙ୍କାକୁ ସାହୁକାର ଗୁରୁତ୍ଵ ଦେଇନାହିଁ, କିନ୍ତୁ ଛିଦୂ କହିଛି “ ସାମାନ୍ୟ ହେଲେ ବି 
ବିଧବା ଓ ନାବାଳକ ପୂୁତ୍ରକନ୍ଯା ଉପରେ ଗୁରୁ ଭାର ! ବିଧବା ପରିଶ୍ରମ କରି ପୁତ୍ର 
କନ୍ଯାର ଉଦର ପୋଷଣ କରିବ କି ତମର ରଣ ପରିଶୋଧ କରିବ, ଗରିବର ପ୍ରଧୀନ 


ଚିନ୍ତା ଏହା ହିଁ । 

ସାମାନ୍ୟଚିତ୍ର ମାଧ୍ୟମରେ ଜଳନ୍ଧର ଛିଦୂକୁ ଏକ କର୍ଉବ୍ୟ ପରାୟଣ, ସ୍ବାଭିମାନୀ 
ଆଦର୍ଶ ଚରିତ୍ର ରୂପେ ଗଢ଼ି ତୋଳିଛନ୍ତି । ଅଭାବ ଓ ଦୁର୍ବିପାକ ମଧ୍ୟରେ ତା'ର ଚରିତ୍ର 
ମୁହ୍ୟମାନ ନ ହୋଇ ଉଜ୍ଵଳତର ହୋଇଛି । 


(ଘ) ବାୟା: 

ବାୟା” ସତ୍ୟଘଟଣା ଉପରେ ଆଧାରିତ ଏକ ଉକ୍କୁଷ୍ଟ ଗଳ ! ଏହା ଉତ୍କଳ ସାହିତ୍ୟ 
( ୨୮/୧ ୨) ୧୩୩ ୨-ଚୈତୁ ସଂଖ୍ୟାରେ ପ୍ରକାଶିତ ! 

ଭୁବନ ମହାକୂଳ ଜଣେ ଉତ୍ତମ ଦର୍ଜି । ସେ ବାମଣ୍ଡା ରାଜା ସାର୍‌ ସୁଢ଼ଳଦେବଙ୍କ 
ସହ ଅନେକ ସ୍ଥାନ ଭ୍ରମଣ କରିଛି । ପଣ୍ଡିତ ସଭାରେ ବିଭିନ୍ନ ଶାସ୍ତ୍ର ଆଲୋଚନା ଶୁଣି 
ଅନେକ ଜ୍ଞାନ ଆହରଣ କରିପାରିଛି । ସେ କୁହେ- “ନା ପଣ୍ଡିତ, ଗାଁ ପଣ୍ଡିତ, ପଣ୍ତିତ 
ପାଖରେ ଥାଇ ପଡ୍ଜିତ ।” ତିନି ପ୍ରକାର ପଣ୍ଡିତଙ୍କ ମଧ୍ୟରୁ ସେ “ ପଣ୍ତିତ ପାଖରେ ଥାଇ 
ପଣ୍ଡିତ? ଅର୍ଥାତ୍‌ ପଶ୍ତିତ (ସୁଢ଼ଳଦେବଙ୍କ) ସାନ୍ନିଧ୍ୟ ପାଇ ସେ ପଣ୍ଡିତ | ଭୁବନ ବାମଣ୍ଡା 
ରାଜ୍ୟର ଜୁଆଳିଭଙ୍ଗା ଘାଟି ଖୋଳି ରାସ୍ତା ତିଆରି କରିବା ଦାୟିତ୍ବରେ ଥିଲା । (ବର୍ଭମାନ 
ଏ ସ୍ଥାନଗୁଡ଼ିକ ରେଙ୍ଗାଳି ବଂଧଯୋଜନା ଦ୍ଵାରା ଜଳମଗ୍ନ) ସେଠାରେ ଖରାରେ କାର୍ଯ୍ଯ 
ତଦାରଖ କରି ଦେହ ଗରମ ହେଲେ ବ୍ରାହ୍ମଣୀ ପାଣିରେ ବୁଡ଼ି ପଡ଼େ । ଏମିତି କିଛିଦିନ 
ପରେ ସେ ପାଗଳ ହୋଇଯାଏ ତା'ର ଦୂଷ୍ଟାମୀ ବଢ଼ିବାରୁ ଦେବଗଡ଼ ଜେଲ୍‌ରେ ରଖାଗଲା 
ଅନେକ ଞିଷଧ ଓ ସେବା ଶୁଣୁଷା ପରେ ମଧ୍ୟ ସେ ଭଲ ହେଲାନାହିଁ । ଜେଲ୍‌ରୁ ମୁକ୍ତିପାଇ 
ସେ ୨ ୫ବର୍ଷ ଜୀବିତ ଥିଲା | କିନ୍ତୁ କାହାରି ପ୍ରତି ଖରାପ ବ୍ୟବହାର କରେ ନାହିଁ । 

ଭୁବନ ଚରିତ୍ରର ଏକ ଉଜ୍ବଳ ଦିଗ ଜଳନ୍ଧର ଆବିଷ୍କାର କରିଛନ୍ତି | ଭୁବନ ଜୀବନକୁ 
ସଂବେଦନଶୀଳ ହୃଦୟ ନେଇ ଜଳନ୍ଧର ବିଚାର କରିଛନ୍ତି । ପାଗଳା ହେବା ପୂର୍ବରୁ 
ଭୁବନର କୁହାଳିଆ ପ୍ରକୃତି ଅନେକଙ୍କୁ ଆକୃଷ୍ଟ କରିଥିଲା । ନିଜ ପରିଚୟ କାବ୍ୟିକ 
ଶୈଳୀରେ ସେ ଦିଏ | ‘ଭୁବନ ଦରଜୀ, ଧରିଥାଏ ସୁଜୀ | ମାରିଦେଲି ଛୁଞ୍ଚି, ହାତୀ ଯାଏ 
ଘୁଞଚ ।” ବର୍ଭମାନ ସୁଦ୍ଧା ଦେବଗଡ଼ରେ ଦର୍ଜିମାନେ ଏ ପରିଚୟର ଆଲୋଚନା ପ୍ରସଂଗରେ 
ବେଳେବେଳେ ଦିଅଛ୍ତି | 

ଭୁବନ ପାଗଳ ହୋଇଥିଲେ ମଧ୍ଯ ନିଜକୁ ସ୍ବାଧୀନଚେତା ବୋଲି ଘୋଷଣା 
କରେ | ସେ ନିଜର ଦାଢ଼ିକୁ ନିଆଁରେ ପୋଡ଼ି କ୍ଷୌର କାମ କରେ, ଅଫିମ ଗଞ୍ଜେଇ 
ଅଭ୍ୟାସ ଥିଲେ ମଧ୍ୟ ମାଦକ ଦ୍ରବ୍ଯର ଅପକାରିତା ଜାଣେ । ଏଣୁ ଅନ୍ୟମାନଙ୍କୁ ମାଦକ 
ସେବନ ପାଇଁ ବାରଣ କରେ । 

ଭୁବନ ଯୁକ୍ତି ଅଜବ ଅଥଚ ନିଜସ୍ଵ ଯୁକ୍ତିଦ୍ଵାରା ବଳିଷ୍ଠ । ସେ କୁହେ ମହାମୂକ 
ଜଗନ୍ନାଥ | ଜଗନ୍ନାଥଙ୍କର କାନ ଅଛି କାରଣ ସେ ଆମ ସୁତି ଶୁଣୁଛନ୍ତି । ପାଟି ଅଛି କାରଣ 
ଅନେକ ଭୋଗ ଖାଉଛନ୍ତି । କିନ୍ତୁ କିଛି କହନ୍ତି ନାହିଁ ଏଣୁ ମହାମୂକ । 

ଭୁବନ କୁହେ ସେ ବାୟା ବୋଲି ସ୍ଵୀଧୀନ ମତ ପ୍ରକାଶ କରିପାରେ | ବାୟା ନହେଲେ 
ମନୁଷ୍ୟ ସ୍ଵାଧୀନ ହୋଇ ନପାରେ । ଯେତେ ଲୋକ ବାୟା ନୁହନ୍ତି, ସମସ୍ତେ ଖୋସାମତିଆ 
କାପୁରୁଷ । ତୁମ ବିବେଚନାରେ ମୁଁ ବାୟା, ଅନ୍ୟର ବିବେଚନାରେ ତୁମେ ବାୟା ! (7୫) 

ଭୁବନ କଣ୍ଢେଇ ରୂପେ ବାଲ୍ୟ ବିବାହକୁ ଅଭିହିତ କରିଛି । ସେ ବାଲ୍ୟ ବିବାହକୁ 
ଘୂଣା କରେ ! ବାଲ୍ୟ ବିବାହ ଭୋଜି କେବେ ଖାଏ ନାହିଁ । ବ୍ରାହ୍ମଣମାନଙ୍କୁ ସମାଜକୁ 
ଜାତିକୁ ବାଲ୍ୟବିବାହର କୁ-ପରିଣତି ପ୍ରତି ସେ ଅକ୍ଷେପ କରିଛି । 

ଜଳନ୍ଧର ଦେବ ବିଭିନ୍ନ ସମୟରେ ଭୁବନ ସହିତ ଆଳାପର ଯେଉଁ ତଥ୍ୟ ପାଇଛନ୍ତି 
ତାକୁ ଗଛ ଆକାରରେ ପରିବେଷଣ କରିଛନ୍ତି । 


ଚରିତ୍ର ଚିତ୍ରଣ: 

ବାୟା” ଗଳରେ ମୁଖ୍ୟ ନାୟକ ଭୁବନ | ଭୁବନ ସହିତ ଲେଖକଙ୍କର ବାର୍ଭାଳାପର 
ନିର୍ଯ୍ୟାସ ହିଁ ଗହର ବିଷୟବସ୍ତୁ । ଭୁବନ ସତ୍ଯ ପ୍ରକାଶ କରି ବାୟା ହୋଇଛି । ବାୟା 
ସଂବୋଧନରେ ସେ ଖୁସି । କାରଣ ବାୟାର ଆବରଣ ତଳୁ ସେ ସତ୍ଯ ପ୍ରକାଶ କରି 
ପାରିଛି । ସ୍ବାଧୀନ ମତ ପ୍ରଦାନ କରିବାରେ ଭୟ ନାହିଁ । ବାୟା ଚରିତ୍ର ଅନ୍ତରାଳେ ସେ 
ଜଣେ ତତ୍ତ୍ବାନେଷୀ, ସତ୍ୟବ୍ରତ ସଂସ୍କାରକ ରୂପେ ପ୍ରତିଭାତ ହୋଇଛି । 

ସମାଜର କୁସଂସ୍କାର ଗୁଡ଼ିକ ପ୍ରତି ସେ ଖୋଲା ଚିତ୍ତରେ ବିଦୃପ କରିଛି ।  ଧର୍ମଶାସ୍ତ 
ଗୁଡ଼ିକ ସ୍ଵାର୍ଥମୁଳକ ରଷିମାନଙ୍କୁ ଦ୍ଵାହିଦେଇ ଏଗୁଡ଼ିକରେ କୁସଂସ୍କାର ଭର୍ଉି କରାଯାଇଛି ।” 
ସ୍ତ୍ରୀ ସମାଜ ନିର୍ଯ୍ୟାତନାକୁ ଦୃଢ଼ କଣ୍ଠରେ ଭୁବନ ସମାଲୋଚନା କରିଛି । “ଯେଉଁ ଜାତି 
ଏକ ଦୋଷ ନିମନ୍ତେ ସ୍ତୀ ପ୍ରତି ଏକ ଦଣ୍ଡ ପୁରୁଷ ପ୍ରତି ଏକ ଦଣ୍ଡ ଦିଏ ସେ ପୁଣି କି ଜାତି, 
ସେ ପୁଣି କି ସମାଜ | ପୋଡ଼ି ଯାଉ ସେ ଜାତି, ପୋଡ଼ିଯାଉ ସେ ସମାଜ ।” 

ଭୁବନ ନିଜକୁ ଶୃୁଖଂଳହୀନ ବୋଲି ମନେକରେ | ସେ ବାୟା ତେଣୁ ସେ ସ୍ଵାଧୀନ 
ଭାବେ ବିଚରଣ କରିପାରିବ | ସ୍ଵାଧୀନ ମତ ଯେତେ ନିଷ୍ଣୁର ହେଲେ ମଧ୍ୟ ଦେଇପାରିବ । 
ଜଳନ୍ଧର ଭୁବନ ଚରିତ୍ରକୁ ସାଧାରଣ ମଣିଷର ଉର୍ନ୍ବରେ ଏକ ଆଦର୍ଶ ଚରିତ୍ର ରୂପେ ଗଢ଼ି 
ତୋଳିଛନ୍ତି । ମାନବିକ ସଂବେଦନାର ଏକ ଉର୍ଜସ୍ବଳ ପ୍ରତିନିଧି ଭୁବନ । 

(୫) ଦାର୍ଶନିକ ଭାବ-ସଂବଳିତ ଗଳ୍ପ: 

ମନୁଷ୍ୟ ସଭ୍ୟତାର ବିବର୍ଭନ ସହିତ ଗଳ୍ପର ନିଗୁଢ଼ ସଂପର୍କ । ମଣିଷ ମନୋଜଗତକୁ 
ବିଚିତ୍ର ଭାବେ ବିମ୍ବିତ କରିବାରେ ସାହିତ୍ୟର ଅନ୍ୟ ବିଭାଗ ଅପେକ୍ଷା ଗଳ ଅଧିକ ସଫଳ । 
“ଜୀବନେର ସ୍କୁଳତମ କାମନା ଥେକେ ଅନ୍ତର୍ଟତ ବେଦନା, ଦୀପ୍ତୀ ବୀର୍ଯ୍ୟଗାଥା ଥେକେ 
ନାଟକୀୟତା ଘନ ସଂଘାତ-ଚିତ୍ରଃ ଗଛ ସାହିତ୍ୟେର ଆଧାରେ ସବୁକିଛି ସମାନ ଦକ୍ଷତାର 
ସଂଗେ ଗଢ଼ା ପେଲା ସମ୍ଭବ ।” (୩୬) 

ମଣିଷ ସମାଜର ସକଳ ଭାବ-ବିଭବ, ଆଶା-ଆକାଂକ୍ଷା, ଜ୍ଞାନ-ବିଜ୍ଞାନ ଗଳର 
ସୀମିତ କଳେବର ମଧ୍ୟରେ ସଫଳ ଭାବରେ ରୂପାୟିତ ହୋଇଥାଏ ଏବଂ ତାହାରି 
ମଧ୍ୟରୁ ମଣିଷ ନିଜକୁ ଉପଲବ୍ଧ କରେ ଓ ଦେଖେ ସମାଜ ଓ ବିଶ୍ଵ ସହିତ ନିଜର ସଂପର୍କକୁ 
ଅନୁଭବ କରେ, ଆପଣାର ମନ ଗହନରେ ଜଟିଳ ଜିଜ୍ଞାସାର ସମ୍ମୁଖୀନ ହୋଇ ଭିତର 
ମଣିଷର ପରିଚୟ ଲାଭ କରେ | (72 ) ଭିତର ମଣିଷଟିର ଜୀବନ ଜିଜ୍ଞାସା, ତାର ସୁଖ, 
ଦୁଃଖ, ପ୍ରକୃତି ଓ ପରିବେଶର ବିଭିନ୍ନ ରୂପ ପ୍ରତି ତାର ପ୍ରତିକ୍ରିୟା ଏକ ଦାର୍ଶନିକ ଭାବ ସୃଷ୍ଟି 
କରେ |! ଅବଚେତନର ଅବଦମିତ ଭାବରାଜି ଉନ୍ମୋଚିତ ହୁଏ । ସାଧାରଣ ଜୀବନଚର୍ଯ୍ୟା 
ଭିତରେ କାର୍ଯ୍ୟ କାରଣକୁ ଗୁନ୍ଧି ଅସାଧାରଣ ଭାବେ ତାକୁ ପ୍ରଭାବିତ କରୋ ପ୍ରତିଟି କାର୍ଯ୍ୟ, 
ପ୍ରତିଟି ସୃଷ୍ଟି ପାଇଁ ପ୍ରଶ୍ନଟିଏ ଖୋଜି ମୂଳ ଭିଭିକୁ ଦୋହଲାଇ ଦିଏ । ପ୍ରଶ୍ନର ଏ ଭିଭ୍ତିଖୋଜା 
ଭିତରେ ଉଦ୍ଦେଶ୍ୟ କିନ୍ତୁ ଚରମ ସତ୍ଯର ପ୍ରତିଷ୍ଠା ଯାହା ଶିବ ଏବଂ ମଂଗଳମୟ | ଏ ସତ୍ୟ 
ସଂଧାନର କ୍ରାନ୍ତିକର, ଯନ୍ତ୍ରଣାଦାୟକ ପଥରେ ଗାଳିକ ପାଦ ଦିଏ ମଣିଷ ସମାଜର ନବନିର୍ମାଣ 
ପାଇଁ ! ସଭ୍ୟତାର ଅଗ୍ରଗତି ପାଇଁ | ଯେଉଁଠି ଉଦ୍ଦେଶ୍ୟ ପରାହତ ହୁଏ | ସେଠି ଗାଳିକ ଦୃଷ୍ଟି 
ଅଧିକ ଅନ୍ତମୁର୍ଖୀ ହୁଏ ! ମଗ୍ନ ଚୈତନ୍ୟ ଭିତରୁ ଗୁଞ୍ଜରିତ ହୁଏ ' ଅସୋଦମା ସଦଗମୟ' | 
ସତ୍ୟ ସଂଧାନ ପାଇଁ ପ୍ରାଣପାତ କରିପାରେ ଲେଖକ ! ଜିଜ୍ଞାସା ଓ ଅନୁଭୂତିର ସଂଗମରୁ 
ସ୍ପଷ୍ଟିହୁଏ କାଳଜୟୀ ଗଳ | ଏ ପ୍ରସଂଗରେ ନିମ୍ବ ଗଳ ଗୁଡ଼ିକୁ ଆଲୋଚନା କରାଯାଇପାରେ | 

(କ) ମିଥ୍ୟା ଅଭିଯୋଗ 

(ଖ) ଘନିଷ୍ଠତା କ୍ଷଣସ୍ଥାୟୀ 


ମିଥ୍ୟା ଅଭିଯୋଗ: 

ମିଥ୍ୟା ଅଭିଯୋଗ (97/ˆ 2 ଓଡ଼ିଆ ଗଳ ସାହିତ୍ୟର ଏକ ବିଲକ୍ଷଣ ସୃଷ୍ଟି । ଜଳନ୍ଧର 
ବହୁ ଶାସ୍ତ୍ଦର୍ଶୀ । ସେ ପ୍ରାଚ୍ୟ ଓ ପାଶ୍ଚାତ୍ୟ ଶାସ୍ତ୍ର ଏକତ୍ର ଅନୁଧ୍ୟାନ କରନ୍ତି । ଆଧୁନିକ ଜ୍ଞାନ 
ବିଜ୍ଞାନର ମାନଦଣ୍ଡରେ ପ୍ରାଚୀନ ଶାସ୍ତକୁ ତୁଳନା କରନ୍ତି । ଏ ସମସ୍ତ ଭିତରେ ସତ୍ୟାନୁସରଣ 

ତାଙ୍କର ଆଭିମୁଖ୍ୟ । ଗଛର ସତ୍ୟତଦା ଉନ୍ମୋଚିତ କରିବା ତାଙ୍କର କାର୍ଯ୍ୟ । ସମାଧୀନ 
ପନ୍ଛା ପାଠକ ହାତରେ ଆଧୁନିକ ଶିକ୍ଷା, ପ୍ରାଚୀନ ଶାସ୍ତ୍ରକୁ ଖିନଭିନ୍‌ କରି ସେ ପର୍ଯ୍ୟାଲୋଚନା 
କରି ପ୍ରକୃତ ସତ୍ୟ ଠାବ କରନ୍ତି । ପ୍ରାଚୀନ ପନ୍ଛୀ” ପ୍ରାଚୀନ ରାସ୍ତାରେ ଯାଏ, ଆଧୁନିକ 
ପନ୍ଛା ଆଧୁନିକ ରାସ୍ତାରେ ଯାଏ କିନ୍ତୁ ଏକ ସଷ୍ଟ ପଥ ପାଠକକୁ ଦିଶିଯାଏ, ଯାହା ସତ୍ୟର 
ବାସ୍ତବ ସତ୍ୟର । ଏହା ହିଁ ଜଳନ୍ଧରଙ୍କ ଗଳ୍ପକଳା । 

“ ମିଥ୍ୟା ଅଭିଯୋଗ” ଗଳ୍ପରେ ପଣ୍ତିତ ଶ୍ରୀକୃଷ୍ଣ ଜନ୍ମାଷ୍ଟମୀ ପାଇଁ ଅନେକ ଫୁଲ 
ସଂଗ୍ରହ କରନ୍ତି | ଆଧୁନିକ ଶିକ୍ଷିତ ଉମାକାନ୍ତ ବାବୁ ଫୁଲ ତୋଳିବାକୁ ଚୋରୀ, ଭୁଣହତ୍ୟା 
ଓ ଶିଶୁହତ୍ୟା କରୁଛନ୍ତି ବୋଲି ପଶ୍ଚିତଙ୍କୁ କହନ୍ତି । ପଣ୍ଡିତ ଏ ଅଭିଯୋଗକୁ ସ୍ଵୀକାର କରନ୍ତି 
ନାହିଁ । ବଗିଚାର ସତ୍ତ୍ଵାଧିକାରୀଙ୍କ ବିନାନୁମତିରେ ଫୁଲ ନେବା ଚୋରୀ, ଫୁଲ ତୋଳିବା 
ଦ୍ଵାରା ଭୁଣ ହତ୍ୟା ଓ ଶିଶୁ ହତ୍ୟା । କାରଣ ଫୁଲ ହିଁ ବୃକ୍ଷର ବଂଶ ବୃଦ୍ଧିରେ ପ୍ରଧାନ କେନ୍ଦ୍ର | 
ଗୋଟିଏ ମନ୍ଦାର ଫୁଲକୁ ଚିରି ତା'ର ଫୁକେଶ, ଡ଼ିମ୍ବାଣୁ ଓ ପରାଗସଙ୍ଗମର ସମସ୍ତ ତଥ୍ୟ 
ଉମାକାନ୍ତ ପଶ୍ରିତଙ୍କୁ ଦିଅନ୍ତି । ଉମାକାନ୍ତଙ୍କ ବକ୍ତବ୍ୟ ସତ୍ୟ ପ୍ରତୀତ ହେଲେ ମଧ୍ୟ ପଶ୍ରିତେ 
ଦେବପୂଜା ନିମନ୍ତେ ସଂଗୃହିତ ପୁଷ୍ଣରେ କୌଣସି ଅପରାଧ ଦେଖି ପାରନ୍ତି ନାହିଁ । ବରଂ 
ପୂର୍ବପୁରୁଷ ପ୍ରଦର୍ଶିତ ପଥ ଛାଡ଼ିବାକୁ ସେ ପରାଡ୍ମୁଖ | ମହାଜନ ଯେନ ଗତ ସଃ ଗନ୍ମା, 
ଉମାକାନ୍ତ ବାବୁଙ୍କ ଅଭିଯୋଗକୁ ସେ ମିଥ୍ୟା ବୋଲି କରନ୍ତି । 


ଚରିତ୍ର ଚିତ୍ରଣ: 

ଗଳ୍ପର ଦୂଇଟି ଚରିତ୍ର ପଣ୍ତିତ ପ୍ରାଚୀନପନ୍ତୀଚ ଉମାକାନ୍ତ ଆଧୁନିକ ଶିକ୍ଷକ | ତାଙ୍କର 
ଯୁକ୍ତିତର୍କ ଭିତରେ ଗଳ ଗତିଶୀଳ ! 

ପଶ୍ଡିତ: ପଣ୍ତିତ ମୁର୍ିପୂଜାକୁ ମୁକ୍ତିର ସୋପାନ ମନେ କରନ୍ତି | ପର ବାଡ଼ିରୁ ପୂଜା 
ପାଇଁ ସଂଗୁହୀତ ପୁଷ୍ପରେ କୌଣସି ଦୋଷ ସେ ଦେଖି ପାରନ୍ତି ନାହିଁ । ମଣିଷ ଯେପରି କଷ୍ଟ 
ଅନୁଭବ କରେ ଗଛ ସେପରି କଷ୍ଟ ଅନୁଭବ କରେ ବୋଲି ସେ ବିଶ୍ଵାସ କରନ୍ତି ନାହିଁ । 
ସତ୍ୟକୁ ଜାଣିଲେ ମଧ୍ୟ ସେ ପ୍ରାଚୀନତାର ମୋହକୁ ଛାଡ଼ନ୍ତି ନାହିଁ । 

ଉମାକାନ୍ତ: ଜଳନ୍ଧରଙ୍କ ଦାର୍ଶନିକ ଅଭିଳାଷ ଉଦ୍‌ବୋଧନରେ ଉମାକାନ୍ତ ଚରିତ୍ର 
ଅଭିଷିକ୍ତ ହୁଏ । ଉମାକାନ୍ତ ଜଳନ୍ଧରଙ୍କ ଉଦ୍ଦେଶ୍ୟ ସାଧନ କରିଛି । ସେ ଶିକ୍ଷିତ ଏବଂ 
ଆଦର୍ଶ ଚରିତ୍ର । ସେ ଶାସ୍ତ୍ରର କୁଟିଳତା ବୁଝେ । ପ୍ରତିମା ପୁଜାର ନିରର୍ଥକତାକୁ ହୃଦୟଙ୍ଗମ 
କରେ | କାଛନିକ ପୁଣ୍ୟ ଅର୍ଜନ ପାଇଁ ଚୋରି କରି ପୁଷ୍ପ ସଂଗ୍ରହକୁ ସେ ଘୃଣା କରେ ! ସେ 
ପ୍ରତାରଣାରପୂର୍ଣ୍ଣ ଶାସ୍ତ୍ର ଦ୍ଵାହିକୁ ସମାଲୋଚନା କରେ । ପ୍ରତିମା ମାଧ୍ୟମରେ ନିରାକାରକୁ 

ଆବାହନ କରିବା ବା ମନ୍ତ୍ରର ଅର୍ଥପ୍ରକାରେ, ଉପାସନା ପ୍ରକାରେ କରିବା ଆତୃପ୍ରବଞ୍ଚନା 
ଭିନ୍ନ କଣ ହୋଇପାରେ । ତେଣୁ ସେ ପଣ୍ଡିତଙ୍କୁ କହିଛନ୍ତି ' ପଣ୍ଡିତେ ଗ୍ରାମର ଛୋଟ 
ପାହାଡ଼ ଦେଖି ଆପଣ ତୁଷାର ଧବଳ ହିମାଳୟର ଧାରଣ କରି ପାରନ୍ତି କି ? ଗ୍ରାମ 
ପୁଷ୍ଠରଣୀରୁ ଅନନ୍ତ ସାଗର କଳ୍ପନା ହୃଦୟରେ ସ୍ଥାନ ପାଏ କି ? ବିସ୍ତୃତ ବନାନୀ ଅନନ୍ତ 
ଜଳରାଶି, ଅସଂଖ୍ୟ ତାରକା, ଅନନ୍ତ ଆକାଶରୁ ଯେବେ ମହିୟସୀ ଶକ୍ତି ଅନୁଭବ କରିପାରୁ 
ନାହାନ୍ତି । ସାମାନ୍ୟ ଜଡ଼ ପ୍ରତିମାକୁ ବୃଦି କରି କରି କେବେ ହେଲେ ଅନନ୍ତରେ ମିଶାଇ 
ପାରିବେ କି ? ଏହି ମହାଭ୍ରମ ଆପଣଙ୍କର ଇହ ଜନ୍ମରେ ଦୂର ହେବ ନାହିଁ ।' 

ଉମାକାନ୍ତ ମଣିଷ ହତ୍ୟା, ପଶୁହତ୍ୟା, କୀଟହତ୍ୟା ବା ବୃକ୍ଷହତ୍ୟା ଏକ ପର୍ଯ୍ୟାୟବାଚୀ 
ଅପରାଧ ରୂପେ ଗ୍ରହଣ କରିଛନ୍ତି । ଫୁଲ ତୋଳିବା ଦ୍ଵାରା ବୃକ୍ଷର ପରାଗସଙ୍ଗମ ଏବଂ ବଂଶ 
ବୃଦ୍ଧିରେ ବାଧୀ ଉପୁଜେ, ଏକଥାକୁ ସେ ପଣ୍ଡିତଙ୍କୁ ବୁଝାଇବାକୁ ଚେଷ୍ଟା କରିଛନ୍ତି | 

ଉମାକାନ୍ତ ମାଧ୍ୟମରେ ଜଳନ୍ଧର ନିଜର ସତ୍ୟାନୁସରଣରେ ଶୀର୍ଷ ଆରୋହଣ 
କରିଛନ୍ତି । ଆଭାସୀ ସତ୍ୟ ଉପରେ ବାସ୍ତବ ସତ୍ୟକୁ ଆରୋପଣ କରିବାରେ ଗଳଟି ସଫଳ 
ହୋଇଛି । 


(ଖ) ଘନିଷ୍ଠତା କ୍ଷଣସ୍କାୟୀ: 

“ଘନିଷ୍ଠତା କ୍ଷଣସ୍ଥାୟୀ” (7୯ ) ଏକ ଦାର୍ଶନିକ ଭାବ ସଂବଳିତ ଉଚ୍ଚାକୋଟୀର 
ସୃଷ୍ଟି । ସଦାନନ୍ଦ ଭାରତୀ ଜଣେ ପ୍ରଜ୍ଞାବାନ ସନ୍ୟାସୀ | ତାଙ୍କର ଶ୍ରେଷ୍ଠ ଶିଷ୍ୟ ଜୟନ୍ତ | 
ଜୟନ୍ତ ପ୍ରକୃତିର ଭୀମକାନ୍ତ ରୂପରେ ସ୍ତବ୍ଧ | ସେ ଅନୁଭବ କରିଛି ଘନିଷ୍ଠତା କ୍ଷଣସ୍ଥାୟୀ | 
ଏପରି ଏକ କ୍ଷଣସ୍ଥାୟୀ ଦୃଶ୍ୟ ବା ଭାବ ଆବେଗର କେନ୍ଦ୍ରବିନ୍ଦୁକୁ ସ୍ତବ୍ଧ କରି ମଣିଷକୁ 
ବିଭୋର କରିତୋଳେ । ମେଘ ଖଣ୍ଡ ଭିତରେ ନିମଜମାନ ଲାଲ୍‌ରଂଗର ସୂର୍ଯ୍ୟରେଖା 
ଅସ୍ତାୟମାନ ସୂର୍ଯ୍ୟଙ୍କ ଶେଷ ରେଖାରେ ଉତ୍ତଳିତ ଗୁରୁଙ୍କ ପ୍ରଫୁଲ ବଦନ | ଏ କ୍ଷଣସ୍ଥାୟୀ 
ଭାବ ଅତି ଘନିଷ୍ଠ ଭାବେ ହୃଦୟରେ ଅଙ୍କିତ ହୁଏ । ଜୟନ୍ତ ଅନୁଭବ କରେ ନିର୍ଜନ 
ଉଷାଲୋକରେ ଦୂରରୁ ଭାଷି ଆସୁଥାଏ ଏକ ଅବ୍ୟକ୍ତ ସଂଗୀତର ଧ୍ଵନି । ସେ ଧ୍ଵନି ପ୍ରାଣକୁ 
ମୋହାଛନ୍ନ କରେ | କରୁଣତାର ଏକ ଅମ୍ପତ ପ୍ରବଣତା କି ଏକ ଅଜଣା ସୁଖରାଜ୍ୟର 
ଆଧ୍ୟପତ୍ୟ ଆଣିଦିଏ । ବେଳେବେଳେ ମନେହୁଏ ଜୟନ୍ତ ଏକାକୀ କେହି କୁଆଡ଼େ 
ନାହିଁ | ପରିବାର ସ୍ଵଜନ ଦୂରକୁ ଦୂରକୁ ଚାଲି ଯାଉଛନ୍ତି । ସେହି କରୁଣ ସଂଗୀତ ସଂଗୀତ 
ଧ୍ଵନି ତାକୁ ମୁଗ୍ଧ ଚକିତ କରୁଛି । କେବେ ପରିବ୍ୟାପ୍ତ ଅଂଧାର ଏବଂ ନିବିଡ଼ କରୁଣ ଧ୍ଵନିର 
ଅନନ୍ତ ବିସ୍ତାର | 

ଗୁରୁ ଜୟନ୍ତକୁ ଇନ୍ଦିୟ ଜୟ କରିବାକୁ ଉପଦେଶ ଦେଲେ । ଗୁରୁ ସାବଧାନ 
କରିଦେଲେ | “ ସ୍ବାଧୀନ ଚିନ୍ତା ଅନେକ ସମୟରେ ମନକୁ ନାସ୍ତିକବାଦ ଆଡ଼କୁ ଆକର୍ଷଣ 
କରେ | ଧର୍ମ ଓ ଇଶ୍ଵର ସମ୍ବନ୍ଧରେ ଆପ୍ତବାକ୍ୟହି ପ୍ରମାଣ, ଗୁରୁ ଉପଦେଶ ହି ଗ୍ରହଣୀୟ ଓ 
ବିଶ୍ଵାସ୍ୟ । ତୁମ୍ଭର ସ୍ଵାଧୀନ ଚିନ୍ତାଜନକ ଭାବମାନଙ୍କୁ ତ୍ଯାଗ କରି ଶାସ୍ତ୍ାନୁସାରେ ଓ ଆମ୍ଭର 
ଉପଦେଶାନୂସାରେ ଚିତ୍ତ ନିରୋଧଦ୍ଵାରା ଯୋଗ ଅଭ୍ୟାସ କର |! 

ଜୟନ୍ତ ଯୋଗାଭ୍ୟାସ କରନ୍ତି । ସକଳ ସାବଧାନତା ସତ୍ତ୍ଵେ ଦୂରରୁ ଭାସି ଆସିଥିବା 
ନାରୀର କରୁଣ ସ୍ଵର ତାଙ୍କ ମନକୁ ଦୁର୍ବଳ କରି ଦେଲା । ଦୃଢ଼ ପ୍ରତିଜ୍ଞ ସାଧକର ଚିର 
ଚହଲିଗଲା | ସେ ଗୁରୁଙ୍କୁ ନିବେଦନ କଲେ, ଗୁରୁଦେବ ଅସହ୍ୟ, ଅସହ୍ୟ, ସ୍ଵାର୍ଥସିି 
କାମନାରେ ମୁଁ ଯୋଗତପୂର ରହିବି । ଆତୁରର ଆର୍ଭନାଦ କର୍ଣ୍ଣରେ ପ୍ରବେଶ କରିବ 
ବୋଲି ଶ୍ରବଣେନ୍ଦ୍ରିୟକୁ ନିରୋଧ କରିବି । ଶୁଣନ୍ତୁ ପୁଣି କ୍ରନ୍ଦନ ଧ୍ଵନି-ସ୍ତୀର କ୍ରନ୍ଦନ ଧନି ।” 

ଗୁରୁଙ୍କ ବାରଣ ସତ୍ତ୍ଵେ ଜୟନ୍ତ ଦୂରରୁ ଭାସି ଆସୁଥିବା କ୍ରନ୍ଦନର ଧ୍ଵନିକୁ ଅନୁସରଣ 
କରେ । ବାହାରେ ଭୟଙ୍କର ପ୍ରକୃତିର ତାଣ୍ଡବ । ଝଡ଼ ତୋଫାନ ସହିତ ଭୀଷଣ ବର୍ଷା 
ପ୍ରକୃତିକୁ ଖାତିର୍‌ ନକରି ଜୟନ୍ତ ଅସହାୟ ନାରୀଟିର ସାହାଯ୍ୟ ପାଇଁ ଛୁଟିଚାଲିଛି । ପ୍ରିୟ 
ଶିଷ୍ୟର ବିପଦ ଆଶଙ୍କାରେ ଗୁରୁ ସଦାନନ୍ଦ ଭାରତୀ ମଧ୍ୟ ତା'ର ଅନୁସରଣ କରିଛନ୍ତି । 
ଏକ ବିଧବା ଯୁବତୀ “ରେବତୀ” କୁ ଶୃଶାନ ନିକଟସ୍ଥ ଆମ୍ବତୋଟାରେ ମୁତ ଅବସ୍ଥାରେ 
ଜୟନ୍ତ ପାଏ । ସେ ତାକୁ ସଚେତନ କରି ତା'ର ଗ୍ରାମ ପର୍ଯ୍ୟନ୍ତ ବାଟ କଢ଼ାଇନିଏ । 

ରେବତୀ ବାଳ ବିଧବା ! ସ୍ଵାମୀ ସୁଖ ଦେଖିବା ପୂର୍ବରୁ ସେ ବିଧବା ହୁଏ । ପିତା 
ମାତା ଧନୀ ଘର । ତାକୁ ଅନେକ ସ୍ବେହ କରନ୍ତି । ଗ୍ରାମ ଚାଟଶାଳୀର ଶିକ୍ଷକ ବ୍ରାହ୍ମଣ 
ଯୁବକଙ୍କୁ ରେବତୀର ମାଂ ରେବତୀର ଦାୟିତ୍ଵ ନେବାକୁ ଅନୁରୋଧ କରନ୍ତି । ମୃତ୍ୟୁର 
ଅବ୍ୟବହିତ ମୁହୁର୍ରେ ମାଂ ଙ୍କର ଅନୁରୋଧକୁ ଏଡ଼ାଇ ନପାରି ପିତା ରେବତୀର ପୁନଃ 
ବିବାହ ଯୁବକ ସହିତ କରନ୍ତି । ଏଥିରେ ଉତ୍‌କଷିପ୍ତ ଗ୍ରାମବାସୀ ତାଙ୍କୁ ସାମାଜିକ ବାସନ୍ଦ 
କରନ୍ତି । ପିତାଙ୍କର ମୃତ୍ୟୁ ହୁଏ । ଯୁବକ ଚାଟଶାଳୀରେ ଶିକ୍ଷାଦାନ ସହିତ ଗାଁ ଗାଁ ବୁଲି 
କଲେରା ରୋଗୀଙ୍କ ଚିକିତ୍ସା କରନ୍ତି । ତାଙ୍କ ଠାରୁ ଅନେକ ସାହାଯ୍ୟ ପାଇ ମଧ୍ୟ ଅକୃତଙଜ୍ଞ 
ସମାଜ ତାଙ୍କୁ ବିଧବା ବିବାହ କରିଥିବାରୁ ଘୃଣା ଚକ୍ଷୁରେ ଦେଖେ । ରେବତୀର ଝିଅଟିର 
ଏବଂ ପୁଅଟିଏ ଜନ୍ମ ହେବାପରେ ସ୍ଵାମୀ ମୃତ୍ୟୁମୁଖରେ ପଡନ୍ତି । ବର୍ଭମାନ ପୁଅର ଦେହ 
ଅସୁସ୍ଥ ଥିବାରୁ ସେ ଅନେକ ଚିକିତ୍ସା କରି ନିରାଶ ହୋଇ ମହାଦେବଙ୍କ ପାଦୁକା ଆଣିବାକୁ 
ଯାଇଥିଲା । ମନ୍ଦିରରେ ଧାରଣାଦେଇ ପାଦୁକା ବେଲପତ୍ର ଧରି ଆସିଲାବେଳେ ଏ ଦୁର୍ଯୋଗ । 

ଜୟନ୍ତର ସାହାଯ୍ୟରେ ରେବତୀ ଘରକୁ ଆସି ଦେଖେ, ପୁଅ ପୂର୍ଣ୍ଣଚନ୍ଦ୍ର ମୃତ ¦ ଝିଅ 
ମାଳତୀ ଅନିଦ୍ରାଯୋଗୁଁ ଶୋଇପଡ଼ିଛ । ମୃତ ସନ୍ତାନକୁ ଦେଖି ଜୟନ୍ତ କୋହରେ ଭାଙ୍ଗ 
ପଡିଛି । ରେବତୀର ଚକ୍ଷୁରେ ଅଶ୍ମ ନାହିଁ । ଦୁଃଖପରେ ଦୁଃଖ | ତାକୁ ସ୍ତନ୍ତ କରିଦେଇଛି । 
ରେବତୀ ଶିଶୁ ଶବ ସଂସ୍କାର କରିବାପାଇଁ ଅନୁରୋଧ କରିଛି । ଜୟନ୍ତ ଶବଟିକୁ ନେଇ 
ବାରଣ୍ଡାରେ ରଖି କୋଡି ଆଣିବାକୁ ଗଲେ ! କୋଡ଼ି ଧରି ଆସି ଦେଖନ୍ତି ଶବ ନାହିଁ । ତାକୁ 
ପରମ ଆଗ୍ରହରେ ସଦାନନ୍ଦ ଭାରତୀ ହୃଦୟରେ ଲଗାଇ ଧରିଛନ୍ତି । ଏହି ପରମ ତୃପ୍ତି, ଏକ 
ଅମିଳନ ହସର ଝଲକ ଗୁରୁଙ୍କ ମୁହଁରେ । ପୂର୍ଣ୍ଣଚନ୍ଦ୍ରର ମୃତ ଶରୀର ଗୁରୁଙ୍କ ହୃଦୟରେ 
ତୋଳିଧରି ସେ ଯେଉଁ ଅନିର୍ବଚନୀୟ ଆନନ୍ଦରେ ମଗ୍ନ ଥିଲେ ସେ ଅନୁଭୂତି ନାହିଁ । ଅଥଚ 
ସେ ପୂର୍ଣ୍ଣଚନ୍ଦ୍ରକୁ ବକ୍ଷ ସ୍ଥଳରୁ ଓହ୍ଲାଇବାକୁ ଅନିଛୁକ । ଏକ ଅନନ୍ତ ଆକର୍ଷଣ ତାକୁ ଯେମିତି 
ଆଛାଦିତ କରିଛି । 

“ରେବତୀ” ସନ୍ୟାସୀଙ୍କ ପାଦତଳେ ପଡ଼ି ଶିଶୁର ପ୍ରାଣଦାନ ଭୀକ୍ଷା କରିଛି | ସନ୍ନ୍ୟାସୀ 
କହିଛନ୍ତି ମା, ଯିଏ ଗଲା ସେ ଫେରିବନି । ବରଂ ତୁ ତୋର କାର୍ଯ୍ୟ କରିଛୁ । ପୂର୍ଣ୍ଣଚନ୍ଦ୍ର 
ବଦଳରେ ମୁଁ ତୋର ପୁତ୍ର । ଜୟନ୍ତ ତୋର ଭାଇ | ସନ୍ୟାସୀ “ ରେବତୀ” କୁ ଆଶ୍ଵାସନା ଦେଇ 
ପୂର୍ଣ୍ଣଚନ୍ଦ୍ରକୁ ବକ୍ଷରେ ଧରି ଚାଲିଲେ, ପଛେ ପହେ ଜୟନ୍ତ ଗୁରୁଙ୍କୁ ଅନୁସରଣ କଲେ। 


—~ 


ଚରିତ୍ର ଚିତ୍ରଣ: 
ଫକୀର ମୋହନଙ୍କ ରେବତୀ ପରେ ଜଳନ୍ଧରଙ୍କ ରେବତୀ” ଦୃଷ୍ି ପଥାରୂଢ଼ ହୁଏ । 
ଜଳନ୍ଧରଙ୍କ ରେବତୀ ସାମଗ୍ରିକ ନାରୀତ୍ଵର ରୂପକୁ ପ୍ରତିଭାତ କରିଛି । “ ଘନିଷ୍ଠତା କ୍ଷଣସ୍ଥାୟୀ” 
ଦାର୍ଶନିକ ଭାବ ସଂବଳିତ ଅନବଦ୍ୟ ସୃଷ୍ଟି । ନିର୍ବାଣ ଠାରୁ ଜୀବନ ଶ୍ରେୟସ୍କର ସୁରେନ୍ଦ୍ର 
ମହାନ୍ତିଙ୍କର ସାରୀପୁତ୍ତ,  ଅମ୍ବାପଲ୍ଲୀ ବା ମହାନିର୍ବାଣରେ “ ଅବାସ୍ତବ ତ୍ୟାଗର ନିଷ୍କର ଆତ୍ଲନିଗ୍ରହ 
ମଧ୍ୟରେ ଜୀବନ ନାହିଁ” ସ୍ଵର ତାଙ୍କଠାରୁ ବହୁ ଆଗରୁ ଜଳନ୍ଧରଙ୍କ ଏ ଗଛରେ ପ୍ରତିଧ୍ବନିତ | 
“ ମହାନିର୍ବାଣ? ଗଛରେ ନୀଳୋପ୍ବଳ ଓ ଆଚାର୍ଯ୍ୟ ଶାନ୍ତିଦେବଙ୍କ ଭିତରେ ଯେଉଁ ଚିତ୍ତ 
ସଂଘର୍ଷ ଅନବଦ୍ୟ ପରାକାଷ୍ଠା ସୁରେନ୍ଦ୍ର ମହାନ୍ତି ଫୁଟାଇଛନ୍ତି ତାହା ଆହୁରି ରସଘନ ଭାବରେ 
ବହୁ ପୂର୍ବରୁ ଜୟନ୍ତ ଓ ସଦାନନ୍ଦ ଭାରତୀଙ୍କ ମଧ୍ୟରେ ଜଳନ୍ଧର ସନ୍ଧିବେଶ କରିଛନ୍ତି ! 
ସୁରେନ୍ଦ୍ର ମହାନ୍ତିଙ୍କ ‘ନିଳୋପୂଳ” ନିର୍ବାଣ ପଥ ପରିହାର କରି ମଧୁବ୍ରତାର ଉଲଗ୍ନ ନିଶ୍ଚଳ 
ଶରୀରକୁ ଆବକ୍ଷ ଆଲିଙ୍ଗନରେ ଜୀବନର ମଧୁ ସଂଧାନରେ ଉନ୍ମତ୍ତ ଥିଲେ ( 4 ୦)) ଜଳନ୍ଧର 
କିନ୍ତୁ ଶିଷ୍ଯ ସହିତ ଗୁରୁଙ୍କୁ ମଧ୍ୟ ଜୀବନର ମଧୁ ସଂଧାନ ପାଇଁ ଅନୁପ୍ରେରିତ କରିଛନ୍ତି । ଗୁରୁ 
ସଦାନନ୍ଦ ଭାରତୀ ମୂତ ଶିଶୁର ଶବକୁ ବକ୍ଷରେ ଚାପିଧରି ଜୀବନର ଚରମ ସତ୍ୟକୁ 

ଉପଭୋଗ କରିଛନ୍ତି । ସୁରେନ୍ଦ୍ର ମହାନ୍ତିଙ୍କ ଗଳ୍ପରେ ଯୌନ ଜିଜ୍ଞାସା ରହିଛି କିନ୍ଧୁ ଜଳନ୍ଧର 
ଦେଇଛନ୍ତି ଆପତ୍ୟ ସ୍ଵେହର ଅନାବିଳ ଆକର୍ଷଣ । 


ରେବତୀ: 

ଫକୀର ମୋହନଙ୍କ ରେବତୀ ପାଠ ପଢ଼ିବା ଦ୍ଵାରା ଯାବତୀୟ ଦୁଃଖତଦୁର୍ବିପାକର 
କାରଣ ହୋଇଛି ବୋଲି ବୂଢ଼ୀମାଆ ମନେକରେ । ପିତାମାତାଙ୍କର ଅକାଳ ବିୟୋଗ 
ସହିତ ଭାବୀ ସ୍ଵାମୀ ବାସୁଦେବ ମଧ୍ୟ ହଇଜାର ଶୀକାର ହୁଅନ୍ତି । ଜମିବାଡ଼ି ଚାଲିଯାଏ ! 
ଶେଷରେ ରେବତୀର ମୃତ୍ୟୁ ହୁଏ ! କେବଳ ଯାହା ବୁଢ଼ୀର ଅଭିସଂପାତ ଶୁଣାଯାଏ | ଲୋ 
ରେବୀ, ଲୋ ନିଆଁ, ଲୋ ତୁଲ୍ୀ ? ? 

ଜଳନ୍ଧରଙ୍କ ରେବତୀ କିନ୍ତୁ ପାଦେ ଆଗକୁ ବଢ଼ିଛି ! ବିଧବା ହୋଇ ମଧ୍ଯ ପୁଣି 
ବିବାହ କରିଛି । ସନ୍ତାନର ଜନନୀ ହୋଇଛି । ପୁଣି ବିଧବା ହୋଇ ସମାଜ ସହିତ ଏକାକୀ 
ସଂଗ୍ରାମ କରିଛି । ଫକୀରମୋହନଙ୍କ ରେବତୀ ନୀରବ ଭାବେ ଯେଉଁ ସମାଜ ବ୍ୟବସ୍ଥା 
ପ୍ରତି ପ୍ରତିବାଦର ଅଶ୍ରବର୍ଷଣ କରିଛି । ଜଳନ୍ଧରଙ୍କ ରେବତୀ ସେଇ ସମାଜ ବିରୁଦ୍ଧରେ 
ଏକାକୀ ସଂଗ୍ରୀମ କରିଛି । 

ଫକୀରମୋହନଙ୍କ ଶ୍ୟାମବନ୍ଧୁ ଝିଅକୁ ବିବାହ ପ୍ରସ୍ତାବ ଦେଇ ମୃତ୍ୟୁ ମୁଖରେ 
ପଡିଛନ୍ତି । ଜଳନ୍ଧରଙ୍କ ରେବତୀର ମାତା ମରଣ ପୂର୍ବରୁ ବାଳ ବିଧବା କନ୍ୟାକୁ ଚାଟଶାଳୀ 
ଶିକ୍ଷକ ସହିତ ବିବାହ ଦେବାପାଇଁ ସ୍ବାମୀଙ୍କୁ ବାଧ୍ୟ କରିଛନ୍ତି । ଫକୀରମୋହନଙ୍କ ରେବତୀ 
ନାରୀଶିକ୍ଷାର ନୀରବ ବର୍ଭିକାଟିଏ ଜଳାଇ ଯାବତୀୟ ଦୁଃଖ କଷ୍ଟ ମଧ୍ୟରେ ଅଖି ବୁଜିଛି । 
ଜଳନ୍ଧରଙ୍କ ରେବତୀ ମାତୃତ୍ବ, ପତ୍ନୀତ୍ଵର ଏକ ମହୀୟାନ ପରଂପରା ସୃଷ୍ଟି କରିଛି । 


ଚାଟଶାଳୀ ଶିକ୍ଷକ: 

ଜଳନ୍ଧରଙ୍କ ଏ ଚରିତ୍ରଟି ଏକ ଆଦର୍ଶ ପରୋପକାରୀ ମଣିଷ । ସେ ବିଧବାକୁ 
ବିବାହ କରିବାପାଇଁ ସାରା ସମାଜ ସହିତ ଲଢ଼େଇ କରିଛି । ସମାଜର ବାସନ୍ଦକୁ ସ୍ବୀକାର 
କରିନେଇଛି । ସମାଜରୁ କିଛି ଉପକାର ନ ପାଇଥିଲେ ମଧ୍ୟ ଚାଟଶାଳୀରେ ଉପଯୁକ୍ତ 
ଶିକ୍ଷା ପ୍ରଦାନ କରିଛି । ରୋଗଗ୍ରସ୍ତ ଅସହାୟ ଲୋକଙ୍କ ସେବା କରି ପ୍ରାଣ ଦେଇଛି | 


ଜୟନ୍ତ: 
ଜୟନ୍ତ ଏକ ଆଦର୍ଶ ଯୁବକ । ସେ ଜ୍ଞାନୀ, ସ୍ବାଧୀନଚିନ୍ତକ । ସେ ଗୁରୁଙ୍କ ଆଶ୍ରମରେ 
ଯୋଗାଭ୍ୟାସ କରେ ! ଯୋଗାଭ୍ୟାସ କରି ମୁକ୍ତି ପାଇବା ଅପେକ୍ଷା ଅସହାୟ ନାରୀଟିଏ 

ସାହାଯ୍ୟ କରିବାକୁ ସେ ନିଜର ମହତ୍ତମ କର୍ଭବ୍ୟ ରୂପେ ଗ୍ରହଣ କରିଛି । ଗୁରୁଦେବ 
ବିଚଳିତ ନ ହୋଇ ଇତ୍ଦିୟ ନିରୋଧ କରି ତପସ୍ଯା କରିବାକୁ ନିର୍ଦ୍ଦେଶ ଦିଅନ୍ତି । କିନ୍ତୁ 
ଜୟନ୍ତ କୁହେ- “ଗୁରୁଦେବ, ଅସହ୍ୟ, ଅସହ୍ୟ, ସ୍ଵାର୍ଥସିଦ୍ଧ କାମନାରେ ମୁଁ ଯୋଗତପ୍ୂର 
ରହିବି । ଆତୁରର ଆର୍ଇନାଦ କର୍ଣ୍ଣରେ ପ୍ରବେଶ କରିବ ବୋଲି ଶ୍ରବଣେନ୍ଦ୍ରିୟକୁ ବିରୋଧ 
କରିବି ।” (ଯନିଝଖ6/ @éଣg/a?) 

ନାରୀଟିର ଅସହ୍ୟ କ୍ରନ୍ଦନଧ୍ବନି ଜୟନ୍ତକୁ ବିଚଳିତ କରିଛି । ସେ ତପସ୍ୟା ଛାଡ଼ି 
ରେବତୀର ସାହାଯ୍ୟ କରିଛି । ପରୋପକାର ଭିନ୍ନ ପ୍ରାଣରେ ତାର ଅନ୍ଯ କୌଣସି ସ୍ବଳନ 
ନାହିଁ । ସିବିମାର୍ଗ ଅପେକ୍ଷା ଜୀବନପଥ ହିଁ ତାଙ୍କର ଶ୍ରେୟସ୍କର | ଜ୍ଞାନର୍ଜନ କରିବାକୁ ଯାଇ 
ସେୈ ପ୍ରକୃତିର ଭୀମକାନ୍ତ ଦୃଶ୍ୟକୁ ଆଖିବୁଜି ଦେଇନି । ବରଂ ତାର ଆବେଗ ପ୍ରବଣତା 
ପ୍ରକୂରତିର ଅଭିନବ ଦୃଶ୍ୟରେ ସ୍ପନ୍ଦିତ ହୋଇଛି । 


ସଦାନନ୍ଦ ଭାରତୀ: 

ଇନ୍ଦରିୟଜୟୀ ସନ୍ୟାସୀ ସଦାନନ୍ଦ ଭାରତୀ ସଂସାର ବିରାଗୀ । ପ୍ରିୟ ଶିଷ୍ୟ ଜୟନ୍ତ 
ନାରୀଟିର କ୍ରନ୍ଦନ ଧ୍ବନିରେ ବିଚଳିତ ହୋଇ ଆଶ୍ରମ ଛାଡ଼ି ଗଭୀର ରାତ୍ରିରେ ଝଡ଼ବର୍ଷାକୂ 
ଭୁକ୍ଷେପ ନକରି ଆଗେଇ ଚାଲିଛି । ଜୟନ୍ତର ବିପଦ ଆଶଙ୍କା ଏବଂ ପରିଣତିର ଭୟାବହତା 
ଆଶାକରି ତାକୁ ଅନୁସରଣ କରନ୍ତି ଗୁରୁଦେବ । “ ଜୟନ୍ତୀ ମୁର୍ଚଛିତା ରେବତୀକୁ ଚେତା 
କରାଇ ନାଳ ପାରି ହୋଇ ଝଡ଼ ତୋଫାନ ଭିତରେ ଗ୍ରାମରେ ପହଞ୍ଚାଏ | ଜୟନ୍ତର 
ଅନୁସରଣ କରି ଗୁରୁଦେବ ମଧ୍ୟ ଯାଆନ୍ତି । ରେବତୀର ସନ୍ତାନ ମୃତ୍ୟୁ ଲଭିଥାଏ । ମୂତ 
ସନ୍ତାନକୁ ଦେଖି ରେବତୀ ଓ ଜୟନ୍ତ ଶୋକାର୍ଉ ହୋଇ ଉଠନ୍ତି । ଶିଶୁର ଶବ ହୃଦୟରେ 
ଚାପି ଧରି ଗୁରୁଦେବ ଜୀବନ ବିସ୍ରଣ ହୁଅନ୍ତି । ଗଭୀର ସୁଖ ନା ଗଭୀର ଦୁଃଖ ସେ ଜାଣି 
ପାରନ୍ତି ନାହିଁ । ବରଂ ଏକ ଅଭିନବ ଅନୁଭୂତି ଯୁଗଯୁଗର ତାପିତ ପ୍ରାଣକୁ ଶୀତଳ କରେ । 
ଶିଶୁ-ଶବକୁ ବକ୍ଷରେ ଚାପିଧରି ଜୀବନ ଅନେ୍୍‌ଷଣରେ ଯୀଆନ୍ତି ଗୁରୁଦେବ । ସେ ଜୟନ୍ତକୁ 
ଅନୁରୋଧ କରନ୍ତି - ୯ ପୂର୍ଣ୍ଣଚନ୍ଦ୍ୈକୁ ମୋର ବକ୍ଷ ସ୍ଥଳରୁ ଓହ୍ଲାଇବି ନାହିଁ । ଯେତେକ୍ଷଣ 
ଥିବାର ଥାଉ; ତୁମେ ମୋତେ ଏହି ଗୃହୀ କର୍ଭବ୍ୟରୁ ଧର୍ମ ପଥରୁ ବଞ୍ଚିତ କରନାହିଁ ।' 

ଯେଉଁ ଗୁରୁ ବିଚଳିତ ଶିଷ୍ଯକୂ ଶାସ୍ତ୍ର ମତରେ ଚଳିବା ପାଇଁ ସଂସାର ବୈରାଗ୍ୟ 
ଗ୍ରହଣ କରି ଯୋଗାଭ୍ୟାସ କରିବାପାଇଁ ଉପଦେଶ ଦେଉଥିଲେ, ସେହି ଜ୍ଞାନୀ ତପସ୍ବୀ 
ଆଜି ଗୁହସ୍ଥ ଧର୍ମ ପାଳନରେ ଚରମ ଆନନ୍ଦ ଅନୁଭବ କରୁଛନ୍ତି । ପରୋପକାର ଏବଂ 
ଗୃହସ୍ଥ ଧର୍ମ ମଧ୍ୟରେ ଚରମାନହନ୍ଦ ପ୍ରାପ୍ତି ହୁଏ, ଏକଥାକୁ ସଦାନନ୍ଦ ଭାରତୀଙ୍କ ଚରିତ୍ର 
ମାଧ୍ୟମରେ ଜଳନ୍ଧର ପ୍ରମାଣିତ କରିଛନ୍ତି 

ଏ ଗଳ୍ପର ସୃଷ୍ଟି ଶିଳ୍ପକୁ ଅନୁଧ୍ୟାନ କଲେ ରବୀନ୍ଦ୍ର ନାଥଙ୍କ କାବ୍ୟ ନାଟିକା “ପ୍ରକୃତିର 
ପ୍ରତିଶୋଧ” ସ୍ଵରଣକୁ ଆସେ । କାବ୍ଯର ନାୟକ ଜଣେ ସନ୍ଯାସୀ । ସ୍ବେହ, ମମତାର 
ସକଳ ବଂଧନ ଛିନ୍ନ କରି ସେ ଚାହିଁଥିଲେ ପ୍ରକୃତି ଉପରେ ଜୟୀ ହେବାକୁ, ଅନନ୍ତକୁ 
ଲାଭ କରିବାକୁ । ଗୋଟିଏ ବାଳିକା ସବୁକିଛିର ବାହାରେ |! ଶେଷରେ ଗୋଟିଏ ବାଳିକା 
ତାକୁ ସ୍ଵେହର ବଂଧନରେ ବାଂଧିଲା । ଅନନ୍ତର ଧ୍ଯାନରୁ ମୁକ୍ତିକରି ଫେରାଇ ଆଣିବା 
ସଂସାର ମଧ୍ୟକୁ । ସଂସାରକୁ ତ୍ଯାଗ କରିବା ଓ ଗ୍ରହଣ କରିବାର ଅର୍ନ୍ତଦୃନ୍ଦ୍ଧ ମଧ୍ୟରେ 
ହୃଦୟହୀନ ମାୟାବାଦ ପରାଭୂତ ହେଲା ଅବଶେଷରେ । ସନ୍ଯାସୀ ଦେଖିଲେ ସୀମାର 
ମଧ୍ୟରେ ହିଁ ଅସୀମ, ବଂଧନ ମଧ୍ୟରେ ହିଁ ମୁକ୍ତି । (¥€) 

ଜଳନ୍ଧରଙ୍କ ସଦାନନ୍ଦ ଭାରତୀ ମଧ୍ୟ ଅନୁରୂପ ଶିଶୁଟିଏର ଶବଦର୍ଶନ ଏବଂ 
କରୁଣାକ୍ତ ପୃଷ୍ଠଭୂମିରେ ସଂସାରମୁଖୀ ହୋଇଛନ୍ତି । 


( ୬) ମାନବେତର ଜୀବପ୍ରତି ପ୍ରେମ ମୂଳକ ଗଳ୍ପ 

ବଞ୍ଚି ରହିବାର ମୂଳକଥା ଜୀବନ | ରକ୍ତ-ମାଂସଂ-ଚର୍ମର ସୁସଂଘଠିତ ଆବଦ୍ଧତାରେ 
ଗଠିତ ହୁଏ ଶରୀର | ଏହାରି ଉପରେ ଜୀବନର ଉପଭୋଗ, କିନୁ ଚାରିକାନ୍ଧର ଆବରଣ 
ଘନ ଅନ୍ଧକାର ମଧ୍ୟରେ ନୁହେଁ । ଜୀବନ ମାତ୍ରେ ହିଁ ଏକ ସୃଚ୍ଛନ୍ଦ ବିଚରଣ କରିବାର 
ଇଚ୍ଛାଟିଏ ଥାଏ; ଯାହାକୁ ସ୍ଵାଧୀନତା କହିଲେ ଠିକ୍‌ ହେବ । କିନ୍ତୁ ବିଶ୍ଵରେ ମାନବେତର 
ଜୀବମାନଙ୍କର କିଛି ସ୍ବାଧୀନତା ନାହିଁ । ଧର୍ମୀୟ ଅନ୍ଧବିଶ୍ଵାସରୁ ହେଉ ବା କୁସଂସ୍କାରଚଥନ୍ 
ଭାବବୋଧରୁ ହେଉ, ମଣିଷ ବେଳେବେଳେ ମାନବେତର ଜୀବମାନଙ୍କ ପ୍ରତି କଠୋର 
ନିର୍ଦୟ ନିର୍ଯ୍ୟାତନାର ବିଭସରୂପ ପ୍ରକଟିତ କରେ । ଭାରତ ସ୍ଵାଧୀନ ଲାଭ କରିବାର 
ଅବ୍ୟବହିତ ପୂର୍ବରୁ ସଚେତନଶୀଳ ଦରଦୀ ଗାଳିକ ଜଳନ୍ଧର ମାନବେତର ଜୀବମାନଙ୍କୁ 
ପ୍ରତୀକାତ୍ଧକ ଭାବରେ ଦଣ୍ଡାୟମାନ କରି ସ୍ଵାଧୀନ ମନ୍ତ୍ରର ଜାତୀୟ ଚେତନାରେ ଉଦ୍‌ବଵୋଧିତ 
କରିଛନ୍ତି ଏବଂ ' ଜୀବେଦୟା”'ର ସମ୍ଭେଦନଶୀଳ ମର୍ମସ୍ପର୍ଶ ବାଣୀକୁ ଗଛରେ ଚିତ୍ରିତ କରିଛନ୍ତି ! 
ଏ ପ୍ରସଂଗରେ ନିମ୍ବ ଗଳ୍ପଗୁଡ଼ିକ ଆଲୋଚନା କରାଯାଇପାରେ । 

(କ) ମୁକ୍ତିର ଇସାରା (ଖ) ମେଷ ବଳୀ 


(କ) ମୁକ୍ତିର ଇସାରା: 

ପିଞ୍ଜରାବଦ୍ଧ ଏକ ସାରୀର ମୁକ୍ରିପାଇଁ ବ୍ୟାକୁଳତା ହିଁ ଏ କ୍ଷୁଦ୍ରଗନର ପ୍ରାଣ । ପକ୍ଷୀ 
ହେଉ ବା ମଣିଷ ହେଉ ସ୍ଵାଧୀନତା ସଭିଙ୍କର କାମ୍ୟ । ଏହି ଶାଶ୍ବତ ସତ୍ୟ ଉପରେ ଗଳ୍ଟି 
ଆଧାରିତ ! ' ମୁକ୍ତିର ଇସାରା” ଗଳ୍ପଟି ଉତ୍କଳ ସାହିତ୍ୟରେ ପ୍ରକାଶିତ । (୪୬) 

ସାରୀଟିର ସ୍ଵେହରେ ରଖାଯାଇଛି ରାଧା । ସେ ଆନନ୍ଦ ମନରେ ଚରାଧାକ୍ୃଷ୍ଣ' 
ଚିରଦିନ ଅଭ୍ୟାସ କରେ | ଦିନେ ସକାଳୁ ଗ୍ୁହକର୍୍ତୀ ତାକୁ ସ୍କାନ କରାଇ ଅଗଣାର ଆତ୍ବଗଛରେ 
ପିଞ୍ଜରାଟିଏ ଝୁଲାଇ ଦେଇଛନ୍ତି । ଏହି ସମୟରେ ଦଳେ ସାରୀ ଆକାଶ ମାର୍ଟରୁ ସ୍ଵାଧୀନ 
ଭାବରେ ବିଚରଣ କରନ୍ତି । କିଛି ପାଖ ଜାମୁ ଡ଼ାଳରେ ଜାମୁ ଖାଆନ୍ତି । ରାଧାର ରାଧାକୃଷ୍ଣ 
ରବରେ ଅରଣ୍ୟର ସାରୀମାନେ ତା ପାଖକୁ ଆସି ତାକୁ ରାବଦ୍ଵାରା ରାଧାକୁକିଛି କହନ୍ତି । 
ରାଧା ସେମାନଙ୍କର ବିଚରଣ ଓ ସୃଵଚଛନ୍ଦ ବିବହାରରୁ ସ୍ଵାଧୀନତାର ଇସାରା ପାଏ । ସେ 
ସୁମତିକୁ ଡ଼ାକେ । ସୁମତି ଘରର ଝିଅ । ସେ ରାଧାର ଯତ୍ନ ନିଏ । ସୁମତି ଆସିବାରୁ 
ଜାମୁଗଛର ସାରୀମାନେ ଉଡ଼ି ଯାଆନ୍ତି । ଏହା ଦେଖି ମୁକ୍ତିପାଇଁ ରାଧାର ପ୍ରାଣ ଆକୁଳ 
ହୁଏ ¦ ସେ ପିଞ୍ଜରାରେ ଥଣ୍ଟ ମୁଣ୍ଡ ପିଟି କ୍ଷତାକ୍ତ ହୁଏ | ସୁମତି ତାକୁ ଯେତେ ଜାମୁ ଦେଲେ 
ମଧ୍ୟ ରାଧାର ମନ ବୁଝେନା ସୁମତି ମାଂଙ୍କୁ ସବୁ କହେ । ଭାଇ ଦମନକ ସାରୀମାନଙ୍କୁ 
ମାରିଦେଲେ ରାଧା ବ୍ୟସ୍ତ ହେବ ନାହିଁ ବୋଲି କୁହେ | କିନ୍ତୁ ମା' ସ୍ଵାଧୀନତାର ମର୍ଯ୍ୟାଦା 
ବୁଝାନ୍ତି । ‘ରାଧୀ, ଦେଖିଲା ସ୍ଵଜାତୀୟ କେତେକ ସାରୀ ଯେବେ ଅବାଧରେ ଆକାଶ 
ମାର୍ଗରେ ବିଚରଣ କରୁଅଛନ୍ତି । ସେ ଆବଦ୍ଧ ହୋଇ ରହିବ ପାହିଁକି ? ସେମାନଙ୍କ ପରି 
ସ୍ଵାଧୀନ ହେବାର ତା'ର ଜନ୍ମଗତ ଅଧିକାର ନୂହେଁ କି ? ଆମ୍ଭେମାନେ ସିନା ତାକୁ 
ଅନ୍ୟାୟରେ ଆବଦ୍ଧ କରି ରଖିଛୁ ।' 

ମା ବାପା ଆସିଲେ ତାଙ୍କର ଅନୁମତି ନେଇ ରାଧାକୁ ମୁକ୍ତ କରିବା ବୋଲି ପ୍ରତିଶ୍ରୁତି 
ଦିଅନ୍ତି । ସାରୀ ରାଧାକୁ ଜଳନ୍ଧର ପ୍ରତୀକ ରୁପେ ଏଠରେ ଗ୍ରହଣ କରିଛନ୍ତି ¦ ପରାଧୀନ 
ଭାରତରେ ଯିଏ ଯେତେ ସୁଖରେ ଥିଲେ ମଧ୍ୟ ସେମାନଙ୍କ ନିକଟରେ ବାସ୍ତବ ସୁଖ ନାହିଁ । 
ଏବଂ ସ୍ଵାଧୀନତା ହିଁ ପ୍ରତ୍ୟେକ ଜୀବର ଜନ୍ମଗତ ଅଧିକାର ବୋଲି ଏଠାରେ ଦର୍ଶାଇଛନ୍ତି । 


ଚରିତ୍ର ଚିତ୍ରଣ: 

ଏଠି ମାନବେତର ଜୀବ ସାରୀଟିଏ ହିଁ ଗଛର ନାୟକ । ସାରୀଟି ସ୍ଵଜାତୀୟ 
ପକ୍ଷୀଙ୍କ ସ୍ଵଚଚନ୍ଦ ବିଚରଣ ଦେଖି ସ୍ଵଧୀନତା ସୁଖ ଅନୁଭବ କରିଛି । ଆବଦ୍ଧ ଅବସ୍ଥା ମୃତ୍ୟ 
ସହିତ ସମାନ | ଏଣୁ ପିଞ୍ଜରାବଦ୍ଧ ସାରୀଟି ସମସ୍ତ ସୁଖ ଯତ୍ନକୁ ତୁଚୁକରି ସ୍ବାଧୀନତା ପାଇଁ 
ବ୍ୟାକୂଳ ହୋଇଛି । 

ଗୁହକର୍ତ୍ତୀ ଝିଅ ସୁମତି ଓ ପୁଅ ଦମନଳ କେବଳ ସାରୀଟିର ସ୍ଵାଧନ ଇଚ୍ଛା କ୍ରମରେ 
ଆବିର୍ଭାବ ହୋଇଛନ୍ତି | ସୁମତି ସାରୀଟିକୁ ମୁକ୍ତ ହେବାକୁ ଯୁକ୍ତି କରିଛି । ଦମନକ 
ମୁକ୍ତିଦେବାକୁ ରାଜି ହୋଇନାହିଁ । ମା କିନ୍ତୁ ସ୍ଵାଧୀନତା ସମସ୍ତଙ୍କ କାମ୍ୟ ବୋଲି ଦର୍ଶାଇଛନ୍ତି । 

ପରାଧୀନ ଭାତରେ ଭାରତୀୟଙ୍କ ମନରେ ସ୍ଵାଧୀନତାର ଅଭିଳାଷ ଜାଗ୍ରତ କରିବାକୁ ଏ 
ପ୍ରତୀକାତ୍ଵକ ଗଛଟି ସଫଳ ହୋଇଛି । 


(ଖ) ମେଷ ବଳୀ (୪୩) 

ମାନବେତର ଜୀବ ପ୍ରତି ଅନନ୍ୟ ପ୍ରେମରୁ ଏ ଗଳ୍ପର ସମଷ୍ଟି । ରୂପେଇ ମା” ଶାରଦୀୟ 
ଆକାଶରେ ଷଷ୍ଠୀ ଜହ୍ନକୁ ଦେଖି ମୂତ ପୁତ୍ରର ସ୍ଵୃତିଚାରଣ କରିଛି । ରୂପେଇଇ ଆଗମନରେ 
ତାକୁ ଖାଇବାକୁ ଦେଇଛି । ରୂପେଇ ତାର ପୋଷିତ ମେଞ୍ା ଲାଲା” ସହିତ ଖାଇଛି | ଲାଲାକୁ 
ଜନ୍ମକରି ମା” ତା'ର ଆଖିବୂଜିଲା । ଡ଼ମା ସାହୁ ମେଣ୍ଢା ଛୁଆଟି ବଞ୍ଚିବ ନାହିଁ ବୋଲି ରୂପେଇକୁ 
ଦେଲା | ଛେଳି ମେଣ୍ଢା ଚରାଇଲା ବେଳେ ରୁପେଇ ଲାଲାକୁ ଅନ୍ୟ ମେଞ୍କାର କ୍ଷୀର ଖୁଆଇ 
ବଞ୍ଚାଇଛି | ରୂପେଇ ମା ଲାଲାକୁ ମା' ଦୁର୍ଗାଙ୍କ ନିକଟରେ ବଳୀ ଦେବାପାଇଁ କହିଛି | ରୁପେଇ 
ମନା କରିଛି |! ରୂପେଇ କହିଛି, ‘ମା, କଣ ସନ୍ତାନର ରକ୍ତ ପିଏ | ତୁ କଣ ମୋର ରକ୍ତ 
ଖାଇବୁ ?” ରୂପେଇ ମା” ଝିଅକୁ ମେଣ୍ବା ବଳୀ ଦେଲେ ଆମର ମଙ୍ଗଳ ହେବ ବୋଲି 
ବୁଝାଇଛି । ଜମିଦାର ଘର ଏ ବର୍ଷ ଭଲ ମେଞ୍ଢା ପାଇଲେ ନାହିଁ । ସେମାନେ ଲାଲାକୁ ନେଇ 
ବଳି ଦେବେ | ଆମକୁ ଟଙ୍କା ଦେବେ | ରୂପେଇ ଲାଲାକୁ ଦେବାପାଇଁ ରାଜି ହେଇନି । ମାଂ 
କହିଛି ଜମିଦାର ଘର ତୋତେ ଶାସ୍ତି ଦେବେ । କିନ୍ତୁ ରୂପେଇ ଖାତିର କରିନାହିଁ । ସକାଳୁ 
ଜମିଦାର ଘର ପିଆଦା ରୂପେଇ ଓ ମେଞ୍ଢାକୁ ନେଇ ଦେବାନଙ୍କ ପାଖକୁ ଯାଇଛି । ଦେବାନ 
ଦେଖନ୍ତି ଲାଲାର ଦକ୍ଷିଣ କାନରୁ ଅର୍କ ନାହିଁ । ରୁପେଇର ତର୍ଜନୀ ଆଙ୍ଗୁଳିରୁ ମଧ୍ୟ 
ରକ୍ତସ୍ରାବ ହୋଉଛି । ମେଞ୍କାଟି ବଳୀ ଯୋଗ୍ଯ ନୁହେଁ ବୋଲି ଦେବାନ ମନ୍ତବ୍ୟ ଦେଲେ | 


ଚରିତ୍ର ଚିତ୍ରଣ: 

ରୁପେଇ ନିମ୍ନବର୍ଗର ଝିଅ ।! ମାଂକୁ ସବୁ କାର୍ଯ୍ୟରେ ସାହାଯ୍ୟ କରେ | ଛେଳି 
ମେଣ୍ଢା ଚରାଇ ଜୀବିକା ନିର୍ବାହ କରେ । ମେଣ୍ଟାଟି ବଳି ଦେବାକୁ ସେ ରାଜି ହୋଇନି 
ବରଂ ଜମିଦାର ଘର ତଡ଼ି ଦେଲେ ଯାଇ ଅନ୍ୟଠି ରହିବା ବୋଲି ମା”କୁ ବୁଝାଇଛି । 
ଯେଉଁଠି ଗଲେ ମୂଲ ଲାଗିବା, ଏତେ ଭୟ କାହିଁକି ? 

ରୂପେଇ ମଣିଷ ଓ ପଶୁ ଭିତରେ ତଫାତ୍‌ ଦେଖିନାହିଁ । ସେ ଜାଣେ ଜୀବମାତ୍ରେ 
ସମାନ | ମାଂ କାଳୀ ଯଦି ମେଷ ବଳୀ ଖାଆନ୍ତି ସେ ମଣିଷ ରକ୍ତ ମଧ୍ୟ ଖାଇବେ ! କିନୁ 
ସେ ଜାଣିଛି ମା' କେବେ ସନ୍ତାନର ରକ୍ତ ଚାହେଁନା ! ଜମିଦାର ଲୋକେ ତା'ର ମେଣ୍ଢାଟିକୁ 
ବଳପୂର୍ବକ ନେବେ ବୋଲି ଆଶଙ୍କାକରି ସେ ମେଣ୍ଢାର କାନରୁ ଅଧା କାଟି ଦେଇଛି । 
ସେ ଜଣେ କ୍ଷତଯୁକ୍ତ ପଶୁ ବଳୀ ଯୋଗ୍ଯ ନୁହେଁ । ମେଞ୍କାଟିର କ୍ଷତରେ ସହାନୁଭୂତି 

ଦେଖାଇ ରୂପେଇ ନିଜର ତର୍ଜନୀ ଆଙ୍ଗୁଳିକୁ ମଧ୍ୟ କାଟି ଦେଇଛି । ସେ ଜାଣିଛି କ୍ଷତ 
ହେବା ମାତ୍ରେ ଦିଏ ଯନ୍ତ୍ରଣା, ସେ ମଣିଷ ହେଉ ବା ପଶୁ ହେଉ | 

ଏ ଗଳ୍ପରେ ଗୋଟିଏ ଛୋଟ ଛୁଆର ଜୀବ ପ୍ରତି ପ୍ରେମ ଦର୍ଶାଯାଇଛି । ହିନ୍ଦୁ ଧର୍ମରେ 
ପ୍ରଚଳିତ ବଳୀ ପ୍ରଥା'ର ନିର୍ଦୟତା ଓ ବିଭତ୍ସତାକୁ ଆଲୋକପାତ କରାଯାଇଛି । ସମାଜ 
ସଂସ୍କାର ବିନା ଏ କୁପ୍ରଥାର ମୁଳୋପ୍ପାଟନ ସଂଭବ ନୁହେଁ ! ଏ କ୍ଷୁଦ୍ର ଗଳ୍ପରେ ଜଳନ୍ଧର 
ସଂସ୍କାରାଛନ୍ନ ମାନସର ପ୍ରତନିଧିତବ ନିମ୍ନ ବର୍ଗର ଛୋଟ ଝିଅ ରୁପେଇ କରିଛି । ଗଳ୍ପର 
ଉପସ୍ଥାପନା ଶୈଳୀ ହୃଦୟସ୍ପର୍ଶୀ । ପ୍ରଥମେ ଶାରଦୀୟ ସନ୍ଧ୍ୟାର ଆତ୍ସୀୟ ଚିତ୍ର । ରୂପେଇ ମା 
ପ୍ରାଣରେ ମୃତ ପୁତ୍ର ପ୍ରତି ବାତ୍ସଲ୍ୟ ପ୍ରେମର ପଟ୍ାନ୍ତରହୀନ ଦୃଷ୍ଟାନ୍ତ | ପୁଣି ଛୋଟ ଝିଅ 
ରୂପେଇ ହୃଦୟରେ ନିଜର ପାଳିତ ମେଣ୍ଢା ପ୍ରତି ଅକପଟ ସ୍ବେହ ଗଳ୍ଟିକୁ କାଳଜୟୀ 
କରିଛି । 
( ୭ ) ଶିଶୁ ଗଳ: 

ବାଳକୃଷ୍ଣ କରଙ୍କ ଅନୁରୋଧ କ୍ରମେ ଜଳନ୍ଧର ଶିଶୁ ଉପଯୋଗୀ କିଛି ଗଳ୍ଧ ' ଜହୁମାମୁଁ” 
ପତ୍ରିକା ପାଇଁ ଲେଖିଥିଲେ । ସେଗୁଡ଼ିକରେ ଶିଶୁ ମନସ୍ତଭ୍ଵ ଖୁବ୍‌ ସାବଲୀଳ ଭାବେ ଫୁଟି 
ଉଠିଥିଲା | ତାଙ୍କର କ୍ଷୁଦ୍ରଗଳ୍ପ ଗୁଡ଼ିକରେ ଯେପରେ ସମାଜ ସଂସ୍କାରର ବାର୍ରା ପ୍ରଚ୍ଛନ୍ନ 
ସେହିପରି ଶିଶୁ ଗଳ ଗୁଡ଼ିକରେ ମଧ୍ଯ ଅନ୍ଧବିଶ୍ଵାସ ଓ କୁସଂସ୍କାର ଉଚ୍ଛେଦ ସାଧନ କରି 
ଶିଶୁମାନଙ୍କ ମନରେ ସତ୍ଯ ଓ ସଂସ୍କାରାଚ୍ଛନ୍ନ ସମାଜ ପ୍ରତି ପ୍ରେମ ସୃଷ୍ଟି କରିଛନ୍ତି । ଏ 
ପ୍ରସଂଗରେ ତାଙ୍କର ନିମ୍ନ କୃତି ସ୍ମରଣ କରାଯାଇପାରେ । 

(କ) ଜହୁମାମୁଁ ଓ ବାଳକ 

(ଖ) ଦରିଦ୍ର ବାଳକ ରାଜମନ୍ତ୍ରୀ 

(ଗ) ବାଳକ ମନୁଷ୍ୟର ବାପ 

(ଘ) ଚଷାପୁଅର ହୁନ୍ଦର 


(କ) ଜହୁମାମୁଁ ଓ ବାଳକ ( ୪୪) 

ଜହ୍ନ ଓ ବାଳକର କଥୋପକଥନ ଭଙ୍ଗୀରେ ଗଳ୍ପଟି ଲିଖିତ | ଏହାକୁ ଏକ ରୂପକ 
କହିଲେ ଅତ୍ୟୁକ୍ତି ହେବ ନାହିଁ । ଶିକ୍ଷାଧର୍ମୀ ଏ ଗଳ୍ପଟି ଅନେକାଂଶରେ ପ୍ରବଂଧ ପରି | କିନ୍ତୁ 
ସ୍ରଷ୍ଟାର କଛନା ପ୍ରବଣତା, ମନୋଜ୍ଞ ଅଭିବ୍ୟକ୍ତି ଏଥିରେ ଗଛର ପ୍ରାଣସ୍ପନ୍ଦନ ସ୍ୃଦ୍ଝି କରୁଥିବାରୁ 
ଏହାକୁ ଗଛ ହିସାବରେ ଗ୍ରହଣ କରାଯାଇପାରେ । 

ବାଳକ ଜହ୍ନ ଓ ପୃଥିବୀର ଗତି, ଗ୍ରହ, ଉପଗ୍ରହ ବିଷୟରେ ନାନା ପ୍ରଶ୍ନ ପଚାରିଛି | 
ଜହ୍ନ ଏ ସବୁର ଉତ୍ତର ଦେଇଛନ୍ତି । ପୁଥିବୀର ଆବର୍ଭନ ଓ ପରିକ୍ରମଣ ଗତି ଏବଂ ଜହ୍ନର 
ପୃଥିବୀ ଚାରିପଟେ ପରିକ୍ରମଣକୁ ସହଜ ଉଦାହରଣ ସହ ଉପସ୍ଥାପନ କରାଯାଇଛି । 

ବାଳକ ଜହୁମାମୁଁଙ୍କୁ ଜଣେ ଖଳ ଲୋକ ବୋଲି ଅଭିହିତ କରିଛି । କାରଣ 
ଜମିଦାରର ସାନପୁଅ ଅସୁସ୍ଥ ହେବାରୁ ଜ୍ୟୋତିଷ କହିଲା ଚନ୍ଦ୍ର ମହାରାଜ ପୀଡ଼ାରୁ ଏ ସବୁ 
ହେଉଛି । ହୋମ ଓ ଦାନ କଲେ ପିଲା ସୁସ୍ଥ ହେବ | ଧନୀ ଲୋକେ ସିନା ଖର୍ଚ୍ଚ କରିବେ, 
ଗରୀବ ଲୋକ କଣ କରିବେ ? ଏହାର ଉତ୍ତରରେ ଜହୁ କହିଛନ୍ତି- “ଏସବୁ ମିଛରେ 
ବାବୁ । ମୋର କଣ ହାତ ଅଛି ନା ଗୋଡ଼ ଅଛି ନା ମୁହଁ ଅଛି ଯେ ମୁଁ ପୀଡ଼ା ଦେବି ? 
ଧନରେ ମୋର କି ଲାଭ ଯେ ମୁଁ ଧନ ପାଇବାକୁ ପୀଡ଼ା ଦେବି ? ମୋ ଠାରେ ଧନୀ ଓ 
ଗରୀବ ସମସ୍ତେ ସମାନ । ସମସ୍ତେ ମୋତେ ଦେଖି ସୁଖି ହୁଅନ୍ତି । ଜଉତିଷ ଗଣି ମୋ 
ଉପରେ ଦୋଷ ଚପାଇଲା, ବ୍ରାହ୍ମଣ ଦାନ ନେଲା ଏଥିପାଇଁ ମୁଁ କଣ ଦୋଷୀ ? ମୁଁ 
ମହାଗ୍ରହ ହେବାରତ ତେଣେ ଥାଉ, ଗ୍ରହ ମଧ୍ୟ ନୁହେଁ-ମୁଁ ଗୋଟିଏ ଉପଗ୍ରହ ! ମୁଁ କାହାକୁ 
ପୀଡ଼ା ଦିଏ ନାହିଁ । ଏ ସବୁ ମିଛ ଓ ଖାଲି କଳନା |” (୪୫) 

ଗଳ୍ପ ଛଳରେ ଗ୍ରହ, ଉପଗ୍ରହର ଧର୍ମ ସହିତ ଜ୍ୟୋର୍ତିବିଜ୍ଞାନର ଉପାଦେୟ ତଥ୍ୟକୁ 
ଜଳନ୍ଧର ଶିଶୁ ଉପଯୋଗୀ ସରଳ ଭାବରେ ପରିବେଷଣ କରିଛନ୍ତି । 


(ଖ) ଦରିଦ୍ର ବାଳକ-ରାଜମନ୍ତ୍ରୀ: (୪୬) 

ଏ ଗଳ୍ପରେ ଜଳନ୍ଧର ଭାରତ ସମ୍ରାଟଙ୍କ ପ୍ରଧାନମନ୍ତ୍ରୀ ରାମ୍‌ଜେ ମ୍ୟାକ୍ଡୋନାଲଙ୍କ 
ବାଲ୍ୟ ଜୀବନ ଓ ପରବର୍ଭୀ ଜୀବନର ସଫଳତା ଉପରେ ଆଲୋକପାତ କରିଛନ୍ତି । 
ଗରୀବ ଘରର ପୁଅ ମାକ୍ଡୋନାଳଲୃ କିପରି ନିଜର ଅଧ୍ୟବସାୟ ବଳରେ ଇଂଲଣ୍ଡର ପ୍ରଧାନ 
ମନ୍ତ୍ରୀ ହୋଇ ପାରିଥିଲେ, ତାହାହିଁ ଏ ଗଛରେ ମୂଳବସ୍ତୁ । 

ମ୍ୟାକଡୋନାଲ୍ସ ଛୋଟ ସମୟରେ କଠୋର ପରିଶ୍ରମ କରୁଥିଲେ | ହାଡ଼ଭଙ୍ଗା ଶୀତରେ 
ମାଲିକର ଆଳୁ ଜଗୁଥିଲେ | କାର୍ଯ୍ୟରେ ଅବହେଳା ଯୋଗୁଁ ମାଲିକଠାରୁ ଚାପୁଡ଼ା ଖାଇଥିଲେ 
ଏବଂ, ଶୀତରେ ଥରି ଥରି କାନ୍ଦି କାନି ଅବଶିଷ୍ଟ କାମକୁ ଶେଷ କରିଥିଲେ ! ମଜୁରୀ କରି ସେ 
ପାଠ ପଢୁଥିଲେ । ପରେ ଲଫାପା ଦୋକାନରେ କାମ କରିଥିଲେ । ମୁଲିଆମାନଙ୍କର ଉପକାର 
ପାଇଁ ଲେଖନୀ ଚାଳନା କଲେ ଏବଂ ନିଜର ଅଧ୍ୟବସାୟ ଯୋଗୁଁ ମନ୍ତ୍ରୀ ହୋଇ ପାରିଥିଲେ । 
ସଭା ସମିତିରେ ଭାଷଣ ଦେଲା ବେଳେ ସେ ନିଜର ବାଲ୍ୟ ଜୀବନର ସୃତି ଚାରଣ କରୁଥିଲେ | 
ନିଜର ଦାରିଦ୍ଧୁତା ଅନ୍ୟ ଆଗରେ ଖୋଲାଖେଲି ପ୍ରକାଶ କରୁଥିଲେ ! 


ଅର ରଃାର ¿ ୧୬୫ 

ଏ ଗଳ୍ପରେ ଜଳନ୍ଧର ଆମ ଦେଶର ପ୍ରବଞ୍ଚକ ନେତାଙ୍କ ସହିତ ମ୍ୟାକ୍ଡୋନାଲ୍ଲଙ୍କ 
ସତ୍ୟନିଷ୍ଠ ଚରିତ୍ରର ତୁଳନା କରିଛନ୍ତି । ମଣିଷ ଜନ୍ମ ଯେଉଁ ସ୍ତରରେ ହେଉନା କାହିକି 
ନିଜର ଅଧ୍ୟବସାୟ ବଳରେ ଯେ ସେ ଉଚ୍ଚପଦ ପାଇଥାଏ, ଏହାହିଁ ଏ ଗଳ୍ପର ପ୍ରତିପାଦ୍ୟ 
ବିଷୟ | 


(ଗ) ବାଳକ ମନୁଷ୍ୟର ବାପ (୪୬) 

ଏ ଗଳ୍ପରେ ଜଳନ୍ଧର ଶିଶୁକୁ ମଣିଷର ବାପ ରୂପେ ସ୍ଵୀକାର କରିଛନ୍ତି । ବାଳକ ଶିକ୍ଷା 
କରି ଭବିଷ୍ୟତର ନାଗରିକ ହୁଏ । ବାଳକମାନେ ଭବିଷ୍ୟତର ଆଶା ଭରଷା | ବାଳକ ଯାହା 
ଶିଖେ ମନୁଷ୍ୟ ହେଲେ କାମରେ ଆସେ । କେବଳ ସ୍ଭୁଲ ପାଠ ନୁହେଁ, ସାରା ପୃଥିବୀ ଏକ 
ପୁସ୍ତକ । ପୃଥିବୀରୁ ଅନେକ ଶିଖିବାର ଅଛି । ପୂର୍ଣ ମଣିଷ ହେବପାଇଁ ବାଲ୍ୟକାଳରେ ଶିକ୍ଷା 
ଅଧିକ ଉପଯୋଗୀ ହୋଇଥାଏ ! ଏଣୁ ଜଳନ୍ଧର ବାଳକକୁ ମଣିଷର ବାପ ବୋଲି ଅଭିହିତ 
କରିଛନ୍ତି । ଏ ଗଳ୍ପରେ ଜଳନ୍ଧରଙ୍କ ମନସ୍ଥାର୍ବିକ ଦୃଷ୍ଟିଭଙ୍ଗୀର ପରିଚୟ ମିଳେ । 


(ଘ) ଚଷା ପୁଅର ହୁନ୍ଦର( ୪/୮) 

ଏ ଗଳରେ ଆମ ଦେଶର ସ୍ଥାଣୁ କୃଷି ପଦ୍ଧତି ସହିତ ପାଶ୍ଚାତ୍ୟ ଉନ୍ନତ ଚାଷ 
ପ୍ରଣାଳୀର ତୁଳନାତ୍ସକ ଚିତ୍ର ଦିଆଯାଇଛି । ଆମେରିକାର ଚାଷୀ ଲୁଥାର ବୁର୍‌ବ୍ୟାଙ୍କଙ୍କ 
ଚାଷକ୍ଷେତ୍ରରେ କ୍ରାନ୍ତିକାରୀ ଉ୍୍ଭାବନକୁ ଏ ଗଳ୍ପରେ ମର୍ଯ୍ୟାଦା ପ୍ରଦାନ କରାଯାଇଛି । 
ବୁର୍ବ୍ୟାଙ୍କ ନିଜର ନିଷ୍ଠା ଯୋଗୁଁ ସାରା ପୃଥିବୀର ଦୃଷ୍ଟି ଆକର୍ଷଣ କରିଥିଲେ । ସେ ବଡ଼ 
ଆଳୁ ବିହନ ସୃଷ୍ଟିକରି ଆମେରିକାର ଖାଦ୍ୟାଭାବ ଦୂର କରିଥିଲେ । ଏ ଆଳୁ ' ବୁରବ୍ୟାଙ୍କ 
ଆଳୁ' ନାମରେ ପ୍ରସିଦ୍ଧ ଥିଲା ! ନାଗଫେଣୀ ଗଛକୁ ଗୋରୁ ଖାଦ୍ଯ ରୂପେ ବ୍ୟବହାର କରି 
ସାରା ବିଶ୍ଵକୁ ଚମକୁତ କରିଥିଲେ | ଆମ୍ବ ପଣସ ପ୍ରଭୃତି ଫଳଗଛର ଉନ୍ନତ କିସମ ସୃଷ୍ଟିରେ 
ସେ ନିୟମାକ ହୋଇଥିଲେ । ଏ ଗଳ୍ପରେ ଚାଷୀକୁ ସର୍ବଶ୍ରେଷ୍ଠ ସମ୍ମାନ ପ୍ରଦାନ କରାଯାଇଛି | 

ଏତଦ୍‌ବ୍ୟତୀତ ଜଳନ୍ଧରଙ୍କ ମୁଲିଆ ପୁଅର ଦାନ, ଜହୁମାମୁଁ ପ୍ରଭୃତି ଅନେକ ଶିଶୁ 
ଗଳ୍ପ ଜହୁମାମୁଁ ପତ୍ରିକାରେ ପ୍ରକାଶିତ । ଏ ସମସ୍ତ ଗଳ୍ପରେ ତାଙ୍କର ଭାଷାଶୈଳୀ ଓ ଭାବ 
ଆବେଦନ ଶିଶୁ ଉପଯୋଗୀ, ଶିଶୁ ପ୍ରାଣରେ ଜାତୀୟ ଚେତନା ସୃଷ୍ଟି ଆଦର୍ଶବାଦର 
ପ୍ରଚାର ତାଙ୍କ ଗଳ୍ତର ମୁଖ୍ୟ ଆଭିମୁଖ୍ୟ । ଏ ଗଳ ସମୂହକୁ ଉନ୍ନତ ଶିଶୁଗଳ୍ ରୂପେ ଚିହ୍ନିତ 
କରାଯାଇପାରେ | 

ଜଳନ୍ଧରଙ୍କ ଗଳ୍ପ : ମୂଲ୍ୟ ଓ ମୂଲ୍ୟାୟନ : 

ଜଳନ୍ଧର ଦେବ ଏକ ବହୁମୁଖୀ ପ୍ରତିଭା । ସେ ଅତି ନିବିଡ଼ ଭାବରେ ମଣିଷ 
ଜୀବନକୁ ଓ ସମାଜକୁ ନିରୀକ୍ଷଣ କରିଥିଲେ ! ସେ ସାମନ୍ତବାଦୀ ରାଜକୀୟ ପରିବାରରେ 
ଜନ୍ମଗ୍ରହଣ କରିଥିଲେ । ପ୍ରଶାସନିକ ସେବାରେ ନିଯୁକ୍ତ ଥିଲେ | କିନ୍ଧୁ ବାମଣ୍ଡାର ପରିଚାଳନା 
ପାଇଁ ମେନେଜିଂ କମିଟି ଗଠନ ବେଳେ ସେ ଇତର ଶ୍ରେଣୀର ପ୍ରତିନିଧିତ୍ଵ କରୁଥିଲେ | 
ଜାତିପ୍ରଥାକୁ ସେ ମାନୁ ନଥିଲେ । ନିମ୍ନବର୍ଗର ଲୋକଙ୍କ ଆତିଥ୍ଯ ଗ୍ରହଣ କରୁଥିଲେ । 
ଆଲୋଚିତ ଗଳ୍ପ ମଧ୍ୟରୁ ଅତିଥି ସକ୍କାର, ବିବାହଭୋଜି, ଅଶୁଧାରା ପ୍ରଭୁତି ଗଛର ନାୟକ 
ସେ ନିଜେ | ଏ ସମସ୍ତ ଗଛ ଆଦିବାସୀ ଦଳିତ ସଂପ୍ରଦାୟ ସହିତ ନିବିଡ଼ ସଂପର୍କରୁ ସୃଷ୍ଟି । 
ଏଣୁ ଏମାନଙ୍କ ଅବେଦନ ଏତେ ହୁଦୟସର୍ଶୀ । ନବ ସଭ୍ୟତା ସହ ବନ ସଭ୍ୟତାର ଚିତ୍ତ 
ସଂଘର୍ଷକୁ ସେ ଅତି ଅନ୍ତରଂଗଭାବେ ଚିତ୍ରଣ କରିପାରିଛନ୍ତି । 

ଜଳନ୍ଧରଙ୍କ ଗଳ୍ପ ଅଭିଯାନ ' ଗୋଟିଏ କଥା' ୧୯ ୧୫ ଖ୍ରୀ:ରୁ ଆରମ୍ଭ ହୋଇ 
 ଗରୀବର ମୁତ୍ୟୁକାଳୀନ ଚିନ୍ତା? ( ୧୯ ୪୦)ରେ ଶେଷ ହୁଏ | ସର୍ବମୋଟ ୨ ୦ଟି ଗଳ୍ପ 
ସେ ରଚନା କରିଛନ୍ତି । ଏତଦ୍‌ବ୍ୟତୀତ “ ଭୂତପ୍ରେତ”' ‘ମରଣରେ ତୁ ମୋରହର ଜୀବନ 
ସାଥୀ” , 'ପୁର୍ନଜନ୍' , “ଅନୁତପ୍ରର ସାନ୍ତନାଂ ପ୍ରଭୃତି ଗଳ୍ପର ନିକଟବର୍ଭୀ ହେଲେ ମଧ୍ୟ 
ଏଗୁଡ଼ିକରେ ଗଳ୍ପର ଲଳିତ କଳା ବିଭବ ଅପେକ୍ଷା ପ୍ରବଂଧର ଯୁକ୍ତିନିଷ୍ଠତାର ଅଧିକ ସମାବେଶ 
ଯୋଗୁଁ ଏଗୁଡ଼ିକ ପ୍ରବଂଧ ବିଭାଗରେ ସ୍ଥାନିତ କରାଯାଇଛି । 


( ୧) ବିଷୟ ବୈଚିତ୍ର: 
କ୍ଷୁଦ୍ରଗଳ୍ପ ଜୀବନର ଖଣ୍ତିତାଂଶକୁ ପ୍ରକାଶ କରିଥାଏ ! ଏଣୁ ବିଷୟ ନିର୍ବାଚନ 


ସର୍ବାପେକ୍ଷା ପ୍ରମୁଖ ଭୂମିକା ଗ୍ରହଣ କରେ । ସମାଲୋଚକ ହଡ଼ସନ୍‌ଙ୍କ ଭାଷାରେ “4A 
dramatic incident or situation, a telling scence, a closely co-ordinated 
Series of vents, a phase of character, a bit of experience of aspect of 
life, a moral problem any one of these and innumerable other motives 
which might be added to the list may be made the underus of throughly 


satisfactory story” (¥ €) 

ବସ୍ତୁ ବା ବିଷୟ ନିର୍ବାଚନର ସାର୍ଥକତା ଉପରେ ଗଳ୍ପର ସଫଳତା ନିର୍ଭର କରେ | 
ବିଷୟ ଅନୁଭୂତି, ଅଭିଜ୍ଞତା, ପ୍ରକୃତି, ମହତ୍‌ ପ୍ରାଣର ଅନୁସନ୍ଧିସ୍ଥା ପ୍ରଭୃତି ଯେ କୌଣସି 
ଆଧାର ଉପରେ ଗଢ଼ିଉଠେ | ବିଷୟ ବା ବସ୍ତୁ ଯେତିକି ରସାଣିତ ହୁଏ ସ୍ରଷ୍ଟାର ଗଭୀର 
ଆତ୍ତୋପଲବଗ୍ିରେ ଗଛ ସେତିକି ସଫଳ ହୁଏ | ‘ମାନବତା ସଚେତନ ଆଧୁନିକ ଜୀବନ- 

ପ୍ରଚ୍ଛଦ ଏବଂ ଆତ୍ଲ ସଂହତ ଜୀବନ ପ୍ରତ୍ୟହ ହେଉଛି କ୍ଷୁଦଗଳ୍ପତର ଉପାଦାନ | ଏହି ଉପାଦାନ 
ସଚେତନ ଶିଳ୍ପୀ ହିଁ ରଚନା କରେ ସାର୍ଥକ କ୍ଷୁଦ୍ରଗଳ୍ପ ।” (#୦) 

ଜଳନ୍ଧରଙ୍କ ଗଳ୍ଚଭୂମିକୁ ନିରୀକ୍ଷଣ କଲେ ସ୍ପଷ୍ଟ ହୁଏ କଥାବସ୍ତୁ ହିଁ ଗ୍ର ପିଣ୍ଡ । ସମାଜ 
ସଂସ୍କାର, ଅସତ୍ୟର ମୁଖା ଉନ୍ମୋଚନ, ସତ୍ୟର ପ୍ରତିଷ୍ଠା ହିଁ ତାଙ୍କ ଗଛରେ ରୂପାୟିତ ହୁଏ । 
ଅଭାସୀ ସତ୍ୟ ଉପରେ ପ୍ରକୃତ ସତ୍ୟର ପ୍ରତିଷ୍ଠା ହିଁ ଗଳ୍ପର ପରିଣତି । କଥାବସ୍ତୁ ସାଧାରଣ 
ଜୀବନଚର୍ଯ୍ୟାରୁ ଆନୀତ ହୋଇ ସତ୍ଯର ସିଡ଼ିରେ ଆରୋହଣ କରେ ।! ପ୍ରତ୍ୟେକ ସୋପାନରେ 
ଜମାଟବଂଧା କୁହେଳି ଓ ଅସତ୍ୟର ଅଳଂଧୁ ଅପସରି ଯାଇ ଶୀର୍ଷରେ ପରମ ସତ୍ୟର ଶୁଚି ଶୁଭ୍ର- 
ପ୍ରକାଶ ହୁଏ । ବାସ୍ତବତାର ଭୂମିରେ ଆଦର୍ଶ ଓ ନୈତିକତାର ବନ୍ଦାବନା ହୁଏ । 

ଜଳନ୍ଧରଙ୍କ ବିଷୟ ବୈଚିତ୍ର୍ୟ ପଲ୍ଲୀ କୈନ୍ଦ୍ରିକ | ସ୍ଵାଭାବିକ ଘଟଣା ବିନ୍ୟାସ ମଧ୍ୟରେ 
ଚରିତ୍ର ଚିତ୍ରଣର ନୈପୁଣ୍ଯ ଉଦ୍ଦେଶ୍ୟ ସାଧନରେ ସଫଳ ହୋଇଛି । ଅଛ କିଛି ଗଳ୍ପକୁ 
ଛାଡ଼ିଦେଲେ ପ୍ରାୟ ପ୍ରତ୍ୟେକ ଗଳତର ପ୍ରାଣକେନ୍ଦ୍ର ପଲ୍ଲୀ ଏବଂ ତାର ପ୍ରସାଧନ ସାମଗ୍ରୀ 
ଅନନ୍ୟ ପ୍ରକୃତି । ବନାନୀ ପରିବେଷ୍ପିତ ପାହାଡ଼ ପର୍ବତ, ପ୍ରପାତର ଅନଶ୍ବର ସଙ୍ଗୀତ ଧ୍ଵନି 
ଯେପରି ପ୍ରତ୍ୟେକ ଗଳ୍ପର ପୁଷ୍ଠପଟରେ ସଂଯୋଜିତ । ଆତିଥି ସଳ୍କାର, ଗୌରୀ ଓ କାହ, 
ବିବାହ ଭୋଜି, ଏହାକି ଆତ୍ୃହତ୍ଯା ପ୍ରଭୃତି ଗଳ୍ପ ଆଦିବାସୀ ସଂସ୍କୃତି, ତାଙ୍କର ଛଳନା 
ବିହୀନ ସମାଜ ଜୀବନର ଇସ୍ତାହାର ପଢ଼ିଛି । “ଗୋଟିଏ କଥା” “ମିଥ୍ୟା ଅଭିଯୋଗ”, 
“ ମସ୍ତରାମର ମୁକ୍ତି”, ଘନିଷ୍ଠତା କ୍ଷଣସ୍ଥାୟୀ” ପ୍ରଭୃତି ଗଛ ଧର୍ମୀୟ ଛଦ୍ଧତାକୁ ଉନ୍ମୋଚିତ 
କରିଛି | କାଳନିକ ସ୍ଵର୍ଗ ସୁଖର ଆଶାରେ କୁସଂସ୍କାରକୁ ଆବୋରି ବସିବା ଅପେକ୍ଷା ମାନବ 
ସେବାକୁ ହିଁ ଗୁରୁତ୍ଵ ଦିଆଯାଇଛି । 

ମୁକ୍ତିର ଇଶାରା, ମେଷବଳୀ, ପ୍ରଭୃତି ଗଳ୍ପରେ ମାନବେତର ଜୀବପ୍ରତି ସ୍ବେହ 
ପ୍ରକାଶ ପାଇଛି | ଆଇ ନାତୁଣୀ, ପ୍ରଭୁତିର ପ୍ରତିଶୋଧ, ସନ୍ତାନ ସ୍ବେହ ପ୍ରଭୃତି ଗଛରେ 
ବାଲ୍ୟ ବିଧବାର ଦୁଃଖକୁ କଳାତ୍ସକ ବ୍ୟାପ୍ତି ପ୍ରଦାଦ କରାଯାଇଛି । ଭିନ୍ନଗତି ଭିନ୍ନଗତି, 
ଗଳରେ ନଗରାଭିମୁଖୀ ହୋଇଛି କଥାବସ୍ତୁ । କଲିକତା ନଗରୀର ଚିତ୍ର ପ୍ରଦାନ କରି 
ଜଳନ୍ଧର ମଣିଷ ପ୍ରକୃତିର ବିଭିନ୍ନ ରୂପ ପ୍ରଦର୍ଶନ କରିଛନ୍ତି । 

ଜଳନ୍ଧରଙ୍କ ଗଜରେ ମୁଖ୍ୟତଃ ଆଦିବାସୀ ଜୀବନ ଯନ୍ତ୍ରଣା, ବାଲ୍ୟବିଧବାର ଦୁଃଖ, 
ଶାସ୍ତ୍ରୀୟ ଛଦ୍ଧତା, ସ୍ଵାଧୀନତାର ଆହ୍ଵାନ ଜୀବେଦୟା, ଜାତିଭେଦ ପ୍ରଥାକୁ ବିଷୟବସ୍ତୁ 
ରୂପେ ଗ୍ରହଣ କରାଯାଇଛି । 

( ୨) : ଗଛ ସମୂହରେ ପ୍ରତିଫଳିତ ସମାଜ ଚେତନା: 

ଡକ୍ସର ଏଫ୍‌:ଆର:ଆଇ ଲେଭିସ୍‌ଙ୍କ ମତରେ ମଣିଷ, ସମାଜ ଓ ସଭ୍ୟତା ପ୍ରତି 
ଆଗ୍ରହ ହିଁ ଯଥାର୍ଥ ସାହିତ୍ୟିକ ଆଗ୍ରହ ! ଗଳ ମୁଖ୍ୟତଃ ସାମାଜିକ କ୍ରିୟା ପ୍ରତିକ୍ରିୟାକୁ ନେଇ 
ଗତିଶୀଳ । ଗନ ଅଧ୍ୟୟନ ଅନ୍ୟ ପକ୍ଷରେ ଏକ ପ୍ରକାର ସମାଜ ତାତ୍ତ୍ରିକ ଅଧ୍ୟୟନ, 
ସମକାଳୀନ ଓଡ଼ିଶା ଓ ଓଡ଼ିଆ ସମାଜ ଚିତ୍ର ଆମେ ଜଳନ୍ଧରଙ୍କ ଗଳ୍ପରେ ପ୍ରତ୍ୟକ୍ଷ କରୁ ! 

ଜଳନ୍ଧରଙ୍କ ଗନ୍ଧ ସାହିତ୍ୟକୁ ବିଶ୍ଲେଷଣ କଲେ ତତ୍କାଳୀନ ସମାଜର ଏକ ସୃକ୍ଷ୍ମ 
ଆଭାସ ମିଳିଥାଏ । ଏହି ସମୟରେ ବିଶ୍ଵ କଥା ସାହିତ୍ୟରେ ଯୁଗାନ୍ତର ସୃଷ୍ଟିହୁଏ । ରଷ 
ଦେଶରେ ଦସ୍ତୋଭସ୍ତି, ଟଲଷ୍ଟୟ, ଏଣ୍ୋନି, ଚେକ୍ବ, ମେକସିମ ଗର୍କି ଫରାସୀ ସାହିତ୍ୟରେ 
ଭିକ୍ସର ହ୍ୟୁଗୋ, ଏମିଲ୍‌ ଜୋଲା, ରୋମାରୋଲୀ, ମୋସାପୀ, ଇଂରାଜୀ ସାହିତ୍ୟରେ 
ଚାର୍ଲସ୍‌ ଡିକେନ୍‌ସ, ଥୋମାସ୍‌ ହାର୍ଡ, ଓ ଏଚ.ଚି. ଞୱେଲ୍‌ସ ପ୍ରଭୁତି ଯୁଗଜନ୍କା କଥାକାରଙ୍କ 
କୃତିରେ ବିଶ୍ଵସାହିତ୍ୟ ସମୂଦ୍ଧିଶାଳୀ ହୁଏ । ବିଶ୍ବକୁ କଥାସାହିତ୍ୟ ଏକ ନୂତନ ବାର୍ଭା ପ୍ରଦାନ 
କରେ | ଇଂରେଜ୍‌ ଶାସିତ ଭାରତ ବର୍ଷରେ ବଙ୍ଗଳାର ବଙ୍କିମ୍ଚନ୍ଦ୍ର ଶରତଚନ୍ଦ୍ର ରବୀନ୍ଦ୍ର 
ନାଥ, ହିନ୍ଦି ସାହିତ୍ୟରେ ପ୍ରେମଚନ୍ଦ ଏବଂ ଓଡ଼ିଶାରେ ଫକୀରମୋହନ ଏହି ନୂତନ ଧାରାର 
ପ୍ରବର୍ଭକ ରୂପେ ସମ୍ମାନିତ । ଲୋକଙ୍କ ଚାଲିଚଳଣୀ, ବିଚାର ଧାରାର ଆଧାରରେ 
‘ ଗଣଚେତନା!” ସୃଷ୍ଠି ଏ ସମୟ ଖଣ୍ଡର ପ୍ରମୁଖ ଆଭିମୁଖ୍ୟ । 

ଜଳନ୍ଧରଙ୍କ କୃତିରେ ଏ ସମୟ ଖଣ୍ଡର ଯୁଗରୁଚି ଯଥାର୍ଥ ରୂପ ଗ୍ରହଣ କରିଛି । ନିମ୍ବ 
ବର୍ଗର ଅସହାୟ ଜୀବନ ଚର୍ଯ୍ୟାକୁ ସେ ସୁନ୍ଦର ଭାବରେ ଚିତ୍ରଣ କରିଛନ୍ତି । ଆଦିବାସୀଙ୍କ 
ଜୀବନ ସହ ପ୍ରକୃତି ଅଙ୍ଗାଙ୍ଗୀ ଭାବେ ସମନ୍ଧାନ୍ତିତ । ଆଦିବାସୀ ଯୁବତୀ ଜିଲିଙ୍ଗି କଳନାଦିନୀ 
ଝରଣା ପରି ସରଳ, ସାବଲୀଳ ଜୀବନଯାପନ କରିଛି । କୃତ୍ରିମତା କଣ ଜାଣେନା । 
ସଂପର୍କ ତା'ର ଅନାବିଳ ! ସହରୀ ଯୁବକ ତା'ର ଭାଇ | ତାକୁ ଝରଣା ଆମ୍ବ ଦେଇଛି । 
ଝରଣାର ନିର୍ମଳ ଜଳକୁ ପତ୍ର ଠୋଲାରେ ପିଇବାକୁ ଦେଇଛି । ଘରେ ଯାହା ଚାଉଳ ଥିଲା 
ସଂଗ୍ରହ କରି ଯୁବକଙ୍କୁ ଆତିଥ୍ୟ ପ୍ରଦାନ କରିଛି । ବାଉଁଶ ନଳୀରେ ମାଂସ ପୋଡ଼ି ଖାଇଛନ୍ତି ! 
ଏ ସ୍ଵାଭାବିକ ଚିତ୍ର ଆଦିବାସୀ ଜୀବନର ଅନ୍ତରଂଗତାକୁ ପରିସ୍କୁଟ କରିଛି । (ଅତିଥି ସଚ୍ଛାର) 

ଜଳନ୍ଧର ଗ୍ରାମ୍ୟ ଦୃଶ୍ୟକୁ ଖୁବ୍‌ ନିବିଡ଼ ଓ ସଂକ୍ଷିପ୍ତ ଶବ୍ଦ ମାଧ୍ୟମରେ ପ୍ରକାଶ 
କରିଛନ୍ତି । ‘ ନଳବନ୍ଧ ଗୋଟିଏ କ୍ଷୁଦ୍ର ଗ୍ରାମ-କ୍ଷୁଦ୍ର ଉପତ୍ୟକା ମଧ୍ୟବର୍ଭୀ | ଗ୍ରାମର ଉତ୍ତର 
ପାର୍ଶ୍ବରେ ଗୋଟିଏ ଚିତ୍ତ ପ୍ରବାହିତ-ସ୍ବଛତୋୟା ନିର୍ଝରଣୀ ଗ୍ରାମବାସୀଙ୍କ ଜୀବନ ତୋଷଣୀ ! 
ଗ୍ରାମରେ ଦୂଇଗୋଟି ଘର | ଦୂରରେ ଦୁଇ-ଚାରୋଟି ଧାନ୍ୟକ୍ଷେତ୍ର ଅଛି । ଏଣେ ତେଣେ 
ଖଣ୍ଡ କେତେ ଗୋଡ଼ା ଜମି ଅଛି | ଜଙ୍ଗଲ ଘର ଯାଏ ମାଡ଼ି ରହିଅଛି । ଲୋକସଂଖ୍ୟା ପ୍ରାୟ 

ପାଞ୍ଚ ଛଅ ଜଣ | ସମସ୍ତେ ପାର୍ବତୀୟ ମୁଣ୍ଡା କୋହୁ ଚାଷ ସେମାନଙ୍କ ପ୍ରଧାନ ବ୍ୟବସାୟ 
ନୁହେଁ । ବନଜାତ କନ୍ଦ ମୂଳ, ଫଳ ଓ ପଶୁ ମାଂସ ଦ୍ଵାରା ଜୀବନ ଯାତ୍ରା ନିର୍ବାହ 
କରନ୍ତି । (# ¢ ) ଅତି ସୁନ୍ଦର ଭାବେ ଜଳନ୍ଧର ଗ୍ରାମର ଅବସ୍ଥିତ ବର୍ଣ୍ଣନା କରିଛନ୍ତି । 
ଏଥିରେ ମଣିଷ ପରି ଗଛଲତା, ପର୍ବତ, ଝରଣା, ମଧ୍ୟ ଗ୍ରାମର ଅଂଶବିଶେଷ । ପ୍ରକୃତି 
ପରିସଂସ୍ଥାର ( E୯୦ystem ) ସମସ୍ତେ ଏକ ଏକ ଉପାଦାନ । ମୁଣ୍ଡ ଗୁଞ୍ଜିବା ପାଇଁ ଘର 
ଏକ ଆଶ୍ରୟ ସ୍ଥଳ ମାତ୍ରା ଆଦିବାସୀ ରମଣୀ ଭାବେ ଘର ଅପେକ୍ଷା ପ୍ରକୃତି କୋଳରେ ସେ 
ଅଧିକ ସୁଖପାଏ | ଅଧିକ ନିରାପଦ । ଗ୍ରାମଦୃଶ୍ୟ ବର୍ଣ୍ଣନା ଆବଶ୍ୟକ ଅନୁସାରେ କରିଛନ୍ତି 
ଜଳନ୍ଧର ଦେବ ˆ ବିଞ୍ବାହାକ ' ଗ୍ରାମର ଦୃଶ୍ୟକୁ ସୀମିତ କରି ଉଦ୍ଦେଶ୍ୟ ସାଧନ କରିଛନ୍ତି । 
' ଗ୍ରାମଟି ବଡ଼, ସେଠାରେ ଅନେକ ପାଉଡ଼ିଆଙ୍କ ବସତି, ଅନେକ ଯୁବକ, ଯୁବତୀ ଅଛନ୍ତି 
ବଡ଼ ନାଚଘର ଅଛି | ପ୍ରତି ରାତ୍ରୀରେ ଚାଙ୍ଗୁ ନାଟ ହୁଏ ।” (୫ ୬) ଚାଙ୍ଗୁ ନାଟର ସୁବିଧା 
ଥିବାରୁ ଗୌରୀ ଭଲ ସ୍ବାମୀଟିଏ ନିର୍ବାଚନ କରିପାରିବ । ଏଥିପାଇଁ ତା'ର ମା' ତାକୁ ମାମୁଁ 
ଘର ବିଞ୍ଜବାହାଳକୁ ପଠାଇ ଦେଇଛି । ଗଳ୍ପର ଉଦ୍ଦେଶ୍ୟ ଗୌରୀର ସ୍ବାମୀ ନିର୍ବାଚନ ଏଣୁ 
ଜଳନ୍ଧର ଗ୍ରାମ୍ୟ ଦୃଶ୍ୟରେ ଚାଙ୍ଗୁନାଟ ଓ ନାଚଘର ଉପରେ ଗୁରୁତ୍ଵ ଦେଇଛନ୍ତି । 

ଜଳନ୍ଧର ଗ୍ରାମ୍ୟ ଦୃଶ୍ୟର ବର୍ଣ୍ଣନା କଲାବେଳେ ଲୋକଙ୍କ ସ୍ଵଭାବ ସହିତ ପ୍ରକୃତିକୁ 
ଏକାକାର କରି ଦିଅନ୍ତି । ଅଶ୍ଧାରା ଗଛରେ ବର୍ଣ୍ଣନା ଅତି ସରଳ କିନ୍ତୁ ହୃଦୟସ୍ପର୍ଶୀ । “ମୁଁ 
ଗୋଟିଏ କ୍ଷୁଦ୍ରଗ୍ରାମରେ ଉପସ୍ଥିତ ଥିଲି । ଗ୍ରାମର ବସତି ଦଶ-ବାର ଘରରୁ ଅଧିକ ନୁହେଁ । 
କନ୍ଧ କୋହୁ ଓ ଗୌଡ଼ଙ୍କ ବସତି । ସମସ୍ତେ ମୁଲିଆ କିମ୍ବା ନାମମାତ୍ର ଚାଷୀ । କହିବାକୁ 
ଗଲେ ସମସ୍ତେ ଦରିଦ୍ର ଦୁଃଖରେ ଉଦର ପୋଷଣ କରନ୍ତି । ତଥାପି ସମସ୍ତେ ମନ ପ୍ରଫୁଲ୍ଲ 
କହିଲେ ଚଳେ । ସେମାନଙ୍କ ମଧ୍ୟରେ ବିରୋଧ ବା କଳହ ନାହିଁ । ସମସ୍ତେ ମିଳିମିଶି 
ଚଳନ୍ତି ।” (#୩) 

ପାଶ୍ଚାତ୍ୟ ଶିକ୍ଷା ଫଳରେ ମଧ୍ୟବିତ୍ତ ଶିକ୍ଷିତ ଗୋଷ୍ଠୀର ଅଭ୍ୟୁଦୟ ସେ ସମୟରେ 
ଏକ ଗୁରୁତ୍ବପୂର୍ଣ ବିଷୟ । ଫକୀରମୋହନ ଆଧୁନିକ ଶିକ୍ଷା ଲାଭ ହେତୁ ଗୁରୁଜନଙ୍କ ପ୍ରତି 
ହତାଦାର, ନୂତନ ସଭ୍ୟତା ନାଁରେ ମଦ୍ୟପାନ ଓ ବେଶ୍ୟାସକ୍ତ, ଧର୍ମ ନାମରେ ଭଞଣ୍ଡାମି, 
ଧର୍ମ ଲୋଭରେ କନ୍ୟା ବିକ୍ରୟ, ସ୍ଵନ୍ଧ ଶିକ୍ଷିତଙ୍କ ବିଳାସ ବ୍ୟସନ ପ୍ରତି ଆକର୍ଷଣକୁ ଚିତ୍ରଣ 
କରିଛନ୍ତି କିନ୍ତୁ ଜଳନ୍ଧର ଶିକ୍ଷିତ ଗୋଷ୍ଠୀଙ୍କୁ ଏକ ଆଦର୍ଶ ସମାଜ ଗଠନ ଭଗୀରଥ ରୂପେ 
ଚିତ୍ରଣ କରିଛନ୍ତି | ଫକୀରମୋହନ ପ୍ରଦତ୍ତ ଚିତ୍ରକୁ ଜଳନ୍ଧର ଭିନ୍ନ ରୂପ ପ୍ରଦାନ କରିଛନ୍ତି । 
ଧର୍ମ ନାମରେ ଥିବା ଭ୍ଡାମି, ବାଲ୍ୟ ବିଧବାର ଦୁଃଖକୁ ଶିକ୍ଷିତ ଯୁବକ ଗଣ ଦୂର କରିବାକୁ 
ଚେଷ୍ଟା କରିଛନ୍ତି ¦ ସାହୁକାର ଦ୍ଵାରୀ ଶୋଷିତ ହେଉଥିବା ନିମ୍ନ ବର୍ଗର ସମାଜକୁ ଜଳନ୍ଧରଙ୍କ 

ଶିକ୍ଷିତ ଯୁବକ ଆଦର୍ଶ ପଥ ଦେଖାଇଛି । ଆଦିବାସୀ ତଥା ପଲ୍ଲୀ ଜୀବନରେ ପ୍ରଚଳିତ 
ଅନେକ କୁସଂସ୍କାର ନିଶା, ଜାତିପ୍ରଥା ପ୍ରଭୃତିକୁ ଦୂର କରିବାକୁ ଜଳନ୍ଧରଙ୍କ ଚରିତ୍ର ଗଣ 
ଆଗଭର ହୋଇଛନ୍ତି । ଆଧୁନିକ ଶିକ୍ଷା ଓ ସଭ୍ୟତାର ଅଗ୍ରଗତି ସହିତ ଶାସ୍ତ ପୁରାଣର 
ଯେଉଁ ନୂତନ ମୂଲ୍ୟାୟନ ହେଲା ତାକୁ ସାଧାରଣ ଲୋକଙ୍କ ସମ୍ମୁଖରେ ପ୍ରଚାର କରିବାର 
ଦାୟିତ୍ଵ ନେଇଛନ୍ତି ଜଳନ୍ଧରଙ୍କ ଶିକ୍ଷିତ ଚରିତ୍ରଗଣ (ମସ୍ତରାମର ମୁକ୍ତି ଗୋଟିଏ କଥା) 
ବାଳବିଧବାର ସମସ୍ୟାକୁ ସମାଜରୁ ସମାଧାନ କରିବା ପାଇଁ “ଆଇ ନାତୁଣୀ'ର ଚାଟଶାଳୀ 
ଶିକ୍ଷକ ବିଧବା “ରେବତୀ” କୁ ବିବାହ କରିଛନ୍ତି । ଘନିଷ୍ଠତା କ୍ଷଣସ୍ଥାୟୀ ଗଛରେ ବିଧବାକୁ 
ପୁନଃ ବିବାହ କରାଇ ଜଳନ୍ଧର ଏକ ଆଗ୍ଲେୟ ଆହ୍ଵାନ ଦେଇଛନ୍ତି |! “ ଆତ୍ସକାହାଣୀ' ଗଳ 
ଏହାର ସମପର୍ଯ୍ୟାୟବାଚୀ । ଯେଉଁଠି ଶିକ୍ଷିତ ଯୁବକ ନବୀନ ବିଧବା ସୁଷମାକୁ ବିବାହ 
କରିଛି । 

ତତ୍‌କାଳୀନ ସମାଜରେ ଜାତିପ୍ରଥା ନିବିଡ଼ ଭାବେ ପ୍ରଚଳିତ ଥିଲା ‘ଗୌରୀ ଓ 
କାହୁ' ' ପତିତପାବନ ଡୋରୀ” ପ୍ରଭୃତି ଗଳ୍ପରେ ବ୍ୟଙ୍ଗ ବିଦ୍ଧପ ମାଧ୍ୟମରେ ଜଳନ୍ଧର 
ଜାତିପ୍ରଥାର ଅସାରତା ଓ ଅଯଥାର୍ଥତା ଦର୍ଶାଇ ତହିଁରୁ ମୁକୁଳିବାର ମାର୍ଗ ବତାଇଛନ୍ତି । 
ଗଉଡ ଯୁବକ କାହୁ ଆଦିବାସୀ ଭୂୟାଁ ଯୁବତୀ ଗୌରୀକୁ ବିବାହ କରିଛି । ଜାତିରୁ ବାସନ୍ଦ 
ହୋଇ ଅନ୍ୟତ୍ର ନିଜର ସୁଖ ସଂସାର ତୋଳିଛି । (ଗୌରୀ ଓ କାହୁ) ! ଶ୍ରୋତୀୟ ବ୍ରାହ୍ମଣ 
ମିଛୁ ମିଶ୍ର ଜାତି ପ୍ରଥାର ଘୋର ପକ୍ଷପାତୀ କିନ୍ତୁ ହଇଜା ରୋଗରେ ପଡ଼ି ଧୋବା ଧୁନ୍ଦିଆର 
ପାଣି ପିଇଛନ୍ତି । ଏପରିକି ତା'ର ରନ୍ଧା ତୋରାଣି ଖାଇଛନ୍ତି । (ପତିତପାବନ ଡୋରୀ) 

ଜଳନ୍ଧର ଶିକ୍ଷିତ ଯୁବକଙ୍କୁ ପରୋପକାର, କୁସଂସ୍କାର ଦୂରୀକରଣ ପ୍ରଭୃତି ମହତ୍‌ 
କାର୍ଯ୍ୟରେ ବିନିଯୋଗ କରିଛନ୍ତି । କୌଣସିଠାରେ ସେମାନଙ୍କ ସ୍ବଳନ ଘଟିନାହିଁ । ବରଂ 
ପରୋପକାର ପାଇଁ ଜୟନ୍ତ ଯୋଗାଭ୍ୟାସ ଛାଡ଼ି ବିଧବା ନିସାହାୟା ରେବତୀକୁ ସାହାଯ୍ଯ 
କରିଛି (ଘନିଷ୍ଠତା କ୍ଷଣସ୍ଥାୟୀ) | ଶିକ୍ଷିତ ଯୁବକ ଜିଲିଙ୍ଗ, ଲୁନ୍ଦା, ବିର୍ଷା ପ୍ରଭୃତି ଆଦିବାସୀ 
ଚରିତ୍ରକୁ ନିଶା ନ ଖାଇବା ପାଇଁ ପ୍ରବର୍ଭାଇଛି । (ବିବାହ ଭୋଜି, ଅତିଥି ସଳଚ୍କାର) । 
ପରାଧୀନ ଦେଶରେ ଲୋକଙ୍କ ମନରେ ସ୍ଵାଧୀନ ଚେତନା ଖେଳାଇବା ପ୍ରତ୍ୟେକ ସତ୍‌ 
ସାହିତ୍ୟିକର ପରମ କର୍ଭବ୍ୟ । କଳା ଲୋକଙ୍କ ଉପରେ ଗୋରାମାନଙ୍କ ଅତ୍ୟାଚାରକୁ ଲୁନ୍ଦା 
କୋହୃର ବକ୍ତବ୍ୟରେ ବେଶ୍‌ କଳାତ୍ଧକ ଭାବେ ଜଳନ୍ଧର ପରିବେଷଣ କରିଛନ୍ତି ¦ ( ବିବାହା 
ଭୋଜି) | “ ମୁକ୍ତିର ଇସାରା” ଗଛରେ ପିଞ୍ଜରାବଦ୍ଧ ସାରୀର ପ୍ରତୀକରେ ଭାରତୀୟମାନଙ୍କ 
ସମକାଳୀନ ଅବସ୍ଥାକୁ ଜଳନ୍ଧର ସୂଚାଇଛନ୍ତି 

ଆତ୍ସ ପ୍ରବଞ୍ଚନାରୁ ଦୂରେଇ ସନ୍ଯାସୀମାନେ ପରୋପକାର ଓ ମାନବ ସେବାରେ 
ନିଜକୁ ନିୟୋଜିତ କରିବା ପାଇଁ ଜଳନ୍ଧରଙ୍କ ଗଳ୍ପ ଶିକ୍ଷା ଦିଏ | ‘ଗୋଟିଏ କଥା” ଗଛରେ 
ସନ୍ଧ୍ଯାସୀଙ୍କ ଶାସ୍ତ୍ରୀୟ ଛଦ୍ଧତା ଯୁବକଙ୍କ ଯୁକ୍ତିଦ୍ଧାରା ଦୂରହୁଏ । ‘ ମସ୍ତରାମର ମୁକ୍ତି” ଗଳ୍ପରେ 
ମସ୍ତରାମ ପ୍ରତିମା ପୂଜାର ଅସାରତା ହୃଦୟଙ୍ଗମ କରିଛନ୍ତି । “ ଘନିଷ୍ଠତା କ୍ଷଣସ୍ଥାୟୀ” ଗଳ୍ପରେ 
ଜୟନ୍ତ ଏବଂ ତାଙ୍କର ଗୁରୁ ସଦାନନ୍ଦ ଭାରତୀ ବୃଥା ଯୋଗାଭ୍ୟାସ ଅପେକ୍ଷା ଆର୍ଭ ଅସହାୟଙ୍କ 
ସେବାକୁ ହିଁ ଧର୍ମ ବୋଲି ଉପଲବ୍ଧି କରିଛନ୍ତି । ଘନିଷ୍ଠତା କ୍ଷଣସ୍ଥାୟୀ ଗଳତର ଉତ୍ତର ଦାୟାଦ 
ରୂପେ ସୁରେନ୍ଦ୍ର ମହାନ୍ତିଙ୍କ ସାରୀ ପୁତ, ଅମ୍ବାପଲ୍ଲୀ ବା ମହାନିର୍ବାଣ ଗଳ୍ପକୁ ଚିହ୍ନିତ କରିବା 
ବୋଧହୁଏ ଅପ୍ରାସଙ୍ଗକ ହେବନାହିଁ । ସଂସାର ବିରାଗୀ ଅପେକ୍ଷା ସଂସାର ଅନୁରାଗୀ 
ନିସ୍ଵାର୍ଥଯର ସେବକ ହିଁ କାମ୍ୟତଏ ଚେତନା ଘନିଷ୍ଠତା କ୍ଷଣସ୍ଥାୟୀ ଗଳରୁ ବ୍ଯାପ୍ତ ହୋଇ 
ସୁରେନ୍ଦ୍ର ମହାନ୍ତିଙ୍କ ଗଛରେ ଶୈନଳ୍ଚିକ ସିବ୍ଧି ଲଭିଛି । 

ତତ୍କାଳୀନ ସମାଜ ଜୀବନର ବିଭିନ୍ନ ପରିସ୍ଥିତି ଓ ସମସ୍ୟାକୁ ଅତି ବିଶ୍ଵସ୍ତ ଭାବରେ 
ନିଜ ଗଳରେ ସ୍ଥାନଦେଇ ସ୍ଥଳ ବିଶେଷରେ ଆଦର୍ଶ ସମାଧାନର ପନ୍ଥା ଦର୍ଶାଇଛନ୍ତି ଜଳନ୍ଧର 
ଦେବ । 
(୩) ଗଳହର ଭାଷା ଓ ଶୈଳୀ: 

କାଳ୍ପନିକ ବା ବାସ୍ତବ ଘଟଣାର ଭାଷା ସୁସମନ୍ତିତ ରୂପ ହିଁ କ୍ଷୁଦ୍ରଗଳ୍ପ । ଭାଷାର 
ଜୀବନ୍ତ ରସଘନ ପ୍ରୟୋଗରେ ଗଳ୍ପହୁଏ ସାର୍ଥକ । ଭାଷା ପ୍ରୟୋଗ, ଟେକ୍ନିକ୍‌ ଓ ଥିମ୍‌- 
କେହି ଶୈଳୀ ନୁହନ୍ତି । ଏ ସମସ୍ତଙ୍କ ସମନ୍ଵୟ ହିଁ ଶୈଳୀ । ଭାଷା ଯେତିକି ବାସ୍ତବଧର୍ମୀ 
ହୁଏ କ୍ଷୁଦ୍ର ଗଳ୍ପ ସେତିକି ହୁଏ ସଫଳ ଜୀବନ୍ତ | 

ଜଳନ୍ଧରଙ୍କ ଭାଷା ନିରୋଳା ଗଦ୍ୟ ଭାଷା ନୁହେଁ ବରଂ କାବ୍ୟକତା ମଶ୍ଗିତ ଜଳନ୍ଧର 
ଏକଧାରରେ ଜଣେ କବି, ପ୍ରାବନ୍ଧିକ, ନାଟ୍ୟକାର, ଗାଳିକ । କବିର କଳନା ବିଳାସ ଓ 
ଆବେଗ, ପ୍ରାବଂଧିକର ଯୁକ୍ତି ପ୍ରବଣତା ଓ ପ୍ରଜ୍ଞା, ନାଟ୍ୟକାରର ଶୀର୍ଷରୋହଣ ଓ ଆକସ୍ପିକତା 
ଏବଂ କଥାକାରର ବୈଚିତ୍ର୍ଯୁମୟ କଥକତାରେ ଜଳନ୍ଧରଙ୍କ ଗଳ୍ପ ଶବଳିତ | ଗତିଶୀଳତା 
ତାଙ୍କ ଗଳ୍ପର ସ୍ଵରୂପ | 

ଚିତ୍ରକଳ୍ପ ପ୍ରୟୋଗ ଦ୍ଵାରା ତାଙ୍କର ଭାଷା କାବ୍ୟକତା ମଣ୍ଡିତ ହୁଏ ଏବଂ ବାସ୍ତବଚିତ୍ରର 
ପ୍ରତୀତି ଆଣିଦିଏ !  ତୃଷାକ୍ତିଷଟ ଉପବାସୀ, ପ୍ରକାଶ ଦୁମନିଚୟ ତପସ୍ୟାର ଉର୍୍ବବାହୁତୁଲ୍ୟ 
ଆକାଶକୁ ଅଙ୍ଗୁଳି ବଢ଼ାଇ ରହିଅଛନ୍ତି । ମୃତପ୍ରାୟ କ୍ଷୁଦ୍ର ବୃକ୍ଷ ଲତା ଓ ଗୁଳ୍ପମାନେ ସେ 
ଉର୍ବ୍ବ ବାହୁ ମହାଦ୍ରମମାନଙ୍କର ପଦାନତ ହୋଇ ରହିଛନ୍ତି । ସେତିକି ପର୍କନ୍ୟ ମହାଦ୍ଧୁମ 
ମାନଙ୍କର ଗୁହାରି ଶୁଣି ବାରିଦାନ କରିବେ ଏବଂ ସେହି ବାରିଦାନ ଦ୍ଵାରା ମହାଦୁମମାନେ 

ଏବଂ ତାଙ୍କ ସଙ୍ଗେ ବୃକ୍ଷଲତା ଗୁଳ୍ପମାନେ ଅଂଶ ପ୍ରାପ୍ତ ହୋଇ ଚରିତାର୍ଥ ହେବେ | ପତ୍ରଶୂନ୍ୟ 
ବୃକ୍ଷପୂର୍ଣ୍ଣ ପାହାଡ଼ ଯେପରି ଶିରାଳ ଓ କଙ୍କାଳମୟ ଧରିତ୍ରୀର ସେ ସୁସ୍ପିଗ୍ଧ ଶ୍ୟାମଳ 
ମନୋମୁଗ୍ଧକର ଶୋଭାନାହିଁ । ସେ ଛବି ବର୍ଭମାନ ସ୍ଵପ୍ଧର ଅତୀତ ! ଆଜି ଶୁଷ୍ଠ ଚର୍ମା, 
ପଳିତ କେଶା, ଓଷ୍ଠାଗତ ପ୍ରାଣା, ଉର ନିଶ୍ବସିତା, ମଳିନ ଗୈରିକ ବନ ବସୁନ୍ଧରା!” (#୪) 

' ଷ୍ଦଗଳରେ ଭାବ-ସାନ୍ଦ୍ରତା (Brevity) ଶୈଳୀର ଅନ୍ୟତମ ବୈଷିଷ୍ଠ୍ୟ ¦ କ୍ଷୁଦ୍ରଗଳ୍ପରେ 
ଭାବ ସାନ୍ଦ୍ରତା ଏକାନ୍ତ ତାପ୍ୂର୍ଯ୍ୟପୂର୍ । ପରିବେଷିତ ଭାବ ସଂହତି ଭାଷା ପ୍ରୟୋଗର ସାରଲ୍ୟ, 
ଶୈଳୀର ସ୍ଵଚ୍ଛତା ଓ ସାନ୍ଦ୍ରତା କ୍ଷୁଦ୍ରଗନ୍ପକୁ ମହିମାନ୍ତିତ କରାଇଥାଏ । (3୫) ଜଳନ୍ଧର ଭାଷା 
ସ୍ଵତଃସୂର୍ଭ। ଅବାରିତ ସ୍ଵଚ୍ଥନଦ ତାର ପ୍ରକାଶ | ଦୃଷ୍ଟାନ୍ତ ଚିତ୍ରକଳ୍ପ ଓ ଯୁକ୍ତି ପରସ୍ପର ନିର୍ଭରଶୀଳ | 
ଏଣୁ ପ୍ରକୃତି ବର୍ଣ୍ଣନା ସ୍ତ୍ରୀ ସୌନ୍ଦର୍ଯ୍ୟ ବର୍ଣ୍ଣନା ବା ଗ୍ରାମ୍ୟଚିତ୍ର ବର୍ଣ୍ଣନାରେ ସେ ବେଶ୍‌ ସ୍ଵାଭାବିକ 
ଏବଂ ସହଜ | ଅଯଥା ଭାଷା କ୍ବିଷ୍ଠତାକୁ ପରିହାର କରି ସରଳ ଏବଂ ମିତବ୍ଯୟ ଶବ୍ଦ 
ସଂଯୋଜନା ମଧ୍ୟରେ ଏକ ବିରାଟ ଚିତ୍ର ପ୍ରଦାନରେ ଜଳନ୍ଧର ସକ୍ଷମ ହୁଅନ୍ତି । ଗଛର 
ପୃଷ୍ଠଭୂମି ଅନୁସାରେ ଚିତ୍ର ସଂଯୋଜନା ତାଙ୍କର ଅନ୍ୟତମ ବୈଶିଷ୍ଟ୍ୟ | ଫଳରେ ଘଟଣାଂଶକୁ 
ଗ୍ରହଣ କରି ଏକ ବ୍ୟଯଞ୍ଜନାଧର୍ମୀ ଗଳ୍ପ ପରିବେଷଣ କରିବାରେ ସେ ସଫଳ ହୋଇଛନ୍ତି | 
ଦୟାନିଧି ମିଶ୍ରଙ୍କ ଏତିହାସିକ ଓ କିଂବଦନ୍ତୀ ମୂଳକ ଦୀର୍ଘ ବର୍ଣନା ବା ଫକୀର ମୋହନଙ୍କ 
ପରି ଦୀର୍ଘ ଘଟଣାକୁ ଉପଜୀବ୍ୟ ନ କରି ଜୀବନର ଭଗ୍ରାଂଶକୁ ହି ଜଳନ୍ଧର ଗ୍ରହଣ କରିଛନ୍ତି । 
ତେଣୁ ଏକ ବାୟାର ମନସ୍ତତ୍ଵ ହେଉ (ବାୟା), ସହର ସଭ୍ୟତାର ଚଳଣୀ ହେଉ (ଭିନ୍ନ 
ମତି ଭିନ୍ନଗତି) ଆଦିବାସୀମାନଙ୍କ ସହରୀ ଯୁବକକୁ ଆତିଥ୍ୟ ହେଉ (ଆତିଥି ସକ୍ରାର ଓ 
ବିବାହ ଭୋଜି) ବା ସନ୍ଧ୍ଯାସୀ ଜୀବନ ବିତର୍କିତ ମୁହୂର୍ର ହେଉ (ଘନିଷ୍ଠତା କ୍ଷଣସ୍ଥାୟୀ, 
ମସ୍ତରାମର ମୁନ୍ତି ବା ଗୋଟିଏ କଥା) ସବୁଥିରେ ଜୀବନର ଖସଶ୍ଡିତାଂଶ ବେଶ୍‌ ବ୍ୟଞ୍ଜନାଧର୍ମୀ | 

ଜଳନ୍ଧରଙ୍କ ବଣ୍ଠନା ଫଟୋଗ୍ରାଫି ଚମକ ସୃଷ୍ଟିକରେ । ଅଯଥା ରଂଗସଜ୍ା ବା 
ଚିତ୍ରକରର କଳ୍ପନା ନାହିଁ । ବରଂ ସୂକ୍ଷ୍ମ ସାମାନ୍ୟକଥନ ମାଧ୍ୟମରେ ସେ ଗଳ୍ପର ମଞ୍ଜି 
ଉନ୍ମୋଚନ କରନ୍ତି । ପାଠକ ଅଳ୍ପ ସମୟ ଭିତରେ ଗଳ୍ପର ଚରିତ୍ର ହୋଇଯାଏ । ଯେମିତି 
ତାଙ୍କର ପ୍ରଥମ ଗଳ୍ପ ‘ଗୋଟିଏ କଥା”ର ପ୍ରାରଂଭ- “ କାର୍ରିକ ମାସ, ଶୀତର ପ୍ରକୋପ 
ନଥିଲା, ତଥାପି ଅପରାହୃର ସୂର୍ଯ୍ୟକିରଣ ସୁଖପ୍ରଦ ହେଉଥିଲା ! ବେଳା ପ୍ରାୟ ତିନି ଘଣ୍ଟା 
ସମୟରେ ଜଣେ ଯୁବକ ଗ୍ରାମ ନିକଟବର୍ଭୀ ପର୍ବତ ଅଭିମୁଖରେ ଗମନ କରୁଥିଲେ । 
(ଗୋଟିଏ କଥା) ବା- “ଆଜି ରାତି ନ ପାହୁଣୁ ନିଦ ଭାଙ୍ଗିଗଲା | କ୍ରମେ ନକ୍ଷତ୍ରଗୁଡ଼ିକ 
ନିଷ୍ପଭ୍ର ହେଲେ । କମେ ପୂର୍ବକାଶ ରକ୍ତଭା ଧାରଣ କଲା | ମୁଁ ଗୁହତ୍ୟାଗ କରି ପୋଖରୀକି 
ସ୍କାନ କରିବାକୁ ଗଲି । (ମିଥ୍ୟା ଅଭିଯୋଗ) | 

ଜଳନ୍ଧର ମନନଧର୍ମୀ ଗାଳିକ । ଗଛ ପ୍ରଥମ ପୁରୁଷ ଏକ ବଚନରେ ଉପସ୍ଥାପିତ । 
ମୁଖ୍ୟତଃ କଥନଧର୍ମୀ ଶୈଳୀରେ ଲେଖକ ନିଜକୁ ରଖି ଗଳ୍ପ ରଚନା କରନ୍ତି । ପ୍ରତିଟି 
ଗଳ୍ପରେ ଜଳନ୍ଧରଙ୍କ ବ୍ୟକ୍ତିତ୍ଵ ଅଶରୀରୀ ଭାବରେ ଗଳ୍ପରେ ବିଦ୍ୟମାନ । ଗଳ୍ପ ଭିତରେ 
ପାଠକ ସର୍ବଦା ଗାଳିକକୁ ଦେଖିବାକୁ ଚାହେଁ । ତାର ମତାମତ ଜାଣିବାକୁ ଚାହେଁ - ସ୍ଥାନ 
ଅସ୍ଥାନରେ ବୀ ସ୍ଥଳ ବିଶେଷରେ ତା'ର ସଂପୂକ୍ତି ବା ନିର୍ଲିପ୍ତତୀ ଦେଖିବାକୁ ଚାହେଁ । ତାଂ 
ତୁଣ୍ଡରେ ସମସ୍ୟାଟିର ବା' ବିଷୟଟି ବିଶ୍ଳେଷଣ, ସମାଧାନ ଶୁଣିବାକୁ ଚାହେଁ । (୫୬) 
ଜଣେ ସଫଳ ନାଟ୍ୟକାର ଭାବରେ ସେ କତେକ ଗଳ୍ପରେ ନାଟକୀୟ ସଂଳାପ ସଂଯୋଜନା 
ଉପରେ ଗୁରୁତ୍ଵ ଦେଇଛନ୍ତି । ସାଂଧ୍ୟ ଗଗନ, ମିଥ୍ୟା ଅଭିଯୋଗ ପ୍ରଭୃତି ଗଳ ମୁଖ୍ୟତଃ 
ସଂଳାପଧର୍ମୀ କଥୋପକଥନ ଶୈଳୀରେ ଉଚିତ । ନାଟକୀୟ ଶୈଳୀ ତାଙ୍କ ଗଜ୍କୁ ଏକ 
ସ୍ଵତନ୍ତ୍ର ସ୍ଵାଦ ପ୍ରଦାନ କରିଛି | 

ଜଳନ୍ଧର ଭାଷା ଚରିତ୍ରାନୁସାରୀ ନ ହୋଇ ଏକ ମାନକ ଓଡ଼ିଆ ଭାଷାକୁ ସେ 
ଗଛ ଭାଷା ରୂପେ ବ୍ୟବହାର କରିଛନ୍ତି । ଏଣୁ ସୁସମାଲୋଚନକ ଡ: ଉପେନ୍ଦ୍ର ନାଥ ମହାନ୍ତି 
ଏହାକୁ ଜଳନ୍ଧରଙ୍କ ଦୁର୍ବଳତା ରୂପେ ଅବିହିତ କରିଛନ୍ତି ଶିକ୍ଷିତ, ଅଶିକ୍ଷିତ, ସଭ୍ଯ, 
ଅସଭ୍ୟ ଚରିତ୍ର ନିର୍ବିଶେଷରେ ଗୋଟିଏ ପ୍ରକାରର ଭାଷା ପ୍ରୟୋଗ କରାଯାଇଥିବାରୁ ଗଛ 
ଗୁଡ଼ିକର ଅସ୍ଵାଭାବିକତା ସ୍ପଷ୍ଟ ଉପଲବ୍ଧି ହୋଇଥାଏ । ଭାଷା ସଂବଦ୍ଧରେ ଲେଖକଙ୍କ 
ନିଜସ୍ବ ମତ ଥିଲା ଯେ କେବଳ ଶୁଦ୍ଧ ସର୍ବଜନ ବୋଧ ଭାଷା ହି ସାହିତ୍ୟରେ ପ୍ରୟୋଗ 
କରାଯିବା ଉଚିତ୍‌ । ଆଞ୍ଚଳିକ ବା ସଂପ୍ରଦାୟିକ ବିଶେଷ ଭାଷା ବ୍ୟବହାରକୁ ସେ ନିଜେ 
ସମାଲୋଚନା କରୁଥିବାରୁ, ତାହାଙ୍କ ଗଛରେ ଏକ ପ୍ରକାରର ଭାଷା, ଚରିତ୍ର ଓ ଘଟଣା 
ନିର୍ବିଶେଷରେ ବ୍ଯବହୃତ ହୋଇଛି ।” (୫୬) 

“ଶଂଖ” ପତ୍ରିକା ମାଧ୍ୟମରେ ଏକ ମାନକ ଆଭିଜାତ୍ୟ ଓଡ଼ିଆ ଭାଷା ବ୍ୟବହାରର 
ପକ୍ଷପାତି ଥିଲେ ଜଳନ୍ଧର ଦେବ । କୌଣସି ଅଂଚଳର ଭାଷାକୁ ଗୁରୁତ୍ଵ ନ ଦେଇ ଏକ 
ଶୁଦ୍ଧ ମାନକ ଭାଷା ପ୍ରଚଳନ ତାଙ୍କ ଲକ୍ଷ୍ଯ ଥିଲା ! ଦ୍ଵିତୀୟତଃ, ଆଦର୍ଶ ସମାଜ ଗଠନ 
ତାଙ୍କର ଆଭିମୁଖ୍ୟ | ତାଙ୍କର ଗଳ୍ପ ଓଡ଼ିଶୀର ବୃହତ୍ତର ପାଠକଗୋଷ୍ଠୀକୁ ଏକ ସରଳ ସାବଲୀଳ 
ଭାଷା ମଧ୍ୟରେ ସ୍ପର୍ଶ କରୁ ଏହା ସେ ଚାହୁଁଥିଲେ | ଏଣୁ ଆଦିବାସୀ ବାଂ ନିମ୍ବବର୍ଗ ମୁହଁରେ 
ସେ ସାଧାରଣ ଓଡ଼ିଆ ଭାଷା ଦେଇଛନ୍ତି । ବ୍ୟବହାରିକ କ୍ଷେତ୍ରରେ ଦେଖିଲେ ଜଣାପଡ଼େ 
ଭୂୟୀ, କୋହୁ ବା ନିମ୍ବ ବର୍ଗର ଲୋକେ ନିଜ ଭିତରେ ନିଜ ଭାଷାରେ ଭାବ ଆଦାନ 
ପ୍ରଦାନ କଲେ ମଧ୍ୟ ସହରୀ ଲୋକଙ୍କ ସହିତ ସାଧାରଣ ଓଡ଼ିଆରେ କଥା ହୁଅନ୍ତି | ଏଣୁ ଏ 
କ୍ଷେତ୍ରରେ ବରିଷ୍ଠ ସାଧକ କାଳିନ୍ଦୀ ଚରଣ ପାଣିଗ୍ରାହୀଙ୍କ ମତ ସ୍ବାଗତ ଯୋଗ୍ୟ, ' ଆଧୁନିକ 

ଓଡ଼ିଆ ଗଦ୍ୟ ସାହିତ୍ୟର ପ୍ରାରମ୍ଭିକ ଯୁଗରେ ଜଳନ୍ଧରଙ୍କ ଭାଷା ଯେଭଳି ହେବା ସ୍ଵାଭାବିକ, 
ତାକୁ କଦାପି କୃତ୍ରିମ କରିବା ଲାଗି ସେ ଉଦ୍ୟମୀ ହୋଇନାହିଁ, ତାହା ଲେଖକ ପ୍ରାଣର 
ସ୍ଵତଃସ୍କୂର୍ ଭାଷା । ସେହି ଭାଷା ମାଧ୍ୟମରେ ହିଁ ସନ୍ଧ୍ୟାସ ଜୀବନର କୃତ୍ରିମତା ଯେପରି 
ଉଦ୍ଘାଟିତ ହୁଏ, ସେଇଭଳି ସଭ୍ୟତାର ଦ୍ଵାହିଦେଇ କିମ୍ବା ସଂଭ୍ରାନ୍ତ ବଂଶର ମର୍ଯ୍ୟାଦା ରକ୍ଷା 
କରିବା ବାହାନାରେ ଯେଉଁ ସବୁ ଅନ୍ଯାୟ ଅସଙ୍ଗତିର ଘୋଡଣି ପ୍ରସ୍ତୁତ କରାଯାଏ, 
ସେଗୁଡ଼ିକର ଅସାରତା ଫୁଟାଇ ଦେଖାଇ ଦେବାକୁ ଯେପରି ଅବା ଜଳନ୍ଧର ଲେଖନୀ, 
ତାହାର ଲକ୍ଷ୍ୟ ସ୍ପିର କରିଛି ।” (୫/୮) 

ଜଳନ୍ଧର ଥିଲେ ନିର୍ଯ୍ୟାତିତ ଜନ ଜୀବନର ଅପୂର୍ବ ନାନ୍ଦୀକାର । ଆଦିମ ମାନବ 
ଗୋଷ୍ଠୀକୁ ନିଜ ଗଳନରେ ସାରସ୍ବତ ମର୍ଯ୍ୟାଦା ପ୍ରଦାନ କ୍ଷେତ୍ରରେ ସେ ପ୍ରଥମ ଓଡ଼ିଆ ଗାଳ୍ଧିକ | 
ଜାଙ୍ଗଲିକ ଜାତିକୁ ଶ୍ରଦ୍ଧା ଓ ସର୍ବାର ସହିତ ସାହିତ୍ୟର ସ୍ଥାନ ଦେଇ ଆଧୁନିକ ଆନ୍ତର୍ଜାତିକ 
ଚେତନାକୁ ଜଳନ୍ଧର ସମ୍ମାନ ଜଣାଇଛନ୍ତି । ଜଳନ୍ଧର ଗଳନ୍ପ ଆଧୁନିକ ଜୀବନ ଚର୍ଯ୍ୟାର 
ବିଶ୍ଵସ୍ତ ପ୍ରତିଫଳନ | ସୀମିତ ଗଳ୍ପସୃଷ୍ଟି ମଧ୍ୟରେ ଓଡ଼ିଆ ଗଳ୍ପ ସାହିତ୍ୟର ଜଣେ କ୍ରାନ୍ତିକାରୀ 
ସ୍ରଷ୍ଟାରୂପେ ଜଳନ୍ଧରଙ୍କୁ ଚିହ୍ନିତ କରାଯାଇପାରେ | ତତ୍କାଳୀନ ଯୁଗରୁଚିକୁ ଉଚିତ୍‌ ମର୍ଯ୍ୟାଦା 
ପ୍ରଦାନରେ ତାଙ୍କର ପ୍ରତିଟି ଗଳ୍ପ ଉତ୍ସର୍ଗୀକୃତ ! ତାଙ୍କ ଗଳ୍ପ ଧୂଳିମାଟିର ପୁଥିବୀରେ ଏକ 
ମହତ୍ତର ଜୀବନ ବଵୋଧର ବାଣୀ ପ୍ରଚାର କରେ | 


gou 
୧. ସାମଲ ବୈଷ୍ଣବ ଚରଣ: ଓଡ଼ିଆ କ୍ଷୁଦ୍ର ଗଛର ଇତିହାସ: ୨ୟ ଖଣ୍ଡ ପୁ- ୨୯୯ | 
୨. ପାଣିଗ୍ରାହୀ, କାଳନ୍ଦୀଚରଣ: ମୁଖବନ୍ଧ ଜଳନ୍ଧର ରଚନାବଳୀ ( ୧୯୭୭) ପୂ-୨୩ । 
୩. ଉ:ସା: ୧୮/୨ -ପୂ-୮୪ 
¥. “The object of art is life interpreted with reference to the humantarian goa! of art. 
life in its broadest Social Significant for manking” Borev. yuri: Aesthetics: Progress 
Publishers. Moscow (1985)P-124. 
୫. ଉ: ସା: ୨ ୯/୮-ମାର୍ଗଶୀର 
୬. ସହକାର ୧୭/୬ ଚୈତ୍ର- ୧୩୪୩ 


୭. ବେହେରା, କୃଷ୍ଣଚରଣ ପ୍ରାକ୍‌ ସ୍ଵାଧୀନତା ଓଡ଼ିଆ ସାହିତ୍ୟରେ ଆଦିବାସୀ ସଂପ୍ରଦାୟର ଚିତ୍ର: ଓଡ଼ିଆ 
ସାହିତ୍ୟ ଓ ଆଦିବାସୀ ସଂସ୍କୃତି: ( ୧୯୮୧) ପୃ-୫୧ 

Es ତତ୍ରୈବ-ପୁ-୫୩ 

୯“; ତତ୍ରୈବ-ପୂ-୫୩ 


୧୦. ସାମନ୍ତରାୟ, ନଟବର: ଓଡ଼ିଆ ସାହିତ୍ୟର ଇତିହାସ: ପୂ-୫ ୨୭ ! 
୧୧. ଧ() ବେହେରା, କୃଷ୍ଣଚରଣ: ଜଳନ୍ଧର ଜିଜ୍ଞାସା: କୋଣାର୍କ“୩୬ ସଂଖ୍ୟା- ୧୯୭୮ 
() ଓଡ଼ିଆ ସାହିତ୍ୟ ଓ ଆଦିବାସୀ ସଂସ୍କୃତି: ଫୁ-୫ ୫ 

୧୨. 
୧୩. 


ଜଳନ୍ଧର ଜିଜ୍ଞାସା: କୋଣାର୍କ-୩୬ସଂଖ୍ୟା- ୧୯୭୮ 
ବାର୍‌କୋଟ୍୍‌ର ଶ୍ରୀ ଯୋଗେଶ୍ଵର ମିଶ୍ରଙ୍କ ଠାରୁ ସଂଗ୍ରହ ଏବଂ 
ଠାରୁ ମଧ୍ୟ ଶ୍ରବଣ 

ସ:ହି: ୩୧/୧୮-୧୪.୨.୧୯୦୦ 

ଉ: ସା: ୩୧/୮ -ମାର୍ଗଶୀର- ୧୩୩୫ 

ତତୈବ ପୁ-୩୪୬ । 

Hand book on the pauri Bhuinya-P-74 

ଉ:ସା: ୩୧/୧ ୨ -ଚିତୁ- ୧୩୩୫ 

ପଟ୍ଟନାୟକ, ବୃନ୍ଦାବନ: ଓଡ଼ିଶାର ଆଦିବାସୀ: ପୃ- ୧୧ 


ଖଡ଼ିଆଳ ୪ ଦିନବଂଧୁ ପଟ୍ଟନାୟକଙ୍କ 


“In fiction every thing is true except names and dates; in history nothing is 


true except names and dates” “Hudson, W.D. 


of Literature. P 

ପାଢ଼ୀ, ବେଣୀମାଧବ: ପୁରାତନ କଥା ସାହିତ୍ୟର ଇତିହାସ: 
ସହକାର ୧ ୭/୩-ଆଷାଢ଼- ୧୩ ୪୩ 

Pattnaik N.: The Kondh of Orissa (1982) P-76 
ଉ.ସା: ୩ ୨/୯-ମାର୍ଗଶୀର- ୧୩୩୬ 

ତତ୍ରୈବ-ପୃ-୩ ୨ ୧-୩୨ ୨ 

ଉ:ସା: ୩୫/୧, ୩୫/୩, ୩୫/୫,୩୫/୬ 

ଉ:ସା: ୩୫/୫ ଭାଦୁ- ୧୩୩୮ -ପୁ- ୧୮୮ 

ଉ.ସା. ୩୧/୧, ବୈଶାଖ- ୧୩୩୪ ପୁ:୩୪-୪ ୨ 
ସହକାର- ୧ ୭/ ୪-ଶ୍ରାବଣ- ୧୩୪୩ 

ଓଡ଼ିଆ କ୍ଷୁଦ୍ର ଗଳର ଇତିହାସ: ( ୧ମ ଖଣ୍ଡ) ପୂ-୩ 
ତତ୍ରୈବ-ପପ-୩୭ 

ଉ:ସା: ୩୧/୯-ପୌଷ- ୧୩୩୫ 

ସାହିତ୍ୟର ସୂଚୀପତ୍ର-୮୩ 

ଉ:ସା: ୩୬/୬ ଆଶ୍ଵିନ- ୧୩୩୯ 

ଉ:ସା: ୨୮/୧ ୨-ଚୈତ- ୧୩୩ ୨ 


An introduction to the study 


ପୂ-୪୧ 


ଚୌଧୁରୀ, ଭୁଦେବ, ବାଂଲା ସାହିତ୍ୟେରେ ଛୋଟକଳ୍ ଓ ଗଛକାର-୩ୟ ସଂସ୍କରଣ- ୧୯୮୨, 


ମଡର୍ଣ୍ବଦୂକ୍‌ ଏଜେନ୍‌ସି କଲିକତା-ପୂ- ୨ 
ଓଡ଼ିଆକ୍ଷୁଦ୍ର ଗଛର ଇତିହାସ, ୧ମ ଖଣ୍ଡଂପୂ-୫ 
ଉ:ସା: ୨ ୪/୩-ଆଷାଢ଼ଓ୧୩୨୭ 

ଉ:ସା: ୩ ୨/ ୫-ଭାଦୁ- ୧୩୩୫ 

ମହାନ୍ତି, ସୁରେନ୍ଦ୍ର ମହାନିର୍ବାଣ 


ରାୟ, କ୍ଷିତୀଶ, ରବୀନ୍ଦ୍ର ନାଥ ଠାକୁରଙ୍କ ଜୀବନ ଚରିତ: ସୂଚନା ଓ ପ୍ରସାରଣ ମନ୍ତ୍ରାଣୟ, ଭାରତ 


ସରକାର- ୧୯୭ ୬-ପୁ-୩ ୨,୩୩ 

୪୨. 
୪୩. 
୪୪. 
୪୫. 
୪୬. 
୪୭. 
୪୮. 
୪୯. 
୫୦. 
୫୧. 
୫୨. 
୫୩. 
୫୪. 
୫୫. 
୫୬. 


୫୭. 
୫୮. 


ଉ:ସା: ୩୬/ ୪-ଶ୍ରାବଣ- ୧୩୩୯ 

ଉ:ସା:୩୬/ ୯-ପୌଷ- ୧୩୪୦ 

ଜହ୍ମମାମୁଁ ୨/୩: ବୈଶାଖ- ୧୩୪୦ ( ୧୯୩୩) 
ତତ୍ରୈବ-ପୂୁ-୬୮ 
ଜହୁମାମୁଁ- ୨/ ୧-ଫାଲଗୁନ- ୧୩୪୦-୧୯୩୩ 
ଜହ୍ମମାମୁଁ- ୧/ ୧ ୨-ମାଘା- ୧୩୪୦ 

ଜହ୍ମମାମୁଁ“ ୨/ ୬-ଶ୍ରାବଣ- ୧୩୪୦ 


Hudson. W.D. An introduction to the study of literature: P-342 


ଓଡ଼ିଆ କ୍ଷୁଦ୍ର ଗଛ ଇତିହାସ: ( ୨ ୟଖଣ୍ଡ) ପୁ-୩୮ ୧ 


ଗୌରୀ ଓ କାହୁ: ଉ:ସା: ୩୧/୮ ମାର୍ଗଶୀର-୧୩୩୫-ପୁ-୩୪ ୨ 


ତତ୍ରୈବ 


ଅଶ୍ରଧାରା: ସହକାର ୧୭/୪ -ଶ୍ରାବଣ- ୧୩୪୩-ପୁ-୩୪ ୧ 


ଘନିଷ୍ଠତା କ୍ଷଣସ୍ଥାୟୀ:ଉ:ସା:୩ ୨/୫ ପୁ-୧୯୭ 
ଓଡ଼ିଆ କ୍ଷୁଦ ଗଛର ଇତିହାସ: ( ୨ ୟଖଣ୍ଡ)-ପୁ-୪୩୭ 


ସାହୁ, ମହାପାତ୍ର ନୀଳମଣି: ଆମ କଥା-ସାହିତ୍ୟର କଥା ଓ ରମ୍ୟରଚନା: ଓଡ଼ିଶା ବୁକ୍ଷାର-ପ୍ରଥମ 


ପ୍ରକାଶ- ୧୯୮୫ଫୂୃ-୬ 
ମହାନ୍ତି, ଉପେନ୍ଦ୍ର ନାଥ, ଜଳନ୍ଧର ଦେବ: ମୁ-୭୦ 


ମୁଖବନ୍ଧ ଜଳନ୍ଧର ରଚନାବଳୀ ( ୧୯୭୭) ପୁ-୩ | 
< @<@ < 

ଜନାର୍ଦନ ପୂଜାରୀଙ୍କ କଥାକନ୍ପ ଏକ ଆଲୋଚନା 


ସରଳ ଭାଷାରେ ଜୀବନନିଷ୍ଠ ଦୃଷ୍ଟି ଓ ମଗ୍ଧ ଚୈତନ୍ୟର ଜଗତକୁ ଉଦ୍‌ଘାଟନ କରିବାରେ 
ଡାକ୍ତର ଜନାର୍ଦ୍ଦନ ପୁଜାରୀ ( ୧୮୯୩-୧୯୬ ୧)ଙ୍କ କଥାକନ ଅନବଦ୍ୟ | ବାସ୍ତବଧର୍ମୀ 
ଚିତ୍ରାୟନରେ ସେ ଯେତିକି ଉର୍ଜ୍ଚ ସବଳ ଭାବରେ ସେତିକି ଦାର୍ଶନିକସୁଲଭ ପରିଣତି ଜ୍ଞାପନରେ 
ସଫଳ । ପୂଥବୀର ବର୍ଣ୍ତୋଜ୍ଵଳ ରୂପ ଅପେକ୍ଷା ଜୀବନର ଗଭୀରତାକୁ ଏକ ଆଶାବାଦୀ 
ଉପସଂହାର ପ୍ରଦାନ ତାଙ୍କର କଥାବସ୍ତୁର ବୈଚିତ୍ରୟ । ସାଧାରଣକୁ ଅସାଧୀରଣରେ ଉତ୍ତୀର୍ଣ୍ଣ 
କରିବାରେ ତାଙ୍କର ସିଦ୍ଧି ସ୍ଵୀକୃତ | ନୈସର୍ଗିକ ଭାବଉତ୍ତରଣ ମାଧ୍ଯମରେ ଜୀବନ ଓ ଜଗତର 
ମହମହ ବାସ୍ଵା କଥା କାରିଗରୀରେ ସୁରଭିତ ¦! ମଣିଷର ସୀମାହୀନ ଆକାଂକ୍ଷା, ବଞ୍ଚବାର 
ରାହା, ସାମାଜିକତାର ଅଣନିଶ୍ବାସୀ ପରମ୍ପରାକୁ ଡାକ୍ତର ପୂଜାରୀ ଗଳ କଳାରେ ଶୋଭାବନ 
କରିଛନ୍ତି । ଡାକ୍ତର ଜନାର୍ଦ୍ଦନ ପୂଜାରୀଙ୍କ ସାରସ୍ଵତ ପ୍ରତିଭାର ମୂଲ୍ୟାୟନ କ୍ରମରେ ତାଙ୍କ 
ଗଛକଳାର ସମ୍ୟକ୍‌ ଆଲୋଚନା ହିଁ ବର୍ଭମାନ ପ୍ରେକ୍ଷାର ମୁଖ୍ୟ ଉଦ୍ଦେଶ୍ୟ । 
` ଓଡ଼ିଶାର କୃତବିଦ୍ୟ ଲେଖକ ଡକ୍ଟର ଶ୍ରଦ୍ଧାକର ସୂପକାର ସମ୍ବଲପୁରର ତିନିଜଣ କୃତି 
ସନ୍ତାନଙ୍କୁ ଟିର ସ୍ଵରଣୀୟ ବୋଲି ଉଲ୍ଲେଖ କରନ୍ତି । ସେମାନେ ହେଲେ ବୀର ସୁରେନ୍ଦ୍ର 
ସାଏ, ସ୍ଵଭାବ କବି ଗଙ୍ଗାଧର ମେହେର ଓ ଡାକ୍ତର ଜନାର୍ଦ୍ଦନ ପୂଜାରୀ | (ଭୂମିକା - 
ଅମର ଜୀବନ ୧ମ. ସଂଖ୍ୟା - ୧୯୬୨) | ଜନାର୍ଦ୍ଦନ ପୂଜାରୀ ଜଣେ ନିଃସ୍ଵାର୍ଥପର 
ଡାକ୍ତର ଓ ଉଚ୍ଚକୋଟିର ସାହିତ୍ୟ ସେବକ | ସେ ୧୮୯୩ ମସିହା ନଭେମ୍ବର ୧୦ 

ତାରିଖ ଦିନ ସମ୍ବଲପୁର ଜିଲ୍ଲା ରେଢ଼ାଖୋଲଠାରେ ଜନ୍ମଗ୍ରହଣ କରିଥଲେ । ତାଙ୍କର 
ପିତା ଦାଶରଥ୍‌ ପୂଜାରୀ ସେତେବେଳେ ରେଢ଼ାଖୋଲ ରାଜାଙ୍କ ଦେୱାନ ରୂପେ କାର୍ଯ୍ୟ 
କରୁଥିଲେ ! ଜନାର୍ଦନଙ୍କ ଜ୍ୟେଷ୍ଠ ଭ୍ରାତା ବୈକୁଣ୍ଠନାଥ ୧୮୭୭ ମସିହାରେ ବରଗଡ଼ଠାରେ 
ଜନ୍ମଗ୍ରହଣ କରିଥିଲେ ଏବଂ ସମ୍ବଲପୁରର ଓଡ଼ିଶା ସହିତ ମିଶ୍ରଣ ଦିଗରେ ସେ କ୍ରାନ୍ତିକାରୀ 
ଭୂମିକା ନିର୍ବାହ କରିଥଲେ | ଜନାର୍ଦଦନଙ୍କ ଜ୍ୟେଷ୍ଠା ଭଗିନୀ ରକ୍ପିଣୀ ଦେବୀ ସମ୍ବଲପୁରର 
ବିଶିଷ୍ଠ ଜନନାୟକ ଚନ୍ଦ୍ରଶେଖର ବେହେରାଙ୍କୁ ବିବାହ କରିଥଲେ | ୧୯୧୯ ମସିହାରେ 
ସଙ୍ଗଠିତ ପୁରୀର ଉନ୍କଳ ସମ୍ମିଳନୀ ବୈଠକରେ ସେ ସଭାପତିତ୍ଵ କରିଥିଲେ ! ସମ୍ବଲପୁର 
ଅଞ୍ଚଳର କଂଗ୍ରେସ ଆନ୍ଦୋଳନରେ ସେ ମୁଖ୍ୟ ପୁରୋଧା । ୧୯ ୨୮ରେ ମହାମ୍ଲା ଗାନ୍ଧୀ 
ପ୍ରଥମଥର ସମ୍ବଲପୁର ଆସି ଚନ୍ଦ୍ରଶେଖରଙ୍କ ଆତିଥ୍ୟ ଗ୍ରହଣ କରିଥଲେ | ଗାନ୍ଧିଜୀଙ୍କ ସମ୍ବର୍ବନା 
ପାଇଁ ମହାନଦୀ ବାଲିରେ ଏକ ବିରାଟ ଜନସଭା ଅନୁଷ୍ଠିତ ହୋଇଥିଲା | ଏଥରେ ଗାନ୍ଧିଜୀଙ୍କ 
ପ୍ରଦତ୍ତ ସମ୍ଭର୍ଵନା ପତ୍ରଟି ଡାକ୍ତର ଜନାର୍ଦ୍ଦନ ପୂଜାରୀ ନିଜେ ଲେଖୁ ପଢ଼ିଥିଲେ | 

ଜନାର୍ଦନ ପୂଜାରୀଙ୍କ ଗ୍ରନ୍ଛାବଳୀ ପ୍ରକାଶନର ପ୍ରଚେଷ୍ଠା ଚାଲିଛି । ପ୍ରିୟ ଦୀପ୍ରିରଞ୍ଜନ 
ସେଠ ଓ ପୂଜାରୀ ପରିବାରଙ୍କ ଉଦ୍ୟମରେ ଖୁବ୍ଶୀଘ୍ର ଓଡ଼ିଆ ପାଠକ ଜନାର୍ଦ୍ଦନ ପୂଜାରୀଙ୍କ 
ସାମଗ୍ରିକ କୃତିର ରସ ଆସ୍ଵାଦନ କରିପାରିବେ | କିନ୍ତୁ ଓଡ଼ିଆ ହିନ୍ଦୀ ଭାଷା ମୈତ୍ରୀ ବନ୍ଧନର 
ସୁରମ୍ୟ ପ୍ରସଙ୍ଗକୁ ସ୍ଵରଣ କରିବା ପ୍ରସଙ୍ଗରେ ଏଠାରେ ପୂଜାରୀଙ୍କ କଥା ସାହିତ୍ୟର ସମ୍ୟକ 
ଆଲୋଚନା କରିବା ଉଚିତ୍‌ ମନେ କରୁଛି | 

ହିନ୍ଦୀ ସାହିତ୍ୟର ସୁବିଖ୍ୟାତ ଲେଖକ ଲୋଚନ ପ୍ରସାଦ ପାଣ୍ଡେୟ (୧୮୮ ୭- 
୧୯୫୯)ଙ୍କ ସଦୂଦ୍ୟମ ଦ୍ଵାରା ଓଡ଼ିଆର ଏକାଧ୍ୁବକ ବିଖ୍ଯାତ ଉପନ୍ୟାସ ହିନ୍ଦୀ ଭାଷାରେ 
ଅନୁବାଦ ହୋଇଥଲା | ସେ ସବୁ ଉପନ୍ୟାସ ହେଲା ଫକୀରମୋହନ ସେନାପତିଙ୍କ 
‘ଲଚ୍ଛମା ଓ ମାମୁ ଏବଂ ଜନାର୍ଦ୍ଦନ ପୂଜାରୀଙ୍କ “ସୁନାବହୂୁ' । ଏହିସବୁ ବହି ଅନୁଦିତ 
ହୋଇ ହିନ୍ଦୀ ଭାଷାରେ ଚହଳ ପକାଇଥିଲା ଏବଂ ପୁସ୍ତକଗୁଡ଼ିକ ମଧ୍ଯପ୍ରଦେଶର ବିଭିନ୍ନ 
ବିଶ୍ଵବିଦ୍ୟାଳୟରେ ପାଠ୍ୟ ପୁସ୍ତକ ରୂପେ ସ୍ଵୀକୃତ ହୋଇ ଅନେକ ସଂସ୍କରଣ ପ୍ରକାଶ 
ପାଇଥଲା | ଲୋଚନ ପାଣ୍ଡେୟଙ୍କ ଅନୁଜ ମୂରଲୀଧର ପାଣ୍ଡେୟ ଓ ମୁକୁଟଧର ପାଣ୍ଡେୟ 
ଉକ୍ତ ପୁସ୍ତକ ଦୁଇଟିର ଅନୁବାଦକ । ଅନେକ ସମାଲୋଚକ ଲଛମା ଓ ସୁନାବହୁ ତଥା 
ଅନ୍ୟାନ୍ୟ ଓଡ଼ିଆ ପୁସ୍ତକର ହିନ୍ଦୀ ଅନୁବାଦକ ରୂପେ ଲୋଚନ ପାଶ୍ଡେୟଙ୍କୁ ସମସ୍ତ ଶ୍ରେୟ 
ଦେଇଥାନ୍ତି । କିନ୍ତୁ ଲୋଚନ ପାଣ୍ଡେୟଙ୍କ ଆଗ୍ରହକ୍ରମେ ତାଙ୍କର ଉକ୍ତ ଦୁଇ ଅନୁଜ ହିଁ 
ଅନୁବାଦ କାର୍ଯ୍ୟ କରିଛନ୍ତି । 

ଫକୀରମୋହନଙ୍କ ଲଛ୍ଛମାର ହିନ୍ଦୀ ଅନୁବାଦ “ଲଛମା” ଅର୍ଥାତ୍‌ “ ଓଡ଼ିଶା ମେଁ 
ଭୌସଲା - ସେନାପତି ଭାସ୍କର ପଣ୍ଡିତ ଶୀର୍ଷକରେ ୧୯ ୧ ୫ରେ କଲିକତାର ହରିଦାସ 
ଏଣ୍ଡ କମ୍ପାନୀ ଦ୍ଵାରା ପ୍ରକାଶ ପାଇଲା ବେଳେ ମାମୁ ଉପନ୍ଯାସଟିର ଶୀର୍ଷକ ହିନ୍ଦୀରେ 
“ମାମା ୟା ସମାଜ କଣ୍ଟକ” ” ଶୀର୍ଷକରେ ରିଖବ ଦାସ ବାହିନୀ କମ୍ପାନୀ, କଲିକତା 
ଦ୍ଵାରା ୧୯ ୨୪ରେ ପ୍ରକାଶିତ ହୋଇଥଲା | ଫକୀରମୋହନଙ୍କ ଉପନ୍ୟାସଗୁଡିକ ବହୁ 
ଚର୍ଚ୍ଚିତ ହୋଇଥିବାରୁ ଏଠାରେ କେବଳ ଜନାର୍ଦ୍ଦନ ପୂଜାରୀଙ୍କ ସୁନାବହୂ ଉପନ୍ୟାସ 
ଏବଂ ତାଙ୍କର ଗଛ ପ୍ରତିଭା ସମ୍ପର୍କରେ ସମ୍ୟକ୍‌ ସୂଚନା ପ୍ରଦାନ କରାଯାଉଛି | 

ଜନାର୍ଦନ ପୂଜାରୀ ସମକାଳୀନ ଜଣେ ଆଦର୍ଶବାଦ ଓ ପରୋପକାରୀ ଡାକ୍ତର ଥୁଲେ | 
ଦରିଦ୍ର ନାରାୟଣଙ୍କ ସେବା ତାଙ୍କ ଜୀବନର ବ୍ରତ ଥୁଲା | ସୁନାବହୂ ତାଙ୍କର ଏକ ସୁରମ୍ୟ 
ଉପନ୍ୟାସ । ସୁନାବହୂ ସମ୍ପର୍କରେ ଡ:ଶ୍ରଦ୍ଧାକର ସୂପକାର ଅମର ଜୀବନ” ପୁସ୍ତକରେ 
କିଛି ସୂଚନା ଦିଅନ୍ତି ଏବଂ ତାକୁ ଆଧାର କରି ଝଙ୍କାର( ୪୭/୭) ଅକ୍ଟୋବର - ୧୯୯୫ 
ସଂଖ୍ୟାରେ ଡକ୍ଟର ପୂର୍ଣ୍ାନନ୍ଦ ଦାନୀ “ ' ପୁରୁଣା ବହି, ନୂଆ ପାଠକ : “ “ସୁନାବହୁ'' : 
ଏକ ଦୃଷ୍ଟିପାତ ' ଶୀର୍ଷକ ଆଲୋଚନାରେ “ସୁନାବହୁ' ଉପନ୍ୟାସକୁ ଲୋଚନ ପ୍ରସାଦ 
ପାଶ୍ଡେୟ ହିନ୍ଦୀରେ ଅନୁବାଦ କରିବା କଥା ସୂଚାଇଛନ୍ତି ¦ ଡକ୍ଟର ଦାନୀ ଏହି ତଥ୍ଯକୁ 
ବିଶିଷ୍ଟ ଲେଖକ ଶ୍ରଦ୍ଧାକର ସୂପକାରଙ୍କ ‘ଅମର ଜୀବନ”! ପୁସ୍ତକରୁ ଉଦ୍ଧୃତ କରିଛନ୍ତି | 

ସୂପକାର ମହାଶୟଙ୍କ ମତରେ- 

“ ସୁନାବହୁ'ରେ ନାରୀ, ଦୁହିତା ଓ ବଧୁ ରୂପରେ କିପରି ଆଦର୍ଶ ସ୍ଥାନୀୟା ହେବା 
ଉଚିତ, ସେ ବିଷୟରେ ଏକ ସୁନ୍ଦର ଚିତ୍ର ଦିଆଯାଇଛି | ଉପନ୍ୟାସଟି ବିଂଶ ଶତାବ୍ଦୀର 
ତୃତୀୟ ଦଶନ୍ଧିରେ ପ୍ରକାଶିତ ହେଲା | ସେ ସମୟରେ ଓଡ଼ିଶାରେ ସାହିତ୍ୟ ପାଠରେ ରୁଚି ଅତି 
ସୀମିତ ଥୁଲା | ଯେଉଁ ଯୁଗରେ କବିବର ଗଙ୍ଗାଧର ମେହେରଙ୍କ ' ଉତ୍କଳ ଲକ୍ଷ୍ମୀ”, କୀଚକ 

ବଧ”, ' ଇନ୍ଦୁମତୀ” ଇତ୍ଯାଦି କାବ୍ୟର ପ୍ରଥମ ସଂସ୍କରଣ ଶେଷ ହେବାକୁ କୋଡିଏ ବର୍ଷରୁ 
ଅଧୁକ ସମୟ ଲାଗିଥୂଲା, ସେହି ଯୁଗରେ ଜଣେ ତରୁଣ ଆଦର୍ଶବାଦୀ ଓପନ୍ୟାସିକଙ୍କ ଲେଖାକୁ 
କିଏ ପଚାରେ ? ସେତିକିରେ ହିଁ ଡାକ୍ତର ପୂଜାରୀଙ୍କର ପୁସ୍ତକ ପ୍ରକାଶ ଇଚ୍ଛା ବୋଧହୁଏ 
ଦବିଗଲା | ଏହି ଉପନ୍ୟାସକୁ ମଧ୍ଯପ୍ରଦେଶର କବି ଓ ଡାକ୍ତର ପୂଜାରୀଙ୍କର ଜ୍ୟେ୍ଠଭ୍ରାତା ପ୍ରସନ୍ନ 
କୁମାର ପୂଜାରୀଙ୍କ ସହପାଠୀ ଲୋଚନ ପ୍ରସାଦ ପାଣ୍ଡେୟ ହିନ୍ଦୀରେ ଅନୁବାଦ କରିଥୁଲେ ଓ 
ତହିଁର ଦଶାଧ୍ୂକ ସଂସ୍କରଣ ବିଜ୍ରୀ ହୋଇପାରିଲା !” (ସୂପକାର ଶ୍ରଦ୍ଧାକର:ଅମର ଜୀବନ- 
ଅଗ୍ନିଗିଖା ପ୍ରେସ୍‌, ସମ୍ବଲପୁର ଦ୍ଵିତୀୟ ସଂସ୍କରଣ- ୧୯୯୩: ପ୍ର-୪୪) 


ଥର ଃ/ର : ୧୪୦ 

ଶ୍ରଦ୍ଧାକର ସୂପକାରଙ୍କ ଏହି ମନ୍ତବ୍ୟ ତଥ୍ୟ ଅପେକ୍ଷା ସ୍ୃତି ଉପରେ ଆଧାରିତ | ଲୋଚନ 
ପ୍ରସାଦ ପାଣ୍ଡେୟଙ୍କ ଓଡ଼ିଆ ଭାଷା ପ୍ରୀତିର ଦୃଷ୍ଟାନ୍ତ ଅତ୍ୟନ୍ତ ସୁଲଭ | ଏହି ଦୃଷ୍ଟିରୁ ସୂପକାର 
ମହାଶୟ “ ସୁନାବହୁ'ର ଅନୁବାଦ ଲୋଚନ ପ୍ରସାଦ କରିଥିବାର ଘୋଷଣା କରନ୍ତି । 
ପ୍ରକୃତରେ ' ସୁନାବହୁ' ଉପନ୍ୟାସର ମୁଖ୍ୟ ଚରିତ୍ର ଶୈଳବାଳା ଅନୁସାରେ ଏହାର ହିନ୍ଦୀ 
ଅନୁବାଦରେ ମୂରଲିଧର ପାଣ୍ଡେୟ ଓ ମୁକୁଟଧର ପାଣ୍ଡେୟ ଏହାର ଶୀର୍ଷକ “ ' ଶୈଳବାଳା 
ଅର୍ଥାତ୍‌ ଆଦର୍ଶ ବଧୂ”? ରୂପେ ପ୍ରଦାନ କରନ୍ତି । ଏହି ଅନୁବାଦ ପୁସ୍ତକଟି ବାମଣ୍ଡାର 
ସାହିତ୍ୟ ରସଜ୍ଞ ରାଜା ସଚ୍ଚିଦାନନ୍ଦଙ୍କୁ ସମର୍ପଣ କରାଯାଇଛି ଏବଂ ଭୂମିକାରେ ସ୍ଵୀକାର 
କରାଯାଇଛି ˆ ମୂଲ ପୁସ୍ତିକା ଓଡ଼ିୟା ଭାଷା ମେଁ ହେ ଖିର ଉସକେ ଲେଖକ ହେଁ, 
ସମ୍ବଲପୁର କେ ସୁବିଜ୍ଞ ପୁଜାରୀ ବଂଶକେ ଉଦୀୟମାନ କବି ଖିର ଲେଖକ ହମାରେ ପ୍ରିୟ 
ମିତ୍ର ପଣ୍ଡିତ ଜନାର୍ଦ୍ଦନ ପୁଜାରୀ ଜୀ | ଆପ ଏବଂ ପୁସ୍ତିକାକେ ପ୍ରକାଶକ ଶ୍ରୀଯୁକ୍ତ ପଣ୍ତିତ 
ବାସୁଦେବ ମିଶ୍ର ଦିୱନ ବୋନାଇ ଷ୍ଟେଟ କେ ଇସ୍‌କେ ଅନୁବାଦ କରନେ କି ଆଜ୍ଞା 
ପ୍ରଦାନ କର ହର୍ମେ ପୂର୍ଣ୍ଣ ଅନୁଗ୍ଧହୀତ କିୟା ହେ, ଜିସକେ ଲିୟେ ହମ୍‌ ଉହ୍ନେ ହୃଦୟସେ 
ଧନ୍ୟବାଦ ଦେତେ ହେଁ” ^ (ଭୂମିକା: ଶୈଳବାଳା ୧୯୭୨ ବି (୧୯୧୬ ଖୀ.) 

ଏଥିରୁ ଅନୁମିତ ହୁଏ ପୁସ୍ତିକାଟି ଓଡ଼ିଆରେ ୧୯ ୧୬ ପୂର୍ବରୁ ପ୍ରକାଶିତ ଓ ୧୯ ୧୬ରେ 
ଏହାର ହିନ୍ଦୀ ଅନୁବାଦ ହରିଦାସ ଏଣ୍ଡ କମ୍ପାନୀ, କୋଲକାତା ଦ୍ଵାରା ପ୍ରକାଶିତ ହୋଇଥଲା | 

ଓଡ଼ିଆରେ “ସୁନାବହୂ' ଉପନ୍ଯାସଟି ବିଂଶ ଶତାଦ୍ଦୀର ତୃତୀୟ ଦଶନ୍ଧିରେ ପ୍ରକାଶିତ 
ହେବା ମନ୍ତବ୍ୟ ତଥ୍ୟହୀନ ବୋଲି ମନେ ହୁଏ । ଏହି ଉପନ୍ଯାସଟି ପ୍ରଥମେ ୧୯୧୪ 
ସାଲରେ ପ୍ରକାଶିତ ହେବା କଥା ଦ୍ଵିତୀୟ ସଂସ୍କରଣର ଭୂମିକାରେ ପ୍ରକାଶକ ଘୋଷଣା 
କରନ୍ତି । ଏହି ସୁନାବହୂ ଉପନ୍ଯାସଟି ସ୍ଵର୍ଗତ ଜନାର୍ଦନ ପୂଜାରୀଙ୍କ ଦ୍ଵାରା ରଚିତ ଓ 
୧୯ ୧ ୪ ସାଲରେ ପ୍ରକାଶିତ ହୋଇଥଲା ! ସେତେବେଳେ ସେ କଲିକତା, ମେଡିକାଲ 
କଲେଜରେ ପଢ଼ା ଆରମ୍ଭ କରିଥୁଲେ | ତାଙ୍କ ମଉସା ସ୍ଵର୍ଗୀୟ ବାସୁଦେବ ମିଶ୍ର ସ୍ଵ ବ୍ୟୟରେ 
ତାକୁ ପ୍ରକାଶ କରିଥଲେ | (ଦ୍ଵିତୀୟ ସଂସ୍କରଣର ଭୂମିକା : ପ୍ରକାଶକ : ୧୯୬୪) 
ଦ୍ଵିତୀୟ ସଂସ୍କରଣଟି ୧୯୬୪ରେ ଜନାର୍ଦ୍ଦନ ପୂଜାରୀଙ୍କ ଜ୍ୟେଷ୍ଠ ଭ୍ରାତା ପ୍ରସନ୍ନ କୁମାର 
ପୂଜାରୀଙ୍କ ଦ୍ଵାରା ପ୍ରକାଶିତ | 

ଏହି ଉପନ୍ୟାସରେ ଏକ ଆଦର୍ଶ ବଧୂର ଚିତ୍ରଣ କରାଯାଇଛି | ବାଲ୍ଯ ବିବାହ ଓ 
ଯୌତୁକ ପ୍ରଥାର ଭୟାବହ ପରିଣତି କଥା ଦର୍ଶାଯାଇଛି । ଉକ୍ରଳୀୟ ସମାଜ ଜୀବନର 
ଚିତ୍ର ସହିତ ଗ୍ରାମ୍ୟ ଜୀବନର ସଂଘର୍ଷ ବ୍ୟଥା ସହିତ ଶାଶୁବୋହୂଙ୍କ ସମ୍ପର୍କର ତିକ୍ତ ମଧୁର 
ଅନୁଭୂତି ବର୍ଣ୍ଣନା କରାଯାଇଛି । ଏହି ଲୋକପ୍ରିୟ ଉପନ୍ଯାସଟି ଅଗ୍ନିଶିଖା ଡକ୍ଟର 


ଅର ରୟାର - €୪୧ 

ପୂଜାରୀ ସାହିତ୍ୟ ବିଶେଷାଙ୍କ ଫେବୃୟାରୀ ୧୯୮୬ରେ ପୁନଃ ପ୍ରକାଶିତ ହୋଇଥଲା | 
ହିନ୍ଦୀ ଭାଷାରେ ଅନୁଦିତ ଏହି ପୁସ୍ତକ କେତୋଟି ସଂସ୍କରଣ ହୋଇଛି ଜଣାପଡେ ନାହିଁ । 
କିନ୍ତୁ ଏହା ମଧ୍ଯପ୍ରଦେଶ ସ୍କୁଲମାନଙ୍କରେ ପାଠ୍ଯ ପୁସ୍ତକ ରୂପେ ପ୍ରଚଳିତ ଥୁଲା | 

ସୁନାବହୂର ପ୍ରଥମ ସଂସ୍କରଣ ସଂପ୍ରତି ଦୁଷ୍ଠାପ୍ଯ କିନ୍ତୁ ୨) ସଂସ୍କରଣ ଅନୁସାରେ 
ପରବର୍ଭୀ ପ୍ରକାଶନ ହୋଇଥବାର ଜଣାପଡେ । ୨ୟ ସଂସ୍କରଣ ୧୯୬୪ରେ ପ୍ରସନ୍ଧ 
କୁମାର ପୁଜାରୀ ସମ୍ବଲପୁରଙ୍କ ଦ୍ଵାରୀ ପ୍ରକାଶିତ ଏବଂ ସମ୍ବଲପୁର ମୋଦିପଡ଼ାର ବିଶ୍ଵଭାରତୀ 
ପ୍ରେସରେ ମୁଦ୍ରିତ । ସୁନାବହୂ ପୁଞ୍ଥିକାଟିକୁ ଜନାର୍ଦନ ଉତ୍କଳୀୟ ବଧୁଗଣଙ୍କୁ ଉତ୍ସର୍ଗ 
କରିଥୁଲେ | ଏହି ପୁସ୍ତକ ଅନ୍ତରାଳେ ଆଦର୍ଶ ବଧୂର ଚରମ କରଉଁବ୍ୟ ନୀତିନିଷ୍ଠ ବିଚାରଧାରା 
ଏବଂ ଉତ୍ସର୍ଗୀତ କର୍ଭବ୍ଯ ପରାୟଣତା ପରିପୁଷ୍ଟ ! 

ଅମରଜୀବନରେ ଡକ୍ଟର ଶ୍ରଦ୍ଧୀାକର ସୂପକାରଙ୍କ ବକ୍ତବ୍ୟ ' ଉପନ୍ୟାସଟି ବିଂଶ ଶତାବ୍ଦୀର 
ତୃତୀୟ ଦଶନ୍ଧିରେ ପ୍ରକାଶିତ ହେଲା |! 'କୁ ଗ୍ରହଣ କରି ଡକ୍ଟର ପୂର୍ଣ୍ଣାନନ୍ଦ ଦାନୀ ଝଙ୍କାରରେ 
ମନ୍ତବ୍ୟ ଦିଅନ୍ତି --- ପ୍ରକାଶନ ଉଦାସୀନ କନାର୍ଦ ନଙ୍କ ସୁନାବହୁ ଉପନ୍ୟାସ ରଚନା ଓ 
ପ୍ରକାଶନ ମଧ୍ୟରେ ଗୋଟେ ଦଶନ୍ଧିର ଅନ୍ତର ରହିଯିବା କିଛି ଅବାନ୍ତର ପ୍ରସଙ୍ଗ ନୁହେଁ । 
(ଝଙ୍କାର ୪୭/୭) କିନୁ ଡକ୍ଟର ସୂପକାର ଓ ଡକ୍ଟର ଦାନୀ ବୋଧହୁଏ ସୁନାବହୂର 
ପ୍ରଥମ ବା ଦ୍ଵିତୀୟ ସଂସ୍କରଣ ଦେଖୁ ନଥୁବାରୁ ଏପରି ବିଭ୍ରାନ୍ତିକର ମନ୍ତବ୍ୟ ଦେଇଥିବା 
ଜଣାପଡେ | ସୁନାବହୂର ପ୍ରଥମ ସଂସ୍କରଣ ୧୯ ୧ ୪ରେ ପ୍ରକାଶ ପାଇବା ପରେ ଏହାର 
ହିନ୍ଦୀ ଅନୁବାଦ ୧୯ ୧ ୬ରେ ପ୍ରକାଶ ପାଇଥୁଲା | ଏହି ଅନୁବାଦକୁ ହିନ୍ଦୀ ଲେଖକ 
ଡକ୍ଟର ରାମ ନାରାୟଣ ପଟେଲ ତାଙ୍କର ପୁସ୍ତକ ' ଛାୟାବାଦ ଓଁର ମୁକୁଟଧର ପାଣ୍ଡେୟ” 
ପୁସ୍ତକରେ ଢୂୟସୀ ପ୍ରଶଂସା କରନ୍ତି  ଶୈଲବାଲା ଓଡ଼ିୟା ଉପନ୍ଯାସ ସୋନାବହୁ କା 
ଅନୁବାଦ ହେ, ଜିସେ ରାଜା ସଚ୍ଚିଦାନନ୍ଦ ତ୍ରିଭୁବନ ଦେବ ବିଜ୍ଞାନ ବିନୋଦ ବାମଞ୍ଡାଧଵପତି 
କୋ ସମର୍ପିତ କିୟା ଗୟା ଥା । ଇସ୍‌କା ପ୍ରକାଶନ ବୈଶାଖ ୧୯୭୨ ବି ( ୧୯୧୬ 
ଖ୍ରୀ) ମେଁ ହରିଦାସ ଏଣ୍ଡ କମ୍ପାନୀ କୋଲକାତା ନେ କିୟା ଥା | ୟହ ଆଦର୍ଶୋନ୍ସଖ 
ସମାଜବାଦୀ ଉପନ୍ୟାସ ହେ | ଇସ୍‌କି ନାୟିକା ଶୈଳଜା ୟା ଶୈଳବାଳା ହେ | ଇସ୍‌ମେଁ 
ଆଦର୍ଶ ବାଲା ଶୈଳଜା କା ଚରିତ୍ର ବିଶେଷ ରୂପସେ ଉଭରକର ଆୟା ହେ | × × × × 
× × 'ଶୈଳଜା” କା ଅନୁବାଦ ସଭି ଦୃଷ୍ଟି ସେ ରୁଚିକର ଠାର ସୁନ୍ଦର ହେ | ଉସକି ଭାଷା 
ସରଲ ଓ ସୁବୋଧ ହେ!” ' 

ଜନାର୍ଦନ ପୂଜାରୀଙ୍କ ପ୍ରାରମ୍ଭିକ ପର୍ଯ୍ୟାୟର ଏକ ସୃଷ୍ଟି “ସୁନାବହୂ' । ଏହା ପୂର୍ବରୁ 
“ସୁନାଝିଅ” ଶୀର୍ଷକରେ ଏକ ଗଦ୍ଯ ପୁସ୍ଥିକା ପ୍ରକାଶ ପାଇଥୁଲା | କିନ୍ତୁ ତାହା ସମ୍ପତି 

ଦୃଷ୍ମାପ୍ୟ | ସୁନାଝିଅର ଅବର୍ଭମାନରେ ସୁନାବହୂକୁ ତାଙ୍କର କିଶୋର ସମୟର ରଚନା 
ରୂପେ ଜନାର୍ଦ୍ଦନଙ୍କ ସାରସ୍ଵତ ପ୍ରତିଭାର ଆବିର୍ଭାବ ମୁହୂର୍ଭକୁ ବିଶ୍ଲେଷଣ କରାଯାଇପାରେ | 
ସୁନାବହୁ ଚତୁର୍ଦଶ ପରିଚ୍ଛେଦ” ବିଶିଷ୍ଠ ଏକ ଆଦର୍ଶବାଦୀ ଉପନ୍ୟାସ | ଏହାର ପ୍ରତି 
ପରିଚ୍ଛେଦ ପ୍ରାରମ୍ଭରେ ଏକ ସାରଗର୍ଭକ ଓଡ଼ିଆ ପଦ୍ୟ ନାନ୍ଦୀମୁଖ ରୂପେ ପ୍ରଦତ୍ତ | ସେହି 
ପଦ୍ୟଟିରୁ ପରିଛେଦର ସାରାଂଶ ଅନୁମେୟ | ଦୃଷ୍ଟାନ୍ତ ରୂପେ ଏଠାରେ କିଛି ପରିଛେଦର 
ପଦ୍ୟକୁ ଉଦ୍ଧତ କରାଯାଇପାରେ - ୧ମ ପରିଛେଦ- “ ‘ଦୂମଦୁମ ବାଜେ ବାଇଦ, ଆଜି 
ଝିଅର ବିଭା ” ? ଏଠାରେ ଶିମିଳିପୁର ନିବାସୀ କୃତିବାସ ମିଶ୍ରଙ୍କ ସର୍ବକନିଷ୍ଠ ଗେହ୍ଲାଝିଅ 
ଶୈଳବାଳାର ସୋନପୁର ଜଗନ୍ନାଥ ସାମନ୍ତଙ୍କ ପୁତ୍ର ନଟବର ସହିତ ବିଭାଘର ବର୍ଣ୍ଣିତ । 
୨ୟ ପରିଚଛ୍ଛେଦଂ ମାଆ ବାପା କରନ୍ତି କାମନା, ଭଲଘରେ ଦେବେ ଝିଅ 
କପାଳ ଯଦି ହୁଏଲୋ ମନ୍ଦ କିଏକି କରିବ କହ | 
ଏହି ପରିଛେଦରେ ଶୈଳବାଳାର ଶାଶୁ ଓ ନଣନ୍ଦ ଲକ୍ଷ୍ମୀଙ୍କ ଦ୍ଵାରା ଶୈଳବାଳା ନିର୍ଯ୍ୟାତିତା 
ହୁଏ | ବାପ ଘରର ଲୋକେ ଶାଶୁଘରେ ଅପମାନିତ ହେଲେ | ଲକ୍ଷ୍ମୀ ନିଜ ଶାଶୁ ଘରକୁ 
ନ ଯାଇ ମାତାଙ୍କୁ ମତାଇ ଶୈଳବାଳାକୁ ମାନସିକ ଓ ଶାରୀରିକ ନିର୍ଯାତନା ଦିଏ । ଲକ୍ଷ୍ମୀ 
ବାପାଙ୍କୁ ବହୁ ସମ୍ପର୍କରେ ମିଛସତ କହିବା ଫଳରେ ଶ୍ଵଶୁର ମଧ୍ଯ ବହୂକୁ ତିରସ୍କାର କରନ୍ତି | 
ତୃତୀୟ ପରିଛେଦ : ହଜାର ଭଲ କରିବ ପଛକେ 
ଖଳଛାଡେ ନାହିଁ ସ୍ଵଭାବ ଦୋଷ 
ଦୁଧ କଦଳୀରେ ପୋଷ ପଛେ ସାପ 
ତଥାପି ଛାଡିବ ନାହିଁ ତା ବିଷ । 
ଚତୁର୍ଥ ପରିଛେଦ : ଦୁର୍ବାବନେ ବାଘ ଖାଇବ, ବିଧ ଯାହାକୁ ବାମ 
କଣ୍ଠ ଫୁଲମାଳା ତାଂ ପକ୍ଷେ ହେବ ସର୍ପର ସମ । 
ଏପରି ପ୍ରତିଟି ପରିଚ୍ଛେଦରେ ଗୋଟିଏ ଗୋଟିଏ ପଦ୍ଯ ସଂଯୋଜିତ | ସେ ସମୟର 
ଗଳ୍ପ , ଉପନ୍ୟାସ ପ୍ରଭୁତିର ପ୍ରାରମ୍ଭରେ ଏମିତି ପଦ୍ୟ ବା ଇଂରାଜୀ କବିତାଂଶ ପ୍ରଭୃତି 
ସଂଯୋଜିତ କରିବା ଏକ ପ୍ରକାର ଶୈଳୀରୂପେ ବିବେଚିତ ହେଉଥଲା | ଏହ ପଦ୍ୟଗୁଡିକ 
ମୁଖ୍ୟତଃ ଆଦର୍ଶଜ୍ଞୀପକ ଓ ଉ୍କର୍ଷ ଭାବଧାରାର ପ୍ରତୀକ | 
କୌଣସି କ୍ଷୁଦ୍ରଗନ୍ପ ବା ଗଳ୍ପ ପୁସ୍ତକ ପୂର୍ବରୁ ବକ୍ତବ୍ୟର ସାରବସ୍ତୁ କବିତାକାରେ ପ୍ରଦର୍ଶିତ 
ହେବା ଏକ ପରମ୍ପରା ଭାବେ ସ୍ଵୀକୃତ । ଫକୀରମୋହନଙ୍କ ପ୍ରଥମ ଗଳ ‘ରେବତୀ' 
(ଉତ୍କଳ ସାହିତ୍ୟ ( ୨/ ୧୦)ରେ ପ୍ରକାଶ ପାଇଥୁଲା | ଏଥରେ ପ୍ରଥମେ ନିମ୍ନ ଇଂରାଜୀ 
ଉଦ୍ଧତି ଥଲା | 

But oft some shining April morn is darkend in an hour 
and blackest griefs o’er Joyous home 


Alas! unseen may lower. - Rev. J.H. Garney 

୧୮୯୮ରେ ଉଜକଳ ସାହିତ୍ୟରେ ପ୍ରକାଶିତ ରେବତୀ ସେହି ବର୍ଷ କ୍ଷୁଦ୍ର ପୁସ୍ତକ ରୂପେ 
ରାୟପ୍ରେସ କଟକରୁ ମୁଦ୍ରିତ ହୁଏ । ସେଥୁରେ ଉପରୋକ୍ତ ଇଂରାଜୀ ପଦ୍ୟ ବ୍ୟତୀତ ନିମ୍ 
ଓଡ଼ିଆ ପଦ୍ୟଟି ସଂଯୋଜିତ ହୋଇଥୁଲା | 

““ ଚହଟାଇ ବାସ ଆସୁଛି ଫୁଟି ନବମାଳତୀ 

ଧୀର ସମୀରଣେ ଦୋହଲେ ଅଳି ସଙ୍ଗେ ବ୍ରତତୀ 

କାଳ କରୀ କାହୁଁ ଅଇଲା କରେ ଦେଲା ସେ ଦଳି 

କାହିଁ ଗଲା ଲତା କଳିକା କାହିଁ ଗଲା ସେ ଅଳି ।” 

ସେହିପରି ଓଡ଼ିଆ ଭାଷାର ପ୍ରଥମ ପ୍ରକାଶିତ ଗଳ ପୁସ୍ତକ ଚିତ୍ର ( ୧୯୦୭ )ର ଗଳଛଗୁଡିକୁ 
ଦେଖୁଲେ ଜଣାପଡେ ଅନେକ ଗଳ୍ପର ପ୍ରାରମ୍ଭରେ ଚନ୍ଦ୍ରଶେଖର ନନ୍ଦ ଇଂରାଜୀ ନୀତିବାଜ୍ୟ 
ଉଦ୍ଧତ କରିଛନ୍ତି | ଦୃଷ୍ଟାନ୍ତ ରୂପେ ଚିତ୍ରର ପ୍ରଥମ ଗଳ୍ପ ' ତେଜସ୍ଵୀ ଛାତ୍ରୀର ପ୍ରାରମ୍ଭରେ ନିମ୍ବ 


ଇଂରାଜୀ ନୀତି କଥାଟି ଉଦ୍ଧତ ହୋଇଛି | 
"Do what conscience says is right 
Do what reason says is best 
Do with all your mind and might 


Do your duty and be blest ” 

ଏହି ପରମ୍ପରାକୁ ସମ୍ମାନ ଜଣାଇ ଜନାର୍ଦ୍ଦନ ତାଙ୍କର ସୁନାବହୂର ପ୍ରତିଟି ପରିଚ୍ଛେଦରେ 
ଓଡିଆ ପଂକ୍ତି ସଂଯୋଜିତ କରିଛନ୍ତି । 

ଉନବିଂଶ ଶତାବ୍ଦୀର ଓଡ଼ିଆ ସମାଜ ଜୀବନର ନିଛକ୍‌ ଚିତ୍ର ସୁନାବହୂରେ ପ୍ରତିଫଳିତ | 
ଶିମିଳିପୁରର କୃତ୍ତିବାସ ମିଶ୍ରଙ୍କ ପାଞ୍ଚ ପୁଅ ପରେ ଏକମାତ୍ର କନିଷ୍ଠା କନ୍ୟା ଶୈଳବାଳା | 
ଶୈଳବାଳା ଅଲିଅଳି ଓ ଗେଲବସରରେ ବଢ଼ି ଘରେ ଭାଇମାନଙ୍କଠାରୁ ପାଠପଢ଼ା ଶିଖୁଥଲା 
ଏବଂ କିଛି ଛୁଞ୍ଚ କାମ ମଧ୍ଯ ଶିଖୁଥଲା | ଦଶବର୍ଷ ବୟସ ହେଲାପରେ ସୋନପୁର ଜଗନ୍ନାଥ 
ସାମନ୍ତଙ୍କ ୧୮/୧୯ ବର୍ଷ ବୟସର ପୁଅ ନଟବର ସହିତ ତାର ବିବାହ ହୁଏ | ସାମନ୍ତ 
କନ୍ୟାପକ୍ଷକୁ ତୁଛ ଦୃଷ୍ଟିରେ ଦେଖୁ ଅପମାନିତ କରିବାରୁ ଉଭୟ ପରିବାରର ସମ୍ପର୍କ ଛିନ୍ନ 
ହେଲା । ସାମନ୍ତଙ୍କ କନ୍ୟା ଲକ୍ଷ୍ମୀ ଉଗ୍ରଚଣ୍ଡି ଓ କଳିହୁଡୀ | ସେ ସ୍ବାମୀ ଗୃହକୁ ନିନ୍ଦାକରି ପିତୃ 
ଗ୍ଧହରେ ରହିଯାଇଛି | ଲକ୍ଷ୍ମୀର ବ୍ୟବହାରରେ ବିରକ୍ତ ହୋଇ ଜାମାତା କୁଞ୍ଜବିହାରୀ ଦ୍ଵିତୀୟ 
ବିବାହ କରିଛନ୍ତି | ବହୁ ଶୈଳ ଠାରୁ ବୟସରେ ଚାରିପାଞ୍ଚ ବର୍ଷ ବଡ ହେଲେ ମଧ୍ଯ ସେ 

ବହୁ ସହିତ କଣ୍ଟା ବାଡରେ ଲୁଗା ପକାଇ କଳିକରେ । ଆଦର୍ଶବାଦୀ ଶୈଳ ଲକ୍ଷ୍ମୀପ୍ରତି 
ସ୍ନେହ ଭାବପୋଷଣ କଲେ ମଧ୍ଯ ଲକ୍ଷ୍ମୀ ସାମାନ୍ୟ କଥାରେ କଳି କରେ | ନିଜେ କଳି 
କରି ମା'ଙ୍କ ନିକଟରେ ବହୁ ବିରୁଦ୍ଧରେ କହି ମାଂ ଝିଅ ମିଶି ବହୁ ଉପରେ ଅକଥନୀୟ 
ଅତ୍ୟାଚାର କରନ୍ତି | ତାଙ୍କ କଥାରେ ପଡି ସାମନ୍ତ ମଧ୍ୟ ଶୈଳଜା ଉପରେ ବିରକ୍ତ ହୁଅନ୍ତି | 
ଶୈଳ ଘରର ଯାବତୀୟ କାମ କରେ । ଲକ୍ଷ୍ମୀକୁ ନିଜର ସମସ୍ତ ଅଳଙ୍କାର ଅକାତରେ 
ଦେଲେ ମଧ୍ଯ ଲକ୍ଷ୍ମୀ ଉପରେ ପଡି ଶୈଳର କୂତ୍ସାରଟନା କରେ । ପଡୋଶୀ ପଣ୍ଡା ଘରର 
ସମବୟସ୍କା ଝିଅ ବିମଳା ଶୈଳର ସତ୍ବାନ୍ଧବୀ ରୁପେ ସହାନୁଭୂତି ପ୍ରଦର୍ଶନ କରେ | 
ବିମଳାର କଥା ଅନୁସାରେ ଶୈଳ କଟକରେ ପଡୁଥିବା ସ୍ବାମୀଙ୍କ ପାଖକୁ ଘରର ଅସୁବିଧା 
ଜଣାଇ ପତ୍ର ଲେଖେ | ସେହି ପତ୍ର ଦେଖୁ ଅପାଠୋଇ ଲକ୍ଷ୍ମୀ ବହୁ ପର ପୁରୁଷ ସହିତ 
ସମ୍ପର୍କ ରଖୁଛି କହି ଅପବାଦ ରଟନା କରେ | ଶୃଶୁର ସାମନ୍ତ ପୀଡାଗ୍ରସ୍ତ ହୁଅନ୍ତି । କନ୍ୟା 
ଲକ୍ଷ୍ମୀ ଏବଂ ସ୍ତ୍ରୀ ତାଙ୍କ ପାଖ ମାଡନ୍ତି ନାହିଁ ବରଂ ଶୈଳ ନିର୍ବିକାର ଚିତ୍ତରେ ଶୃଶୁରଙ୍କ 
ସେବା କରେ ! ସୁନାବହୂ ଶୈଳର ସ୍ଵଭାବକୁ ଶ୍ଵଶୁର ବୁଝି ନିଜର ଭୁଲ ପାଇଁ ଅନୁତାପ 
କରନ୍ତି ଏବଂ ଶୈଳକୁ ମ୍ରତ୍ୟୁ ପୂର୍ବରୁ ଚାରି ହଜାର ଟଙ୍କା ଲୁଚାଇ ରଖୁବାକୁ କୁହନ୍ତି ଏବଂ 
ନିଜର କୃତକର୍ମ ପାଇଁ କ୍ଷମାଭୀକ୍ଷା କରନ୍ତି | ଭବିଷ୍ୟତରେ ଅସୁବିଧା ସମୟରେ ଏହି ଟଙ୍କା 
କାର୍ଯ୍ୟରେ ଆସିବ | ସାମନ୍ତଙ୍କ ପୁଅ ନଟବର କଟକରେ ବଦ ଅଭ୍ୟାସର ବଶବର୍ଭୀ ହୋଇ 
ଅବାଟରେ ଯାଏ | ସାମନ୍ତ ତାଙ୍କୁ ଘରକୁ ଆଣନ୍ତି । ପୁଅବହୁ ଶୈଳକୁ ଅଧକ ନିର୍ଯାତନା 
ଦିଏ । ତାର ଅଳଙ୍କାର ବିକି ମଜଲିସ୍‌ କରେ | ନିଜ ସ୍ତ୍ରୀକୁ ତା ବାପଘରକୁ ପଠାଇ ଦିଏ | 
ଯତ୍ନ ଅଭାବରେ ସାମନ୍ତଙ୍କ ଦେହାନ୍ତ ହୁଏ । କର୍ମକୁଣ୍ଣିତା ଶାଶୁ ଓ ନଣନ୍ଦ ରୋଗରେ 
ଶଯ୍ୟାଶାୟିନୀ ହୋଇ କଷ୍ଟ ପାଆନ୍ତି । ବାନ୍ଧବୀ ବିମଳାଠାରୁ ନିଜ ଶାଶୁ ଘରର ଦୂରାବସ୍ଥା 
କଥାଶୁଣି ଶୈଳ ପିତୃଗ୍ଧହର ବାରଣ ସତ୍ତ୍ଵେ ଶାଶୁ ଘରକୁ ଆସେ | ଶାଶୁ ଓ ନଣନ୍ଦଙ୍କ ସେବା 
କରି ସେମାନଙ୍କୁ ଭଲ କରେ । ସ୍ବାମୀ ନଟବର କପିଳେଶ୍ଵର ପଣ୍ଡାଙ୍କଠାରୁ ରଣ ଆଣି 
ପରିଶୋଧ ନ କରି ପାରିବାରୁ ଜେଲ ଦଣ୍ଡ ଭୋଗ କରୁଥିଲେ | ଶୈଳ ଶ୍ଵଶୁର ଦେଇଥୁବା 
ଚାରି ହଜାର ଟଙ୍କା କପିଳେଶ୍ବର ପଣ୍ଡାଙ୍କୁ ଦେଇ ସ୍ବାମୀଙ୍କୁ ମୁକୁଳାଇବାକୁ କୁହେ ! ପଣ୍ଡା 
ମହାଶୟ ଶୈଳକୁ ଧର୍ମ ଝିଅ କରି ତାର ଦୁର୍ବଶା ମୋଚନ କରନ୍ତି । ଶୈଳର ଯତ୍ନରେ 
ଶାଶୁ ଓ ନଣନ୍ଦ ରୋଗମୁକ୍ତ ହୁଅନ୍ତି । ସ୍ଵାମୀ ଜେଲଦସ୍ଡରୁ ମୁକ୍ତି ଲଭନ୍ତି । ଶୈଳର ଝିଅ 
ସୁଖମୟୀ ଏବଂ ତାର ବାନ୍ଧବୀ ବିମଳାର ପୁଅ ଦୀନବନ୍ଧୁର ଶୁଭ ପରିଣୟ ସହିତ ଉପନ୍ୟାସର 
ସୁଖଦ ପରିସମାପ୍ତି ଘଟେ । 

ସରଳ ସାବଲୀଳ ଶୈଳୀରେ ଏକ ରୁଚିପୂର୍ଣ୍ ଉପନ୍ୟାସ ସୁନାବହୂୁ । ଏହାର ଗତି 
ସରଳ ରୈଖକ | କାହାଣୀ ବିନ୍ୟାସ ସାଧାରଣ, ଆଭିମୁଖ୍ୟ ଆଦର୍ଶବାଦୀ | ଓଡ଼ିଶା ମଧ୍ଯବିତ୍ 
ପରିବାରର ପାରିବାରିକ ଚିତ୍ର ସୁନ୍ଦର ଭାବେ ଚିତ୍ରିତ । ସମାଜ ଜୀବନର ବିଭିନ୍ନ ସମସ୍ୟା 
ବାଧାବିଘ୍ନ ଭିତରେ କିପରି ଆଦର୍ଶ ବଧୂଟିଏ ଦୁଃଖ କଷ୍ଟକୁ ଖାତିର ନ କରି ନିଜର ବିପର୍ଯ୍ୟସ୍ତ 
ପରିବାରକୁ ଧ୍ବଂସ ମୁଖରୁ ଉଦ୍ଧାର କରିଛି ତାହାହିଁ ଏହି ଉପନ୍ୟାସରେ ପ୍ରତିପାଦ୍ୟ | ସମାଜର 
ରକ୍ଷଣଶୀଳତାକୁ ଭାଙ୍ଗି ଆଦର୍ଶ ଦାଂପତ୍ୟ ଜୀବନର ମହିମା ପ୍ରଖ୍ୟାପନରେ ଉପନ୍ୟାସଟି 
ସଫଳ ହୋଇଛି | 
“ସୁନାବହୁ' ଉପନ୍ୟାସର କଥାବସ୍ତୁ ଆଦର୍ଶ ବଧୁ, ଆଦର୍ଶ ନାରୀ ଓ ଆଦର୍ଶ ସ୍ତ୍ରୀର 
ମହିମାନ୍ବିତ ଉପାଖ୍ୟାନରେ ଉର୍ଚ୍ଚସ୍ବଳ । ଅଷ୍ଟମ ପରିଳ୍ଛେଦର ନାନ୍ଦୀଶ୍ଲୋକ ହିଁ ଉପନ୍ୟାସର 
ବୀଜମନ୍ତ୍ର - ପତିର ଜୀବନେ ବନ୍ଧା ସତୀର ଜୀବନ 
ପତିର ଜୀବନେ ଜିଏ, ମରଣେ ମରଣ (ପୃ- ୫୭) 
ଯାବତୀୟ ଜଞ୍ଜାଳ ଓ ଦୁଃଖକଷ୍ଟ ମଧ୍ଧରେ ସତୀନାରୀ ହିଁ ଲଶ୍ଵରକୃପା ଲାଭ କରେ 
ଏବଂ ସବୁ ସମୟରେ ତାର ବିଜୟ ହୋଇଥାଏ । ଏହାହିଁ ଦ୍ଵାଦଶ ପରିଛେଦର ବକ୍ତବ୍ୟ 
ଏବଂ ତାକୁ ପ୍ରତିଫଳିତ କରେ ନାନ୍ଦୀଶ୍ଳୋକ- 
ସତୀର ଉପରେ ସଦା ଭଶ୍ଵର ସଦୟ 
ସତୀ ଯେ ରମଣୀ ତା'ର ସର୍ବସ୍ଥଳେ ଜୟ ! (ପୃ- ୮୦) 
'ସୁନାବହୁ' ଚରିତ୍ର ସମୁହ ଭାଗ୍ୟବାଦୀ ଇଶ୍ଵର ବିଶ୍ଵାସୀ ଏଥୁରେ ଖରାପ କର୍ମର 
ପ୍ରତିଫଳ ଖରାପ ଏବଂ ଭଲ କର୍ମ ହିଁ ଶେଷରେ ପୁରସ୍କୃତ ହୁଏ । ସମସ୍ତ ପରିଚ୍ଛେଦରେ 
ନାନ୍ଦୀଶ୍ଲୋକ ଆଦର୍ଶବାଦୀ ଜୀବନ ପ୍ରତି ଆସକ୍ତ ଓ ସରଳ ଅନୁଭୂତିର ସ୍ତନ୍ଦିତ ପରିପ୍ରକାଶ | 
“ ସୁନାବହୁ'ର ଲେଖକ ଜଣେ ଜୀବନବାଦୀ ସାହିତ୍ୟିକ । ଆଦର୍ଶ ଜୀବନଯାପନ 
ସହିତ ସମାଜର ଉର୍୍ବାୟନ ତାଙ୍କର ଆଭିମୁଖ୍ୟ | ସରଳ ଶବ୍ଦ ସଜା ଭିତରେ ସତ୍ୟଶୀଳ 
ମାନବାମ୍ବାର ପରିପ୍ରକାଶ ହିଁ ଡାକ୍ତର ପୂଜାରୀଙ୍କ କଥାକଳ୍ପ | 'ସୁନାବହୁ'ରେ ପ୍ରତିଫଳିତ 
ଗଦ୍ୟ କଳାର ମହୀୟାନ ପରିପ୍ରକାଶ ଘଟିଛି ତାଙ୍କର ଗଳ୍ପ ସମୂହରେ | 
୧୯ ୧୯ରେ କବିଭୂଷଣ ସ୍ଵପ୍ପେଶ୍ବର ଦାଶଙ୍କ ସମ୍ପାଦନାରେ ସମ୍ବଲପୁରରୁ ' ହୀରାଖଣ୍ଡ” 
ମାସିକ ସାହିଁତ୍ୟପତ୍ର ପ୍ରକାଶଲଭେ । ଏହି ପତ୍ରିକାରେ ଶ୍ରୀଖିଆଲୀ, ଶ୍ରୀପୂଜାରୀ, ଶ୍ରୀପାଗଲା 
ଛଦ୍ଧନାମରେ ତାଙ୍କର ଅନେକ କାବ୍ୟ କବିତା ପ୍ରକାଶିତ ! ଏତଦ୍ବ୍ୟତୀତ ଗଙ୍ଗାଧର ସାହିତ୍ୟ 
ସମାଜ ପକ୍ଷରୁ ଦୟାନିଧୁ ମିଶ୍ରଙ୍କ ସମ୍ପାଦନାରେ ପ୍ରକାଶିତ ନବଯୁଗ” (୧୯୨୮) 
ପତ୍ରିକାରେ ମଧ୍ଧ ତାଙ୍କର ଅନେକ ଗନ୍ଧ ପ୍ରକାଶିତ । 

୧୯ ୬୫ରେ ଶ୍ରଦ୍ଧାକର ସୂପକାରଙ୍କ ସମ୍ପାଦନାରେ “ ପୂଜାରୀ ଗଛ ଚୟନ ' ଶୀର୍ଷକରେ 
୧ ୦ ଟି ଗଳ୍ପ ସ୍ଥାନିତ | ଏଗୁଡିକ ହେଲା ପୁତ୍ରଦାନ, ଆମ୍ନଦାନ, ଜିତେନ୍ଦ୍ରୀୟ, ଚିରକୂମାର, 
ବିଶ୍ଵାସଘାତକ , କେବଳ ପଚାଶ ହଜାର, ଡାକ୍ତର, ସ୍ବେହର ଜୟ, ସୁଖର ମୂଲ୍ଯ, 
ସୁବର୍ଣ୍ପୁଚଛ | 

“ପୁଜାରୀ ଗଛ ଚୟନ !”ର ଭୂମିକାରେ ଶ୍ରଦ୍ଧାକର ସୂପକାର ଘୋଷଣା କରନ୍ତି ¬ ““ 
ଏଥରୁ ବିଶ୍ଵାସଘାତକ, ଡାକ୍ତର, ସୁଖର ମୂଲ୍ଯ ଓ ସୁବର୍ଣ୍ଠପୁଚଛ୍ଥ ଗଳ୍ତମାନ ୧୯ ୨୮-୨୯ 
ମସିହାରେ ସମ୍ବଲପୁର ସହରରୁ ପ୍ରକାଶିତ ହେଉଥିବା ' ନବଯୁଗ”ରେ ପ୍ରକାଶିତ ହୋଇଥିଲା 
ଓ ସ୍ବେହର ଜୟ ଶୀର୍ଷକ ଗଳ୍ପଟି ୧୯୧୯ ମସିହାରେ 'ହୀରାଖଣ୍ଡ' ନାମକ ମାସିକ 
ପତ୍ରିକାରେ ପ୍ରକାଶିତ ହୋଇଥଲା |! ଏହି ସବୁ ଗଳ୍ତମାନ ସଂଗ୍ରହ କରି ଏ ପୁସ୍ତକଟି 
ପ୍ରକାଶ କରାଯାଉଛି | ଏହା ବାହାରେ ଡାକ୍ତର ପୂଜାରୀ ' ହୀରାଖଣ୍ଡ "ରେ “ ଖୁଆଲୀ” ନାମରେ 
ଓ ନବଯୁଗରେ “ଶ୍ରୀପୂଜାରୀ” ନାମରେ ଅନେକ ଗଳ୍ପ ପ୍ରକାଶ କରିଥଲେ | କିନ୍ତୁ ଏ 
ପୁସ୍ତକରେ ସେ ସମଗ୍ର ଗଳ୍ପ ସନ୍ନିବେଶ କରାଯାଇପାରିନାହିଁ । ' 

ଏହି ଭୂମିକାରୁ ଜଣାପଡେ ସମ୍ମାନସ୍ତଦ ସୂପକାର ମହୋଦୟ ହୀରାଖଣ୍ଡ ବା ନବଯୁଗ 
ଦେଖୁନାହାନ୍ତି । କାରଣ ହୀରାଖଣ୍ଡରେ ଜନାର୍ଦନ ପୂଜାରୀଙ୍କ ଅନେକ ଗଛ ନିଜନାମରେ 
ଏବଂ ଶ୍ରୀ ପୂଜାରୀ, ଶ୍ରୀଖୁଆଲି ଓ ଶ୍ରୀ ପାଗଲା ଛଦ୍ଧନାମରେ ପ୍ରକାଶିତ | ସେମିତି ନବଯୁଗରେ 
ମଧ୍ଯ ନିଜ ନାମ ବ୍ୟତୀତ ଶ୍ରୀ ପୂଜାରୀ ଓ ଡାକ୍ତର ପୂଜାରୀ ନାମରେ କିଛି ରଚନା ପ୍ରକାଶିତ | 
ପୂଜାରୀ ଗଛ ଚୟନରେ ସ୍ଥାନିତ ଦଶଟି ଗଛ ବ୍ୟତୀତ ହୀରାଖଣ୍ଡରେ ବିଧବା, କର୍ମବୀର, 
ଶେଷରକ୍ଷା, ଖଜଣା, ପ୍ରେମର ବ୍ୟଥା, ସ୍ବେହର ବ୍ୟଥା, ତେଜସ୍ଵିନୀ, ସ୍ଵପ୍ନ ଓ ପ୍ରାୟଶ୍ଚିତ 
ଗଳ ପ୍ରକାଶିତ । ନବଯୁଗରେ କୁରୁକ୍ଷେତ୍ର ରାଧାବୋଲି ବଜାଅ ମୂରଲୀ, ଭଳ୍ତି ନା ଧର୍ମ, 
ଶାସ୍ତରୁ ପତରେ ଓ ସ୍ଵପ୍ନ ଓ ସତ୍ୟ ପ୍ରଭୃତି ଗଳ୍ପ ପ୍ରକାଶିତ । 

“ସୁନାବହୁ' ପରି ଜନାର୍ଦଦନଙ୍କ ଗଳ ସମୂହ ଆଦର୍ଶବାଦୀ ଚିନ୍ତାଧାରାରେ ପରିପୁଷ୍ଟ | 
ପ୍ରତିଟି ଗଳ୍ପ ସମାଜ ଜୀବନର ନିଚ୍ଛକ ଚିତ୍ର ପ୍ରଦାନରେ ସମର୍ଥ | ମଣିଷ ଜୀବନର ପ୍ରେମ, 
ପ୍ରତାରଣା, ସମସ୍ୟା, ଜଞ୍ଜାଳ ଓ ସ୍ଵବିରୋଧର ସରଳ ଚିତ୍ର ହିଁ ନିରାଡମ୍ବର ଭାବେ 
ଗଳ୍ପଗୁଡିକରେ ଚିତ୍ରିତ ! 

ସୁସମାଲୋଚକ ବୈଷ୍ଣବଚରଣ ସାମଲ ତାଙ୍କ ପୁସ୍ତକ “ଓଡ଼ିଆ କ୍ଷୁତ୍ର ଗଳର ଇତିହାସ 
- ( ୨ୟ ଭାଗ ୧୯୯୦)ରେ ହୀରାଖଣ୍ଡରେ ପ୍ରକାଶିତ ସ୍ବେହର ଜୟକୁ ଜନାର୍ଦ୍ଦ ନଙ୍କ 
ପ୍ରଥମ ଗଳ୍ପ ରୂପେ ଘୋଷଣା କରନ୍ତି | କାରଣ ପୂଜାରୀ ଗଳ୍ପ ଚୟନରେ ସ୍ଥାନିତ ଶ୍ରଦ୍ଧାକର 
ସୁପକାରଙ୍କ ଭୂମିକାରେ ଲେଖାଯାଇଥିବା - ˆ“ ସ୍ଵେହର ଜୟ ଶୀର୍ଷକ ଗଛଟି ୧୯୧୯ 

ମସିହାରେ ହୀରାଖଣ୍ଡ ନାମକ ମାସିକ ପତ୍ରିକାରେ ପ୍ରକାଶିତ ହୋଇଥଲା” କୁ ଗ୍ରହଣ କରି 
ବୈଷ୍ଣବ ସାମଲ “ ସ୍ବେହର ଜୟ କୁ ପ୍ରଥମ ଗଳ ରୂପେ ଗ୍ରହଣ କରିଛନ୍ତି | କିନ୍ତୁ ହୀରାଖଣ୍ଡରେ 
ପ୍ରକାଶିତ ଅନ୍ୟାନ୍ୟ ଗଛ ବିଷୟରେ ଶ୍ରଦ୍ଧାକର ସୂପକାର ଓ ବୈଷ୍ଣବ ସାମଲ ଅବହିତ ନ 
ଥିଲେ | ହୀରାଖଣ୍ଡର ୧ମ ବର୍ଷ ୧୦ ମ ସଂଖ୍ୟାରେ ସ୍ବେହର ଜୟ ପ୍ରକାଶ ପାଇଲାବେଳେ 
ପୂର୍ବରୁ ଅନେକ ଗଛ ପ୍ରକାଶିତ ! ହୀରାଖଣ୍ଡ ୧ମ ବର୍ଷ ୧ମ ସଂଖ୍ୟାରେ ପ୍ରକାଶିତ “ ବିଧବା” 
ହିଁ ତାଙ୍କର ପ୍ରଥମ ଗଳ୍ପ । ବାଲ୍ୟ ବିବାହର ସମସ୍ୟା, ବାଳବିଧବାର ଦୁଃଖ ତାଙ୍କର ପ୍ରଥମ 
ଗଳ୍ପ ' ବିଧବା” ରେ ପ୍ରଦର୍ଶିତ । ଉଚ୍ଚଶିକ୍ଷିତ କୃପାସିନ୍ଧୁ ଦାଶ ବି.ଏ. ଜଣେ ବାଳବିଧବାକୁ 
ବିବାହ କରିବାରୁ ସ୍ପଷ୍ଟ ସମସ୍ୟା ହିଁ ଏହି ଗଳ୍ପର ମୁଖ୍ୟବସ୍ତୁ । ପୁତ୍ରଦାନ ଗଳ୍ପରେ କର୍ଣ୍ଣଙ୍କ 
ଦାନ ପରାକାଷ୍ଟା ପ୍ରଦର୍ଶିତ । ଆମ୍ମଦାନ ଗଳ୍ରେ ଜୀମୂତବାହାନଙ୍କ କାହାଣୀ ବର୍ଣ୍ଣିତ । 
ଚିରକୂମାର ଗଛରେ ଭୀଷ୍ଟଙ୍କ ଆଳନ୍ସ ବ୍ରହ୍ମଚାରୀ ରହିବାର ପ୍ରତିଜ୍ଞା ଚିତ୍ରିତ | ବିଶ୍ଵାସଘାତକ 
ଗଳ୍ପଟି ସିପାହୀ ବିଦ୍ରୋହ ପ୍ରଷ୍ଠଭୂମିରେ ରଚିତ | ବିଶ୍ଵାସଘାତକ ପୁତ୍ରକୁ ପିତା କ୍ଷମା କରିନାହିଁ 
ବରଂ ନିଜର ଗୌରବ ରକ୍ଷା ପାଇଁ ବନ୍ଧୁକରେ ହତ୍ୟା କରିଛି | ' କେବଳ ପଚାଶ ହଜାର 
ଗଳ୍ପରେ ସ୍ବାମୀ ଜ୍ଞାନାନନ୍ଦ ନିଜର ପ୍ରିୟ ଶିଷ୍ୟ ବମ୍ବାଇର ପ୍ରସିଦ୍ଧ ସେଠ ଧରମ ଦାସଙ୍କୁ 
କେତେ ଧନ କମାଇଛ ପ୍ରଶ୍ନ କରନ୍ତି । ସେଠ ପଚାଶ ହଜାର କହିବାରୁ ସ୍ବାମୀ ସନ୍ଦେହ 
କରି ତାଙ୍କ ଘରକୁ ଯାଇ କାଗଜପତ୍ର ଯାଞ୍ଚ କରିବାକୁ ଚାହାନ୍ତି । କାରଣ ବମ୍ବାଇର ବିଶିଷ୍ଠ 
ସେଠଙ୍କ ଧନର ହିସାବ ନାହିଁ ଅଥଚ ସେ କହୁଛି ମାତ୍ର ପଚାଶ ହଜାର | କାଗଜପତ୍ର 
ଦେଖୁଲାବେଳେ ସେଠ କୁହନ୍ତି ମହାରାଜ ମୋର ଖାତା ରେକର୍ଡପତ୍ରରେ ଅନେକ ଧନ 
ଅଛି କିନ୍ତୁ ପୁଣ୍ଯ ଖାତାରେ ମାତ୍ର ପଚାଶ ହଜାର ଲଗାଇଛି । ସ୍ଵାମୀଜି ଶିଷ୍ୟର କଥାରେ 
ନିଜ ଭୁଲ ବୁଝି ପାରନ୍ତି | 

' ଡାକ୍ତର? ଗଳରେ ଡାକ୍ତରଙ୍କ ପରୋପକାର ପ୍ରସଙ୍ଗ ବର୍ଣ୍ଣତ । ଦୁଃଖକଷ୍ଠ ସହି ନିଜେ 
ଡାକ୍ତର ହୋଇଛନ୍ତି । ଧନ ଅଭାବରୁ ଡାକ୍ତର ଚିକିତ୍ସା ନ କରିବାରୁ ତାଙ୍କର ସାନ ଭଉଣୀର 
ମୃତ୍ୟୁ ହୁଏ । ଏଣୁ ସେ ଜୀବନସାରା ଗରିବ ଲୋକଙ୍କ ଚିକିତ୍ସାରେ ଟଙ୍କା ନିଅନ୍ତି ନାହିଁ ବା 
ବିଳମ୍ବ କରନ୍ତି ନାହିଁ । “ସ୍ଵେହର ଜୟ” ଗଳ୍ପରେ ପିତୃମାତୃହୀନ ଶିଶୁ ଗୋକୁଳଙ୍କୁ ମାଇଁ 
ସ୍ତନ୍ୟପାନ କରି ବଡ କରନ୍ତି ¦! ପାଠପଢ଼ାପରେ ଗୋକୁଳବାବୁ ଓକିଲାତି କରନ୍ତି ଓ ବଡଘରେ 
ବିବାହ କରନ୍ତି । ବିବାହ ପରେ ବିଧବା ମାଇଁ ଓ ତାଙ୍କ ପୁତ୍ରକୁ ନିଜ ଘରେ ରଖୁ ନିର୍ଯାତନା 
ଦିଅନ୍ତି | କଷ୍ଟ ପାଇ ମାତୁଳ ପୁତ୍ରର ମୂତ୍ୟୁ ହୁଏ | ଗୋକୁଳ ବାବୁଙ୍କ ଘର ଛାଡି ଚାଲିଯିବାକୁ 
ମାଇଁ ଇଛା କରନ୍ତି । କିନ୍ତୁ ଗୋକୁଳ ବାବୁଙ୍କୁ ବସନ୍ତ ରୋଗ ହେବାରୁ ତାଙ୍କ ସ୍ତ୍ରୀ ସେବା 
କରନ୍ତି ନାହିଁ କିନ୍ତୁ ମାତୃକଛ୍ା ମାଇଁ ଗୋକୁଳବାବୁଙ୍କ ସେବା କରି ମୃତ୍ୟୁ ମୁଖରୁ ଫେରାଇ 

ଆଣନ୍ତି | ଗୋକୁଳବାବୁ ନିଜର ଭୁଲ ବୁଝି ମାଇଁଙ୍କୁ କ୍ଷମାଭୀକ୍ଷା କରନ୍ତି | ସ୍ପେହର ଜୟହୁଏ | 
“ସୁଖର ମୂଲ୍ୟ? ଗଳରେ ନାୟକ ଜଣେ ସ୍ଵଜ୍ଥ ବେତନ ଭୋଗୀ କିରାଣୀ | ତାଙ୍କର ଜନନୀ 
ଓ ପତ୍ନୀ ନିଜେ କଷ୍ଟ ସହି ତାଙ୍କୁ ସୁଖ ପ୍ରଦାନ କରନ୍ତି । ଏଠି ଆଦର୍ଶ ପତ୍ନୀ ଓ ଆଦର୍ଶ 
ଜନନୀର ଚରିତ୍ର ପ୍ରଦର୍ଶିତ । “ସୁବର୍ଣ୍ଣ ଗୁଛ' ଗଛରେ ଦାରୋଗା ନଟବର ନାୟକ 
ରାୟବାହାଦୂର ଉପାଧ୍‌ ପାଇବା ପାଇଁ ଅସହଯୋଗ ଆନ୍ଦୋଳନକାରୀ ଦେଶଭକ୍ତ 
ବୈକୁଣ୍ଠନାଥ ଓ ତାଙ୍କ ସାଥୀଙ୍କୁ ବନ୍ଦୀ କରନ୍ତି । କିନ୍ତୁ ଦାରୋଗାଙ୍କ ଘରେ ନିଆଁ ଲାଗିବାରୁ 
ଭିତରେ ତାଙ୍କର ଏକମାତ୍ର ସ୍ବେହର କନ୍ୟା ରହିଗଲା | ବନ୍ଦୀ ଯୁବକମାନେ ଆସି ଦାରୋଗା 
ଓ ତାଙ୍କ କନ୍ୟାଙ୍କୁ ଉଦ୍ଧାର କଲେ | ବୈକୁଣ୍ଠ ନାଥ ଓ ତାଙ୍କ ସହଚରଙ୍କ ଦେଶଭଲ୍ତିରେ 
ଦାରୋଗା ସୁବର୍ଣ୍ଠପୁଚ୍ଥ ରୂପୀ ରାୟବାହାଦୂର ଉପାଧ୍ବର ଲାଳସା ପରିତ୍ୟାଗ କରି ଦେଶମାତୃକା 
ସେବା ପ୍ରତି ମନୋନିବେଶ କଲେ | ପ୍ରେମର ବ୍ୟଯଥା' ଗଳ୍ପଟି ହୀରାଖଣ୍ଡ ( ୧/୬) 
ପତ୍ରିକାରେ ପ୍ରକାଶିତ | ଏଥରେ ପତ୍ର ମାଧ୍ଯମରେ ପ୍ରେମର ମହାନତା ସହିତ ସମାଜ 
ଜୀବନର ଅପରୂପ ଆକର୍ଷଣ କଥା ପ୍ରଦର୍ଶିତ । “ସ୍ବେହର ବ୍ୟଥା' ଗଳ୍ଚଟି ଶ୍ରୀ ଖୁଆଲି 
ଛଦ୍ଧନାମରେ ହୀରାଖଣ୍ଡ ( ୧/୮) ପତ୍ରିକାରେ ପ୍ରକାଶିତ ! ଏଠାରେ ଜଣେ ବିଧବା ଜନନୀଙ୍କ 
ଦୁଃଖ ବର୍ଣ୍ଣିତ । ସେହି ବିଧବା ଜନନୀଙ୍କୁ ଥାନାଧ୍ବକାରୀ ବିଶ୍ଵ ଜନନୀ ଭାବରେ ସମ୍ମାନ 
ପ୍ରଦର୍ଶନ କରନ୍ତି । I 

କର୍ମବୀର ଗଳ୍ପଟି ଶ୍ରୀ ପୁଜାରୀ ନାମରେ ହୀରାଖଣ୍ଡ ( ୧/ ୨)ରେ ପ୍ରକାଶିତ | ଏଠାରେ 
ଶ୍ଵଶୁର ଜମିଦାରଙ୍କ ଘରେ ଘର ଜ୍ବାଇଁ ଭାବରେ ରହୁଥୁବା ରଘୁନାଥଙ୍କୁ ସାମାନ୍ୟ ପାରିବାରିକ 
କଳହରୁ ସ୍ତ୍ରୀ ମନୋରମା ନିଷ୍ଠର୍ମା କହି ଗାଳି ଦିଅନ୍ତି । ରାଗରେ ଚାଲିଯାଇ ରଘୁନାଥ ନିଜ 
ଅଧ୍ୟବସାୟ ବଳରେ ଧନମାନ ପ୍ରାପ୍ତ କରନ୍ତି | ଶଵଶୁରଙ୍କ ବିପର୍ଯ୍ୟୟ ଘଟେ | ପରେ ସ୍ଵାମୀ 
ସ୍ତୀଙ୍କ ମିଳନ ହୁଏ । ଗଳ୍ରଟି ଆଦର୍ଶ ଦାମ୍ପତ୍ୟ ପ୍ରେମର ପଟ୍ଟାନ୍ତରହୀନ ଦୃଷ୍ଟାନ୍ତ । 'ଶୁକ୍ର 
ତାରାର ସ୍ଵପ୍ନ' ଗନ୍ଟି ହୀରାଖଣ୍ଡ ( ୧/୬)ରେ ଉପନ୍ୟାସ ଅଭିଧାରେ ପ୍ରକାଶିତ | କିନ୍ତୁ 
ଏହାକୁ ଏକ କ୍ଷୁଦ୍ର ଗଳ୍ପ କୁହାଯାଇପାରେ । ଏଠାରେ ଶୁତ୍ରତାରାର ସୂର୍ଯ୍ୟଙ୍କ ପ୍ରତି ଅନାବିଳ 
ପ୍ରେମ ପ୍ରତିଫଳିତ | ଗଳ୍ପଟିରେ ପ୍ରକୃତି, ଜୀବଜଗତ ଓ ମହାଜାଗତିକ ସମ୍ପର୍କ ଅନୁରଣିତ । 
 ତେଜସ୍ଵିନୀ' ଗଳ୍ରଟି ହୀରାଖଣ୍ଡ ( ୧/୮)ରେ ଶ୍ନୀ ଖୀଆଲି ଛଦଧନାମରେ ପ୍ରକାଶିତ | ଏଥୁରେ 
ଏକ ପରିବାରର ସୁନ୍ଦର ଚିତ୍ର ଚିତ୍ରିତ | ବିଶ୍ବେଶ୍ବର ପଟ୍ଟନାୟକଙ୍କ ଦୁଇ ପୁଅ ଶିବପ୍ରସାଦ ଓ 
ଶିଙ୍କର ପ୍ରସାଦ | ଶିବଙ୍କ ପତ୍ନୀ ଚନ୍ଦ୍ରାବତୀ ଘର ଚଳାନ୍ତି ଓ ସାନଜା କମଳାକୁ ଭଉଣୀ ପରି 
ଦେଖନ୍ତି | କମଳା କିନ୍ତୁ ବଡଘରର ଝିଅ ବୋଲି ଖର୍ଚ୍ଚ କରେ । କିଛି କାମ କରେ ନାହିଁ । 
ସ୍ବାମୀଙ୍କୁ ଧରି ଅନ୍ଯଘରେ ରହେ ! ସ୍ଵାମୀ ଶ୍ବଶୁରଙ୍କ ମୃତ୍ୟୁପରେ ଚନ୍ଦ୍ରୀବତୀ ଏକାକିନୀ । 

ଶଙ୍କର ପ୍ରସାଦଙ୍କ ଦେହ ଅସୁସ୍ଥ ହୁଏ । ଚନ୍ଦ୍ରାବତୀଙ୍କୁ ଖବର ନ ଦେବା ସତ୍ତ୍ଵେ ସେ ଆସି 
ସେବା କରିବାରୁ ଦିଅର ସୁସ୍ଥ ହୁଅନ୍ତି | ଶଙ୍କର ପ୍ରସୀଦ ଓ ତାଙ୍କ ସ୍ତ୍ରୀ ନିଜର ଭୁଲ ବୁଝିପାରି 
ଚନ୍ଦ୍ରାବତୀଙ୍କୁ କ୍ଷମା ପ୍ରାର୍ଥନା କରନ୍ତି | 

“ ସୃପ୍ନଂ ଗଳ୍ଟି ହୀରାଖଣ୍ଡ ( ୧/ ୧୧)ରେ ଶ୍ରୀୱ ପାଗଲା ଛଦ୍ଧନାମରେ ପ୍ରକାଶିତ । 
ଏଥୁରେ ସ୍ଵପ୍ନ ମାଧ୍ୟମରେ ସୁଖଦୁଃଖ ଓ ଭଗବତ ପ୍ରାପ୍ତିର ଏ ବୟାନ ରହିଛି | ସୁଖ, ଦୁଃଖ କିଛି 
ନୁହେଁ ଅଳୀକ ସ୍ଵପ୍ନ ମାତ୍ର | ଦୃଷ୍ଟିଭଙ୍ଗୀର ଭିନ୍ନତାରେ ହି ସୁଖଦୁଃଖ ଅନୁଭବ ହୁଏ । ଏହା 
ଏକ ଦାର୍ଶନିକ ଗଳ୍ପ । ବିଭୁପଦରେ ଲୀନ ମନଃସ୍ଥିତି କୌଣସି ଦୁଃଖକୁ ଅନୁଭବ କରେନା 
ବରଂ ଜାଗତିକ ଦୂଃଖ କଷ୍ଟକୁ ଭଗବତ ପ୍ରସାଦ ଭାବି ଆସ୍ଵାଦନ କରେ । ବିଭିନ୍ନ ଚିତ୍ର 
ମାଧ୍ଯମରେ ଗଳ୍ପର ବକ୍ତବ୍ୟକୁ ପରିପୁଷ୍ଟ କରିଛନ୍ତି ଗାଳିକ । 

ପ୍ରାୟଶ୍ଚିତ? ଗଳ୍ପଟି ହୀରାଖଣ୍ଡ( ୧/୧୨)ରେ ଶ୍ରୀ ଖୁଆଲି ଛଦ୍ଧ ନାରେ ପ୍ରକାଶିତ । 
ଏଥରେ ବିଧବାମାନଙ୍କର ଭାଗବତ ଶ୍ରବଣର ଚିତ୍ର ଦର୍ଶାଯାଇଛି | ବିଂଶବର୍ଷୀୟା ବିଧବା 
ମାଳା ଭାଗବତର ବସ୍ତହରଣ ଅଧ୍ୟାୟ ଶୁଣି ଭାଗବତ ଗୋସାଇଁଙ୍କ ପ୍ରତି ଆକୃଷ୍ଟ ହୁଅନ୍ତି | 
ଭାଗବତ ଗୋସାଇଁ ରାତ୍ରରେ ମାଳାର ଘରକୁ ପ୍ରବେଶ କରନ୍ତି । ମାନା ତାଙ୍କୁ ବିଦାୟ 
କରିଦିଏ । ମାଳାର ଅସୁସ୍ର ପୁତ୍ର କିଏ ବୋଲି ପଚାରେ, ମାଳା କୁହେ ଗୋସାଇଁ ପ୍ରଭୁ | 
ମୃତ୍ୟୁର ଅବ୍ୟବହିତ ପୂର୍ବ ମୁହୁର୍ରେ ପୁତ୍ର ଜନନୀକୁ ପ୍ରଶ୍ନ କରେ ““ ଏତେ ରାତିରେ 
ଗୋସାଇଁ ପ୍ରଭୁ କାହିଁକି ? ଗଳ୍ପଟି କ୍ଷୁଦ୍ର କିନ୍ତୁ ବାଳବିଧବାଙ୍କ ଦୁଃଖ ପ୍ରଦର୍ଶନରେ ସମୃଦ୍ଧ । 

ଜନାର୍ଦନ ପୂଜାରୀଙ୍କ ଗଛ ସମୁହ ସମସାମୟିକ ସମାଜଚିତ୍ରକୁ ନେଇ ସୁବିନ୍ଯସ୍ତ ! 
ସରଳ ବର୍ଣ୍ଣନା ଭଙ୍ଗୀରେ ଜୀବନର ଆଦର୍ଶ ମୂଲ୍ୟବୋଧ ପ୍ରତିଷ୍ଠା କରିବା ତାଙ୍କର ପ୍ରଧାନ 
ଆଭିମୁଖ୍ୟ | ସାମାନ୍ୟ କାହାଣୀର ଅବତାରଣାରେ ଗଛାୟନ ସୀମିତ ନ ରହି ଚରିତ୍ରର 
ମନସ୍ତତ୍ତ ଓ ଦାର୍ଶନିକ ମନୋଭୂମିରେ ଅନ୍ତରର ନିଭ୍ୃତତମ ଆଲୋଡନକୁ ଭାବମୟ ବ୍ୟାପ୍ତ 
ଦେବାରେ ସାର୍ଥକ ହୋଇଛି | ଗଳ୍ପ ଶୈଳୀରେ ପଶ୍ଚିମ ଓଡ଼ିଶାର ଜୀବନଚର୍ଯ୍ୟା, ବାକ୍‌ବୈଦଗ୍ଧ 
ଓ ରୁଢ଼ିଗୁଡ଼ିକରେ ଗନ୍ଚକଥା ଭାବମୟ ଅକୃତ୍ରିମ ହୋଇଛି । ଗଛର ଅନ୍ତର୍ଲୀନ ପ୍ରବାହ 
କୌଣସିଠାରେ ବ୍ୟାହତ ହୋଇନାହିଁ ବରଂ ହୋଇଛି ଉର୍ଦ୍ଦସ୍ଵଳ । ଲେଖକଙ୍କ ଆଦର୍ଶବାଦୀ 
ଜୀବନଧାରାର ସମ୍ଭେଦନା ଘେନି ଗଳ୍ପଗୁଡିକ ସ୍ଵଚ୍ନ୍ଦ ବାସ୍ତବ ଓ ଜୀବନ୍ତ । ଜନାର୍ଦ୍ଦନ 
ଫକୀରମୋହନଙ୍କ ପରବର୍ଭୀ ଓ କାଳିନ୍ଦୀ ଚରଣଙ୍କ ପୂର୍ବବର୍ଭୀ କାଳଖଣ୍ଡର ପ୍ରବାହମାନ 
ଗଳ୍ପର ଗତିଶୀଳତାକୁ ତୃଵରାନ୍ବିତ କରିଛନ୍ତି । ତାଙ୍କର ଅବଦାନ ଓଡ଼ିଆ ପ୍ରାରମ୍ଭିକ ଗଳାୟନକୁ 


ସମ୍ପଦ୍ଧି ଓ ଚାତୁର୍ଯ୍ୟମଣ୍ଡିତ କରିଛି ଏଥରେ ଦ୍ବିମତ ହେବାର ନାହିଁ | 

ଅଭୁତ ଓଡ଼ିଆ ଗବେଷଣା : 
ପ୍ରସଙ୍ଗ କାଳିନ୍ଦୀଚରଣ ଗଳ୍ପ ସାହିତ୍ୟ 


ପ୍ରେମ ଓ କରୁଣା ସହିତ ସୌନ୍ଦର୍ଯ୍ୟାନୁଭୂତି ଓ ବିଶ୍ଵଭାବର ନିବିଡ ସମ୍ବନ୍ଧ ଉପରେ 
କାଳିନ୍ଦୀଚରଣଙ୍କ କଥାସାହିତ୍ୟ ପରିକଳିତ | ପ୍ରାଚ୍ୟ ଦର୍ଶନ ତତ୍ତ୍ବ ଓ ଶାସ୍ତ୍ରୀୟ ବିଧ୍ୁବ୍ୟବସ୍ଥାର 
ଅବଗୁଣ୍ଡନ ଖୋଲି ସେ ପାଶ୍ଚାତ୍ୟ ଜିଜ୍ଞାସାକୁ ନୂତନରୂପ ପ୍ରଦାନ କରିଛନ୍ତି । ଅପାର୍ଥୁବ 
ଚିନ୍ତନ ସହିତ ମାଟିସ୍ଥର୍ଶି କଳନା ବିଳାସ ମଣିଷର ଚେତନା କେନ୍ଦ୍ରକୁ ଆନ୍ଦୋଳିତ କରିବାରେ 
ସକ୍ଷମ ହେଲାବେଳେ ଉତ୍ତୁଙ୍ଗ କଳ୍ନାବିଳାସ ହୃଦୟବରଉ୍ତାକୁ ପ୍ରସାରିତ କରେ । ସାରସ୍ଵତ 
ଦିଗ୍ବଳୟକୁ ସାର୍ବଭୌମ ସର୍ଜନାତ୍ସକ କ୍ରିୟାରେ ସ୍ତନ୍ଦିତ କରି ପାଠକର ମାନସଦୁୂମିକୁ 
ଆନ୍ଦୋଳିତ କରିବାରେ କାଳିନ୍ଦୀଚରଣ ପାଣିଗ୍ରାହୀଙ୍କ ସୃଷ୍ିସମୁହ ଉର୍ଜସ୍ବଳ | ଓଡିଆ ସାହିତ୍ୟରେ 
କଳାମବକ ଗଳ୍ପରଚନା କ୍ଷେତ୍ରରେ ସେ ଅନ୍ୟତମ ସଫଳ ପୁରୁଷ | ଫକୀରମୋହନ ପରବର୍ଭୀ 
ଗଳ୍ଚଧାରାର ଅନ୍ୟତମ ସୁଦୃଶ୍ୟ ଦିଗ୍ବାରେଣୀ | 

କାଳିନ୍ଦୀଚରଣ ଓଡିଆ ସାହିତ୍ୟର ସମସ୍ତ ବିଭାଗରେ ଲେଖନୀ ଚାଳନା କରିଛନ୍ତି 
ଓ ସଫଳ ମଧ୍ଯ ହୋଇଛନ୍ତି । ମାଟିର ମଣିଷ ଉପନ୍ୟାସ, ମାଂସର ବିଳାପ ଗଳ, ପୁରୀମନ୍ଦିର 
ବା ଗାନ୍ଧାରୀର ଆଶୀବାଦ କବିତା କିମ୍ଭା ଅଙ୍ଗେଯାହା ନିଭାଇଛି ଆମ୍ମଜୀବନୀ ମଧ୍ଯରେ 
କାଳିନ୍ଦୀ ଚରଣଙ୍କ ସାରସ୍ବତ ପ୍ରତିଭା ସୀମିତ ନୁହେଁ । ଏହା ପରିବ୍ୟାପ୍ତ ଏବଂ ବହୁବର୍ଣ୍ଣିଳ 
ଶୋଭାରେ ମହିମାମଣ୍ଡିତ । 

ଜାଳିନ୍ଦୀଚରଣଙ୍କ ସୃଷ୍ଟି ଗୁଣାମବକ ଦୃଷ୍ଟିରୁ ଯେତିକି ଉର୍ଜସ୍ବଳ ପରିମାଣାତ୍ସକ ଦୃଷ୍ଟିରୁ 
ସେତିକି ବିଶାଳ । କାଳିନ୍ଦୀଚରଣଙ୍କ କ୍ଷୁଦ୍ର ଗହ୍ସମୂହ ଉପରେ କିଂଚିତ ଆଭାସ ପ୍ରଦାନ 
ସହିତ ତାଙ୍କର ଅନାଲୋଚିତ କିଛି ଗଛ ସଂପର୍କରେ ଆଲୋକପାତ କରିବା ଏହି 
ଆଲୋଚନାର ଆଭିମୁଖ୍ୟ ¦ 

କାଳିନ୍ଦୀ ପାଣିଗ୍ରାହୀଙ୍କ ସର୍ବମୋଟ ୫ଟି ଗନ୍ପ ସଂକଳନ ଲୋକଲୋଚନକୁ 
ଆସିଛି । ସେଗୁଡିକ ହେଲା ଦ୍ଵାଦଶୀ, ସାଗରିକା, ମୋ କଥାଟି ସରିନାହିଁ, ରାଶିଫଳ 
ଏବଂ ଶେଷରଶ୍ଣି ପ୍ରଭୃତି ଗଛସଂକଳନ । 

“ ଦାଦଶୀ” ଗଳସଂକଳନଟି ସବୁଜ ସାହିତ୍ୟ ସମିତି କଟକ ଦ୍ଵାରା ୧୯୩ ୨ରେ 
ପ୍ରଥମେ ପ୍ରକାଶିତ । ସବୁଜ ସାହିତ୍ୟ ସମିତିର ତୃତୀୟ ଗ୍ରନ୍ଧ ରୂପେ ଏହା ମୁଦ୍ରିତ ଯାହାକୁ 
ସଂପାଦନା କରିଥିଲେ ଶରତ ଚନ୍ଦ୍ର ମୁଖାର୍ଜୀ | ଏହି ପୁସ୍ତକରେ ବାରଟି ଗଛ ପ୍ରକାଶିତ । 
ଏତଦବ୍ୟତୀତ ଉତ୍ସର୍ଗ ଶୀର୍ଷକରେ ପ୍ରଥମରେ ସଂଯୋଜିତ ରଚନାଟି ସହକାର ୧ ୨ଶ 
ଭାଗ ୭ମ ସଂଖ୍ୟାରେ ଆହୁତି (ଗଳ) ଶିରୋନାମାରେ ପ୍ରକାଶ ପାଇଥିଲା | ଆହୁତି ଓ 
ଉତ୍ସର୍ଗର ପାଠାଲୋଚନରୁ ଦେଖାଯାଏ କେବଳ ଶେଷ ଅଂଶରେ କିଛିଟା ପରିବର୍ଜନ 
କରାଯାଇଛି । 
ଆହୁତି ( ସହକାର) ପାଠ: ଆଉ ତାର ଲେଖନୀ ? ସେ ଏହି ଚତୁଷ୍ଠୋଣାକାର ନୀଳାକାଶରେ 
ଲେଖି ଯାଉଛି- “ ନେବାର ଇଛା ତୁମର ? ଯେତେପାର ନିଅ, ଦେବାର ଗର୍ବ ମୋର ଅଛି । 
ଆଜି ମୋର କବିତା ସାମଗ୍ରୀରେ ଖାଲି ଅଗ୍ନି ସଂଯୋଗ କରିନାହିଁ, ସମସ୍ତ ଜୀବନଟାରେ ! 
ଏ ଜୀବନ ତୁମର ଧୂପକାଠି ହେବାର, ଗୌରବ ଲାଭକରୁ । ଜଳିବାରେହିଁ ତାର ଆନନ୍ଦ, 
ଜଳିବାରେହିଁ ତାର ସୌରଭ ବିକିରଣ କରିବ । ଆଉ କଣ ଅଛି ? ସମସ୍ତ ଯେ ଉସୂର୍ଗିତ- 
ଧନ, ଜନ, ମାନ, ସମ୍ଭମ, ପିତାମାତା, ଭ୍ରାତା, ଭଗିନୀ, ସ୍ତୀ କନ୍ଯା ! ଆଜି ପୁଣି ମୋର 
ଶ୍ରେଷ୍ଠତମ ଜୀବନ, ମୋର କବିତା ଅଗ୍ନି ମୁଖରେ ବଳିଦେଇ ଭସ୍ପରାଶି ବୋଳିହେଲି- 
ମୋର ସମସ୍ତ ବିଶ୍ଵର । ଆଉ କି ଉତ୍ସର୍ଗ ଲୋଡା, କି ବଳିରେ ପରିତୃପ୍ତି । ଅବଶେଷ ଏହି 
ତୁଛ ଶରୀରଟା ? ଆଜିଠାରୁ ସେ ଯେ ଭସ୍କବିଲେପିତ- ଚିରକାଳ ଉସ୍ବର୍ଗିତ !' 

କବି ତାର ସେହି ଅତି ପ୍ରାଚୀନ, ଅତି ପ୍ରିୟତମ ଚତୁଷ୍ଠୋଣାକାର ଆକାଶ 
ଖଣ୍ଡିକୁ ଚାହିଁ ରହିଲା ଏବଂ ଲେଖନୀର ଏହି ଲେଖକୁ ଚାହିଁ ମୂଦୁ ମୃଦୁ ହସିଲା । 
ଉତ୍ସର୍ଗ ( ଦ୍ଵାଦଶୀ) ପାଠ ---- ଆଉ ତାର ଲେଖନୀ ? ସେ ଏହି ଚତୁଷ୍ଠୋଣାକାର 
ନୀଳାକାଶରେ ଲେଖୁଯାଉଚି - “ ଦୂନିୟାର ଦାନୀ ! କି ଅଭୁତ ଖିଆଲ ତୁମର ! ଅସରନ୍ତି 
ଦାନର ପାତ୍ର ଆଜି ଯେ ଭିକ୍ଷାର ଥାଳରେ ପରିଣତ ! 

ହେ ବିଶ୍ବର ଭିକ୍ଷୁକ ! ଲୁବ୍ଧୀ ଏହି ରୁଦ୍ଧ ଦ୍ଵାର ତୁମରି ଅଘାତରେ ଚିର ମୁକ୍ତ 
ହେଲା | କିନ୍ତୁ ଏହି ଶୂନ୍ୟ ଥାଳରେ ଦେବାର ଆଉ କଣ ଅଛି ? 

ଧନ, ଜନ, ମାନ, ସମ୍ଭମ ¬¬- ସେ ଯେ ଜୀବନକୁ ଦୀନତର କରିଥିଲା, 
ସେଥିରୁ ବହୁ ପୂର୍ବରୁ ସ୍ଵାଧୀନ କରିବ । 

ଆଉଥୁଲା ଅବଶେଷ --- କବିତା ସାମଗ୍ରୀଂ ଜୀବନର ସ୍ତୂପୀକୃତ ଅହଂକାର | 
ହେ ନିଷୁର ! ସେ ବ୍ୟବଧାନ ଦୂର କରି ତୁମେ ଆଜି ନିକଟତର ହେଲ, ଏ ଜୀବନର 
ଅଖଣ୍ଡ ଦୈନ୍ୟ ନିଃସୀମ ବିଭୂତିରେ ପରିପୂର୍ଣ୍ଣ କରି | 

ବାକି କଣ ? ଜୀବନ ? ଏ ବହ୍ିଦାନ ତ କେବଳ କବିତା ସାମଗ୍ରୀରେ ନୁହେଁ 
--- ଏ ଯେ ସମସ୍ତ ଜୀବନଟାରେ ! 

ସେ ଜୀବନ ତୁମର ଅର୍୍ଯଥାଳିର ଧୂପ କାଠି ହେବାର ଗୌରବ ଲାଭ କରୁ । 
ଦାହନରେ ହିଁ ତାର ଆନନ୍ଦ, ଦାହନରେ ତାର ସୌରଭ ବିକିରଣ କରୁ । ହେ ଦୟାଳୁ ! 
ସେ ଆହୁତି ଗ୍ରହଣ କର --- ଦାନର ଆନନ୍ଦ ମୋତେ ମିଳୁ । 

ଭିକ୍ଷୁକ ! ଆଜିଠାରୁ ସମସ୍ତ ବ୍ୟବଧାନ ଅପସାରିତ --- ଏ ଦ୍ଵାର ଅବାରିତ ! 

କବି ତାର ସେହି ଅତି ପ୍ରାଚୀନ, ଅତି ପ୍ରିୟତମ ଚତୁଷ୍କୋଣାକାର ଆକାଶଖଣ୍ଡିକୁ 
ଚାହିଁ ରହିଲା ଏବଂ ଲେଖନୀର ଏହି ଲେଖାପ୍ରତି ଦୃଷ୍ଟି ରଖି ମୂଦୁ ମୃଦୁ ହସିଲା ।”” (ପୁ- 
୧୧-୧୨) 

ଉତ୍ସର୍ଟକୁ ଗ୍ରହଣ କଲେ ଦ୍ଵାଦଶୀରେ ତେରଟି ଗଳ୍ଧ ପ୍ରକାଶିତ | ଦ୍ଵାଦଶୀ ନାମକରଣ 
ପ୍ରତି କାଳିନ୍ଦୀଚରଣଙ୍କ ଅହେତୁକ ଆକର୍ଷଣ ଆହୂତି ଗଛ ( ସହକାରରେ ଗଳ୍ପ ଶିରୋନାମାରେ 
ପ୍ରକାଶିତ) କୁ ପୁସ୍ତକର ଉସ୍ର୍ଗରୂପେ ସ୍ଥାନିତ କରିବାକୁ ବାଧ୍ୟ କରିଛି । କାରଣ ଆହୁତି ବା 
ଉସମର୍ଟକୁ ଗନ ଭାବରେ ଗ୍ରହଣ କଲେ ସଂକଳନର ଗଳ ସଂଖ୍ୟା ହେବ ତେର ଯାହା 
ଫଳରେ ଦ୍ଵାଦଶୀ ନାମକରଣର ସାର୍ଥକତା ଖଣ୍ଡିତ ହେବ | ଦ୍ଵାଦଶୀର ପୁନଃ ମୁଦ୍ରଣ 
ହୋଇନାହିଁ ବରଂ ଏହାର ଗଳ୍ଗୁଡିକ ପରବର୍ଭୀ ପର୍ଯ୍ୟାୟରେ ବିଭିନ୍ନ ସଂକଳନରେ ପ୍ରକାଶ 
ପାଇଛି । ଉତ୍ସର୍ଗଟି କୌଣସି ସଂକଳନ ଭୁକ୍ତ ହୋଇନାହିଁ । ଏତଦ୍‌ବ୍ୟତୀତ ବାରଟି ଯାକ 
ଗଛ ସାଗରିକା, ରାଶିଫଳ ଓ ଶେଷରଶ୍ମି ସଂକଳନରେ ଅର୍ନ୍ତଭୁକ୍ତ । ଦ୍ଵାଦଶୀରେ ମାଂସର 
ବିଳାପ, ପ୍ରେମିକ, ଉପହାର, ଚେଙ୍ଗୁନଯାତ୍ରୀ, ଛିନ୍ନପୃଷ୍ଠାା ଆମ୍ମହତ୍ଯା, ପଙ୍ଗୁ, ସାବିତ୍ରୀର 
ଦୁଃଖ, ସ୍ଵପ୍ପ ନିୟତିର କ୍ରୀଡା, ଶେଷରଶ୍ଷି ଓ ପାଷାଣର ପ୍ରତୀକ୍ଷା ଗଳ୍ପ ଗୁଡିକ ପ୍ରକାଶିତ । 
ପରବର୍ଭୀ ପର୍ଯ୍ୟାୟରେ ସାଗରିକାରେ ମାଂସର ବିଳାପ, ଉପହାର, ରେଙ୍ଗୁନ ଯାତ୍ରୀ ଓ 
ସ୍ଵପ୍ଟ ରାଗିଫଳରେ ପ୍ରେମିକ, ଛିନ୍ନପୃଷ୍ଠା ଆମହତ୍ଯା, ପଙ୍ଗୁ ଓ ସାବିତ୍ରୀର ଦୁଃଖ ଏବଂ 


ଅର 6୫/8ର : ୧୫୩ 


Digitized by PPRACHIN, SOA 


ଶେଷରଶ୍ମି ସଂକଳନରେ ନିୟତିର କ୍ରୀଡା, ଶେଷରଶ୍ମି ଓ ପାଷାଣର ପ୍ରତୀକ୍ଷା ଗଳ ଗୁଡ଼ିକ 
ସ୍ଥାନିତ | ଫଳରେ ଦ୍ଵାଦଶୀ ସଂକଳନଟି ନିଜର ସତ୍ତା ହରାଇଛି ଏବଂ ଏହାର ପରବର୍ତୀ 
ସଂସ୍କରଣର ଆବଶ୍ୟକତା ପଡିନାହିଁ । 
ଦ୍ଵାଦଶୀ ସଂକଳନଟି ଲକ୍ଷ୍ମୀନାରାୟଣ ପ୍ରେସ, କଟକରେ ପ୍ରକାଶିତ । ଏଥୁରେ 
ଥିବା ଗଳ୍ଗୁଡିକ ଉ୍କଳସାହିତ୍ୟ ଓ ସହକାରରେ ପ୍ରକାଶିତ ହୋଇଥବା କଥା ସ୍ବୀକାର 
କରାଯାଇଛି । ପ୍ରଥମ ପୃଷ୍ଠାରେ ନିମ୍ନୋକ୍ତ ସମର୍ପଣ କବିତାଟି ରହିଛି - 
ବନ୍ଧୁ ! 
ସତ୍ୟର ଚିର 
ସନ୍ଧାନୀ ତୁମେ 
ସତ୍ୟ କରିଛ ପଣ 
କଳଛ୍ପଛଲୋକର 
କଳ୍ନାମମ 
କଲି କରେ ଅରପଣ । 
ଦ୍ଵାଦଶୀ ବ୍ୟତିରେକେ କାଳିନ୍ଦୀ ଚରଣ ପାଣିଗ୍ରାହୀଙ୍କ ରାରୋଟି ଗଛ ସଂକଳନ 
ପ୍ରକାଶର ଆଲୋକ ଦେଖୁଛନ୍ତି । 
୧. ସାଗରିକା : ସାଗରିକା, ବିଜୟଉସ୍ସବ, ଚକ ବୁଲୁଥାଏ, ଉପହାର, ରେଙ୍ଗନଯାତ୍ରୀ, 
ମାଂସର ବିଳାପ, ସାପୁଆ ଓ ସ୍ଵପ୍ନ - ଆଠଟି ଗଳ୍ପକୁ ନେଇ ସାଗରିକା ସଂକଳନଟି 
ପରିପୁଷ୍ଠ | 
୨. ଶେଷରଶ୍ମି: ଏହି ସଂକଳନରେ ଶେଷରଶ୍ମି, ଧୁଳି, ନିୟତିର କ୍ରୀଡା, ପାଷାଣର 
ପ୍ରତୀକ୍ଷା ପତଙ୍ଗ ଜାତୀୟତା, ଦାମ୍ପତ୍ୟ ଚିତ୍ରର ଅଟଳବିଶ୍ଵାସ, ଦୁତୀୟାଚାନ୍ଦ - ଆଠଟି ଗଛ 
ସଂକଳିତ | 
୩. ରାଶିଫଳ: ଏହି ସଂକଳନରେ ରାଶିଫଳ, ଛିନୃପୂଷ୍ଠାଃ ଆତ୍ସହତ୍ୟା, ପୁନଶ୍ଚ, ପ୍ରେମିକ, 
ପଙ୍ଗୁ, ସାବିତ୍ରୀର ଦୁଃଖ, ଜୟହିନ୍ଦ୍‌ ଓ ରାଜେଶ୍ବରର ଦୁଇଟିବଂଧୁ ଆଦି ନଅଟି ଗଳ୍ପ ଅନ୍ତର୍ଭୁକ୍ତ ! 
୪. ମୋ କଥାଟି ସରିନାହିଁ : ଏହି ସଂକଳନରେ ମୋ କଥାଟି ସରିନାହିଁ, ବାଦୀପାଲା, 
ବିଟ୍‌ଘର ଓ ରେଳଗାଡି, ରୁଦ୍ରାକ୍ଷ ହୃଦୟ, ନିଶୀଥୂନୀ, ଡାଆଣୀବୂଢୀ, ଓଡିଶାରେ ମହାଯୁଦ୍ଧ, 
ଆରମ୍ଭ ଓ ଶେଷ, ମଣିମା ଓ ରଶ୍ମିରେଖା ପ୍ରଭୃତି ଏଗାରଟି ଗଳ୍ପ ପ୍ରସ୍ଥ 
ଏହି ଚାରୋଟି ସଂକଳନରେ ଅନ୍ତର୍ଭୁକ୍ତ ୩୬ଟି ଗଳ୍ପକୁ ନେଇ କାଳିନ୍ଦୀଚରଣ 
ଗଳ୍ପ ସମଗ୍ର କଟକ ଷ୍ଟୁଡେଣ୍ଟ ଷ୍ଟୋର ଆନୁକୁଲ୍ୟରେ ୧୯୮୭ରେ ପ୍ରକାଶ ପାଏ ଏବଂ 

ଏହାର ୨ୟ ମୁଦ୍ରଣ ୨୦୧ ୨ରେ ପ୍ରକାଶ ପାଇସାରିଛି । ସବୁଠୁ ମଜାର କଥା ହେଲା 
ଏହି ଦୂଇଟି ମୁଦ୍ରଣରେ ପ୍ରକାଶିତ ପ୍ରକାଶକଙ୍କ ବକ୍ତବ୍ଯ “ ଦୁଇପଦ” ସମାନ ରହିଛି । 
କେବଳ ଶେଷ ଧାଡିଟି ଛାଡି | ପ୍ରଥମ ସଂସ୍କରଣର ଦୁଇପଦର ଲେଖକ କୃଷ୍ଣପ୍ରସାଦ ମିଶ୍ର 
ସ୍ଵୀକାର କରିଛନ୍ତି ¬ “ କାଳିନ୍ଦୀବାବୁଙ୍କ ଗଛର ଆଙ୍ଗିକ ଏବକୁ ବହୁତ ପୁରୁଣା ପରି ଜଣା 
ପଡ଼ୁଥିଲେ ହେଁ ମୋ ପରି ବହୁ ଗଛ ଲେଖକ ତାଙ୍କରି ଲେଖାଦ୍ଵାରା ଉଦ୍‌ବୁବ ହୋଇ ସୃଷ୍ଟି 
କ୍ଷେତ୍ରକୁ ଆସିଛୁ । କିନ୍ତୁ ତାଙ୍କର ଲେଖା ବିଶେଷ କରି ଗଳ୍ପ ପଢିଲେ ତାଙ୍କଠୁ ଆହୁରି 
ଅନେକ କିଛି ଶିଖୁବାକୁ ଅଛି ବୋଲି ମନେହୁଏ !” ଏହି ସ୍ଵୀକାରୋକ୍ତିକୁ ୨ୟ ମୁଦ୍ରଣ 
“ଦୁଇପଦ”ର ଲେଖକ ନୃସିଂହ ପ୍ରସାଦ ମିଶ୍ର ମଧ୍ୟ ଅବିକଳ ଗ୍ରହଣ କରିଛନ୍ତି । ଯେଉଁ 
ବକ୍ତବ୍ଯ କୃଷ୍ଣପ୍ରସାଦ ମିଶ୍ରଙ୍କର ତାହା ନୃସିଂହ ପ୍ରସାଦ ମିଶ୍ରଙ୍କ ପାଇଁ କିପରି ସତ୍ଯ 
ହୋଇପାରେ ? ନିଜ ଜ୍ୟେଷ୍ଠଙ୍କ ବକ୍ତବ୍ଯକୁ ନିର୍ବିରରରେ ଗ୍ରହଣ କରିନେଇ କେବଳ 
ଶେଷରେ ସାମାନ୍ୟ ପରିବର୍ଭନ କରିଛନ୍ତି ନୃସିଂହ ପ୍ରସାଦ ମିଶ୍ର | 
ପ୍ରଥମ ସଂସ୍କରଣ ... ତାଙ୍କର ପ୍ରକାଶକ ଏହା ପୂର୍ବରୁ କାଳିନ୍ଦୀଚରଣ ପ୍ରବନ୍ଧ ସମଗ୍ର 
ପ୍ରକାଶିତ କରିଥଲେ ! ଏବେ “କାଳିନ୍ଦୀଚରଣ ଗଳ୍ପ ସମଗ୍ର' ପ୍ରକାଶ ପାଇଲା | ଓଡିଶାର 
ବିଦ୍ଗଧ ଗଛ ପାଠକମାନେ ବହିଟିକୁ ଆଦର କରିବେ ବୋଲି ଆଶା !( କୃଷ୍ଣପ୍ରସାଦ ମିଶ୍ର) 
ଦ୍ଵିତୀୟ ମୁଦ୍ରଣ - “କାଳିନ୍ଦୀଚରଣ ଉପନ୍ୟାସ ସମଗ୍ରଂ ଏବଂ “କାଳିନ୍ଦୀଚରଣ କବିତା ଓ 
ନାଟକ ସମଗ୍ରୀ ବହୁତ ଆଦୃତ ହୋଇଛି । ଏବେ “କାଳିନ୍ଦୀ ଚରଣ ଗଳ୍ପ ସମଗ୍ର” ପ୍ରକାଶ 
ହୋଇଛି | ଏଥରେ ଥିବା ଗଳ ଗୁଡିକ ବହୁଳ ଭାବେ ପଠିତ ଓ ଆଦୃତ । ଓଡିଶାର ବିଦଗ୍ଧ ଗଳ୍ପ 
ପାଠକପାଠିକାମାନେ ଏହି ଗ୍ରନ୍ଧକୁ ଆଦର କରିବେ ବୋଲି ଆଶା ! ( ନୃସିଂହ ପ୍ରସାଦ ମିଶ୍ର) 
କାଳିନ୍ଦୀଚରଣ ଗଳ୍ପ ସମଗ୍ର ଅଧ୍ୟୟନ କାଳରେ ମୁଁ ଓଡିଆ ଭାଷାରେ ତାଙ୍କର 
ଗଛ ଉପରେ ଆଲୋଚକଙ୍କ ଅଭୁତ ଆଲୋଚନା ଦେଖୁ ସ୍ତ୍ତ ହୋଇଛି | ଆଲୋଚକମାନେ 
ଅନେକତ୍ର ମୁଳଗଳ୍ପକୁ ପଢିବାର ସାମାନ୍ଯ ଆୟସ ମଧ୍ଯ କରି ନାହାନ୍ତି । ବେଳେବେଳେ 
ଅନ୍ୟର ଆଲୋଚନାରୁ ଗଛର ନାମ ଓ ମନ୍ତବ୍ୟକୁ ଉଦ୍ଧୃତ କରିବାରେ ପଶ୍ଚାତପଦ 
ହୋଇନାହାନ୍ତି | ସବୁଠୁ ମଜାର କଥା ହେଲା ଆଲୋଚକମାନେ କାଳିନ୍ଦୀଚରଣଙ୍କ ଗଛର 
ତାଲିକା ପ୍ରସ୍ତୁତ ନକରି ସଂଖ୍ୟା ନିରୂପଣ କରିଛନ୍ତି । ବେଳେବେଳେ ପରସ୍ପର ବିରୋଧ୍ଵ 
ମତ ଉପରେ ପ୍ରଶ୍ନ କଲେ ଆଲୋଚକମାନେ ପ୍ରଶ୍ନକୁ ଏଡାଇଯାଉଛନ୍ତି ¦! ଗଛର ଉସ 
ସଂପର୍କରେ ସେମାନଙ୍କ ମନ୍ତବ୍ୟ ଆହୁରି ପ୍ରହେଳିକା ପୂର୍ଣ । ଏମିତି ଏକ ପୃଷ୍ଠଭୂମିରେ ଏହି 
ଲେଖକ ବାଧ୍ୟହୋଇ କାଳିନ୍ଦୀଚରଣଙ୍କ ଉପରେ ଆଲୋଚନା କରିଥୁବା କିଛି ଆଲୋଚକଙ୍କ 
ଆଲୋଚନାକୁ ଗଭୀର ଭାବେ ଅଧ୍ୟୟନ କଲା ! ଫଳରେ ସ୍ପଷ୍ଟ ହେଲା, କାଳିନ୍ଦୀଚରଣଙ୍କ 

ଗଳ ସଂପର୍କରେ ବିଭିନ୍ନ ଆଲୋଚକ ଭିନ୍ନ ଭିନ୍ନ ମତପୋଷଣ କରିଛନ୍ତି । ଯାହାକି ଏହି 
ଲେଖକକୁ ବିଭ୍ରାନ୍ତ କଲା ଏବଂ ବାଧ୍ଯ ହୋଇ କାଳିନ୍ଦୀଚରଣଙ୍କ ବିଭିନ୍ନ ଗଛକୁ ପତ୍ରପତ୍ରିକା 
ପୁଷ୍ଠାରୁ ଆବିଷ୍କାର କରିବାକୁ ଚେଷ୍ଟା କରାଗଲା ! ଏହି ଲେଖକକୁ ବିଭ୍ରାନ୍ତ କରିଥୁବା କିଛି 
ସମାଲୋଚକୀୟ ବକ୍ତବ୍ୟ ଏହିପରି - 

୧. ଓଡିଆ କ୍ଷୁଦ୍ର ଗଳର ଇତିହାସ : ଡ. ବୈଷବଚରଣ ସାମଲ ( ୧ମ ପ୍ରକାଶ - ୧୯୯୦) 
ପୁ- ୧୪ ୨: ସେ ମଧ୍ଯ ରଚନା କରିଛନ୍ତି ଅନେକ କ୍ଷୁଦ୍ରଗନ | ଦ୍ଵାଦଶୀ ( ୧୯୩୨) ମୋ 
କଥାଟି ସରିନାହିଁ ( ୧୯୫୭, ୩ୟ ସଂ) ରାଶିଫଳ ( ୧୯୬ ୨, ୨ୟ ସଂ) ଓ ସାଗରିକା 
( ୧୯୫୪) ଆଦି ତାଙ୍କର ବିଶିଷ୍ଟ ଗଳଗ୍ରନ୍ଧ | ପ୍ରାୟ ୩୫ରୁ ଅଧକ ଗଳ ରଚନାକରି ଓଡିଆ 
କଥା ସାହିତ୍ୟରେ ଫକୀରମହନୋଉର ସମୟରେ ଏକ ସ୍ଵତନ୍ତ୍ର ମାର୍ଗ ସୃଷ୍ଟି କରିବାରେ ସେ 
ସମର୍ଥ ହୋଇଛନ୍ତି । 

୨. କାଳିନ୍ଦୀଚରଣ କଥା ସାହିତ୍ୟ : ଡ. ବିଷୁପ୍ରିୟା ଓତା ( ୧ମସଂ-୧୯ ୯୩) ପୃ-କ : 
(ଭୁମିକା): ତାଙ୍କ ରଚିତ ଗଳ୍ପର ସଂଖ୍ୟା ତ୍ରିଂସାଧ୍ବକ ପଗ : ପାଞ୍ଚଟି ଗଛ ସଂକଳନରେ 
ସନ୍ନିବେଶିତ ସଇଁତିରିଶିଟି ଗନ ସହ ଅସଂକଳିତ ଅନ୍ୟ ଦୁଇଟି ଗଳ କବିଶ୍ଵର ଓ ଜନ୍ମାନ୍ତର 
ମଧ୍ଯ ଆଲୋଚନାର ପରିସରଭୁକ୍ତ କରାଯାଇଛି ....... | 

୩. କାଳିନ୍ଦୀ ଚରଣ ପାଣିଗ୍ରାହୀ : ଡ଼. ଆଦିକନ୍ଦ ସାହୁ : ଓଡିଶା ସାହିତ୍ୟ ଏକାଡେମୀ- 
୨୦୦୧ ପୁ-୫୬ : କାଳିନ୍ଦୀ ଚରଣଙ୍କ ଗଳ୍ପ ଗୁଡିକ ୧୯୩୫ରୁ ୧୯୪୭ ମସିହା 
ମଧ୍ଯରେ ପ୍ରକାଶିତ | ଦ୍ଵାଦଶୀ, ରାଶିଫଳ, ଶେଷରଶ୍ମି, ସାଗରିକା, ମୋ କଥାଟି ସରିନାହିଁ 
ପ୍ରଭୃତି ତାଙ୍କର ପ୍ରସିଦ୍ଧ ଗଳ ଗ୍ରନ୍ଧ | ପୂ-୬ ୨ : କାଳିନ୍ଦୀ ଚରଣଙ୍କ ମୋଟ ଅଣଚାଳିଶଟି 
ଗଛ ରହିଛି ଓ ତନ୍ସଧ୍ଯରୁ ତାଙ୍କର ପନ୍ଦରଟି ଗଛ ପ୍ରାୟ ସଂସ୍କାରଧର୍ମୀ | ପୂ ୬୪ : କାଳିନ୍ଦୀ 
ଚରଣ ସର୍ବମୋଟ ୩୯ଟି ଗଛ ରଚନା କରିଛନ୍ତି ! 

୪. କାଳିନ୍ଦୀ -ଗଳ -ସ୍ଥାପତ୍ୟରେ ମଣିଷ ଓ ମାନବିକତା : ଡକ୍ଟର ବୈଷ୍ଣବ ଚରଣ ସାମଲ: 
କାଳିନ୍ଦୀ ଚରଣ ସମୀକ୍ଷାୟନ : ଉକୁଳ ସାହିତ୍ୟ ସମାଜ - ୨୦୦ ୨. ପୁ-୪୩ : ୧୯୨୦ 
ମସିହାର ଆମ୍ମକାହାଣୀ ଗଳ୍ଠାରୁ ପ୍ରାୟ ତିନିଦଶନ୍ଧି ଧରି ଅର୍ଥାତ୍‌ ସ୍ବାଧୀନତା ଲାଭର ଠିକ୍‌ 
ପରବ କିଛି କାଳ ଧରି ସେ ଗଳ୍ପ ରଚନା କରିଛନ୍ତି ସର୍ବମୋଟ ୩୯ ଟି ଗଳ୍ପ | 

୫. କାଳିନ୍ଦୀ ଚରଣଙ୍କ ଶ୍ରେଷ୍ଠଗଳ୍ପ : ଡକ୍ଟର ଆଦିକନ୍ଦ ସାହୁ : ନ୍ୟାସନାଲ ବୁକ ଟ୍ରଷ୍ଟ, 
୨ ୦ ୦ ୫ ପୁ-× : କାଳିନ୍ଦୀଚରଣଙ୍କ ଗଛଗୁଡିକ ୧୯୩୫ରୁ ୧୯ ୪୭ ମଧ୍ଯରେ ପ୍ରକାଶିତ | 
ପୁ-×× : ୧୯୩୨ରେ ରଚିତ କାଳିନ୍ଦୀଚରଣଙ୍କ ଅନ୍ୟଏକ ଗଳ୍ପ ହେଉଛି ନିଶୀଥନୀ 
ଯାହାକୁ ହୁଏତ ଗୋଟିଏ ଆମ୍ବ ଭାବ ସର୍ବସ୍ଵ ଗଳ୍ପ କୁହାଯାଇପାରେ.... | ପୃ-×× : 

୧୯ ୨୫ ମସିହାରେ ଉକଳ ସାହିତ୍ୟ ପୃଷ୍ଠାରେ ପ୍ରକାଶିତ କାଳିନ୍ଦୀଚରଣଙ୍କ ଏହି 
' ଡାଆଣୀବୁଢୀ” ଗଛ ସହିତ ଜର୍ଜ ଇଲିୟଟଙ୍କ ସାଇଲାସ ମାନନ୍‌ ର ସାଦୃଶ୍ୟ ରହିଛି | ପୃ 
×× : କାଳନ୍ଦୀଚରଣ ସର୍ବମୋଟ ଅଣଚାଳିଶଟି ଗଳ୍ପ ରଚନା କରିଛନ୍ତି । 
କାଳିନ୍ଦୀଚରଣଙ୍କ କଥା ସାହିତ୍ୟ ଉପରେ ମୋ ଦୃଷ୍ଟିକୁ ଆସିଥିବା ଅନେକ 
ଆଲୋଚକଙ୍କ ଲେଖାରେ ତାଙ୍କର ଉପର୍ଯୁକ୍ତ ପାଞ୍ଚଟି ସଂକଳନ ସହିତ ସର୍ବୀଧ୍ଵକ ୩୯ଟି 
ଗଳ୍ପ ରଚନା କରିଥବା କଥା ସମସ୍ତେ ସ୍ଵୀକାର କରିଛନ୍ତି । କିନ୍ତୁ ଗଛଗୁଡିକର ପ୍ରକାଶକାଳ 
ସହିତ ପୂର୍୍ଧୀଙ୍ଗ ତାଲିକା ସଂପର୍କରେ ସୂଚନା କୌଣସି ଲେଖକଙ୍କ ଲେଖାରୁ ମିଳେନାହିଁ । 
ଏପିରକି ଦ୍ଵାଦଶୀ ସଂକଳନଟି ଡକ୍ଟର ବୈଷ୍ଣବ ଚରଣ ସାମଲଙ୍କ ବ୍ଯତୀତ ଅନ୍ୟ କେହି 
ଦେଖଥବାର ସୂଚନା ମଧ୍ଯ ସେମାନଙ୍କ ଲେଖାରୁ ମିଳେନାହିଁ । ଡ. ବିଷଖୁପ୍ରିୟା ଓତାଙ୍କ 
ପୁସ୍ତକରେ ସୂଚୀତ ପାଞ୍ଚଟି ସଂକଳନରେ ୩୭ ଟି ଗଛ୍ଥ ଏବଂ ଏତଦ୍‌ବ୍ୟତୀତ କବିଶ୍ବର ଓ 
ଜନ୍ମାନ୍ତର ଗଳ୍ପମିଶି ମୋଟ ୩୯ ଟି ଗନ୍ଧ | ଡକ୍ଟର ଓତାଙ୍କ ମୁଖବନ୍ଧରେ ଯଦିଓ ଏହି ୩୯ଟି 
ଗଳଛ୍ଚର ଆଲୋଚନା କରାଯାଇଛି ବୋଲି ଦୃଢୋକ୍ତି ବଢାଯାଇଛି କିନ୍ତୁ ପୁସ୍ତକର କୌଣସି 
ସ୍ଥାନରେ କବିଶ୍ଵର ବା ଜନ୍ମାନ୍ତର ସଂପର୍କରେ ସୂଚନା ନାହିଁ । ଡକ୍ଟର ଓତା କାଳିନ୍ଦୀଙ୍କ 
ସଂକଳିତ ପୁସ୍ତକରେ ୩୭ଟି ଗଳ ଥିବାର କୁହନ୍ତି । କିନ୍ତୁ ତାଙ୍କ ସଂକଳନର ଗଳ୍ଚସଂଖ୍ଯା 
୩୬ | ଯଦିଓ ଏହି ଲେଖକ ସାଗରିକାର ପ୍ରଥମ ସଂକଳନ ଦେଖ୍ରବାର ସୌଭାଗ୍ୟ ଲଭିନାହିଁ 
ତଥାପି ସାଗରିକା ପରିବର୍ଭିତ ନୂତନ ସଂସ୍କରଣ ୧୯୫୪ ଓ ପରବର୍ଭ୍ୀ ୧୯୬୯ର 
ସଂସ୍କରଣ ରେ ମୋଟ ୮ ଟି ଗଳ୍ପ ରହିଛି । ଡକ୍ଟର ଓତା କିନ୍ତୁ ସାଗରିକା ଗନ୍ଧ ସଂକଳନରୁ 
* ଅପରାଧୂନୀ” ଗଛର ଉଦ୍ୃତି ତାଙ୍କ ପୁସ୍ତକରେ ଦିଅନ୍ତି | ( ଦୁଷ୍ଟବ୍ୟ ¬ ପୁ- ୨୧୮ ଫୁଟନୋଟ 
-୭ ୬,୭ ୭) ସାଗରିକାର ପ୍ରଥମ ସଂସ୍କରଣ ( ?) ବ୍ୟତୀତ ଅନ୍ୟ କୌଣସି ସଂସ୍କରଣରେ 
ଅପରାଧନୀ ଗଛ ସଂକଳିତ ହୋଇନାହିଁ । ଆଶ୍ଚର୍ଯ୍ୟର ବିଷୟ ଡକ୍ଟର ବୈଷ୍ଣବ ଚରଣ 
ସାମଲ ତାଙ୍କର ପ୍ରାରମ୍ଭିକ ପର୍ଯ୍ୟାୟର କୌଣସି ପୁସ୍ତକ / ଆଲୋଚନାରେ ଅପରାଧୂନୀ 
ଗଳ୍ପର ନାମୋଜାରଣ କରି ନଥୂଲାବେଳେ କାଳିନ୍ଦୀ-ଗଳ୍ପଓସ୍ଥାପତ୍ଯରେ ମଣିଷ ଓ 
ମାନବିକତା” (କାଳିନ୍ଦୀ ଚରଣ ସମୀକ୍ଷାୟନ) ଆଲୋଚନାରେ ଅପରାଧୂନୀ ସଂପର୍କରେ 
କୁହନ୍ତି- “ ଅପରାଧୁନୀ ଗଳ୍ପଟି କାଳିନ୍ଦୀ ଚରଣଙ୍କର ଏକ ସଂସ୍କାରମୂଳକ ଗନ୍ଧ | ଗାନ୍ଧିବାଦର 
ପୁଷ୍ଠଭୂମି ଉପରେ ଆଧାରିତ ଏହି ଗଛ ବିଧବା ବିବାହକୁ ଗୁରୁତ୍ଵ ପ୍ରଦାନ କରିଅଛି ।” 
ସେହି ଆଲୋଚନାରେ ଡକ୍ଟର ସାମଲ ଆମ୍ମକାହାଣୀ ଗଛ ସଂପର୍କରେ ମଧ୍ଯ କାଳିନ୍ଦୀ 
ଚରଣ ବିଧବା ବିବାହ କରାଇ ସାମାଜିକ ସ୍ବେଚାଚାର ଓ କୁସଂସ୍କାର ବିରୋଧରେ 
ପ୍ରତିବାଦର ସ୍ଵର ଉଠାଇଥିବା ପ୍ରକାଶ କରନ୍ତି | ଏଠି ପ୍ରଶ୍ନ ଉଠେ ଆମ୍ମଳକାହାଣୀ ଓ ଅପରାଧୂନୀ 

( ?) ଗଛରେ ମୁଖ୍ୟ ପ୍ରସଙ୍ଗ ବିଧବା ବିବାହ ହୋଇଥିବାରୁ ଏବଂ ଡକ୍ଟର ବିଷୁପ୍ରିୟା ଓତା 
ତାଙ୍କର ଗବେଷଣା ନିବନ୍ଧରେ ଉଦ୍ଧୃତ କରିଥିବା ଅପରାଧୂନୀର ଅଂଶ ଉକ୍କଳ ସାହିତ୍ୟରେ 
ପ୍ରକାଶିତ ଆମ୍ଳକାହାଣୀ ଗଳ୍ପ ସହିତ ମିଶିଯାଉଥବାରୁ ଆମ୍ବକାହାଣୀ ଓ ଅପରାଧ୍ୂନୀ ଗୋଟିଏ 
ନା ଦୁଇଟି ଗଳ୍ପ ? ଅପରାଧୂନୀ ବିଷୟରେ ଆଗରୁ କିଛି କହୁ ନଥଵବା ଡକ୍ଟର ସାମଲ ଉପର 
ଲିଖୂତ ଆଲୋଚନାରେ ଅପରାଧ୍ବନୀ ସଂପର୍କରେ ଯେଉଁ ମନ୍ତବ୍ୟ ଦେଇଛନ୍ତି ତାହା ଡକ୍ଟର 
ଓତାଙ୍କ ନିବନ୍ଧ ଦ୍ଵାରା ପ୍ରଭାବିତ କି ? ଡକ୍ଟର ଓତା ତାଙ୍କର ନିବନ୍ଧ କାଳିନ୍ଦୀ ଚରଣଙ୍କ 
କଥା ସାହିତ୍ୟ” ରଚନା ବେଳେ ଅନେକତ୍ର ମୂଳ ଉତ୍ସ ଅପେକ୍ଷା ଡକ୍ଟର ସାମଲଙ୍କ ପୁସ୍ତକ 
ଓ ଆଲୋଚନା ଉପରେ ନିର୍ଭରଶୀଳ | ଡକ୍ଟର ସାମଲ ମୁଖ୍ୟତଃ ମୂଳ ଉପାଦନ ଉପରେ 
ନିର୍ଭର କରୁଥିଲେ ମଧ୍ଯ ଅପରାଧୂନୀ କ୍ଷେତ୍ରରେ ଡକ୍ଟର ଓତାଙ୍କ ବକ୍ତବ୍ୟକୁ ଅନୁସରଣ 
କରିବା ଦୁଃଖ ଓ ପରିତାପର ବିଷୟ | ଆଲୋଚକଦୃୟ ଅପରାଧୁୂନୀ ଗଳ୍ପର ଅସ୍ଥିତ୍ଵ ସଂପର୍କରେ 
ସୂଚନା ଦେଲେ ଏହି ଲେଖକ ବ୍ୟକ୍ତିଗତ ଭାବରେ କୃତଜ୍ଞ ରହିବ | କପିଳେଶ୍ଵର ଗାହାଣଙ୍କ 
ସୀମାବଦ୍ଧତା ଓ ମୁକ୍ତିର ସ୍ଵପ୍ନ ପୁସ୍ତକରେ କାଳିନ୍ଦୀଚରଣଙ୍କ “ ଜୀବନ ପଥେ” ( ?) ଗଛରେ 
ତଳିଆ ଲୋକଙ୍କ ଜୀବନ କାହାଣୀ ବର୍ଣ୍ଣିତ (ପୃ-୬୫) “ ଜୀବନ ପଥେ” କାଳିନ୍ଦୀଚରଣଙ୍କ 
ଗଳ୍ପ ନୁହେଁ | “ ସତି ଗଳ୍ଟି ବିଦଗ୍ଧ ପ୍ରେମର ସଜଳ ସ୍ତିରେ ଚିର ଦେଦୀପ୍ୟମାନ” (ପୃ- 
୫୧) - ବୋଲି କପିଳେଶ୍ଵର ଗାହାଣ ମତବ୍ୟକ୍ତ କରନ୍ତି ମାତ୍ର ସୃତି ଗଳ୍ରଟି ଉକ୍‌ଳ 
ସାହିତ୍ୟ ୩୫/୧ ୦ରେ କ୍ଷୁଦ୍ର ଗଳ୍ପ ଭାବରେ ପ୍ରକାଶିତ କିନ୍ତୁ ଏହା କାଳିନ୍ଦୀ ପାଣିଗ୍ରାହୀଙ୍କ 
ଅମରଚିତା ଉପନ୍ୟାସର ଅଂଶ ବିଶେଷ ଅଟେ | ସେମିତି ମଧୁସୂଦନ ପତି “ କାଳିନ୍ଦୀଚରଣ 
ପାଣିଗ୍ରାହୀ ( ଜୀବନୀ-ଇଂରାଜୀ) ପୁସ୍ତକରେ “ ଆତ୍ଵଜୀବନୀ” ଗଳ୍ପ କଥା ଉଲ୍ଲେଖ କରିଛନ୍ତି 
(ପୁ-୪୩) | ଯାହା ଆତୃଜୀବନୀ ନୁହେଁ ଆତ୍ସକାହାଣୀ | ବୈଷ୍ଣବ ଚରଣ ସାମଲ ତାଙ୍କର 
ଓଡିଆ କ୍ଷୁଦ୍ର ଗଛର ଇତିହାସ ( ୨ୟ ଭାଗ) ରେ ଆହୁତି ଗଛ ସଂପର୍କରେ କୁହନ୍ତି - 
ଆହୁତି, ରଶ୍ମିରେଖା, ଆରମ୍ଭ ଓ ଶେଷ ଆଦି ଗଳ୍ପରେ ମଧ୍ଯ ଅଛି ପ୍ରେମ, କାରୁଣ୍ୟ ଓ 
ବଞ୍ଚିବାର ଅଭିଳାଷ (ପୃ- ୧୬୧) ସେହି ପୁସ୍ତକରେ “ ମାନବବାଦୀ ଭାବଧାରାର ବାସ୍ତବ 
ରୂପାୟନ ” ପ୍ରସଙ୍ଗରେ ଡ. ସାମଲ ଦହନ ହିଁ ଜୀବନ ଦର୍ଶାଇ କାଳିନ୍ଦୀଚରଣଙ୍କ ଉତ୍ସର୍ଗର 
ନିମ୍ନ ଅଂଶଟି ଉଦ୍ଧତ କରିଛନ୍ତି - “ ସେ ଜୀବନ ତୁମର ଅର୍ଘ୍ୟଥାଳିରେ ଧୂପକାଠି ହେବାର 
ଗୌରବ ଲାଭକରୁ | ଦାହନରେ ହିଁ ତାର ଆନନ୍ଦ, ଦାହନରେ ତାର ସୌରଭ ବିକିରଣ 
କରୁ । ହେ ଦୟାଳୁ ! ସେ ଆହୁତି ଗ୍ରହଣ କର- ଦାନର ଆନନ୍ଦ ମୋତେ ମିଳୁ” ଡ. 
ସାମଲ ଆହୁତି ଗଳ୍ପଟି ସହକାର ( ୧୨/୭) ରୁ ଉଦ୍ଧତ କଲାବେଳେ ଉସୂର୍ଗ' ଟି ଦ୍ଵାଦଶୀ 
ସଂକଳନରୁ ଗ୍ରହଣ କରିଛନ୍ତି । କିନ୍ତୁ ଆହୂତି ଓ ଉସର୍ଗ ଯେ ଗୋଟିଏ ରଚନା ସେ କଥା 

ସେ ଅନୁଧାନ କରିନାହାଁନ୍ତି । ସେହିପରି ଡ. ସୁଲୋଚନା ଦାସ ତାଙ୍କର ଆଲୋଚନାରେ 
ଉସ୍ସର୍ଗର ଉପରୋକ୍ତ ଅଂଶଟି ଉଦ୍ଧୃତ କରିଛନ୍ତି। ସେ ଏହାକୁ ଗଳ ଭାବରେ ନେଇ 
ନାହାନ୍ତି ବରଂ ପ୍ରସଙ୍ଗ କ୍ରମେ ଉଦ୍ଧତ କରିଛନ୍ତି । ତାଙ୍କ ଭାଷାରେ - “ସ୍ରଷ୍ଟା କାଳିନ୍ଦୀ 
ଚରଣଙ୍କ ମଗ୍ନ ଚୈ ତନ୍ଯରେ ସମ୍ବେଦନଶୀଳ ମାନବବାଦର ଜୟଗାନ ଯେପରି 
ସହସ୍ରରାଗରେ ସ୍ଵରିତ ହୋଇଛି । ଦୀନଦଳିତ ପ୍ରତି ତାଙ୍କ ସମ୍ବେଦନାର ପଟାନ୍ତର ନାହିଁ | 
ସକଳ ପ୍ରକାର ଇଜ୍‌ମ, ବାଦ, ବିସମ୍ବାଦ ଭିତରେ ମଣିଷକୁ ମଣିଷ ଭାବରେ ଚିହ୍ନିବା, 
ବୁଝିବା ଓ ଅନୁଭବ କରିବା ପାଇଁ ତାଙ୍କ ସୂଜନମନୀଷାର ଅନ୍ତହୀନ ସାଧନା ହୋଇଛି | 
ଏଇ ଜିଜ୍ଞାସାର ସ୍ଵର କ୍ରମଶଃ ଆତ୍ସଅନେ୍‌ଷାର ସାର୍ବକାଳିକ ଅନ୍େଷଣରେ ପରିବର୍ଭିତ ଓ 
ରୂପାନ୍ତରିତ ହୋଇଛି । ‘ସେ ଜୀବନ ତୁମର ଅର୍ଘ୍ଯଥାଳିରେ ଧୂପକାଠି ହେବାର ଗୌରବ 
ଲାଭ କରୁ । ଦାହନରେ ହିଁ ତାର ଆନନ୍ଦ । ଦାହନରେ ହିଁ ତା'ର ସୌରଭ ବିକିରଣ 
କରୁ । ହେ ଦୟାଳୁ! ସେ ଆହୁତି ଗ୍ରହଣ କର- ଦାନର ଆନନ୍ଦ ମୋତେ ମିଳୁ |” 
(କାଳିନ୍ଦୀଚରଣ ସମୀକ୍ଷାୟନ -ପୁ-୧୦୭) 

ଏଥିରୁ ପ୍ରତିପନ୍ନ ହୁଏ ଡ. ସୁଲୋଚନା ଦାସ, ଡ. ସାମଲଙ୍କ ପ୍ରସଙ୍ଗକୁ ଆମ୍ସ୍ଥ 
କରି ଭାଷାର ମାୟାଜାଲରେ ଭେଳିକି ସୃଷ୍ଟି କରିଛନ୍ତି । ତାଙ୍କର ଆଲୋଚନାରେ 
କାଳିନ୍ଦୀଚରଣଙ୍କ ଗଳ୍ପର ବିସ୍ତୃତି ନାହିଁ ବରଂ ମୁଖବନ୍ଧର ସୁଦୃଶ୍ୟ ଘନଘଟୀା ରହିଛି | ଯା 
ଫଳରେ ସେ ଦୃପ୍ତ କଣ୍ଠରେ ଘୋଷଣା କରନ୍ତି “ କବି କାଳିନ୍ଦୀଚରଣଙ୍କ ବହୁମୁଖୀ ପ୍ରତିଭା 
କ୍ରମ ଉତ୍ତରଣ ପଥରେ ଗତି କଲାବେଳେ ୧୯ ୪୫ ମସିହାପରେ କାବ୍ୟ ଜଗତରୁ କଥା 
ସାହିତ୍ୟକୁ ପ୍ରବେଶ କରିଛି | ଏହି ଦିଗ ପରିବର୍ଭନରେ ସେହି ମହାନ ସୃଷ୍ଟି ପ୍ରତିଭା କୌଣସି 
କ୍ଷେତ୍ରରେ କ୍ଷୁଣ୍ଡ ମଳିନ ହୋଇନାହିଁ " (କାଳିନ୍ଦୀଚରଣ ସମୀକ୍ଷାୟନ -ପୃ- ୧୦ ୨) | ଏଥୁରୁ 
କଣ ପାଠକ ବୁଝିବ ଯେ ୧୯୪୫ ପରେ ହିଁ କାଳିନ୍ଦୀ ପ୍ରତିଭା କଥା ସାହିତ୍ୟ ସୃଷ୍ଟି 
କରିଛି । ଏହା ପୂର୍ବରୁ ସେ କେବଳ କାବ୍ୟ କବିତା ରଚନା କରୁଥିଲେ | କେତେ ପ୍ରମାଦପୂର୍ 
ଏ ମନ୍ତବ୍ୟ ! କାଳନ୍ଦୀଚରଣଙ୍କ ପ୍ରଥମ ଗଳ୍ପ ଆତ୍ସକାହାଣୀ ୧୯ ୨ ୦ରୁ ଉକ୍କଳ ସାହିତ୍ୟରେ 
ପ୍ରକାଶିତ ଏବଂ ୧୯୪୨୫ ସୁଦ୍ଧା ସେ ଅନେକ ଗଳ୍ପ ରଚନା କରିଥିବାର ଜଣାପଡେ 
ଏବଂ ୧୯ ୪୫ ପରେ ବୋଧହୁଏ ସେ ଅତି କମ ଗଳ ଲେଖୁଛନ୍ତି | 

ନ୍ୟାସନାଲ ବୁକ୍‌ ଟ୍ରଷ୍ଟ ଦ୍ଵାରା ଡକ୍ଟର ଆଦିକନ୍ଦ ସାହୁଙ୍କ ସଂପାଦନାରେ 
“ କାଳିନ୍ଦୀଚରଣଙ୍କ ଶ୍ରେଷ୍ଠଗଳ୍ପ' ପ୍ରକାଶ ଲଭେ | ଏହି ପୁସ୍ତକର ମୁଖବନ୍ଧରେ ଡକ୍ଟର ସାହୁ 
ଦେଇଥୁ୍‌ବା ମନ୍ତବ୍ୟ ଗୁଡିକୁ (ଉପରେ ଉଦ୍ଧୃତ) ଆଲୋଚନା କରାଯାଇପାରେ | 
କାଳନ୍ଦୀଚରଣ ୩୯ଟି ଗଳ୍ପ ଲେଖିଥିବା ଏବଂ ଗଳ୍ପ ଗୁଡିକ ୧୯୩୫ ରୁ ୧୯୪୭ 

ମଧ୍ଯରେ ପ୍ରକାଶିତ ସମ୍ପୂର୍ଣ ଭାବରେ ଭୁଲ୍‌ | ନିଶୀଥନୀ ଗଳଛ୍ପଟି ୧୯୩ ୨ରେ ପ୍ରକାଶିତ 
ବୋଲି ଡକ୍ଟର ସାହୁ ମତ ଦିଅନ୍ତି | ପ୍ରକୃତରେ ନିଶୀଥନୀ ଗଳ୍ପଟି ' ଗଛ” ଶୀର୍ଷକରେ ଉଜ୍ଵଳ 
ସାହିତ୍ୟ ୨୮ଶ ଭାଗ ୭ମା୮ମ ସଂଖ୍ୟା କାଉିକା ମାର୍ଗଶୀର ୧୩୩ ୨ ସାଲ ଅର୍ଥାତ ୧୯ ୨୫ 
ମସିହାରେ ପ୍ରକାଶିତ । ସେହିପରି ଡାଆଣୀବୁଢୀ ଗଳ୍ଟି ଉକ୍‌ଳ ସାହିତ୍ୟ ୧୯୨୫ 
ମସିହାରେ ପ୍ରକାଶିତ ବୋଲି ସେ ମତ ଦେଇଥିଲେ ମଧ୍ଯ ଏହା ଉକ୍କଳ ସାହିତ୍ୟ ୨୬ଶ 
ବର୍ଷ ଦ୍ଵାଦଶ ସଂଖ୍ୟା ଚୈତ୍ର ୧୩୩୦ ସାଲ ଅର୍ଥାତ ୧୯ ୨୩ ମସିହାରେ ପ୍ରକାଶିତ । 
ନିଶୀଥୂନୀ (ଗଛ) ଓ ଡାଆଣୀବୁଢୀ ଗଳ୍ପ ଦୁଇଟି ପରବର୍ଭୀ ପର୍ଯ୍ୟାୟରେ “ମୋ କଥାଟି 
ସରିନାହିଁ? ସଂକଳନରେ ସ୍ଥାନିତ ହୋଇଛି । ସଂକଳନରେ ନିଶୀଥୂନୀ ସଂପର୍କରେ କିଛି 
ସୂଚନା ନଥୁଲା ବେଳେ ଡାଆଣୀବୁଢୀ ଗଛ ଶେଷରେ ୧୯ ୨୫ ବୋଲି ସୂଚନା ରହିଛି । 
କରିନୁ ଡକ୍ତର ସାହୁ କେଉଁ ସୂତ୍ରରୁ ନିଶୀଥନୀର ରଚନା କାଳ ଓ ଡାଆଣୀବୁଢୀର ପ୍ରକାଶ 
କାଳ ଉଲ୍ଲେଖ କରିଛନ୍ତି ତାହା ସଂଶୟାଳନ୍ତ ! 

ଡ଼. ଓତାଙ୍କ ଦ୍ଵାରା ଅପରାଧ୍ୂନୀ ଗଛରୁ ଉଦ୍ଧୃତ ଉପରଲିଖୂତ ଫୁଟନୋଟର ପାଠରୁ 
ଏହା କାଳିନ୍ଦୀ ଚରଣଙ୍କ ପ୍ରଥମ ପ୍ରକାଶିତ ଗଛ ଆତ୍ୃକାହାଣୀ (ଉତ୍କଳସାହିତ୍ୟ - ୨୪/୩) 
ବୋଲି ଜଣାପଡେ । ଏଣୁ ସାଗରିକା ପ୍ରଥମ ସଂସ୍କରଣର ଅପ୍ରାପ୍ତି ଏବଂ ଡକ୍ଟର ଓତାଙ୍କ 
ତଥ୍ୟକୁ ଗ୍ରହଣ କରି ମୋଟ ୩୭ଟି ଗଳ୍ପ ସଂକଳିତ ହୋଇଥବା ଏବଂ ବର୍ଭମାନ ମୋଟ 
୩୬ଟି ଗଛକୁ ନେଇ କାଳିନ୍ଦୀଚରଣ ଗନ୍ଧ ସମଗ୍ର ପ୍ରକାଶ ପାଇଥୁବାକୁ ସ୍ଵୀକାରୀ ନେବା 
ସମିଚୀନ ହେବ | ଏତଦ୍‌ବ୍ୟତୀତ ଅପରାଧ୍ୂନୀ ବା ଆତ୍ସ କାହାଣୀ ଏବଂ ଅନ୍ୟ ଦୁଇଟି ଗଛ 
କବିଶ୍ଵର ଓ ଜନ୍ମାନ୍ତରକୁ ଆଲୋଚନା କରାଯାଇପାରେ । ଆତ୍ସକାହାଣୀ ଉଜ୍କଳ ସାହିତ୍ଯ 
( ୨ ୪/୩) ରେ ପ୍ରକାଶିତ ଓ ଏହା କାଳିନ୍ଦୀଚରଣଙ୍କ ପ୍ରଥମଗନ୍ଧ | କବିଶ୍ଵର ଗଳ୍ପଟି ନବରବି 
୪/୫, ନଭେମ୍ବର - ୧୯ ୭୩ରେ ପ୍ରକାଶ ପାଇଥିଲେ ମଧ୍ଯ ଏହା ସଂପର୍କରେ କୌଣସି 
ତଥ୍ୟ ବା ସୂଚନା ଡକ୍ଟର ଓତାଙ୍କ ପୁସ୍ତକରେ ନାହିଁ । ଏଣୁ କାଳିନ୍ଦୀଙ୍କ ଗଛସଂଖ୍ୟା ବର୍ଭମାନ 
ପାଇଁ ୩୯ ବୋଲି ଧରାଯାଇପାରେ । 

କାଳିନ୍ଦୀଚରଣ ଜଣେ ବହୁପ୍ରସୂ ସ୍ରଷ୍ଟା । ପ୍ରାୟ ୧୯୧୯ରୁ ମୃତ୍ୟୁ ପର୍ଯ୍ୟନ୍ତ 
( ୧୯୯ ୧) ସେ ସୃଜନଶୀଳ ଥଲେ । ଅନେକ ଉପନ୍ୟାସ, ଗଳ୍ପ, କବିତା, ପ୍ରବନ୍ଧ, 
ଆଲୋଚନା, ଜୀବନୀ, ଆମୂବଜୀବନୀ ରଚନା କରି ସେ ଓଡିଆ ସାରସ୍ଵତ ଭଣ୍ଡାରକୁ 
ସମ୍ପଦ୍ଧ କରିଛନ୍ତି । ଓଡିଆରେ ପ୍ରକାଶିତ ପ୍ରତିଟି ପତ୍ରିକାରେ ତାଙ୍କର ସ୍ଵାକ୍ଷର ବିଦ୍ୟମାନ ! 
ସେମିତି ଜଣେ ସୃଷ୍ଟିଶୀଳ ପ୍ରତିଭାଙ୍କ ଦୀର୍ଘ ୭ ୦ ବର୍ଷର ସାରସ୍ଵତଚର୍ଯ୍ୟାର ସାମଗ୍ରିକ ସଂକଳନ 
ଯେତିକି କଷ୍ଟସାଧ୍ୟ ସେତିକି ବିପଦସଂକୂଳ | କାଳିନ୍ଦୀଚରଣ ଗଳ୍ପ ସମଗ୍ର, କବିତା ସମଗ୍ର 

ବା ପ୍ରବନ୍ଧ ସମଗ୍ର ଯେ ସବୁବେଳେ ଅସଂପୂର୍ଣ୍ଣ ରହିବ, ଏହା ଯେକୌଣସି ସତ୍‌ ଶିଳ୍ଥୀ 
ସ୍ଵୀକାର କରିବେ ! ଏହି ପ୍ରେକ୍ଷାପଙ୍ରେ ଏହି ଲେଖକ କାଳିନ୍ଦୀଚରଣ ଗଳ୍ପ ସମଗ୍ର ଉପରେ 
ସାମାନ୍ୟ ଅଧ୍ୟୟନ କରିବାକୁ ଉଦ୍ୟମ କରିଛି । ନିଜ ସଂଗ୍ରହରେ ଥିବା ତଥା ବିଭିନ୍ନ 
ଗ୍ରନ୍ଧାଗୀରରେ ଉପଲବ୍ଧ ପତ୍ର ପତ୍ରିକାରେ ପ୍ରକାଶିତ କାଳିନ୍ଦୀଚରଣଙ୍କ ଗଳ୍ତର ଏକ ତାଲିକା 
ପ୍ରସ୍ତୁତ କରିଛି । ତାଲିକା ସହିତ ଗଳ୍ପ ସମଗ୍ରକୁ ତୁଳନା କଲାପରେ କାଳିନ୍ଦୀଚରଣଙ୍କ ପ୍ରାୟ 
ପନ୍ଦରଟି ନୂଆଗନ୍ପ ଆବିଷ୍କାର ହୋଇପାରିଛି | ଏତଦ୍‌ବ୍ୟତୀତ ଆତ୍ସକାହାଣୀ, ଉତ୍ସର୍ଗ (ଆହୁତି) 
କୁ ମଧ୍ଯ ସାମିଲ କଲେ ସଂଖ୍ୟା ହେବ ସାତ । ଏହି ସଂଖ୍ୟା ମଧ୍ଯ ନିର୍ଭୁଲ ହେବାର 
ସମ୍ଭାବନା କ୍ଷୀଣ | କାରଣ ଭଞ୍ଜପ୍ରଦୀପ, ଯୁଗବୀଣା, ଆଧୁନିକ, ସତ୍ୟବାଦୀ, ନବଜୀବନ 
ପ୍ରଭୃତି ଅନେକ ପତ୍ରିକାର ସମସ୍ତ ସଂଖ୍ୟା ଏହି ଲେଖକ ଦୃଷ୍ଟିକୁ ଆସିନାହିଁ । ପୁନଶ୍ଚ 
୧୯୮୦ ପରବର୍ଭୀ କୌଣସି ପତ୍ରିକାକୁ ଲେଖକ ଅଧ୍ୟୟନ ପରିସରଭୁକ୍ତ କରିନାହିଁ । 
୧୯ ୮ ୦ ପରେ କାଳିନ୍ଦୀଚରଣ କୌଣସି ଗଳ୍ପ ଲେଖନଥବାର ଏହି ଲେଖକ ଧରି ନେଇଛି | 
ଏପରି ଏକ ଧାରଣା ମଧ୍ଯ ଭୁଲ୍‌ ହେବାର ସମ୍ଭାବନା ରହିଛି । ସେ ଯା ହେଉ ଆଶ୍ଵବାସନାର 
ବିଷୟ କାଳିନ୍ଦୀଚରଣଙ୍କ କିଛି ନୂତନ ଗଳ୍ପ ଏହି ଅଧ୍ୟୟନ ଫଳରେ ଲୋକଲୋଚନକୁ 
ଆସିପାରିଛି । 

ନୂତନ ସଂଗୃହୀତ ଏହି ଗଳଗୁଡିକ ଯୁଗାନ୍ତକାରୀ ଗଛ ବା ଏମାନଙ୍କ ବ୍ୟତୀରେକେ 
କାଳନ୍ଦୀଚରଣଙ୍କ କୃତିତ୍ଵ ମୂଲ୍ୟାୟନ ସମ୍ଭବ ନୁହେଁ ଏକଥା ମୁଁ କହୁନାହିଁ । କିନ୍ତୁ ଜଣେ 
ସୃଜନଶୀଳ ସ୍ରଷ୍ଟାଙ୍କ କ୍ରମ ପରିଣତିକୁ ଦର୍ଶାଇବାକୁ ହେଲେ ତାଙ୍କର ସମଗ୍ର ରଚନାର 
କାଳାନୁକ୍ରମିକ ପଞ୍ଜିକା ପ୍ରସ୍ତୁତ କରିବା ସର୍ବାଦୌ କର୍ଜବ୍ଯ । ସମସ୍ତ ସୃଷ୍ଟିକୁ ଅଧ୍ୟୟନ 
ପରିସରଭୁକ୍ତ ନକଲେ ତାଙ୍କର ପ୍ରତିଭାର ସୃଷ୍ଟି ବିକାଶ ଓ ଅବକ୍ଷୟର ଚିତ୍ର ପ୍ରଦାନ 
କରିବା ସମ୍ଭବ ନୁହେଁ | ପୁନଶ୍ଚ କାଳିନ୍ଦୀ ଚରଣଙ୍କ କଥାସାହିତ୍ୟ ଉପରେ ହୋଇଥବା 
କିଛି ସମାଲୋଚକଙ୍କ ଆଲୋଚନାକୁ ବିଜ୍ଞାନ ଭିତ୍ତିରେ ତାଲିକା ଭୁକ୍ତ କଲେ ଆମ 
ସମାଲୋଚନା ପଦ୍ଧତିର ଦୁର୍ବଳତା ଦୃଷ୍ଟିଗୋଚର ହୁଏ । ଏଠାରେ ଏହି ଆଲୋଚକର 
ଦୃଷ୍ଟିକୁ ଆସିଥୁବା କିଛି ଆଲୋଚନାରୁ ଏକ ଦୃଷ୍ଟାନ୍ତମୂଳକ ତାଲିକା ପ୍ରସ୍ତୁତ କରାଯାଇଛି । 

ଏହି ତାଲିକାରୁ କାଳିନ୍ଦୀଚରଣଙ୍କ ଗଛ ସମଗ୍ର ପ୍ରତି ଆମେ କେତେ ସଚେତନ, 
କେତୋଟି ଗଳ୍ପ ଉପରେ କାଳନ୍ଦୀ ଗଛ ପ୍ରତିଭାକୁ ଆମେ ଠିଆ କରିଛେ ସ୍ପଷ୍ଟ ହୁଏ | ପ୍ରାୟ 
୨୫ଟି ଗଳ୍ପ ହିଁ ବାରମ୍ବାର ଆଲୋଚିତ ହୋଇଛି । ମାତ୍ର ୨୫ଟି ଗଳ୍ପ ମାଧ୍ଯମରେ 
କାଳିନ୍ଦୀଚରଣ ପାଣିଗ୍ରାହୀଙ୍କ ଗଳ୍ପ ବୁନିଆଦୀର ଵଶଵର୍ଯ୍ୟ ପ୍ରଦାନ କରିବା କେତେ ଯୁକ୍ିସିଦ୍ଧ 
ତାହା ଆମର ଗବେଷକଗଣ ବିଚାର କରିବେ | ଏ ଦୃଷ୍ଟାନ୍ତ କେବଳ କାଳିନ୍ଦୀଙ୍କ ପାଇଁ 

ନୁହେଁ ବରଂ ସମସ୍ତ ସ୍ରଷ୍ଟାଙ୍କ ପାଇଁ ପ୍ରଯୁଜ୍ୟ | ଅପ୍ରାସଙ୍ଗିକ ହେଲେ ମଧ୍ଯ ଏଠାରେ ମୁକ୍ତ 
କଣ୍ଠରେ କୁହାଯାଇପାରେ ଆମେ ଆଧୁନିକ ଯୁଗର କୌଣସି ସାରସ୍ଵତ ସାଧକଙ୍କୁ ତାଙ୍କର 
ସାମଗ୍ରିକ କୃତି ଅଧ୍ୟୟନ ମାଧ୍ଯମରେ ପ୍ରତିଭାର ବିଚାର ବିଶ୍ଲେଷଣ କରିପାରି ନାହାନ୍ତି 
ଦୃଷ୍ଟାନ୍ତ ରୂପେ ଗଳ୍ପରେ ସୁରେନ୍ଦ୍ର ମହାନ୍ତି ରାଜକିଶୋର ରାୟ, ବାମାଚରଣ ମିତ୍ର, ପ୍ରାଣବଂଧୁ 
କର, ବିଭୂତି ଭୂଷଣ ତ୍ରିପାଠୀ, ହରିଶ୍ଚନ୍ଦ୍ର ବଡାଲ ପ୍ରଭୃତି ଯେ କୌଣସି ନାମ ଉଚ୍ଚାରଣ 
କରାଯାଇପାରେ | ବିଶେଷତଃ କୌଣସି ଏକକ ସ୍ରଷ୍ଟାଙ୍କ କୃତି ଉପରେ ଯେଉଁ ଚର୍ଚ୍ଚା 
ନିବନ୍ଧ ସବୁ ବିଶ୍ଵବିଶ୍ବବିଦ୍ୟାଳୟ ଗୁଡିକରେ ପ୍ରସ୍ତୁତ ହେଉଛି ସେଥରେ ସ୍ରଷ୍ଟାଙ୍କ ଯେତେଦୂର 
ସମ୍ଭବ ସାମଗ୍ରିକ କୃତିର ଆଲୋଚନା ହେବା ଅପରିହାର୍ଯ୍ୟ । ହାତପାହାନ୍ତାରେ ଥିବା ତଥ୍ୟକୁ 
ମଧ୍ଯ ଆମର ଆଲୋଚକଗଣ ଗୁରୁତ୍ଵ ନଦେଇ ଉପରଠାଉରିଆ ଭାବେ ଆଲୋଚନା ପ୍ରସ୍ତୁତ 
କରୁଛନ୍ତି । ଏହି ପ୍ରେକ୍ଷାପଟରେ କାଳିନ୍ଦୀଙ୍କ କଥା ସାହିତ୍ୟକୁ ନେଇ ମୋର ଏହି କ୍ଷୁଦ୍ର 
ଉଦ୍ୟମ । ଆଲୋଚନାର ବାହୁଲ୍ୟ ଦୃଷ୍ଟିରୁ ନୂତନ ଆବିଷ୍ପତ ଗଳ୍ପ ଗୁଡିକର ମୂଲ୍ୟାୟନରୁ 
ଲେଖକ କ୍ଷାନ୍ତ ହେଲା | 

ଏହି ଆଲୋଚନାକୁ ଗତିଶୀଳ କରିବାପାଇଁ ପତ୍ରିକା କ୍ରମରେ ପ୍ରକାଶିତ ନୂତନ 
ଗଳ ଗୁଡିକୁ ତାଲିକାଭୁକ୍ତ କରିବା ଅଧକ ପ୍ରାସଙ୍ଗିକ ହେବ । 

ଏହି ତାଲିକାରେ ଗଳ୍ପସମଗ୍ର ର ୩୬ଟି ଗଳ୍ପକୁ ବାଦ୍‌ ଦିଆଯାଇଛି । 


୧. ଆତ୍ୃକାହାଣୀ ୧୯ ୨୦ ଉ.ସା. ୨୪/୩ ଆଷାଢ଼ - ୧୩୨୭ 
୨. ଗୋଲାପରାରା ୧୯ ୨୩ ଉ.ସା. ୨୭/୩ ଆଷାଢ - ୧୩୩୦ 
୩. କବି ୧୯୨୩ ଉ.ସା. ୨୭/୭ କାଇଁକ - ୧୩୩୧ 
୪. ଶେଷ ସମ୍ବଳ ୧୯ ୨୬ ଉ.ସା. ୩୦/୬ କାଇଁକ - ୧୩୩୪ 
୫. ପତିତା ୧୯ ୨୯ ଉ.ସା. ୩୩/୩ ଆଷାଢ - ୧୩୩୬ 
୬. ଆହୁତି ୧୯୩୧ ସହାକାର ୧ ୨/୭ 

୭. ଅନନ୍ତଯୌବନ ୧୯୩୫ ଭଞ୍ଜପ୍ରଦୀପ ଚୈତ୍ର ୧୩୪ ୨ 

୮. ମୁଁ ତୁ ଯେବେ ରାଜି ୧୯୩୭ ପ୍ରଗତି ୧/ ୯-୧୦ ଡ଼ିସେମ୍ବର ୧୯୩୭ 
୯. ପାହାଡତଳେ ୧୯ ୪୧ ଆରତି ୧୩୪୮ ମହାଳୟା 

୧୦. ଏକାବାଟରେ ୧୯ ୪୩ ସହକାର ୨୪/୧ 

୧୧. ଆଉଟିକିଏ ହସିଲ ୧୯୪୯ କୁଙ୍କୁମ ୨/୧ ଅକ୍ଟୋବର ୧୯୯୯ 
୧୨. ତ୍ରିଭୁଜ ୧୯୫୧ ଡଗର ୧୪/୨୦ ୧୬୮୪ ୧୯୫୧ 
୧୩. ଜନ୍ମାନ୍ତର ୧୯ ୫ ୪ ଉ.ସା ନବପ୍ରସ୍ଥ ୧]୧ ୦ 

୧ ୪. ସଡକକଡେ ୧୯୫୯ ଝଙ୍କାର ୧୧/୧ ଏପ୍ରିଲ ୧୯୫୯ 

୧୫. ଯେପକ୍ଷୀ ଉଡେ ଯେତେଦୂର୧ ୯୬୦ ଝଙ୍କାର ୧୨/୧ ଏପ୍ରିଲ ୧୯୬୦ 

୧୬. ଇନ୍ଦ୍ରଧନୁ ୧୯ ୬୩ ଝଙ୍କାର( ୧୫/୧) ଏପ୍ରିଲ ୧୯୬୩ 

୧୭. କବୀଶ୍ବର ୧୯୭୩ ନବରବି (୪/୫) ନଭେମ୍ବର ୧୯୭୩ 
କାଳିନ୍ଦୀଚରଣଙ୍କ ସାଗରିକା, ମୋ କଥାଟି ସରିନାହିଁ, ରାଶିଫଳ ଓ ଶେଷରଶ୍ଣି 

ସଂକଳନରେ ପ୍ରକାଶିତ ଛତିଶଟି ଗଳପ ଓଡ଼ିଆ ପାଠକ ଓ ସମାଲୋଚକଙ୍କ ଦୃଷ୍ଟିଆକର୍ଷଣ 

କରିଛି। କିନ୍ତୁ ଏହି ଆଲୋଚନାରେ ପ୍ରଥମଥର ପ୍ରଦର୍ଶିତ ଅନ୍ୟ ସତରଟି ଗଳ୍ପ ଅନାଲୋଚିତ 

ହୋଇ ରହିଯାଇଛି | ସେହି ଦୁର୍ଳ୍ଭ ଗଳ ସମୂହକୁ ପାଠକଙ୍କ ପାଖରେ ପରିଚିତ କରାଇବା 

ପାଇଁ ଏଠାରେ ସାମାନ୍ୟ ପ୍ରଚେଷ୍ଠା କରାଯାଇଛି | 

୧. ଆତୃକାହାଣୀ -ଉକ୍କଳ ସାହିତ୍ୟରେ ପ୍ରକାଶିତ ଏହି ଗଳ୍ପଟି କାଳିନ୍ଦୀଚରଣଙ୍କ ପ୍ରଥମ 
ପ୍ରକାଶିତ ଗଳ । କୋଡିଏ ବର୍ଷର ଯୁବକ କାଳିନ୍ଦୀ ଚରଣଙ୍କ ଏହା ପ୍ରଥମ ଗଳ୍ପ | ଏହି ଗଳ୍ପ 
ପ୍ରକାଶିତ ବେଳକୁ ସେ ଥିଲେ ପୁରୀ ଜିଲା ସ୍କୁଲର ଛାତ୍ର (ଅଙ୍ଗେ ଯାହା ନିଭାଇଛି ପ୍ର 
୨୪୮) | ଗଛରେ ସଂସ୍କାରାଛୁନ୍ନ ଯୁବମାନସର ଦୃଢ ପ୍ରତିଜ୍ଞଭାବ ପ୍ରତିଫଳିତ ! ନବୀନ ଓ 
କିଶୋର ଦୁଇବନ୍ଧୁ । କଲିକତାରୁ ପଢା ସମାପ୍ତ ପରେ କିଶୋର ଓକିଲାତି କରେ | ନବୀନ 
ଡାକ୍ତର ହେବାକୁ ଲକ୍ଷ୍ୟ ରଖିଥିଲେ ମଧ୍ୟ ଗ୍ରାମର ଏକ ଛୋଟ ଘଟଣାର ତାର ଜୀବନର 
ଗତିପଥକୁ ବଦଳାଇ ଦିଏ । ସୁଷମା ବାଲ୍ୟ ବିଧବା । ସେ ସାତବର୍ଷ ବୟସରେ ଏକ ବୁଦ୍ଧ 
ସ୍ବାମୀକୁ ବିବାହ କରେ । ତାର ତିନୋଟି ସନ୍ତାନ ଜନ୍ମ ଲଭି ମୂତ୍ୟବରଣ କରନ୍ତି । ସ୍ଵାମୀ 
ମଧ୍ୟ ମୃତ୍ୟ ଲଭନ୍ତି । ତିନୋଟି ସନ୍ତାନ ଜନ୍ମ କରିଥିବାରୁ ଏକ ବିଧବା ଭାବରେ ସମାଜର 
ଅଜସ୍ର ନିର୍ଯାତନା ତାକୁ ଭୋଗ କରିବାକୁ ହୁଏ । ତାର ଦୁଃଖ ସହି ନପାରି ନବୀନ 
ସୁଷମାକୁ ବିବାହ କରେ । ବାହୁ ଧର୍ମ ଗ୍ରହଣ କରି ସମାଜ ସଂସ୍କାର ଦିଗରେ ମନୋନିବେଶ 
କରୋ ସମାଜର କୁସଂସ୍କାର ଉତ୍ପାଟନ ଉଦ୍ଦେଶ୍ୟରେ ବ୍ରାହ୍ମଣ ଜାତିର ବାଲ୍ୟବିବାହ ଓ 
ବାଲ୍ୟ ବିଧବାର ନିର୍ଯ୍ୟାତନା ବିରୁଦ୍ଧରେ ନବୀନ ସ୍ଵର ଉତୋଳନ କରେ ! ଏହି କ୍ଷୁଦ୍ର 
ଗଳ୍ପଟି କାଳିନ୍ଦୀ ଚରଣଙ୍କ ସମାଜବାଦୀ ଚିନ୍ତାଧାରାର ଅମଳିନ ପ୍ରକାଶ । 

୨. ଗୋଲାପ ଚାରା: ଏହି ଗଳ୍ପଟି ଉତ୍କଳ ସାହିତ୍ୟ ୨୨ଶ ଭାଗ ୨ୟ ସଂଖ୍ୟାରେ 
ପ୍ରକାଶିତ । ସ୍ଵର୍ଗୀୟ ପ୍ରେମର ଅପରୂପ ଦୃଷ୍ଟାନ୍ତ ଭାବେ ଗଳ୍ପଟିକୁ ଗ୍ରହଣ କରାଯାଇପାରେ | 
ଶିକ୍ଷିତ ଯୁବକମାନେ ପ୍ରେମକୁ ସ୍ତ୍ରୀ ପୁରୁଷ ମଧ୍ୟରେ ଯୌନ ସମ୍ପର୍କର ଅନ୍ୟରୂପ ଭାବେ 
ବିଚାର କଲାବେଳେ ଜଣେ ବୃଦ୍ଧ ନିଜ ନିଜ ସତି ବିଜଡିତ ପ୍ରେମର ପ୍ରାଟିନ ପୃଷ୍ଠାକୁ 
ଉନ୍ମୋଚନ କରନ୍ତି । ଜଣେ ଧନୀ ବାଳିକା ଘର ପାଖ ଜଣେ ନିଃସ୍ଵ ଗରିବ ବାଳକକୁ 

ଅନ୍ତର ଦେଇ ପ୍ରେମ କରେ ! ସେ ବାଳକଟିକୁ ପ୍ରେମର ସନ୍ତକ ଭାବେ ଅନେକ ଜିନିଷ ¦ 
ଏପରିକି ଅର୍ଥ ମଧ୍ୟ ଉପହାର ରୂପେ ପ୍ରଦାନ କରେ | ଏସବୁ ନିଜର ଦାରିଦ୍ର୍ୟ ଯୋଗୁଁ 
ଗ୍ରହଣ କଲେ ମଧ୍ୟ ବାଳକଟି ବ୍ୟତିବ୍ୟସ୍ତ ହୋଇପଡେ ! ନିଜ ପିତାଙ୍କ କାର୍ଯ୍ୟୋପଲକ୍ଷେ 
ଅନ୍ୟ ସ୍ଥାନକୁ ଯିବାର ହୁଏ । ଏହି ସମୟରେ ବାଳକଟି ବାଳିକାର ଦାନର ପ୍ରତିଦାନ 
ସ୍ଵରୂପ ଏକ ଗୋଲାପ ଚାରା ପ୍ରଦାନ କରେ । ବାଳିକାଟି ନିଜ ପ୍ରାଣରୁ ଅଧିକ କରି 
ଗୋଲାପ ଚାରାଟିକୁ ଲାଳନ କରେ | ଚାରାଟି ସହିତ ନିଜ ଜୀବନର ନିର୍ଜନ ମୁହୂର୍ରକୁ 
ବିତାଇ ଦିଏ । ଚାରାଟି ମଉଳିଯିବା ସହିତ ବାଳିକାଟି ମ୍ରିୟମାଣ ହୋଇ ନିରୁଦେଶ୍ଯୟ 
ହୁଏ | ସେହି ବାଳକଟି ବର୍ତମାନର ବୃଦ୍ଧ ଭାବରେ ନିଜ ଜୀବନର ସେହି ଅଲିଭା ପ୍ରେମର 
ସୃତିକୁ ବର୍ଣ୍ଣନା କରନ୍ତି । ଗଳ୍ପଟିର ବର୍ଣ୍ଣ ନାଶୈଳୀ କାବ୍ୟିକ ଓ ମାର୍ମିକ । ପ୍ରକୃତିର ଅପରୂପ 
ଦୃଶ୍ୟ ସହିତ ମାନବ ଜୀବନର ସୃତିକୁ ବାନ୍ଧିବାରେ ଗାଛିକ ସଫଳ ହୋଇଛନ୍ତି । 

୩. କବି: ଉକୁଳ ସାହିତ୍ୟରେ ପ୍ରକାଶିତ ‘ କବି” ଏକ ବର୍ଣ୍ଚନାମୁଳକ ଗଳ୍ପ । ଏଥିରେ 
“ କରି ଙ୍କର କ୍ରମ ବିବର୍ଭନ ଓ ପ୍ରତିଷ୍ଠାର ଚିତ୍ର ରହିଛି | ବର୍ଣନ ଯେତିକି ସାବଲୀଳ ସେତିକି 
କାବ୍ୟିକ ଓ ମନୋମୁଗ୍ଧକର । କବି ଏକ ନାଟକରେ ନାୟିକା “ ବାସନ୍ତୀ ର ଅଭିନୟରେ 
ମୁଗ୍ଧ ହୁଅନ୍ତି । ବାସନ୍ତୀ ପ୍ରତି ତାଙ୍କ ପ୍ରାଣରେ ପ୍ରେମର ଜୁଆର ଉଠେ | ବାସନ୍ତୀର ପ୍ରେମରେ 
ମତୁଆଲା କବି ଅନେକ ପ୍ରେମମୂଳକ କବିତା ରଚନା କରି ପ୍ରସିଦ୍ଧି ଲାଭ କରନ୍ତି । ବାସନ୍ତୀର 
ପ୍ରେମରେ ରଚିତ କବିତା ଓ ପ୍ରଶଂସାର ଯୋଗ୍ୟ ଅଧିକାରିଣୀ ବାସନ୍ତୀକୁ ଦେଖିବାକୁ 
ନିରୋଳା ମୁହୂର୍ଭରେ କବି ଉଦ୍ୟମ କରନ୍ତି । ବାସନ୍ତୀ ରହୁଥିବା ଘର ସାମନାରେ ଜନୈକ 
ବାଳକକୁ ଦେଖି ବାସନ୍ତୀ ଭୂମିକାରେ ଅଭିନୟ କରୁଥିବାର କୁହେ । କବିଙ୍କ ସ୍ଵପ୍ନ ଭଙ୍ଗ 
ହୁଏ । ଗୋଟାଏ ମୁହୁର୍ଭର ସ୍ଵୃତି ସାମନାରେ ଓହରିଯାଇ ସ୍ଵପ୍ଣଜଗତରେ କବି ଦେଖନ୍ତି- 
“ ବାସନ୍ତୀ ତାହାର ସେହି ସରଳ ସରସ ମୁଖ ଘେନି ସୁକୋମଳ ବାହୁଲତାରେ କବିର 
କଣ୍ଠ ବେଷ୍ଟନ କରିଅଛି ଏବଂ ବ୍ୟଥିତ କବିର ଚକ୍ଷୁ ଉପରେ ନିଜର ଚକ୍ଷୁ ରଖି ଗଦ୍ଗଦ୍‌ 
କଣ୍ଠରେ କହୁଅଛି ବାସନ୍ତି, ବାସନ୍ତି, ତୁମେ ସତ୍ୟ କୁହ ? ଅସମ୍ଭବ | ? (ପୃ- ୨୭ ୨ ଉସା- 
୨୭/୭) 

୪. ଶେଷ ସମ୍ବଳ: ଶେଷ ସମ୍ବଳ କ୍ଷୁଦ୍ରଗଜ୍ଟି ଉତ୍କଳ ସାହିତ୍ୟ ୩୦/୬ ସଂଖ୍ୟାରେ 
ପ୍ରକାଶିତ | ଏଥିରେ ମୂତ୍ୟ ଅପେକ୍ଷା ଜୀବନର ଆକର୍ଷଣକୁ ମହତ୍ତର ରୂପେ ଗାଳିକ ପ୍ରତିପାଦନ 
କରିଛନ୍ତି । ବୃଦ୍ଧ ଗଣ ଦାସ ସ୍ତୀ ପୁତ୍ର କନ୍ୟା ସମସ୍ତଙ୍କୁ ହରାଇ ବଂଚିଛନଚ୍ତି । ଦୁଃଖକଷ୍ଟର 
କଷାଘାତ ମଧ୍ୟରେ ସେ ଭାଙ୍ଗି ପଡିନାହାନ୍ତି । ଜୀବନର ଶେଷ ସମ୍ବଳ ରୂପେ ଛୋଟ 
ନାତୁଣୀକୁ ଧରି ସେ ବଂଚିଛନ୍ତି । ନାତୁଣୀ ପ୍ରତି ବୃଦ୍ଧଙ୍କର ବାସସଲ୍ୟ ପ୍ରେମ ହିଁ ଗଛର ମୁଖ୍ୟ 


280 gf/8ର : CIY 


Digitized by PPRACHIN, SOA 


ପ୍ରସଙ୍ଗ | ମୃତ୍ୟୁ ଯେତେବେଳେ ବୃଦ୍ଧଙ୍କୁ ଆହ୍ଵାନ କରିଛି ସେ କହିଛନ୍ତି ମୁଁ ଜୀବନ ଯୁଦ୍ଧରେ 
ହାରିଯାଇନି ବରଂ ମୋର ଏହି କ୍ଷୁଦ୍ର ଅବଲମ୍ବନ ନାତୁଣୀଟିକୁ ଧରି ମୁଁ ଖୁସିରେ ଅଛି । 
ମୂତ୍ୟୁ ପ୍ରଶ୍ନ କରିଛି ଦୁର୍ବିସହ ଜୀବନ ପ୍ରତି ଏତେ ଲୋଭ କାହିଁକି ? କାହା ପାଇଁ ବଂ ବାକୁ 
ଲୋଭ ତୁମ୍ଭର | ବୃଦ୍ଧ ଉତ୍ତର ଦେଇଛନ୍ତି ତଥାପି ମୁଁ ଅଛି । ଏ ଆକାଶ, ପବନ, ଆଲୋକ 
ଏ ମାନବ ସମାଜ ଅଛି । ଏତିକି ହିଁ ମୋର ସାନ୍ଧନା-ଏତିକି ଥିଲେ ମୋର ଜୀବନ 
ଲୋଡା, ମୃତ୍ୟୁ ନୁହେଁ ।” ପରବର୍ଭୀ ସମୟରେ ବୃଦ୍ଧର ଶେଷ ସମ୍ବଳ ନାତୁଣୀଟି ମୃତ୍ୟୁ 
ମୁଖରେ ପଡେ | ବୃଦ୍ଧ ଶଯ୍ୟାଶାୟୀ ହୁଏ । ଏହି ସମୟରେ ଅଙ୍ଗଟହାସ୍ୟ କରେ ମୂତ୍ୟୁ । 
ଆହ୍ଵାନ କରେ ବୃଦ୍ଧଙ୍କୁ ମୃତ୍ୟକୁ ଆଲିଙ୍ଗନ କରିବାକୁ । ବୃଦ୍ଧ କହେ ମୁଁ ଏବେ ମଧ୍ୟ ମୃତ୍ୟୁ 
ଭିକ୍ଷୁକ ନୁହେଁ । ମ୍ରତ୍ଯୁ ପ୍ରଶ୍ନ କରେ କାହା ପାଇଁ ବଂଚିବ । ବୃଦ୍ଧ ଉତ୍ତର ଦିଏ “ ଆଉ 
କାହାରି ପାଇଁ ନୁହେଁ, କେବଳ ମୋର ଦୁଃଖ କରିବା ପାଇଁ ଆଉ କିଛି କାଳ ଲୋଡା । 
ଶୋକ କରିବା ଯେ ମୋର ଶେଷ ହୋଇନାହିଁ । ଅତି ନିଜର ଦୁଃଖ ପାଇଁ ବୃଦ୍ଧ ବଂଚିବାର 
ଯାଚଜ୍ଞା କରନ୍ତି । ଗଳଟିର ବର୍ଣ୍ଣନା ଯେତିକି ଅମୃତମୟ ଦ୍ୟୋତନା ସେତିକି ମାର୍ମିକ ।” 

୫. ପତିତା-ପତିତା ଏକ ବେଶ୍ୟାର ଜୀବନ କାହାଣୀ ! ଗଛଟି ଉତ୍କଳ ସାହିତ୍ୟ (୩୩/ 
୩)ରେ ପ୍ରକାଶ ଲଭିଥିଲା | ସମାଜ ଦୃଷ୍ଟିରେ ବେଶ୍ୟା ସବୁବେଳେ ନୀତିହୀନା, ଚରିତୁହୀନା 
ଓ ଅବହେଳିତା | ଜଣେ ବେଷ୍ୟା ପୁରୁଷର ଲୋଲୁପ ଦୃଷ୍ଟିରୁ ନିଜ ଝିଅକୁ ଦୂରେଇ ରଖିଛି 
କିନ୍ତୁ ଝିଅ ଶ୍ରୀମତୀ ଯେତେବେଳେ ପୂର୍ଣ୍ଣ ଯୌବନା ହୋଇ ନୃତ୍ୟ ଓ ସଙ୍ଗୀତ କଳାକୁ ଆଦରି 
ନିଏ ସେତେବେଳେ ମା' ତାକୁ ଛାଡି ଚାଲିଯାଏ । ସେ ନ ଚାହୁଁଥିବା ଜୀବନକୁ ଅଜାଣତରେ 
ଝିଅ ଆଦରି ନେଇଥିବାରୁ ବ୍ୟଥିତ ହୁଏ । ଗଛଟିରେ ବେଶ୍ୟାମାନଙ୍କର ଜୀବନ ଚିତ୍ର ସହିତ 
କାମୀ ପୁରୁଷମାନଙ୍କର ଚରିତ୍ରର ପର୍ଯ୍ୟାଲୋଚନା କରାଯାଇଛି । ବେଶ୍ୟାଳୟକୁ ଏକ ଅଭୁତ 
ଯୁବକ ଆସନ୍ତି । ସେ ଶ୍ରୀମତୀକୁ ଦେଖା କରିବାକୁ ଚାହାନ୍ତି । ଯୁବକ ମଳିନ ବେଶ ସହିତ 
ଧନୀକ ପତିତା ଶ୍ରୀମତୀକୁ ଦେଖା କରିବା କଥାକୁ ସଙ୍ଗିନୀ ପତିତାମାନେ ସମାଲୋଚନା 
କରନ୍ତି । ଅପମାନିତ ଯୁବକ ଶ୍ରୀମତୀ ସହିତ ସାମାନ୍ୟ ବାଉାଳାପ ପରେ ଚାଲିଯାନ୍ତି । 
ଶ୍ରୀମତୀକୁ ବସନ୍ତ ରୋଗ ହୁଏ । ସଙ୍ଗିନୀମାନେ ଛାଡିଯାନ୍ତି । କିନ୍ତୁ ସେହି ଯୁବକ ଶ୍ରୀମତୀର 
ସେବା ଶୁଶୂଷା କରନ୍ତି । ଜନନୀଙ୍କ ଏକ ଚିଠିରୁ ଶ୍ରୀମତୀ ଜାଣେ ଯୁବକଟି ତାର ଭାଇ । 
ରୋଗ ଶଯ୍ୟାରେ ଥାଇ ଶ୍ରୀମତୀ ସେହି ନିରୀହ ଭାଇଟିକୁ ଅଶୁଜଳରେ ସ୍ଵାଗତ କରେ | ଏକ 
ପିତାର ଖରସରୁ ଶ୍ରୀମତୀ ଓ ଯୁବକର ଜନ୍ଦ୍‌ ! ଶ୍ରୀମତୀ ବେଶ୍ୟା ଜନନୀର ସନ୍ତାନ ! ଗଛ୍ନଟିରେ 
ସମାଜ ବ୍ୟବସ୍ଥାର ଏହି ଅଭିନବ କାରୁଣ୍ୟକୁ ଅତି ସୁନ୍ଦର ଭାବେ କାଳିନ୍ଦୀ ଚରଣ ପ୍ରସ୍ତୁଟିତ 
କରିଛନ୍ତି । 

୬. ଆହୁତି : ଆହୁତି ଗଛଟି ସହକାର ( ୧ ୨/୭)ରେ ପ୍ରକାଶିତ | ପରବର୍ଭୀ ପର୍ଯ୍ୟାୟରେ 
ଦ୍ଵାଦଶୀ ( ୧୯୩୨) ସଂକଳନରେ “ ଉସ୍ର୍ଗ” ରୂପେ ସଂକଳିତ ! “ଦ୍ଵାଦଶୀରେ ୧ ୨ଟ଼ରି 
ଗଳ୍ପ ସଂକଳିତ ହୋଇଥିବାରୁ ପୁସ୍ତକର ନାମକରଣ ଦ୍ଵାଦଶୀ” ହୋଇଛି । ଆହୁତି ଗଳ୍ପଟିକୁ 
ଏହି ସଂକଳନରେ ସ୍ଥାନିତ କଲେ ଗଳ୍ପ ସଂଖ୍ୟା ହେବ ତେର ଏବଂ ' ଦ୍ଵାଦଶୀ” ବଳରେ 
ପୁସ୍ତକର ନାମ କରିବାକୁ ହେବ “ତ୍ରୟୋଦଶୀ” । ତେର ଏକ ଅଶୁଭ ସଂଖ୍ୟା ଭାବରେ 
ପ୍ରତୀକିତ । ଏଣୁ କାଳିନ୍ଦୀ ଚରଣ ଆହୁତି ଗଛର ଶୀର୍ଷକ ବଦଳାଇ ଉତ୍ପର୍ଗ' ରୂପେ 
ଏହାକୁ ପ୍ରଥମରେ ସ୍ଥାନିତ କରିଛନ୍ତି ଏବଂ ସୂଚିପତ୍ରରେ ଅନ୍ୟ ବାରଟି ଗଳ ସ୍ଥାନ 
ପାଇଛି । 

ଏହି ଗଳ୍ପରେ କବିଟିର ଜୀବନ ଦର୍ଶନ ପ୍ରତିଫଳିତ ସ୍ଵଗୋତକ୍ତି ଭଳି ଗାନ୍ିକ କବିର 
ଜୀବନଚର୍ଯ୍ୟାର ଆବାହନ କରିଛନ୍ତି, କବି ବେଶ ନିଃସଙ୍ଗ ଜୀବନଯାପନ କରେ | ତାର 
ସାଥୀ ତିନୋଟି ଜଡ ପଦାର୍ଥଥବଂଶୀ, ଲେଖନୀ ଓ ଫୁଲଦାନୀ ! ଏମାନଙ୍କ ମାଧ୍ୟମରେ 
କବିର ଭାବନା ଜୀବନ୍ୟାସ ପାଏ । କବି କିପରି ସମାଜ ଜୀବନରେ ଅପରାଗ, ପରାସ୍ତ 
ତାର ଧାରା ବିବରଣୀ ଦେଇଛନ୍ତି ଗାଳିକ । ସମସ୍ତ ସମ୍ପର୍କୀୟ ଆରପାରିରେ । ସେ ଖୁବ 
ଏକାକି । ଲେଖନୀ କବିର କର ସ୍ପର୍ଶ ପାଇ କାଳଜୟୀ ହେବାର ଦୂୃଷ୍ଠତା କରେ | ଫୁଲଦାନୀ 
କୁହେ ବଂଶୀରେ କବିର ଅଧର ସ୍ପର୍ଶ କରିଛି । ସେ ତୁମ ଅପେକ୍ଷା କବିର ପ୍ରିୟତର ! କିନ୍ତୁ 
ତୁମେ ? ପଚାରିଲା ଲେଖନୀ | ଫୁଲଦାନୀ ଉତ୍ତର ଦେଲା ମୁଁ କବିର କୃପା ପାତ୍ର ମାତ୍ର | 

ଦିନେ ଷଣ୍ଢଟିଏ ଆସି କାଳପୁରୁଷ ପରି ଫୁଲଦାନୀ, ବଂଶୀ ଓ ଲେଖନୀକୁ ଖଣ୍ଡ 
ବିଖଣ୍ଡିତ କଲା | କବିର ପୁସ୍ତକ ସବୁକୁ ଉଦରସାତ୍‌ କଲା | କବି ନିଜର ପ୍ରିୟ ବସ୍ତୁଗୁଡିକର 
ଭଗ୍ଧ ଅବସ୍ଥା ଦେଖି ନିଜର ଅତୀତ ଓ ବର୍ଭମାନ ଓ ଭବିଷ୍ଯତକୁ ନିରୀକ୍ଷଣ କଲା । 
ସବୁଗୁଡିକୁ ଅଗ୍ନି ସଂଯୋଗ କଲା । ଅଗ୍ନି ନିର୍ବାପିତ ହେଲା ପରେ ତାର ଭସ୍ପକୁ ଦେହରେ 
ବୋଳି ହୋଇ ଘୋଷଣା କଲା । ମୋର କେବଳ କବିତାକୁ ଜାଳିନାହିଁ ମୋ ଜୀବନକୁ 
ଜାଳି ଭସ୍ପ ବିଲେପିତ କରି ସେହି ପରମ ଉଦ୍ଦେଶ୍ୟରେ ଉତ୍ସର୍ଗିତ କଲି | ନିଜର ପ୍ରିୟତମ 
ପ୍ରାଚୀନ ଆକାଶକୁ ଚାହିଁ କବି ମୃଦ୍ୟୁ ମୃଦ୍ୟୁ ହସିଲା । ଏହି ଗଛଟିରେ କବି ଜୀବନର 
ଶ୍ରେଷ୍ଠତମ ତ୍ୟାଗର ପରାକାଷ୍ଠା ପ୍ରତିଫଳିତ । 
ଅନନ୍ତ ଯୌବନ: ଏହି ଗଳ୍ପଟି ଉଞ୍ଜପ୍ରଦୀପ ଚୈତ୍ର- ୧୩୪ ୨ ସାଲରେ ପ୍ରକାଶିତ | ସମାଜ 
ଜୀବନର ନିଛକ ଚିତ୍ର ଗଳ୍ପଟିରେ ପ୍ରତିଫଳିତ । ପ୍ରଥମ ପୁରୁଷ ଶୈଳୀରେ ଗଳ୍ପଟି ବର୍ଣ୍ଣତ | 
ଗଳ୍ପର ମୁଖ୍ୟ ଚରିତ୍ର ମୁଁ ଏବଂ ଅନ୍ୟ ଏକ ଚରିତ୍ର ସହଦେବ ବାବୁ । ସହଦେବ ବାବୁ ଭାରି 
ଗପୁଡ଼ି । ବିଲେଇମାନଙ୍କ ପ୍ରତି ତାଙ୍କର ଭାରି ଘୂଣା । ଢେଙ୍କାନାଳରୁ ଢିଙ୍କଶାଳ ଯାଏ 

ସମସ୍ତ ବିଷୟରେ ସେ ଅନର୍ଗଳ ଗପନ୍ତି । ସହଦେବ ବାବୁ ନାତୁଣୀକୁ ଅତି ସ୍ଲେହ କରନ୍ତି । 
ନାତୁଣୀଟି ଠିକ୍‌ ତା ଆଇ ପରି ! ଏଣୁ ସେହି ନଆ ଦଶ ବର୍ଷର ନାତୁଣୀକୁ ବିବାହ କରିବାକୁ 
ସ୍ତ୍ରୀ ମୃତ୍ୟୁର ପନ୍ଦର ବର୍ଷ ପରେ ସହଦେବବାବୁ ମନସ୍ତ କରନ୍ତି | ଏହାକୁ କେହି ସମର୍ଥନ 
କରିପାରନ୍ତି ନାହିଁ । ବରଂ ସମସ୍ତେ ସମାଲୋଚନା କରନ୍ତି। ସହଦେବବାବୁ କିନ୍ତୁ ଏହାକୁ 
Eternal youth ବା ଅନନ୍ତ ଯୌବନ ଭାବେ ଅଭିହିତ କରନ୍ତି 

୭. ତୁ ମୁଁ ଯେବେ ରାଜି:- ମୋତି ଇସ୍ମାଇଲକୁ ଭଲ ପାଏ | ଭିନ୍ନ ସଂପ୍ରଦାୟର 
ହେଲେ ମଧ୍ୟ ଉଭୟ ସ୍ଵାମୀ ସ୍ତ୍ରୀ ଭଳି ଚଳନ୍ତି । ବିବାହ ପୂର୍ବରୁ ଇସମାଇଲ କୁହେ ତୁ 
ଯେମିତି ଚଳୁଛୁ ମୁସଲମାନ ଘରେ ସେମିତି ବେପର୍ଦ୍ଦା ହୋଇ ଚଳିପାରିବୂନି | ମୋତି ହସି 
ଦେଇ କୁହେ ପ୍ରେମ ଆଗରେ ଧର୍ମ କ”ଣ ! ବିବାହ ପରେ ଇସମାଇଲ ମୋତିକୁ ଘର 
ଭିତରେ ରହିବାକୁ କୁହେ । ଦିନେ ଇସ୍‌ମାଇଲ ଦେଖିଲା ମୋତି ଶୋଭନ ଖାଁ ସହିତ 
କଥାବାର୍ଭା ହେଉଥିଲା । ଇସମାଇଲକୁ ଦେଖି ଘର ଭିତରକୁ ପଶିଗଲା |! ଇସମାଇଲ ଏହି 
ଦୋଷ ପାଇଁ ମୋତିକୁ ବର୍ଷାରେ ନେଇ ପାଣି ଭିତରେ ମାରି ଶାସ୍ତି ଦେବାକୁ ଚାହିଁଲା । 
ଇସମାଇଲର ଉଦ୍ଦେଶ୍ୟ ବୁଝି ମୋତି ପାଣିକୁ ଡେଇଁପଡିଲା । ପରଦିନ ଇସମାଇଲ ନିଜ 
ରୋଷେଇ ନିଜେ କଲାବେଳେ ଶୋଭନ ଖାଁ ଚାଳି ଭିତରକୁ ଚାହିଁ କହୁଥିଲା “ମୋତି” 
ବ୍ରାଣ୍ଡିଟିକେ ପିଇ ଦେ ଥଣ୍ଡା କମିଯିବ ।” ଏହି ଗଳ୍ପଟିରେ ପୁରୁଷ କୈନ୍ଦିକ ସମାଜ ବ୍ୟବସ୍ଥାକୁ 
ଗାଳିକ ସମାଲୋଚନା କରିଛନ୍ତି । 

୮. ପାହାଡ ତଳେ :- ଆରତି ପତ୍ରିକାରେ ଏହି ଗଛଟି ୧୯ ୪୧ରେ ପ୍ରକାଶିତ । 
ସାନଭାଇ ଭଗବତୀ ପାଣିଗ୍ରାହୀଙ୍କ ବହୁ ଚର୍ଚ୍ଚିତ ' ଶିକାର” ଗଛର ଉତ୍ତର ସୃଷ୍ଟି ରୂପେ ଏହି 
ଗଳ୍କୁ ଗ୍ରହଣ କରାଯାଇପାରେ | ଶିକାରରେ ଯେଉଁ ଶ୍ରେଣୀ ସଂଘର୍ଷର କଥା ରୂପ ପାଇଥିଲା 
ତାହା ଆହୁରି ବଳିଷ୍ଠ ଭିତିରେ ' ପାହାଡ ତଳେ” ଗଛରେ ରୂପାୟିତ | ଶିକାରରେ ଭଗବତୀ 
ଯେଉଁ କ୍ରାନ୍ତିକାରି ସମାଜବାଦୀ ଚେତନାର କଳାରୂପ ପ୍ରକାଶ କରିଥିଲେ ପାହାଡ ତଳେ 
ଗଛରେ ତାହା ଆହୁରି ପରିଛନ୍ନ ଓ ପ୍ରାଞ୍ଜଳ ହୋଇଛି | ‘ ଶିକାର' ଗଛରେ ଯେଉଁ ଶ୍ରେଣୀ 
ସଂଘର୍ଷର ଚିତ୍ର ରହିଛି ତାହା ଆହୁରି ବଳିଷ୍ଠ ଓ ମନସ୍ତାତ୍ସିକ ରୂପ ଗ୍ରହଣ କରିଛି ପାହାଡ 
ତଳେ ଗଳ୍ପରେ ! ଘିନୂଆର ଜମିବାଡି ହଡପ କରିବା ସହିତ ସ୍ତୀ ଉପରେ ଅତ୍ୟାଚାର 
କରିବାକୁ ବସିଲାରୁ ଘିନୂଆ ଗୋବିନ୍ଦ ସରଦାରକୁ ହତ୍ୟା କରିଛି | ସରଦାରର କଟା ମୁଣ୍ଡକୁ 
ସାହେବ ସାମନାରେ ପେଶ୍‌ କରି ଘିନୂଆ ବକ୍ତିସ ଯାଚଜ୍ଞା କରିଛି | ଅନ୍ୟପକ୍ଷରେ “ ଶିକାର” 
ଗଳ୍ପରେ ଗୋବିନ୍ଦ ସରଦାରର ମୁଣ୍ଡ କାଟିବା ବ୍ୟତୀତ ଅନ୍ୟ ସମସ୍ତ ଘଟଣା ବ୍ୟଙ୍ଗ ଧର୍ମୀ 
ଅବତାରଣାରେ ପର୍ଯ୍ୟବେସିତ ! ସାଧାରଣ ଆଦିବାସୀଟିଏ ସରକାରୀ କଳର ଚକ୍ରବ୍ୟୁହର 

ଜଟିଳତାକୁ ବୁଝି ନ ପାରିବାର କାତର ଓ ବିମୂଢପଣ ହିଁ ପ୍ରକାଶିତ | ' ଶିକାର ଗଞ୍ଞରେ 
ଶୋଷକର ମୁଣ୍ଡ କାଟିବା ଦ୍ଵାରା ଯେଉଁ ବିପ୍ଟବର ସ୍ଵର ଉକୁଟି ଉଠିଛି ତାହା ହି ଗଳର 
ସଫଳତା ଅନ୍ୟପକ୍ଷରେ ଆଦିବାସୀ ସଂସ୍କୃତିର ଚିତ୍ରଣ ତଥା ଆଦିବାସୀ ଜୀବନ ଚିତ୍ର ବା 
ଆଦିବାସୀ ମନସ୍ତତ୍ସକୁ ପରଷିବାରେ ଗଳ୍ଚଟିର ଅସହାୟତା ବେଶ ଜଣାପଡେ । କିନ୍ତୁ 
କାଳିନ୍ଦୀଚରଣଙ୍କ ପାହାଡ ତଳେ ଗଳ୍ପରେ ଆଦିବାସୀ ମନସ୍ତତ୍ଵର କଳାତ୍ସକ ବିକାଶ ଘଟିଛି । 
ଯଦିଓ ଗଳ୍ପଟିରେ “ ଶିକାର” ର ପ୍ରଭାବ ସଷ୍ଟ ତଥାପି ଗଳ୍ପ କାରିଗରୀ ଦୃଷ୍ଟିରୁ ପାହାଡ ତଳେ 
ଶିକାରଠାରୁ ମହତ୍ତର । ଆଦିବାସୀମାନଙ୍କ ସମାଜ ଜୀବନ ଓ ରୀତିନୀତିର ବାସ୍ତବଚିତ୍ର 
' ପାହାଡ ତଳେ ରେ ସୁବିନ୍ୟସ୍ତ | ଆଦିବାସୀଙ୍କର ମନସ୍ତତ୍ଵ ମଧ୍ୟ ଅତି ଚତୁରତାର ସହିତ 
ସତ୍ୟନିଷ୍ଠ ଭାବରେ କାଳିନ୍ଦୀ ଚରଣ ପରିବେଷଣ କରିଛନ୍ତି । 

ଦୁଖା ପାହାଡି ଭୂୟୀ, ଝିଅ କୁସୁମକୁ ନେଇ ତାର ପରିବାର | ସ୍ତ୍ରୀ ବହୁଦିନରୁ ମୃତ୍ୟୁଲାଭ 
କରିଛି | ବାପଝିଅଙ୍କ ସୁଖର ସଂସାର ! କୁସୁମ ହାଟକୁ ଆମ୍ବ ବିକିବାକୁ ଯାଏ । ସେଠି 
ସର୍ଦ୍ଦାର ପୁଅ ସହିତ ଦେଖାସାକ୍ଷାତ ! ସର୍ଦ୍ଦାର ପୁଅ ସହିତ ମିଳାମିଶା ଦୁଖାକୁ ଭଲ ଲାଗେନା 
ସେ ବାରଣ କରେ । ଦିନେ ସର୍ଦାର ପୁଅ ଗୋଟିଏ ସୁନ୍ଦର ଶାଢି କୁସୁମକୁ ଉପହାର 
ଦିଏ । କୁସୁମ ଶାଢି ପ୍ରତି ଆକୃଷ୍ଟ ହେଲେ ମଧ୍ଯ ନେବାକୁ ଅନିଛ୍ଛା ପ୍ରକାଶ କରେ । 
ସର୍ଦ୍ଦାର ପୁଅର ବାଧ୍ୟବାଧକତାରେ ଶାଢିଟି ଆଣେ । ଦୂଖା ଏକଥା ଜାଣି କ୍ରୋଧାନ୍ଧ ହୁଏ । 
କୁସୁମକୁ ଶାଢି ପିନ୍ଧିବାକୁ କହି ନିର୍ଜନ ଜଙ୍ଗଲକୁ ଧନୁଶର ଧରି ନେଇଯାଏ । ବାପର 
ଉଦ୍ଦେଶ୍ୟ ବୁଝି କୁସୁମ ବାଣର ସ୍ବରରେ ଡାକେ ବାପା ? ଦୁଖା କହେ ମୁଁ ତୋର ବାପ 
ନୁହେଁ । ନିଶ୍ଚଳ ହୋଇ ଠିଆ ହ | ଟିକେ ଦୂରକୁ ଯାଇ କୁସୁମ ପ୍ରତି ଶର ସନ୍ଧାନ କରେ 
ଦୂଖା | ସେଇଠି ଟଳି ପଡେ କୁସୁମ | କୁସୁମର ମୁଣ୍ଡକୁ କୁରାଢିରେ କାଟି ରାଜ କଚେରିକୁ 
ଯାଇ ହାକିମ ପାଖରେ କୁସୁମର ମୁଣ୍ଡକୁ ଥୋଇ ଦେଲା | ପୋଲିସ କୁସୁମ ଦେହର ବାକି 
ଅଂଶ ଜବତ କଲେ । ମଣିଷ ମାରିଥିବାରୁ ଦୁଖାକୁ ଫାସି ଦଣ୍ଡାଦେଶ ହେଲା । ଦୁଃଖା 
ଭାବିଲା ନିଜ ଝିଅକୁ ସେ ମାରିଛି ନା ସର୍ଦାର ମାରିଚି । ଏମିତି ଏକ ସନ୍ଦେହାତ୍ସକ 
ମାନସିକ ସ୍ପିତିରେ ସେ ଫାଶିଖୁଂଟକୁ ଚଢିଲା । 

“ଶିକାର”? ଗଳ୍ପରେ ଘିନୂଆ ଗୋବିନ୍ଦ ସର୍ଦ୍ଦାର ମୁଣ୍ଡ କାଟିବା ଓ ‘ପାହାଡ ତଳେ! 
ଗଳରେ ଦୁଖା ନିଜ ଝିଅର ମୁଣ୍ଡ କାଟିବା ଶୋଷକ ସମାଜ ବିରୁଦ୍ଧରେ ରକ୍ରାକ୍ତ ପ୍ରତିବାଦ ! 
ଏହା ବ୍ୟତିରେକେ ଆଦିବାସୀ ଜୀବନଚର୍ଯ୍ୟା ବର୍ଣନାରେ କାଳିନ୍ଦୀ ଚରଣ ପାଣିଗ୍ରାହୀ ସୃକ୍ଷ 
ଦୃଷ୍ଟିର ପରିଚୟ ଦେଇଛନ୍ତି ତାର ସଫଳତା “ ଶିକାର” ଗଳରେ ଅନୁପସ୍ଥିତ 

କୁସୁମ ସର୍ଦ୍ଦାର ପୁଅ ପ୍ରତି ସାମାନ୍ୟ ଆକୃଷ୍ଠ ହୋଇଥିବାରୁ ଦୂଖା ପ୍ରତିଶୋଧ ପରାୟଣ 
ହୋଇଉଠିଛି । ଝିଅକୁ ଚରମ ଶାସ୍ତୀ ଦେବା ପୂର୍ବରୁ ¬ “ ଦୁଖା ଗମ୍ଭୀର ହୋଇ କହିଲା, 

“ ତତେ ମୁଁ ତୋ ମାଆ ପରି ଶୁଖ ପାଏ | ତୋ ମାଆ ତୋରି ଭଳି କାମ କରିଥିଲେ ଯାହା 
ହୁଅନ୍ତା । ଆଜି ସେଇତା ହେବ ।” 

ଆଦିବାସୀମାନେ ପାରମ୍ପରିକ ଭାବେ ସହରୀ ଲୋକଙ୍କୁ ଘୃଣା କରନ୍ତି । ଏହି ପଣା 
ସାମନାରେ ନିଜ ଝିଅକୁ ବଳି ପକାଇବାକୁ ମଧ୍ୟ ଆଦିବାସୀ ପଶ୍ଚାତପଦ ହୁଏ ନାହିଁ । 
ଏହି ଘୂଣାକୁ ଗଳ ମାଧ୍ୟମରେ ରୂପ ଦେଇଛନ୍ତି କାଳିନ୍ଦୀ ଚରଣ “ ଆଦିମ ଅଧିବାସୀ ସବୁଠି 
ନିଜକୁ ଆର୍ଯ୍ୟ ଜାତି ବୋଲାଉଥିବା ଲୋକମାନଙ୍କୁ “ଦିକୁ' ନାମ ଦେଇ ଘ୍ପଣା କରନ୍ତି । 
ବନ୍ଦୀ ଯେମିତି ବନ୍ଦୀକଉାଁକୁ ଘୃଣା କରେ । ବାଘ ଯେମିତି ଶିକାରୀକୁ ଘୃଣା କରେ, ଏ 
ସେମିତି ଗୋଟାଏ ଘ୍ୂଣା । ଏଥିରେ ଯେ ଭୀତ ନିରୁପାୟ ହୋଇ ରହିଯାନ୍ତି । ସୁବିଧା 
ପାଇଲେ ପ୍ରତିଶୋଧ ନେବାକୁ ସେ ଛାଡନ୍ତି ନାହିଁ । ଇତିହାସରେ ପଢିଥିବା କଥା, 
ଅନାର୍ଯ୍ୟ ଜାତିଙ୍କ ଆର୍ଯ୍ୟମାନେ ବଣ ପାହାଡକୁ ତଡି ଦେଇ ସମତଳ ଭୂଇଁରେ ନିଜେ 
ବସତି ସ୍ଥାପନ କରିଥିଲେ ! ସେହି ଆଦିମ କାଳରୁ ବୋଧହୁଏ ତଥାକଥିତ ଆର୍ଯ୍ୟମାନଙ୍କ 
ବିରୁଦ୍ଧରେ ତାଙ୍କର ଗୋଟାଏ ଘୃଣା ବରାବର କୁହୁଳୁଥାଏ | ସେଥୁପାଇଁ କୂସୁମକୁ ଯେ 
କେହି ଢୂ୍‌ୟୀ ଯୁବକ ସଙ୍ଗେ ହସଖେଳ କରିବାକୁ ମନା ନାହିଁ, ମନା ଖାଲି ଧୋବ 
ଧାଉଳିଆ “ ବାବୁ” ବୋଲାଉଥିବା ଲୋକଗୁଡାଙ୍କ ସଙ୍ଗେ ମିଶିବା ।” (ପୃ-୧୭ ୨) 

ଚାଙ୍ଗୁ ନାଟ, କୋଠଘର, ଟୋକାଟୋକିଙ୍କ ମିଳନରେ ଭୂୟୀମାନେ ବେଶ ନିର୍ବିକାର | 
କିନ୍ତୁ ସର୍ଦାର ପୁଅ ସହିତ ମିଶିବାକୁ ଦୁଖା କାହିଁକି ବିରକ୍ତ ହୁଏ କୁସୁମ ବୁଝିପାରେନା। 
ଅବଶେଷରେ ଶ୍ରେଣୀ ସଂଘର୍ଷର ପୁଞ୍ଜଭୂତ ଅସନ୍ତୋଷରେ ବଳିପଡେ କୂସୁମ | ଏପରି ଏକ 
ଉଚ୍ଚକୋଟିର ଗଳ୍ପ ଏଯାବତ୍‌ ଓଡିଆ ସାହିତ୍ୟରେ ଅନାଲୋଚିତ ହୋଇ ରହିବା ସାହିତ୍ୟ 
ପରିପ୍ରେକ୍ଷୀରେ ଏକ ବିରାଟ ବିଡମ୍ବନା ମାତ୍ର | 

୯. ଏକା ବାଟରେ : ଏହି ଗଳ୍ପଟି ଚେକଫଙ୍କର ଦୁଃଖ ନାମକ ଗଳ୍ପର ଅନୁସରଣରେ 
ଲିଖିତ । ଅଭାବି ମଣିଷ ଯୋଗୀ ମହାରଣାର ଜୀବନ ଚିତ୍ର ଗଳ୍ପଟିରେ ବର୍ଣ୍ଣିତ । ଯୋଗିଆ 
ନିଜର ଅସୁସ୍ଥ ସ୍ତୀକୁ ଶଗଡ ଗାଡିରେ ସହରକୁ ନେଇଛି ଚିକିତ୍ସା ପାଇଁ । ଗଞ୍ଜେଇ ନିଶାରେ 
ଅନେକ କଥା ବିଳିବିଳେଉଛି ଯୋଗିଆ | ସୁନା ବୋଉ (ମୋର ସ୍ତ୍ରୀକୁ ଭଲ କରିବା 
ପାଇଁ ସେ କେମିତି ଡାକ୍ତରଙ୍କୁ ନେହୁରା ହେବ । ସ୍ତୀକୁ ବେଳେବେଳେ ବାଡେଇଲେ 
ମଧ୍ୟ ସେ ବହୁତ ଭଲ ପାଏ ! ନିଜ ଛୁଆ ପିଲାଙ୍କ ପ୍ରତି ତାର ପିତା ହିସାବରେ କେମିତି 
କର୍ଭବ୍ଯ ରହିଛି । ଏ ସମସ୍ତ କଥା ସ୍ଵଗୋତୋକ୍ତି ଢଙ୍ଗରେ ଯୋଗିଆ ଗପି ଚାଲିଛି । 
ଗଦେଇ ଭୋଇ ଯୋଗୀ ସହିତ ଶଗଡରେ ଯାଇଛି | ସକାଳୁ ଗଦେଇ ଭୋଇ ଡାକ୍ତରଙ୍କୁ 
ଡାକିବାରୁ ସେ ଆସି କମ୍ପାଉଣ୍ଡରକୁ ପଠାଇଲେ । କମ୍ପାଉଣ୍ଡର ନିଶାଗ୍ରସ୍ତ ଯୋଗିଆ 


2s 9F/Sa : EDC 


Digitized by PPRACHIN, SOA 


ଶୋଇଥିବାର ଦେଖୁ ଚାଲି ଗଲେ ଓ ଗଦେଇକୁ କହିଲେ ଯେମିତି ଆସିଥିଲୁ ସେମିତି 
ଫେରିଯା | ଏହି ଗନଳ୍ପଟି ଏକ ବର୍ଣ୍ଣନାଧର୍ମୀ ଗଳ । 

୧୦. ଆଉ ଟିକିଏ ହସିଲ : କୁଙ୍କୁମ ପତ୍ରିକାରେ ଏହି ଗଳ୍ପଟି ପ୍ରକାଶିତ | ଏହା ଏକ 
ପ୍ରତୀକ ଧର୍ମୀ ଅଣୁଗଳ୍ପ | ବ୍ରାହଣୀନାନୀ ରୋଷେଇ କରେ ଛୋଟ ଟୋକାଟିଏ ଘର କାମ 
କରେ । ଉଭୟେ ଗଞ୍ଜାମ ଜିଲାର ବାସିନ୍ଦା ପେଟ ପୋଷିବାକୁ କଟକ ସହରରେ ରହନ୍ତି | 
ଗାଳିକଙ୍କ ମତରେ ଆମ ସ୍ଵାଧୀନତାର ଇତିହାସ ଆଶ୍ରୟ ପ୍ରାର୍ଥୀଙ୍କ କଥା ଛଡ଼ା ଅପୂର୍ଣ୍ଣ 
ରହିଯିବ ! ନାନୀ ଓ ଟୋକାର ବୟସ ମା ପୁଅ ପରି । ନାନୀ ଟୋକାଟିକୁ ପେଟ ପୁରାଇ 
ଖାଇବାକୁ ଦିଏନାହିଁ । ଉଭୟଙ୍କ ମଧ୍ୟରେ ସବୁବେଳେ କଳିଆ ଲାଗି ରହିଥାଏ । ପିଲାଟି 
କୂଅରୁ ପାଣି କାଢିଲାବେଳେ ଗାଇ ଉଠିଲା 

ମାଦଲ ବାଜିଲାରେ ମାଦଲ ବାଜିଲା 
ମାଦଲ ବଜାଇ ଦେଲା 
ପ୍ରାଣବନ୍ଧୁ ନ ଆସିଲା ଫେରି । 

ଏହି ' ପ୍ରାଣବନ୍ଧୁଂ ଶବ୍ଦରେ ହସିଉଠିଲା ନାନୀ । କେବେ ହସୁ ନଥିବା ନାନୀର ପାକୁଆ 
ପାଟିର ହସ ବେଶ ବେଖାପ ଦିଶିଲେ ମଧ୍ଯ ଆମୋଦକର ଥିଲା। ତିନିଦିନ କଳଜିଆ 
ପରେ ନାନି ଆଜି ହସୁଛି ଉତଫୁଲ୍ଲିତ ହେଉଛି । ପିଲାଟି ଖୁସି ହେଲା ଓ କହିଲା ନାନୀ 
ଆଉ ଟିକିଏ ହସିଲ | ଏବଂ ଭାବିଲା କେଉଁ ପ୍ରାଣବନ୍ଧୁର ଫେରିବା ଅପେକ୍ଷାରେ ନାନୀ 
ଉଲ୍ଲସିତ ହେଉଛି । ଗଳପଟି ଏକ କ୍ଷୁଦ୍ରଚିତ୍ର ମଧ୍ୟରେ ଜୀବନଦର୍ଶନର ଗୁଢ ତତ୍ତ୍କୁ ପ୍ରତିବିମ୍ବିତ 
କରୁଛି । 

୧୧. ତ୍ରିଭୂଜ: ତ୍ରିଭୁଜ ଏକ ଯୌଥ ଗଛ । ଏହା ତିନୋଟି ପର୍ଯ୍ୟାୟରେ ଲିଖିତ ଓ 
ଡଗରରେ ପ୍ରକାଶିତ | ତ୍ରିଭୁଜର ପ୍ରଥମ ପର୍ଯ୍ୟାୟ କାଳିନ୍ଦୀ ଚରଣ ଦ୍ଵିତୀୟ ପର୍ଯ୍ୟାୟ ଅନନ୍ତ 
ପଟ୍ଟନାୟକ ଏବଂ ଶେଷ ପର୍ଯ୍ୟାୟ ନିତ୍ୟାନନ୍ଦ ମହାପାତ୍ରଙ୍କ ଦ୍ଵାରା ଲିଖିତ । ନିତ୍ଯାନନ୍ଦ 
ମହାପାତ୍ରଙ୍କ ଅନୁରୋଧକ୍ରମେ କାଳିନ୍ଦୀ ଚରଣ ଗଳ୍ଜାଙ୍କଗନ ଅନୁସାରେ ଗଳ୍ପଟି ଲିଖିତ । 
ତିନିଜଣ ଗାଳିକ ଗଳ୍ପଟିର ପ୍ରାସଙ୍ଗିକତାକୁ ଉପଯୁକ୍ତ ସମ୍ମାନ ପ୍ରଦାନ କରିଛନ୍ତି । ବାସନ୍ତୀ” 
ଉପନ୍ୟାସ ପରି ଏକ ଯୌଥ ଗଳ୍ପ ରଚନାର ଆଭିମୁଖ୍ୟ ନେଇ ତ୍ରିଭୁଜ ଲିଖିତ । 

ତ୍ରିଭୁଜରେ ତିନୋଟି ପୁରୁଷ ବନ୍ଧୁଙ୍କୁ ତିନୋଟି ବାହୁ ରୂପେ କଳ୍ପନା କରାଯାଇଛି ଏବଂ 
ପର୍ଯ୍ୟାୟକ୍ରମେ ନାୟିକା ସେମାନଙ୍କ ଆଶ୍ରୟ ଲୋଡିଛି । ମୋହନ, ଅଦ୍ବୈତ ଓ ସୁଦର୍ଶନ 
ତିନିବନ୍ଧୁ । ରେଖା ଅଦ୍ୈତକୁ ପ୍ରେମ କରୁଥିଲେ ମଧ୍ଯ ମୋହନକୁ ବିବାହ କଲା | 
ମୋହନର ଅକାଳ ମୃତ୍ୟୁରେ ସେ ସୁଦର୍ଶନ ଘରେ ଆଶ୍ରୟ ନେଇଥିଲା | ଶେଷ ପର୍ଯ୍ୟାୟରେ 

ସେ ଅଦ୍ୈତ ଆଶ୍ରୟରେ ଚାଲିଯାଏ । ଗଳ୍ପଟିରେ ପ୍ରାସଙ୍ଗିକତା ଓ କ୍ରମାନ୍‌ୟତା ରକ୍ଷା 
କରିବାରେ ତିନିଜଣ ଗାଛିକ ବେଶ ସଚେତନ ଥିବା ଜଣାଯାଏ | 

କାଳିନ୍ଦୀ ଚରଣ ପ୍ରଥମ ପର୍ଯ୍ୟାୟରେ ଗଳ୍ପର କଙ୍କାଳକୁ ପ୍ରସ୍ତୁତ କରି ନାରୀ ଜୀବନର 
ଅକୂହା କଥା, ବନ୍ଧୁତ୍ବ ଭିତରେ ପ୍ରେମର ବିସର୍ଜନ, ଆଦର୍ଶବାଦୀତା, ନଗ୍ନ ସମାବେଶ ଓ 
ବିପ୍ଳବର ଚିରନ୍ତନ ବାର୍ଉାଁ ପ୍ରଦାନ କରିଛନ୍ତି | ତାଙ୍କର ପ୍ରତୀକାତ୍ସକ ଆଭିମୁଖ୍ୟକୁ ପରବର୍ଭୀ 
ପର୍ଯ୍ୟାୟରେ ସ୍ପଷ୍ଟ ରୂପ ଦେଇଛନ୍ତି ଅନନ୍ତ ପଟ୍ଟନାୟକ ଓ ନିତ୍ୟାନନ୍ଦ ମହାପତ୍ର । 

ଅତୀତର ଦୁଇବନ୍ଧୁ ସୁଦର୍ଶନ ଓ ଅଦ୍ଵୈତର ହଠାତ ପୁରୀରେ ଦେଖାହୁଏ ! ସୁଦର୍ଶନ 
ସହିତ ବୀଣା ଓ ରେଖାକୁ ଦେଖି ଅଦ୍ବୈତି ଆଶ୍ଚର୍ଯ୍ୟ ହୁଏ । ରେଖା ମୋହନର ସ୍ତର । 
ମୋହନ ମଧ୍ଯ ଏ ଦୁଇଜଣଙ୍କର ବନ୍ଧୁ । ମୋହନର ମୂତ୍ୟୁ ପରେ ତାର ବିଧବା ପତ୍ନୀ 
ରେଖା ବିପତ୍ନୀକ ସୁଦର୍ଶନ ସହ ରହୁଛି । ବୀଣା ସୁଦର୍ଶନର ଭଉଣୀ । ସୁଦର୍ଶନ କୀଳା 
ପୋତେଇ କରି ଅନେକ ଟଙ୍କା ରୋଜଗାର କରୁଛି ! ଅନ୍ୟପକ୍ଷରେ ଅଦ୍ବୈତ ବେକାର । 
ଅଦ୍ବୈତ ଏକଦା ରେଖାକୁ ଭଲ ପାଉଥିଲା | ଏଣୁ ରେଖାର ସୁଦର୍ଶନ ଘରେ ରହିବାଟାକୁ 
ସେ ଗ୍ରହଣ କରିପାରୁ ନ ଥିଲା | ପୁରୀ ଅବସ୍ଥାନ ମଧ୍ୟରେ ରେଖା ଓ ବୀଣା ଅଦ୍ବୈତର 
ବେକାରି ପାଇଁ ସମ୍ବେଦନଶୀଳ ହୋଇଉଠନ୍ତି । ଅଦ୍ଵୈତି କୁହେ ସୁଦର୍ଶନ ପରି ସେ 
କିଳାପୋତେଇ ଓ କଳାବଜାରି କରିବ ନା ଚୋରି, ଡକାୟତି, ଖୁନି, ଜୁଆ ଅବା 
ପକେଟମାରୁ କରି ରୋଜଗାରକ୍ଷମ ହେବ ? ଏହି ପ୍ରଶ୍ନବାଚୀ ସହିତ କାଳିନ୍ଦୀ ଚରଣଙ୍କ 
ଗଳ୍ନାଂଶ ଶେଷ ହୁଏ | 

ଓଡିଆ ଯୌଥ ଗଛ ପରମ୍ବରା ଉପରେ ବିଶେଷ ଆଲୋଚନା ହୋଇନାହିଁ । ସେହି 
ପରମ୍ପରାର ଏକ ଉଜ୍ଵଳ ଦୃଷ୍ଟାନ୍ତ ରୂପେ ଗଳ୍ପଟି ବିଶେଷ ଅଧ୍ୟୟନ ଆବଶ୍ୟକ କରେ | 

୧୨. ଜନ୍ମାନ୍ତର- ଜୀବାଣୁ ଜଗତର ବିଶ୍ଵ ମହାସଭାକୁ ଗଳ୍ଟିରେ ଶ୍ଲେଷପୂର୍ଣ୍ ଭଙ୍ଗୀରେ 
ପରିବେଷଣ କରାଯାଇଛି । ଧୂଳି ଓ ନର୍ଦଦମାରେ କଟକ ସହର ପୃଥିବୀରେ ଶ୍ରେଷ୍ଠ 
ହୋଇଥିବାରୁ ବିଶ୍ଵ ମହାସଭା ଆୟୋଜିତ ହୋଇଛି |! ସଭାରେ ସ୍ବାଗତସଙ୍ଗୀତ ଗାନ 
ପରେ ଆବାହକ ସଭ୍ୟମାନଙ୍କୁ ଅଭ୍ୟର୍ଥନା ଜଣାଇ କୁହନ୍ତି ସରକାରୀ, ବେସରକାରୀ, 
ବିଦେଶୀ, ସ୍ଵଦେଶୀ ବହୁ ପ୍ରବଳ ଶାସନ ଏହି ସହରର ଧୁଳି ଓ ନର୍ଦ୍ଦମା ବିରୁଦ୍ଧରେ 
ପକ୍ଷାନ୍ତରେ ଆମ ସମସ୍ତଙ୍କ ବିରୁଦ୍ଧରେ ଯୁଗ ଯୁଗ ବ୍ୟାପୀ ଲଢେଇ କରି ଆସିଥୂଲେ ହେଁ 
ଆଜି ପର୍ଯ୍ୟନ୍ତ ତାହାର ସୁଦୃଢ ପରମ୍ପରା ଓ ସୁମହତ ଆଭିଜାତ୍ୟ ନଷ୍ଟ ହୋଇନାହିଁ । ବରଂ 
ଧୂଳିନର୍ଦଦମା ଓ ମ୍ୟୁନିସିପାଲିଟି ପାଇଖାନାମାନଙ୍କର ସୁଗନ୍ଧ ବୁଦ୍ଧି ଫଳରେ ଆମ୍ଭମାନଙ୍କର 
ବଂଶୋନ୍ଧତି ସମ୍ଭବପର ହୋଇଛି । ପୁଣି ଏହି କାରଣରୁ ହିଁ ଆମର ବିଶ୍ଵ ମହାସଭାର 

ଅଧବେଶନ ଆଜି ଏଠାରେ ସାଫଲ୍ୟ ମଣ୍ଡିତ ହେଲା | ତେଣୁ ଜୟ କଟବାସୀଙ୍କର ଜୟ | 
(ଉତକଳ ସାହିତ୍ୟ ନୁ ୧/୧୦, ପୁ-୪୭୦) 

ଉଦ୍ଧୃତିରୁ କାଳିନ୍ଦୀ ଚରଣଙ୍କ ଶ୍ଲେଷଭରା କଟାକ୍ଷ ବେଶ କଳାତ୍ସକ, ମହାସଭାରେ 
ବିଭିନ୍ନ ପ୍ରସ୍ତାବ ଗୃହୀତ ହୋଇଛି । ଯଥା ୧: ମନୁଷ୍ୟର ବୁଦ୍ଧିବୃତିକୁ ଜୟ କରିବା ପାଇଁ 
ଟିବି, ଟାଇଫଏଡ, କଲେରା, ଉପଦଂଶ ରକ୍ତାମାଶୟ ଓ ମ୍ୟାଲେରିଆ ଜୀବାଣୁମାନଙ୍କର 
ଏକ ସ୍ଥାୟୀ କମିଟି ଗଠନ ୨ : ଡାକ୍ତରମାନେ ଆମ୍ଭର ପ୍ରଧାନ ଶତ୍ରୁ ଏଣୁ ଡାକ୍ତରମାନଙ୍କୁ 
ଆକ୍ରମଣ କରିବାକୁ ପଡିବ । ୩: ଧନ କୁବେରମାନଙ୍କ ମସ୍ତିଷ୍କକୁ ଆକ୍ରମଣ କରି ସେମାନଙ୍କ 
ଜରିଆରେ ଯୁଦ୍ଧ ଡାକରା ଦେବାକୁ ହେବ ! ୪: ଶିଶୁ ମୂତୟହାର ବଢାଇବାକୁ ପଡିବ । 

ଏହା ଏକ ବ୍ଯଙ୍ଗାମକ ପରିବେଷଣ । ଗଳ୍ପ ମାଧ୍ଯମରେ କଟକ ମ୍ନିସିପାଲିଟିର 
ଅପରିଷ୍କାର ପରିବେଶକୁ ଗାଳିକ ତୀବ୍ର କଟାକ୍ଷ କରିଛନ୍ତି । 

୧୩. ସଡ଼କ କଡେ : ରାଜରାସ୍ତା ତିଆରି ଚାଲିଛି । ଟ୍ରକ ଡ୍ରାଇଭର ସୋମନାଥ, 
ଶଗଡିଆ ଗଦେଇ ସହିତ ଗୁନାଙ୍କର ସଡକ କଡରେ ଦେଖାହୁଏ | ଶଗଡଟି ଓଲଟି ପଡିବାରୁ 
ସୋମନାଥ ଟ୍ରକ ଛାଡି ସାହାଯ୍ୟ କରେ ! ସେଇଠି ପରସ୍ଥରକୁ ଦେଖି ଖୁସି ହୁଅନ୍ତି ଓ ଗପ 
କରନ୍ତି । ଗୁନାର ପୁଅ ଯଦୁଆ କଲିକତାରେ ଚାକିରି କରିବା କଥା, ଗୁନା ହରିଭକ୍ତିଆ 
ଥିଲା । କୁମ୍ଭୀପଟିଆ ଦୀକ୍ଷା ନେଇଥିଲା | କିନ୍ତୁ ପ୍ରତିଦିନ ପୋଳୁହ ମଡେଇ ମାଛ ଧରେ | 
ନିଜେ ହରି ଭକ୍ତ | ଏଣୁ ଜୀବହତ୍ୟା କରେନା କିନ୍ତୁ ସାନ ପୁଅ ଯଦୁଆକୁ ହିଡ ଉପରେ 
ଠିଆ କରାଏ ! ପୋଳୁହ ଭିତରୁ ମାଛ ବାହାର କରି ବନ୍ଧ ଉପରକୁ ପକାଏ । ପୁଅକୁ 
ଡାକେ ‘ଯଦୁରେ ମାର୍‌ ପୁଅ ମାଛମାରି ରଖେ |! ଲୋକେ ସେହି କଥାକୁ ଉପଲକ୍ଷ୍ୟକରି 
ଗୁନାକୁ “ ଯଦୁରେ ମାର୍‌” କହି ଚିଡାନ୍ତି' | ଲୋକଙ୍କୁ ଗୁନା ଉତ୍ତର ଦିଏ “ ଜୀବ ମାରିଣ 
ମାଂସ ଖାଇ, ସେ ଜୀବ ବୈକୁଣ୍ଠ ବସଇ ।” ସେମିତି ଗାଁର ନାରଣ ତିହାଡି ମାଉସ 
କହିଲେ ମାରି ଗୋଡାନ୍ତି କିନ୍ଧୁ ଠାକୁରାଣୀଙ୍କ ବଳି ମାଉଁସକୁ ପ୍ରସାଦ କହି ସେବନ କରନ୍ତି ! 
ଏମିତି ଗ୍ରାମର ଅନେକ କଥାର ସତି ଚାରଣ କରନ୍ତି ସୋମନାଥ, ଗଦେଇ, ଗୁନା | ଏହି 
କ୍ଷୁଦ୍ର ଗଛଟି ବୈଚିତ୍ର୍ୟହୀନ ସରଳ ରୈଖୁକ । 

୧୪. ଯେ ପକ୍ଷୀ ଉଡେ ଯେତେ ଦୂର: ଭୋଟକୁ ନେଇ କେମିତି ଗ୍ରାମ୍ୟ ଜୀବନ, 
ସାମାଜିକ, ଓ ଅର୍ଥନୀତି ବଦଳିଯାଏ ତାହା ହିଁ ଏହି ଗଳର ମର୍ମକଥା। ନବୀନାର ପୁଅ 
ସୁତୁରା ଏବଂ ସ୍ତ୍ରୀକୁ ନେଇ ସଂସାର | ପଡୋଶୀ ଘର ସେବତୀ ମା” ସହିତ ସୁତୁରା ମାଆର 
ନିତି ଦିନିଆ କଳିଗୋଳ ଲାଗେ ! ଅନ୍ୟ ପଟେ ସୁତୁରା ସହିତ ସେବତୀର ପ୍ରେମସମ୍ପର୍କ 
ଗଢି ଉଠେ | ସୁତୁରା ମଦନବାବୁଙ୍କ ପାଇଁ ଭୋଟ ପ୍ରଚାର କଲାବେଳେ ତା ବାପା, ମା 

ସେନାପତିବାବୁଙ୍କୁ ଭୋଟ ଦେବା କଥା ଶୁଣି ସୁତୁରା ଉତ୍କ୍ଷିପ୍ତ ହୁଏ । ଅନ୍ଯ ପଟେ ଚିର 
ଶତୁ ସେବତୀ ମୀ” ସୁତୁରା ମା'ର ହାତ ଧରି ଭୋଟ କେନ୍ଦ୍ରକୁ ନିଏ | ଏହି ପ୍ରସଙ୍ଗକୁ ଖୁବ୍‌ 
ସୁନ୍ଦର ଭାବେ ବର୍ଣ୍ଣନା କରିଛନ୍ତି କାଳିନ୍ଦୀ ଚରଣ- ଭୋଟଠାରୁ ବଳି ବଡ ଜିନିଷ ଆଜିକାଲି 
ଦୁନିଆରେ ଆଉ କିଛି ନାହିଁ। ଭୋଟ୍‌ ବଳରେ ସବୁ ଓଲଟା ହୋଇଯାଇପାରେ । ଶତ୍ରୁ ମଧ୍ଯ 
ବନ୍ଧୁ ହୋଇପାରେ | ସବୁକଥାରେ ସିନା ଗରିବଗୁରୁବା ନିପାରୁଆ ଲୋକେ ଦଉଡନ୍ତି ଧନୀ 
ମାତବର ଲୋକଙ୍କ ଦୁଆରକୁ | ଭୋଟ ବେଳେ ଧନୀ ଲୋକ ଧାଇଁବେ ଗରିବକୁ ଖୁସାମତ 
କରିବା ପାଇଁ| ସାଧୁକୁ ଚୋର ପୁଣି ଡକେଇତ ଗଣ୍ଠିକଟାଙ୍କୁ ଭଃଲୋକର ପୋଷାକ ପିନ୍ଧାଇ 
ଦେଇପାରେ ଏଇ ଭୋଟ | (ଝଙ୍କାର-୧ ୨/୧ ପୁ- ୨୫) 

ଗଡ୍ଟିରେ ଗ୍ରାମ୍ୟ ଚିତ୍ର ଓ ପ୍ରକୃତି ଚିତ୍ର ଖୁବ ସୁନ୍ଦର ଭାବେ ପ୍ରକାଶିତ । ଶବ୍ଦ ବସାଣ 
ମଧ୍ୟ ଗ୍ରାମ୍ୟଚିତ୍ରର ଅନୁରୂପ । ବର୍ଭମାନ ଯୁଗରେ ହଜିଯାଇଥିବା ଅନେକ ସମର୍ଥ ଶବ୍ଦ 
ଭଣ୍ଡାରକୁ ଏଇ ଗଛରେ ଠାବ କରାଯାଇପାରେ ! ଅମୁର୍ଚୁକ, ପାସଙ୍ଗରେ, ହଂସା ଉଡିବା, 
ଗାଏଁ ଗଲେ ସେରେ ପାଂଚ ଗାଁ ଗଲେ ସେରେ, ସାମନାଳିଆ କଥା, ନିକୃଛୁରେ, ଅହନ୍ତା, 
ଓରାଇଥରାଇ, ଖଳବୀ, ଛୋପରା, କୋବଳେଇଲା ଇତ୍ଯାଦି | 

୧୫. ଇନ୍ଦ୍ରଧନୁ: ଇନ୍ଦ୍ରଧନୁ ଗଳ୍ପଟି ଝଙ୍କାର ( ୧୫/୧.) ରେ ପ୍ରକାଶିତ । ଚୀନ ଭାରତ 
ଯୁଦ୍ଧର ପୃଷ୍ଠଭୂମିରେ ମାନବିକତାର ପ୍ରତିଷ୍ଠା ହିଁ ଗନଟିର ମୂଳଲକ୍ଷ୍ୟ | ଯୁଧଧଷ୍ଣିର ଗଛର ନାୟକ | 
ପ୍ରତିଥର କ୍ଲାସରେ ଫେଲ୍‌ ହୁଏ | କୁସ୍ତି କସରତରେ ନିଜର ଗୌରବ ପ୍ରଦର୍ଶନ ପାଇଁ ମାଗୁଣି 
ଭାଇର ଆଖଡାରେ ଯୋଗଦିଏ। ସେଥରେ ପରାସ୍ତ ହୋଇ ଲଡିତ ହୁଏ । ଉର୍ମିଳା ଗାଁର 
ମାତବର ଧନି ବିଶୁବାବୁଙ୍କ ପୁଅକୁ ମନା କରି ଯୁଧବଷ୍ଠିରକୁ ବିବାହ କରିଥଲା। ଯୁଧୁଷ୍ଠିର 
ଏଥରେ ଆଶ୍ଚର୍ଯ୍ୟ ହୋଇଥଲା । କୌଣସି କ୍ଲାସରେ ଏକାବର୍ଷକେ ପାଶ୍‌ କରି ପାରି ନ 
ଥିବା ଯୁଧଷ୍ପିରକୁ ବୁବଧିମତୀ ପାଠୋଇ ଝିଅ ଉର୍ମିଳା ଭଲପାଇ ବିବାହ କରିବ ଏହା ଯୁଧଷ୍ପିରର 
ବୂଵିର ଅଗୋଚର | ଉର୍ମିଳା ଗ୍ରାମସେବିକା ଚାକିରି କରି ପରିବାର ପୋଷଣ କରୁଥଲେ 
ମଧ୍ଯ ଯୁଧ୍ଷ୍ପିର ସୈନ୍ୟବାହିନୀରେ ଯୋଗଦିଏ। ସୀମାନ୍ତକୁ ଯାଇ ଚୀନ୍‌ ଯୁଦ୍ଧରେ ସାମିଲ୍‌ 
ହୁଏ। ସେଠି ଭାରତୀୟ ସେନାଙ୍କ ଲଢୁଆ କୌଶଳ ଚୀନକୁ ବାଧ୍ୟଯକରେ ଛଳନାର 
ମାୟାଜାଲ ବିଛେଇବାକୁ। ଅନେକ ଚୀନୀୟ ସୁନ୍ଦରୀ ଯୁବତୀ ଭାରତୀୟ ଯବାନଙ୍କୁ ଆକୃଷ୍ଟ 
କରିବାକୁ ଯୁଦ୍ଧ ଭୂମିକୁ ଆସନ୍ତି | ସେମାନଙ୍କ ମାୟାଜାଲରେ ନ ପଡି ଭାରତମାତାର ଦାୟରେ 
ଯୁଦ୍ଧ କରିଚାଲେ ଯୁଧ୍ଷ୍ପିର। ପାହାଡ ସେପଟୁ ସୁନ୍ଦରୀ ଯୁବତୀଙ୍କ “ ହିନ୍ଦି ଚିନି ବାଇବାଇ ଓ 
ହାଲୋ ବୟଫ୍ରେଣ୍ଡ” ଡାକ ପ୍ରତିଧ୍ଵନି ତୋନଳୁଥାଏ। ଏସବୁକୁ ଭୁକ୍ଷେପ କରେନା ଯୁଧୁଷ୍ଠିର। 
ସେ ମାତାର ଯୋଗ୍ୟତମ ସୁତ | କାଳିନ୍ଦୀଚରଣଙ୍କ ଭାଷାରେ ସେ କିନ୍ତୁ ଆଜି ସୁଦୂର ଓଡ଼ିଶା 

ମୂଲକର ଯୁଧୁଷ୍ଠିର ନୁହେଁ ¬ ଉର୍ମିଳା, ଜିତେନ୍ଦ୍ର ବିଶୁବାବୁ, ମାଗୁଣିଭାଇ - ଭାରତର 
ପଞ୍ଚାଳିଶକୋଟି ନାମ ତାଲିକା ଭିତରେ ସେମାନେ ଲୁଚିଛପି ଯାଇଛନ୍ତି ସମସ୍ତେ | ଯୁଧୁଷ୍ଠିର 
ସ୍ଵୟଂ ଆଜି ଭାରତବର୍ଷ | ଯୁଦ୍ଧରେ ଆହତ ଯୁଧ୍ଷ୍ପିର ଚୀନ ଶିବିରରେ ଚିକିସିତ ହେଉଥାଏ। 
ଛାତିରେ ଗୁଳି ଅଟକି ଯାଇଛି ! ତାକୁ ଏକ ମାରାମବକ ଅସ୍ତ୍ରୋପଚାର କରାଯିବ। ତାର 
ଚିକିତ୍ସାରେ ରଣାଙ୍ଗନରେ “ ହାୟ ବୟ ଫ୍ରେଣ୍ଡଂ କହୁଥିବା ସୁନ୍ଦରୀ ନର୍ସଟି ମୁତୟନ ଅଛି। 
ଯୁଧ୍ଷ୍ଣିର ବନ୍ଧୁକ ଗୁଳିର ଛିଟିକା ପଡି ଝିଅଟିର ଗୋଟିଏ ଆଖୁ ନଷ୍ଟ ହୋଇଯାଇଛି। 
ଯୁଧୁଷ୍ଠିର ନିର୍ଭିକ ଯୁଦ୍ଧ ସମୟର ଫଟୋଟିଏ ଝିଅଟି ଉଠାଇଥୁଲା| ତାକୁ ଉପହାର ଦେଇଛି। 
ଅସ୍ତପୋଚାରର ଘୋଷଣାପତ୍ରରେ ଦସ୍ତଖତ କଲାବେଳେ ଯୁଧୁଷ୍ଠିର ଡାକ୍ତରଙ୍କୁ ଅନୁରୋଧ 
କରେ ଯଦି ଅସ୍ତ୍ରୋପଚାର ସମୟରେ ମୋର ମୂତ୍ୟୁ ହୁଏ ତେବେ ମୋର ଟକ୍ଷୁ ସେହି 
ନର୍ସକୁ ଦାନ କରିଦେବେ। ନର୍ସ ମନାକରିଛି କହିଛି ଏ ତୁମେ କଣ କରୁଛ । ଯୁଧୁଷ୍ପିର 
କୁହେ “ ମୁଁ ଠିକ୍‌ କରୁଛି ମୀନାକ୍ଷୀ” | ଯୁଧୁଷ୍ପିର ସେହି ବିଦେଶିନୀକୁ ମୀନାକ୍ଷୀ ନାମରେ ହିଁ 
ସଂବୋଧନ କରେ | ଯୁଧଷ୍ପିର କାର୍ଯ୍ୟକୁ ମାନବବାଦୀ ଚିନ୍ତାଧାରାକୁ ତାରିଫ୍‌ କରନ୍ତି ଚୀନା 
କମାଣ୍ଡର | ଯୁଧୁଷ୍ପିର ଶବ ସହିତ ତାର ଘୋଷଣାପତ୍ର ଓ ଉର୍ମିଳାକୁ ଲେଖୁଥିବା ଚିଠି ଭାରତୀୟ 
ଛାଉଣିକୁ ପଠାଇ ଦିଆଯାଇଥୁଲା।| 

ଗଳ୍ପଟିର କଥାବସ୍ତୁ କ୍ଷୁଦ୍ର ହେଲେ ମଧ୍ଯ ତାର ବ୍ୟଯାପ୍ରି ସୁଦୂର ପ୍ରସାରୀ ଜୀବନସାରା 
ହାରିଥିବା ଯୁଧ୍ଷ୍ପିର ମୃତ୍ୟୁପରେ ଯେମିତି ଲେଖୁଯାଇଛି ମହାମାନବର ଜୟଗାନ। ଦେଶ 
ଜାତିର ଉର୍ବ୍ବରେ ପ୍ରତିଷ୍ଠା ପାଇଛି ମାନବବାଦ। ଯେମିତି ଯୁଧଷ୍ପିର ହି ଏକ ଭାରତବର୍ଷ 
ଉର୍ମିଳା ଯୁଧ୍ଷ୍ଠିରର ଶେଷ ରକ୍ତ ଲେଖା ଚିଠିକୁ ବାରଂବାର ପଢୁଥିଲା “ମୁଁ ଜିତିଛି ଉର୍ମି - 
ହାରିନାହିଁ କେଉଁଠି ହେଲେ।” 

୧୬. କବୀଶ୍ଵର : କବୀଶ୍ଵର ଗଳ୍ଟି ନବରବି (୪/୫) ନଭେମ୍ବର- ୧୯ ୭୩ରେ 
ପ୍ରକାଶ ପାଇଥଲା। ଗଛରେ କବୀଶ୍ଵର ଭାବେ ମହାଭାରତ ରଚକ ବ୍ୟାସକୁ ସମ୍ମାନ 
ପ୍ରଦାନ କରାଯାଇଛି ବ୍ୟାସଙ୍କର ନୈସର୍ଗିକ ଜନ୍ମ ବୃତ୍ତାନ୍ତ ହିଁ ଗଛ୍ତର ଉପଜୀବ୍ୟ | ପୌରାଣିକ 
ଚରିତ୍ରମାନଙ୍କୁ ଆଧୁନିକ ପୃଷ୍ଠଭୂମିରେ ଜୀବନ୍ଯାସ ଦେବା ଏକ ଶାସ୍ତାୟଣ ପ୍ରକ୍ରିୟାରେ 
ଥିବା ଅଯଥା ଭେଦଗୁଡିକୁ ଗଳରେ କାଳିନ୍ଦୀଚରଣ ଅତି ସୁନ୍ଦର ଭାବେ ଉପସ୍ଥାପିତ କରିଛନ୍ତି। 
ପରାଶର କୈବର୍ଭ କନ୍ଯା ସତ୍ୟବତୀଙ୍କୁ ଭରାଯମୁନା ବକ୍ଷରେ ନୌକାରେ ସଂଭୋଗ 
କରିବାକୁ ଇଛ୍ଛା ପ୍ରକାଶ କରନ୍ତି । ଏହାକୁ ଏକ ମହାଜାଗତିକ ଘଟଣା ଏବଂ ଏଥରୁ ଜଗତର 
ମଙ୍ଗଳ ସାଧନ ହେବ ବୋଲି ପରାଶର କୁହନ୍ତି । ସତ୍ଯବତୀ ଅର୍ଯ୍ୟ ଅନାର୍ଯ୍ୟର ସଙ୍ଗମ, 
ନୀଚଜାତି ପ୍ରତି ବ୍ରାହ୍ମଣ ସନ୍ୟାସୀଙ୍କର ଏ ରୂପ ଅଭୀସ୍ତ୍ାକୁ ପ୍ରତାରଣା ଓ ନିଚଜାତିପ୍ରତି 

ଅପମାନ ରୂପେ ଘୋଷଣା କରନ୍ତି। ସତ୍ୟବତୀ ଓ ପରାଶରଙ୍କ ମିଳନକୁ ମାନବୀୟ 
ଦୃଷ୍ଟିକୋଣରୁ ପର୍ଯ୍ୟାଲୋଚନା କରିଛନ୍ତି ଗାଳିକ | ଉନବିଂଶ ଶତାଦ୍ଦୀର ଶେଷ ଭାଗରେ ଓ 
ବିଂଶଶତାଦ୍ଦୀର ପ୍ରଥମ ପର୍ଯ୍ୟାୟରେ ସାହିତ୍ୟ, ସଂସ୍କୃତି ଓ ସାମାଜିକତା କ୍ଷେତ୍ରରେ 
ସଂସ୍କାରବାଦୀ ଆଦର୍ଶ ଦୃଷ୍ଟିଭଙ୍ଗୀର ପ୍ରଚଳନ ଦେଖାଯାଏ । ଏହି ପ୍ରସଙ୍ଗରେ ପୁରାଣ 
ଶାସ୍ଗୁଡିକରେ ଥିବା ଅସଙ୍ଗତିଗୁଡିକର ନବମୁଲ୍ୟାୟନ ପାଇଁ ଜଳନ୍ଧର ଦେବ, ବିଶ୍ବନାଥ 
କରଙ୍କ ଠାରୁ ଆରମ୍ଭ କରି ନୀଳକଣ୍ଠ ଦାସ ଓ କାଳିନ୍ଦୀଚରଣଙ୍କ ପର୍ଯ୍ୟନ୍ତ ଆଗେଇ ଆସନ୍ତି | 
ସେହି ପୃଷ୍ଠଭୂମିରେ ସତ୍ୟବତୀ ଆଗେଇ ଆସନ୍ତି | ସେହି ପୃଷ୍ଠଭୂମିରେ ସତ୍ୟବତୀ ପରାଶରଙ୍କ 
ଅସଂଲଗ୍ନ ମିଳନ ଚିତ୍ରକୁ କାଳିନ୍ଦୀଚରଣ ସଂସ୍କାରକର ଦୃଷ୍ଟି ନେଇ ସମାଲୋଚନା କରିଛନ୍ତି। 
ମାନବବାଦୀ ଓ ବାସ୍ତବବାଦୀ ଅନୁଷଙ୍ଗରେ ଗଳ୍ପଟି ସଫଳୀକୃତ। ଗଳ୍ପଟି ସଂସ୍କାରବାଦୀ 
ଦୃଷ୍ଟିକୋଣ ନେଇ ଅଧ୍ବକ ବର୍ଣ୍ଠନାଧର୍ମୀ ହୋଇଛି । ଫଳରେ କାହାଣୀଧର୍ମିତା କ୍ଷୁର୍ଣ୍ଣ ହୋଇଛି 
କିନ୍ତୁ ଗନର ପରିବେଷଣ ବେଶ୍‌ କଳାମ୍ବକ ଓ ଉଜ୍କୃଷ୍ଟ | 

ଏତଦ୍ବ୍ୟତୀତ ଦରିଆପାରି (ଉ.ସା ୩୫/୧ ୨) ସ୍ତି (ଉ.ସା ୩୫/୧୦) ଓ 
ତୁମେ (ସହକାର ୧୩୧) ତିନୋଟି ଗଛ ଉଜ୍କଳସାହିତ୍ୟ ଓ ସହକାରରେ ପ୍ରକାଶିତ । 
ଏହି ଗଳ୍ଗୁଡିକ ଅମରଚିତା ଉପନ୍ୟାସର ଅଂଶ ବିଶେଷ ହୋଇଥିବାରୁ ତାଲିକାରୁ ବାଦ୍‌ 
ଦିଆଗଲା | ଉକ୍ଵଳ ସାହିତ୍ୟ ( ୨୮/୭) ରେ ପ୍ରକାଶିତ ' ଗଛ ' ଶୀର୍ଷାଙ୍କିତ କ୍ଷୁଦ୍ର ଗଳ୍ପଟି 
ନିଶୀଥୁନୀ ଶୀର୍ଷକରେ ମୋ କଥାଟି ସରିନାହିଁ ସଂକଳନରେ ପତ୍ରସ୍ଥ | ତେଣୁ ଏହି ତାଲିକାରୁ 
ଗଳ୍ପକୁ ବାଦ ଦିଆଯାଇଛି । କିନ୍ତୁ ଏକାବାଟରେ ଗଳ୍ପଟି ଚେକଭଙ୍କ ଦୁଃଖ ନାମକ ଗଳ୍ପର 
ଅନୁସରଣରେ ଲିଖତ ହୋଇଥବାରୁ ଏଠାରେ ତାଲିକାଭୁକ୍ତ ହୋଇଛି । ସେ ଯା” ହେଉ 
ଏହି ତାଲିକା ପ୍ରସ୍ତୁତି ଫଳରେ ପୂର୍ବରୁ ଉଦ୍ଧତ ଗବେଷକମାନଙ୍କର ମତ ଭୁଲ ପ୍ରମାଣିତ 
ହେଉଛି | ଏହାଦ୍ଵାରା ଆମେ ନିମ୍ନ ନିଷ୍ଠର୍ଷରେ ପହଞ୍ଚ ପାରିବା | 
୧. କାଳିନ୍ଦୀ ପାଣିଗ୍ରାହୀଙ୍କ ଗଳ୍ପସଂଖ୍ୟା ୩୯ ବା ୩୫ରୁ ଅଧୁକ ନୁହେଁ ବରଂ ୫୩ରୁ ଅଧୁକ | 
୨. ଏ ଯାବତ୍‌ ଆବିଷ୍ତ ଗଳ୍ପ ଅନୁସାରେ ସେ ୧୯ ୭୩ ପର୍ଯ୍ୟନ୍ତ ଗଛ ଲେଖୁଛନ୍ତି । 
୩. ଶେଷରେ ଜଣେ ସୂଜନଶୀଳ ଲେଖକର ସମଗ୍ର ପ୍ରକାଶ କଲାବେଳେ ଆମେ ଅତି ସତର୍କ 
ନ ହେଲେ ପ୍ରମାଦର ମତ୍ରା ଦୀର୍ଘ ଓ ପରିବ୍ୟାପ୍ତ ହୋଇଥାଏ | ସମ୍ଭାବ୍ୟ ସମସ୍ତ ଉପାଦାନ 
ସଂଗ୍ରହ କଲାପରେ ନିଷ୍ଠର୍ଷରେ ପହଞ୍ଚବା ସ୍ବାଗତଯୋଗ୍ୟ ।! ଏହି ଦୃଷ୍ଟିରୁ ବର୍ଭମାନ ପାଇଁ 
କାଳିନ୍ଦୀଚରଣଙ୍କ ଗଳ୍ଧ ସଂଖ୍ୟା ପ୍ରାୟ ୫୩ ବା ତାଠାରୁ ଅଧକ ବୋଲି ଗ୍ରହଣ କରାଯାଉ | 

<@< Oe 

କାଳିନ୍ଦୀଚରଣ ଗଳ୍ପ ଆଲୋଚନା ତାଲିକା 


ସମାଲୋଚକଙ୍କ ନାମ, 
ପୁସ୍ତକ/ ପ୍ରବନ୍ଧର ନାମ ଓ 


କେବଳ 
ନାମୋଚାରିତ 
ଗଳ୍ପର ନାମ 


ଆଲୋଚିତ ଗଳ୍ର ନାମ 


ପ୍ରକାଶକଙ୍କ ନାମ 


ଡ଼. ବୈଷ୍ଣବ ଚରଣ 
ସାମଲ 
ଓଡିଆ କ୍ଷୁଦ୍ର ଗଛର 
ଇତିହାସ ( ୨ୟ ଭାଗ) 
ବୁକ୍ଵ୍‌ ଏଣ୍ଡ ବୂଜ୍ଟ କଟକ 
¬ ୧ମ ପ୍ରକାଶ, 
୧୯୯୦ 


ଡ଼. ବିଷୁପ୍ରିୟା ଓତା 


କାଳନ୍ଦୀ ଚରଣଙ୍କ କଥା 
ସାହିତ୍ୟ 


ଫ୍ରେଣ୍ଡସ ପବ୍ଧିଶର୍ସ, 
କଟକ - ୧ମ ସଂ, 
୧୯୯୩ 


କପିଳେଶ୍ବର ଗାହାଣ 
ସୀମା ବଦ୍ଧତା ଓ ମୁଭ୍ତିର 


ସ୍ଵପ୍ନ 
ଅଗ୍ରଦୂତ, ୧୯୯୪ 


ଆମ୍ଭକାହାଣୀ, ବିଜୟ ଉସ୍ଵବ, 
ଓଡିଶାରେ ମହାଯୁଦ୍ଧ, ଜୟହିନ୍ଦ୍‌ ଚକ 
ବୁଲୁଥାଏ, ରେଙ୍ଗୁନ ଯାତ୍ରୀ, ରୁଦ୍ରାକ୍ଷ, 
ନିୟତିର କ୍ରୀଡା, ସାଗରିକା, ମୋକଥାଟି 
ସରିନାହିଁ, ବାଦୀପାଲା, ସାପୂଆ, 
ମାଂସର ବିଳାପ, ପଙ୍ଗୁ, ହୃଦୟ, 
ମଣିମା, ବିଟଘର ଓ ରେଳଗାଡି, 
ନିଶିଥୂନୀ, ଡାଆଣୀ ବୂଢୀ, ରଶ୍ମିରେଖା, 
ସାଵିତ୍ରୀର ଦୁଃଖ, ପ୍ରେମିକ, 
ଅମ୍‌ ହତ୍ୟା,ପାଷାଣର ପ୍ରତୀକ୍ଷା, 
ଉପହାର, ପୁନଶ୍ଚ, ଶେଷ ସମ୍ବଳ 

ଦାମ୍ପତ୍ୟ ଚିତ୍ରର ଅପରାଧୁନୀ(( ?), 
ଛିନ୍ନପୃଷ୍ଠା ପଙ୍ଗୁ, ରୁଦ୍ରାକ୍ଷ ନିୟତିର 
କ୍ରୀଡା, ଜୟହିନ୍ଦ୍‌୍‌ ଉପହାର, ଦ୍ଵିତୀୟ 
ଚାନ୍ଦ ଅଟଳ ବିଶ୍ଵାସ, ରାଜେଶ୍ଵରର 
ଦୁଇଟି ବନ୍ଧୁ ଚକ ବୁଲୁଥାଏ, 
ମଣିମା,ମୋ କଥାଟି ସରିନାହିଁ, 
ସାବିତ୍ରୀର ଦୁଃଖ, ମାଂସର ବିଳାପ, 
ବିଜୟ ଉତ୍ସବ, ଓଡିଶାରେ ମହାଯୁଦ୍ଧ, 
ପୁନଶ୍ଚ, ବାଦିପାଲା, ପତଙ୍ଗ ଜାତୀୟତା, 
ରେଙ୍ଗୁନ ଯାତ୍ରୀ, ଧୂଳି, ସାପୁଆ, ବିଟ୍‌ 
ଘର ଓ ରେଳଗାଡି, ହୃଦୟ, ନିଶିଥିନୀ, 
ଡାଆଣୀ ବୁଢୀ, ସ୍ଵପ୍ଟ ପାଷାଣର 
ପ୍ରତୀକ୍ଷା, ରଶ୍ଷିରେଖା, ସାଗରିକା, 
ପ୍ରେମିକ, ଆରମ୍ଭ ଓ ଶେଷ, ରାଖିଫଳ 


ଦାମ୍ପତ୍ୟ ଚିତ୍ରୟ ରେଙ୍ଗୁନ ଯାତ୍ରୀ, 
ସାପୁଆ, ଛିନ୍ଧପୃଷ୍ଠା, ରୁଦ୍ରାକ୍ଷ ନିୟତିର 
କ୍ରୀଡା, କବି, ଶେଷରଶି, ରଶିରେଖା, 
ସ୍ବପ୍ନ ସାଗରିକା, ପଙ୍ଗୁ ଗୋଲାପ ଚାରା, 
ସତି, ବିଟଘର ଓ ରେଳଗାଡି, ପାଷାଣର 


ଥର ଗାର ; ୧୭୬୬ 


ଆହୁତି (ସହକାର ୧ 9/ 
୭) ଓ ଉସ୍ପର୍ଗ (ଦ୍ଵାଦଶୀ) 
ଯଦିଓ ଗୋଟିଏ ଗଳ୍ପ 
ତଥାପି ଏହା ଭିନ୍ନ ଭିନ୍ନ 
ଗଛ ରୂପରେ 
ଆଲୋଚିତ | ଏତଦ୍‌ 
ବ୍ୟତୀତ ଅନ୍ୟାନ୍ୟ ଗଛ 
ଅନାଲୋଚିତ | 


ଏତଦ୍‌ ବ୍ଯତୀତ 
ଅନ୍ୟାନ୍ୟ ଗଳ୍ପ 
ଅନ । ଲେ।ର୍ଟ ତ 
ଅପରାଧୁନୀ ଗଳି 
ଅ | ଲେ। ଚତ 
ହେବ| ବେଳେ 
ଅମ କାହାଣୀ 
ସଂପର୍କରେ କୌଣସି 
ସୂଚନା ନାହିଁ | କବିଶ୍ବର 
ନାମରେ କାଳିନ୍ଦୀ 
ଚରଣଙ୍କ କୌଣସି ଗଛ 
ନାହିଁ | 


ସଚି (ପୃ-୫୧) 
ଅମରଚିତା ଉପନ୍ୟାସର 
ଅଂଶ ! ପାଷାଣର ପ୍ରାଣ 
(ପୃ-୫୨, ୫୩), 
ଜୀବନ ପଥେ (ପୃ- 

ସମାଲୋଚକଙ୍କ ନାମ, 
ପୁସ୍ତକ/ ପ୍ରବନ୍ଧର ନାମ ଓ 
ପ୍ରକାଶକଙ୍କ ନାମ 


କବିତା ବାରିକ 
ଶହେ ବର୍ଷର ଆଧୁନିକ 
ଓଡିଆ କ୍ଷୁଦ୍ରଗନ୍ତ ଏକ 
ତାତ୍ତ୍ିକ ବିଶ୍ଳେଷଣ 
(ercr-eccr) 
ବିଦ୍ୟାପୁରୀ ¬ ୧୯୯୯ 
ମଧୁସୂଦନ ପତି 
କାଳିନ୍ଦୀଚରଣ ପାଣିଗ୍ରାହୀ 
(ଇଂରାଜୀ) 
ସାହିତ୍ୟ ଏକାଡେମୀ - 
୨୦୦୧ 


ଡ. ଆଦିକନ୍ଦ ସାହୁ 
କାଳନ୍ଦୀଚରଣ ପାଣିଗ୍ରାହୀ 


ଓଡିଶା ସାହିତ୍ୟ 
ଏକାଡେମୀ, ୨୦୦୧ 


ଆଲୋଚିତ ଗଳ୍ପର ନାମ 


ପ୍ରାଣ ( ?), ରୁଦ୍ରାକ୍ଷ ଦ୍ଵିତୀୟା ଚାନ୍ଦ, 
ନିଶିଥୂନୀ, ହୃଦୟ, ଉପହାର, ମାଂସର 
ବିଳାପ, ଅଟଳ ବିଶ୍ଵାସ, ଆମ୍ବହତ୍ଯା, 
ମୋ କଥାଟି ସରିନାହିଁ, ଜୀବନ 
ପଥେ( ?), ପାଷାଣର ପ୍ରତୀକ୍ଷା 


ମାଂସର ବିଳାପ 


ମାଂସର ବିଳାପ, ବିଟଘର ଓ 
ରେଳଗାଡି, ମଣିମା, ପାଷାଣର 
ପ୍ରତୀକ୍ଷା, ରୁଦ୍ରାକ୍ଷ ଓଡିଶାର ମହାଯୁଦ୍ଧ, 
ଦାମ୍ପତ୍ୟ ଚିତ୍ର, ଆରମ୍ଭ ଓ ଶେଷ, 
ନିଶିଥୂନୀ, ବାଦୀବାଲା, ମୋ କଥାଟି 
ସରିନାହିଁ 


ମାଂସର ବିଳାପ, ଛିନ୍ଧପୃଷ୍ଠା, 
ଅପରାଧୂନୀ, ବିଟଘର ଓ ରେଳଗାଡି, 
ପଙ୍ଗୁ, ସାବିତ୍ରୀର ଦୁଃଖ, ପାଷାଣର 
ପ୍ରତୀକ୍ଷା, ବାଦିପାଲା, ଆରମ୍ଭ ଓ ଶେଷ, 
ଉପହାର, ଦ୍ଵିତୀୟା ଚାନ୍ଦ ରେଙ୍ଗୁନ 
ଯାତ୍ରୀ, ପ୍ରେମିକ, ନିଶିଥନୀ, ମଣିମା, 
ଜୟହିନ୍ଦ ଅଟଳ ବିଶ୍ଵାସ, ଚକ 
ବୁଲୁଥାଏ, ସାଗରିକା, ପୁନଶ୍ଚ 


କେବଳ 
ନାମୋଟଚାରିତ 
ଗଛର ନାମ 


୬୫) ଗଛ ଦୁଇଟି 
କାଳିନ୍ଦୀଙ୍କ ଗଛ ଭାବରେ 
ଆଲୋଚିତ ହେଲେ ମଧ୍ଯ 
ଏହା କାଳିନ୍ଦୀଙ୍କ ଗନଛ୍ପ 
ନୁହେଁ 
ଉପହାର, |ଏତଦ୍‌ ବ୍ୟତୀତଅନ୍ଯ 
ବିଟଘର ଓ {ସମସ୍ତ ଗଛ ଆଲୋଚିତ 
ରେଳଗାଡି, | ହୋଇନାହିଁ 
ହୁହୟ, 
ରୁଦ୍ରାକ୍ଷ, 
ନିଶୀଥନୀ 
ଆତ ଜୀବନୀ 
?, ସାଗରିକା, 
ରର୍ଶ୍‌ ରେଖା, 
ଶେଷରସଶ୍ଲି 


ଆତ୍ସଜୀବନୀ ଗଛଟି 
କାଳିନ୍ଦୀବରଣଙ୍କ 
ଲେଖା ନୁହେଁ | 


ମୋ କଥାଟି 
ସରିନାହିଁ, 
ରୁଦ୍ରାକ୍ଷ, 
ଓଡିଶାରେ 
ମହାଯୁଦ୍ଧ, 
ଦାମ୍ପତ୍ୟ ଚିତ୍ର, 
ଧୁଳି, ସାପୁଆ, 
ହୃଦୟ, 
ରଶ୍ବିରେଖା, 
ରାଜେଶ୍ଵରର 
ଦୁଇଟିଂ ବନ୍ଧୁ, 
ନିୟତିର 
କ୍ରୀଡା, ଶେଷ 
ରଗ୍ନି 


ଅପରାଧୁନୀର ପ୍ରକାଶ 
ଉସ୍ପ ସଂଶୟାଛନ୍ନ 

ସମାଲୋଟକଙ୍କ ନାମ, କେବଳ 


ପୁସ୍ତକ/ ପ୍ରବନ୍ଧର ନାମ ଓ ଆଲୋଚିତ ଗଳ୍ପର ନାମ |ନାମୋଚାରିତ 
ପ୍ରକାଶକଙ୍କ ନାମ ଗଛର ନାମ 


ଡ଼. ବୈଷ୍ଣବ ଚରଣ ।ଆମ୍ମକାହାଣୀ, ବିଜୟ ଉସ୍ବ, ଓଡିଶାରେ ଶେଷସମ୍ବଳ ଗଛଟି 
ସାମଲ ମହାଯୁଦ୍ଧ ଜୟହିନ୍ଦ ରେଙ୍ଗୁନ ଯାତ୍ରୀ, ପ୍ରଥମ ଅର ପାଇଁ 
କାଳିନ୍ଦୀ-ଗଳ-ସ୍ଥାପତ୍ୟରେ |ରୁଦରାକ୍ଷ ନିୟତିର କ୍ରୀଡା, ସାଗରିକା, ଅ| ଲେ! ଚତ | 
ମଣିଷ ଓ ମାନବିକତା |ବାଦୀପାଲା, ମାଂସର ବିଳାପ, ମଣମା, ଅପରାଧୂନୀ ଗଛଟିର 
କାଳିନ୍ଦୀଚରଣ | ସୁନି, ପଟ୍ଟ, ସାପୁଆ, ହୃଦୟ. ବଟଘର ପ୍ରକାଶ ଉତ୍ସ ସଂଶୟାଛନ୍ନ 
ଗମାଷାୟଳ ଉକ୍ଛ |”. ୧ ଚିନିଗାତି, ଚକ ବୁଲୁଥାଏ, 
ସାହିତ୍ୟ ସମାଜ ।ଂବିଝର ଦୁଃଖ, ଆମବହତ୍ୟା, ଉପହାର, 
* |ଆରମ୍ଭ ଓ ଶେଷ, ଡାଆଣୀ 
୨:0:0:9 ବୂଢୀ,ରଶ୍ମିରେଖା, ଶେଷରଶୁ, ପ୍ରେମିକ, 
ପାଷାଣର ପ୍ରତୀକ୍ଷାୟ ଶେଷସମ୍ବଳ, 
ଅପରାଧୁନୀ( ?), ଧୁଳି, ଦ୍ଵିତୀୟା ଚାନ୍ଦ, 
ଅଟଳ ବିଶ୍ବାସ, ବିଜୟ ଉସ୍ପବ 
ଡ. ଆଦିକନ୍ଦ ସାହୁ |ମାଂସର ବିଳାପ, ବିଟଘର ଓା ଛିନ୍ନ ପୃଷ୍ଠା | ଅପରାଧ୍‌ ନୀ ଗଳ୍ଚଟିର 
ରେଳଗାଡି, ପଙ୍ଗୁ, ପାଷାଣର ପ୍ରତୀକ୍ଷା | ଅପରାଧ୍ବନୀ, | ପ୍ରକାଶ ଉତ୍ସ ସଂଶୟାଛନ୍ନ 
କାଳନ୍ଦୀଚରଣଙ୍କ ଧୂଳି, ଡାଆନୀ 
କଯୁଦ୍ରଗଛର ଶିଳବିଧ ବୁଢୀ, ପଙ୍ଗୁ, 
କାଳିନ୍ଦୀଚରଣସମୀକ୍ଷାୟନ ସ୍ବପ୍ପ ରୁଦ୍ରାକ୍ଷ, 
ଉକ୍ଳ ସାହିତ୍ୟ ସମାଜ, ସାବିତ୍ରୀର 
୨୦୦9 ଦୁଃଖ 


ଡ଼. ସୁଲୋଚନା ଦାସ | ବିଜୟ ଉସ୍କବ, ଜୟହିନ୍ଦ, ରୁଦ୍ରାକ୍ଷ ବିଟଘ୍ଘର ଓ [କାଳିନ୍ଦୀ ଚରଣଙ୍କ 
ନିୟତିର କ୍ରୀଡା, ମାଂସର ବିଳାପ, | ରେଚଚଗାତି, [ବହୁମୂଖୀ ପ୍ରତିଭା କ୍ରମ 

କାଳନ୍ଦୀଚରଣଙ୍କ କଥା | ପୁନଶ୍ଚ, ପଙ୍ଗୁ, ସାପୁଆ, ଡାଆଣୀ ବୁଢୀ, ସାଗରିକା, ଉତ୍ତରଣ ପଥରେ ଗତି 
ସାହିତ୍ୟରେ ସୃଜନ | ରେଙ୍ଗନ ଯାତୀ ବାଦୀପାଲା, ମଣିମା] କଲାବେଳେ ୧୯୪୫ 
ମନୀଷା ee ପଟ୍ଟ [ମସିହାରେ କାବ୍ଯ 


କାଳିନ୍ଦୀଚରଣ ସାପୁଆ,ହୃଦୟ, | ଜଗତରୁ କଥା ସହିତ୍ୟକୁ 
ସମୀକ୍ଷାୟନ ଉକ୍‌ଳ ଜୟହିନ୍ଦ ମୋ {ପ୍ରବେଶ କରିଛି (ପୃ- 
ସାହିତ୍ୟ ସମାଜ, ଜଥାଟି ସରିନାହି, | ୧୦୨) ଏ ଉଚ୍ତଟ 
୨୦୦9 ଭଉହୀନ | 
ଡ. ଆଦିକନ୍ଦ ସାହୁ |ମାଂସର ବିଳାପ, ଛିନ୍ନପୃଷ୍ଠା,| ଧୁଳି, ରୁଷ !କ। ର୍ଟ ନ୍ଦୀଚରଣଙ୍କ 
ଅପରାଧୂନୀ( ?), ବିଟଘର ଓ |ମୋଜଥାଟିସରିନାହି, 
କାଳନ୍ଦୀଚରଣଙ୍କ ଶ୍ରେଷ୍ଠ | ରେଳଗାଡି , ସ୍ପଟ, ଅଟଳ ବି ଶସ, |ହଦୟାଜୈଣରେମଛାଥ,| ୧୯ ୪ ୭ 
ଗଳ୍ପ ପାଷାଣର ପ୍ରତୀକ୍ଷା, ଉପହାର, ଦ୍ଵିତୀୟା 
ନ୍ୟାସନାଲ ବୂକ ଟୁଷ୍ଟ, [ଚାନ୍ଦ ରେଙ୍ଗୁନ ଯାତ୍ରୀ, ପ୍ରେମିକ, | ରଶିରେଖା,ହାମତ୍ୟ | ମନ୍ତବ୍ୟ ଭିତ୍ତିହୀନ | 
୨9୦008 ନିଶିଥୂନୀ, ମଣିମା, ଜୟହିନ୍ଦ ଚକ | ଚିତୁ,ରାଚେଶ୍ଵରର 
ବୁଲୁଥାଏ, ସାଗରିକା, ବାଦୀପାଲା, | ଦୁଇଟି ବନ୍ଧୁ 
ଡାଆଣୀବୂଢୀ, ସାବିତ୍ରୀର ଦୁଃଖ ନିୟତିର କ୍ରିଡା, 
ପୁନଶ,ଶେଷରଣି, 
ବିଜୟ ଉସୁବ 
ଅକ୍ଷଣ ଗ୫/୍ର 2 ୧୬/୮ ସ୍ବାପୁଆ 


Digitized by PPRACHIN, SOA 


ଭଗବତୀ ଚରଣଙ୍କ ଏକ ବିରଳ ଗଳ୍ପ 


ଏବେ ଏବେ ଆମ ସାହିତ୍ୟରେ ସତ୍‌ ସମାଲୋଚନା ଓ ଗବେଣଶର ଦୁର୍ଭିକ୍ଷ ଆରମ୍ଭ 
ହୋଇଛି । ତଥାକଥତ ସମାଲୋଚନା ନିନ୍ଦା-ପ୍ରଶଂସାରେ ସୀମିତ । ଦୂରଦୃଷ୍ଚି, ଗଭୀରତା, 
ଆବିଷ୍କାର ଇତ୍ୟାଦିର ଅଭାବ | ଗବେଷଣା ଉପରଠାଉରିଆ, ଉପାଧୁଲୋଭୀ ପାଠପଢ଼ା ଓ 
ତୁଟିଯୁକ୍ତ ସିଦ୍ଧାନ୍ତରେ ସମ୍ପଦ୍ଧ । 

ବିଶିଷ୍ଟ ଗବେଷକ ନଟବର ସାମନ୍ତରାୟ “ ଆଧୁନିକ ସଡ଼ିଆ ସାହିତ୍ୟର ଭିଜଜିଭୂମି' 
ପୁସ୍ତକର “ ଓଡ଼ିଆ ପ୍ରଗତିଶୀଳ ସାହିତ୍ୟର ଇତିହାସ” ନିବନ୍ଧରେ ଭଗବତୀ ଚରଣ ପାଣିଗ୍ରାହୀ 
( ୧୯ ୦ ୮- ୧୯ ୪୩)ଙ୍କୁ ଓଡ଼ିଆ ପ୍ରଗତିଶୀଳ ସାହିତ୍ୟର ଆଦିସ୍ରଷ୍ଟା ସମ୍ମାନ ପ୍ରଦାନ ପରେ 
ଭଗବତୀଙ୍କ ସମ୍ପର୍କରେ ତସ୍ସକତା ବୃଦ୍ଧି ପାଇଲା | ସେହି କ୍ରମରେ ତାଙ୍କ ରଚନା ସଂଗ୍ରହ, 
ପ୍ରକାଶ ଓ ଗବେଷଣା ଚାଲିଲା | ଏହା ଅତ୍ଯନ୍ତ ଆନନ୍ଦର ବିଷୟ | ଭଗବତୀଙ୍କ ପ୍ରତି 
ଯେଉଁ ନିଷ୍ଠା ରହିବା କଥା କୌଣସି ଗବେଷକ ମୂଳ ପତ୍ରପତ୍ରିକା ନ ଦେଖୁ ବିନା ଶ୍ରମରେ 
କାମ କରିବା ଦ୍ଵାରା ଅନେକ ଭ୍ରାନ୍ତି ଉପସ୍ଥିତ ହୋଇଛି । ଭଗବତାୀଙ୍କ ସୃଷ୍ଟି ମଧ୍ଯ ସେହି 
ଭ୍ରାନ୍ତିର ଶିକାର | ଏହାର ଜ୍ଵଳନ୍ତ ଦୃଷ୍ଟାନ୍ତ ' ମଜଲିସ୍‌ ' ଗଛ | ଓଡ଼ିଆ ଗବେଷକଗଣ ଦୃତ୍ତ 
କଣ୍ଠରେ ଏହାକୁ ଭଗବତୀଙ୍କ ରଚନା ରୂପେ ସ୍ଵୀକାର କରନ୍ତି ଯଦିଓ ' ମଜଲିସ୍‌' ଭଗବତୀଙ୍କ 
ଅଗ୍ରଜ ଦିବ୍ୟସିଂହ ପାଣିଗ୍ରାହୀଙ୍କ ସୃଷ୍ଟି ! ତିନି ତୁଣ୍ଡରେ ଛେଳି କୁକୁର ପରି ଗବେଷକଙ୍କ 
ଭ୍ରାନ୍ତିମୂଳକ, ଅଭୁତ ଓ ପ୍ରରିଶ୍ରମକାତର ଗବେଷଣା “ ମଜଲିସ୍‌ ' ଗଛକୁ ଭଗବତୀଙ୍କ ରଚନା 
ରୂପେ ସ୍ଵୀକୃତି ଦେଇଛି । 


ଅଣ ରଣର ; ୧୬୯ 

ଭଗବତୀ ଚରଣଙ୍କ ରଚନା ସମଗ୍ର ଏ ଯାବତ୍‌ ସଂକଳିତ ହୋଇନାହିଁ ! ତାଙ୍କର କିଛି 
ସୃଷ୍ଟିକୁ ସଂକଳିତ କରି ନବଯୁଗ ଗ୍ରନ୍ଧାଳୟ କଟକ “ ଭଗବତୀ ସଞ୍ଚୟନ” ( ୧୯୮୫) 
ପ୍ରକାଶ କରନ୍ତି । ସେହିବର୍ଷ ନବୀନ ବିଶ୍ଵ ସାହିତ୍ୟ ସଂଗଠନ, ବ୍ରହ୍ମବରଦା, କଟକ 
“ଶିକାର ଓ ଅନ୍ୟାନ୍ୟ ଗଳ ' ଶୀର୍ଷକରେ ତେରଟି ଗଳ୍ପ (ଗୋଟିଏ ଇଂରାଜୀ ଗଳ୍ପ ତା'ର 
ଅନୁବାଦ ସମେତ) ସଂକଳନ କରି ପ୍ରକାଶ କରନ୍ତି । ସମ୍ପତି ନ୍ୟାସନାଲ ବୁକଟ୍ରଷ୍ଠ, 
ଇଣ୍ଡିଆ ଆନୁକୂଲ୍ୟରେ ବିଜୟ କୁମାର ଶତପଥୀଙ୍କ ସମ୍ପାଦନାରେ ତେରଟି ଗଳ୍ପକୁ ନେଇ 
' ଭଗବତୀ ଚରଣ ଗଛ୍ପମାଳା” ( ୨୦୦୭) ପ୍ରକାଶ ପାଇଛି । ଏ ସମସ୍ତ ସଂକଳନକୁ 
ଦୃଷ୍ଠିପାତ କଲେ କୌଣସି ପ୍ରକାଶକ ବା ସମ୍ପାଦକ ନିଷ୍ଠାର ସହିତ ଭଗବତୀଙ୍କ ସୃଷ୍ିର 
ସଂଗ୍ରହ, ପରୀକ୍ଷଣ ଓ ସମ୍ପାଦନା କରିଥିବାର ମନେ ହୁଏନା | 

' ଭଗବତୀ ସଞ୍ଚୟନ” ରେ ଅନ୍ୟାନ୍ୟ ରଚନା ସହିତ ବାରଟି କ୍ଷୁଦ୍ରଗଳ୍ପ ସ୍ଥାନିତ । 
ସେଗୁଡିକ ହେଲା “ସମୟାତୀତ ', ‘ ଜୀବନର ସମାଧ୍‌, ' ମିଶ୍ରଙ୍କ କୋପ”,  ବଞ୍ତା', 
 ମଜଲିସ୍‌' , “ ଶିକାର” , “ ମୃତ୍ୟୁର ବିବେଚନା” ‘ଝଡ଼, ‘ଆରମ୍ଭ ଓ ଶେଷ”, ' ହାତୁଡି ଓ 
ଦା”, ମୀମାଂସା' ଏବଂ ' ଜଙ୍ଗଲୀ” | ‘ ପଦେଅଧେ' ଶୀର୍ଷକରେ ଏହି ସଞ୍ଚୟନର ପ୍ରକାଶକ 
କହନ୍ତି, ˆ ନାଇଁ ମାମୁ ଠାରୁ କଣା ମାମୁ ଭଲଂ” ନ୍ୟାୟରେ ଯାହା ମିଳିଲା ତାକୁ ଧରି 
ତିନିବର୍ଷ ତଳୁ ଆମେ ଏହାର ଛାପାକାର୍ଯ୍ୟ ଆରମ୍ଭ କରିଥିଲୁ । ଇତିମଧ୍ଯରେ ବିଭିନ୍ନ 
ସମୟରେ ବହୁ ବନ୍ଧୁ ତାଙ୍କ ପାଖରେ ଥିବା ଲେଖା ପଠାଇ ଆମକୁ ସାହାଯ୍ୟ କରିଛନ୍ତି | 
ତେଣୁ ମଝିରେ ମଝିରେ ବାରମ୍ବାର ଛାପାବନ୍ଦ ରଖୁବା, ଛାପାଖାନା ବଦଳାଇବା, ଫର୍ମା 
ବଦଳାଇବା, ଛପା ସବୁ ଆଗପଛ କରିବାକୁ ହୋଇଛି ।”” ଏଥରୁ ରଚନା ସଂଗ୍ରହ 
ଜନିତ ନିଷ୍ଠାକୁ ଆକଳନ କରାଯାଇପାରେ । 

“ ଶିକାର ଓ ଅନ୍ୟାନ୍ୟ ଗଳ ' ପୁସ୍ତକରେ ଉପରୋକ୍ତ ବାରଟି ଗଳ୍ପ ସହିତ ଭଗବତୀଙ୍କ 
Confession ଇଂରାଜୀ ଗଛ ଓ ମନମୋହନ ମିଶ୍ରଙ୍କ ଦ୍ଵାରା ତାହାର ଓଡ଼ିଆ ଅନୁବାଦ 
' ସବୀକାରୋକ୍ତି' ପତ୍ରସ୍ଥ ହୋଇଛି | ଏହି ଗଳ୍ଟି ଭଗବତୀ ଚରଣଙ୍କ କନ୍ୟା ସୁଷମା ପାଣିଗ୍ରାହୀ 
ଯୋଗାଇଥୁ୍‌ବାର ସ୍ବୀକାର କରାଯାଇଛି ! ଏହି ପୁସ୍ତକରେ “ଭଗବତୀ ସଞ୍ଚୟନ' ଠାରୁ 
ଗଳ୍ପର କ୍ରମଭିନ୍ନ ହୋଇଛି । 

ଡ. ବିଜୟ କୁମାର ଶତପଥୀଙ୍କ ସମ୍ପାଦିତ ପୁସ୍ତକରେ ଏକ ସୁଦୃଶ୍ୟ “ ଭୂମିକା' ସହିତ 
ଯଥାସମ୍ଭବ ସମୟାନୁକ୍ରମରେ ଗଳ୍ପଗୁଡିକ ସ୍ଥାନିତ କରାଯାଇଛି । ସେ “ସ୍ବୀକାରୋକ୍ରି 
( ଠonfession) ଗଳଟି “ ଶିକାର ଓ ଅନ୍ୟାନ୍ୟ ଗଳ ” ପୁସ୍ତକରୁ ଗ୍ରହଣ କରିଥିବାର ସ୍ଵୀକାର 
କରିଛନ୍ତି ଏବଂ ତାଙ୍କ ଭୂମିକାରୁ ଅନ୍ୟାନ୍ୟ ଗଛଗୁଡିକ ମୂଳ ଉପାଦାନରୁ ସଂଗୃହୀତ 
ହୋଇଥିବାର ପ୍ରତୀତ ହୁଏ | 

ଭଗବତୀ ସଞ୍ଚୟନ ' ଓ “ ଶିକାର ଓ ଅନ୍ୟାନ୍ୟ ଗଳ” ପୁସ୍ତକରେ ଥବା “ ମଜଲିସ୍‌' 
ଗଳ୍ପଟି ' ଭଞ୍ଜପ୍ରଦୀପ” ୪ର୍ଥ ଭାଗ ପ୍ରଥମ ସଂଖ୍ୟା ଆଶ୍ଵିନ - ୧୩୪୨ ସାଲରୁ ସଂଗୃହୀତ 
ହୋଇଥୁବାର ସୂଚନା ଥଲାବେଳେ ଡ. ଶତପଥୀ “ ମଜୁଲିସ୍‌' ସମ୍ପର୍କରେ ପୁସ୍ତକର 
ଭୂମିକାରେ ନୀରବ ରହିଛନ୍ତି ! ପ୍ରଥମୋକ୍ତ ପୁସ୍ତକ ଦୁଇଟିରେ ଉପାଦାନର ସୂଚନା ଥାଇ 
ବି କେହି ଜଣେ ହେଲେ ' ଭଞ୍ଚପ୍ରଦୀପ”ର ପ୍ରୋକ୍ତ ସଂଖ୍ୟାକୁ ଦେଖବାର ଆଗ୍ରହ ପ୍ରକାଶ 
କରିନାହାନ୍ତି । ଏହି ଅନାଗ୍ରହ ଯୋଗୁଁ ଓଡ଼ିଆ ସାହିତ୍ୟ ଦୁଇଟି ନିର୍ମମ ଭ୍ରାନ୍ତିର ସମ୍ମୁଖୀନ 
ତଥା ବହୁ ଭାବରେ କ୍ଷତିଗ୍ରସ୍ତ ହୋଇଛି । ପ୍ରଥମତଃ ‘ ଭଞ୍ଜପ୍ରଦୀପ”ର ସୂଚିପତ୍ର ସହିତ 
ଗଳରେ ମଧ୍ଯ ' ମଜ୍ଲିସ୍‌ଂର ଲେଖକ ଦିବ୍ୟସିଂହ ପାଣିଗ୍ରାହୀ ଥାଇ ବି ଏ ପର୍ଯ୍ୟନ୍ତ ଭ୍ରମର 
ଶିକାର ହେବା ଏବଂ ଦ୍ଵିତୀୟତଃ ˆ ଭଞ୍ଜପ୍ରଦୀପ'ର ସେହି ସଂଖ୍ୟାରେ ଭଗବତୀ ପାଣିଗ୍ରାହୀଙ୍କ 
ନିଜସ୍ଵ ଗଳ୍ପ ‘ ଦୋକାନଦାର!' ପ୍ରକାଶିତ ହୋଇ ମଧ୍ଯ ଲୋକଲୋଚନକୁ ନ ଆସିବା । 
ଏହି ଦୁଇଟି ଭ୍ରମ ସଂଶୋଧନ କଳେ ' ମଜଲିସ୍‌' ଓ ‘ ଦୋକାନଦାର!' ଗଳ୍ପକୁ ˆ ଭଞ୍ଜପ୍ରଦୀପ! 
ପୃଷ୍ଠାରୁ ସଂଗ୍ରହ କରି ପରିଶିଷ୍ଟରେ ପତ୍ରସ୍ଥ କରାଗଲା | କେବଳ ସେତିକି ନୁହେଁ ଭଗବତୀଙ୍କ 
“ସମୟାତୀତ” ଗଳ “ ସହକାର” ଦ୍ଵାଦଶ ଭାଗ ଅଷ୍ଟମ ସଂଖ୍ୟାରେ ପ୍ରକାଶିତ ହେବା କଥା 
ଉପରୋକ୍ତ ତିନୋଟିଯାକ ପୁସ୍ତକରେ ସୂଚିତ କରାଯାଇଥିଲେ ମଧ୍ଯ ଏହା “ସହକାର”ର 
ଉକ୍ତ ସଂଖ୍ୟାରେ ପ୍ରକାଶିତ ହୋଇ ନାହିଁ | 

ଏହି ଭ୍ରାନ୍ତିର ଶିକାର ହୋଇ ‘ ମୂଳ ପତ୍ରିକା” ନ ଦେଖୁ ବିଶିଷ୍ଠ ଗବେଷକ ଡ. ବୈଷ୍ଣବ 
ଚରଣ ସାମଲ ତାଙ୍କର ଡି.ଲିଟ୍‌. ନିବନ୍ଧ ଓଡ଼ିଆ କ୍ଷୁଦ୍ର ଗଛର ଇତିହାସ” ( ୨୬ ଭାଗ - 
୧୯୯ ୦)ରେ କେତେକ ଭ୍ରାନ୍ତ ମତପୋଷଣ କରିଥିବାର ଦେଖାଯାଏ ! 

୧. ଭଗବତୀ ଚରଣ ବାରଗୋଟି ଗଳ୍ପ ରଚନା କରିଛନ୍ତି ! 

୨. ‘ଜୀବନର ସମାଧ୍‌” ତାଙ୍କର ଦ୍ଵିତୀୟ ଗଳ | 

୩. ସମୟାତୀତ “ସହକାର” ୧ ୨/୮ରେ ପ୍ରକାଶିତ (ପାଦଟୀକା) 

୪. “ମଜ୍ଲିସ୍‌ ' ଭଞ୍ଜ ପ୍ରଦୀପ” ୪/୧ରେ ପ୍ରକାଶିତ ଭଗବତୀଙ୍କ ରଚନା ! 

ସେହିପରି ଡ. ସାମଲ ତାଙ୍କର ଓଡ଼ିଆ କ୍ଷୁଦ୍ରଗସର ଇତିହାସ ( ୧୯୯୦) ପ୍ରଥମ 
ଭାଗରେ ମଧ୍ଯ ଦିବ୍ୟସିଂହ ( ୧୮୮୯-୧୯ ୪୧)ଙ୍କ ସମ୍ପର୍କରେ କେତେକ ଭିତ୍ତିହୀନ 
ମତ ପୋଷଣ କରନ୍ତି | ତାଙ୍କ ମତରେ ଦିବ୍ୟସିଂହ ପାଣିଗ୍ରାହୀ ୧୯୧୯ ପରେ ଆଉ ଗନ 
ରଚନା କରି ନାହାନ୍ତି ଏବଂ ତାଙ୍କର ଶେଷ ଗଛ ˆ ଦିବାବସାନ” (ପୁ-୪୨୮) | ଡ. 
ସାମଲ ଯଦି  ଭଞ୍ଜପ୍ରଦୀପ' ର “ ମଜ୍ଲିସ୍‌' ବା ସେହି ପତ୍ରିକାରେ ପ୍ରକାଶିତ ' କରୁଣାକର! 
(ଭଞ୍ଜପୁରଦୀପ-୪/ ୨, ୧୯୩୫) ଗଛକୁ ଦେଖଥାନ୍େ ତେବେ ଏ ପ୍ରକାର ଭିଭିହୀନ 
ମନ୍ତବ୍ୟ ଦେଇ ନ ଥାନ୍ତେ | 


ଅର 9f/da - ୧7 ¢ 

ବର୍ଭମାନ ପ୍ରଶ୍ନ ଉଠେ “ ମଜ୍ଲିସ୍‌' ଭଗବତୀଙ୍କ ରଚନା କିନ୍ତୁ ଅଗ୍ରଜ ଦିବ୍ୟସିଂହଙ୍କୁ 
ନାମରେ ପ୍ରକାଶିତ କି ? 

ଏ ସମ୍ଭାବନା ଆଦୌ ଯୁକ୍ତିଯୁକ୍ତ ନୁହେଁ | “ ମଜ୍ଲିସ୍‌' ଗଛର ଶୈଳୀ ଭଗବତୀଙ୍କ କୌଣସି 
ଗଛ ସହିତ ସାମ୍ୟ ରଖେନା ପୁନଶ୍ଚ ଦିବ୍ୟସିଂହ ଫକୀରମୋହନ ଯୁଗୀୟ ଜଣେ ବହୁଥ୍ରସୁ 
ଗାଳିକ | ତାଙ୍କର ଅନେକ ଗଳ ' ଉତ୍କଳ ସାହିତ୍ୟ , ' ମୁକୁର” , ' ସତ୍ୟବାଦୀ , ' ଭଞ୍ପ୍ରଦୀପଂ 
ପ୍ରଭୁତି ପତ୍ରିକାରେ ପ୍ରକାଶିତ | “ ପିତୃଶିରାଧ” , ‘ଅମୃତ କଙ୍କଣ , ' ମାଳତୀ” , ' ପାନବାଲ', 
ଜାତୀୟତା’ , ' ପରିବର୍ଭନ , 'ଗୟାଶ୍ରାଦ୍ଧ ” , “ ସାବିତ୍ରୀ ଉପବାସ” , ' ନିଶାବସାନ' , ଵ୍ଧିସସାବ 
ନିକାଶ”, ଶେଷ ଉପହାର”, “ଆଦ୍ୟ ପରିଣାମ”, “କାରିଗର”, “ ଡିପାର୍ଟମେଣ୍ଟ', 
ନୂଆବୋହୂ' , ପ୍ରତାରଣା” , “ କରୁଣାକର” ପ୍ରଭୃତି ଗଛ ତାଙ୍କୁ ଗାଛିକର ସିଵି ଆଣି 
ଦେଇଥୁଲା | ‘ଅମୃତ କଙ୍କଣ' ଶୀର୍ଷକରେ ତାଙ୍କର ଗଳ୍ପ ସଂକଳନ ୧୯ ୨୬ରେ ପ୍ରକାଶିତ । 

ବିଂଶ ଶତାବ୍ଦୀର ପ୍ରାରମ୍ଭରେ ବହୁ ପ୍ରକାଶିତ ଓ ପ୍ରଶଂସିତ ଗାଳିକ ଦିବ୍ୟସିଂହ ନିଜର 
ଅନୁଜଙ୍କ ଗଳ୍ପକୁ ନିଜର କରିବାର ପ୍ରଶ୍ନ ଉଠୁନାହିଁ । କେଉଁ ବୁ୍ଧିରେ ପରିଚାଳିତ ହୋଇ 
ଓଡ଼ିଆ ଗବେଷକବୃନ୍ଦ “ମଜ୍ଲିସ୍‌' ଗଛର ପିତୃତ୍ଵ ପରିବର୍ନ କଲେ ତାହା ସନ୍ଦେହାଛନ୍ନ | 
ଆମର ଉପରଠାଉରିଆ (Skin Deep) ଗବେଷଣାର ଏହା ଉନ୍ଜ୍ବଳ ନିଦର୍ଶନ । ଏହି 
ଭସାଣିଆ ଗବେଷଣା ଯୋଗୁ ଭଗବତୀ ଚରଣଙ୍କ ଉଚ୍କୃଷ୍ଟ ସୃଷ୍ଟି  ଦୋକାନଦାର” ଏ 
ପର୍ଯ୍ୟନ୍ତ ଅନାଲୋଚିତ, ଯାହା ଏଡାରେ ପ୍ରଦତ୍ତ ହେଲା | 

ଏହି କ୍ଷୁଦ୍ର ରଚନା ମଧ୍ଯରେ ସ୍ଵଜନଶୀଳ ସ୍ରଷ୍ଟା ଭଗବତୀ ଚରଣଙ୍କ ରଚନା ସମଗ୍ର 
ସଂକଳନ ଓ ଓଡ଼ିଆ ସାହିତ୍ୟରେ ତାଙ୍କର ନିରପେକ୍ଷ ଓ ଠିକ୍‌ ମୂଲ୍ୟାୟନ ପାଇଁ ଆହ୍ଵାନ 
ଦିଆଯାଉଛି ! ଏଥସହିତ ସ୍ଵଜ୍ାଲୋଚିତ ସାରସ୍ବତ ସାଧକ ଏବଂ କାଳିନ୍ଦୀ ଚରଣ ଓ 
ଭଗବତୀ ଚରଣଙ୍କ ଅଗ୍ରଜ ଦିବ୍ୟସିଂହ ପାଣିଗ୍ରାହୀଙ୍କ ପ୍ରତି ସମାଲୋଚକଙ୍କ ସଶ୍ରଦ୍ଧ ଦୃଷ୍ଚି 
ଆକର୍ଷଣ କରାଯାଉଛି |! ' ମଜ୍ଲିସ୍‌' ଗଛକୁ ଦିବ୍ୟସିଂହଙ୍କ କୃତି ରୂପେ ଗ୍ରହଣ କରି ନେବା 
ହିଁ ସାରସ୍ବତ ସତ୍ୟର ପ୍ରତିଷ୍ଠା ହେବ ଏବଂ ଭଗବତୀଙ୍କ ସଂକଳନ ସମୂହରୁ ଏହାକୁ ବାଦ୍‌ 
ଦେବା ଯୁକ୍ତିସଙ୍ଗତ ଅଟେ ବୋଲି ଆମେ ବିଶ୍ବାସ କରୁ । 


ପରିଶିଷ୍ଟ- ୧ 
ଦୋକାନଦାର 


ତାର ଦୋକାନ ବନ୍ଦ ଥାଏ ମାସରେ ପଚିଶି ଦିନ । ସେ ଦିନ ବି ବନ୍ଦ ଥିଲା | 
ଆଶ୍ଚର୍ଯ୍ୟ ବା କଂଣ ? ଏପରି ତ କେତେ ଦୋକାନର ଦୁଆରେ ତାଲା ବନ୍ଦ ଥିବ | ତା 
ପ୍ରତି କିଏ ନଜର ଦିଏ ? କିନ୍ତୁ ଏ ଯେଉଁ ଦୋକାନଟି ବନ୍ଦ ଥାଏ, ସେଥୁଲାଗି ଗରାଖମାନଙ୍କୁ 


ଥର ଗର : ୧୮୬୨୬ 

ଅସୁବିଧା ଭୋଗ କରିବାକୁ ହୁଏ ବିସ୍ତର | ଏ ଦୋକାନର କରାଖ ସଂଖ୍ୟା ଅଛ ହେଲେ 
ବି, ସେମାନଙ୍କର ଗରଜ ବେଶି, ଏବଂ ଏ ଧରଣର ଦୋକାନ କଟକ ସହରରେ ଅଛ । 

ସେହି ସନ୍ଧ୍ୟାରେ ତିନି ଜଣ କରାଖ ସେ ଦୋକାନରୁ ଫେରିଲେ । ସେଥ୍‌ ଭିତରୁ 
ଜଣେ କଲେଜ ଛାତ୍ରତ ସାଇକେଲ୍‌ ସିଟ୍‌ ଉପରେ ଚମଡା ପକାଇବା ଲାଗି ଦେଇଥିଲେ; 
ଅନ୍ୟ ଜଣେ ପୋଲିସ୍‌ ସାହେବଙ୍କ ଚପରାଶି ସାହେବଙ୍କ ଘୋଡା ସାଜ ମରାମତି କରିବାକୁ 
ଦେଇ ଯାଇଥିଲା, ଅନ୍ୟ ଜଣକ ମଟର ମରାମତି ବାଲା- ମଟର ଗଦିରେ ତାର ଯୋଡିବାକୁ 
ଦେଇଥିଲା | ଏ ସମସ୍ତେ ପାଞ୍ଚ ଦଶଥର ଲେଖାଏଁ ଫେରିଲେଣି | 

ଅନ୍ୟ ଦି ଜଣଙ୍କୁ ବିରକ୍ତ ହେବାର ଦେଖୁ ମଟର ମରାମତି ବାଲା କହିଲା, “ ˆ ବିରକ 
ହେଲେ ଆଉ ହବ କ”ଣ ୨? ଏ ଲୋକଟାର ତ ଏଇ ଦସ୍ତୁର ।'' 

କଲେଜ ବାବୁ କହିଲେ, ““ ଆଛା ଲୋକ ! ଦେଢ଼ ମାସ ହବ ମତେ 
ଦଉଡେଇଲାଣି | କହି ପାରିବ ୟା” ଘରଟା କୋଉ ବଜାରରେ ? ସେଠାରେ ହେଲେ 
ଖୋଜି ଦେଖେ । ୬” 

ମଟର ମରାମତିବାଲା କହିଲା, “ ବାବୃ, ତା'ର ଯଦି ଘର ଦ୍ଵାର ଥାନ୍ତା, ତେବେ 
ଏତେ ଥର ଲୋକ ଦୋକାନରୁ ଲେଉଟନ୍ତେ କାହିଁକି ? ସେ ନିଜେ ପରା ଫୁଟାଣି 
ଦେଖାଇ କହେ .. ତା'ର ବୈଠକଖାନା ଦୁଇ ଜାଗାରେ -- ଗୋଟାଏ ମଦଖଟି, ଆରଟି 
ଗୁଲିଖଟି; ହୋଟେଲରେ ହୁଏ ଖୁଆପିଆ; ଆଉ -- ବାବୃ, ମନେ କିଛି ଭାବିବେ ନାହିଁ“ 
- ଶୁଆବସା ହୁଏ ବେଶ୍ୟା ଘରେ; ମଦ ଖାଇବାକୁ ପଇସା ନ ମିଳିଲା ତ କାମଦାମ 
କରାହୁଏ ଏଇ ଦୋକାନରେ ।”” 

କଲେଜ ଛାତ୍ର କହିଲେ, ˆ ' ଆଶ୍ଚର୍ଯ୍ୟ କଥା, ତମେ ଏ ସବୁ କଥା ଜାଣି ବି କେମିତି 
ଏ ଲୋକ ପାଖରେ କାମ ବରାଦ କରୁଛ ? ମୁଁ ଯଦି ଆଗରୁ ଏ ସବୁ ଜାଣିଥାନ୍ତି, ମୋର 
କାମ ନ ହେଲା ବରଂ ମୁଁ ଏମିତି ଲୋକ ପାଖରେ ବରାଦ କରି ନ ଥାନ୍ତି ।” 

¬ “* ବୁଝିଲେନିକି ବାବୁ, ଲୋକଟାର ଏ ସବୁ ଦୁର୍ଗୁଣ ଭିତରେ ଗୁଣ ମଧ୍ଯ ଅଛି । 
କାମଟି ଜାଣେ ଭଲ ।! ଜର୍ମାନ ଯୁଦ୍ଧ ବେଳେ ସେ ବେଲ୍‌ଜିୟମରେ ହଲ୍‌ ଆଣ୍ଡ୍‌ 
ପାର୍କନିସ୍‌ରେ କାମ କରୁଥଲା | ଏ କମ୍ପାନୀ ଯୁଦ୍ଧର ସବୁ ଘୋଡାସାଜ ମରାମତି କରିବାର 
ଭାରତ ନେଇଥୁଲା | ଯୁଦ୍ଧ ପରେ ନାନା ଜାଗାରେ କାମ କରି ଶେଷରେ ଆସି 
କଲିକତାରେ କାମ କରୁଥଲା, ବଡସାହେବ କମ୍ପାନୀରେ । ଏଇ ସବୁ ବଦ୍‌ ଅଭ୍ଯାସ 
ଯୋଗେ ବର୍ଷେ ହେଲା ସେଠାରୁ ବାହାରି ଆସିଚି ।” 

ଲୋକଟା ଉପରେ କଲେଜ ବାବୁଙ୍କର ମନ ଏପରି ବିଗିଡି ଯାଇଥଲା ଯେ ଏ ସବୁ 
ଶୁଣି ସେ ଆଦୌ ବିସ୍ମୟ ପ୍ରକାଶ ନ କରି କହିଲେ “ଏତେ ବଡ ବଡ କମ୍ପାନୀରେ କାମ 

କରି ବି ଲୋକଟାକୁ ବ୍ୟବସାୟର ସାମାନ୍ୟ କାଇଦା କଟକଣା ମାଲୁମ ନାହିଁ; ଏହା ହିଁ 
ଆଶ୍ଚର୍ଯ୍ୟ ! ଗରାଖଙ୍କୁ ଏତେଥର ଲେଉଟାଇଲେ ଜି ବ୍ୟବସାୟ ଚଳେ ?” ବାବୁଟି 
ବୁଝିଲେ ନାହିଁ ସେ ଦୋକାନ ଖୋଲିଛି ନିଶା ଖର୍ଚ୍ଚ ଚଳାଇବାକୁ ; ବ୍ୟବସାୟ ଚଳାଇବାକୁ 
ତ ନୁହେଁ ! 

ଗରାଖମାନେ ଯେ ଯୁଆଡେ ଫେରିଲେ | ଦୋକାନଟି କିନ୍ତୁ ସେହିପରି ବନ୍ଦ ରହିଲା | 

ଏତେ କଥା, ଏତେ ଅପମାନ -- ତାକୁ ସେ ସବୁକିଛି ସ୍ପର୍ଶ କଲା ନାହିଁ | ତା'ରି 
ପାଖ ଦୋକାନମାନଙ୍କରେ କେତେ ଗହଳ ଚହଳ । ଅଥଚ ସେଠାରେ କିଛି ନାହିଁ 
ପିଲାମାନେ କୌତୁକରେ ପାଗଳା ଉପରକୁ ଟେକାପଥର ପକାଇଲା ପରି ପବନ ରାସ୍ତାର 
ଲାଲ ଧୂଳି ଉଡାଇ ଆଣି ଦୋକାନ ଦୁଆର ମୁହଁରେ ପକାଇ ଦେଇଗଲା । ଦୋକାନ 
କବାଟ କ୍ଷଣକ ପାଇଁ ଧଡଧଡ ହୋଇ ଉଠିଲା । ପୁଣି ସେହିପରି ସ୍ପିର ହୋଇ ରହିଲା | 
ଗତ କେତେ ଦିନ ଧରି ଦୋକାନ ବନ୍ଦ ଥିବାରୁ କବାଟରେ, ଚୌକାଠରେ ଅଙ୍ଗୁଳେ 
ବହଳ ଧୁଳି ବସିଯାଇଛି । 

ଏହି କ୍ଷୁଦ୍ର ଦୋକାନକୁ ଲାଗି ଚୌଧୁରୀଙ୍କର ସମ୍ଭାନ୍ତ ମନୋହରୀ ଦୋକାନ | ସେ 
ଦୋକାନଟି ଏପରି ସଜା ହୋଇଛି, ନାନା ରଙ୍ଗର ଆଲୋକ ଏପରି ଭାବରେ ଖଞ୍ଜା 
ହୋଇଛି ଯେ ଖୁବ୍‌ ଜରୁରୀ କାମ ଥବା ଲୋକ ବି ରାସ୍ତାରେ ଦଣ୍ଡେ ଠିଆ ହୋଇଯିବ - 
- ଦୋକାନର ଶୋଭା ଦେଖୁବାକୁ । ଏତେ ବଡ ସମ୍ପଵ୍ଧିଶାଳୀ ଅଭିଜାତ ଦୋକାନ 
ପାଖରେ ସେଇ ଅପରିଷ୍କାର କ୍ଷୁଦ୍ର ଦୋକାନଟି କାନ୍ଧକୁ କାନ୍ଧ ମିଳାଇ ବସିଛି । 
ଦୋକାନଦାରର ମଗଚ ବି ଏହି ସମ୍ଭାନ୍ତ ଦୋକାନଦାରମାନଙ୍କ ଅପେକ୍ଷା କୌଣସି ଅଂଶରେ 
କମ୍‌ ନୁହେଁ । କଟକ ସହରରେ ତା” ପରି ଦିଲ୍ଦାର ଲୋକ ହୁଏତ ଅଛନ୍ତି କି ନା 
ସନ୍ଦେହ | 

ମସ୍ଜିଦ୍‌ ଗଳି । ରାତି ପ୍ରାୟ ଏଗାରଟା | ସେ ଢ଼ଳି ଢ଼ଳି ଅନ୍ଧାର ଭିତରେ ଟାଲିଛି- 
¬ ଖୁବ୍‌ ସମ୍ଭବ ଖଟିରୁ ଫେରିଲା | କିଛି ଦୂର ଯିବା ପରେ ସେ ଗୋଟିଏ ବାରଷ୍ତା 
ଉପରକୁ ଉଠିଯାଇ ଦୁଆର ମୁହଁରେ ଆଘାତ କଲା ! ଭିତରେ ଅନ୍ୟ ଲୋକର କଣ୍ଠସ୍ଵର 
ଶୁଣିପାରି ସେ ବିସ୍ପିତ ହୋଇ ପୁଣି ଶୁଣିଲା । ବାସ୍ତବିକ ଅନ୍ୟ ଲୋକ ସହିତ ମୋହିନୀ 
ଖୁସି ଗପ କରୁଛି | କଟକକୁ ଆସିବା ଦିନୁ ମୋହିନୀ ସହିତ ତା'ର ପରିଚୟ ହେଲେ 
ସୁଦ୍ଧା ଗତ ଚାରିମାସ ହେବ ସେ ତା” ଘରେ ଖିଆପିଆ ବସବାସ କରେ ! ଏହା ପୂର୍ବରୁ 
ତା'ର ଖୁଆପିଆ ହେଉଥଲା ହୋଟେଲ୍‌ରେ, କିନୁୁ ବସବାସର କୌଣସି ନିର୍ଦ୍ଦିଷ୍ଟ ଜାଗା ନ 
ଥିଲା । ଜୀବନଯାକ ସେ ଏହିପରି ଭାବରେ କଟାଇ ଆସିଛି । ମୋଟେ ଏଇ କେତୋଟି 

ଦିନ ହେବ ସେ ମୋହିନୀ ସହିତ ଘର ସଂସାର କରି ରହିଥୁଲା | ଏ ବେଷ୍ୟାପଡାରୁ 
ମୋହିନୀକୁ ଉଠାଇ ନେଇ ଅନ୍ୟ ଜାଗାରେ ଗୋଟିଏ ଘର କରି ରହିବାକୁ ସେ ଅନେକ 
ଥର ଭାବିଛି । କିନ୍ଧୁ ତାହାର ଅବସ୍ଥା ତାହା କରାଇ ଦେଇନାହିଁ, ତଥାପି ସେହି 
ବେଶ୍ୟାଳୟରେ ମୋହିନୀଠାରୁ ପୂର୍ଣ୍ଣ ପତ୍ନୀତ୍ଵ ଦାବି କରିବାକୁ ସେ ଛାଡିନାହିଁ । ସମୟ 
ସମୟରେ ଘର ଖର୍ଚ୍ଚ ପାଇଁ ନିଜର ରୋଜଗାରତକ ମଧ୍ଯ ମୋହିନୀ ହାତକୁ ବଢ଼ାଇ 
ଦେଇଛି । କିନ୍ତୁ ଆଜି ଅନ୍ୟ ପୁରୁଷର କଣ୍ଠସ୍ଵର ଶୁଣି ତାହାର ସ୍ଵୀମୀତ୍ଵର ଅଭିମାନ ଜାଗି 
ଉଠିଲା | ସେ ପୁଣି ଦ୍ବାରରେ ଆଘାତ କରି ଗରି ଉଠିଲା, “ˆ ଦରବାଜା ଖୋଲୋ ।' 
ସଙ୍ଗେ ସଙ୍ଗେ ସବୁ କଳରୋଳ ବନ୍ଦ ହୋଇଗଲା ! କବାଟ ଫିଟିଗଲା | ଅଛ ଖୋଲା 
କବାଟ ଫାଙ୍କରେ ମୋହିନୀ ମୁହଁଟି ଗଳାଇ ତାହାର ଚଞ୍ଚଳ ନୟନ ଓ ସସ୍ମିତ ଅଧରକୁ 
ଆଗନ୍ତୁକ ଦିଗକୁ ତୋଳି ଧରିଲା | 

ଅବିଚଳିତ ଗମ୍ଭୀର ସ୍ଵରରେ ପ୍ରଶ୍ନ ହେଲା, “ଘରେ ଆଉ କିଏ” “ଆଉ କିଏ ଥାନ୍ତା 
ମ, ପଡ଼ିଶା ଘର ପାଟି ଶୁଘୁଥିବ ନା |!” କୌଣସି କଥାରେ କାନ ନ ଦେଇ ସେ ଭିତରକୁ 
ଚାଲିଲା | ସେହି ଘର ଭିତରରେ ସେ ନିଶାରେ ଭୋଳ ହୋଇ ପଡିଥବାବେଳେ ମୋହିନୀ 
ପାଖକୁ ଅନ୍ୟ ଲୋକ ଆସିଛନ୍ତି; କିଛି ସେ ଜାଣିପାରିନାହିଁ । କିନ୍ତୁ ଆଜି ତାହାର ନିଶା 
ଗଲା କୁଆଡେ ? ଏହି କଥାଟା ବୁଝିବାକୁ ମୋହିନୀର ବାକି ରହିଗଲା | ସେ ଭାବିଥୁଲା 
ଏତ ମଦୁଆଲ ହୋଇ ଆସିଥବ ୟା”କୁ ସହଜରେ ଭୁଲାଇ ଦେଇ ଅତିଥ ସସମ୍ମାନ ବିଦା 
କରିଦବ |! କିନୁ ଆଜିର ଏ ଭାବ ତାହାଠାରେ ଦେଖୁ ମୋହିନୀର ମନରେ ନାନା 
ଆଶଙ୍କା ଜାତ ହେଲା | 

ସେ ଘର ଭିତରେ ପଶି ଆଗ ଚାରିଆଡେ ଖୋଜିବାକୁ ଲାଗିଲା | ଶେଷରେ ଦେଖୁଲା 
ଖଟ ତଳେ ଗୋଟିଏ କୋଣରେ ମଣିଷ ଦେହଟିଏ ଜାକି ଜୁକି ହୋଇ ରହିଛି । ସେ 
ମୋହିନୀ ଆଡକୁ ନିଜର ରକ୍ତ ଚକ୍ଷୁ ଫେରାଇ ପଚାରିଲା, “ଘରେ ପରା କେହି ନ 
ଥିଲେ; ଏ ତେବେ କିଏ ? ” ମୋହିନୀ ଚିତ୍କାର କରି ସେଠାରୁ ପଳାଇବାକୁ ବସିଥୂଲା | 
କିନ୍ତୁ ତାହାର ଶକ୍ତ ମୁଠାରୁ ହାତ ମୁକୁଳାଇ ନେବା କ”'ଣ ସହଜ ? ସେ ମୋହିନୀକୁ 
ଅଟକାଇ କହିଲା, “ଚୁପ୍‌ କର, କହ ଏ କିଏ ?” ମୋହିନୀ ଥରି ଥରି କହିଲା, 
“ ଚଉଧୁରିଙ୍କ ପୁଅ |” 

“ ଦୋକାନଦାର ଚଉଧୁରୀ ? ଆସନୁ ଆଜ୍ଞା, ଆପଣଙ୍କ ଲାଖ୍‌ ଜାଗା ସେ ନୁହେଁ !” 

ଲୁକ୍ଟାୟିତ ଶରୀରଟି ଆସ୍ତେ ଆସ୍ତେ ହଲିବାକୁ ଲାଗିଲା ! “ଡେରି କାହିଁକି ବାବୃ, 
ବାହାରି ଆସନ୍ତୁ ତୁରନ୍ତ |” ଭଦ୍ରଲୋକ ଖଟ ତନୁ ବାହାରି ଆସି ଠିଆ ହେଲା | 

“ ଘରରେ ପିଲା ମାଇପିଙ୍କୁ ଛାଡି ଏଠିକି ଆସିବାର ମତଲବ ? ” ଘରେ ନିଜର ସ୍ତୀ ଥାଉ 
ଥାଉ ଲୋକେ କାହିଁକି ବେଶ୍ଯା ଘରକୂ ଆସନ୍ତି ସେ କଥା ସେ ଆଦୌ ବୁଝି ପାରିଲା 
ନାହିଁ । ସେ ଏକଥା ଏଇ ଯେ ପ୍ରଥମ ଦେଖୁଲା ତାହା ନୁହେଁ ! ବହୁବାର ଏହା ପୂର୍ବରୁ 
ଦେଖୁଛି ଏବଂ ପ୍ରତିଥର ତା” ମନରେ ସେଇ ଗୋଟିଏ ପ୍ରଶ୍ନ ଲାଗିଛି । ତାହର ସମାଧାନ 
ସେ କରି ପାରିନାହିଁ ଆଜି ଏ ଲୋକଟାକୁ ସାମ୍ନାରେ ଠିଆ ହେବାର ଦେଖୁ ଘୂଣାରେ 
ତା'ର ସର୍ବାଙ୍ଗ କଣ୍ଟକିତ ହୋଇ ଉଠିଥଲା | ସେ ନିଜର ବଜମୁଷ୍ପି ତାହାର ଗଳାରେ 
ରଖୁଲା, ସେ ମୁଷ୍ପିର ସ୍ପର୍ଶରେ ବାବୁଟିର ରକ୍ତ ପାଣି ହେବାକୁ ଲାଗିଲା | ସେ ଥରି ଥରି 
କହିଲା, “ ଏଇଥର ଛାଡିଦିଅ, ଆଉ ଏଠିକି ଆସିବି ନାହିଁ !” 

“ ଏସବୁ ଜାଗା ଉପରକୁ ଆସିବାକୁ ହେଲେ ଛାତିରେ ସାହସ ଆଉ ବାହାରେ ବଳ 
ଥିବା ଦରକାର, ବୁଝିଲ ?” 

ଦାଣ୍ଡ ଦୁଆରେ ପୁଣି କିଏ ଆଘାତ କରିବାର ଶୁଣାଗଲା । ବାବୁଟିର ଉପରୁ ଆଖ 
ଫେରାଇ ସେ ମୋହିନୀ ଆଡକୁ ଚାହିଁଲା । 

“ ପୁଣି କିଏ ଦୁଆରେ ଡାକିଲା ?” 

ମୋହିନୀ ତା” ଆଡକୁ ନ ଚାହିଁ ଉତ୍ତର କଲା, “ ଆଉ କାହା ଦୁଆରେ ଡାକୁଥବ 
ନା” 

“ ଯେମିତି ଏ ଦଣ୍ଡକ ଆଗରୁ ଆଉ କାହା ଘରେ ପାଟି ଶୁଣା ଯାଉଥଲା | ଦେଖୁଲା 
ବେଳକୁ ଏଡେ ସୁନ୍ଦର ଭଦ୍ର ଲୋକଟି ଖଟ ତଳୁ ବାହାରିଲେ ?” 

ମୋହିନୀ ଏ କଥାଟାରେ ସାପ ପରି ଫି କରି ବୁଲି ପଡି କହିଲା, “ ମୋର ଇଛ୍ଛା ମୁଁ 
ଯାହା କିଲି; ତୁ କିଏ ସେ କହିବାକୁ ?” 

ସେ ମୋହିନୀର ଗଳାକୁ ହାତରେ ଚାପି ଧରି କହିଲା, “କ”ଣ କହିଲୁ ? ତୋର 
ଯାହା ଇଚ୍ଛା ତାହା କରିବୁ ।” 

ଚୌଧୁରି ବାବୂଟି ଏହାଲ୍‌ ଦେଖୁ ଭୟରେ ତଟସ୍ଥ ହୋଇରହିଥାଏ । 

ମୋହିନୀ ରୁଦ୍ଧ କଣ୍ଠରେ କହିବାକୁ ଲାଗିଲା, “ମୋ ଘରେ ରହି, ମୋ ଉପରେ ଖାଇ, 
ପୁଣି ମୋର ତଣ୍ଟି କଣା କରି ରକତ ଶୋଷୁଟୁ ? ମୁଁ ରୋଜଗାର କରୁ ନ ଥୁଲେ ମୁଠାଏ 
ଖାଇବାକୁ ମିଳୁ ନ ଆନ୍ତା ତତେ । ଯାହା ତ ଚୁଲି ରୋଜଗାର କରୁ ସବୁ ମଦ ଗୁଲିରେ 
ଉଡଉ | ଛାଡ୍‌, ମତେ ଛାଡ୍‌,” କହି ମୋହିନୀ ତା'ର ହାତରେ ଦାନ୍ତ ବସାଇ ଦେଲା ! 

ମଦ ନିଶାରେ ଅସ୍ପଷ୍ଟ ପର୍ବଦାଟା ତାହାର ଆଖୁ ଆଗରୁ ହଠାତ୍‌ ଖସିଗଲା । ସେ 
ମୋହିନୀକି ମୁକ୍ତି ଦେଇ କହିଲା, “ ଯା, ତୋର ଯାହା ଇଛା କର ।” ସେ ବୁଝିଲା ଯେ 

ମୋହିନୀ ରୋଜଗାରରେ ଚଳିବା ତା” ପକ୍ଷରେ ବଡ ନିନ୍ଦାର କଥୀ । କିନ୍ତୁ ମୋହିନୀ 
ଯେ ଏପରି ଭାବରେ ରୋଜଗାର କରି କାହିଁକି ତାକୁ ଚଳାଉଥୁଲା ସେ କଥା ବୁଝିବାକୁ 
ସେ ଚେଷ୍ଟା କଲା ନାହିଁ । 

ବାହାର କବାଟ ଖୋଲି ତଳକୁ ଓହ୍ଲାଇବାକୁ ପାଦ ବଢ଼ାଉଛି, ଏତିକିବେଳେ ତା'ର 
ପଛଆଡ଼ୁ ଗୋଟାଏ ଧକ୍ଟା ବାଜିଲା, ସଙ୍ଗେ ସଙ୍ଗେ କବାଟ ଦେଉ ଦେଉ ଚଉଧୁରି ବାବୁଟି 
କହି ଉଠିଲା, “ ନିକ୍ଲୋ ପାଜି, ନିକଲୋ,” ଏତେବେଳେସେ ଲୋକଟିର ଆମଭିମାନ 
ପ୍ରକାଶ ପାଇଲା । 

ସେ ମୋହିନୀ ପାଖକୁ ଫେରି ଆସି କହିଲା , “ଏଇ ଧକ୍ଟା ଦେଲି ଯେ ଗଡି ଗଡି 
ଏକାବେଳେ ରାସ୍ତାରେ -¬ ଆ ଏଥର -- ଆସିବୁଟି” କହି ତାକୁ ଭିତରକୁ ଟାଣିଲା | 
ଏହି ସମୟରେ ପୁଣି ଦାଣ୍ଡ କବାଟରେ ଆଘାତ ହେଲା | ବାବୁଟି ଭୀତ ହୋଇ ଭାବିଲା- 
¬ ପୁଣି କ'ଣ ସେ ଫେରିଲା କି ? ସେ ମୋହିନୀକୁ ଅନୁନୟ କରି କହିଲା “ହେ 
କବାଟ ଖୋଲନାଟି ।” ମୋହିନୀ କିଛି ନ ଶୁଣି କବାଟ ଖୋଲିଦେଲା ! ଭିତରକୁ 
ପଶିଲା ଧନୁ ସିଂ | ସେ ବିଡି ତିଆରି କରି ପେଟ ପୋଷେ, ନିଶା ଖର୍ଚ୍ଚ ଚଳାଏ, ବେଳେ 
ବେଳେ ଏ ପଡାରେ ବି ମୁହଁ ମାରିଯାଏ । 

ତା” କାନ୍ଧରେ ହାତ ପକାଇ ମୋହିନୀ କହିଲା “ଆ ଧନୁ ଭାଇ; ଭିତରେ ବସ ।” 
ଦୁହେଁଯାକ ଭିତରେ ବସି ଗପ ଆରମ୍ଭ କରିଦେଲେ | ବାଚୂଟି ଧୀରେ ଧୀରେ ରାସ୍ତା 
ଧରିଲା | ଘରକୁ ଫେରିବା ବାଟରେ ଦେଖୂଲା ନିଜ ଦୋକାନ ପାଖ ସେହି ଛୋଟ 
ମଇଳା ଦୋକାନରେ କିରାସିନି ବତିଟିଏ ଜଳୁଛି । ଦୋକାନଦାର କାମରେ ବ୍ଯସ୍ତ ! 
କିରାସିନି ବତୀଟିକୁ ସାମ୍‌ନାରେ ରଖୁ ସେ କେତେବେଳେ ଛୁରିଟିକୁ ପଜାଇ ନେଉଛି, 
କେତେବେଳେ ଚମଡା କାଟୁଛି, କେତେବେଳେ ବା ହାତୁଡି ଧରି ଠକ୍ଠକ୍‌ କରି କଣ୍ଠା 
ପିଟୁଛି । ଚୌଧୁରୀ ବାବୁଟି ସେ ବାଟେ ଯିବାକୁ ସାହସ କଲା ନାହିଁ । କେଜାଣି କାଳେ 
ଧକ୍ଟା ମାରିବାର ଫଳଟା ହାତେ ହାତେ ମିଳିଯାଏ । ଅନ୍ୟ ରାସ୍ତାରେ ଘରକୁ ଫେରିବା 
ବେଳେ ଭାବିଲା, “ ଠିକ୍‌ ସମୟରେ ଦୋକାନ ଖୋଲିଛି | ଅସଲ କାରବାରର ବକତ 
ଏକା ବଜାରରେ ଯେତିକି ବେଳେ ଗହଳ ଚହଳ ସେତିକି ବେଳେ ୟା' ଦୋକାନ 
ବନ୍ଦ ଆଉ ଦୋକାନ ଖୋଲା ରହିଛି ଯେତେବେଳେ ରାସ୍ତା ଘାଟ ନିଶ୍ଚଳ । ନିଶା 
ଖୋର ନ ହେଲେ ୟା” କିଏ କରିବ ?” ମନେ ମନେ ଖୁବ୍‌ ହସି ହସି ସେ ଘରକୁ 
ଫେରିଲା | 

ପରିଶିଷ୍ଟ ୨ 
ମଜଲିସ୍‌ 

ଅନେକ ଦିନ ପରେ କାମ ପଡିଲା ବରହମପୁର ଗଲି । ପଢ଼ିବା ବେଳେ ଅରେ 
ଯାଇଥୁଲି ସମ୍ମିଳନୀ ଦେଖୁବାକୁ କେତେ ରଙ୍ଗିନ୍‌ ଛବି ମୋର କାହିଁ ଅପସରି ଯାଇଛି । 
ତେତେବେଳେ କାମ ଥଲା, ଯହିଁରେ କଡାକର ଫାଇଦା ନାହିଁ, ସେଥ୍‌ରେ ମଧ୍ଯ ପ୍ରାଣ 
ଦେଇ ଲାଗି ପଡିବା । ଏବେ କାମ ଫୁରୁସତ୍‌ ପାଇ ସୁଦ୍ଧା ସେପରି କିଛି କରିବା ତ ଦୂରର 
କଥା, ଭାବିବାର ମଧ୍ଯ ଇଛା ପ୍ରବୃତ୍ତି ନାହିଁ | 

ଥାଉ ସେ କଥା ! ଗୋଟିଏ ହୋଟେଲରେ ଆଶ୍ରୟ ନେଇ ଯଥାଶୀଘ୍ର ମୋର କର୍ଭବ୍ୟରେ 
ଲାଗିପଡିଲି । ସନ୍ଧ୍ୟା ବେଳେ ବୁଲି ଗଲି ବନ୍ଧ ଆଡେ | ପଛଆଡ଼ୁ କିଏ ଜଣେ ହଠାତ୍‌ 
ମୋର ଆଖୁ ବୁଜି ଧରିଲେ । କିଛି କହି ପାରିଲି ନାହିଁ; ବିରକ୍ତିରେ ହାତ ଦୁଇଟା ସଜୋଡ 
କାଢ଼ି ନେଇ ଦେଖୁଲି, ଶ୍ରୀହରି ବାବୁ ହସୁଛନ୍ତି । ତାଙ୍କୁ ଧରି କୁଣ୍ଢାଇ ପକାଇଲି | କେତେ 
ମିଷ୍ଟାଳାପ, ଦୁଃଖସୁଖ ପରେ ଯିଦ୍‌ ଧରି ବସିଲେ, ମତେ ତାଙ୍କ ଘରକୁ ନେବେ | ନାହିଁ 
କରିବି କିପରି ? ଗଲି । 

ଭଲ ଛାତ୍ର ବୋଲି ତାଙ୍କର ନାମ ଥଲା । ବୟସରେ କମ୍‌ ହେଲେ ମଧ୍ଯ ତାଙ୍କ ପ୍ରତି 
ମୋର ଶ୍ରଦ୍ଧା ଥଲା । ସେହି ଦିନ ଆଉ ତାଙ୍କ ଦେଖୁନାହିଁ । ସେହି ରଙ୍ଗିନ୍‌ ଛବି ପୁଣି 
ଆଖୁ ଆଗରେ ନାଚିଗଲା | ଅତୀତ ସବୁବେଳେ ସୁନ୍ଦର | ବର୍ଭମାନଟାକୁ ସିନା ସମସ୍ତଙ୍କର 
ଡର | ଅନ୍ଧକାରମୟ ଭବିଷ୍ୟତ କଥା ତ ଜାଣି ଅଲଗା | ଆମର ଯାହା କଥା ହେଲା, 
ସବୁ ଅତୀତକୁ ଆଶ୍ରୟ କରି । 

ତାଙ୍କ ଘର ଭିତରେ ପଶି ମୁଗ୍ଧ ହୋଇଗଲି । କି ସୁନ୍ଦର ସାଜସଜା । ପିଲା ଦୁଇଟି 
ଆସି ତାଙ୍କୁ ଘେରି ବସିଲେ | ସୁନ୍ଦର ସୁଦ୍ଧ ଅବୟବ ଦେଖ ନିଜକୁ ଭୁଲିଗଲି | ଆନନ୍ଦରେ 
ଧରିବାକୁ ଗଲି, ଛୁଟି ପଳାଇ ଗଲେ | 

ଚା, ଜଳପାନ, ପାନ ଓ ମସଲାର ବରାଦ ଦେଇ ଶ୍ରୀହରି ବାବୁ କେତେ କଥା 
ଗପିଗଲେ । କେତେ ମୋ କାନରେ ପଶିଲା, କେତେ କୁଆଡେ ଉଡ଼ିଗଲା | ଘରର 
ଏଣେ ତେଣେ ଚାହିଁ ମୁଁ କେତେ କଂଣ ଭାବୁଥାଏଁ | ଦୁଇଜଣ ଭଦ୍ରଲୋକ ଆସି 
ପହଞ୍ଚଗଲେ | ଭାରି ମିଷ୍ଟାଳାପୀ ତ ଦୁଇଜଣଯାକ |! ମୋ ସହିତ ପରିଚୟ ପରେ ହସର 
ଲହରୀ ଗପର ସୁଅ ଚାଲିଲା ! 

ଶ୍ରୀହରି କହିଲେ, “ହଇ ହୋ ରାମଚନ୍ଦ୍ର କହିଲ ନାହିଁ ଆଜିଯାଏ, ତମର ମତ 
କ'ଣ ?- ବେଶି ଚାଲାକ କିଏ, ବେଶି ବୋକା ବା କିଏ ?” 

“ ଓଃ, ଏହି କଥା ? ଆଜିଯାଏ ଆପଣ ପଚାରିଥିଲେ କେବେ କି ?ସେ ପାଦ୍ରୀ ସାହେବ 
ତ ନିଶ୍ଚୟ ପଣ୍ଡିତଙ୍କଠାରୁ ବେଶି ବୁବିଆ |! ରହମତ୍‌ ଉଲ୍ଲାଙ୍କ ବୁଦିକୁ ପସନ୍ଦ ନ କରିବ 
କିଏ ?” 

ସେ ତିନି ଜଣ ମିଶି ହୋ ହୋ ହସି ଉଠିଲେ । ମୁଁ ବିଚାରା ଥକ୍ଟା ହୋଇ, ଆମ୍ଭୁଲ 
ଚାଟିବା ପରି ମୁହଁ କରି ଦାନ୍ତ ନିକୁଟିବାକୁ ଲାଗିଲି । ଶ୍ରୀହରି ମୋର ଦୁର୍ବଶା ବୁଝିପାରି 
କହିଲେ , “ଆପଣ ବୋଧହୁଏ ରସ ଗ୍ରହଣ କରି ପାରିଲେ ନାହିଁ ।” 

ମୁଁ କହିଲି, “ ବୋଧହୁଏ କଥାଟା ଆପଣଙ୍କର ନିତାନ୍ତ ଉପରୋଧ ମିଶା ମିଛ କଥା | 
ବୋଧହୁଏ କାହିଁକି, ନିଶ୍ଚୟ ତ ଜାଣି ପାରିନାହିଁ !” 

“ ଆଛା ହେଉ ଦୀନବନ୍ଧୁ ବାବୁ, କହନ୍ତୁ ନା, ଆଉ ଥରେ, ଏ ମହାଶୟ ଟିକିଏ 
ଶୁଣିବେ |” 

ଶ୍ରୀହରିଙ୍କର ଉପରୋଧ ରକ୍ଷା କରି, ଦୀନବନ୍ଧୁ କହିବାକୁ ଲାଗିଲେ - 

“ କେତେ କାଳ ବିତିଗଲାଣି, ପାଦ୍ରୀମାନେ ଏ ଦେଶକୁ ଆସି ଏତେ ବ୍ୟାପୀ ଯାଇ ନ 
ଥିଲେ | ପୁରୀ ରଥ ବେଳେ ବଡ ଦାଣ୍ଡରେ ଠିଆ ହୋଇ ଜଗନ୍ନାଥଙ୍କ ଚଉଦ ପୁରୁଷ 
ଶ୍ରାଦ୍ଧ କରିବା ଥିଲା, ସେମାନଙ୍କର ବଡକାମ | ଲୋକଙ୍କଠାରୁ ମାଡଗାଳି ଥିଲା ସେମାନଙ୍କର 
ଉପୁରି ଲାଭ | ସେତେବେଳେ ଦେଖଛି, ପାଦ୍ରୀଯାକ ପ୍ରାୟ ଦାଢ଼ିଆ ବୁଢ଼ା ଥଲେ । 
ଧୋବଲା ମୁହଁକୁ ଧୋବ ଫରଫର ପାକଲା ଦାଢ଼ି ବେଶ୍‌ ମାନୁଥଲା ! ଆଜିକାଲି 
ପାଦ୍ରୀଙ୍କ ପରି ସୁଚିକ୍ଟଣ ସଦ୍ୟ କ୍ଷୌର ମୁଖମଣ୍ଡଳ ଘେନି ସେମାନେ ବାହାରୁ ନ ଥିଲେ | 
ଆଜିକାଲି କାହିଁକି ସେମାନେ ଆଉ ଦାଢ଼ିର ପ୍ରୟାସୀ ନୂହନ୍ତିୟ ତାହାର ଗୋଟିଏ ଗୁଢ଼ 
କାରଣ ମତେ ଜଣା ଅଛି | ମନ ଦେଇ ଶୁଣନ୍ତୁ, ବୁଝି ପାରିବେ । 

“ପିଲା କୁଟୁମ୍ବ ନେଇ ଥରେ ଯାଇଛି, ରଥଯାତ ଦେଖ, ପୁରୀ | ମନୁଷ୍ୟ - ସମୁଦ୍ର 
ମଧ୍ଯରେ ବଡଦାଣ୍ଡର ଗୋଟିଏ ପାଖରେ ଦେଖୁଲି, ଜଣେ ବୁଢ଼ା ପାଦ୍ରୀ । ଚାରିଆଡର 
ଶୁଭ୍ର ପୋଷକ ପରିଛୁଦଠାରୁ ଦେହର ରଙ୍ଗ ଆହୁରି ବେଶି | ମାତ୍ର ଦାଢ଼ିଟି କାହିଁ ନାହିଁ । 
ସଦ୍ୟ କ୍ଷୌର ମୁଖମଣ୍ଡଳ ଠାଏ ଠାଏ କଟି ଯାଇଛି । ଦୁଇଜଣ ଶିଷ୍ୟ ତାଙ୍କର ଓଡ଼ିଆ ଗୀତ 
ବୋଲୁଥାଆନ୍ତି । ପାଦ୍ରୀ ମହାଶୟ ଝୁଲି ଝୁଲି ସଙ୍ଗୀତ ଉପଭୋଗ କରି ଦୁଆ ଧରି ଗାଉ 
ଥାଆନ୍ତି । ଜନତା ମଧ୍ଯରୁ କେହି ଅବା ଧୂଳି ମାଟି ଫିଙ୍ଗ ଦେଇ ମନ ଓରମାନ 
ମେଣ୍ଟାଉଥାଏ । 

ଦୁଇ ତିନି ଜଣ ବ୍ରାହ୍ମଣଙ୍କୁ ପାଦ୍ରୀ ସାହେବ ପାଖକୁ ଡାକି ପଚାରିଲେ, “ ଆପନ୍ମାନେ 
କନ୍‌ ପନସ୍‌ ଖାଇଛନ୍ତି କି ?” କେହି କିଛି ବୁଝି ନ ପାରି ତାଙ୍କୁ ଗାଳି ଦେବାରେ ଲାଗି 
ଥାଆନ୍ତି । କିଏ କହୁଥାଏ, “ ତୋ ମୁଣ୍ଡ ଖାଇଛୁଁ ।” ଆଉ କିଏ ହସି ହସି ତାଳି ମାରୁଥାଏ । 
ମୁଁ ଟିକିଏ ପାଖକୁ ଯିବାର ଦେଖୁ, ପାଦ୍ରୀ ସାହେବ ମତେ ମଧ୍ଯ ଠିକ୍‌ ସେହି ପ୍ରଶ୍ନ 
ପଚାରିଲେ । ମୁଁ କହିଲି, “ ନା ମହାଶୟ, ଗୁଣ୍ତିଚା ବେଳ, ହଇଜା ଏତେବେଳେ ଟିକିଏ 
ବାଟ ପାଇଲେ, ମାଡ଼ି ବସିବ । ଏ ସମୟରେ କିଏ ପଣସ ଖାଏ ? ” 

ବାରମ୍ବାର ମୁଣ୍ଡ ହଲାଇ ସେ କହିଲେ, “ ନା, ନା ଆପନ୍‌ ନିଶ୍ଚୟ ପନସ୍‌ ¬” 

ଆବାକ୍‌ ହୋଇ ନିହାତ୍‌ ଭଦ୍ର ଭାବରେ ତାଙ୍କୁ କହିଲି, “ କଦାପି ନୁହେଁ | ମୁଁ ଆପଣଙ୍କୁ 
କାହିଁକି ମିଛ କହିବି ?” 

ହସି ହସି ପାଦ୍ରୀ କହିଲେ, “ ତେବେ ଆପନ୍‌ ମୁହଁ ତମାମ୍‌ କ୍ଷୌର ହୋଇଛନ୍ତି କାହିଁକି ?” 

ମୁହଁ କ୍ଷୌର ସହିତ ପଣସ ଖିଆର କି ସମ୍ପର୍କ ବୁଝି ନ ପାରି ମୁଁ ହସିବାକୁ ଲାଗିଲି । 
ଆଖପାଖ ଲୋକେ ସମସ୍ତେ ହସିଲେ | ମୁଣ୍ଡ ହଲାଇ ହଲାଇ, ମୋ ପାଖକୁ ଚାଲି ଆସି 
ପାଦ୍ରୀ ସାହେବ ଯାହା କହିଲେ, ତାହାର ସାରାଂଶ ଏହିପରି : 

“ ବିଲାତରେ ଥାଇ ତମ ଦେଶର ଆମ୍ବ, ପିଜୁଳି ଓ ସପୁରୀ କେବେ କେମିତି ଚାଖୁବାକୁ 
ପାଇ, ତମ ଦେଶ ପ୍ରତି ବଡ ଆକୃଷ୍ଟ ହୋଇଥ୍‌ଲି ! ୟାକୁ ତାକୁ ପଚାରି ବୁଝିଥଲି ସବୁଠାରୁ 
ବଡ ଓ ସୁସ୍ବାଦୁ ଫଳ ହେଉଛି, ପଣସ | କେବେ ଦେଖୁ ନ ଲିଥୁଲି କି ଚାଖୁ ନଥ୍‌ଲି | 

“ ବହୁଦିନର ଚେଷ୍ଟାର ଫଳରେ ଏହି କେତେ ଦିନ ହେବ ଏଠାକୁ ଆସିଛି | ବାଟରେ 
ଆସୁ ଆସୁ ଏତେ ବଡ ବଡ ସୁସ୍ବାଦୁ ଫଳ କଥା ମନେ ପକାଇ ପାଟିରୁ ଲାଳ ବୁହାଇଥଲି | 
ଆସି ପହଞ୍ଚବା ପରେ, ଖାନସମାକୁ କହିଲି, ଗୋଟିଏ ବଡ଼ ପଣସ ପାଇଁ | ବାରଅଣା 
ପଇସା ଦେଇ ଗୋଟିଏ ଦେଢ଼ ହାତ ଲମ୍ବା ପଣସ ଆଣି ସେ ଦେଲା । ତାକୁ ଦେଖୁ ମୁଗ୍ଧ 
ହୋଇଗଲି | ଦେହ ତମାମ କଣ୍ଟା ନ ଥିଲେ ସର୍ବାଙ୍ଗରେ ତା'ର ଚୁମ୍ବନ ଦେଇଥାଆନ୍ତି | 

“ ତର ସହିଲା ନାହିଁ | ଟେବୁଲ ଉପରେ ତାକୁ ରଖୁ ଦେଇ ଛୁରୀ ନେଇ ଚୌଚିର 
କରି କାଟି ପକାଇଲି | ଜିଭ ଲହ ଲହ ଓ ପେଟ ତେତେବେଳେ ହାକୁ ହାକୁ କରୁଥାଏ | 
କିପରି ଖାଇଦେବି । ଅନାଭିବିସ୍ତତ ଧୋବ ଫର ଫର ଦାଢ଼ିଟି ମୋର ସମୁଦ୍ର ହାଓଆରେ 
ଉଡ଼ି ବୁଲୁଥାଏ । ଯେମିତି ନେଇ ଖଣ୍ଡେ ପଣସ ପାଣିରେ ପୂରାଇଛି, ଓଃ କି ଶକ୍ତି ! 
ଚୋବାଇ ପାରିଲି ନାହିଁ । ଖଣ୍ଡ ଖଣ୍ଡ କରି ଯେତେ ଖଣ୍ଡ ଥଲା ସବୁ ଯାକ ଚେଷ୍ଟା କରି 
ଦେଖୁଲି । ଏକା ଦଶା | ବିରକ୍ତ ହୋଇ ଖାନସମାକୁ ଡାକିଲି । ଧାଇଁ ଆସି ବିଚାରା 
ଆବାକ୍‌ ହୋଇ ଠିଆ ହେଲା । ସେଟା କଞ୍ଚା ଆଜି ଗଛରୁ ତୋଳାଇ ଆଣିଥଲା ବୋଲି 
କହିଲା | ଦିନେ ଦୂଇ ଦିନ ଘରେ ଥଲେ, ପାଚି ସୁଖାଦ୍ୟ ହୋଇଥାଆନ୍ତା 1” 

“ ତେତେବେଳେ ଚେତନ ପଶିଲା ମୋର | ହାତ ଦୁଇଟା ଦେଖେ, ଅଠା ! ପାଟି 
ମୁହଁ ସବୁ ଅଠା ! ଆହା, ମୋର କେତେ ଯୁଗର, କେଡ଼େ ଆଦରର ସୁଦୂଶ୍ୟ ଦାଢ଼ିଟି ବି 
ଅଠା ! ଯାହା ବା ବାକ ଥଲା, ବକଳରେ ଅଠା ହାତ ବୁଲାଇ ଦାଢ଼ିତମାମ ଚିକିଟା ଅଠା 
କରି ଦେଲି ।” 

“ ତା' ପରେ ଖାନସମା ଚାକର ନୌକର ସମସ୍ତେ ମିଶି ପାଣି, ସାବୁନ୍‌, ସାଜିମାଟି, 
ବନମାଟି ଯେତେ ଯେ ଯାହା ଆଣି ଲଗାଇଲା, କାହିଁରେ ଦାଢ଼ି ସଫା ନ ହୋଇ, ମେଞ୍ଚା 
ମେଞ୍ଚା ହୋଇଗଲା | ଦର୍ପଣରେ ମୁହଁ ଦେଖୁ, ହସିଲି, କାନ୍ଦିଲି, ରାଗିଲି ! ବିଲାତରୁ 
ମେମ୍‌ ସାହେବ ଆସି ମତେ ଚାହିଁ କଂଣ କହିବେ ? ହାଂରେ କପାଳ ! କାହାକୁ ଦୋଷ 
ଦେବି ?” 

“ ଭଣ୍ଡାରି ଆସି ଚାଞ୍ଚ ଚୁଞ୍ଚ ଦାଢ଼ିଟିକୁ ମୋର ଅନ୍ତର୍ବାନ କରାଇ ଦେଲା | ଅତଏବ 
ମନେ କରିଥିଲି ତମେ ସବୁ ମୋରି ପରି ପଣସ ଖାଇ ଦାଢ଼ି ଚାଞ୍ଚଛ ବୋଲି, ସେଥୁପାଇଁ 
ପଚାରୁ ଥଲି ।” 

ହୋ ହୋ ହୋଇ ହସି ଉଠିଲି । ଟିକିଏ ପ୍ରକୃତିସ୍ଥ ହୋଇ ଜିଦ୍‌ ଲଗାଇଲି, ପଣ୍ଡିତଙ୍କ 
କଥା ଶୁଣିବା ପାଇଁ । ପାନ ଖଣ୍ଡେ ଖାଇ, ନାସ ଟିକିଏ ଶୁଙ୍ଘି, ସେ ପୁଣି କଥା ଆରମ୍ଭ 
କରି ଦେଲେ - “ କଥାରେ ଅଛି, ନ ଦେଖୁଲା ଓଉ ଛ' ଫଡ଼ା | ତମେ ସବୁ ବିଶ୍ଵାସ କର 
ବା ନ କର, ମୋର ଯାଏ ଆସେ କେତେ ? ଏଟା ଆମ ଗାଁ କଥା । ସେତେବେଳେ 
ମୋର ବୟସ ବାର ଜି ତେର । ହଁ, ଏହିପରି ହେବ; ନଇଲେ, ଆଉ ବର୍ଷେ ଦୂଇ ବର୍ଷ 
କମ୍‌ ବା ବେଶୀ । ଆହା, ମରି ଗଲେଣି, ଆମ ଗାଁ ପଣ୍ଡିତ, ରାମ ମିଶ୍ରେ ! ଶୁଣା ଅଛି, 
କାଶୀରେ ସେ କେବଳ ପାଣିନୀ ବ୍ୟାକରଣ ପନ୍ଦର ବର୍ଷ ପଢ଼ିଥିଲେ | କାବ୍ୟ, ନାଟକ, 
ଅଳଙ୍କାରର ଖଣିଟିଏ ଥଲେ ସେ । ରାଜା ମହାରାଜାଙ୍କ ପାଖରେ ତାଙ୍କର ଆଦର ଥିଲା 
ଯେପରି, ପେଟ ପାଟଣା ଚଳିବା ମଧ୍ଯ ଥଲା, ସେହିପରି ସୁଗମ | ନିଜର କିଛି ସନ୍ତାନ 
ସନ୍ତତି ନ ଥିଲେ କ”ଣ ହେଲା, ଘରଟା ତାଙ୍କର ଥଲା, ଗୋଟାଏ ମାଛ ହାଟ | ତାଙ୍କ 
ମୃତ ଭାଇଙ୍କର ପିଲା ଝିଲା, ନାତି ନାତୁଣୀ ମିଶି ରାତି ଦିନ ଘରଟାକୁ ଗୋଟାଏ ନିଆଁ 
ଲଗା ମେଣ୍ଟା ଗୁହାଳରେ ପରିଣତ କରିଥୁଲେ !” 

“ ପଣ୍ତିତେ ଓ ତାଙ୍କ ସ୍ତୀଙ୍କ ଭିତରେ ଦାମ୍ପତ୍ୟ ପ୍ରେମ ଯଥେଷ୍ଟ ଥଲା ସତ; ହେଲେ 
କ”ଣ ହେବ, ଏ ପିଲାଗୁଡାଙ୍କ ଉପସ୍ଥିତି ଓ ଉପଦ୍ରବ ନେଇ ସମୟେ ସମୟେ ଉଭୟଙ୍କ 
ମଧ୍ଯରେ ମହା ତାଣ୍ଡବ ଲାଗୁଥିଲା ! ବାସ୍ତବିକ କଥା, ସେ ଗୁଡାଙ୍କୁ ତ କେବେ କେହି 
ଖୋଜି ଲୋଡି ଆଣୁ ନ ଥାଏ । ଆପେ ଆସି ବଳେ ପଶି ମଙ୍ଗଳବାର ପୁକୁ ଥାଆନ୍ତି । 

ପଵ୍ତିତ ବିଚାରା କରିବେ କ”ଣ, ବଡ ଅମାୟିକ ପ୍ରକୃତିର ଲୋକ ସେ | ଭାଇଙ୍କ ଇଜିମାଲ 
ସମ୍ପଭି ମାଣେ କଣେ ହେଉ ପଛକେ ଭୋଗ କରୁଛନ୍ତି ତ । ତାଙ୍କ ରକ୍ତ ସଞ୍ପର୍କ ନାତି 
ନାତୁଣୀମାନଙ୍କୁ ତଡ଼ି ବାହାର କରି ଦେବେ କିପରି ? 

“ ଯେ କୌଣସି ପ୍ରକାରେ, ଚାଉଳ ମୁଠାକର ଯୋଗାଡ଼ ହେଲେ ସୁଦ୍ଧା, ପନିପରିବା 
ଏ ପରିବାରକୁ କେତେବେଳେ ଯୋଗାଇ ହୁଏ ନାହିଁ । ଆଜି ୟା ବାଡ଼ିରୁ କଖାରୁଟାଏ, 
ଶଜନା ଶାଗ କେରାଏ, କାଲି ହାଟରୁ କଲରା ବା ବାଇଗଣ ବିଶାଏ ଆଣି ଦାଖଲ କଲେ 
ସୁଦ୍ଧା, ଗୃହିଣୀଙ୍କ ବାକ୍ୟବାଣରୁ ତ୍ରାହି ପାଇ ପାରନ୍ତି ନାହିଁ । ସବୁବେଳେ ତରକାରୀର 
ଅଭାବ ଏ ଦମ୍ପତିର ସ୍ବେହ ସୌହାର୍ଦଦଧ୍ଯୟର ଅଭାବ ଘଟାଏ । 

“ ଆମ ଗାଁ ପାଖେ ତ ବନମାଳୀପୁର ହାଟ, ବଡ ପ୍ରସିଦ୍ଧ | ଦଶକୋଶ ପୀଞ୍ଚ କୋଶରୁ 
ଲୋକେ ଏ ହାଟରୁ ସଉଦା କରନ୍ତି । ଜ୍ୟେଷ୍ଠ ମାସର ପ୍ରଚଣ୍ଡ ଗ୍ରୀଷ୍ମର ଶାଗମୁଗର ନିତାନ୍ତ 
ଅଭାବ | ପଣ୍ଡିତେ ମହା ବିରକ୍ତ ହୋଇ ହାଟକୁ ଯାଇ ଥାଆନ୍ତି । ପାଳୁଆ ବାଇଗଣ ଓ 
ପିତା ଶୁଖୁଆ ସେ ଦିନ ହାଟରେ ଭର୍ଭି ହୋଇଥାଏ । ପଣ୍ଡିତେ ତ ଶୁଖୁଆ ପାଖ ମାଡିବେ 
ନାହିଁ । ନାକରେ ଗାମୁଛା ଗୁଞ୍ଜି ଯାଇ ପହଞ୍ଚଲେ ବାଇଗଣ ହାଟ ପାଖେ | ସୁଦୃଶ୍ୟ ସୁଗୋଇ 
ବାଇଗଣଗୁଡିକ ଦେଖୁବାକୁ ଖୁବ୍‌ ବଡ, ମାତ୍ର ଭିତର ତା'ର ମଞ୍ଜିଭରା | ଯେ ଦେଖୁଛି, 
ଯେ ଚାଖୁଛି, ସେ କହି ପାରିବ ଏହାର ଗୁଣ | ତମେ ସବୁ ଜାଣ କି ନାହିଁ, କେଜାଣି |” 

“ ଶଗଡ଼ ଶଗଡ଼ ବାଇଗଣ ଦେଖ ପଣ୍ଡିତେ ଭାରି ମୁଗ୍ଧ । ପାଇକାରୀ ଭାଉ ପଚାରି 
ବୁଝିଲେ ଯେ, ଶଗଡ଼ ଦରିଆ ନେଲେ ପଇସାକୁ ଚାରି ବିଶା । ଗୃହିଣୀଙ୍କ ସବୁ ଜଞ୍ଜାଳ 
ମନେ ପଡ଼ି, ଆଜି ଏତେ ସହଜରେ ତାର ପ୍ରତିଶୋଧ ନେଇ ପାରିବେ ବୋଲି ବଡ 
ଖୁସିଟାଏ ହେଲେ | ଧାର ଉଧାର କରି ପୀଞ୍ଚ ଟଙ୍କାରେ ସାତ ଶଗଡ଼ ବାଇଗଣ କିଣି, ତା’ 
ଉପରେ ପୁଣି କିଛି ଶଗଡ଼ ଭଡା ଦେବାର ଚୁକ୍ତି କରି ସବୁ ଶଗଡିଆଙ୍କୁ ଘେନି ପଶ୍ଚିତେ 
ଗାରେ ଆସି ହାଜର । 

ମୁଷ୍ଡଠରେ ଠେକାଟାଏ ବାନ୍ଧି ଶଗଡ ଆଗେ ଆଗେ ପଣ୍ଡିତଙ୍କ ଶୁଭାଗମନ ଦେ ଗାଁର 
ଅନେକ ଲୋକ ଶଗଡର ପଛେ ପଛେ ଚାଳିଲେ । ମୁଁ ମଧ୍ଯ ଯିବାକୁ ଛାଡି ନାହିଁ । ପଣଶ୍ତିତଙ୍କ 
ସାଙ୍ଗେ ସାଙ୍ଗେ ମୁଁ ତାଙ୍କ ଘର ଭିତରେ ପଶିଗଲି । ପଶ୍ଚିତେ ଡାକିଲେ- “ ହଇହୋ, କାହିଁଗଲ ? 
ଏବେ ନିଅ | ସବୂବେଳେ ଟିକିଏ ବସାଇ ଉଠାଇ ଦେବନାହିଁ -ପନିପରିବା କାହିଁ, ପନିପରିବା 
କାହିଁ ୨ ସେଥୁପାଇଁ ମନଖୁସିରେ ଟିକିଏ ପାଖରେ ବସି କଥା ସୁଦ୍ଧା କହିବନାହି ।” 

ଲସର ପସର ଧାଇଁ ଆସି ଗୃହିଣୀ କହିଲେ, “କଂ ଣ ହୋଇଛି କି ? ଆଜି ଏଡେ 
ସରାଗ କାହିଁକି ? ” 

“ ଆରେ ଆଜି ଆଉ ପୁଣି ଭାବନା ! ହାଟରୁ ସାତ ଶଗଡ଼ ବାଇଗଣ ଆଣିଛି; ଦାମମ 
ଜମା ପାଞ୍ଚ ଟଙ୍କା | ତରକାରୀ କର, ଭାଜ, ସନ୍ତୋଳ, ଯାହା ଇଛା କର | ଏଠି ବର୍ଷକ 
ଯାଏ ଆଉ ତରକାରୀ କଷ୍ଟ ଆମର ନାହିଁ । 

ପଣ୍ଡିତେ ଭାବିଥିଲେ, ସ୍ତ୍ରୀ ତାଙ୍କର ଆନନ୍ଦରେ ଗଦ୍ଗଦ୍‌ ହୋଇ ସ୍ଟେହ ସରାଗରେ 
କେତେ କ'ଣ କହି ଯିବେ | ମାତ୍ର ଦେଖୁଲେ, ଠିକ୍‌ ଓଲଟା । ଏ କଥା ଶୁଣି ବ୍ରାହ୍ମଣୀ 
କାନ୍ଦି ପକାଇ କହିଲେ - “ କପାଳ ମୋର ଏଡ଼ିକି ପୋଡ଼ା । ଏତେଗୁଡ଼ାଏ ବାଇଗଣ 
କ'ଣ ହେବ ଭଲା ? ପୋଡ଼ିଯାଉ ତମ ବୁଧି, ପୋଡ଼ି ଯାଉ ତମ ପଣ୍ଡିତିଆ ଢ଼ମ | ଚାରି 
ଦିନ ଭିତରେ ତ ସବୁଯାକ ସଢ଼ି ପଚି ପୋକ ଯୋକ ହୋଇଯିବ ! ମୁଁ କରିବି ଏବେ 
କ'ଣ?” 

ଏ କାନ୍ଦଣାରେ ପଣ୍ତିତେ ଯୋଗଦେଇ ସକେଇ ସକେଇ କହିଲେ - “ଆରେ ସତ 
କଥାରେ । ବାଇଗଣଗୁଡ଼ାକ ଯେ ଏତେ ଶୀଘ୍ର ପଚିଯାଏ, ମତେ ଆଗରୁ କହିଲ ନାହିଁ 
କାହିଁକି ? ଜାଣିଥିଲେ, କ”ଣ ଏତେଗୁଡ଼ାଏ ମୁଁ ଆଣି ଥାନ୍ତି ?” 

ଏ ହାଲ ଦେଖ ହସି ହସି ମୁଁ ଘରକୁ ଧାଇଁ ଆସି ସମସ୍ତଙ୍କ ଆଗେ କଥାଟା ପ୍ରକାଶ କରି ଦେଲି | 

ଶ୍ରୀହରି କହିଲେ, “ରାମଚନ୍ଦ୍ର ଏବେ ତମ କଥାଟା ଟିକିଏ ହେଉ ।” ରାମଚନ୍ଦ୍ର 
କାଳ ବିଳମ୍ବ ନ କରି କଥା ଆରମ୍ଭ କରି ଦେଲେ- 

“ ଦୀନବନ୍ଧୁ ବାବୁଙ୍କୁ ବାହାପଣିଆରେ କେବେ କିଏ ପାରିଛି ନା ପାରିବ ? ଗାଲୁ 
ଗଳ୍ପକୁ ନିଜ ଅଙ୍ଗେ ନିଭାଇବା କଥାରେ ପରିଣତ କରି ଦେବା ପାଇଁ ତାଙ୍କ ଜିଭ ଖଣ୍ଡ 
ଯେପରି ତିଆରି ହୋଇଛି । ମୋରତ ଦେଖା କଥା କିଛି ନାହିଁ ଯାହା ଶୁଣିଛି କହିବି | 

ଜଣେ କାବୁଲି ସୌଦାଗରଠାରୁ ଥରେ ଖଣ୍ଡେ ଲାଲ ଲୋହି କିଣି ତା' ସହିତ ମୋର 
ଭାବ ହୋଇଗଲା । ଏମିତି କି ପଇସା ବାକି ନ ଥଲେ ସୁଦ୍ଧା ସେ ସମୟ ସମୟରେ 
ଆମ ଘରକୁ ଆସି କିସମିସ୍‌ , ଆଖରୋଟ୍‌ ଓ ଖଜୁରା ଆମ ପିଲାଙ୍କୁ ବାଣ୍ଡି ଦେଉଥୁଲା | 
ମୋ ପାଇଁ ତ ବରାବର ସାଲେମିଶ୍ରି, ଶିଳାଜତୁ ଆର୍ଣ ସେହିପରି ଦେଇଯାଏ । ଏହିପରି 
ବନ୍ଧୁତ୍ବ ଓ ନେଣଦେଣ ଚାଲିଥାଏ ! 

ଥରେ ମୁଁ ତାକୁ ପଚାରିଲି, “ ହଇ ହୋ ଦୋସ୍ତ, ଏତେ ସୁନ୍ଦର ଫଳ ତମ ଦେଶରେ 
ଫଳେ । ଶୁଖୁଲା ଅବସ୍ଥାରେ ସେ ଫଳ ଖାଇ ଆମେ ମୋହିତ ହୋଇ ଯାଉଛୁ ତ 
ଦେଖୁଛ ଆମ୍ବ ଭଳି ସୁସ୍ବାଦୁ ଫଳ ଭଲା ତମ ଦେଶରେ ଅଛି ?” 

ଦାଢ଼ି ଉପରେ ହାତ ବୁଲାଇ ହସି ହସି ସେ କହିଲା- “ “ଆମର ଦାଢ଼ି ଥଲେ, ଆମ୍ଭର 
ବଡ଼ବାପ ଆମ ଗୋଡ଼ ତଳେ ହାଜର ହେବ ।!” 

କଥାଟା ବୁଝି ନ ପାରି, ମୁଁ ତା' ମୁହଁକୁ ବଲ ବଲ ଚାହିଁ ରହିଲି । ସେ କହିବାକୁ 
ଲାଗିଲା- “ଆମ ଅମୀର ସାହେବଙ୍କର ଥରେ କାହିଁକି ଭଲ ସରସ ଆମ୍ବ ଚାଖୁବାର 
ଖୁଆଲ ଉଠିଲା | ଅମୀର ମେଜାଜ ତ, ଆମ ଭଳି ସୌଦାଗରଙ୍କଠାରୁ ଆମ୍ବ କିଣି ଖାଇବା 
ସେ ପସନ୍ଦ କଲେ ନାହିଁ । ସେଥୁପାଇଁ ଖୋଦ ତାଙ୍କର ମନ୍ତ୍ରୀ ସାହେବଙ୍କୁ ଏ ଦେଶକୁ 
ପଠାଇ ଦେଲେ | ଆଦେଶ ହେଲା, ମନ୍ତ୍ରୀ ଭାରତର ଚାରିଆଡେ ବୁଲି, ଯେଉଁଠି ତାଙ୍କ 
ମନ ମୁତାବକ ଆମ୍ଭ ପାଇବେ, ଅମୀର ବାହାଦୂରଙ୍କ ନିକଟକୁ ଅବିଳମ୍ବେ ଚାଲାନ 
କରିବେ | ” 

ମନ୍ତ୍ରୀ ସାହେବ ମାସେ ଦୂଇ ମାସ ଭାରତର ନାନା ସ୍ଥାନରେ ବୁଲି, ଅସୁମାର ଟଙ୍କା 
ଖର୍ଚ୍ଚ କରି ନିଜେ ଆମ୍ଭ ଚାଖୁ ଚାଖୁ ମନ ଓରମାନ ମେଣ୍ଟାଇବାରେ ଲାଗିଲେ | ଖାଲି ଚିଠି 
ପଠାଉ ଥାଆନ୍ତି, ଅମୁକ ସ୍ଥାନର ଆମ୍ବ ଭଲ ନୁହେଁ, କେଉଁ ସ୍ଥାନର ଆମ୍ବ ମିଠା ହେଲେ 
କ'ଣ ହେବ, ସେଗୁଡାକ ଚେରୁଆ ଓ ଆଉ କେଉଁ ସ୍ଥାନର ଆମ୍ଭ ମଞ୍ଜଖଟା ଇତ୍ୟାଦି | 
ଏହିପରି ଭାବରେ ଗ୍ରୀଷ୍ମକାଳ ଯାଇ ବର୍ଷା ଆସି ପହଞ୍ଚଲା, ତେବେ ସୁଦ୍ଧା ମନ୍ତ୍ରୀଙ୍କର ଆମ୍ଭ 
ଚଖା ଶେଷ ହେଲା ନାହିଁ କି ଗୋଟିଏ ବୋଲି ଆମ୍ବ ଅମୀରଙ୍କ ମଣୋହି ନିମିତ୍ତ ପଠାଗଲା 
ନାହିଁ । 

ମନ୍ତ୍ରୀ ରହମତୁଲ୍ଲା ଦିନେ ତାଙ୍କର ଲମ୍ବା ଦାଢ଼ି ସହ ଯାଇ କାବୁଲ ରାଜ ଦରବାରରେ 
ହାଜର ହେଲେ, ଅମୀର ବାହାଦୂର ମନ୍ତ୍ରୀଙ୍କର ଆମ୍ବଖୁଆ ଲାଲ ଟକଟକ ଚେହେରା 
ଦେଖୁ ଖୁସି ହେଲେ, ମାତ୍ର ଗୋଟିଏ ମାତ୍ର ଆମ୍ବ ନ ଦେଖ ମନ୍ତ୍ରୀଙ୍କୁ ଚାହିଁ ରହିଲେ । 

ପ୍ରଶ୍ଵର ଅପେକ୍ଷା ନ ରଖ ରହମତୁଲ୍ଲା କହିଲେ - “ ଖୋଦାବନ୍ଦ କେତେଆଡେ ଚୁଲି 
କେତେ ଆମ୍ବ ଚାଖୁଲି । ଗୋଟାଏ ଭଲ ପାଇଲି ନାହିଁ । ଯେପରି ମୁଁ ଚାଖୁଛି, ଯେତେ 
ପ୍ରକାରର ମଧ୍ଯ ଚାଖୁଛି, ସହଜରେ ଓ ସବୁ ସମୟରେ ଆମେ ସବୁ ପ୍ରକାରର ଆମ୍ବ ରସ 
ତିଆରି କରି ଆସ୍ଵାଦନ କରି ପାରିବା ! ତୁଚଛ୍ଥାଟାରେ ଟଙ୍କା ଖର୍ଚ୍ଚ କରି ସେଗୁଡାକ ଏତେ 
ଦୂରରୁ ବହାଇ ଆଣିବା ଦରକାର କ”ଣ ? ସଢ଼ି ପଚି ଅକାରଣ ନଷ୍ଟ ହୋଇଯିବ । ଏହା 
ଭାବି ମୁଁ ସେ ସବୁ ଆଣିଲି ନାହିଁ ।” 

ଅମୀର କହିଲେ, “ ତାହା ହେଲେ ବିଳମ୍ବ କାହିଁକି ମନ୍ତ୍ରୀନ୍ଟ କିପରି କ'ଣ କରିବ 
ତା'ର ବନ୍ଦୋବସ୍ତ କର | ଆତ୍ବରସ ଚାଖୁ ଆମ୍ଭେ ଓ ପ୍ରଜାମାନେ ମୁଗ୍ଧ ହେଉଁ ।” 

ମନ୍ତ୍ରୀଙ୍କ ବରାଦ ଅନୁସାରେ ବଡ ବଡ ହାଣ୍ଡିଗୁଡିଏ ଅଣାଯାଇ ପାଳ ମୋଡ଼ା ଉପରେ 
ସାରି ସାରି ରଖାଗଲା | କାହିଁରେ ବେଶି ତିନ୍ତୁଳି, କାହିଁରେ କମ୍‌ ଗୁଡ ପଡି ପଡି ମିଶାଇ 
ଚକଟା ଗଲା | ଦରବାର ସେ ଦିନ ଲୋକାରଣ୍ୟ, ଆମେ ସବୁ ତ ଚାହିଁ ରହିଥାଉଁ | 

ମନ୍ତ୍ରୀ ସାହେବ ହିନ୍ଦୁସ୍ଥାନରୁ ଆସି ଆତ୍ବରସ ତିଆର କରୁଛନ୍ତି, ସମସ୍ତେ ଚାଖୁବାର ସୁବିଧା 
ପାଇବେ ! 

ମନ୍ତ୍ରୀ ସାହେବ, ଅମୀର ଓ ଆଉ କେତେ ଜଣ ରାଳକର୍ମଚାରୀଙ୍କୁ ସଙ୍ଗେ ଘେନି ପ୍ରସ୍ତୁତ 
ହାଣ୍ଡି ପାଖକୁ ଗଲେ । ନଇଁପଡ଼ି ତହିଁରେ ଲମ୍ବା ଦାଢ଼ିଟି ବୁଡ଼ାଇ ଦେଇ ଠିଆ ହେଲେ 
ଏବଂ ସେ ରସମିଶ୍ରିତ ଦାଢ଼ିଟି ପାଟି ପୂରାଇ ଜିଭ ଓ ଦାନ୍ତ ସାହାଯ୍ୟରେ ଆସ୍ଵାଦନ 
କରିବାକୁ କହିଲେ । 

ସ୍ଵୟଂ ଅମୀର ଓ ଅନ୍ୟମାନେ ସେମିତି କରିବାକୁ ଲାଗିଲେ । ଦାଢ଼ିଟି ହାଣ୍ଡି ଅନ୍ୟ 
ହାଣ୍ଡିରେ ବୁଡ଼ିବାକୁ ଲାଗିଲା ସେମାନେ ଓଠ ମୁହଁ ଚାଟି ଟାକରା ମାରି ଦାଢ଼ି ଚୋଷିବାକୁ 
ଲାଗିଲେ | 

ମନ୍ତ୍ରୀ ସାହେବ ସଜୋରେ କହିବାକୁ ଲାଗିଲେ- “ ଆମ୍ଭର ସ୍ଵାଦ ଏହିପରି, ବେଶି 
କିଛି ନାହିଁ । ଦାଢ଼ି ପରି ଗୋଟେ ତେନ୍ତୁଳି ଓ ଗୁଡର ଭାଗ ମାପ ଅନୁପାତ ଅମ୍ଭିଳା ଓ 
ମିଠା । ଏ ତିନି ରସ ହେଲେ, ଆମ୍ବର ଅସ୍ଵାଦ ପୂରା ଆସିଯିବ । 

ଆମେ ସବୁ ହସି ହସି ଅସ୍ଥିର ! ରାତି ବେଶି ହୋଇଥବାରୁ କାଲି ଆସିବାର ପ୍ରତିଶ୍ରୁତି 


ଦେଇ ହୋଟେଲକୁ ଫେରିଆସିଲି । 
+< @e<@ < 

ଜୀବନ ଓ ହୃଦୟବଉତ୍ତାର ଚିତ୍ର : 
ବାମାଚରଣ ମିତ୍ର 


ଓଡିଆ ସାହିତ୍ୟରେ ଜଣେ କ୍ୃତବିଦ୍ୟ ସାଧକ ବାମାଚରଣ ମିତ୍ର । ଜଣେ ଅଭିନବ 
କଥାଶିଳୀ, ପ୍ରସିଦ୍ଧ ପ୍ରାବନ୍ଧିକ ଓ ରମ୍ଯରଚକ ଏବଂ ବହୁମୁଖୀ ପ୍ରତିଭାଧର ସ୍ରଷ୍ଟା ରୂପେ 
ବାମାଚରଣ ଯଶସ୍ବୀ । ତାଙ୍କ ସୁଷ୍ଟି ସମୂହ ମାନବ ପ୍ରେମରେ ଜୁଡ଼ୁବୁଡ଼ୁ | ଜ୍ଞାନ ଗାରିମା, 
ଦର୍ଶନ, ବ୍ୟାଖ୍ୟାନ ଉର୍ବରେ ମାନବର ଶୁଚିଶୁଭ୍ର ଅଧିଷ୍ଠାନ ହିଁ ବାମାଚରଣଙ୍କ କଳାକୌଶଳ | 
ସାହିତ୍ୟ ଚର୍ଚାରେ ଜୀବନର ବୃହତ୍ତର ଅଂଶକୁ ବିନିଯୋଗ କରିଥିବା ଏହି କାଳଜୟୀ 
ସ୍ରଷ୍ଟା ଓଡିଆ ସାହିତ୍ୟକୁ ନିଜସ୍ଵ ଦାନରେ କରିଛନ୍ତି ବହୁ ଆୟାମ ବିଶିଷ୍ଠ । ବହୁ ଶାସ୍ତଦର୍ଶୀ 
ବାମାଚରଣଙ୍କ ରଚନାରେ ଗୀତା ଠାରୁ ମାର୍କସବାଦ, ଉପନିଷଦ୍‌ ଠାରୁ ଫରୟେଡ, ପ୍ରାଚ୍ୟ 
ଦୃଷ୍ଟିରୁ ପାଶ୍ଚାତ୍ୟ ଦର୍ଶନ ପ୍ରତିଫଳିତ |! ଜୀବନ୍ଧୟ ଆବେଗ ପ୍ରଣୋଦିତ ଶ୍ରଦ୍ଧାରେ ତାଙ୍କର 
ପ୍ରତିଟି ଲେଖା ରସାଣିତ | ଅନୁରାଗମୟ ପ୍ରବଣତାରେ ସେ ଲେଖିଛନ୍ତି ଗଳ୍ପ ରମ୍ୟରଚନା, 
ଉପନ୍ୟାସ ଓ ପ୍ରବନ୍ଧ । ଆପଣାର ଅନୁଭୂତି, ହୃଦୟର ଶାଶ୍ବତ ତାଡନାରେ ତାଙ୍କର ରଚନା 
ଆହ୍ଲାଦମୟ | ଏଣୁ ବାହୁଲ୍ୟ, ପରିକ୍ରମା ପଢିଲେ ଯେମିତି ଲାଗେ ଗଳ୍ପ ଗଛ, ସେମିତି 
ସ୍ଵପ୍ପସିଦ୍ଧ ବଟ ମହାପୁରୁଷ, ଜୀବିକା ଓ ଜୀବନ ପଢିଲେ ଲାଗେ ରମ୍ୟ ରମ୍ୟ | ଏମିତି 
ଓଡିଆ ସାହିତ୍ୟରେ କମ କୃତବିଦ୍ୟ ଲେଖକ ରହିଛନ୍ତି ଯାହାଙ୍କ ବିଭିନ୍ନ କୃତିର ସୀମାରେଖା 

ଖୁବ୍‌ ସୁକ୍ଷ୍ମ । ବାମାଚରଣଙ୍କ ମସ୍ତିଷ୍ଠରୁ ନୁହେଁ ବରଂ ହୃଦୟର ଗଭୀର ନିର୍ଯ୍ୟାସରୁ କ୍ଷରିତ 
ହେଉଥିଲା ସୂଷ୍ଟିର ବାଙ୍ମୟ ପ୍ରକାଶ | ହୃଦୟବଭ୍ତାର ପ୍ରସାରିତ ଦିଗନ୍ତ ଆବେଗର ସ୍ପର୍ଵାରେ 
ଅନୁରଣିତ ହୋଇ ସୃଷ୍ଟି ହୁଏ ଯେଉଁ ଛତ୍ର ତାହା ହି ବାମାଚରଣ ମିତ୍ର । 

ବାମାଚରଣଙ୍କ ଗଳ୍ପ ବ୍ୟତିରେକେ “ ଜୀବନ ସାହିତ୍ୟ ଓ କଳା” ଏବଂ “ ଏଣୁଶ୍ଚ 
ତେଣୁଶ୍ଚ” ପ୍ରବନ୍ଧ ସଂକଳନ ବିଶେଷ ଲୋକପ୍ରିୟତା ଅର୍ଜନ କରିଥିଲା | ଶେଷୋକ୍ତ ପୁସ୍ତକ 
ତାଙ୍କ ପାଇଁ ଅଣିଦେଇଥିଲା ମରଣୋତ୍ତର ଓଡିଶା ସାହିତ୍ୟ ଏକାଡେମୀ ପୁରସ୍କାର ସାମାନ୍ୟ 
ବିଷୟ ବସ୍ତୁକୁ ଅସାମାନ୍ୟ ଶୈନ୍ଧିକ ସିବଧି ପ୍ରଦାନରେ ତାଙ୍କର କୃତିତ୍ବ ସର୍ବସ୍ବୀକୃତ । ଭାଷା 
ତାଙ୍କର ସରଳ ସାବଲୀଳ ଓ ପ୍ରାଣବାନ | ରସସିକ୍ତ ଓ ଆବେଗ ପ୍ରଧାନ ପ୍ରତିଟି ବାକ୍ୟ | 
ଜୀବନର ବହୁମୁଖୁନତାକୁ ପ୍ରକାଶ କରିବାରେ ତାଙ୍କର ରଚନା ସ୍ଵୟଂପ୍ରଭ ! ପ୍ରବନ୍ଧ ହେଉ 
ବା ଗଳ, ଉପନ୍ୟାସ ହେଉ ବା ରମ୍ୟରଚନା ପ୍ରତିଟି ବିଭାଗକୁ ସେ ନିଜର ଯାଦୂକରୀ 
ସ୍ପର୍ଶରେ ମହୀୟାନ କରିଛନ୍ତି । ପ୍ରତ୍ୟେକଟି ରଚନା ଜୀବନର ଅନୁପମ ଦସ୍ତାବେଜ ରୂପେ 
ଆବିର୍ଦୂତ ହୋଇଛି । ଜୀବନକୁ ରୁଦ୍ଧିମନ୍ତ ଓ ସ୍ଵରଣୀୟ କରିଛି । ବାମାଚରଣଙ୍କ ସ୍ରଷ୍ଟା 
ଜୀବନର ବିଭୂତିକୁ ବିଭିନ୍ନ ପ୍ରସଙ୍ଗ କ୍ରମେ ପର୍ଯ୍ୟାଲୋଚନା କରାଯାଇପାରେ । 
କ) କଳାକୂଶଳଡାର କାରୁଣ୍ୟ ଓ ଚିର ବିରହ ଆହ୍ଲାଦ : ବାମାଚରଣଙ୍କ ଗଳ୍ପ 

ବାମାଚରଣଙ୍କ ସୃଷ୍ଟିର ପ୍ରମୁଖ ଅଂଶ ଗନ୍ଧ | ତାଙ୍କର ଗଳ୍ପ ମୁଖ୍ୟତଃ ମଣିଷ 
ଜୀବନର ସ୍ଵପ୍ନ ଓ କଳ୍ନାପ୍ରବଣତାର ସମାହାର | ତାଙ୍କ ଗନ୍ଚର ଭାଷା, ଭାବ ଓ କାହାଣୀ 
ଏକାକାର | ବର୍ଣ୍ଣନାରେ ଗାନିକଙ୍କ ଆବେଗମୟ ପ୍ରାଣର ସ୍ପର୍ଶ ଗଳ୍ପକୁ ସରସ ଓ ସୁଖପାଠ୍ୟ 
କରେ | ବିଭିନ୍ନ ତନ୍ତ ତଥ୍ୟ ଏବଂ ଦର୍ଶନକୁ ମାନବିକ ମୂଲ୍ୟବୋଧର ପ୍ରତିଷ୍ଠାରେ ଅନୁପ୍ରାଣିତ 
କରି ସେ ନିଜର ଗଳ୍ପକୁ କାଳଜୟୀ କରିପାରିଛନ୍ତି । ମଣିଷର ଗଭୀର ଜୀବନାନୁଭୂତି, 
କାରୁଣ୍ୟ ଏବଂ ସଂବେଦନଶୀଳତା ହିଁ ପ୍ରତି ଗଳର ମୁଖ୍ୟ ସ୍ଵର | ତାଙ୍କ ପୂର୍ବରୁ କେହି 
ବୋଧହୁଏ ଶିଶୁ ମନସ୍ତତ୍ଵକୁ ନେଇ ଏତେ ଚମକ୍ରାର ଗଳ ଲେଖିପାରି ନଥିଲେ । ଯାହା 
ଘଟିଛି ମିମିର ସାହିତ୍ୟ ଶିକ୍ଷା ମିମିର ସଭ୍ୟତା ଶିକ୍ଷା ବା ସ୍ଵପ୍ନସିଦ୍ଧ ପ୍ରଭୃତି ଗଳରେ । 
ସାଂପ୍ରଦାୟିକ ବିଭେଦ ଭିତରେ ମାନବିକତାର ଜୟଗାନ କରି ସେ ମଣିଷକୁ ଉଚ୍ଚଭର 
ସୋପାନରେ ଅଧିଷ୍ଠିତ କରିଛନ୍ତି | ହୋଲି, ଧର୍ମକ୍ଷେତ୍ର ପ୍ରଭୃତି ଗନ ଏହାର ଚରମ ଦୃଷ୍ଟାନ୍ତ | 
ବାମାଚରଣଙ୍କ ଗଳ୍ପ କାନଭାସ ବହୁ ରସମୟ ଓ ବିସ୍ତୃତ । ତାଙ୍କର ଉତ୍କଳ ସାହିତ୍ଯ, 
ଡଗର, ଝଙ୍କାର, ମାନସ ପ୍ରଭୃତିରେ ଅନେକ ଗନ୍ଧ ପ୍ରକାଶିତ | ତାଙ୍କ ପ୍ରକାଶିତ ଗଳ୍ପ 
ପୁସ୍ତକ ସଵପ୍ପସିଦ୍ଧ ( ୧୯୬୦) ରେ ୧ ୧ଟି ଗଜ, ପାଷାଣର ପ୍ରାଣ ( ୧୯୬୧)ରେ ୯ଟି 
ଗଳ, ଅସୀମ ( ୧୯୬ ୧)ରେ ୧ ୧ଟି ଗଳ, ବଟ ମହାପୁରୁଷ ( ୧୯୬୩)ରେ ୧ ୪ଟି 

ଗଳ, ମହାପୁରୁଷ ବାଗ ( ୧୯୬୩)ରେ ୧୮ଟି ଗଛ ପ୍ରକାଶିତ | ଏହି ଗଛ ସଂକଳନ 
ସମୂହ ତାଙ୍କର ଜୀବଦ୍ଦଶାରେ ବିକାଶ ପ୍ରତିଷ୍ଠାନର ଜୟପୁର ଦ୍ଵାରା ପ୍ରକାଶିତ | ଏହି ସଂକଳନ 
ସମୂହ ବ୍ୟତିରେକେ ତାଙ୍କ ମୃତ୍ୟ ପରେ ଓଡିଶା ବୁକଷ୍ଟୋର- ୧୯୭ ୯ରେ ମିତ୍ରଗଳ୍ପ ( ୨ ୪ 
ଟି ଗଳ୍ପ), ଗୁନ୍ୁମନ୍ଦିର- ୧୯ ୭୯ ରେ ମିତ୍ରକଳ୍ପ ( ୨ ୧ଟି ଗଛ), କଟକ ଝୁଡେଣ୍ଟ ଷ୍ଟୋର - 
୧୯୮୧ ରେ ମିତ୍ରସ୍ଵଜ୍ଥ ( ୨୦ଟି ଗଛ) ପ୍ରକାଶ କରନ୍ତି | ଏହି ଗଳ ଗୁଡିକ ପୂର୍ବୋକ୍ତ 
ସଂକଳନରେ ପ୍ରକାଶିତ । ଏତଦ୍‌ ବ୍ୟତୀତ ଯତୀନ୍ଦ୍ର ମୋହନ ମହାନ୍ତି ଏବଂ ଜ୍ୟୋତିରିନ୍ଦ 
ମୋହନ ଜୋଆର୍ଦ୍ଦାର ଙ୍କ ସଂପାଦନାରେ ଗଳ୍ପ ସମଗ୍ରତ୧ ଓ ଗଳ ସମଗ୍ର- ୨ ପ୍ରକାଶିତ | 
ଗଳ୍ପ ସମଗ୍ରତ୧ (ସୁବର୍ଣ୍ଣରେଖା - ୨୦୦୧) ରେ ୩୭ଟି ଗଛ ଏବଂ ଗଳ୍ପ ସମଗ୍ର ୨ 
(ସୁବର୍ଣରେଖା - ୨୦୦୧) ରେ ୩୦ଟି ଗଛ ସ୍ଥାନିତ । ନ୍ୟାସନାଲ ବୁକ୍‌ ଟ୍ରଷ୍ଟ ଇଣ୍ରିଆ 
ଆନୁକୂଲ୍ୟରେ “ ବାମାଚରଣଙ୍କ ଗଳ ସଂଭାର” ଶତ୍ୁଗ୍ଵ ପାଣ୍ଡବଙ୍କ ସଂପାଦନାରେ 
୧୯୯୮ରେ ପ୍ରକାଶିତ ! ଏଥିରେ ୨ ୪ଟି ଗଳ ପ୍ରକାଶିତ | କ୍ଷୁଦ୍ର ଗଛ ରଚନା ପୂର୍ବରୁ 
୧୯୫୦ରେ ବାମାଚରଣଙ୍କ ୨ଟି ଡିଟେକ୍ଟଟିଭ ଗଳ୍ପ ସଂକଳନ ପ୍ରକାଶିତ |! ଏହି ଦୂଇଟି 
ସଂକଳନ “ କାର୍ରିର୍ସ୍ୟ' (କଟକ ଟ୍ରେଡିଙ୍ଗ କଂପାନୀ) ଓ ନର ଛଞ୍ଚାଣ (ୟୁନାଇଟେଡ ବୁକ 
ହାଉସ, କଟକ) ଦ୍ଵାରା ପ୍ରକାଶିତ ! କୀର୍ଜିର୍ଯସ୍ୟ ରେ ପରିଚୟ, ବୈଜ୍ଞାନିକର ଅନ୍ଦାଜ, 
ମନର ହତ୍ୟା, ବିକୃତି, ପ୍ରକୃତିର ପରିହାସ, ନୂଆ ନିବାସ ଶୀର୍ଷକରେ ଛଅଟି ରହସ୍ୟ ଗଛ 
ପ୍ରକାଶିତ | ଏହି ଗଳ ଗୁଡିକରେ ବିଜ୍ଞାନର ବିଭିନ୍ନ ତତ୍ତ୍ର ଓ ପରୀକ୍ଷାକୁ ପ୍ରୟୋଗ କରାଯାଇଛି । 
ନର ଛଞ୍ଚାଣ ସଂକଳନରେ ସିଟିବେଙ୍କ ଚୋରି ରହସ୍ୟ, ଜାଲଚେକ, ନର ଛଞ୍ଚାଣ, ଚକୁବୃି 
ଶୀର୍ଷକରେ ଚାରିଟି ଗଳ୍ପ ସ୍ଥାନିତ । ବାମାଚରଣଙ୍କ ଆବିଷ୍କାର ଗୋବର୍ଵନ ବାବୁ ଜଣେ 
ଜ୍ଞାନୀ ଦୂରଦୃଷ୍ଟି ସଂପର୍ଣ୍ଣ ଏକ ପ୍ରଖର ବିଜ୍ଞାନୀ ଡିଟେକ୍ତିଭ । ଓଡିଆ ରହସ୍ଯ ସାହିତ୍ୟକୁ 
ବାମାଚରଣଙ୍କ ଗୋବର୍ଵନ ଚରିତ୍ର ଏକ ଅପୂର୍ବ ଦାନ | ଗୋବର୍ଵନ ବାବୁ କାନନ ଡଏଲଙ୍କ 
ଶାର୍ଲକ ହୋମସ୍‌ ଚରିତ୍ରର ଅନୁରୂପ । କିନ୍ତୁ ବାମାଚରଣ ଗୋବର୍ଵନ ଚରିତ୍ରକୁ ଓଡିଶା 
ମାଟିରେ ମୌଳିକ ଭାବେ ପ୍ରତିରୋପଣ କରିଛନ୍ତି । ତାଙ୍କର ରହସ୍ୟ କାହାଣୀ ଗୁଡିକ ଅତି 
ଲୋକପ୍ରିୟ ଓ ଚମକ୍ଵାର | କଳ୍ପନାର ପ୍ରାବଲ୍ୟ ଓ ମୌଳିକତାର ଅଫୁରନ୍ତ ସୌନ୍ଦର୍ଯ୍ୟରେ 
ତାଙ୍କର ରହସ୍ୟ ଗଳ୍ପ ଗୁଡିକ ମହିମା ମଣ୍ଡିତ । ଏହି ଡିଟେକ୍ତିଭ କଥା ଭାଗର ଭିରିରେ 
ଉତ୍ତରିତ ହୋଇଛି ତାଙ୍କର କ୍ଷୁଦ୍ର ଗଳ୍ପ ସମୁହ | ବିଭିନ୍ନ ସୂତ୍ରରୁ ତାଙ୍କର ଏକାଙ୍କକା ସମେତ 
୮୯ ଟି ଗଛ ଲେଖକଙ୍କ ଦ୍ଵାରା ସଂଗୃହୀତ ହୋଇପାରିଛି । ଜନସଂଖ୍ୟା ଗଳ୍ପଟି “ ପାଷାଣର 
ପ୍ରାଣ” ସଂକଳନରେ ପ୍ରଥମେ ପ୍ରକାଶ ପାଇଥିବା ବେଳେ ମିତ୍ରଗଳ୍ୟଛ ଗଳ୍ପ ସଂଭାର ଓ ଗଛ 
ସମଗ୍ରୱ ୧ରେ ଏହାର ନାମକରଣ ହୋଇଛି ଅମୃତସ୍ୟ ପୁତ୍ରାଃ | ପ୍ରଥମରେ ବାବାଜୀ ଚରିତ୍ରର 

ବକ୍ତବ୍ୟ ଓଡିଆ ଥିବାବେଳେ ଅମୂତସ୍ଯ ପୁତ୍ରାଃ ବେଳକୁ ସେଥିରେ ହିନ୍ଦୀ ମିଶା ଓଡିଆ 
ପରିବର୍ଭନ କରି ଅଧିକ ବାସ୍ତବଧର୍ମୀ କରାଯାଇଛି | ଗଳ ସମଗ୍ରଂ୧ ଓ ଗଳ୍ପ ସମଗ୍ର- ୨ 
ରେ ମୋଟ ୬୭ଟି ଗଳ ସଂକଳିତ । ବାକି ୨୨ଟି ଗଳ୍ପ ବାଦ୍‌ ପଡିଛି । ସେମିତି 
ବାମାଚରଣଙ୍କ, ଲୀଳାବିଧ୍ୃତ କଳେବର କୌଣସି ସଂକଳନ ଭୁକ୍ତ ହୋଇନାହିଁ । 
ବୈଜ୍ଞାନିକର ବିବାହ, ବିଛାଙ୍କିକା, ଶରଶଯ୍ଯା ପ୍ରଭୃତି ନାଟକ | କିନ୍ତୁ ପ୍ରଥମ ଦୁଇଟି 
ଯଥାକ୍ରମେ ବଟ ମହାପୁରୁଷ ଓ ମହାପୁରୁଷବାଗରେ ସ୍ଥାନିତ ହେଲାବେଳେ ଶରଶଯ୍ୟା 
ଝଙ୍କାର ପୃଷ୍ଠାରେ ପ୍ରକାଶିତ ଅଥଚ କୌଣସି ସଂକଳନ ଭୁକ୍ତ ହୋଇନାହିଁ | ମରହଙ୍ୀ 
ଗଳ୍ଚଟି ପ୍ରଥମେ “ ବଟ ମହାପୁରୁଷ” ସଂକଳନରେ ପ୍ରକାଶିତ | ଏଥିରେ ଏହା Sir Arthur 
Conan Doyle M.D ଇଂର Behind The Times କଦୁଗଳର ଅନୁବାଦ ଏବଂ ଅନୁବାଦକ 
ଜ୍ୟୋତିନ୍ଦ୍ର ମୋହନ ଜୋଆରଦାର ସୂଚିତ ହୋଇଛି । ତଥାପି ମଧ୍ଯ ଗଳ୍ଚଟି ମିତ୍ରଗଳ୍ପରେ 
ଦୃଷ୍ଟିଗୋଚର ହୁଏ ଏବଂ ଝଙ୍କାର ( ୭/୯) ରେ ମଧ୍ଯ ଅନୁବାଦକ ଜୋଆରଦାର ସୂଚିତ 
ହୋଇଛି | ଏହି ଗଳ୍ପଟି ମିତ୍ରକଳ୍ପ ଓ ଗଳ୍ସସମଗ୍ରୱ ୧ ରେ ଶୀର୍ଷକ ସଂକ୍ଷେପିକରଣ କରାଯାଇ 
ହୋଇଛି ସ୍ଵର୍ଗାଦପି । ଏହି ସମସ୍ତ ଖଣ୍ଡନ ମଣ୍ଡନ ବାମାଚରଣଙ୍କ ମୃତ୍ୟ ପରେ ହୋଇଛି | 
କେହି କେହି ସମାଲୋଚକ ମତପୋଷଣ କରନ୍ତି ମିତ୍ରଗଳଞ, ମିତ୍ରକଳ, ମିତ୍ରସ୍ଵନ୍ତର ଯୋଜନା 
ବାମାଚରଣ ନିଜ ଜୀବଦଶାରେ କରିଥିଲେ ! ତାଙ୍କ ଯୋଜନା ମୁତାବକ ଗନ୍ଧ ଗୁଡିକ 
ବିଭିନ୍ନ ସଂକଳନରେ ସ୍ଥାନିତ | ଏହି ଉକ୍ତି ସପକ୍ଷରେ କୌଣସି ପ୍ରମାଣ ଆମ ପାଖରେ 
ନାହିଁ । କିନ୍ତୁ ସଂକଳନ ଗୁଡିକର ବିଭାଗିକରଣରୁ ସ୍ପଷ୍ଟ ହୁଏ ଏ ଗୁଡିକରେ କୌଣସି 
ନିର୍ଦିଷ୍ଟ ପଦ୍ଧତି ବା ଯୁଲ୍ତିପୂର୍ଣ ଧାରା ଅନୁସ୍ମତ ହୋଇନାହିଁ । ଗଛ ଗୁଡିକ ସଜିତ କଲାବେଳେ 
ପ୍ରକାଶକାଳ ବା ଭାବଧାରା କୌଣସିଟିକୁ ପ୍ରାଧାନ୍ୟ ଦିଆଯାଇନାହିଁ । ଗଳ୍ପ ସମଗ୍ର - ୧ 
ଓ ୨ରେ ମଧ୍ଯ କୌଣସି ସଂପାଦନା ଧାରା ଗ୍ରହଣ କରାଯାଇନାହିଁ । 

ଲୀଳା ବିଧ୍ବତ କଳେବର ବାମାଚରଣଙ୍କ ଏକ ଅନନ୍ୟ ଗଛ ସୃଷ୍ଷି | ଏହା ମାନସ 
ନଭେମ୍ବର - ୧୯ ୭ ୨ ସଂଖ୍ୟାରେ ପ୍ରକାଶିତ ହୋଇଥିଲେ ମଧ୍ୟ କୌଣସି ସଂକଳନ ଭୁକ୍ତ 
ହୋଇନାହିଁ । ଆଧୁନିକ ଜୀବନ ଧାରାକୁ ବ୍ୟଙ୍ଗାତ୍ସକ ଦୃଷ୍ଟିରେ ଏହିଗଛରେ ପରିବେଷଣ 
କରାଯାଇଛି | ଗଛରେ ମୁଖ୍ୟତଃ ସାମାଜିକ, ମାନସିକ, ସାଂସ୍କୃତିକ ଉତ୍‌ଥାପନ ତାର 
ଆନୁସଙ୍ଗକ ବିକାଶ ସାଧନ ଓ ଉତ୍ତରିତ ପ୍ରେକ୍ଷାରେ ସମାଧାନରେ ହିଁ ଗଳଟିର ଉକୁର୍ଷତା 
ନିହିତ । କାର୍ଯ୍ୟ କାରଣ ନଥାଇ ଘଟଣା ଘଟିଚାଲିଛି | ଜନସାଧାରଣ ଅଶାନ୍ତ ଅତୃପ୍ତ ଯିଏ 
ଯେଉଁଠି ଥାଉନା କାହିଁକି ସେ ଅଶାନ୍ତ । ସବୁକିଛି ଭାଙ୍ଗିରୁଜି ନୂଆ ଗଢିବାର ଚିରନ୍ତନ 
ପ୍ରତ୍ୟୟ ମଣିଷକୁ ଆଗକୁ ଧାଇଁବାକୁ ପ୍ରଚୋଦିତ କରୁଛି । ଉତ୍କ୍ଷିପ୍ତ ମଣିଷର ସ୍ରୋତ 

ବୀପୁବାମ୍ବକ ଢଙ୍ଗରେ ମାର ମାର ହାଣ ହାଣ କହି ଆଗକୁ ବଢିଚାଲିଛି ! ବିଭିନ୍ନ ସ୍ତରର 
ଲୋକ ମିଶିଛନ୍ତି । ଚାକିରୀଆ, ବୁଝିଜୀବୀ, ମୁଲିଆ, ନେତା, ସର୍କସ ବାଲା ସମସ୍ତେ ନିଜ 
ଭିତରେ ଅଶାନ୍ତ । ସେ ଅଣନିଶ୍ବାସୀ ଦୌଡିବା ଭିତରେ ପ୍ରେମ, ଯନ୍ତ୍ରଣା, ଦୁଃଖ, ଏଶ୍ବର୍ଯ୍ୟ, 
ବିଳାସର ଚିତ୍ର ଭାସି ଆସୁଛି | ବିଶ୍ୃଙ୍ଖଳିତ ଜନତା କିନ୍ତୁ ଆଭିମୂଖ୍ୟ ଏକ ଗତାନୁଗତିକ 
ଧାରାକୁ ଭାଙ୍ଗିବା | ଏହି ଜନତାର ପଟୁଆର ହଠାତ୍‌ ସ୍ତନ୍ତ ହୋଇଯାଇଛି ଜଣେ ଗବେଷଣା 
ମୁଗ୍ଧ ବୈଜ୍ଞାନିକଙ୍କ ନିକଟରେ | ବୈଜ୍ଞାନିକ ଜଣକ ଆଣ୍ଡୁମାଡି ଯବକାଚ ଦ୍ଵାରା ନିବିଷ୍ଠ 
ଚତ୍ତରେ ରାସ୍ତାକୁ ନିରୀକ୍ଷଣ କରୁଛନ୍ତି | ଜନତାଙ୍କୁ ସେ ହାତ ହଲାଇ ଗତିରୋଧ କରି 
କହିଲେ - ଆପଣମାନେ କାହିଁକି ଏତେ ଉତ୍ଷଷିପ୍ତ ମୁଁ ଜାଣେନା | କିନ୍ତୁ ବର୍ଉମାନ ହୁଏତ 
ଅନେକ ବେଳଯାଏ ଆପଣମାନଙ୍କୁ ଟିକେ ଧୈର୍ଯ୍ୟ ଧରି ଅପେକ୍ଷା କରିବାକୁ ପଡିବ । 
କାରଣ ଜଣେ ଭଦ୍ର ଲୋକ ଓ ଜଣେ ଭଦ୍ର ମହିଳା ପ୍ରକୃତିର ଅପୂର୍ବ ସୃଷ୍ଟି ପ୍ରକିୟା ପାଇଁ 
ଏଠାରେ ବଉଁମାନ କାମ ମୋହିତ ଅବସ୍ଥାରେ ଅଛନ୍ତି । ଅତଏବ ନ ଖଳୁ ନଖନଳୁ 
ହନ୍ତବ୍ୟ.............. ” ପରେ ପରେ ଲୋକଙ୍କ ଅନୁରୋଧ କ୍ରମେ ଘଟଣାକୁ ନିରୀକ୍ଷଣ 
କରି ଧାରା ବିବରଣୀ ପ୍ରଦାନ କରିଛନ୍ତି ବୈଜ୍ଞାନିକ | ଦୁଇଟି ସାମାନ୍ୟ ପୋକଙ୍କ ରତିକ୍ରୀଡା | 
ଶ୍ରୀମତୀ ରଙ୍ଗଣୀ ଦେବୀ ଓ ଶ୍ରୀଯୁକ୍ତ ସ୍ବର୍ଣକୁମାର ଅଭିଧାରେ ଚିହ୍ନିତକରି ତାଙ୍କର ପ୍ରେମର 
ଧାରା ବିବରଣୀ ପ୍ରଦାନ କରାଯାଇଛି । ଏହି ଧାରା ବିବରଣୀ ଭିତରେ ବିଶ୍ଵର ବହୁ ପ୍ରେମ 
ବ୍ୟାପାର ଘୋଷିତ ହୋଇଛି | ଏହା ଯେତିକି ହାସ୍ୟ ଉଦ୍ରେକକାରୀ ସେତିକି କରୁଣ ଓ 
ଶୁତିମଧୁର | ସେ ଅଲୌକିକ ରତିକ୍ରୀଡାର ଧାରାବିବରଣୀ ସହିତ ଉତ୍କ୍ଷିପ୍ତ ଜନତା ଜୟଧ୍ନି 
ଓ ହୁଳହୁଳି ଦେଇଛନ୍ତି ଏବଂ, ସେହି ଆନନ୍ଦମୟ ପରିବେଶରେ ଏକ ଭୋଜି ସାମୁହିକ 
ଚାନ୍ଦାରେ ଅନୁଷ୍ଠିତ ହୋଇଛି ।ଏମିତି ଏକ ବିରଳ ଏବଂ ଅନନ୍ଯ କଥାକୁ ନେଇ 
ବାମାଚରଣଙ୍କ “ଲୀଳା ବିଧ୍ୃତ କଳେବର” ଗଳ୍ପ ମହୀୟାନ ଓ ରୁଵିମନ୍ତ ! ଏହାକୁ 
ବାମାଚରଣଙ୍କ ଅନ୍ୟତମ ଶ୍ରେଷ୍ଠ ଗଳ୍ପ ରୂପେ ସ୍ଵୀକାର କରାଯାଇପାରେ | ତାଙ୍କର ଗଗନଗଡ଼ 
ରାଜବଂଶର ସଂକ୍ଷିପ୍ତ ଗାଥା” କଳିଙ୍ଗ ଶାରଦୀୟ, ୧୯ ୭୩ରେ ପ୍ରକାଶ ପାଇଥିଲେ ମଧ୍ୟ 
ଲେକକର ବହୁ ଆୟାସ ସତ୍ତ୍ଵେ ହସ୍ତଗତ ହୋଇପାରିନି । 

ବାମାଚରଣ ଶାସ୍ତ୍ରୀୟ ସଂଗୀତର ଏକନିଷ୍ଠ ପୂଜାରୀ ଥିଲେ | ସଂଗୀତ ଉପରେ 
ତାଙ୍କର ଜ୍ଞାନ ଅତ୍ୟନ୍ତ ନିବିଡ | ସଂଗୀତ ଜ୍ଞାନର ପରାଜାଷ୍ଠାକୁ ଉପଜୀବ୍ୟ କରି ସେୈ 
ଫୈୟାଜ ଖାଁ ରମ୍ୟରଚନା ଲେଖିଥିଲେ | ଏହି ପ୍ରସଙ୍ଗରେ ସେ ଅମୀୟନାଥ ସାନ୍ୟାଲଙ୍କ 
“ ସୃତିର ଅତଲେ ” ପୁସ୍ତକକୁ ଗଭୀର ଭାବେ ଅଧ୍ୟୟନ କରିଥିଲେ | ଏହି ପୁସ୍ତକର 
ଭାବବୋଧରେ ଆକୃଷ୍ଠ ବାମାଚରଣ ଏହାକୁ ଓଡିଆ ପାଠକଙ୍କ ଅବଗତି ପାଇଁ ଅନୁବାଦ 

କରିଥିଲେ | ତାଙ୍କର ଏହି କୃତବିଦ୍ୟ ଅନୁବାଦ କାର୍ଯ୍ୟକୁ ସ୍ଵାଗତ କରି ମାହାପାତ୍ର ନୀଳମଣି 
ସାହୁ ଉଦାତ୍ତ କଣ୍ଠରେ ଘୋଷଣା କରନ୍ତି - “ କଳାତତ୍ତ୍ଵବିଦ୍‌ମାନଙ୍କ ମତରେ ସଙ୍ଗୀତ ହିଁ 
ସର୍ବଶ୍ରେଷ୍ଠ କଳା | ସ୍ଵରସଂଗତି ମାଧ୍ୟମରେ ଗାୟକ ଓ ଶ୍ରୋତା ଉଭୟେ ଅତି ସହଜରେ 
ରସଲୋକକୁ ଉତ୍ତୀର୍ଣ୍ଣ ହୋଇଯାନ୍ତି ଏବଂ ବ୍ରହ୍ମାନନ୍ଦ ସହୋଦର ତୁଲ୍ଯ ଏକ ଆସ୍ଵାଦନ 
ଲାଭ କରନ୍ତି । ଏବଂ, ଯେଉଁମାନେ ପ୍ରତିଭାବାନ ସଙ୍ଗୀତଜ୍ଞ ସେମାନଙ୍କ ଜୀବନ ମଧ୍ଧ 
ସେହିପରି ସଙ୍ଗୀତମୟ | ବହୁ ରମଣୀୟ ଚମକ୍ଲାରିତାରେ ଏବଂ ପରମ ଭାବୁକତା ଓ 
ଭାବାବେଗରେ ବିଚିତ୍ର ବର୍ଣ୍ଠାଢ୍ୟ ଏହି ସବୁ ସଙ୍ଗୀତଜ୍ଞମାନଙ୍କ ଜୀବନ ଲୀଳା ଓଡିଆ 
ପାଠକମାନଙ୍କ ଆଗରେ ପରିବେଷଣ କରି ବାମାଚରଣ ଆମର କୃତଜ୍ଞତା ଭାଜନ 
ହୋଇଛନ୍ତି |” (ମହାପାତ୍ର ନୀଳମଣି ସାହୁ : ସ୍ତିର ଅତଳେ, ଅଗ୍ରଦୂତ- ୧୯୭୭) | 
ଏହି ପୁସ୍ତକରେ ତିନିଜଣ ପ୍ରଖ୍ୟାତ ସଙ୍ଗୀତଜ୍ଞଙ୍କ ଜୀବନକଥା ବର୍ଣ୍ଣିତ । ୧- ଶ୍ରତିଧର 
ମୌଜୁଦ୍ଦୀନ, ୨-ଆଫତାବ-ଏ-ମୌସିକୀ ଫୈୟାଜ ଖାଁ, ୩- କାଲେ ଖାଁ (କାଳିଆ 
ସୁନା) | ପୁସ୍ତକଟି ବାମାଚରଣଙ୍କ ମୂତ୍ୟପରେ ପ୍ରକାଶିତ । 

ବାମାଚରଣଙ୍କ ଗଛ ସମୂହରେ ସାମାଜିକ ଜୀବନର ଅନନୁଭୂତ ଅନୁଭୂତି, 
ଘଟଣା ପ୍ରବାହର ଧୀରା ଅତି ଚମକ୍କାର | ଶିଶୁ ମନସ୍ତତ୍ତ ଏବଂ ନାରୀ ଜୀବନର ଅକୁହା 
ବେଦନାକୁ ସେ ସଂଗୁପ୍ତ ଭାବାବେଗର ଅନୁଶୀଳନ ମାଧ୍ଯମରେ ପ୍ରଥମ ଥର ପ୍ରକାଶ 
କରିଛନ୍ତି ଓଡିଆ ସାହିତ୍ୟରେ | ଶୈଳୀ ତାଙ୍କର ତଟିନୀ ପରି କଳକଳ ନାଦିନୀ | ରୁଚିପୂର୍ଣ୍ 
ବ୍ୟଙ୍ଗ ଏବଂ ନିଭୃତ ହାସ୍ଯରସର ପ୍ରବାହ ମଧ୍ଯରେ ତାଙ୍କର ଶୈଳୀ ସାବଲୀଳ ଏବଂ 
ଆକର୍ଷଣୀୟ | ଜୀବନ ଯନ୍ଧ୍ଣାର କ୍ଲାନ୍ତିକର ପ୍ୃଷ୍ଠଭୂମିକୁ ଅପୂର୍ବ ତାତ୍ଵିକ ମହକରେ ପୁନଃନିର୍ମାଣ 
ଏବଂ ତହିଁରେ ଘଟନାୟନର ଚାତୁରୀ ପ୍ରତିଟି ଗଛକୁ ଦେଇଛି ଅପରୂପ ମାଧୁରୀ | ଜୀବନ 
ଦର୍ଶନର ଗୁଢତତ୍ତ୍ର ବାମାଚରଣଙ୍କ କାହାଣୀ ଧର୍ମିତାର ଚାଦର ତଳେ ପାଇଛି ନୂତନତାର 
ସ୍ପର୍ଶ, ଅପରୂପ ଗତିଶୀଳତା | 

ସମାଜ ଓ ସଂସ୍କୃତିର ଅପୁର୍ବ ସଂଶ୍ଳେଷଣ ମାଧ୍ଯମରେ ନୂତନ ମାନବିକ 
ମୁଲ୍ୟବୋଧର ପ୍ରତିଷ୍ଠା ବାମାଚରଣଙ୍କ ଗଳ୍ପଚର୍ଯ୍ୟା । ଜୀବନାନୁଭୂତିରେ ରସାଣିତ 
ଆଧ୍ଯାମ୍ମିକତାରେ ସିକ୍ତ ମହନୀୟ ପ୍ରାଣ ପ୍ରବାହ ହିଁ ତାଙ୍କ ଗଛର ଭାବବସ୍ତୁ | ପାରଅ୍ଚରିକ 
ବିଶ୍ଵାସର ମୂଲ୍ୟବୋଧକୁ ସର୍ବକନୀନ ଓ ସର୍ବକାଳିକ ଭାବ ଆବେଦନ ପ୍ରଦାନ କରି 
ବୃହତ୍ତର ମାନବ ଗୋଷ୍ଠୀର ସତ୍ୟାନୁସରଣ ହିଁ ତାଙ୍କର ଗନ୍ପକୁ ଶିଖରଚୂମ୍ବୀ କରିଛି | 
ପରଂପରାର ଦ୍ଵାହିଦେଇ ସେ ଅନ୍ଧ କୁସଂସ୍କାରକୁ ଆପଣେଇ ନେଇନାହାନ୍ତି ବରଂ ମଣିଷର 
ଅନ୍ତର୍ନିହିତ ସୌନ୍ଦର୍ଯ୍ୟର ଉର୍୍ାୟନ ଦେଇ ମହତ୍ତର ଗଛ ସାହିତ୍ୟର ପ୍ରତିଷ୍ଠା କରିଛନ୍ତି | 

ଚିରନ୍ତନତା ଓ ଶାଶ୍ବତ ଜୀବନ ଦୀପ୍ତିରେ ଉର୍ଜସ୍ବଳ ବାମାଚରଣଙ୍କ ଗଳ ସାମ୍ରାଜ୍ୟ ଓଡିଆ 
ସାହିତ୍ୟର ବହୁମୂଲ୍ୟ କୋଠ ସଂପତି | ଫକୀରମୋହନ, ଚନ୍ଦ୍ରଶେଖର ନନ୍ଦଙ୍କ ସଂସ୍ାପିତ 
ଗଳ୍ପ ସାହିତ୍ୟର ସୁଦ୍ଧଢ ଭିଭ୍ିକୁ ଗୋଦାବରୀଶ ମହାପାତ୍ର, କାଳନ୍ଦୀ ପାଣିଗ୍ରାହୀ, ଅନନ୍ତ 
ପଣ୍ଡା ଗୋପୀନାଥ ମହାନ୍ତି, ବ୍ରହ୍ମାନନ୍ଦ ପଣ୍ଡା, ସୁରେନ୍ଦ୍ର ମହାନ୍ତି ପ୍ରମୁଖ ବହୁ ଆୟାମ 
ବିଶିଷ୍ଟ କରିଥିଲେ | ଏହି ପ୍ରେକ୍ଷାପଟରେ ବାମାଚରଣ ମିତ୍ର ନିଜସ୍ବ ମୌଳିକତାରେ ଏକ 
କ୍ଷୀଣ ବାତାୟନ ସୃଷ୍ଟି କରିବାରେ ସଫଳ ହୋଇଥିଲେ | ଏହି ବାତାୟନ ମାଧ୍ୟମରେ ଏକ 
ନିର୍ଭେଜାଲ ଗଳ ସାହିତ୍ୟର କଳା କାରିଗରୀ ସୁସ୍ପଷ୍ଟ ହୋଇଥିଲା | ଅନ୍ୟ ପକ୍ଷରେ ବିଶ୍ଲେଷଣ 
କଲେ ଦେଖାଯାଏ କାଳିନ୍ଦୀ ପାଣିଗ୍ରାହୀ, ଅନନ୍ତ ପ୍ରସାଦ ପଣ୍ଡା, ଗୋପିନାଥ ମହାନ୍ତି, 
ପ୍ରାଣବନ୍ଧୁ କର, ସୁରେନ୍ଦ୍ର ମହାନ୍ତି ପ୍ରମୁଖଙ୍କ ଦିଗ୍‌ ବ୍ୟାପିନୀ ଗଛ କର୍ମର ପ୍ରଭାବ ବାମାଚରଣଙ୍କ 
ସୃଷ୍ଟି ଆବେଦନକୁ ଗଛ ଗନ୍ତାଘରର ଗୋଟିଏ କୋଣକୁ ଠେଲି ଦେଇଥିଲା | 

ଓଡିଆ ସାହିତ୍ୟର ଅନ୍ୟତମ ବଳିଷ୍ଠ ମୁଖପତ୍ର ଉତ୍କଳ ସାହିତ୍ୟରେ ବିଭିନ୍ନ ଗାଳିକଙ୍କ 
ଗଳ ପ୍ରକାଶନ କ୍ରମକୁ ଅନୁଶୀଳନ କଲେ ଉପରୋକ୍ତ ମନ୍ତବ୍ୟର ସତ୍ୟତା ସିଦ୍ଧ ହୋଇଥାଏ | 
ଉକୁଳ ସାହିତ୍ୟ ନୂତନ ପ୍ରସ୍ଥ ୧/ ୧, ୧୯ ୫ ୪-୫୫ ସଂଖ୍ୟାରେ ବାମାଚରଣଙ୍କ ଗଳ ' ନନ୍ଦକୁଳେ' 
ପ୍ରକାଶ ପାଏ | ପରବର୍ଭୀ ସଂଖ୍ୟା ମାନଙ୍କରେ ସଂକଟ, ବାତାୟନ, ଜଳସ୍ତମ୍ଭ ଚଳଚିତ୍ର, ଲଡଙ୍ଧ 
କସ୍ତେପୁତ୍ରଃ, ଜୀବନ ଓ ଜାବିକା ପ୍ରଭୁତି ଗଳ ପ୍ରକାଶିତ | ଅନ୍ୟପକ୍ଷରେ ସମକାଳୀନ ଗାଳିକ 
କାଳନ୍ଦୀ ଚରଣଙ୍କ ପ୍ରଥମ ଗଳ୍ପ ଆମ୍ମକାହାଣୀ ଉକ୍ଵଳ ସାହିତ୍ୟ ୨୪/୭( ୧୯ ୨୦-୨ ୧)ରେ, 
ଅନନ୍ତ ପଣ୍ଡାଙ୍କ ଅତୃପ୍ତ ବାସନା” ୩୦/୫ ( ୧୯ ୨୬-୨ ୭)ରେ, ସୁରେନ୍ଦ୍ର ମହାନ୍ତିଙ୍କ ବନ୍ଦୀ 
୪୧/୫( ୧୯୩୭-୩୮)ରେ, ପ୍ରାଣବଂଧୁ କରଙ୍କ ଗୀତ ମାଷ୍ଟର ୪୦/୬ ( ୧୯୩୬- 
୩୭)ରେ ପ୍ରକାଶ ପାଇ ସେମାନଙ୍କୁ ଗାଳିକର ସୁଖ୍ୟାତି ପ୍ରଦାନ କରିଥିଲା | ଗୋପୀନାଥ 
ମହାନ୍ତି ଓ ଗୋଦାବରୀଶ ମହାପାତ୍ର ଉକ୍ଵଳ ସାହିତ୍ୟ ପତ୍ରିକାରେ ବାମାଚରଣ ମିତ୍ରଙ୍କ ପରେ ଗଛ 
ରଚନା କରି ମଧ୍ଯ ନିଜକୁ ପ୍ରତିଷ୍ଠିତ କରିପାରିଥିଲେ | ଏମାନଙ୍କ ଅନେକ ଗଳ୍ପ ସହକାର ପ୍ରଭୁତି 
ପତ୍ରିକାରେ ପୂର୍ବରୁ ପ୍ରକାଶିତ । ଉକ୍ଵଳ ସାହିତ୍ୟ ନୂତନ ପ୍ରସ୍ଥ ୧/୬ ( ୧୯୫୪-୫୫)ରେ 
ଗୋପୀନାଥ ମହାନ୍ତିଙ୍କ କୂଅ” ଏବଂ 9୨/୯( ୧୯ ୫୫-୫୬) ରେ ଗୋଦାବରୀଶ ମହାପତ୍ରଙ୍କ 
ଓଡିଶାର ମଶାଣି ଭିତରୁ' ଗଳ ପ୍ରକାଶ ପାଇଥିଲା | 

ସୁରେନ୍ଦ୍ର ମହାନ୍ତି, ଗୋପିନାଥ ମହାନ୍ତି, କାଳିନ୍ଦୀ ପାଣିଗ୍ରାହୀ ଗୋଦାବରୀଶ 
ମହାପାତ୍ର, ପ୍ରାଣବଂଧୁ କର, ଅନନ୍ତ ପଣ୍ଡା, ରାଜ କିଶୋର ରାୟ, ଅଖୂଳ ପଙ୍ଟନାୟକ 
ପ୍ରମୁଖଙ୍କ ଗଳ ଚାତୁର୍ଯ୍ୟ ଭିତରେ ବାମାଚରଣଙ୍କ ଗଳ୍ପ ସମଗ୍ର ନିଜସ୍ଵ ଦୀପ୍ତିରେ ପ୍ରତିଭାତ 
ହୋଇଛି ଏହାହିଁ ଆଶ୍ବାସନାର ବିଷୟ । 

ସମାଲୋଚକୀୟ ଦୃଷ୍ଟି ଉପରୋକ୍ତ ଗାନଳିକଙ୍କ ବିଭା ଭିତରେ ଏତେ ମାତ୍ରାରେ 
ଆକ୍ରାନ୍ତ ଯେ ସେମାନେ ଅନ୍ୟାନ୍ୟ ଗାଳିକଙ୍କ ସୃଷ୍ଟି ପ୍ରତି ଉଦାସୀନ । ସେ ଯାହାହେଉ 
ବାମାଚରଣଙ୍କ ଗଳ୍ପ ସୃଷ୍ଟିର ଦିଗବଳୟକୂ ସାମାନ୍ଯ ଦୃଷ୍ଟିପାତ କରିବା ଏହି ପ୍ରସଙ୍ଗର 
ଆଭିମୁଖ୍ୟ | 

ସକଳ ହେତୁବାଦୀ ଚିନ୍ତନ ପ୍ରତି ଆସ୍ଥା ପ୍ରକଟକରି ମହତ୍ତର ଜୀବନ ଭୋଗର 
ଯାଚଜ୍ଞା କରନ୍ତି ବାମାଚରଣ । ଜୀବନ୍ଧୟ ତାଙ୍କର ପ୍ରକାଶନ, ସ୍ପର୍ବିତ ତାଙ୍କର ଉଚ୍ଚାରଣ ! 
ପ୍ରତିଟି ଗନ ମାନବୀୟ ଗୁଣର ନିମୌହ ପ୍ରକଟନ ସହିତ ସମାଜ ଜୀବନର ମହତ୍ତ୍ବାକାଂକ୍ଷାକୁ 
ରୂପ ଦିଏ । ବିଜ୍ଞାନସିଦ୍ଧ ଧାର୍ମିକତା, ପାରଂପରିକ ଦାୟବଦ୍ଧତାକୁ ଉପଜୀବ୍ୟ କଲେ ମଧ୍ଧ 
ବାମାଚରଣଙ୍କ ଗଳ୍ପ ଉଚ୍ଚତତର ଅଭିଳାଷ ଓ ସତ୍ଯଶୀଳତାକୁ ଆଧୁନିକ ଚେତନା ସହିତ 
ସମ୍ବନ୍ଧିତ କରେ | ତେଣୁ ତାଙ୍କର ପ୍ରତିଟି ଗଛ ସାଧାରଣ ବିଷୟ ଗର୍ଭିତ ହେଲେ ମଧ୍ଯ 
ପ୍ରଜ୍ଞାଶୀଳ ଓ ରୋଚକ | ସମର୍ଥ ଓ ଦୃଢ ବାକ୍ୟବିନ୍ୟାସ ଭିତରେ କାର୍ବୀକ ତାରନଲ୍ୟ 
ଭାଷୀକୁ ଅପରୂପ କୌଳିନ୍ୟ ପ୍ରଦାନ କରିଛି । ବ୍ଯଞ୍ଜନାମ୍ବକ ଉପସ୍ଥାପନା ସମ୍ପଦ୍ଧ ଓ ଶ୍ରୀ 
ମଣ୍ଡିତ ହୋଇଛି | 

ବାମାଚରଣଙ୍କ ଗଳ୍ପ ଓଡିଆ ସାହିତ୍ୟର ଏକ ଅମଳିନ ଭାସ୍ପର୍ଯ୍ୟ । ମିମିର ସାହିତ୍ୟ 
ଶିକ୍ଷା, ସ୍ଵପ୍ନସିଦ୍ଧ ଅମୂୃତସ୍ଯ ପୁତ୍ରା ବାବା ଡହରାନନ୍ଦଙ୍କ ରୋମାଞ୍ଚକର କାହାଣୀ, ଜୀବନ 
ଓ ଜୀବିକା, ମହାପୁରୁଷ ବାଗ, ଲଡ୍ଡ଼ୁ, ଗୋଟିଏ ମକଦମାର ନଥ ପ୍ରଭୃତି ଗଛ ବିଭିନ୍ନ 
ପ୍ରସଙ୍ଗର ପ୍ରାରମ୍ଭିକ ଗଛାୟନ | 

“ ମିମିର ସାହିତ୍ୟ ଶିକ୍ଷାଂ ଗଳ୍ପରେ ଶିଶୁ ମନସ୍ତର୍ଵର ସୁନ୍ଦର ବିଶ୍ଳେଷଣ ସହିତ 
ସାହିତ୍ୟର ସ୍ଵରୂପ ଉଦ୍‌ଘାଟନର ପ୍ରଚେଷ୍ଟା ମହାର୍ଘ ହୋଇଛି 1 ଯୁକ୍ତି ଓ ବୁବଧିବାଦର ଦୌଡରେ 
ସାହିତ୍ୟ ଚିରଦିନ ବଳିବଦ୍ଧ | ହୃଦୟ ଓ ମାନବୀୟ ସଂବେଗ ଦ୍ଵାରା ସାହିତ୍ୟ ଯୁଗଯୁଗ 
ଧରି ବିକଶିତ । ମିମି କୌତୁହଳ ପରବଶ ହୋଇ ବଡବାପାଙ୍କୁ ଯେତେବେଳେ “ଏ 
ହୃଦୟ ମୋର ଢାଳିଦେଲି ଆଜି ତୁମରି ପାଦେ ହେ ନାଥ” ସରଳାର୍ଥ ପ୍ରସଙ୍ଗରେ ' ହୃଦୟ 
ଢାନିଲା କେମିତି” ବୋଲି ପଚାରିଛି । ତା'ର ଉତ୍ତରରେ ବଡବାପା କୁହନ୍ତି “ହୃଦୟକୁ 
କେମିତି ଢାଳନ୍ତି ସେକଥା ମୁଁ ଏ ପର୍ଯ୍ୟନ୍ତ ବୁଝିପାରି ନାହିଁ, ତୋତେ କଅଣ ବୁଝାଇବି | 
ଆଉ ସେ କବିଟା ବୁଝିଛି ବୋଲି ବି ମୁଁ ଭାବୁନାହିଁ ।? ଭାବ ବ୍ୟାକୁଳ ତନ୍ମୟତାରେ 
ଅଧଷ୍ପିତ ସାହିତ୍ୟ ବୁଧି ଅପେକ୍ଷା ହୃଦୟର ଅଧିକ ବଶଂବଦ | ସାମାନ୍ୟ ଶିଶୁକୁ ମାଧ୍ୟମ 
କରି ସାହିତ୍ୟର ବିରାଟ ତତ୍ତ୍ଵକୁ ଖୁବ ସୁନ୍ଦର ଭାବେ ବାମାଚରଣ ପରିବେଷଣ କରିଛନ୍ତି ଓ 
ସଫଳ ହୋଇଛନ୍ତି | ‘ନନ୍ଦକୂଳେ' ଏହି ପର୍ଯ୍ୟାୟର ଏକ ଅପରୂପ ସୃଷ୍ଠି । ଅସଫଳ ପିତା 

ନିଜ ସ୍ବପ୍ନକୁ ପୁତ୍ର ମାଧ୍ଯମରେ ସାକାର କରିବାର ନିସ୍ତଳ ଆଶାର ହାସ୍ୟାସ୍ପଦ ପରିଣତି 
ବେଶ୍‌ କଳାତ୍ଧକ | ସ୍ଵପ୍ନସିଦ୍ଧ ଗଳ୍ପରେ ଶିଶୁ ମନସ୍ତତ୍ଵକୁ ଅତି ପ୍ରାଞ୍ଚଳଭାବରେ ଅବତାରଣା 
କରିଛନ୍ତି ଗାନିକ । ଯେଉଁଥିରେ ତୁଳନାମବକ ଭାବରେ ଆଧୁନିକ ସାହିତ୍ୟର ଦୁବୌଦ୍ଯତା ଓ 
ଲୋକ ସାହିତ୍ୟର ଗୀତିମୟତାକୁ ପରିବେଷଣ କରାଯାଇଛି | ଭାଇ ଭଉଣୀଙ୍କ ସାମୟିକ 
ଝଗଡା ମଧ୍ଯରେ ମଧ୍ଯ କେମିତି ଭାଇ ସ୍ବପ୍ନରେ ଭଉଣୀକୁ ବାଘ ନେଉଥିବାରୁ ବନ୍ଧୁକ ଧରି 
ବାଘ ଶିକାରକୁ ତୟାର | 

ଅମ୍ପତସ୍ୟ ପୁତ୍ରାଃ ଗଛରେ ମେଟେରନଟି ଓ୍ୟାର୍ଡର ଦୂଶ୍ଯକୁ କଳାମ୍ବକ ଭାବେ 
ବାମାଚରଣ ବର୍ଣ୍ଣନା କରିଛନ୍ତି । ଏଥିରେ ଯାବତୀୟ ଦୁଃଖ ଯନ୍ତ୍ରଣା ଭିତରେ ମାତୃତ୍ଵର 
ଆସ୍ଵାଦ କିପରି ଅମ୍ପତମୟ ତାହାହିଁ ବର୍ଣିତ | ସାଧାରଣ ଘଟଣାକୁ ଅସାଧାରଣ ଭାବଭୂମିରେ 
ପରିବେଷଣ କରିବା ଦିଗରେ ତାଙ୍କର ଗଳ୍ପ କୃତିତ୍ଵ ପ୍ରକାଶ କରିଛି । 

ବ୍ୟକ୍ତି ଜୀବନର ଅପାରଂପରିକ ନିରୀହତା, ସରଳ ନିଷ୍କପଟ ଜୀବନଚର୍ଯ୍ୟା 
ବାମାଚରଣଙ୍କ ଲେଖନୀରେ ଜୀବନ୍ତ ଭାବେ ଫୁଟିଉଠିଛି | ' ମହାପୁରୁଷ ବାଗ” ଗଛରେ 
ସଂଗୀତ ପ୍ରିୟ ସାଧାରଣ ରାମାରାଓ ଭାରତର ନିରୀହ ଜନସାଧାରଣଙ୍କ ପ୍ରତିନିଧିତ୍ଵ କରୁଛି | 
ନେତାମାନଙ୍କ ମିଥ୍ୟା ପ୍ରତିଶୃତି ଓ ଛଳନାର ଶିକାର ହୋଇଛି ରାମାରାଓ | ନେତାଙ୍କ 
ମିଥ୍ୟା ଭାଷଣରେ ପ୍ରଲୁନ୍ତ ରାମାରାଓ ବଡବଡିଆଙ୍କ ପାଇଁ ଉଦିଷ୍ଟ ବିଳାସପୂର୍ଣ୍ଣ ମହାପୁରୁଷ 
ବାଗରେ ପ୍ରବେଶକରି ନିର୍ଯ୍ୟାତନା ଭୋଗକରିଛି | ଉଗ୍ର ଆଧୁନିକତାର ଯୁପକାଷ୍ଠର କାମନା, 
ଶଠତା ଓ ଛଳନାରେ ବଳୀ ପଡିଛନ୍ତି ରାମାରାଓ ଓ ତାର ନିରିହା ପତ୍ନୀ | ' ଲଡଡ଼ୁ' ଗଛରେ 
ମଧ୍ଯବିତ୍ତ ପରିବାରର ଦାରିଦ୍ର୍ୟ ଭିତରେ ନିଷ୍ଠେସିତ କାମନା ପ୍ରକାଶିତ ! ଦିଲମୋହିନୀ 
ଲଡଡ଼ୁ ଖାଇବାର ପ୍ରବଳ ଆଗ୍ରହ ଏବଂ ଅଭାବ ଓ ଅନଟନର ଭୀଷଣତା ପ୍ରକାଶିତ | 
ଜୀବନ ଓ ଜୀବିକା ଗଳ୍ପରେ ଧପଡ ସିଂହର ଚନାଚୂର ବିକ୍ରୟ ଅଭାବୀ ଜୀବନର ଦୃଶ୍ୟକୁ 
ଯେତିକି ପ୍ରତିଫଳିତ କରିଛି ମଣିଷର ଆର୍ଦ୍ଧ ସଂବେଦନକୁ ସେତିକି କରୁଣ ଭାବେ ଆକର୍ଷିତ 
କରିଛି । “ ତାର ଚନାଚୂର ପ୍ରତି ମୁଁ ପ୍ରଥମେ ଆକୃଷ୍ଟ ହୋଇଥଲି ତାର ଚନାଚୂର ଖାଇ 
ନୁହେଁ, ତାର ବେଶଭୂଷା, ତାର ଅଙ୍ଗଭଙ୍ଗୀ, ତାର ଗୀତ ଦେଖୁ ଶୁଣି | ଚୌଧୁରୀ ବଜାର 
ଛକ ଉପରେ ଛିଡାହୋଇ ସେ ତାର ବୋଲି ଛାଡ଼ୁଥାଏ- ଚନାବନାଏ ତର୍‌ର୍‌, ଇସ୍‌କୁ 
ଲେତେଯାନା ଘର୍‌ର୍‌ | କେଉଁ ଅଜ୍ଞାତ ମହାକବିକଥିତ ଶାର୍ଦ୍ଧଳବିକ୍ରୀଡିତ ଛନ୍ଦରେ ପାରମ୍ପରିକ 
ପନ୍ତାରେ ଏହିପରି ଜୀବିକା ମହାକାବ୍ୟ ଆରମ୍ଭ କରିବାପରେ ଧପଡ ସିଂ ଗାଇଚାଲେ 
ତାର ନିଜସ୍ଵ ମହାକାବ୍ୟ- କୁହ ଭାର୍ଯ୍ୟାକୁ ଡାର୍ଲିଂ, କରି ବାପାକୁ ଗୁଡ ମର୍ଣ୍... ଖାଇ ଚପ୍‌ 
କଟଲେଟ, ଓଠେ ଚିପି ସିଗାରେଟ୍‌ ... ନ ଭୁଲ ଚନାକୁ ମୋହର, ଏ ଯେ ଖାଣ୍ଟି 

ଓଡିଶାର... ଏଥିରେ ଅଛି ଭିଟାମିନ୍‌, ଖାଇଲେ ଦୁନିଆ ରଙ୍ଗୀନ୍‌ ... ଭିଟାମିନ୍‌ ପ୍ରୋଟିନ୍‌ 
ରେ ଭରପୁର ବନାୟା ଚନାଚୂର ମୂର୍ର୍‌... ଚନା ଚୂର୍ର୍ର୍ର୍‌ ମୂର୍ର୍ର୍ର୍‌ ଇତ୍ୟାଦି | ମେଘର 
ଗର୍ଜନ ଭଳି ର୍ର୍ର୍‌ କୁ ସେ ଗମ୍ଭୀର ଗଳାରେ ଏମିତି ଗୁରେଇ ତୁରେଇ କୁହେ ଯେ 
ଜନଗହଳି ଛକର ସମସ୍ତ ଶବ୍ଦକୁ ଟପି ସେ ଶବ୍ଦ ଶୁଣାଯାଏ, ଆଉ ଲୋକେ ଚକିତ 
ହୋଇ ତାକୁ ଚାହାନ୍ତି ।” (ଜୀବନ ଓ ଜୀବିକା) 

ଏହି ଗଳ୍ପର ଭିନ୍ନ ଏକ ରୂପ ଜୀବିକା ଓ ଜୀବନ ଝଙ୍କାର ୧ ୨/୨ ରେ ପ୍ରକାଶିତ 
ଏବଂ ସମଗ୍ର ୧ରେ ସ୍ଥାନିତ । ଏଥିରେ ଧପଡ ସିଂର ପୁତ୍ର ହରିର ବିଳାସମୟ ଜୀବନର 
କାହାଣୀ ବର୍ଣ୍ଣିତ । ଏଥିରେ ଜୀବିକା ଅପେକ୍ଷା ଜୀବନକୁ ମହତ୍ତର ଭାବେ ଦର୍ଶାଇଛନ୍ତି 
ବାମାଚରଣ | ନାରୀଜୀବନ ସାର୍ଥକ ଉପସ୍ଥାପନା ଗାଳିକଙ୍କ ' ରାଣୀଦୂରୁଗୀ' ଗଛ | ଏଥିରେ 
ଆଧୁନିକ ମତବାଦର ସମର୍ଥକ ଦୂର୍ଗାଦେବୀ ଛାଡପତ୍ର ଆଇନ ସପକ୍ଷରେ ମତ ଦେଲାବେଳେ 
ଅଯନୁବର୍ବଧିତା ଦୁରୁଗା ନିଜର ବାତରୋଗୀ ଗେରସ୍ତକୁ ଛାଡପତ୍ର ଦେବାକୁ ନାରାଜ । 
ଛାଡପତ୍ରକୁ ନାରୀ ଜୀବନର ତଥା ଦାଞ୍ଚତ୍ୟ ଜୀବନର କଳଙ୍କ ରୂପେ ସେ ନିଜର ଦୂଢ 
ମତ ଉପସ୍ତାପନ କରିଛି | ରାଣୀଦୁରୁଗା ଗଛରେ ଦୁଇଟି ବିପରୀତ ଭାବବୋଧର ନାରୀଙ୍କ 
ଉପସ୍ଥାପନ ମଧ୍ଯରେ ସମାଜ ସଂସ୍କାରର ପ୍ରଚ୍ଛନ୍ନ ଉଦ୍ଦେଶ୍ୟକୁ ପ୍ରତିଷ୍ଠା ଦେଇଛନ୍ତି ଗାଳିକ | 
ଦୁରୁଗାକୁ ପାରଂପରିକ ଭାରତୀୟ ନାରୀର ପତିବ୍ରତାର ଉଜ୍ଜଳ ଦୃଷ୍ଟାନ୍ତ ରୂପେ ଠିଆ କରିଛନ୍ତି 
ବାମାଚରଣ | ପ୍ରଥମେ ଏହି ଗଛଟି ଅସୀମ ଶୀର୍ଷକରେ ପ୍ରକାଶିତ । 

ସାଂପ୍ରଦାୟିକ କଳହର ଚିତ୍ରକୁ କଳାମ୍ମକ ବ୍ଯାପ୍ତି ପ୍ରଦାନ ସହିତ ଧର୍ମଠାରୁ 
ମାନବୀୟ ମୂଲ୍ୟବୋଧକୁ ମହତ୍ତର ଭାବେ ପ୍ରତିଷ୍ଠା କରିବାରେ ବାମାଚରଣଙ୍କ ଅନେକ 
ଗଳ୍ପ ସଫଳ | ଏହି ପ୍ରସଙ୍ଗରେ ହୋଲି, ଧର୍ମକ୍ଷେତ୍ରେ ପ୍ରଭୃତି ଗଳ୍ପକୁ ସ୍କରଣ କରାଯାଇପାରେ | 
ହିନ୍ଦୁ ମୁସଲମାନ ମଧ୍ଯରେ ଦଙ୍ଗା ମଣିଷର ହିଂସ୍ର ପ୍ରବୃତ୍ତିର ପରିଚାୟକ ଏବଂ ଜାତୀୟ 
ଅଧଃପତନର ମୁଖ୍ୟ କାରଣ | ଦୂଇ ସଂପ୍ରଦାୟର ବିଭେଦ ଉର୍ଚ୍ବରେ ବାମାଚରଣ ରାମ ଓ 
ରହିମର ଅଭେଦପ୍ରୀତିର ଘନିଷ୍ଠ ସମ୍ଚନ୍ଧକୁ ପ୍ରତିଷ୍ଠା କରିଛନ୍ତି । ହୋଲି ଗଳ୍ପରେ ସାଂପ୍ରଦାୟିକ 
ହିଂସାରେ ବଳିପଡିଛନ୍ତି ରାମ ପଧାନର ପୁଅ ନବ ଓ ରହିମର ପୁଅ ଅବଦୁଲ | ' ଧର୍ମକ୍ଷେତ୍ରେ' 
ଗଛରେ ନବର ପୁଅ ଶ୍ୟାମଘନ ଓ ଅବଦୁଲର ଝିଅ ହସନୁ ମଧ୍ଯରେ ପ୍ରେମ ସଂପର୍କ 
ଗଢିଉଠିଛି ଏବଂ ତାକୁ ସ୍ଵୀକୃତି ଦେଇଛନ୍ତି ଦୁଇ ବୁଢା ! ଧର୍ମ ନିରପେକ୍ଷତାକୁ ପ୍ରେମ 
ସଂପର୍କରେ ଉର୍୍ ମୁଖୀ କରିଛନ୍ତି ବାମାଚରଣ | 

ମଧ୍ଯବିତ୍ତ ମାନସିକତାକୁ ବହୁଦିନଠାରୁ ପରିସ୍କୁଟ କରି ତାକୁ ଏକ ଆଦର୍ଶମୟ 
ସିଦ୍ଧାନ୍ତରେ ପ୍ରତିଷ୍ଠା ଦେବାରେ ବାମାଚରଣଙ୍କ ଅନେକ ଗଳ ରୁଵି ମନ୍ତ । ସାଧାରଣତଃ 

ସାମାଜିକ, ମାନସିକ ଓ ସାଂସ୍କୃତିକ ସମସ୍ୟା ଗୁଡିକୁ ଉପଜୀବ୍ୟ କରି ତାଙ୍କର ଗଳ୍ପ ଗୁଡିକ 
ଗତିଶୀଳ |ସମସ୍ୟାର ବିଶ୍ଲେଷଣ, ଉତ୍ତରଣ ଏବଂ ସ୍ଵଜନାମ୍ମକ ସମାଧାନ ହିଁ ବାମାଚରଣଙ୍କ 
ବୈଶିଷ୍ଠ୍ୟ । ଏହି ପ୍ରସଙ୍ଗରେ କୃପାନିଧଵ ବାବୁ, ନିର୍ବାଚନ, ଶାନ୍ତି ଦେବୀଙ୍କ ଶାନ୍ତି ଓ ଅଶାନ୍ତି, 
ଇତିହାସ, ଉଦ୍ଭ୍ରାନ୍ତ ସ୍ଵତିରନ୍ନାକର ପ୍ରଭୃତି ଗଛକୁ ସ୍ମରଣ କରାଯାଇପାରେ ! ଅବୈଧ 
ପ୍ରଣୟ ଓ ଟେଷ୍ଟଟ୍ୟୁବ ବେବି ପ୍ରସଙ୍ଗକୁ ସମାଲୋଚନା କରି ତାଙ୍କର “ କସ୍ତେପୁତ୍ରଃ” ରଚିତ | 
ପାରମ୍ପରିକ ବିଶ୍ବାସକୁ ନେଇ “ ବଟମହାପୁରୁଷ” ଗଛ ରଚିତ | ବ୍ୟକ୍ତିତ୍ଵର ସାରଲ୍ୟ ଓ 
ଆଟୋପହୀନତାର ଦୃଷ୍ଟାନ୍ତ ବାମାଚରଣଙ୍କ ପ୍ରତି ଗଛରେ ସହଜଲଭ୍ୟ | ଫମ୍ପା ଆଭିଜାତ୍ୟ, 
ଆଧୁନିକତାର ଚାକଚକ୍ୟ, ଛଦୃ ବିଳାସ ମଧ୍ୟରେ ସାମୟିକ ଭାସିଗଲେ ମଧ୍ଯ ତାଙ୍କର ଗଳ୍ପ 
ନାୟକ ମାନବିକତାକୁ ବିସ୍ଵରି ନାହିଁ । ବିବେକାନୁମୋଦିତ ପଥରେ ଗତିକରି ନିଜକୁ 
ସଂଭାଳି ନେଉଥିବା ଯାଦବ ବାବୁ ( ପାଷାଣରପ୍ରାଣ) ଙ୍କୁ ପଥରର ମୁର୍ଭି ପ୍ରାଣବନ୍ତ ଜଣାପଡେ 
ଓ ମାର୍ମିକ ଭାବେ ସେ ଯାଚଜ୍ଞାକରେ ଭଗବାନ ମୋତେ ଧନମାନ ନଦିଅ, ଆପଭି 
ନାହିଁ, କିନୁ ଅସାଧୁ କର ନାହିଁ । 

କୁକୁଡା ଚାଷ, ଆଗନୁକ, ଗୋଟିଏ ମଧ୍ୟବିତ୍ତ ପରିବାରରେ ମୂଷା ପ୍ରଭୃତିଗଳ୍ନରେ 
ମାନବେତର ଜୀବପ୍ରତି ଗାଳିକଙ୍କ ସଂବେଦନଶୀଳ ଦୃଷ୍ଟିଭଙ୍ଗୀ ପ୍ରତିଫଳିତ । ବିଶ୍ବଵଜନନୀ 
ମାତୃସତ୍ତାକୁ ଜୀବଜଗତ ଭିତରେ ଆବିଷ୍କାର କରିଛନ୍ତି ବାମାଚରଣ | ମୂଷାକୁ ନେଇ 
ଜୀବନର ବହୁମୁଖୀନତା ଯେତିକି ଆହ୍ଲାଦକର ସେତେକି ସଂଘାତମୟ । ସାଧାରଣ 
ମୂଷାକୁନେଇ ସୃଷ୍ଟିର ଅଭୁତ ଲୀଳାକୁ ଓ ଜୀବନର ବୈଚିତ୍ର୍ୟୁକୁ ପ୍ରକାଶ କରାଯାଇଛି 

ମଧ୍ଯବିତ୍ତ ପରିବାରକୁ ନେଇ ବାମାଚରଣଙ୍କ ବ୍ୟଙ୍ଗ ଯେତିକି ରସସିକ୍ତ ସେତିକି 
କାରୁଣ୍ୟମୟ | ବ୍ୟଙ୍ଗ ମାଧ୍ଯମରେ ବିମଳ ହାସ୍ୟରସ ସୃଷ୍ଟି ଏବଂ ତତ୍‌ ସହିତ ସମାଜ 
ସଂସ୍କାରର ଅଭିନବ ପ୍ରୟାସ ବାମାଚରଣଙ୍କ ଗନରେ କଳାସଂଗତ ଭାବେ ପରିସ୍ତୁଟ | ଏହି 
ପ୍ରସଙ୍ଗକୁ ଅନଳେ ବହୁତେ ବାମାଚରଣଙ୍କ ପ୍ରତିଟି ଗଛରେ ଅନ୍ତରୀଣ ଭାବରେ ଅନୁଭବ 
କରାଯାଇ ପାରେ | ମାନବ ଦାନବ, ଇଛ୍ଛା ପୂରଣ, ବାବାଡହରାନନ୍ଦଙ୍କ ବିବାହ ବୃତ୍ତାନ୍ତ, 
ନାରୀ ଓ କବି, ଧଡିଭାଇ ସହିତ ଗୋଟିଏ ରାତି, ବାବାଡହରାନନ୍ଦଙ୍କ ରୋମାଞ୍ଚକର 
କାହାଣୀ, ମ୍ୟୁନିସିପାଲିଟି ଗଳ୍ପ ପ୍ରଭୃତି ଗଛରେ ନିରୋଳା ହାସ୍ୟରସ ଏବଂ ତଦଜନୀତ 
କାରୁଣ୍ୟପୂର୍ଣ୍ଣ ଉପସଂ ହାରକୁ ଉପଲବ୍ଧି କରିହୁଏ । 
ବାମାଚରଣ ଓଡିଆ ସାହିତ୍ୟର ଜଣେ ଅଙ୍ଗୀକାରବଦ୍ଧ ଜୀବନନିଷ୍ଠ କଥାଶିଛୀ | 
ତାଙ୍କର ସାହିତ୍ୟ ଚିନ୍ତା ସହିତ ରାଜନୈତିକ ଦର୍ଶନ ଓ ସମାଜ ସଂସ୍କାରାଛୁନ୍ନ ଦୃଷ୍ଟିଭଙ୍ଗୀ 
ଅଙ୍ଗାଙ୍ଗୀଭାବେ ଜଡିତ | ବିଜ୍ଞାନ ଠାରୁ ଉପନିଷଦ, ଡିଟେକଟିଭ ଠାରୁ ଭାରତୀୟ ଦର୍ଶନ, 

ମାର୍କ୍ ବାଦ ଠାରୁ ଚାର୍ଲି ଚାପଲିନ୍‌ଙ୍କ ହାସ୍ୟମୁଖର କରୁଣତା ମଧ୍ଯରେ ତାଙ୍କର ଗଳ୍ପ 
ଆଲୋକଦୀପ୍ତ | ମଣିଷ ମନର ସୂକ୍ଷ୍ମ ଅବଚେତନର ବିଶ୍ଲେଷଣକୁ ସମାଜମୁଖୀ ପ୍ରତିବଦ୍ଧତାରେ 
ବିଛୁରିତ କରିବା ତାଙ୍କ ଗଛ କଳାର ଅନନ୍ୟ ବୈଶିଷ୍ଣ୍ୟ । ମାନବବାଦୀ ଚିନ୍ତନରେ 
ବାମାଚରଣଙ୍କ ଦୃଷ୍ଟିଭଙ୍ଗୀ ଦେଶ କାଳ ପାତ୍ର ଉର୍ନ୍ବରେ ଭୂମାରେ ବିଚରଣ କରେ | ଜୀବନ 
ପ୍ରତି ଗଭୀର ଆସ୍ଥା ପ୍ରକଟ କରିବାହିଁ ତାଙ୍କ ଗଳ୍ପ ମୂଳସୂତର | ଉପନିଷଦୀୟ ଭିତ୍ତିରେ 
ଆଇନନଷ୍ଟାଇନଙ୍କ ଆପେକ୍ଷିକବାଦ, ମାର୍କସ ଓ ଫ୍ରୟେଡଙ୍କ ଦର୍ଶନକୁ ଆରୋପକରି ଉର୍ଜସ୍ବଳ 
ଜୀବନର ସଂଗୀତ ଅନୁରଣିତ ହୁଏ ତାଙ୍କର ପ୍ରତିଟି ଗଳ୍ପରେ | ମହତ୍ତମ ଜୀବନବୋଧର 
ଆଲୋକ ଦୀପ୍ତ ଓ ଭାସ୍ଵର ଭାବେ ପ୍ରଜ୍ବଳିତ ହେବା ସହିତ ମହିମାନ୍ଦିତ ସମୟକୁ ଉନ୍ନୀତ 
କରିବାରେ ସେ ଯେତିକି ଦକ୍ଷ ସେତିକି କଳାକୁଶଳୀ | ମାନବବାଦର ଅନ୍ତରୀଣ ଫଲ୍‌ଗୁ 
ସମାଜ ଜୀବନର ମହିମାଗାନରେ ଯେଉଁଠି ମୁଖରିତ ସେଇଠି ବାମାଚରଣ ମିତ୍ର ଓ ତାଙ୍କ 
ସାହିତ୍ୟ ଅଧୁଷ୍ପିତ | 
ଖ) ଇତିହାସ ଭିତରେ ଜୀବନର ଅନ୍ବେଷଣ ଚନ୍ଦ୍ର ଓ ଚଂପାର କଳାମୂକ ବୀକ୍ଷଣ | 
ଗଳ ରଚନାରେ ସିଛି ଅର୍ଜନ କରିଥିବା ବାମାଚରଣଙ୍କ ଚନ୍ଦ୍ର ଓ ଚଂପା' ଏକ 
ଲୋକପ୍ରିୟ ଉପନ୍ୟାସ । ମାନବୀୟ ଚିନ୍ତାଧାରାର ଅମଳିନ ପରିପ୍ରକାଶ “ ଚନ୍ଦ୍ର ଓ ଚଂପା' | 
ଏଥିରେ ସେ ଏତିହାସିକ କାହାଣୀର ଅବଲମ୍ବନରେ ଯୁଗାନ୍ତକାରୀ ଜୀବନଚର୍ଯ୍ୟାର ଅପରୂପ 
ବିଭୂତିକୁ ପ୍ରତିଷ୍ଠା ଦେଇଛନ୍ତି | ‘ଚନ୍ଦ୍ର ଓ ଚଂପା' ଉପନ୍ୟାସ ପ୍ରଥମେ ଝଙ୍କାର ୭/୧୦ 
ସଂଖ୍ୟାରୁ ଧାରାବାହିକ ଭାବରେ ପ୍ରକାଶିତ ହୋଇ ଝଙ୍କାର ୮/୧ ୨ ସଂଖ୍ୟାରେ ସମାପ୍ତ 
ହୋଇଛି | ଏଥିରେ Somerset Maugham କର Catalina ଛାୟାରେ ଲିଖିତ ବୋଲି 
ସୁଚନା ରହିଛି ¦ ଝଙ୍କାର ର ୭ମ ବର୍ଷ ୧୦ମ ସଂଖ୍ୟାରେ ଚନ୍ଦ୍ର ଓ ଚଂପାର ସୂଚନା ପ୍ରଦତ୍ତ 
ପରେ ପରେ ସମଗ୍ର ଉପନ୍ୟାସଟି ପ୍ରକାଶିତ ! “ଚନ୍ଦ୍ର ଓ ଚଂପା' ଉପନ୍ଯାସଟି ଝଙ୍କାର 
( ୧୯୫୬-୫୭) ରେ ପ୍ରକାଶିତ ହେଲାପରେ ୧୯୫୮ ରେ ' ପରାଗ ଶୀର୍ଷକରେ 
ପୁସ୍ତକାକାରେ ପ୍ରକାଶ ପାଏ | ପୁଣି ୧୯୬୮ ରେ “ଚନ୍ଦ୍ର ଓ ଚଂପା' ଶୀର୍ଷକରେ ଏହା 
ମୁଦ୍ରିତ ହୋଇଥିବାର ଦେଖାଯାଏ । ପରାଗ ନାମ କରଣ ସଂପର୍କରେ ଲେଖକ କୁହନ୍ତି - 
“ ଏ ଉପନ୍ୟାସଟି କ୍ରମିକ ଭାବରେ ଚନ୍ଦ୍ର ଓ ଚଂପା ନାମରେ ଝଙ୍କାର ପତ୍ରିକାରେ ପ୍ରକାଶ 
ପାଇଥିଲା । କିନ୍ତୁ ଡାକ୍ତର ମହାୀନ୍ଦ୍ରଲାଲ ବୋଷ ପାଣ୍ଡୁଲିପିଟି ପଢି ପରାଗ ନାମ ରଖିବାକୁ 
ଉପଦେଶ ଦେଲେ ! ମୁଁ ଏହା ସାଦରେ ଗ୍ରହଣ କରିଛି | ତାଙ୍କ ଠାରେ ମୁଁ ରଣୀ” ( ସୃତୃପାତ- 
ପରାଗ- ୧୯ ୫୮) ଏତତ୍‌ ବ୍ୟତୀତ ପରାଗ ନାମକରଣ ସଂପର୍କରେ କୌଣସି ଯୁକ୍ତି ବା 
କାରଣ ଉପସ୍ଥାପନ କରାଯାଇନାହିଁ । ଚନ୍ଦ୍ର ଓ ଚଂପାର ପରବର୍ଭୀ ସଂସ୍କରଣ ମାନଙ୍କରେ 

ପରାଗରେ ପ୍ରକାଶିତ ଉସ୍ବର୍ଗ ପତ୍ର, ସୂତ୍ରପାତ (ଭୂମିକା) ଓ ବିକାଶ ପ୍ରତିଷ୍ଠାନର ରାମନାଥ 
ପଣ୍ଡାଙ୍କ ପ୍ରଥମଦୀପ (ମନ୍ତବ୍ୟ) କୁ ପରିହାର କରାଯାଇଛି ! ରାମନାଥ ପଣ୍ଡା ବିକାଶ 
ପ୍ରତିଷ୍ଠାନର ଓଡିଆ ସାହିତ୍ୟ ମନ୍ଦିରରେ ପ୍ରଥମଦୀପ ରୂପେ ପରାଗକୁ ଅଭିହିତ କରିଛନ୍ତି । 
ଝଙ୍କାରରେ ପ୍ରକାଶିତ ପାଠକୁ ନେଇ ପରାଗ ପ୍ରକାଶିତ | କିନ୍ତୁ ଚନ୍ଦ୍ର ଓ ଚଂପାର ପରବର୍ରା 
ସଂସ୍କରଣରେ ସାମାନ୍ୟ ପରିବର୍ଭନ ପରିଲକ୍ଷିତ ହୁଏ | ପରିବର୍ଭନ ଗୁଡିକ କ୍ରିୟାପଦ ବା 
ବାକ୍ୟଗଠନଗତ ହୋଇଥିଲା ବେଳେ କାହାଣୀରେ କୌଣସି ଉଲ୍ଲେଖନୀୟ ପରିବର୍ଭନ 
ଦୃଷ୍ଟିଗୋଚର ହୁଏନାହିଁ | 

“ଚନ୍ଦ୍ର ଓ ଚଂପା' ଉପନ୍ୟାସ ବାମାଚରଣ ମିତ୍ରଙ୍କ ଅନନ୍ୟ ସ୍ଵଜନାମ୍ବକ ସୃଷ୍ଟି । 
ଏହାର ସଂଶୋଧୂତ ଓ ପରିବର୍ଦ୍ଧିତ ୨୨ ସଂସ୍କରଣ ୧୯ ୬୮ରେ କଟକ ଝୁଡେଣ୍ଟ ଷ୍ଟୋର 
ଦ୍ଵାରା ପ୍ରକାଶିତ |! ସେହି ସଂସ୍କରଣ ପୁଣିଥରେ ଦ୍ଵିତୀୟ ସଂସ୍କରଣ ରୂପେ ୧୯୭୮ରେ 
ପ୍ରକାଶିତ | ୧ ୯୬୮ର ପାଠକୁ ନେଇ ପରବର୍ଭୀ ସଂସ୍କରଣ ଏବଂ ରଚନା ସମଗ୍ର -୩ 
ସମ୍ଦ୍ଧ । ପୁସ୍ତକର କାହାଣୀ ଭାଗକୁ ସ୍ପଷ୍ଟ କରିବା ପାଇଁ ଏହାର ଏତିହାସିକ ପୂଷ୍ଠଭୂମିକୁ 
ଓପନ୍ୟାସିକ ସୂଚନା ଭାବରେ ପ୍ରଦତ୍ତ କରିଛନ୍ତି | ଦୁଇହଜାର ବର୍ଷ ତଳର ଅର୍ଥାତ୍‌ ଖ୍ରୀ.ପୂ 
୧ମ ଶତାଦ୍ଦୀ ଠାରୁ ଖ୍ରୀଷ୍ଟୀୟ ୧ମ ଶତାବ୍ଦୀର ଅତୀତ ଉକ୍କଳର ଗୌରବଵୋଜ୍ବଳ ଇତିହାସକୁ 
ଲେଖକ ଆହରଣ କରିଛନ୍ତି । ଉକ୍କଳ ଇତିହାସର ମହୋତ୍ତମ ସମ୍ରାଟ ମହାମେଘବାହନ 
ଏର ଖାରବେଳଙ୍କ ସମୟରେ କଳିଙ୍ଗର ସୀମା ଉତ୍ତରରେ ଗଙ୍ଗା ଠାରୁ ଦକ୍ଷିଣରେ କାବେରୀ 
ଏବଂ ପଶ୍ଚିମରେ ପଞ୍ଜାବ ଠାରୁ ପୂର୍ବରେ ବଙ୍ଗ ପର୍ଯ୍ୟନ୍ତ ବିସ୍ତାର ଲାଭ କରିଥିଲା | ଏହି 
ସମୟ ଥିଲା କଳିଙ୍ଗର ସୁବର୍ଣ୍ଣ ଯୁଗ । ଉକ୍‌ଳର ସଂସ୍କୃତିକ, ରାଜନୈତିକ, ଆଧ୍ାମ୍ମିକ 
ଉକ୍ର୍ଷ ସାଧନ ହୋଇ ଭାରତବର୍ଷର ଶୀର୍ଷ ସ୍ଥାନ ଗ୍ରହଣ କରିଥିଲା | ହାତୀଗୁମା ଶିଳାଲେଖରୁ 
ଖାରବେଳଙ୍କ ରାଜ୍ୟ ଶାସନର ପ୍ରାମାଣିକତା ସ୍ପଷ୍ଟ ହୁଏ । ସେ ସବୁ ଧର୍ମକୁ ପ୍ରେମ କରୁଥିଲେ ! 
ଫଳତଃ ସାଂପ୍ରଦାୟିକ ହିଂସା ପ୍ରଶମିତ ହୋଇ ବିଭିନ୍ନ ଧର୍ମର ସମ୍ମିଳିତ ଶକ୍ତି ଉକ୍କଳର 
ସଂସ୍କୃତିକ ପରିମଣ୍ଡଳକୁ ମହୀୟାନ ଓ ଗରୀୟାନ କରିଥିଲା | 

ସମାଲୋଚକମାନଙ୍କ ମତରେ ୪୦ ୦୦ ବର୍ଷ ତଳେ ବେଦ ରଚିତ ହୋଇଥିଲା | 
ଶେଷରେ ବ୍ରାହ୍ମଣ ଯୁଗର ସୃଷ୍ଟି । ଏହି ସମୟରେ ନାରୀମାନଙ୍କ ସ୍ବାଧୀନତା ହ୍ରାସ ପାଇଲା | 
ଶୂଦ୍ର ମାନେ ପଦ ଦଳିତ ହୋଇ ରହିଲେ | ଯଜ୍ଞ ପାଇଁ ପଶୁବଳୀକୁ ପ୍ରୋସ୍ପାହନ ଦିଆଗଲା | 
ବ୍ରାହ୍ମଣମାନଙ୍କ ଏକଛତ୍ରବାଦୀ ଶାସନ ଫଳରେ ସମାଜ ଜୀବନ ବିପର୍ଯ୍ୟସ୍ତ ହୋଇଉଠିଲା | 

ସମାଜରେ ଏହି ବିତର୍କିତ ମୁହୂର୍ଭରେ ବୁଦ୍ଧଦେବଙ୍କ ଆବିର୍ଭାବ ଘଟିଲା | ମହାବୀର 
ଜୈନଙ୍କର ଜନ୍ମ ହେଲା। ଉଦାର ଧର୍ମ ଭାବରେ ଏହାର ଆବେଦନ ଜନସାଧାରଣଙ୍କୁ 

ଆକୃଷ୍ଟ କରିଥିଲା । ଅଶୋକ ବୌଦ୍ଧ ଧର୍ମରେ ନୂତନ ନୀତି ସଂଯୋଜିତ କରି ଏହାକୁ 
ଗୃହୀମାନଙ୍କର ଉପଯୋଗୀ କରିପାରିଥିଲେ | ବୁଦ୍ଧଙ୍କର ନିର୍ବାଣର ଶତବର୍ଷ ପରେ ବୌଦ୍ଧ 
ଧର୍ମରେ ମତଦ୍ଵୈଧ ଦେଖାଗଲା । ଅନେକ ନିୟମ ପରିବର୍ଭନ ଅନେକ ନୂତନ ନିୟମ 
ସଂଯୋଜିତ ହେଲା ! ଏହା ତଚନ୍ତ୍ରଯାନ, ସହଜଯାନ, ବଜ୍ଯାନରେ ବିଭକ୍ତ ହୋଇଗଲା ! 
ଅଶୋକ କଳିଙ୍ଗକୁ ପରାଧୀନ କରିବାର ପଚାଶ ବର୍ଷ ପରେ ଯୁଗଜନ୍କା ସମ୍ରାଟ ଖାରବେଳଙ୍କ 
ଜନ୍ମ । ପ୍ରଥମେ ମୌର୍ଯ୍ୟବଂଶର ପ୍ରତିଷ୍ଠାତା ଚନ୍ଦ୍ରଗୁପ୍ତ କଳିଙ୍ଗ ଜୟ କରିଥିଲେ କିନ୍ତୁ 
ଅଶୋକଙ୍କ ରାଜତ୍ଵର ଚତୁର୍ଥ ବର୍ଷରେ କଳିଙ୍ଗ ସ୍ଵାଧୀନତା ଘୋଷଣା କରିଥିଲା। ପରେ 
ପୁଣି ଅଶୋକ କଳିଙ୍ଗର ସ୍ଵାଧୀନତାକୁ ବିପନ୍ନ କରିଥିଲେ ! କଳିଙ୍ଗ ଯୁଦ୍ଧରେ ଏକ ଲକ୍ଷ 
ଲୋକ ନିହତ ଓ ଦେଢ ଲକ୍ଷ ଲୋକ ବନ୍ଦୀ ହୋଇଥିଲେ | ଏହାର ଠିକ୍‌ ପଚାଶ ବର୍ଷ 
ପରେ ଖାରବେଳଙ୍କ ନେତୃତ୍ବରେ କଳିଙ୍ଗ “ କଳିଙ୍ଗା ସାହସିକାଃ” ନାମରେ ବିଖ୍ଯାତ 
ହେଲା | କଳିଙ୍ଗକୁ ସ୍ବାଧୀନ କରିବା ପରେ ଖାରବେଳ ଅନେକ ରାଜ୍ୟ ଜୟକରି କଳିଙ୍ଗର 
ସୀମା ବିସ୍ତାର କରିଥିଲେ | ଖାରବେଳଙ୍କ ସମୟରେ ପୂୁଷ୍ୟମିତ୍ର ବ୍ରାହ୍ମଣ୍ୟ ଧର୍ମର ପ୍ରଚାର 
ନିମନ୍ତେ ମୌର୍ଯ୍ୟ ବଂଶର ଶେଷ ନରପତି ବୃହଦଥଙ୍କୁ ହତ୍ଯା କରିଥିଲେ | ମୁଖ୍ୟତଃ 
ସମାଜରେ ବିଭିନ୍ନ ଧର୍ମର ନାରକୀୟ ଲୀଳା ଖାରବେଳଙ୍କ ସମୟରେ ଦେଖାଦେଇଥିଲା 
ଏବଂ ଖାରବେଳଙ୍କ ଲୋକପ୍ରିୟ ଶାସନ ନୀତି ଉପରେ ଉପନ୍ଯାସଟି ଗତିଶୀଳ ।! ଦୁଇ 
ହଜାର ବର୍ଷ ପୂର୍ବର ସାମାଜିକ ଜୀବନର କଳାମ୍ବକ ପ୍ରତିଫଳନ ' ଚନ୍ଦ୍ର ଓ ଚଂପା' ଉପନ୍ୟାସ | 

“ଚନ୍ଦ୍ର ଓ ଚଂପାଂ' ଉପନ୍ଯାସର କାହାଣୀ କାଳ୍ପନିକ କିନ୍ତୁ ଏହାର ଭାବପିଣ୍ଡ 
ବାସ୍ତବ ଏବଂ ଏତିହାସିକ | କାହାଣୀର ପ୍ରଛଦପଟ ଅନୁଭୂତିର ନିବିଡତାରେ ରସସ୍ିଗ୍ଧ । 
କଳ୍ପନା ଅପେକ୍ଷା ବାସ୍ତବତାର ପ୍ରାବଲ୍ୟ ଏବଂ ବାସ୍ତବତାକୁ ସୌନ୍ଦର୍ଯ୍ୟବତ୍ତା ସହିତ ଏକୀଭୂତ 
କରିବା ଅନନ୍ୟ ସ୍ରଷ୍ଟାପଣର ପରିଚାୟକ | 

କ୍ଲାସିକ ଲେଖକର ସମସ୍ତ ଧର୍ମ ଚନ୍ଦ୍ର ଓ ଚଂପା” ରେ ପ୍ରତିଫଳିତ | ଭାଷା 
ଲାଳିତ୍ୟମୟ ଭାବ ଅନୁଭୂତି ସିଦ୍ଧ । ଚନ୍ଦ୍ର ଓ ଚଂପା' କୁ ମୁଖ୍ୟତଃ ଏତିହାସିକ ପ୍ରେମ ଓ 
ଦାର୍ଶନିକ ବ୍ୟାଖ୍ୟାର ଅମ୍ପତ ମଣୋହି ରୂପେ ଗ୍ରହଣ କରାଯାଇ ପାରେ | ଏଠାରେ ଚାର୍ବାକ 
ଓ ବୌଦ୍ଧ ଦର୍ଶନ ଏବଂ ତାହାର ସାମାଜିକ ପ୍ରତିଫଳନ କାହାଣୀ ମାଧ୍ଯମରେ ଅଭିବ୍ୟଂଜିତ | 

ନାଞ୍ତିକ ଦର୍ଶନର ସୂଚନା ସର୍ବତ୍ର ପ୍ରତିଫଳିତ | ନାସ୍ତିକ ଦର୍ଶନ ଅର୍ଥ ଇଶ୍ଵରଙ୍କ 
ଅସ୍ତିତଵକୁ ଅସ୍ଵୀକାର ନୂହେଁ ବରଂ ବେଦ ଓ ବ୍ରାହ୍ମଣ୍ଯବାଦକୁ ଅସ୍ଵୀକାର |! ଷଡ୍‌ ଦର୍ଶନ 
ଉର୍ଷ୍ବରେ ଚାର୍ବାକ ଦର୍ଶନର ଜୀବନବାଦୀ ଚିନ୍ତାଧାରାର ଅନୁପମ ବ୍ୟାଖ୍ୟାନ ଏହି ଉପନ୍ୟାସ | 
ସିତିହାସିକ ପ୍ରେମ ବ୍ୟାଖ୍ୟାନ ଓ ଦାର୍ଶନିକ ଚିନ୍ତାଧାରା (Historical Romance and 

Phylosophical Discourse) କୁ ସମ୍ମିଳିତ କରିବାର ଅପୂର୍ବ ପ୍ରୟାସର କେନ୍ଦ୍ର ବିନ୍ଦୁରେ 
ଚନ୍ଦ୍ର ଓ ଚଂପା'ର ଅଧିଷ୍ଠାନ । ଏଣୁ ଏହା ଇତିହାସକୁ ଆଧାର କରି ବି କାଳ୍ପନିକ, 
କନଳ୍ଧନାର ପଲ୍ଲବନ ଥାଇ ବି ସାମାଜିକ । ସମକାଳୀନ ସମାଜର ବ୍ୟାଖ୍ୟାନ ଅନ୍ତରାଳରେ 
ବ୍ୟକ୍ତିତ୍ଵର ଅସ୍ିତା ପ୍ରଖ୍ୟାପନ ହିଁ ଏହାର ମୂଳଲକ୍ଷ୍ୟ । ସମକାଳୀନ ସମାଜରେ ବ୍ୟକ୍ତିତ୍ଵର 
ପ୍ରତିଷ୍ଠା ପାଇଁ ଧର୍ମର ଦୁରୂପଯୋଗ, ଧର୍ମର ପ୍ରତିଷ୍ଠା ପାଇଁ ବିଭିନ୍ନ ସଂପ୍ରଦାୟର ଚକ୍ରାନ୍ତ, 
ଧର୍ମ ନାମରେ ଯୌନ ବ୍ୟଭିଚାରର ଅସଂଲଗ୍ନ ଚିତ୍ର ଏଥିରେ ପ୍ରଦତ୍ତ ! ଏ ସବୁ ମଧ୍ଯରେ 
ଭାରତ ବାହାରେ କିପରି କଳିଙ୍ଗ ସଂସ୍କୃତି ବିସ୍ତାର ଲାଭ କରିଥିଲା ତାହାହିଁ ପ୍ରତିପାଦ୍ୟ | 
କଳିଙ୍ଗର ବର୍ଣ୍ଣମୟ ଏତିହ୍ୟଯ, ବିଭିନ୍ନ ଧର୍ମାନ୍ଧତାର ପ୍ରାବଲ୍ୟ, ଯୌନ ଅଭିପ୍୍‌ସା ଭିତରେ 
ଚାପିହୋଇ ରହିଥିବା କାମନା ଏବଂ ଅତୀତ ପ୍ରବଣତାର ଚିତ୍ରିତ କାନ୍ଭାସରେ ପରିସୁଟ 
ଏହି ଉପନ୍ୟାସ । ବୌଦ୍ଧ ଧର୍ମର କ୍ରମଃ ତିରୋଧାନ ଏବଂ ବ୍ରାହୁଣ୍ୟ ଧର୍ମର କ୍ରମଃ ଆବିର୍ଭାବର 
ପୃଷ୍ଟପଟରେ ଏକ ଶୁଚି ଶୁଭ୍ର ଏତିହାସିକ ଉପନ୍ୟାସ ˆ ଚନ୍ଦ୍ର ଓ ଚଂପା' | ଅତୀତର ନିର୍ମୌହ 
ଚେତନାରେ ଆନ୍ଦୋଳିତ ବାମାଚରଣଙ୍କ ଲେଖକୀୟ ପୁଞ୍ଜିର ମୋହମୁଗ୍ଧ ଅବତାରଣା - 
“ଚନ୍ଦ୍ର ଓ ଚଂପା' | ଇତିହାସକୁ ବାସ୍ତବତାର ଭିତ୍ତିରେ ଠିଆକରି କ୍ଲାସିକ ପଯ୍ୟାୟକୁ ଉତ୍ତୀର୍ଣ୍ଣ 
କରିବାରେ ଯେଉଁ ଅଙ୍ଗୁଳିମେୟ ରଚନା ସିଛିପ୍ରାପ୍ତ ସେ ଭିତରେ ଚନ୍ଦ୍ର ଓ ଚଂପାଂ 
ଅନ୍ୟତମ । 

ସମଗ୍ର ଭାରତ ବର୍ଷରେ ଦର୍ଶନ ଓ ଇତିହାସକୁ ନେଇ ଉପନ୍ଯାସ ରଚନାର 
ପରଂପରା ସୃଷ୍ଟି ହୋଇଥିଲା । ଉପନ୍ଯାସର ଚରିତ୍ର ଯାହାବି ହେଉ ନାୟକ ଥିଲେ 
ସମକାଳୀନ ଧର୍ମ ଓ ଦର୍ଶନ । ଏହି କ୍ରମରେ ବାଣଭଇ୍ଟର ଆତ୍ସକଥା, ଯଯାତି, ବାମମାର୍ଗ, 
ଗଙ୍ଗାରୁ ଭଲ୍‌ଗା ପ୍ରଭ୍ଵତି ଉପନ୍ୟାସକୁ ସ୍ମରଣ କରାଯାଇପାରେ | ରାହୁଲ ସାଂକୃତାୟନ, 
ଖାଣ୍ଡେକର, ଗୁରୁଦତ୍ତ, ହଜାରୀପ୍ରସାଦ ଦ୍ବିବେଦୀ ପ୍ରମୁଖ କ୍ଲାସିକ ଉପନ୍ୟାସର ଯେଉଁ ଉତ୍ତୁଙ୍ଗ 
ଶିଖରକୁ ସ୍ପର୍ଶ କରିଥିଲେ ବାମାଚରଣଙ୍କ “ ଚନ୍ଦ୍ର ଓ ଚଂପାଂ ସେହି ଶିଖରସ୍ପର୍ଶୀ ଉପନ୍ୟାସ | 
ତେଣୁ ଏହା ବଙ୍ଗଳା ତଥା ଅନ୍ୟାନ୍ୟ ଭାଷାରେ ଅନୁବାଦିତ ଓ ପ୍ରଶଂସିତ | 

ବ୍ୟକ୍ତିର ଅନ୍ତର୍ନିହିତ ଆବେଦନକୁ ପଦଦଳିତ କରିବାର ଆସ୍ପର୍ା ବହନ କରୁଥିବା 
ସମାଜବ୍ୟବସ୍ଥା ଓ ଧର୍ମୀୟ ଅବବୋଧକୁ ଘୋର ନିନ୍ଦା କରିଛନ୍ତି କିର୍କେଗାଡ୍‌ | ଖ୍ରୀଷ୍ଟିୟାନ 
ଧର୍ମର ପ୍ରଚାର ସର୍ବସ୍ଵତା ଓ ଅର୍ଥହୀନ ସାମାଜିକ ଅନାଚାର ବିରୁଦ୍ଧରେ କିର୍କେଗାଡ୍‌ ଦୃଢ 
ବିରୋଧର ସ୍ଵର ଉତ୍ତୋଳନ କରିଥିଲେ | ସ୍ଵାଧୀନ ଓ ମୁକ୍ତ ବୌଦ୍ଧିକ ଜୀବନର ଉଦ୍‌ଗାତା 
ଭାବରେ ନିତ୍‌ସେ, କାମ୍ୟ, ହାଇଡଗାର ପ୍ରମୁଖ ସରଳ ସାବଲୀଳ ଓ ବର୍ଣ୍ଣମୟ ମାନବ 
ଜୀବନର ଜୟଗାନ କରିଛନ୍ତି । ସାର୍ତ୍ତେ ମଧ୍ଯ ମଣିଷକୁ ସବୁସ୍ତରରେ ଉପଯୁକ୍ତ ସମ୍ମାନ 

ପ୍ରଦାନ ଦିଗରେ ପଦକ୍ଷେପ ନେଇଛନ୍ତି । ମଣିଷକୁ ନିବିଡ ଭାବରେ ଭଲ ପାଇବା, 
ମାନବିକତାର ପ୍ରତିଷ୍ଠା ଅନ୍ତରାଳରେ ସମ୍ପଦ୍ଧ ସମାଜ ବ୍ୟବସ୍ଥା ଗଠନର ପକ୍ଷପାତୀ ଥିଲେ 
ସେ । ତାଙ୍କ ମତରେ ଅସ୍ଥିତ୍ବବାଦ ହିଁ ମାନବବାଦ | ବାସ୍ତବରେ ଅସ୍ତିତ୍ଵବାଦୀ ଚିନ୍ତାଧାରା 
ମଣିଷର ମାନବୀୟ ମୂଲ୍ୟବୋଧର ପ୍ରତିଷ୍ଠାତା ଓ ଏକନିଷ୍ଠ ପୂଜାରୀ | ମଣିଷକୁ ନିବିଡ 
ଭାବରେ ଦେଖି ପ୍ରାଣବାନ ଭାବରେ ଦେଖେଇବାର ପ୍ରବଣତା ହି ଏହାର ମର୍ମଗାଥା | 
ମାନବୀୟ ସତ୍ତାର ଉତ୍ତରିତ ପର୍ଯ୍ୟାୟକୁ ସେ ଦେଇଛନ୍ତି ଅଫୁରନ୍ତ ସମ୍ମାନ | ସାମାନ୍ୟ 
କାହାଣୀ ଭାଗକୁ ବିଭିନ୍ନ ଧର୍ମ ଧାରାର ଅଳୀକ ଛଦ୍ଧତାରେ ମଣିଷର ଅହଂ ସହିତ ସମାବେଶିତ 
କରିଛନ୍ତି ଲେଖକ | 

ଚଂପୀ ସାମାନ୍ୟ ଦୁର୍ଘଟଣାରେ ଚଳତ୍‌ ଶକ୍ତି ହରାଏ | ସେ ଛୋଟି ହୋଇଯିବାରୁ 
ପ୍ରେମ କରୁଥିବା ଚନ୍ଦ୍ର ତାକୁ ଦୂରେଇ ଦିଏ । ଏକ ଉତସ୍ଵବ ମୁଖର ମୁହୂର୍ଭରେ ପ୍ରାଚୀନ 
ମନ୍ଦିର ପ୍ରାଙ୍ଗଣରେ ଦୁଃଖାଭିଭୂତ ଚଂପା ଏକ ସୁନ୍ଦର କମନୀୟ ବାଳକକୁ ସାକ୍ଷାତ କରେ | 
ବାଳକ ତାକୁ କୁହନ୍ତି, “ ସୋମଦଭଉ୍ତଙ୍କ ତିନି ପୁଅ ଭିତରୁ ଯେଉଁ ପୁଅ ସବୁଠୁଁ ଧାର୍ମିକ ସେ 
ଯଦି ତୁମକୁ ଆଶାବାଡି ଫିଙ୍ଗ ଚାଲିବାକୁ ଆଦେଶ ଦିଏ ତେବେ ତୁମର ଗୋଡ ତୁମେ 
ଫେରି ପାଇବ” ବାଳକକୁ ଭଗବାନ ମନେକରି ଚଂପା ଏହି ବକ୍ତବ୍ୟକୁ ମା ଓ ମଧୁକରଙ୍କ 
ସମ୍ମୁଖରେ ପ୍ରକାଶ କରିଛି | ସୋମଦତ୍ତ ସୁଖୀପଲ୍ଲୀର ଜଣେ ଦରିଦ୍ର ବ୍ରାହ୍ମଣ | ଜ୍ୟେଷ୍ଠପୁତ୍ର 
ମହାକାଞ୍ଚନ ପାତଞ୍ଜଳି ଶିଷ୍ୟ, ବେଦବିତ୍‌ ପରବର୍ଭୀ ପର୍ଯ୍ୟାୟରେ ମଗଧର ରାଜା 
ପୁଷ୍ୟମିତ୍ରଙ୍କର ପ୍ରଧାନମନ୍ତ୍ରୀ । ସେ ବୌଦ୍ଧ ଧର୍ମକୁ ବିଲୁପ୍ତ କରି ବ୍ରାହ୍ମଣ୍ୟ ଧର୍ମ ପ୍ରବର୍ଜନରେ 
ସଫଳ ହୋଇଥିଲେ | ସୋମଦଭଙ୍କ ଦ୍ଵିତୀୟ ପୁତ୍ର ମହାଶାଳ ଏକଦା ଖାରବେଳଙ୍କ ହିଂସ୍ର 
ସିଂହ କବଳରୁ ବଞ୍ଚାଇ ମହାସୈନ୍ୟାଧ୍ଯକ୍ଷ ପଦରେ ନିଯୁକ୍ତ ହୋଇଥିଲେ | ତୃତୀୟ ପୁତ୍ର 
ମହାସାର ଅନ୍ୟଜାତିର ଜଣେ କନ୍ଯାକୁ ବିବାହ କରି ବ୍ରାହ୍ମଣ ଜାତିରୁ ବିତାଡିତ ଏବଂ 
ମହାକଳଙ୍କ ରୁପେ ଆଖ୍ୟାତ । ଚଂପା ଦେଖିଥିବା ବାଳକଙ୍କୁ ବିଭିନ୍ନ ସଂପ୍ରଦାୟ ନିଜର 
ଆରାଧ୍ୟ ଦେବତା ରୂପେ ପ୍ରମାଣ କରିବାକୁ ପ୍ରତିଯୋଗିତା ଆରମ୍ଭ କରିଛନ୍ତି । ମହାସିବ୍ଧ 
ମହାକାଞ୍ଚନ ବା ମହାଶକ୍ତିଶାଳୀ ମହାଶାଳ ଉପଦେଶ ଦେବାପରେ ମଧ୍ଯ ଚଂପାର ବିଡଂବିତ 
ଭାଗ୍ୟ ସଫଳ ହୋଇପାରିନାହିଁ । ମହାକାଞ୍ଚନଙ୍କ ମୋହଭଙ୍ଗ ଘଟିଛି । ସମସ୍ତଙ୍କ ଘୁଣାର 
ପାତ୍ର କିନ୍ତୁ ମାତାପିତାଙ୍କ ସେବାକାରୀ, ପରଦୂଃଖରେ କାତର ମହାସାରଙ୍କ ଆଦେଶରେ 
ଚଂପୀ ନିଜର ଚାଲିବା ଶକ୍ତି ଫେରିପାଇଛି | ପରେ ପରେ ଚନ୍ଦ୍ର ଭଲପାଇଛି ଚଂପାକୁ । 
ମାନବିକତା ହିଁ ଶ୍ରେଷ୍ଠ ଧର୍ମରୂପେ ପ୍ରତିଷ୍ଠା ପାଇଛି ! ଚାର୍ବାକଙ୍କ ମାନବବାଦୀ ଚିନ୍ତାଧାରା ଓ 
ମୌଳିକ ଚିନ୍ତନ ଦ୍ଵାରା ମହାକାଞ୍ଚନ ପ୍ରଭାବିତ ହୋଇଛନ୍ତି । ସମସ୍ତ ଧର୍ମର ଉର୍ରେ 

ମାନବିକତାର ପ୍ରତିଷ୍ଠା ହୋଇଛି । ବୌଦ୍ଧ ସଂଘର ବିଚାର ବୈକଲ୍ଯ, ଗୁହ୍ୟସମାଜର 
ଅଶ୍ଲୀଳ ଉପାସନା, ସନାତନ ବ୍ରାହୃଣ୍ୟ ଧର୍ମର ସ୍ଵାର୍ଥ ସର୍ବସ୍ବ ପ୍ରଚାର, ଜୈନ ଧର୍ମର ଞିଦ୍ଧତ୍ୟ 
ଭାଙ୍ଗିଯାଇଛି । ଚାର୍ବାକଙ୍କ ମାନସିକ ବିପୃବ ସୃଷ୍ଟିର ଚରମ ସତ୍ୟକୁ ଆବିଷ୍କାର କରିଛି । 
ଏମିତି ଏକ ଦାର୍ଶନିକ ଭାବଭୂମିରେ ଆଧ୍ଯାମ୍ପିକତା ବନାମ ମାନବିକତାର ନିର୍ଯ୍ୟାସକୁ 
ସୁନ୍ଦର ଭାବରେ ଉପସ୍ଥାପନା କରିଛନ୍ତି ବାମାଚରଣ | ସମୟର ଯୁପକାଷ୍ରେ ବଳୀପଡିଛି 
ଅଳୀକତା | ପ୍ରତିଷ୍ଠା ପାଇଛି ମାନବୀୟ ସଂବେଦନା | 

ସମର ସେଟ ମମ୍‌ଙ୍କର “କାଟାଲିନା'ର କାହାଣୀ ଭାଗକୁ ଆହରଣ କରି 
ବାମାଚରଣ ଚନ୍ଦ୍ର ଓ ଚଂପାର କାହାଣୀକୁ ଅଳଂକୃତ କରିଛନ୍ତି । କାଟାଲିନାର କାହାଣୀ 
ପରିବେଶ ଓ ପୃଷ୍ଠଭୂମି ଠାରୁ ଚନ୍ଦ୍ର ଃ ଚଂପାର ପରିବେଶ ଓ ପୃଷ୍ଠଭୂମି ସ୍ଵତନ୍ତ୍ର | କାଟାଲିନାର 
ମହାସ୍ୋତରେ ଅନ୍ଧ ଭାବରେ ଭାସି ନଯାଇ ବାମାଚରଣ ନିଜର ଏକ ସ୍ଵତନ୍ତ୍ର ପରିଚୟ 
ସୃଷ୍ଠି କରିପାରିଛନ୍ତି | କାଟାଲିନାର ଆହରଣ ପ୍ରକ୍ରିୟାକୁ ମର୍ଯ୍ୟଦାବନ୍ତ କରିବାପାଇଁ ବାମାଚରଣ 
ଓଡିଶା ଇତିହାସର ପ୍ରାଚୀନ ଗଳ୍ପକୁ ଉପଜାବ୍ୟ କରିଛନ୍ତି | ବ୍ରାହ୍ମଣ୍ୟ ଧର୍ମ, ବୈଦିକ ସଂସ୍କୃତି 
ଓ ବୌଦ୍ଧ ଧର୍ମ ଆଚାର ମଧ୍ଯରେ ଚନ୍ଦ୍ର ଓ ଚଂପାର ଆରୋପ ଯଥାର୍ଥ ଓ ସୌନ୍ଦର୍ଯ୍ୟନିଷ୍ଠ 
ହୋଇଛି । ମାନବୀୟ ଗୁଣାବଳୀର ଅପରୂପ ପରୀକ୍ଷା କ୍ଷେତ୍ର ରୂପେ “ଚନ୍ଦ୍ର ଓ ଚଂପାଂ 
ଉପନ୍ୟାସ ସିଛିପ୍ରାପ୍ତ । ଏହାର ସୌନ୍ଦର୍ଯ୍ୟବତ୍ତା ଯୁଗାନ୍ତକାରୀ ଏବଂ ସର୍ବକାଳୀକ | 

+@+@ + 


ଥର ରାୟର ¿ ୨୧୬୨ 


Digitized by PPRACHIN, SOA 


ନିସଂଗତାର ସ୍ଵରଲିପି: ଅନିର୍ଦ୍ଦିଷ୍ଟ ପଦଯାତ୍ରା 
କହ୍ନେଇଲାଲଙ୍କ ଗଛ ଜଗତ 


ପ୍ରତ୍ୟେକ କଳାକାର ଏକ ନିସଂଗ ପଦାତିକ | ସାମାଜିକ ମୂଲ୍ୟବୋଧ ପରିପ୍ରେକ୍ଷୀରେ 
ଯାବତୀୟ ବିକ୍ଷିପ୍ତତା, ବିଛିନ୍ନତା ତଥା ବିଭ୍ରାନ୍ତିକର ପରିସ୍ଥିତିକୁ ଗର୍ଭସ୍ଥ କରି ନିଭୃତ ମୁହୂ୍ଭର 
ପରିସୀମାରେ ଶାଶ୍ବତ କଳାସୃଷ୍ି କରିବା ହିଁ ତା'ର ଧର୍ମ | ସ୍ବପ୍ନର ମୁହାଣରେ ତା'ର 
ଅନେକ ଖଣ୍ଡିତ କରୁଣ ଚିତ୍ରଲିପି, ଅନେକ ବ୍ୟଯଥାକ୍ତ ଅହଂର ବଳ୍ଧ ନିନାଦ, ଅନେକ 
ରକ୍ତାକ୍ତ ଅନୁଭୂତି - ଏସବୁକୁ ନେଇ ଏକ ଚିରସ୍ଥାୟୀ ବନ୍ଦର ନିର୍ମାଣ ହିଁ ତାର ପ୍ରାଗ୍‌ 
ଏତିହାସିକ ପରମ୍ପରା | ଲେଖକର ଯନ୍ତ୍ରଣା ଏଇଠି ସୀମାବଦ୍ଧ ନୁହେଁ, ବରଂ ତାର ଆମ୍ବା 
ବାହ୍ୟ ଜଗତର କୁସିତ ପରିବେଶ ମଧ୍ଯରେ ହୋଇଉଠେ ଅତି ନିଃସଙ୍ଗ ଅତି ନିଃସହାୟ | 
ତେଣୁ ତାର ଉଚ୍ଚାରଣ ଲୁହରେ ଜୁଡ଼ୁବୁଡ଼ୁ ହୁଏ । ହୃଦୟର ଭାବାବେଗରେ ରସାଣିତ ହୁଏ 
ତାର ବୌଦ୍ଧିକ ଅଭିପ୍‌ସାର ପ୍ରଶ୍ନବାଚୀ । ଅସ୍ଥିର ସାମାଜିକତାର ବହିଃରଙ୍ଗରେ ବ୍ୟକ୍ତିସତ୍ତା 
ତାର ଅସ୍ଥିର ହୋଇଉଠେ । ହା-ହୁତାଶମୟ ଜୀବନର ଚାହାଣୀ ଗ୍ରାସିଯାଏ ଅମୃତ 
ସୋହାଗ | ପରିତ୍ୟକ୍ତ ଝଡାପତ୍ର ପରି ଜୀବନପ୍ରତି ଏକ ଶୂନ୍ୟ ଦୀର୍ଘଶ୍ବାସ ଟାଣେ; ଯେଉଁଠି 
ଚିତ୍ରିତ ହୋଇଯାଏ ବିପର୍ଯ୍ୟସ୍ତ ସହରୀ ସଭ୍ୟତାର ମାନଚିତ୍ର ! ତେଣୁ ସ୍ଵଗତୋକ୍ତି କରେ 
ଗଛ ନାୟକ- “ଦିନେ ଏମିତି ରାତି ଦଶଟାରେ ରେଳଲାଇନ୍‌ କଡେ କଡେ ବୁଲୁବୁଲୁ 

କାହିଁକି କେଜାଣି ଭୀଷଣ ନିଃସଙ୍ଗ ଲାଗେ |! ମନେ ହେଲା- ମୋର ପୂଥୁବୀରେ କିଏ 
ଅଛନ୍ତି ! କେବଳ ଜଣେ ସବୁବେଳେ ମୋର ନିଜର | ସେ ଯନ୍ତ୍ରଣା | ଦରିଦ୍ର ପରିବାରର 
ଦୁର୍ବଶା ମୋରି ପାଇଁ |” ( ଆହତ ସ୍ଵପ୍ନ - ପୃ - ୩୫୬) ଏମିତି ଏକ ନିର୍ଜନତାର ଶୋକ 
ଏକ ନିଃସଙ୍ଗତାର ଅନ୍ତରଙ୍ଗ ବେଦନା ହି ଗାଳିକ କହ୍ନେଇଲାଲଙ୍କ ଗଛରେ ଭାବୋତ୍ତର 
ଆମ୍ମିକ ଅନୁଭୂତିର ସ୍ପର୍ଶ ଲଭିଛି । 

କହ୍ନେଇଲାଲଙ୍କ ପରୀକ୍ଷା ଦେହ, ଯନ୍ତ୍ରଣା, ଦୁଃଖ, ଦୁର୍ବିପାକର ଜାଗତିକ ବଳୟ 
ଭିତରେ ବି ଦେହୋତତର ବାସ୍ତବୋତ୍ତର ଏକ ଗଳ୍ଜଗତ ସୃଷ୍ଟି କରିପାରିଛି । ତେଣୁ 
ତାଙ୍କର ପ୍ରତିଟି ସାଧାରଣ ଉଚ୍ଚାରଣ ଅନ୍ତରାଳରେ ଏକ ଅସାଧାରଣ ଅନୁରଣନ, ଏକ 
ତୀବ୍ର ପ୍ରତିକ୍ିୟା ପାଠକକୁ ବେଶ୍‌ ଘାରେ, ଅତି ଅନ୍ତରଙ୍ଗ ଭାବେ ମୋହାଛଥନ୍ନ କରେ | 
ସଚେତନ ପାଠକ ଗୁଣିହୁଏ କ'ଣ ଏମିତି ଏ ଶବ୍ଦ କ୍ରିୟା ? କଣବା ବୈଚିତ୍ର୍ୟ ଯାହା 
ପାଇଁ ଏହି ସାଧାରଣ ଶବ୍ଦଗୁଡା ବି ଇନ୍ଦ୍ରଜାଲ ଇନ୍ଦ୍ରଜାଲ ଲାଗେ | ସାଧାରଣ ଶବ୍ଦ ବିନ୍ୟାସ 
ଭିତରେ ନିଜସ୍ବ ଭାବ ବଳୟକୁ ଏକ ଶୈଳ୍ିକ ଚମଜ୍କାରିତା ପ୍ରଦାନରେ କହ୍ନେଇଲାଲ 
ସିଦ୍ଧହସ୍ତ । 

କହ୍ନେଇଲାଲ ତୀବ୍ର ଜୀବନବାଦୀ ଗାଳିକ । ଜୀବନକୁ ନେଇ ବଞ୍ଚବାର ବିରାଟ 
ସମସ୍ୟାକୁ ସେ ଉତ୍ସର୍ଗୀ ଦେଇଛନ୍ତି ପ୍ରେମ ପ୍ରତାରଣାର ଯୁପକାଷ୍ରେ ! ଅନ୍ୟପାଇଁ ଜଳିଛନ୍ତି, 
ଯନ୍ତ୍ରଣାକ୍ତ ହୋଇଛନ୍ତି | ଭଲପାଇଛନ୍ତି ପ୍ରତାରିତ ହୋଇଛନ୍ତି ଏବଂ ଦୁଃଖର ତୀବ୍ର ମନ୍ଛନରେ 
ଦଳିତ ମଥୂୃତ ହୋଇଯାଇଛି ତାଙ୍କର ବଳିଷ୍ଠ ଗଳ୍ପପୁରୁଷ | ତଥାପି ନିରାଶ ହୋଇ ନାହାନ୍ତି 
ବରଂ ନୀଳକଣ୍ଠ ସଦୃଶ୍ୟ ଉଚ୍ାରିଛନ୍ତି ଅନ୍ୟର ଯନ୍ତ୍ରଣାକୁ ପିଇଯିବାର ନିବିଡ ଆକୂତି । 
“ମୁଁ ଚାହେଁ ମୁଁ ଯେପରି କାହାରି ପାଇଁ ଜୀବନସାରା ଦୁଃଖ ପାଏ | ସେଥୁରେ ମୋର 
ପରିତୃପ୍ତି ।” ( ଦିନଲିପି - ଜାନୁୟାରୀ ୩-୧ ୯୭୩) 

ଯନ୍ତ୍ରଣା ଯେମିତି ତାଙ୍କ ଜୀବନର ଏକ ମାତ୍ର ସତ୍ୟପାଠ ଏବଂ ଏହି ସତ୍ଯପାଠରୁ 
ଉଦ୍ଭୂତ ତାଙ୍କର ଅନେକ କାଳଜୟୀ ଗଳ ! ଏ ଗଳ୍ପଗୁଡିକରେ ଏକ ପରିଚ୍ଛନ୍ନ ବାକ୍‌ 
ପ୍ରଗଳ୍ଭତା, ଅନର୍ଗଳ ଭାବାବେଗର ଶାଣୀତ ବ୍ୟଯଂଜନା ଦୃଷ୍ଟିଗୋଚର ହୋଇଥାଏ । 
ଏକ ମଗ୍ନ ଚୈତନ୍ଯ ଅଭିନିବିଷ୍ଟଚିତ୍ତ ଶିନୀର ସ୍ୃତିଚାରଣ ଅତି ନିବିଡ ଭାବେ ଚିତ୍ରିତ 
ହୋଇଯାଏ ପ୍ରତିଟି ଗଳ୍ପରେ । ଏ ପର୍ଯ୍ୟାୟରେ ଜୀବନ ସମ୍ପର୍କିତ ସମସ୍ତ ସତ୍ୟଯପାଠକୁ 
ଏକ ଦେହୋଉର ସଙ୍କେତ ମାଧ୍ଯମରେ ବର୍ଣ୍ଣନା କରିବାର ପ୍ରବଣତା ‘ ଖେଳାଳୀ” 
 ଆମ୍ପ୍ରକାଶ” ଅନ୍ଧକାରର ବୃତ୍ତ! ‘ ପାଚେରୀ” “ ଗୋଟିଏ ଘରପୋଡିର ଦୃଶ୍ୟ? ପ୍ରଭୃତି 
ଗଛ ତଥା ' ଆହତ ସ୍ଵପ୍ନ ଉପନ୍ୟାସକୁ ଜନ୍ମଦିଏ । ଏ ସମସ୍ତ ଗଛରେ ଜୀବନ ପରିଧ୍ବର 

ଅତି ହାତପହୁଞ୍ଚା ସୃତି ସବୁକୁ ସାଉଁଟି ନିଜସ୍ଵ ବାକ୍‌ ବୈଦଗ୍ଧ୍ୟରେ ରସାଣିତ କରି ପାରିଛନ୍ତି 
ଗାଳିକ । ଅସୀମା, ଦେବୀ, ରାଣୀ, ଅନୁ, ନିଶା, କୁହେଳି ପାଇଁ ସେ ଯେମିତି ଏ ସୁନ୍ଦର 
ପୁଥବୀରେ ବଞ୍ଚ ରହିବାକୁ ଚାହୀନ୍ତ । ନିଜ ପାଦତଳେ ନିଜସ୍ଵ ବୋଲି ଚାଖଣ୍ଡେ ଜମି ନ 
ଥିଲେ ହେଁ ସ୍ଵପ୍ନ ସମ୍ପାଟ ଗାଳିକ ଏକ ସ୍ଵପ୍ନ ପ୍ରବଣ ଦୁନିଆରେ ଆଉ କିଛି ଦିନ ବଞ୍ଚବାର 
ଯାଚଜ୍ଞା କରେ | ବାରଂବାର ସ୍ଵପ୍ନ ଭଂଗ ପରେ ସୁଦ୍ଧା ପ୍ରେମର ବୋଇତକୁ ସମାଜର 
ସୁନୀଳ ସମୁଦ୍ରରେ ମେଲିଦିଏ । ଅନିର୍ଦ୍ଦିଷ୍ଟ ଯାତ୍ରାରେ ବାହାରିଯାଏ ସେ | ଯେଉଁଠି ଏକ 
ଭିନ୍ନ ଧରଣର ଦୃଶ୍ୟର ପ୍ରତୀତି ଜନ୍ମିଯାଏ ତାର ହୃଦୟରେ | “× × × ଅନେକ ସମୟରେ 
ମନେହୁଏ ଟ୍ରେନ୍‌ରେ ଯାଉଁ ଯାଉଁ ଗୋଟିଏ ସୁନ୍ଦର ପାହାଡ ତଳ ଷ୍ଟେସନରେ ଓହ୍ଲାଇ 
ପଡିଛି । ଷ୍ଟେସନ ପାଖରେ ସୁନ୍ଦର ଫୁଲ ବଗିଚା ବାହାରେ ଗୋଟିଏ ଯୋଡିଏ ସୁନ୍ଦର 
ଦୋକାନ ! ସେ ଦୋକାନରେ ଥାକ ଥାକ ସଜା ହୋଇଛି ଖାଦ୍ୟ ପଦାର୍ଥ 1 ସେ ଖାଦ୍ୟରେ 
କିଛି ଭେଜାଲ ନାହିଁ କି ତା ଉପରେ ଧୂଳି ମାଛିର ପ୍ରଲେପ ନାହିଁ । ମୁଣ୍ଡରେ ଶ୍ଵେତ 
ଚନ୍ଦନଟୋପା ଲଗାଇ ଦୋକାନୀ ଖୁବ୍‌ ବିନୟୀ ହୋଇ ଆହ୍ଵାନ କରୁଛି ଭିତରକୁ | ସେ 
ଦୋକାନ ପାରି ହେଲେ ସୁନ୍ଦର ଫୁଲର ବଗିଚା ଭିତର ଦେଇ ଅଣଓସାରିଆ ରାସ୍ତା ! ସେ 
ରାସ୍ତାରେ ଗାଡି ମଟର ସହ ଧକ୍କା ହେବାର ଭୟ ନାହିଁ । ଦୁଇ ପାଖରେ ଫୁଲ 
ଚଢ଼େଇ ଚଢ଼େଇ ଫୁଲ ଫୁଲ ପ୍ରଜାପତି ପ୍ରଜାପତି ଫୁଲ ଏବଂ ଫୁଲ !” ( କୁହେଳି- 
ପୂ- ୨୩୮) ଏମିତି ଏକ ଦୃଶ୍ୟର ବାସ୍ତବ ପ୍ରାପ୍ତି ନିମନ୍ତେ ଅନିର୍ଦଦିଷ୍ଟ ଯାତ୍ରାରେ ଯାଏ ଗଳ୍ପ 
ପୁରୁଷ । ଯାତ୍ରା ପଥରେ ତାର ସ୍ବପ୍ନର ସ୍ଵୃତିର ଅନେକ ରୋମାଞ୍ଚ ପାଖୁଡା ପରି ରାଣୀ, 
ଅସୀମା, ଦେବୀ ସହିତ ଦେଖାହୁଏ | କିନ୍ତୁ ସ୍ଵପ୍ନ ପ୍ରତିମା  କୁହେଳି' ଯା” ପାଇଁ ଏ ଦୀର୍ଘ 
ପରିକ୍ରମା ସେ ଏକ ଅନନ୍ୟ ପ୍ରଶ୍ନବାଚୀ ପରି ଝୁଲି ରହେ ଅଦୃଶ୍ୟରେ ଶେଷ ପର୍ଯ୍ୟନ୍ତ । 
ଏବଂ ଯାତ୍ରା ଜାରି ରହେ ଏକାନ୍ତ ଆପଣାର ଯନ୍ତ୍ରଣା ସହିତ ସେଇ ସଂଭାବ୍ଯ ଅନାଗତ 
କୁହେଳିର ସ୍ଵପ୍ନମୟ ଷ୍ଟେସନ ପର୍ଯ୍ୟନ୍ତ । ଏହି ଅନନ୍ତ ପ୍ରତୀକ୍ଷା ଗଭୀର ମନନଶୀଳତାର 
ପର୍ଯ୍ୟାୟବାଚୀ ଅନୁଶୀଳନ ମାତ୍ର | ଏହି ଅନୁଶୀଳନ ବେଳେ ବେଳେ ହୃଦୟର ଗନ୍ଭୀରାକୁ 
ଛାଡି ମସ୍ତିଷ୍କର ନିଭୂତ ତଂତ୍ରୀକୁ ଉଜଜିବିତ କରେ । “ମୁଁ କେଉଁଠୁ ଆସିଛି, କିପରି 
ଆସିଛି । ସେ ସବୁ କଥା କହି ଆପଣମାନଙ୍କୁ ହଇରାଣ କରିବି ନାହିଁ । ମୁଁ ଜାଣେ 
ଲୋକମାନେ ଅନିର୍ଦ୍ଦିଷ୍ଟ ପଥରେ ପାଦ ବଢ଼ାନ୍ତି ଖୁବ୍‌ ନିରାଶ ହୋଇଗଲେ । ବଞ୍ଚବାର 
କ୍ଷୀଣ ଆଲୋକ ବି ଆଖୁ ସାମ୍ନାରୁ ଉତଭେଇ ଗଲେ | ମୋ କଥା ପ୍ରାୟ ସେଇୟା | ଖୁବ୍‌ 
ହତାଶ ହେଲି ! ପାରିଲି ନାହିଁ । ଜାଣି ପାରିଲି ପଳାଇ ନ ଗଲେ ଆଉ ରକ୍ଷା ନାହିଁ । 
ମୋତେ ଦାୟିତ୍ଵ ତୁଲାଇବାକୁ ଭଲଲାଗେ ! କିନ୍ତୁ ଏକାଥରେ ଏତେ ଦାୟିତ୍ଵ ତୁଲାଇବାକୁ 

ମୋ ପକ୍ଷରେ ଅସମ୍ଭବ | ଥରେ ଥରେ ମନେହୁଏ ପୂଥବୀରେ ମୁଁ ଖୁବ୍‌ ଏକା, ଭୀଷଣ 
ନିଃସଙ୍ଗ | ସେତେବେଳେ ମୋ ଭିତରେ ଯନ୍ତ୍ରଣାର ସରୀସ୍ପପ ଗୁରୁଣ୍ଡିବୀକୁ ଆରମ୍ଭ କରେ | 
ଏବଂ ଠିକ୍‌ ସେତିକି ବେଳେ ମୁଁ ସେଇ ସୁନ୍ଦର ଷ୍ଟେସନ ଆଉ ଷ୍ଟେସନରେ ଅପେକ୍ଷାମାଣ | 
କୁହେଳି କଥା ମନେ କରେ ! ଦିନେ ହଠାତ୍‌ ଷ୍ଟେସନରେ ଗାଢ଼ ନୀଳ ପୋଷାକ ପିନ୍ଧା 
ମୁଣ୍ଡରେ କଳା ରୁମାଲ୍‌ ଗୁଡାଇ ହୋଇଥବା ଲୋକଟାକୁ ଦେଖୁ ପ୍ରତ୍ୟୟ ହେଲା- କେବଳ 
ଏଇ ସେଇ ଲୋକ ଯିଏ ମୋତେ କୁହେଳି ପାଖରେ ପହଞ୍ଚାଇ ଦେଇ ପାରିବ | ଆଶ୍ଚର୍ଯ୍ୟ 
ଲୋକଟାକୁ ଯେପରି ମୁଁ ଆଗରୁ ଅନେକଥର ଦେଖୁଛି ।” (କୁହେଳି - ପୁ- ୨୪୧) 
କହ୍ନେଇଲାଲଙ୍କ ଗଳ୍ପର ସବୁଠୁ ତାପୂର୍ଯ୍ୟପୂର୍ଣ୍ ଦିଗଟା ହେଲା ପ୍ରଥମ ପୁରୁଷୀୟ ଭଙ୍ଗୀରେ 
ନିଜସ୍ଵ ବ୍ୟକ୍ତିଗତ ଅନୁଭବର ପୁଟରେ ଜୀବନକୁ ବ୍ୟଂଜିତ କରିବା । ଉଦ୍ଧାମ ଅନର୍ଗଳ 
ବକ୍ତବ୍ୟ ମାଧ୍ୟମରେ ଜୀବନର ତୀବ୍ର ଆମପଶ୍ଲାଘା ଉଚ୍ଟାକାଂକ୍ଷା ସହିତ ଅସହାୟବୋଧର ଚିତ୍ରଣ 
କରିବା । ସର୍ବପୋରି ମଣିଷର ଅଭିନବ ଆଧୁନିକତାର ମୁଖାଟାକୁ ଉନ୍ମୋଚନ କରି ତା'ର 
ସ୍ଵରୂପ ପ୍ରଦର୍ଶନ ହିଁ ଏ ସମସ୍ତ ଗଛର ମୁଖ୍ୟ ଭାବବସ୍ତୁ | ମଣିଷର ରହସ୍ୟମୟ ମୁଁତ୍ଵ ଏବଂ 
ମଣିଷ ପ୍ରକୃତିର ଗୋପନୀୟତାର ପରଦା ଧୀରେ ଧୀରେ ଉନ୍ମୋଚିତ ହୋଇଯାଏ ତାଙ୍କର 
ପ୍ରତ୍ୟେକ ଗଛରେ । ବ୍ୟକ୍ତିକୈଦ୍ରିକ ତାଙ୍କର ବକ୍ତବ୍ୟ ନୈର୍ବ୍ୟନ୍ତିକ ଭାବ ସତ୍ତାରେ ସମାହିତ 
ହୁଏ । ସାମୁହିକ ଯନ୍ତ୍ରଣାକୁ, ସାର୍ବଜନୀନ ଆବେଦନକୁ ସ୍ର୍ଶ କରିଯାଏ । କୁକୁର ଆଉ 
ମଣିଷ ଭିତରେ ପାର୍ଥକ୍ୟ କଣ ? ମୁଁ ଶ୍ରୀ କହ୍େଇ ଲାଲ ଦାସ, ଶିକ୍ଷିତ, ନ୍ୟାୟବାନ, ସଚଚରିତ୍ର 
ପୁଣି ରୁଚିବାନ କବି ଓ ଗାଛିକ ଏବଂ ଏ ଟମି ରଙ୍ଗଲାଲ, ଚାରିଗୋଡ, ବଙ୍କା ଲାଞ୍ଜ | ଟମି 
ଆଉ କହ୍ନେଇ ଭିତରେ କଣ ପାର୍ଥକ୍ୟ ? ଟମି ଉପରେ ବିଶ୍ବାସ ରଖୁ ରାତିରେ ନିଶ୍ଚିନ୍ତରେ 
ଘୁଙ୍ଗୁଡି ମାରିହୁଏ କିନ୍ତୁ ମୋ ଉପରେ ବିଶ୍ଵାସ ରଖୁଲେ ? × × × ଦିନେ ଅଭୁତ ଏକ 
ଖେୟାଲରେ ମୋର ଏକ ମାତ୍ର ଆଶ୍ରୟ ଦାତା ବନ୍ଧୁ ଗଦାଧରର ବାକ୍ଟ ଚାବିଟା ଉଦ୍ଧାର କରି 
କିଛି ଟଙ୍କା ମୋ ପକେଟକୁ ସ୍ଥାନାନ୍ତରିତ କରାଇ ନେଲି | ସେଇ ଦିନ ଷ୍ଟେଶନ | ଷ୍ଟେସନରୁ 
ଏକ ଅନିର୍ଦ୍ଦିଷ୍ଟ ପଥରେ ନାମ ନ ଜଣା ପାହାଡ ସ୍ଥାନାଭିମୁଖେ ଟ୍ରେନରେ ଚଢ଼ି ବସିଲି । 
ଅନେକ ଦିନ ପାହାଡ ଉପରେ, ଜଙ୍ଗଲ ଭିତରେ, ଝରଣା କୁଳରେ ଶରଦୀୟା ଧରଣୀର 
ସାନ୍ଲିଧ ଲାଭ କରି ଯେତେବେଳେ ଫେରିଲି ସେତେବେଳେ ଗଦାଧର ମୋତେ ଭୁଲରେ ସୁଦ୍ଧା 
ସନ୍ଦେହ କଲାନାହିଁ । କାରଣ ମୁଁ କହ୍ନେଇ ଲାଲ ଦାସ, ସଚଚରିତ୍ର ନ୍ୟାୟବାନ ଓ ଶିକ୍ଷିତ | 
XXX XXX XXX XXX XXX 
ମୁଁ ଶ୍ରୀ କହ୍ନେଇ ଲାଲ ଦାସ, ଶିକ୍ଷିତ, ସଚଚରିତ୍ର , ନ୍ୟାୟବାନ ସେ ମୁହୂର୍ଭରେ ଅନୁଭବ 
କଲି ମୋ ମନଯନ୍ତାରେ ଡେଇଁ ଉଠିଥ୍‌ବା ବାଘକୁ ମୁକୁଳାଇ ନ ଦେଲେ ଆଉ ରକ୍ଷାନାହିଁ 

ମୁଁ ସ୍ଥାନଂକାଳ-ପାତ୍ର ସବୁ ଭୁଲିଗଲି | ଭୁଲିଗଲି ଅନିମା ମୋ ଆଶ୍ରୟ ଦାତା ବନ୍ଧୁର 
ଜୀବନର ମୁଖବନ୍ଧ, ସେ ପୁଣି ଅନ୍ୟର ବାଗଦତ୍ତା 1!” (କୁକୁର, ମୁଁ ଓ ଚନ୍ଦ୍ର ¬ ପୁଓ୪ ୧- 
୪୬) 

ମଣିଷର ଯୌନକ୍ଷୁଧାଠାରୁ ଅର୍ଥପିପାସାର ଲେଲିହାନ ଚିତ୍ର ଅତି ବାସ୍ତବ ହୋଇଚି 
ଉଲ୍ଲିଖଲତ ଗଳ୍ଚରେ | ଏ ସ୍ଵର ଆହୁରି ତୀକ୍ଷଣ ଆହୁରି ରସଘନ ହୋଇଉଠେ “ ଆମ୍ବପ୍ରକାଶ 
ଗଳ୍ରେ । ଯେଉଁଠି ସ୍ଵଗତୋକ୍ତି ମାଧ୍ଯମରେ ବିବେକର ଆମ୍ବପ୍ରକାଶରେ ଅପ୍ରସ୍ତୁତ ମଣିଷ 
ନିଜର ପ୍ରତ୍ୟେକଟି ଦୋଷର ସ୍ଵୀକାରୋକ୍ରତି ବାଢ଼ିଛି । କିପରି ଆଜିର ମଣିଷ ନିଜର ଦ୍ଵେତ 
ଅଭିନୟ ମଧ୍ଯରେ ସତ୍ୟକୁ ସାମ୍ପା କରିବାର ସତ୍ସାହସ ସଞ୍ଚୟ କରିପାରୁନାହି | ମଦ୍ୟପାନ, 
ଚୋରି, ବେଶ୍ଯାବୃଭି ଜନିତ ସମସ୍ତ କୁକର୍ମକୁ ସ୍ଵୀକାରି ପାରୁନି ସ୍ପଷ୍ଟ ଦିବାଲୋକରେ । 
ମୁଖାଟା ଖସିଯିବାର ଆଁ ମଧ୍ଯରେ ପ୍ରତିନିୟତ ବିବେକକୁ ତଣ୍ଟିଚିପି ମରାଯାଉଛି | ଅସହ୍ୟ 
ହୋଇଉଠୁଛି ବିବେକର ଆମ୍ପ୍ରକାଶ | ବ୍ୟାଧବଗ୍ରସ୍ତ ମଣିଷର କୁସିତ ଅଭିଳାଷ ଅବଦମିତ 
ଇଚ୍ଛା ଶକ୍ତିର ପ୍ରରୋଚନାରେ ଫଂଗୁ କରି ଦେଉଛି ସମାଜକୁ |! ସମାଜର ପ୍ରତି କୋଣେ 
କୋଣେ ଉଲ୍ଲିଖ୍ଲତ ଚରିତ୍ରଙ୍କ ମୁଖାପିନ୍ଧା ଛଉନାଚ ସମାଜକୁ ଅସହାୟ କରି ତୋଳୁଛି, 
ବିଭ୍ରାନ୍ତ କରୁଛି । ଏପରି ଏକ ପରାଙ୍ଗପୁଷ୍ଠ ଉଚ୍କଟ ଯୌନବ୍ୟାଧ୍ବର ସଂକ୍ରାମକତାରେ 
ପରିପୂର୍ଣ୍ଣ ସମାଜକୁ ଇଂଗିତ କରେ କଳାକାର ନିଜର ସୃଷ୍ଟି କର୍ମର ମାଧ୍ଯମରେ | ଏପରି 
ଶ୍ଲେଷପୂର୍ଣ ବ୍ଯଙ୍ଗୋକ୍ତିରୁ ପାରମରିକ ବିଶ୍ଵାସବୋଧ ମୂଢ଼ ଧାର୍ମିକତା ଏବଂ ସ୍ବୟଂ ଶଶ୍ଵର 
ମଧ୍ଯ ରକ୍ଷା ପାଇ ନାହାନ୍ତି ! “ “ପ୍ରୟୋଜନୀୟ ହତ୍ୟାକାଣ୍ଡ ପାଇଁ ଷଡଯନ୍ତ୍ର' ପରମ୍ପରା ପୁଷ୍ଟ 
ମଣିଷର ମୂଢ଼ ଧାର୍ମିକତା ବିରୁଦ୍ଧରେ ଏକ ବ୍ଯଙ୍ଗ୍ଯ ଉଚ୍ଚାରଣ ! ଜୀବନ ଓ ସମାଜର 
ଅବକ୍ଷୟ ସ୍ଥିତି ପରମ୍ପରା ଓ ଇଶ୍ଵର ବିଶ୍ଵବାସହୀନତାକୁ ନେଇ ଗାଳିକର ପରୀକ୍ଷା ନିରୀକ୍ଷା 
ବେଶ୍‌ ରସୋଉ୍ତୀର୍ଣ୍ଣ ହୋଇପାରିଛି । ସ୍ଵାଧୀନତା ପରବର୍ଭୀ ଓଡ଼ିଆ ଗଛରେ ବିପର୍ଯ୍ୟସ୍ତ 
ଜୀବନର ରଣାଙ୍ଗନରେ ଭଗ୍ଧଜାନୁ, ଭଗ୍ଧ ମନୋରଥ ମଣିଷ ଝୁରି ହେଉଛି ନିଜର ଦୃଢ଼ 
ପରମ୍ପରାବୋଧ, ଦୃଢ଼ ଏତିହ୍ୟକୁ । ସ୍ୃତିଚାରଣ କରିଛି ନିଜର ଅପହୃତ ସୁନେଲି ସକାଳକୁ 
ସାଞ୍ଚତିକତାର ବି ବର୍ଣ୍ଣ ଗୋଧୂଳି ବେଳାରେ ଏବଂ ଖୋଜି ଚାଲିଛି ପ୍ରଶାନ୍ତିର 
ବ୍ୟାସସରୋବରଟିଏ ବିଶ୍ରାମ ପାଇଁ ମୁକ୍ତିପାଇଁ । ଆମ୍ପ ଅନ୍ତେଷା ମଧ୍ୟରେ ସେ ହୋଇ 
ଉଠିଛି ଅଧକ ବ୍ୟକ୍ତିକୈନ୍ଦିକ । ଫଳରେ ଅଧ୍ବକ ତୀବ୍ର ହୋଇ ଉଠିଛି ଚେତନା ପ୍ରବାହୀ 
ଧାରା | ଯାହା ଗାଳିକକୁ ବାଧ କରିଛି ବର୍ହିମୁଖୀ ଚେତନାକୁ ପ୍ରତ୍ୟାଖ୍ୟାନ କରି ଅର୍ନ୍ତମୁଖୀ 
ଚେତନାର ବିବରଣୀ ପ୍ରଦାନରେ । ଆମପଅନ୍ତେଷୀ ମାଧ୍ଯମରେ ଉତ୍ତରିତ ହୋଇଛି ସୀଞ୍ପତିକ 
ଗଳ୍ପ ସାହିତ୍ୟ ! ଏହି ଅନ୍ବେଷାର ସଫଳ ସମାବେଶ ଘଟିଛି କହ୍ନେଇ ଲାଲଙ୍କ ପ୍ରତିଟି 

ଗଛରେ । ଏହି ଆମ୍ବ ଅନ୍େଷାରୁ ସୃଷ୍ଟି ହୋଇଛି ନିଃସଙ୍ଗତା ଓ ଅସୀମ ଚେତନା |! ଏହି 
ନିଃସଙ୍ଗତାର ବୃତ୍ତ ମଧ୍ୟରେ ପେଶି ହୋଇଛି ଆଧୁନିକ ମଣିଷ | ଫଳରେ ତା ଦୃଷ୍ଟିରେ 
ସାଧାରଣ ଜଞ୍ଜାଳଗ୍ରସ୍ତ ମଧ୍ୟବିତ୍ତ ମଣିଷଟିଏ ବେକାରୀ ଯୁବକଟିଏ ପରି ଇଶ୍ଵର ଅବତୀର୍ଣ୍ଣ 
ହୋଇଛନ୍ତି । “ତୁମେ ଆସି ଠିକ୍‌ ଏଇ ମୁହୂର୍ଉରେ କବାଟ ଖଟ ଖଟ କରନ୍ତ | ମୁଁ ଯାଇ 
କବାଟ ଖୋଲିଦିଅନ୍ତି । ତୁମେ ମୋତେ ନମସ୍କାର କରି କହନ୍ତ- ମୁଁ ଇଶ୍ଵର | ମୁଁ ବି 
ତୁମକୁ ନମସ୍କାର କରନ୍ତିଂ ଆରେ ଇଶ୍ଵର ବାବୁ ଯେ । ଆସନ୍ତୁ ଆସନ୍ତୁ × × × ତମେ 
ମୋ ଖଟ ଉପରେ ବସନ୍ତ । ମୁଁ ଖଟ ଉପରେ ପଡିଥିବା ବହି ଲୁଙ୍ଗି ଅଣ୍ଡର ଉଇୟାର 
ଘୁଞ୍ଚାଇ ଦେଇ ତୁମର ବସିବା ପାଇଁ ଜାଗା କରି ଦିଅନ୍ତି । ତୁମେ ଟିକେ ଥକା ମାରିବା 
ଭଙ୍ଗୀରେ ପଚାରନ୍ତ- ଆଉ ସବୁ କେମିତି ଚାଲିଛି । ସବୁ ଭଲତ ! ମୁଁ କହନ୍ତି ଭଲ ଆଉ 
କଣ ! ଭଲ ମନ୍ଦ ମିଶା ମିଶି । ତାପରେ ମୁଁ ଉଠି ଯାଆନ୍ତି ଜଗନ୍ନାଥକୁ ପଠାନ୍ତି ଗାନ୍ଧୀ 
ଦୋକାନରୁ ଚା” ଆଉ ରାମକୃଷ୍ଣ ପାଖରୁ ଜର୍ଵାଦିଆ ପାନ ଆଉ ଚାର୍ମିନାର ଆଣିବାକୁ । 
ମୋ ପାଖରେ ପଇସା ନିଅଣ୍ଟ ହୁଅନ୍ତା । ମୁଁ ବ୍ଯସ୍ତ ହୋଇ ମୋ ପକେଟ ଖୋଜନ୍ତି | 
ତକିଆ ତଳେ ଖୋଜନ୍ତି ¦ ତୁମେ ତୁମ ପକେଟରୁ ଟଙ୍କାକିଆ ନୋଟ ଗୋଟିଏ ବାହାର 
କରି ଜଗନ୍ନାଥକୁ ବଢ଼ାଇଦେଇ କହନ୍ତ- ବ୍ଯସ୍ତ ହୁଅନ୍ତୁ ନାହିଁ । ମୁଁ ଦେଉଛି | × × × 
ତାପରେ କଥା ପ୍ରସଙ୍ଗରେ ତୁମେ ତୁମର ପ୍ରେମ କାହାଣୀ କହନ୍ତ | ପ୍ରେମିକାର ବାପା 
ଯେ ତୁମ ଭଳି ବେକାର ଅପଦାର୍ଥକୁ ଝିଅଦେବେ ନାହିଁ ସେ କଥା ବି କହନ୍ତ | ତୁମେ 
ଅହୁରି କହନ୍ତ- ଗାଁରେ ତୁମର ଅଳ ଚାଷ ଜମି । ଘରେ ବିଧବା ମା | ବାହାହେବା ପାଇଁ 
ଦୁଇଟି ଭଉଣୀ | ଅଷ୍ଟମ ଶ୍ରେଣୀ ପଢ଼ୁଛି ତୁମ ସାନ ଭାଇ | ବାପା କରି ଯାଇଥିବା 
ରଣର ସୁଧ ବଢ଼ିଚାଲିଛି । ଗଲା ତିନିବର୍ଷରେ ବନ୍ୟାରେ ଫସଲ ଧୋଇଯାଇଛି ।” 
(ପ୍ରୟୋଜନୀୟ ହତ୍ୟାକାଣ୍ଡ ପାଇଁ ଷଡଯନ୍ତ୍ର ପ୍ମ- ୨୬ ୧-୨୬୩) 

ଓଡ଼ିଆ କ୍ଷୁଦ୍ର ଗକ୍ତରେ ଏକ ମୁଖ୍ୟ ଦିଗ ରୂପେ ଫ୍ରୟେଡିୟ ଯୌନଚେତନା ଓ 
ମନୋବିଶ୍ଲେଷଣ ରୀତି ପ୍ରକାଶପାଏ | ମଣିଷର ସକଳ କାର୍ଯ୍ୟକୁ ଅତି ସଂପୃକ୍ତ ଭାବେ 
ଅବଚେତନ ମନ ନିୟନ୍ତ୍ରଣ କରିଥାଏ । ଏହି ଅବଚେତନ ମନର କଳାମ୍ବକ ବିଶ୍ଲେଷଣ 
ଅନେକ ଅବ୍ୟକ୍ତ ବେଦନାକୁ ଶିଳ୍ପରୂପ ଦିଏ । ଫଳରେ ପ୍ରକାଶ ଭଙ୍ଗୀ ଗାମ୍ଭୀର୍ଯ୍ୟପୂର୍ଣଣ ତଥା 
ଅର୍ନ୍ତମୁଖୀ ହୋଇଉଠେ | ଏକ ଅନ୍ତରୀଣ ପ୍ରାଣପ୍ରବାହ କ୍ଷୁଦ୍ରଗନ୍ପକୁ ଉଚ୍ଛାସଧର୍ମୀ କରେ 
ଯାହା ପଢ଼ିଲେ ଏକ କାବ୍ୟିକ ଉଚ୍ଚାରଣ ମଧ୍ଯରେ ଶୁଦ୍ଧ ରୋମାଣ୍ଜିକ ଭାବାବେଗର ସାର୍ଥକ 
ବିନ୍ୟାସ ଧରାପଡେ |! ଗଳ୍ପ ଏ କ୍ଷେତ୍ରରେ ପ୍ରଥମ ପୁରୁଷୀୟ ଆଙ୍ଗିକରେ ଅଭିବ୍ଯଂଜନା 
ଧର୍ମୀ ହୁଏ 1 ଯେଉଁଠି ମନୋବିଶ୍ଲେଷଣ ଅପରିହାର୍ଯ୍ୟ ହୋଇଉଠେ । ଏ ପର୍ଯ୍ୟାୟରେ ତାଙ୍କ 

ଠିକଣା”, “ ଆମ୍ପ୍ରକାଶ” , “ ଅନ୍ଧକାରର ବୃତ୍ତ, ‘ଜୀବନ ଯନ୍ତ୍ରଣା ଓ ଯାହା ଯେମିତି 
ହୁଏ” , କୁକୁର ମୁଁ ଓ ଚନ୍ଦ୍ର ପ୍ରଭୃତି ଅନେକ ଗଳ୍ପକୁ ସ୍ମରଣ କରାଯାଇପାରେ | 

ଅନେକ ଆଧୁନିକ କ୍ଷୁଦ୍ର ଗଳର ଭାବପିଣ୍ଡ ବ୍ଯକ୍ତିନିଷ୍ଠ ଭାବପରିଧ୍ବରୁ ମୁକ୍ରିପାଏନା | 
କିନ୍ତୁ କହ୍ଲେଇଲାଲଙ୍କ ପ୍ରତି ଗଳ୍ପ ଯେପରି ବାସ୍ତବତାର ଏକ ଏକ ସତ୍ୟପାଠ, ସାର୍ବକନୀନତାର 
ସୂକ୍ଷ୍ମ ଉଦ୍‌ଗୀରଣ | ଏଥରେ ପରିଚିତ ଅବେଗର ପଲ୍ଲବନ ସହିତ ନିଜସ୍ଵ ଅନୁଭୂତିର 
ଏକାନ୍ତ ତଲ୍ଲୀନତା ପ୍ରକାଶ ପାଇଥାଏ । ଆମ୍ରିକକୁ ନେଇ ଆଙ୍ଗିକର ଅନୁବର୍ଭନ ବ୍ଯଂଜନା 
ସହିତ ବକ୍ତବ୍ୟର ମୌଳିକ ଯୋଗାଯୋଗ ତାଙ୍କ ଗଳ୍ପକୁ ଅଧକ ଗତିଶୀଳ କରି ପାରିଛି । 

କହ୍ନେଇଲାଲଙ୍କ ଅନୁଭୂତି ଆଧୁନିକ ଯନ୍ତ୍ରଣାଗ୍ରସ୍ତ ମଣିଷର ଅନୁଭୂତି । ତେଣୁ ଅନେକ 
ସମୟରେ ତାଙ୍କର ଶାଣୀତ ବକ୍ତବ୍ୟ ହୃଦୟର ନିଭ୍ଵତ ତନ୍ତ୍ରୀରେ ଆଘାତ କରେ । କ୍ଷତାକ୍ତ 
କରିଦିଏ ପରିଚିତ ଭାବାବେଗକୁ | ଏପରି ଅନେକ ଅନ୍ତରଙ୍ଗ ନିଃସଙ୍ଗ ମୁହୂର୍ର ପରିଶୀଳନ 
ଅତ୍ୟନ୍ତ ଭାବନିଷ୍ଠ ଭାବେ ରୂପ ପାଏ ତାଙ୍କର ଗଛରେ । ଯାହା ଅତି ନିବିଡ ଭାବେ 
ହୃଦୟକୁ ଘାରେ | ମନେ କର ଏଇଟା ଖୁବ୍‌ ଅନ୍ଧକାର ରାତି | ପୃଥିବୀରେ ସବୁ ଠିକ୍ଠାକ୍‌ 
ଅଛି । କିନ୍ତୁ ମୁଁ ଅନୁଭବ କରୁଛି ମୋର ଆଖୁର ଉପତ୍ୟକା ସେପଟୁରୁ ଭୀଷଣ ଗୋଟିଏ 
ଉଚ୍ଛାସ ମୋର ସମଗ୍ର ସତ୍ତାକୁ ଗ୍ରାସ କରିବାକୁ ମାଡିଆସୁଛି | ମୁଁ ଖୁବ୍‌ ଅନ୍ଧକାର ମଧ୍ଯରେ 
ଯାଇ ରେଳପୋଲ ଉପରେ ଛିଡା ହୋଇଛି ଓ ମୁହୂର୍ଭର ଖିଆଲରେ ତଳକୁ ଖସି ପଡିଛି । 
ପାଖରେ କେହି ନାହିଁ- କେବଳ ଅନ୍ଧକାର ! ଗୋଟିଏ କୁକୁର କୁଆଡୁ ଆସି ମୋର 
କାନ କାମୁଡି ଟାଣି ନେବାର ଉପକ୍ରମ କରୁଛି ଏବଂ ପାଦ ପାଖରେ ବିଲୁଆ କି କ'ଣ 
ମୋ ପାଦର ହାଡକୁ ଅନ୍ଧକାରରେ କଟକଟ କରି ଚୋବାଇବାରେ ଲାଗିଛି । କ୍ରମେ 
ମୋର ଗୋଟିଏ ଆଖରେ ହାତ ଦେଇ ଅନୁଭବ କରୁଛି ଆଖ କୋରଡରେ କେବଳ 
ତରଳ ପଦାର୍ଥ । ଅନ୍ଯ ଆଖରେ ଗୋଟିଏ ପକ୍ଷୀର ଥଣ୍ଟ, ନର୍ବଦମାରେ ବତକର ଥଣ୍ଡ 
ଚକ୍ଚକ୍‌ କଲାପରି ତରଳ ପଦାର୍ଥ ମଧ୍ଯରେ ଘୁରି ବୁଲୁଛି । କ୍ରମେ ମୋର ନାଭିଦେଶ 
ଖୋଳା ହୋଇଯାଉଛି ସେହି ପକ୍ଷୀର ଥଣ୍ଟରେ । ତା ଭିତରୁ ସୁଦୀର୍ଘ କ୍ଷୁଦ୍ରାନ୍ତ ଇତ୍ଯାଦି 
ସର୍ସର୍‌ କରି ଟାଣି ନେଉଛନ୍ତି କୁକୁର ବିଲୁଆ ପ୍ରଭୃତି । କ୍ରମେ ମୁଁ ଅନୁଭବ କରୁଛି 
ମୋର ପାକସ୍ଥଳୀ ଓ ତା'ପରେ ଫୁସ୍‌ଫୁସ୍‌ ଏବଂ ଶେଷରେ ହୃତପିଣ୍ଡକୁ ଛିଣ୍ଡାଇ ବାହାର 
କରି ନେଉଛନ୍ତି ସେମାନେ । କ୍ରମେ ମୁଁ ପୂୃଥବୀର ପଶୁପକ୍ଷୀଙ୍କ ପାକସ୍ଥଳୀକୁ ବଣ୍ଟା 
ହୋଇଯାଉଛି । ପୋଲ ଉପରେ ଅନ୍ୟ ଏକ “ମୁଁ ଛିଡା ହୋଇ ଅସ୍ପଷ୍ଟ ସ୍ଵରରେ କହି 
ଉଠୁଛି - ଆହା ବିଚରା ! ହଠାତ୍‌ ମୋତେ ମନେ ହେଉଛି ମୋର ବହୁତ କାମ- ଏପରି 
ହାୱଁରେ ନଭାସି କାମରେ ମନଦେବା ଉଚିତ । 

କିନ୍ତୁ ଠିକ୍‌ ସେଇ ମୁହୂର୍ଭରେ ମୁଁ ଅନୁଭବ କରୁଛି ଯେ ମୁଁ ମୋ ପାଇଁ ବଞ୍ଚଛି । 
ପୃଥ୍‌ବୀରେ ସୁଖଦୁଃଖ ଆନନ୍ଦ ଯନ୍ତ୍ରଣାର ସ୍ଵତନ୍ତ୍ର ଅର୍ଥ ରହିଛି ମୋ ଭିତରେ ଘଣ୍ଟା ଘଣ୍ଟା 
ଶବ୍ଦ କରି ଗୋଟିଏ ପ୍ରେସରେ ଅନୁଭବର ଖସଡା ଛପା ଚାଲିଛି ଓ ସେଇ ଆନନ୍ଦ ଓ 
ଯନ୍ତ୍ରଣାର ଶଫରୀ ଗୁରୁଣ୍ଡି ଗୁରୁଣ୍ଜି ମୋର ସମଗ୍ର ସ୍ଵାୟୁକୋଷରେ ବଞ୍ଚବାର ବାଉ ପହଞ୍ଚାଇ 
ଦେଉଛି ଏବଂ କ୍ରମେ ଦୈନନ୍ଦିନ ଜଡତାରୁ ମୁଁ ଆଶ୍ଚର୍ଯ୍ୟଜନକ ଭାବେ ଜନ୍ମଲାଭ କରିଛି ।” 
(ଜୀବନ ଯନ୍ତ୍ରଣା ଓ ଯାହା ଯେମିତି ହୁଏ ପୁ-୩ ୪-୩୫) 

ପ୍ରେମକୁ ନେଇ ଅନେକ କାଳୋଉ୍ତୀର୍ଵ ଗନ ରଚନା କରିବାରେ କହ୍ନେଇଲାଲଙ୍କ ସିବ 
ସର୍ବସ୍ବୀକୃତ । ତଥାପି ପ୍ରେମ ତାଙ୍କର ଦୈହିକ ଲାଳସାରୁ ମୁକ୍ତିଲାଭ କରି ଅସୀମତାର 
ଦିଗନ୍ତରେ ପଦଚାରଣ କରିଛି ଏବଂ ଏକଥା ମଧ୍ଯ ସ୍ପଷ୍ଟ ଯେ ପ୍ରେମହିଁ କେବଳ ତାଙ୍କର 
ଏକ ମାତ୍ର ବକ୍ତବ୍ୟ ନୂହେଁ । ପ୍ରେମ ଏବଂ ପ୍ରଣୟ ଉର୍ଦ୍ବରେ ସାଧାରଣ ମଣିଷର ଜୀବନ 
ସଂଗ୍ରାମ, ତାର ବିଭିନ୍ନ ସମସ୍ୟାର ବିଶ୍ଲେଷଣ କରି ସାହିତ୍ଯିକର ଚରମ କର୍ଭବ୍ୟ ସମ୍ପାଦନରେ 
ସେ ହେଳା କରି ନାହୀନ୍ତି । ତାଙ୍କର ଅନେକ ଗଳ୍ପରେ ସାମାଜିକ ବାଉଁ। ଓ 
ପ୍ରତିବଦ୍ଧତା( ସୋସିଆଲ୍‌ କମିଟ୍‌ମେଣ୍ଟ)ର ସଫଳୀକ୍ସତ ସମାବେଶ ଦେଖାଯାଏ | 
ଗତାନୁଗତିକ ଜୀବନଚର୍ଯ୍ୟାରୁ ମଣିଷକୁ ମୁକୁଳାଇବାର ତୀବ୍ର ବିଶ୍ଵାସବୋଧ ନିବିଡ ଭାବେ 
ଉଚ୍ଚାରଣ କରେ, “ ମୋର ଥରେ ଥରେ ବେଶ୍‌ ଇଛାହୁଏ କାହାରି ଇଛାରେ ଏ କାଗଜ 
ଉପରୁ ସେ କାଗଜ ଉପରକୁ ଯିବା ଅପେକ୍ଷାା ଏପଟେ ଆଲପିନର ତୀକ୍ଷଣ ନଖଦାନ୍ତ 
ସେପଟେ ପାଣିଗ୍ଲାସର ନୀରବ ଶୀତଳତା, ଫୋନର ଚିକାର ଭିତରେ ଇଓର୍ସ୍‌ ଫେଥଫୁଲି 
ଉପରେ ବସି ରହିବାର କଷ୍ଟ ଅପେକ୍ଷା କୌଣସି ଏକ କଳାଲୋକର ଖାକି ପକେଟରେ 
ଚାଲାଣ ହୋଇ ତା ଘରେ ସାନ ସାନ ପିଲାଙ୍କ ଖେଳଣା ଭିତରେ ଶେଷ ହୋଇଯିବା 
ଢେର୍‌ ଭଲ ।” (ପେପର ଓେଟ- ପୁଓ ୧୫ ୯-୧୬୦) 

ଗତାନୁଗତିକ ଫାଇଲ ଚାଷ ମଧ୍ଯରେ ବ୍ୟତିବ୍ୟସ୍ତ ଅଣନି ଶ୍ଵାସୀ ମଣିଷର ତୀବ୍ର 
ମାନସିକତାକୁ, ତାର ଅର୍ଚ୍ବବେଦନାକୁ ପେପରଞୱଟର ପ୍ରତୀକାତ୍ମକ ସ୍ପିତି ମଧ୍ୟରେ କଳାମ୍ବକ 
ରୂପ ଦେଇଛନ୍ତି ଗାଳଜିକ । 

ପେପରଣଞୱଟର ଆପେକ୍ଷିକ ସ୍ଥିତି ଯେପରି ଅନ୍ଯ ଏକ ହାତର ଇଛା ଉପରେ 
ନିର୍ଭରକରେ । ମଣିଷ ସେପରି ଅନ୍ୟ ଏକ ଶକ୍ତିର ଇଚ୍ଛାର ଅଧୀନ । ତେଣୁ “ଇଓର 
ଫେଥ୍‌ଫୁଲି'ର ଶ୍ଲେଷାମ୍ବକ ଉଚ୍ଚାରଣ ଯଥାର୍ଥ ମନେହୁଏ | ସ୍ବାଧୀନ ମଣିଷର ଏ ପରାଧୀନ 
ପ୍ରତ୍ୟୟକୁ ଉପଯୁକ୍ତ ଶୈଳୀରେ ପରିବେଷଣ କରିପାରିଛନ୍ତି ଏ ଗଳ୍ପରେ | ଅତିବଡ ଜୀବନ 
ପ୍ରିୟତା, ସାମାଜିକ ନିମଜ୍ମାନତା (ସୋସିଆଲ ଇନ୍‌ଭଲ୍‌ବମେଣ୍ଟ) ଏବଂ କଳାମ୍ବକ 

ସଂକଳ୍ପ ନେଇ କହ୍ନେଇ ଆବିର୍ଭାବ ହୁଅନ୍ତି ଓଡ଼ିଆ କ୍ଷୁଦ୍ର ଗଳ୍ପରେ ! ସାଧାରଣ ମୁହୂ 
ମଧ୍ଯରେ ଅସାଧାରଣତାର ଅନେ ଷଣ ତାଙ୍କର ଚିତ୍ର ଓ ଚରିତ୍ରଗୁଡିକୁ ଅପୂର୍ବ ଦୀପ୍ତିମାନତାରେ 
ଭାସ୍ଵବର କରେ । ତାଙ୍କର ବ୍ୟକ୍ତିଗତ ଜୀବନାନୂଭୂତି ଗଭୀର ଯନ୍ଣାବୋଧ, ମଣିଷ ଜୀବନ 
ସମସ୍ୟାର ସକ୍ଷମ ପର୍ଯ୍ୟବେକ୍ଷଣ, ଗଭୀର ଅର୍ନ୍ତଦୂଷ୍ଟି ଏବଂ ଜୀବନପ୍ରିୟତା ହିଁ ତାଙ୍କର ଗଳ୍ପରେ 
ବିଦ୍ୟମାନ ସମାଜର ତ୍ରୁଟିପୂର୍ଣ୍ଣ ବିଚାରଧାରା ବିରୋଧରେ ତାଙ୍କର ସ୍ଥର୍ିତ ଉଚ୍ଚାରଣ ଅତି 
ମାର୍ମିକ ମନେହୁଏ ! ଏ ପରିପ୍ରେକ୍ଷୀରେ ‘ଧରତରାଷ୍ଟ୍ରର ଆଖୁ” ଗଳ୍ପକୁ ବିଚାର 
କରାଯାଇପାରେ | ସମାଜ ଜୀବନର ବହୁରୂପୀ ବିପର୍ଯ୍ୟସ୍ତତାର ଖଣ୍ଡିତ ଚିତ୍ର ଏଠାରେ ଅତି 
ନିଖୁଣ ଭାବେ ସନ୍ଧିବେଶିତ । 

“ ଚଟିଆ ଦେଖୁଲା ଧୁତୁରାର ଆଖଟା ଖୁବ୍‌ ଭିତରେ ଘୁରୁଛି | ତା ସାମ୍ପାଦେଇ ଗୋଟିଏ 
ବୀଭସ କୁଷ୍ଠରୋଗୀ ଚାଲିଗଲା L: ଚୁଟିଆ ତାକୁ ଇସାରା କରି ଡାକିଲା | ଆଉ ଥରେ 
ଧୁତୁରାର ମିଞ୍ଜିମିଞ୍ଜି ଆଖୁକୁ ଚାହିଁଲା ଏବଂ ଖୁବ୍‌ ସନ୍ତର୍ପଣରେ ତାଟିଆରୁ ପାଞ୍ଚ ପଇସିଟିଏ 
ଉଠାଇ ନେଇ ଫିଙ୍ଗଦେଲା କୁଷ୍ଠ ରୋଗୀ ଆଡେ | କୁଷ୍ଠ ରୋଗୀଟା ତଳୁ ପଇସା ଗୋଟାଇ 
ନେଇ ମୁରୁକି ହସିଲା । ଚୁଟିଆ ମନେ ମନେ ଭାବିଲା ସେ ମୁଖ୍ୟମନ୍ତ୍ରୀ ହୋଇଯାଇଛି । 
ମାଗି ଆଣିବା ପଇସା ଦାନ କରିବା ଏତେ ମଜା !” (ଧୃତରାଷ୍ଟ୍ର ଆଖୁ - ପୁ-୩୧ ୪) 
ସର୍ବସାଧାରଣଙ୍କ ଅର୍ଥରେ ରାତାରାତି ବଡଲୋକ ପାଲଟୁଥବା, ଗୋରୁମାରି ଜୋତାଦାନ 
କରୁଥିବା ବ୍ୟକ୍ତିବିଶେଷଙ୍କୁ ଉଲ୍ଲିଖତ ଭାବେ କଟାକ୍ଷ କରିଛନ୍ତି ଗାଳିକ ! ନିମ୍ବ ଶ୍ରେଣୀର 
ଲୋକଙ୍କୁ ସବୁ କ୍ଷେତ୍ରରେ ନିଷ୍ଠେସିତ କରି ତାଙ୍କରି ମୃତ ଶବ ଉପରେ ସଭ୍ୟତାର ଇମାରତ୍‌ 
ଗଢୁଥବା ସମାଜର ବଡପଣ୍ଡାଙ୍କ ବିରୁଦ୍ଧରେ ଗାଳିକ ନିଜର ମାର୍ମିକ ଟୀସ୍ତଣୀ ବାଢ଼ିଛନ୍ତି 
ଧୃତରାଷ୍ଟ୍ର ଆଖୁଂ ଗଛରେ | “ଧୂତରାଷ୍ଟ୍ରର ଆଖୁରୁ ବହିଗଲା ରକ୍ତ ସ୍ରୋତ ରାସ୍ତାକଡ 
ନର୍ଦ୍ଦମାକୁ | କ୍ରମେ ନର୍ଦମାର ପାଣି ସହରର ସବୁ ଗଳି କନ୍ଦି ଅତିକ୍ରମ କରି ରାଜଧାନୀ 
ଉପକଣ୍ଠ ସାନ ନଦୀରେ ମିଶିଲା । ଶେଷରେ ବହିଗଲା ବଡନଦୀରେ ଧୃତରାଷ୍ଟ୍ର ଆଖ 
ରକ୍ତର ଖଇରିଆ ପାଣି | 

ନଇିକୃଳର ଲେଖକ ସ୍ବୋତର ପ୍ରତିକୂଳରେ ଚାଲି ଚାଲି ଆସି ଉତ୍ସ ଖୋଜି ପାଇଲେ 
ଆସେମ୍ି ସାମ୍ପାରେ । ସେ ତାଙ୍କ ଖତାରେ ଟିପିନେଲେ ଆସେମ୍ବି ସାମ୍ମାରେ ମୁହଁ ମାଡି ପଡିଛି 
ଅନ୍ଧ ଧୃତରାଷ୍ଟ୍ର ଶବ । ତା ଆଖୁରୁ ରକ୍ତର ସ୍ରୋତ ବାହାରି ସାରା ଦେଶରେ ମାଡିଯାଉଛି ।” 
(ଧୂତରାଷ୍ଟ୍ରର ଆଖୁ - ପୁ-୩୧ ୭ ) 

ଏ ପର୍ଯ୍ୟାୟରେ ଧୁତୁରାର ଦୁଃଖଦ ପରିଣତି ସ୍ଵରଣ କରାଇଦିଏ ଫକୀରମୋହନଙ୍କ 
ଭଗିଆ” ଗୋଦାବରୀଶଙ୍କ ' ମାଗୁଣି” ଅଥବା ପ୍ରାଣବନ୍ଧୁଙ୍କର “ ଅପର” ଚରିତ୍ରକୁ ! ସମାଜ 


ଅର ଗାର “ ୬୨୬୧ 

ଦୃଷ୍ଟି ଓ ରାଜନୀତିକ ସ୍ଥିତି ଚର୍ଯ୍ୟା ଦୃଷ୍ଟିରୁ ଏ ଚରିତ୍ର ସମୁହର ମନୋବୈଜ୍ଞାନିକ ଏକତ୍ରୀକରଣ 
ଘଟିଛି ‘ଧୁତୁରା' ଚରିତ୍ରରେ | ‘ଧୁତୁରା'ର ଅନ୍ଧ ଆଖୁ ଏକ ଦୃପ୍ତ ଦୃଢ଼ ବ୍ଯଂଜନା ବା 
ଅନ୍ୟ ଭାଷାରେ ଗତାନୁଗତିକ ସମାଜ ରୀତିପ୍ରତି ଏକ ରକ୍ତାକ୍ତ ବିପ୍ଳବର ନାନ୍ଦୀମୁଖ | 
ଜୀବନ ଶିଳ୍ପୀ କହ୍ନେଇଲାଲଙ୍କ ଗଛ ଜଗତର ଏକ ଉତ୍ତରିତ ଅଧ୍ୟାୟ ' ଧୂତୁରା' ଚରିତ୍ର । 
ବିଦୁପ ଓ ବିଦ୍ରୋହର ସର୍ବଶ୍ରେଷ୍ଠ ଆମ୍ମିକ ଅନୁଭୂତି ନେଇ ଏହା ପ୍ରାଣୋଛୁଳ | ଟଲଷ୍ଟୟଙ୍କ 
ନୈରାଜ୍ୟବାଦୀ ଚିନ୍ତାଧାରା ପରି ଆଦର୍ଶ ଓ ମାନବିକତାର ସର୍ବଶ୍ରେଷ୍ଠ ଆଲେଖ୍ୟ ଦ୍ଵାରା 
ସୁପ୍ତ ମାନବିକତାକୁ ଉଦ୍‌ବୋଧଵତ କରି ମାନବବାଦର ପ୍ରତିଷ୍ଠା ହିଁ ଏ ସମସ୍ତ ଗଳ୍ପର 
ଅନ୍ତଃସ୍ଵର | 
କହ୍ନେଇଲାଲଙ୍କ ଗଳ୍ପ ଜଗତ ବହୁ ଭାବ ବହୁ ଭାଷାର ସଂବେଗାମ୍ବକ ସ୍ଥନ୍ଦନରେ 
ବୈଚିତ୍ରମୟ ହୋଇପାରିଛି | ଭାଷା ଓ ଶବ୍ଦକୁ ନେଇ ସେୈ ଇନ୍ଦ୍ରଜାଲ ସୃଷ୍ଟି କରିଛନ୍ତି । 
ପରୀକ୍ଷାନିରୀକ୍ଷା ଚଳେଇଛନ୍ତି । ଅଥଚ ଏ ପରୀକ୍ଷା ଅନ୍ତରାଳରେ ଏକ ଦରଦୀ, ମରମୀ 
ଶିଳ୍ପୀର ସ୍ବାକ୍ଷର ସୁସ୍ପଷ୍ଟ । ଯେଉଁଠି ଏକ ସମ୍ବେଦନଶୀଳ ସ୍ବେହୀ ମଣିଷର ଅନ୍ତରଙ୍ଗ ଭାଷା 
ପରିପୂର୍ଣ୍ଣ । ଜୀବନକୁ ନେଇ ସେ ସ୍ଵପ୍ନ ଦେଖନ୍ତି । ସ୍ଵପ୍ନ ମଧ୍ୟରେ ବେଳେ ବେଳେ 
ଅନେକ ଚିତ୍ରକଳ ଭାସିଆସେ | ଏପରି କେତୋଟି ପ୍ରସଙ୍ଗ ଉଦ୍ଧୃତ କରାଯାଇପାରେ । 
( ୧) “ତେଣେ ଆକାଶରେ କାଳିଦାସୀୟ ମେଘ, ନଦୀ ପଠାରେ କାଶଫୁଲର ପଟୁଆର, 
କାଚରଙ୍ଗର ନଦୀ ପୋଖରୀ, ଫୁଲେ ଫୁଲେ ରଙ୍ଗୀନ ପ୍ରଜାପତି, ଜହର ସଫା ଇସ୍ତ୍ରୀଦିଆ 
କୁଁ, ଶରତ ସୁନ୍ଦରୀ ଦେହରେ କେମିତି ଏକ ପ୍ରକାର ମିଠା ମିଠା ବାସ୍ଵା । ମୋର ଖିଅ 
ହଜିଗଲା | ନୀତି ଓ ଅନୀତି ମଧ୍ଯରେ ଥବା ପାଚେରୀଟା କ୍ରମେ ଛୋଟ ହୋଇ ଆସିଲା !” 
(କୁକୁର, ମୁଁ ଓ ଚନ୍ଦୁ ¬ ପୁ-୪୩) 
୨ : “ ସାମ୍ବାରେ ଦର୍ପଣ ରଖେ | ଦେଖୈ ଓ ଅନୁଭବ କରେ ଲୁହଧାର ସବୁ ଖରାଦିନିଆ 
ଖଣ୍ଡିଆ ଖଣ୍ଡିଆ ନଡାଥବା ବିଲ ପରି ମୋର କର୍କଶ ଗାଲ ଉପର ଦେଇ ସିଆର କାଟି 
ଚାଲିଛନ୍ତି ଏବଂ ମୋତେ ତାପରେ ମନେହୁଏ ମହା ଧମନୀରେ ଚଲାଫେରା କରୁଥିବା 
ସେ ଦଣ୍ଡକରୀ ମାଛଟା ଯେପରି ଶୋଇଯାଇଛି । ମୁଁ ମଧ୍ଯ ପୁଣି ଅନ୍ଧକାରରେ ମୋର 
ଚେତନାର ଆଲୋକକୁ ଧୀରେଧୀରେ ନିସ୍ତେଜ କରି ଆଣୁଛି ।” 
(ଅନ୍ଧକାରର ବୃତ୍ତ ପ୍ର-୮୪) 
୩: “ ଟ୍ରେନଟା ମୋର ସୃତିଠାରୁ ସ୍ଵପ୍ଣଠାରୁ ଯୌଗିକ ମୌଳିକ ଶବ୍ଦ ଓ ଦୃଶ୍ୟଠାରୁ ଯେତେ 
ଦୂରକୁ ଘୁଞ୍ଚଯାଉଥଲା | ମୋର ସତ୍ତାକୁ ଏକାକାର କରି ସମଗ୍ର ବିଶ୍ଵର ହଜାର ହଜାର କୋଣରୁ 
ମାଡି ଆସୁଥିଲା ସମୁଦ୍ର ଢ଼େଉ ପରି ଅନେକ ତନ୍ଦ୍ରା ।” (ଅସମ୍ଭବ ମୃତ୍ୟୁ ¬ ପୃ- ୧୪୭) 

୪: “ମୁଁ ସୃତିକୁ କହିଲି ଚାଲଯିବା | ସେ ସେମିତି ଛିଡା ହୋଇ ରହିଲା ¦ ମୁଁ ତା 
ଦେହରେ ହାତ ଦେଇ ହଲାଇ ଦେଲି ଓ ଚମକି ଗଲି । ସେଇଟା ସତି ନୁହେଁ, ଗୋଟିଏ 
ପଥର ମୂ । ମୁଁ କାନ୍ଦ କାନ୍ଦ ହୋଇ ତା ଗାଲରେ ଚୁମା ଖାଇଲି | ଗାଲରୁ ଝୁଲିପଡିଲା 
ଗୋଟିଏ ସ୍ତନ । ମୋର ଉଚ୍ଚତାକ୍ରମେ କମି ଆସିଲା । ମୁଁ କ୍ରମେ ସୀନ ହୋଇ ଆସିଲି ! 
ଖୁବ୍‌ ସାନ ହୋଇଗଲି | ମୋର କଥା କହିବା ଶକ୍ତି ଦୂରେଇ ଗଲା | ମୁଁ ମୁକ 
ହୋଇଗଲି | ପୂଥବୀର ସବୁ ଶବ୍ଦ କ୍ରମେ ମିଳେଇ ଆସିଲା । ମୋତେ ଆଉ କିଛି 
ଶୁଣାଗଲା ନାହିଁ । ମୁଁ ବଧ୍ୟର ହୋଇଗଲି । ପୃଥବୀର ଆଲୁଅ କ୍ରମେ ଫିକା ହୋଇ 
ଧୂଆଁଳିଆ ହୋଇଗଲା । କ୍ରମେ ସାରା ପୁଥନବୀରେ ଭୀଷଣ ଅନ୍ଧକାର ବ୍ୟାପିଗଲା ! ମୁଁ 
ଅନ୍ଧ ହୋଇଗଲି | ମୁଁ ମୂକ, ବଧର, ଅନ୍ଧ, ମୂକ ଅନ୍ଧ ବଧୂର | ବଧୂର ମୂକ ଅନ୍ଧ, ବଧବର 
ଅନ୍ଧମୂକ ଅନ୍ଧ ମୁକ ବଧର, ଅନ୍ଧ ବଧୂର ମୂକ ହୋଇଗଲି | ଚାରିଆଡେ କେବଳ ରଙ୍ଗହୀନ 
କୋଠରି ସେ କୋଠରିରେ ମୁଁ ଏକା ।” 

(ପାଚେରି ପୁ-୧୫୬) 

ଏଇ କେତୋଟି ଉଦ୍ଧୃତିରୁ କହ୍ନେଇଲାଲଙ୍କ ଶବ୍ଦ ଉପରେ ଅଦଢୂତ କର୍ଚ୍ଧତ୍ଵର ପରିଚୟ 

ମିଳେ | ଭାଷା ଉପରେ ତାଙ୍କର ଅପୂର୍ବ ନିୟନ୍ତ୍ରଣ ଭାବ ଅନୁରୂପ ଶୈଳୀ ପ୍ରବର୍ଭନରେ 

ତାଙ୍କୁ ସାହାଯ୍ୟ କରିଛି । ତାଙ୍କର ପ୍ରତିଟି ଗଛ ଅତିବଡ ଜୀବନପ୍ରିୟତାର ଏକ ଏକ ସାକ୍ଷ୍ୟ 

ନାମା । ଏହି ଜୀବନପ୍ରୀତି ବେଳେବେଳେ ତେଣୁ ମୂତ୍ୟୁ ଚେତନାରେ ଶଂକିତ ହୋଇଛି | 

ପରିଚିତ ପୂଥବୀର ମାୟା ସମ୍ବରଣ କରି ନପାରି ସେଇ ମହାମହିମ ପୁରୁଷ ନିକଟରେ 
ଜୀବନ ଭୀକ୍ଷା କରିଛି । 

“ ମୁଁ ଜାଣେ ମୁଁ ଦିନେ ମରିବି: କିଜୁ ଏତେ ଶୀଘ୍ର କେବେ ମରିବାକୁ ଚାହିଁ ନାହିଁ | 
ବର୍ଉମାନ ତ ପୃଥବୀରେ ଅନେକ ସହଜ ସୁଲଭ ଅନୁଭୂତିକୁ ଅନୁଭବ କରିନାହିଁ । 


sh Ca 


ତଥାପି ମୋର ମନେହୁଏ ମୁଁ ଖୁବ୍‌ ବେଶୀଦିନ ବଞ୍ଚବି ନାହିଁ !” 

( ଅସଂଭବ ମୂତ୍ୟୁଂ ପୁଓ ୧୩୫) 
“ ମୁଁ ଅନେକ ଦିନ ଏ ପୂଥବୀରେ ବଞ୍ଚବାକୁ ଚାହେଁ । ” 

( ଆହତ ସ୍ଵପ୍ନ ¬ ପୁ-୩୫୬) 
ଶତ ଦୁର୍ଦ୍ଦଶା ଶତ ଦାରିଦ୍ର୍ୟତା ସତ୍ତ୍ଵେ ଗାଛିକ ଏହି ସ୍ଵପ୍ନମୟ ପୂୃଥବୀରେ ବଞ୍ଚ ରହିବାର 
ଦୁର୍ବାର ଅଭିଳାଷ ପ୍ରକାଶ କରିଛନ୍ତି । ତାଙ୍କର ପ୍ରତିଟି ସୃଷ୍ଟି ଅନ୍ତରାଳରେ ଏହି 
ଜୀବନପ୍ରିୟତାର ଦୃଷ୍ଟାନ୍ତ ରହିଛି । ଏପରିକି ଗାନିକଙ୍କ ଦିନଲିପି ପୃଷ୍ଠାରେ ମଧ୍ଯ ଜୀବନର 
ମହିମ୍ପସ୍ତବ ପ୍ରକଟିତ “ ବୋଧହୁଏ ସାହିତ୍ୟ ମୋତେ ଦାରିଦ୍ର୍ୟରୁ ଅସଂଭବ ମୁକ୍ତି ଦେଇଛି । 

ମୁଁ ଜାଣେ ମୋର ପାର୍ଥଣବ ସମ୍ପଭଚି ବା ପଦାର୍ଥ ବୋଲି କିଛି ନାହିଁ । ମୁଁ ସ୍ଵପ୍ନ ସମ୍ପାଟ । × 
× × ଭଗବାନ ମୋତେ ଏ ଭାବପ୍ରବଣ ଜଗତରେ ଆଉ କିଛି ଦିନ ବଞ୍ଚାଇ ରଖ |” 
(ଦିନଲିପି- ଜାନୁୟାରୀ- ୧୬-୧ ୯୭୩) 

କହ୍ନେଇଲାଲଙ୍କ ଅନେକ ଗଛ ଅତି ଅନ୍ତରଙ୍ଗ ମନେହୁଏ | ଭାବପ୍ରବଣ ମଣିଷର 
ଅନେକ ସତି ଅନେକ ସ୍ଵପ୍ମିଳ ମୁହୂର୍ଭର କିମ୍ବଦନ୍ତୀ ହିଁ ତାଙ୍କ ଲେଖନୀରେ ଶିଛ୍ପ ରୂପ 
ପାଇଛି । ଏହି ସ୍ଵପ୍ନ ପ୍ରବଣ ଜୀବନବାଦୀ ଶିଳ୍ପୀଟି ମାତ୍ର ଅଠେଇଶ ବର୍ଷରେ ଅପୂର୍ବ 
ତାରୁଣ୍ୟର ମାୟାରେ ତାର ଅତି ଆପଣାର ଅତି ଅନ୍ତରଙ୍ଗ ପୃଥିବୀକୁ ଛାଡି ଅନିର୍ଦ୍ଦିଷ୍ଟ ଯାତ୍ରାରେ 
ଚାଲିଗଲା ଏବଂ ତାରି ଅବର୍ଭମାନରେ ହନ୍ତସନ୍ତ କରିଗଲା ଏକ ଗୁଣମୁଗ୍ଧ ବିଦଗ୍ଧ ପାଠକ 
ଗୋଷ୍ଠୀଙ୍କୁ । ଅଥଚ ତାରି ସୃତିଚିତ୍ର ଚିରଜୀବନ୍ତ ରହିଗଲା ଓଡ଼ିଆ ପାଠକର ସମ୍ଭେଦନଶୀଳ 
ହୃଦୟରେ | ପ୍ରତ୍ୟେକ ଓଡ଼ିଆ ପାଠକ ଅତି ସଂଗୋପନରେ ଏକ ମହାନ୍‌ ଶୂନ୍ୟତା ପାଇଁ 
ଘାରିହେଲେ | ଏକ ଶୂନ୍ୟସ୍ଥାନ ଅନୁଭବ କଲେ ହୃଦୟରେ ଆମ୍ବପାରେ | ଯା ଫଳରେ 
ଏହି ଜୀବନବାଦୀ- ଶିଳ୍ପୀଟିର ଅନ୍ତର୍ବାନ ହେବାର ଏଗାରବର୍ଷ ପରେ ମଧ୍ଯ ତାରି କଥା 
ଘରଟିଏ ତୋଳାଯାଇ ପାରିଲା | ଏ ଅବସରରେ ମୋର ଆନ୍ତରିକ ଅଭିନନ୍ଦନ ଶ୍ରୀ ଅସିତ 
ମହାନ୍ତି ଓ ପ୍ରଦୀପ୍ତ ଚନ୍ଦନଙ୍କ ଉତ୍ସର୍ଗ କରୁଛି | ଯାହାଙ୍କ ଉତ୍ସାହରେ କହ୍ନେଇର ମହଳଣ 
ପଡିଆସୁଥବା ସୃତି ପୁଣି ଜୀବନ୍ୟାସ ପାଏ ବହୁଗୁଣିତ ହୋଇ ˆ ‘କନ୍ହେଇ କଥାଘର' 'ର 
ମହିମ୍ନ ପ୍ରକାଶନ ସହିତ ! 

କହ୍ନେଇର ପ୍ରତ୍ୟେକ ଗଛ୍ପ ଏକ ଏକ ସଫଳ କବିତା ! ଏ କବିତା ନିସଙ୍ଗତାର 
ଆମ୍ଲିକ ସ୍ଵର ପରି ହୃଦୟରେ ଅନୁରଣିତ ହୁଏ । ଅନିଶ୍ଚିତ ଅନିର୍ଦ୍ଦିଷ୍ଟ ଜୀବନାନୁଭବକୁ 
ଅତିପ୍ରିୟ ଅତି ଆପଣାର କରିତୋଳେ । ଅତି ନିବିଡ ଭାବେ ଶୁଣାଯାଏ ଏ ସ୍ଵର । ଏ 
ସ୍ଵର ସ୍ବପ୍ନର ପ୍ରେମର ଅବ୍ୟକ୍ତ ବେଦନାର । ଏ ସ୍ବର କହ୍ନେଇର ଜୀବନ ଜିଜ୍ଞାସାର |! 

(ଏ ପ୍ରବନ୍ଧରେ ଉଦ୍ଧତ ପୂଷ୍ଠାଙ୍କ ' ' କହ୍ନେଇ କଥାଘର” ଅନୁସାରେ ପ୍ରଦତ୍ତ [) 
< @<@< 

” ଜହ୍ନକୁ ଯିବା: ଗଳ୍ପର ଭୂମି ଓ ଭୂଗୋଳ 


“ନିର୍ବଂଶ ରାବଣର ନୃତଭ୍ତ୍‌ ( ୧୯୮ ୨) ଲେଖୁ ଓଡ଼ିଆ ସାହିତ୍ୟକୁ ଚମକାଇ ଦେଇଥିବା 
ସାରସ୍ବତ ସ୍ରଷ୍ଟା ନକୂଳ ଚନ୍ଦ୍ର ସାହୁ ( ୧୯୫ ୧) ଜଣେ ବେସାଲିସ, ନିର୍ଭିକ, ବିଜ୍ଞାପନ 
ବିମୁଖ ବହୁମୁଖୀ ପ୍ରତିଭା | ଓଡ଼ିଆ ସାହିତ୍ୟକୁ ରୁଦ୍ଧିମନ୍ତ କରିବାରେ ତାଙ୍କର ସଦ୍ୟତମ ଗନ୍ଧ 
ସଂକଳନ ‘ଆ ଜହୁକୁ ଯିବା” ଅଭିପ୍ରେତ। ଏହି ସଂକଳନସ୍ଥ ଗଛ ସମୂହ ମାନବଜୀବନର 
ବହୁ ପ୍ରସ୍ଥଯୁକ୍ତ କାୟାକଳ୍ପନକୁ ଉନ୍ମୋଚନ କରିବାରେ ସମର୍ଥ। ମଣିଷ ମନର ଚେତନ 
ଅବଚେତନ ଓ ଅଧ୍ୁଚେତନର ଅପୂର୍ବ ବିଶ୍ଲେଷଣ ‘ଆ ଜହ୍ନକୁ ଯିବା'ର ବିଶେଷତ୍ଵ | ଗଳ୍ପ 
ପ୍ରବାହ ଧାରାରେ ପାଠକଟିଏ ନିମଜିତ ହୋଇ କବିତାର ରସମାଧୁରୀ, ନାଟକର 
ଅପ୍ରତ୍ୟାଶିତ ଶୀର୍ଷତ୍ଵ ବିଜ୍ଞାନର ବିଶ୍ଲେଷଣ ଧର୍ମିତା, ରାଜନୀତିର କୃଟିଳ ଚକ୍ରବ୍ୟୁହ ଓ 
ଧୀର୍ମିକ ଉତ୍ତୁଙ୍ଗ ଶିଖରର ମହାନନ୍ଦ ଲାଭ କରିପାରିବ । ପ୍ରତୀକଧର୍ମୀ ନାମକରଣ “ଆ 
ଜହ୍ନକୁ ଯିବା? ତେଣୁ ଚେତନାର ଉର୍ବାୟମାନତାରେ ବିଶ୍ଵାସୀ! ଜହ୍ନ ସୁଦୂର ପ୍ରେମ, 
ଆଧ୍ଧାମ୍ବିକ ତୁରଙ୍ଗିମା ଓ ସୌନ୍ଦର୍ଯ୍ୟର ଅପୂର୍ବ ଗନ୍ତାଘର ରୂପେ ଯୁଗଯୁଗଧରି ସ୍ଵୀକୃତ। ସେଇ 
ନିତି ଦେଖା ପ୍ରାକୃତିକ ଦୃଶ୍ୟ କିନ୍ଧୁ ତା ଭିତରେ ଏତେ ଜୀବନୀ ଶକ୍ତି ଏତେ ଆକର୍ଷଣ, 
ଏତେ ନୂତନତ୍ତ୍ଟ ଏତେ ଅଭିନବ ଯନ୍ତ୍ରଣା ଓ ଆନନ୍ଦର ମିଶାମିଶି ଅନୁଭୂତି ସଷ୍ଟିହେଲା 
କେମିତି ? କେମିତି ସଂଭବିଲା ପରିଚିତ ଦୂୃଶ୍ୟପଟ୍ଗ ଭିତରେ ଅପରିଚିତ ଅଥଚ ନିଜର 
ନିଜର ଭାବର ଗୁମ୍ପନ ? କେମିତି ? ଏହି ପ୍ରଶ୍ନର ଉତ୍ତର ପାଇବା ‘ଆ ଜହୁକୁ ଯିବା” 
ଭିତରେ । ଜହ୍ନ କେମିତି ଜୀବନର ଦୃଶ୍ୟସଜା ସହିତ ଅଭିନ୍ନ ହୋଇଉଠିଛି ତାକୁ ପୁଣିଥରେ 
ନିଜସ୍ଵ ଶୈଳୀରେ ପରିବେଷଣ କରିଛନ୍ତି ଗାନିକ ନକୁଳଚନ୍ଦ୍ର ସାହୁ | 

କବିତାକଳାରେ ମାହିର, ଉପନ୍ୟାସ ରଚନାରେ ସିଦ୍ଧହସ୍ତ, ଏହି ନୀରବ ସୀଧକ୍ର 
କେତେ ପ୍ରକାଶିତ ପୁଣି କେତେ ଅପ୍ରକାଶ୍ୟ | ତାଙ୍କର ପ୍ରତିଟି ଶବ୍ଦ କେତେ ଜଣାଶୁଣା କିନ୍ତୁ 
ତାର ଭାବବ୍ୟଂଜନା କେତେ ନିଗୂଢ଼। ଶବ୍ଦକୁ ଧ୍ବନିରେ ଧ୍ବନିକୁ ଲହରରେ, ଲହରକୁ 
ମନରେ ରୂପାନ୍ତରିତ କରିବାର ଜଟିଳ ପ୍ରକ୍ରିୟା ସ୍ଵଛ୍ନ୍ଦ ଭାବରେ ସମାହିତ ଗନ୍ଧ ଗୁଛ୍ଥରେ। 
ଗଳ୍ପ ନୂହଁ ପ୍ରେମିକ ହୃଦୟର ମହମହ ଲାଲ ପାଖୁଡା। ମମତାରେ ମେଦୁର ଆକାଶ, 
ଛମଛମ ସ୍ବେହର ରଜନୀଶ । ନକୁଳ ଚନ୍ଦ୍ରଙ୍କ ଗର ଆରମ୍ଭ ଯେମିତି ତନ୍ଦ୍ରାଛନ୍ନ ସମାପ୍ରିରେ 
ସେମିତି ବିଭୋର ପଣ; ଏଇ ଯେମିତି ସୃତିର ତଟକା ଘା ! 

ଅନୁଭବରେ ରକ୍ରାକ୍ତ ମୁକୁଳା ଆବେଗ ! ପାଚିଲା ଆତ ପରି ଫାଟି ପହୁଥାଏ ଯନ୍ତ୍ରଣାରେ 
ହୃଦ (ବିଶ୍ବାସରେ ଉପବୀତ)। କୈଶୋର ପାର ହୋଇଛି ତାର, ସରହଦ; ଯୌବନ 
ତା ଆଗମନର ଜୈତ୍ର ଛତ୍ର ପଠାଇ ଦେଇଥାଏ। ଏକ ମଧୁର ସନ୍ଧିକ୍ଷଣ! ବଡଇଛ୍ଥା 
ହେଉଥାଏ ତାକୁ ଅନେଇବାକୁ ! ଯେମିତି କାଶତଣ୍ଡୀ ଫୁଲ ସ୍ଵବାଗତରଚଟି ଠିଆ ହୋଇଛି 
ଶରତକୁ : ଠିକ୍‌ ସେମିତି ଦିଶୁଥାଏ ସେବତୀ! ହଳଦୀ ରଙ୍ଗର ଖଣ୍ଡିଉଡା ଦେଉଥୁବା 
କୁମାରୀ ପକ୍ଷୀ !.... (ଫେରସ୍ତ ସୁଖ) 

ଅଧ୍ବକ ଦୃଷ୍ଟାନ୍ତ ନିଷ୍ପୟୋଜନ। ନିଜକୁ ଶୈଳୀସମ୍ରାଟ, ଶବ୍ଦ ସମ୍ରାଟ କହି ବିଜ୍ଞାପିତ 
କରୁଥିବା ନିଷ୍ପଳ ଆମ୍ମାମାନଙ୍କୁ ବିନମ୍ର ନିବେଦନ ଥରୁଟିଏ ତଟସ୍ଥ ହୋଇ ଏ ଶବ୍ଦ 
ଗୁଞ୍ନ କଳାକୁ ଅଧ୍ୟୟନ କରନ୍ତୁ ଅନେକ ସମୟ ପରେ ଏମିତି ଶୈଳୀଟିଏ କଜନ୍ଧନିଏ। 
ଅନେକ ଆୟାସ ସାଧନପରେ ଶବ୍ଦ ବସାଣର ଘୋର ଏଇ ନିର୍ଦ୍ୁଲ କଳା ଆୟତ ହୁଏ। 
ନକୁଳ ଚନ୍ଦ୍ରଙ୍କ ଏହା ପ୍ରାରନ୍ଧ। ବହୁ ଶାସ୍ତ୍ଦର୍ଶନ ଫଳପ୍ରସୁ| ଗଳଛଗୁଡିକର ଆୟତନ ସୀମିତ, 
ଚିତ୍ର ସାଧାରଣ କିନ୍ତୁ ଆବେଗ ସୁଦୂରପ୍ରସାରୀ; ପ୍ରତିକ୍ରିୟା ତଡିତବତ୍‌। ଏହି ତଡିତଧାରାର 
ବିମ୍ବ ପ୍ରୟୋଗ ଦେଖନ୍ତୁ: 

-ତୋଟା ଟପି କୁମାରୀ ସନ୍ଧ୍ୟା ଫେରିଗଲାଣି ତାର ଧରଣୀ ବନ୍ଦାପନା ସାରି | (ଛଦୃଧବେଶୀ 
କହର : ପୁ-୯୮) 

- ବସନ୍ତତ ପ୍ରତିଶ୍ରୁତି ଦେଇଛି ! ଗୁଞ୍ଜରି ଉଠିବ କାମୋଦୀ ? ଓଃ ଲାଗିବ କି ମଧୁର ! 
(ଫେରସ୍ତ ସୁଖ : ପୃ-୩୦) 

-ମଧୁ ଯାତନାରେ ସିକ୍ତ ହୋଇ ଯାଉଥାଏ ମନ ଓ ମାଧବୀ ଫୁଲ ! ମହୁ ଓ ମହକ 
ହୃଦୟ ଭିତରୁ ପଡୁଥାଏ ଉଛୁଳି। ତୃଷିତ ମହୁଫେଣା। ଖୋଜୁଥାଏ ଚିପୁଡିହୋଇ ଯିବାକୁ 
ପୁରୁଷର ବଳିଷ୍ଠ ପାପୁଲି ( ବିଶ୍ଵାସର ଉପବୀତ : ପୃ- ୨୬-୨୭) 

- ମଣିଷ ଗୋଟିଏ ଧଳା ଲୁଗା! ବିଷୟ ବାସନାର ରଙ୍ଗ ବେରଙ୍ଗୀ ଦାଗରେ 
ହୋଇଯାଇଥାଏ ଅସନା | (ଆ ମୋ ପାଖକୁ ଆ : ପୃ“ ୫୦) 

- ମାଘ ଶୀତରେ ମିଳିଲା ମେଘର ଠିକଣା ! ଫଗୁଣର ନଥୁଲା ଅଳତା ରଙ୍ଗର 
ପହଂଚ ପହଂଚ ବାସନା | (କୁହୁ କୁହୁ : ପୁ- ୮୦) 

- ଯେମିତି ଦୂଇଟି ଉଡନ୍ତା ପକ୍ଷୀ ! ପରସ୍ବର ଓଠ ଓ ଆଖରେ ଜହ୍ନ ପହଁରୁଛି......... 
ପୁଲକଭରା ଅନ୍ଧକାରର ଚଦରରେ ଜହ୍ମପରି ତୋଫାଝିଅ ତା କୁମାରୀତ୍ବ ହଜାଇ ଦେଇଛି 
(ହେପି ନିୟୁ ଇୟର : ପୁ- ୧୮) ରୂପଦାନର ଏହି କଳାସୌନ୍ଦର୍ଯ୍ୟ ଯେତିକି ବାସ୍ତବଧର୍ମୀ 
ସେତିକି କଳନାବିଭୋର [ ସାରସ୍ବତଚର୍ଯ୍ୟାରେ ସ୍ରଷ୍ଟାର ଚେତନଶକ୍ତିକୁ ଜହ୍ନ ଯୁଗ ଯୁଗ 
ଧରି ଆକର୍ଷିତ କରିଛି ଏବଂ କଳ୍ପନାର ଅନୁସଙ୍ଗରେ ହୋଇଛି ମୂର୍ଭ। ହେଗେଲଙ୍କ ମତରେ 
- “In history every new phenomenon emerges first in abstract form; 
ଜହ୍ନ ପ୍ରତିଟି ସନ୍ଧ୍ୟାରେ ନୂତନ ପୁଲକ ଆଣେ । ଶାନ୍ତ ସମାହିତ କରେ ଉଦଗ୍ର ଚେତନାକୁ | 
ଚେତନାପ୍ରବାହ ଧାରାର ମନ୍ତ୍ର ମନ୍ଦାକିନୀ ଉଦାତ୍ତ କଣ୍ଡରେ ଆବାହନ କରେ ‘ଆ ଜହୁକୁ 
ଯିବା' | ଆବାଳ ବୃଦ୍ଧ ବନିତା ଜହ୍ନର ପ୍ରେମରେ ପଡ଼ି ଚାଲିଛନ୍ତି ଯୁଗଯୁଗ ଧରି | ପ୍ରେମୀ 
ଯୁଗଳଙ୍କ ପାଇଁ ଜହ୍ନ ଅନନ୍ୟ ପ୍ରେରଣାଦାୟକ ! ପ୍ରତିଷ୍ଠିତ କଳାକାର ନକୁଳଚନ୍ଦ୍ର ସାହୁଙ୍କ 
ସଫଳ ଗଳଛ୍ପସଂକଳନ ଆ ଜହୁକୁ ଯିବା ( ୨୦୦ ୭ )ର ଏହାହିଁ ଅନ୍ତଃସ୍ବର | ଶୀର୍ଷକାନୁସାରେ 
ସବୁଜଯୁଗୀୟ ରୋମାଣ୍ଡିକ୍‌ ପଳାୟନବାଦରେ ଗାଳିକ ବିଶ୍ଵାସୀ ନୁହଁନ୍ତି ବରଂ 
ଜୀବନାନୂଭବରେ ରସାଣିତ ତାଙ୍କର ପ୍ରତିଟି ଗଳ୍ପ | 

ସୁଜଳା ସୁଫଳା ଧରଣୀର ମାୟା ତ୍ୟାଗ କରି ଏକ ମିଥ୍ୟା ସହର ରଚିବା ଅନେକ 
ଗାନିକଙ୍କ ଆଭିମୁଖ୍ୟ କିନ୍ତୁ ନକୁଳ ଚନ୍ଦ୍ରଙ୍କ ଗଛ ମାଟିମନସ୍କ ଜୀବନର ଉଚ୍ଚାଙ୍ଗ ରମଣରେ 
ପ୍ରାଣବାନ, ଏହାର ଶୈଳୀ ଅନନ୍ୟ, ଗତି ବହୁମୁଖୀ, ବ୍ଯଞ୍ଜନା ଓ ଦ୍ୟୋତନା ମଣିଷ 
ଜୀବନର ସକଳ ମୂର୍ଭ ଓ ଅମୁର୍ଭ ଭାବନାରେ ଉର୍ଜସ୍ବଳ | 

ତାଙ୍କର ଶୈଳୀ ଓ ବାକଚାତୁରୀ ବାସ୍ତବବାଦୀ ଯାହା ଚେତନାପ୍ରବାହ ଧାରାର ସୀମାନ୍ତରୁ 
ବିଭଙ୍ଗ ଶୈଳୀ ଦେଇ ବିମୂର୍ଭ ଶୈଳୀରେ କ୍ରମଶଃ ରୂପାନ୍ତରିତ ହୁଏ ! ବହୁବର୍ଣ୍ଣଳ ଚିତ୍ରପ୍ରତୀତି 
ଆଣିବାର ସକ୍ଷମ ବାକ୍‌ ପଲ୍ଲବନ କଥାକୁ କାବ୍ଯରେ ଓ କାବ୍ଯକୁ ଚିତ୍ରରେ ରୂପାନ୍ତରିତ 
କରେ | କାବ୍ୟିକ ତରଳ, ସଞ୍ଜିବୀତ, ବିତ୍ଚମୟ ନାଟକୀୟ ପରିବେଷଣ ପାଠକର ଅନ୍ତସ୍ଥଳକୁ 
ବିଦ୍ଧକରେ। ପାଠକ ସଚେତନ ହେଲାବେଳକୁ ଲକ୍ଷ୍ଯ ସୁଦୂର ନୁହେଁ ହାତ ପାହାନ୍ତା, 
ଜହୁଯାତ୍ରା ସାରି ମାଟିରେ ସମାବିଷ୍ଟ ହୋଇସାରିଥାଏ ସୂକ୍ଷ୍ମ ଚେତନ | ଏହି ଶୈଳୀର 
ସାମର୍ଥ୍ୟ ନକୁଳ ସାହୁଙ୍କର  ନିର୍ବଂଶ ରାବଣଣ ନୃତତ୍ତ', ‘ମିଳନ? ଓ ‘ସମୟ ଭୁଲ କରୁଛି 
ବ୍ୟାକରଣ” ଉପନ୍ୟାସମାନଙ୍କରେ ପରୀକ୍ଷିତ ଏବଂ କାଳୋତ୍ତୀର୍ଣ୍ଣ 

ଆ ଜହୁକୁ ଯିବା” ନିର୍ବାଚିତ ଉଣେଇଶିଟି ଗଳର ଅପୂର୍ବ ପୁଷ୍ଠହାର | ପ୍ରାଚୀନ ଉନ୍କଳୀୟ 
ପରମ୍ପରାର ସମର୍ଥିତ ରୀତି ସହିତ ଆଧୁନିକ ପାଶ୍ଚାତ୍ୟ ଦୃଷ୍ଟିଭଙ୍ଗୀର ସଂଶ୍ଲେଷରେ ନକୂଳବାବୁ 
ଗଢ଼ିଛନ୍ତି ନିଜସ୍ଵ ଶୈଳୀ । ଶୈଳୀରେ ତାଙ୍କର କାବ୍ୟର ତାରଲ୍ୟ, ଗଦ୍ୟର ତାଣ୍ଡବ, ପ୍ରାଚ୍ୟ 
ପରଂପରାର ଓଜଲ୍ୟ ଏବଂ ପାଶ୍ଚାତ୍ୟ ଅନ୍ତର୍ଦଧଷ୍ଠି ସମାହିତ । ତେଣୁ ସାଧାରଣ ଗଳ୍ପଟିଏ, 


as es ~~ — 


ନିତିଦିନିଆ ଚରିତ୍ରଟିଏ ଏତେ ସୁନ୍ଦର ଏତେ ମମତା ମେଦୂର ଏବଂ ଅସାଧାରଣ ପ୍ରକାଶକ 

ତେଣୁ ନିଃସନ୍ଦେହରେ ଘୋଷଣା କରନ୍ତି, “ ଏଗୁଡିକ ଗପ ନୁହେଁ ଫୁଟନ୍ତା ଗୋଲାପ 
ପାଠକପାଠିକାଙ୍କୁ କରିଦେବ ମଧୁତୃପ୍ତ ।” ମୁଁ କହେ ଏଗୁଡିକ ତୀକ୍ଷ୍ଣ ନିଆଁ ଚେଙ୍କା ମନକୁ 
ପ୍ଲାବିତ କରି ବିବେକ ଜଳାଏ, ପଥହୁଡା ପଥୂକର ଦିଗ ଦିହୁଡି ସିଏ | ଜହପରି ରୋମାଣ୍ଡିକ୍‌ 
ସୁଦୂର ସୁନ୍ଦର ତା ଭିତରେ ଥାଏ କିନ୍ତୁ ବିରହର ଜ୍ବାଳା ମନର ମରମ ତଳେ ସ୍ୃତିର 
ଗଜରା | ଏଣୁ ଗାଛିକ ନିଜ ଗଳ୍ପର ପ୍ରତୀକାମବକ ଉପସ୍ଥାପନାକୁ ସୁଦ୍ଧଢ଼ ଓ ବ୍ୟଞ୍ଜିତ କରିବା 
ପାଇଁ ସଂକଳନର ଶୀର୍ଷକ ରଖୁଛନ୍ତି “ଆ ଜହ୍ନକୁ ଯିବା” | ସୁନ୍ଦର ପ୍ରଛ୍ଛଦରେ ମୈଥୁନରତ 
ପଥରର ଯୁଗଳମୁର୍ଭି। ନୈସର୍ଗିକ ପ୍ରେମ ଆବାହନ | ଅସନନ୍ତି ପ୍ରତୀକ୍ଷାର ସୂକ୍ଷ୍ମ କୁଞ୍ଜବନ | 
ସାମାନ୍ୟ ମୁଦ୍ରଣ ତୁଟି ବ୍ୟତିରେକେ “ କାବ୍ୟଲୋକ ର ଅପୂର୍ବ ନିର୍ମାଣ ସୁନ୍ଦର ପ୍ରଚ୍ଛଦର 
ପୁଷ୍ଠା ଲେଉଟାଇ ଆସନ୍ତୁ ପ୍ରବେଶିବା ଶବ୍ଦଘରକୁ, ନକୁଳ ବାବୁଙ୍କ ସାରସ୍ଵତ ଲୀଳାଗାରର 
ପ୍ରେମିଳ ମେଦୁର ସମ୍ପଦ୍ଧିର ଇଲାକାକୁ 
ପ୍ରଥମ ଗଳ ' ବିସର୍ଗ ସନ୍ଧି, ପ୍ରଥମବାକ୍ୟ “ ମାଳବିକା ଆକାଶ ପରି ସୁନ୍ଦର” | ସୌନ୍ଦର୍ଯ୍ୟର 
ଅପୂର୍ବ ଦ୍ୟୋତନା ଆକାଶରେ ସମାହିତ ! ଦୂରପାହାଡ ସୁନ୍ଦରପରି ଏକ ସୁନ୍ଦରତମ ରୋମାଣ୍ଟିକ୍‌ 
ଦୃଶ୍ୟର ପ୍ରତୀକ୍ଷାରେ ଥାଏ ପାଠକ । ଉଜ୍ଳଭଙ୍ଗୀରେ ବର୍ଣ୍ଣିବା ଆରମ୍ଭ କରନ୍ତି ନାରୀର ଅପୁରପ 
ସୌନ୍ଦର୍ଯ୍ୟକୁ ଗାଳିକ । ଫୁଲର କତୁରିରେ ଚିରି ହୋଇଯାଏ ପାଠକର କଲିଜା ହଠାତ୍‌ 
ପଟ୍ଟପତନ ହୁଏ ମାଳବିକା ପ୍ରେମିକା ନୁହନ୍ତି, ସିଏ ପତ୍ନୀ! ଏମିତି ରୋମାଣ୍ଟିକ୍‌ ମୁଦୁୂ ଧକ୍ଟା 
ଦିଅନ୍ତି ନକୁଳବାବୁ। ଶିଖରକୁ ଚଢ଼ିଥବା ପାଠକ ନା ଓହ୍ଲାଇପାରେ ନା ଖସି ଲହୁଲୁହାଣ 
ହେବାର ବିପତିକୁ ବରଣ କରିପାରେ ? ଏହା ହିଁ ନକୂଳ ବାବୁଙ୍କ ବର୍ଣନାର ମଞ୍ଜ | ଯାହା 
ଏକ ବିନ୍ଦୁରେ ବିଦ୍ଧ କରେ ସାରଳା ଦାସଙ୍କ ଦାଣ୍ଡିବୃତ୍ତ। ରୁଦ୍ରସୁଧାନିଧୂର ପଲ୍ଲବନ ଓ ପାଉଣ୍ଡଙ୍କ 
nto ର ଭାବ ପ୍ରସ୍ଥକୁ। ଏମିତି ଏକ ବିଚିତ୍ର ଜଗତର ସ୍ରଷ୍ଟା ସିଏ ଯେଉଁଠି ଅଧ୍ବରୂଢ଼ ଗାଳିକ 
ରଚିତ୍ର ସହିତ ଏକାମ ହୋଇ ପାଠକର ମୁହ୍ୟମାନତାକୁ ଉପଭୋଗ କରନ୍ତି । ନକୁଳବାବୁଙ୍କ 
ଗୋଟିଏ ବ୍ୟଞ୍ଜନାଧର୍ମୀ ପଲୁବିତ ଶବ୍ଦବିଳାସକୁ ଲକ୍ଷ୍ୟ କରାଯାଉ:- “ ସେଇ ନାରୀ ¬ ଜହୁ 
ମୁହିଁ ମୋହିନୀ। ତା ପୂଥୁଳ ସ୍ତନ ଦୂଇଟି ଅପ୍‌ସରୀ | ଜାଣନ୍ତି କିମିଆଁ ? ଦେହରେ ମୋ 
ଯୌବନର ନଇ୍ତ ! ତା ସବୁ ଜଳ ତରଳ ଘୃତ ! ମାଳବିକା ବୈବାହିକ ସମ୍ପର୍କର ଯଜ୍ଞରେ 
ଜଳନ୍ତା ବଡବା ! ତାଙ୍କ ଦେହ ଓ ମନ ସମୁଦ୍ର ପରି ସଦା ପୁରନ୍ତା ! ମୁଁ ତାଙ୍କ ସୌନ୍ଦର୍ଯ୍ୟରେ 
ଦିଗହଜା ଯେମିତି ଏକ ଅନ୍ତଃସଲିଳା ! (ବିସର୍ଗସନଛି - ପୁ-୫) 
ଗାଳିକ “ ବିସର୍ଗ ସନ୍ଧି ଗଳ୍ପରେ ମହନୀୟ ପତ୍ନୀର ସମସ୍ତ ଗୁଣଗାରିମାରେ ଚିତ୍ରିଛନ୍ତି 
ମାଳବିକା ଚରିତ୍ରକୁ | ସାମୟିକ ଘୂର୍ଣ୍ଣ ପରି ବିପର୍ଯ୍ୟସ୍ତ ହୋଇଛି ଜୀବନ ସାମାନ୍ୟ ସନ୍ଦେହରେ 
ପୁଣି ସଜାଡିଛନ୍ତି ନିଜେ ନିଜ ସଂସାରକୁ ମାଳବିକା | ପ୍ରେମ, ତ୍ୟାଗ, ସହିଷୁତାର ମହିମ୍ବସ୍ତବ 
ବିସର୍ଚସନ୍ଧି'ରେ ଗୁଞ୍ଜରିତ | କଥକତାର ଅନଶ୍ବର ଗୁଂଫନ ଆଦର୍ଶ ଦଂପତିର ସଂଜ୍ଞାକୁ 
ଆଲୋକିତ କରିଛି | ପତିପତ୍ନୀ ରୂପକ ଦୂଇକୁଳକୁ ଆବୋରି ଚାଲୁଥାଏ ଜୀବନର ତରୀ | 
ଅକ୍ଷର ଗର ¢ ୨୬୮ 

ହାପିନିୟୁଇଅର୍‌' କୁ ଅଧକ ରସସିକ୍ତ ଅଧକ ମଧୁର କରିଛି ଗଛର ଭାବାବେଗ 
ବିଯୁକ୍ତାମକ ଭାବଧାରାକୁ ଯୁକ୍ତାମ୍କ ଗଙ୍ଗୋତ୍ରିର ତରଙ୍ଗ କରିଛି ସଫେଦ ଧବଳ । ଯୌବନର 
ଆଦ୍ୟ ମଳୟରେ ପଅଥହରା ଚିଠି” କୁମାରୀତ୍ଵକୁ ଭେଟି ଦିଏ ବୀଟ ପ୍ରେମିକ ପାଖରେ ! 
ଫୁଲର ମଧୁଶୋଷି ଉଡ଼ିଯାଏ ଭ୍ରମର । ˆ ଚିଠି? ମା' ପାଲଟେ, ଛୋଟ ଝିଅକୁ ନେଇ ତାର 
ପ୍ରତାରିତା ଜୀବନର ନଉକା ମାଡିଚାଲେ ଆଗକୁ | ଝିଅଗୁଡିର ଅସୁସ୍ଥତା ପଡ଼ୋଶୀ ଶୁଭଙ୍କରଙ୍କୁ 
ଚିଠିର ନିକଟବର୍ଭୀ କରେ ¦ ଚିଠିର ଅସହାୟତାକୁ ଜାଣି କୋଳେଇନିଏ ଶୁଭଙ୍କର | ଶୁଭଙ୍କର 
ମତରେ ଭଲପାଇବା ମନର ଭୁଗୋଳରେ ଗୋଟିଏ ଚିତ୍ରିତ ସ୍ଥାନ ନୂହେଁ। ଜୀବନ ଏକ 
ତୀର୍ଥଯାତ୍ରା । ଆରମ୍ଭ ଅଛି, ପରିଣତି କିଏ ଜାଣିଛି ? ତ୍ୟାଗରେ ପ୍ରେମର ପୂର୍ଭି ନୈସର୍ଚିତା 
ମୋର ବ୍ୟାପ୍ତି। ଶୁଭ ନବବର୍ଷରେ ଚିଠିକୁ ଆପଣେଇ ନିଏ ଶୁଭଙ୍କର। ପର ନବବର୍ଷରେ 
ଚିଠି ଉପହାର ଦିଏ ଏକ ସଦ୍ୟଜାତ ପୁଅ! ସଫଳ ଦଂପତିର ଚିତ୍ର ଆଙ୍କିବାରେ ଗାଳ୍ିକ 
କରିନାହାନ୍ତି କାର୍ପଣ୍ୟ। 

“ ବିଶ୍ଵାସର ଉପବୀତ ରେ ପ୍ରେମଠାରୁ ମହନୀୟଭାବେ ଆମ୍ପୋତ୍ସର୍ଗକୂ ଆଙ୍କିଛନ୍ତି ଗାଳିକ । 
ପ୍ରେମ କେବଳ ଦେହଦାହର ଅଛିଣ୍ଡା ଗଣିତ ନୁହେଁ ବରଂ ଅନ୍ୟ ପାଇଁ ଜୀବନ ଉସ୍ସର୍ଗିବାର 
ସୂକ୍ଷ୍ମ ପରିଣତି | ଗାଁର ଶିକ୍ଷୟତ୍ରୀ ବିବାହିତା ସରୋଜିନୀ ପ୍ରତି ଆକୃଷ୍ଟ ହୁଏ ଯୁବ କଣ୍ଡାକ୍ଟର 
ମହେନ୍ଦ୍ରା। ନୀରବ ପ୍ରେମର ସ୍ତୋତଟିଏ ବହିଚାଲେ ଉଭୟଙ୍କ ମଧ୍ଯରେ। ଘଟଣାଚକ୍ରରେ 
ବର୍ଷଣମୁଖର ନିର୍ଜନ ସନ୍ଧ୍ୟାରେ ମହେନ୍ଦ୍ର ସରୋଜିନୀର ପୁଷ୍ପିତ ଯୌବନ ପ୍ରତି ଆକୃଷ୍ଟ 
ହୁଏ। ସରୋଜିନୀ ନିଜକୁ ଅନ୍ୟର ସମ୍ପଭ୍ତି କହି ଏଡ଼ାଇ ଯାଏ! ଦେହର ଉଭର୍ଦ୍ରେ ଏକ 
ଦେହାତୀତ ପ୍ରେମିକା ରୂପେ ସରୋଜିନୀ ନିଜକୁ ପ୍ରମାଣିତ କରେ | ଦୁର୍ଘଟଣାଗ୍ରସ୍ତ ମହେନ୍ଦ୍ରକୁ 
ରକ୍ତଦେଇ ଜୀବନ ବଞ୍ଚାଏ! ଦେହର ଆକର୍ଷଣରେ ସ୍ତଳିତ ମନ ମହେନ୍ଦ୍ର ସରୋଜିନୀର 
ମହାନତା ସାମ୍ପାରେ କ୍ଷମା ଭିକ୍ଷା କରେ | ବିଶ୍ଵାସର ଉପବୀତ ଆହୁରି ପବିତ୍ରତାରେ ଜଳିଉଠେ | 

“ଫେରସ୍ତ ସୁଖ” ରେ ନିର୍ଯ୍ୟାତିତା ସେବତୀକୁ କିଶୋର ସମୟର ପ୍ରେମିକ ଶିବ ଆପଣେଇ 
ନିଏ । କୁଷ୍ଠ ବ୍ୟାଧ୍ବର ଦ୍ବାହି ଦେଇ ସ୍ଵାମୀ ଶ୍ଵଶୁର ସେବତୀକୁ ପିତ୍ରାଳୟକୁ ପଠାଇ ଦିଅଛ୍ତି। 
ପିତ୍ରାଳୟରେ ମଧ୍ଯ ସାମାଜିକ ବାସନ୍ଦ ପରି ଦୂରରେ କ୍ଷୁଦ୍ର କୁଡିଆରେ ନିର୍ଜନ ବାସ କରେ 
ସେ । ଶେଷକୁ ଫେରିଆସେ ପ୍ରିୟପୁରୁଷ ଶିବ। ସେ ସେବତୀର ଚିକିତ୍ସା କରି ହୃତସ୍ଵାସ୍ଥ୍ୟ 
ଫେରାଇ ଆଣେ। ସେବତୀ ନିଜ ସ୍ଵାମୀ ପାଖକୁ ନ ଯାଇ ଶିବକୁ ହିଁ ସ୍ଵାମୀରୂପେ ବରଣ 
କରେ! 

“ସଂଦିଗ୍ଧ ଚିତ୍ରକଳ' ପ୍ରେମର ଏକ ନୂଆ ସଂଜ୍ଞା ପ୍ରଦାନ କରେ। “ପୁଚି” ଚରିତ୍ରକୁ 
କୃନ୍ତୀ, ଗାନ୍ଧାରୀଠାରୁ ଆହୁରି ମହନୀୟ କରି ଚିତ୍ରନ୍ତି ଗାଳିକ । ସ୍ଵାମୀ ପାଇଁ ଅଶିକ୍ଷିତା ପୁଚି 
ନିଜ ଯୌବନକୁ ଉତ୍ସର୍ଗୀ ଦିଏ। ପତିବ୍ରତାର ଏକ ନୂଅ ଅଧ୍ଧାୟ ସୃଷ୍ଟି କରେ ପୁଚି। ସ୍ବାମୀର 
ଉଷଧ ଖର୍ଚ୍ଚ ପାଇଁ ନିଜକୁ ସୁମନ୍ତ ପାଖରେ ଭେଟି ଦିଏ। ସ୍ବାମୀର ମୁତ୍ଯୁପରେ ସୁମନ୍ତର 

ଆର୍ଥକ ସାହାଯ୍ୟକୁ ତା ପାଦ ତଳରେ ଲେଉଟାଇ ଦେଇ କରୁଣାକ୍ତ ଓ ସ୍ପର୍ିତ ସ୍ଵରରେ 
ଶୁଣାଏ। ଜୀବନର ବାସ୍ତବ ଇସ୍ତାହାର, ‘ମୋର ଆଉ ଦରକାର ନାହିଁ ଟଙ୍କା ଆଜ୍ଞା! 
ଯାହା ପାଇଁ କଂସା ଖୁରିଠୁ ଆରମ୍ଭ କରି ବିକିଥୁଲି ମୋ ଯୌବନ, ସିଏ ମତେ ବିଧବାକରି 
ଚାଲିଗଲା ଯମଭୁବନ ! ମୁଁ ରାଣ୍ଡୀ ମାଇପୀ ଏତେ ଟଙ୍କା ନେଇ ଆଜ୍ଞାକୁ ସୁଝିବି କେମିତି ?” 
(ସଂଦିଗୁ ଚିତ୍ରକଳ୍ପ -ପୁ-୪ ୯) ସ୍ଵାମୀ ପାଇଁ ଯୌବନକୁ ତୁଛ କରି ଦେଇଥିବା ନାରୀଟିଏ 
ଦୈହିକ କ୍ଷୁଧା ମେଣ୍ଟେଇବାକୁ ଚାହିଁନି ବରଂ ଅର୍ଥ ତାର ଆବଶ୍ୟକତା ଥଲା! ସ୍ବାମୀର 
ମୁତ୍ୟୁ ପରେ ଶ୍ରମଜୀବିନୀ କାହିଁକି ଆଉ ପାପ ମୁଣ୍ଡାଇବ। ସତୀନାରୀମାନଙ୍କଠାରୁ ଅକାତରେ 
ଯୌବନକୁ ଢ଼ାଳି ଦେଇଥୁବା ପୁଚି ଅଧକ ଉନ୍ମଳ ଦିଶେ । ପ୍ରେମକୁ ଆପଣେଇ ନେବା ଓ 
ପୁଣି ପରିତ୍ୟାଗ କରିବା ଭିତରେ ପ୍ରତିଷ୍ଠିତ ହୁଏ ନାରୀର ଶାଶ୍ବତ ସ୍ଵରୂପ ! 

“ଆ” ମୋ ପାଖକୁ ଆ” ଜନ୍ମ ପୁନର୍ଜନ୍ଧର ଫେଣ୍ଟାଫେଣ୍ଟି ପ୍ରତିବେଦନ । ପୂର୍ବଜନ୍ନର 
ପାପର ପ୍ରାୟଶ୍ଚିତ ହୋଇଛି ଏ ଜନ୍ମରେ! ମେଧାମୀ ବେକାର ରଜତ ଇଞ୍ଜିନିୟରିଂ ଡିଗ୍ରୀ 
ସର୍ତ ଦେଢ଼ହଜାର ଟଙ୍କାରେ ଜଣେ କଣ୍ଡାକ୍ଵର ପାଖରେ କାମ କରେ। ଚେତନ 
ଅବଚେତନ ଦେଇ ତାରି ମାଧ୍ଯମରେ ପୁନର୍ଜନ୍ନର ଆଖ୍ୟାୟିକା ରୂପ ଗ୍ରହଣ କରେ। 

' ୟୁଲିସିପ... ଇଲିୟଟ ଓ ଶୁନଶେପଂ ଗଳ୍ଟି ଏକ ପ୍ରଲମ୍ବିତ ସମୟର ଧାରା! ପୂର୍ବ 
ପୁରୁଷ ପାଇଁ ଉତ୍ତର ପୁରୁଷମାନେ ଯୁଗ ଯୁଗ ଧରି ଯୁପକାଷ୍ଠକୁ ଚଢୁଥବାର ଅଭାବନୀୟ 
ଚିତ୍ର। ବିଛିନ୍ନ, ବିସ୍ତୃତ କାନଭାସରେ ଜୀବନର ଅଭିନ୍ନ ସୂର୍ଯ୍ୟୋଦୟ | ଯଯାତି, ଗଙ୍ଗଦତ୍ତ, 
ଶୂନଶେପ ଓ ଭୀଷ୍ଟମାନଙ୍କ ତ୍ୟାଗର ବଳୟ ଭିତରେ ଅସହାୟ ପିତୃ ପୁରୁଷର ଗଳଦ୍ଘର୍ମ 
ଜୀବନର ବଞ୍ଚବାର କୁଟୀକମ ଯେତିକି ଯନ୍ତ୍ରଣା କାତର ସେତିକି ହାସ୍ଯସ୍ପଦ। ଭିନ୍ନତା 
ଭିତରେ ଏକତାର ଅପୂର୍ବ ସିଂଫୋନି ସଂଶିତ ଗଳ | 

ମୁତ ଆଟମର ଫିଜିକ୍' କାବ୍ୟିକ ଶୈଳୀରେ ରଚିତ ଏବଂ ଗତିଶୀଳ | ମଣିଷ ଜୀନର 
ଅନ୍ଧାରଗୁହାକୁ ଏହା ଆଲୋକିତ କରିଛି। ପ୍ରତୀକ ଧର୍ମୀ ଉଦ୍ଦୀପିତ ଭାଷା ଏବଂ ଗଳର 
ଭୂଗୋଳ ଭିତରେ ପ୍ରସ୍ଥ ପ୍ରସ୍ଥ ସାଇତା ଯୌନତା କିନ୍ତୁ ଜାଗତିକ ନୁହେଁ ବରଂ ଅବଶ୍ୟମ୍ଭାମୀ 
ଏକ ବୀଜଗଣିତ | 

“ କୁହୁକୁହୁ' ଟିନଏଜର ପ୍ରେମର ଅନ୍ଧମୁହାଁଣୀ | ଦେହ ଓ ଦାହର ଯନ୍ତ୍ରଣା ଭିତରେ ଯୁବ 
ସୁଲଭ ଉଦ୍ଧାମତା ଓ ଭ୍ରମ ଭ୍ରମଣର ସନ୍ତାପିତ ଅନୁଷଙ୍ଗ |  ବାଚ୍ୟ ପରିବର୍ଉନ”ରେ ସମବୟସ 
ଭାଉଜ ଓ ଦିଅରର ସମ୍ପର୍କ ନିର୍ବାରିତ। ଜୟନ୍ତି ଭାଉଜ ଓ ତାର ଦିଅର ମୁନୁ | ସୃପ୍ପଭୁକ୍‌ 
ମୁନୁକୁ ଉଚିତ୍‌ ଦିଗ୍ଦର୍ଶନ ଦେଇଛି ଭାଉଜ | ବିପଥଗାମୀ କରାଇ ନାହିଁ ବରଂ ନବବର୍ଷର 
ନବୀନ ସକାଳକୁ ଆଦର୍ଶମୟ କରିଛି। 


ଥକ୍ଷର ଗ୍ର 2 ୨୩୦ 


Digitized by PPRACHIN, SOA 


“ ଛଦ୍ଧବେଶୀ ଜହର” ନକୁଳ ବାବୁଙ୍କ ଏକ ଉଚ୍ଚକୋଟୀର ସୃଷ୍ଚି। ସ୍ଵାଧୀନତା 
ଆନ୍ଦୋଳନରେ ଗହ୍ଦାରମାନଙ୍କ ଭୂମିକାର ଲେଲିହାନ ଚିତ୍ର ଗଳ୍ଚଟି ତୋଳି ଧରିଛି। 
ଗଦ୍ଦାରମାନଙ୍କ ଦେଶଜାତି ବିନିମୟରେ ଭୋଗୁଥିବା ଏଶ୍ବର୍ଯ୍ୟକୁ ଗାଛିକ ଇଙ୍ଗିତ କରିଛନ୍ତି। 
“ ଯେମିତି ସିଏ ମାର୍ବଲ ବିଛାଘରେ ସାଇତା ଗୋଟେ ବିଦେଶୀ ବର୍ଣ୍ଣସଙ୍କର କୁକୁର |” 
(ପୁ- ୧୦ ୧) ଗବ୍ଦାରମାନଙ୍କ ପ୍ରତି ତାଙ୍କ ପରିବାର ବି ଅବିଶ୍ବସ୍ତ, ଏହା ହିଁ ଗଛର ପ୍ରତିପାଦ୍ୟ | 
ଶହୀଦ୍‌' ଗଛ ଏହି ପୃଷ୍ଠଭୂମିର ଅନ୍ୟ ଏକ ଶାଣିତ ଓ ରକ୍ତାକ୍ତ ଇସ୍ତାହାର। ଦେଶପାଇଁ 
ସବୂକିଛି ତ୍ୟାଗ କରିଥିବା ପାଗଳାବାବା ଯିଏ ନିଜ ଆଖୁ ସାମ୍ପାରେ ଏକମାତ୍ର କଅଁଳ 
ଝିଅର ଲଙ୍ଗଳା ଶବକୁ ଟେକି ଦେଇଛି ନଇ୍ତ ବକ୍ଷକୁ ଦେଶର ଦାୟରେ | ତାଙ୍କର ସ୍ଵାଧୀନତା 
ଦିବସର ତ୍ରିରଙ୍ଗାକୁ ଶେଷ ସଲାମ ହିଁ ଗଳ୍ର କଥାବସ୍ତୁ | 

* ଅପା' ଏକ ସାମାଜିକ ଗଳ୍ଧ | ନିମ୍ନ ମଧ୍ୟବିତ୍ତ ପରିବାରର ଦୁଃଖ, ଦାରିଦ୍ୟ, ଅଭାବ, 
ସୁଖ ସହ ସାଲିସ୍‌ ଓ ଜୀବନସଂଗ୍ରାମର ଚିତ୍ର। ପିତାହୀନ ପରିବାରକୁ ସଜାଡିବାରେ 
ଯୌବନକୁ ଉସ୍ସର୍ଗୀ ଦେଇଥିବା ବଡ଼ଅପାର ତ୍ଯାଗ ଓ ତିତିକ୍ଷାର କାହାଣୀ । ଆଦର୍ଶ ଓ 
ବାସ୍ତବର ଲହୁ ଲୁହାଣ ଦସ୍ତାବୀଜ ‘ ଅପା” ଗଛ 

* ଫଗୁଣର ମୁହଁ” ଟିନ୍‌ଏଜ୍‌ର ପ୍ରେମ ଓ ତାର ସ୍ଵପ୍ମିଳ ପରିଣତିର ବ୍ୟାଖ୍ୟାନ। ସହକାର 
ଡାଳରେ ମଳୟ, ମଧୁବୋଳା ସମୟ ଚାରିଆଡେ ଯୌବନର ମଧୁସିକ୍ତ ଜହ୍ନର ଅମୀୟ | 
‘ନଭ ଓ ନକ୍ଷତ୍ର' ଗଳ୍ପରେ ଅସହାୟା ତିଳୋଉତମା ସାମାନ୍ୟ ନିଯୁକ୍ତି ପାଇଁ ନିଜ ଦେହକୁ 
ସମର୍ପିଛି ପିତା ବୟସର ହାକିମ ପାଖରେ | ହାକିମଙ୍କ ପୁଅ ଗଗନ ମଧ୍ଯ ବିବାହର ପ୍ରତିଶ୍ରତି 
ଦେଇ ତିଳର ଦେହ ଦେଉଳରେ ଅବାଧ ପ୍ରବେଶ କରିଛି | ତିଳୋତ୍ତମା ହୋଇଛି ପୁତ୍ରବତୀ | 
ବିବାହ ପ୍ରତିଶ୍ରତି ଦେଇଥିବା ଗଗନ ଦୂରେଇ ଯାଇଛି । ନିଜ ପୁତ୍ରର ଭବିଷ୍ୟତ ଗଢ଼ିବା 
ପାଇଁ ସ୍ଵାମୀଜୀଙ୍କୁ ସମର୍ପି ଦେଇଛି ଚାରିବର୍ଷ ଶିଶୁପୁତ୍ରକୁ। ଆଧୁନିକ ଜୀବନଚର୍ଯ୍ୟାର ମିଥ୍ୟା 
ପ୍ରହସନକୁ ସେକ୍ଵ୍‌ ମାଧ୍ଯମରେ ଗପଟି ସଞ୍ଜବୀତ କରିଛି। 

“ଜୀବନର ଅର୍ଥ? ଦାର୍ଶନିକ ଅବବୋଧରେ ଜଣେ ସ୍ବୟଂସଂପୂର୍ଣ୍ଣା ନାରୀର ଅନ୍ଧକାର 
ଅବଚେତନାକୁ ଆଲୋକିତ କରିଛି। ନାରୀର ପ୍ରାଚୂର୍ଯ୍ୟମୟ ଯୌବନକୁ ଶୋଷି ଚାଲିଥୁବା 
ପୁରୁଷମାନଙ୍କୁ ସନ୍ଧ କବୀର ପରି ଗାଳଛିକ କୁହନ୍ତି ଏ ଜୀବନ ନୁହେଁ ତୁମର, ତା ଭିତରେ 
ରାମନାମ ଭର | 

*ବଂଶୀର ସୁରେସୁରେ” ଏକ ଅଭୁତ ଗଳ୍ପ | ଗଛଟିରେ ଜୟଦେବଙ୍କ ଗୀତଗୋବିନ୍ଦ ତାଳେ 
ତାଳେ ବଂଶୀର ସରେ ସୁରେ ଜୀବନର ମନୋରମ ଚିତ୍ର ଚିତ୍ରିତ | ପୁରାଣର ଆଧୁନିକ ସଂସ୍କରଣ | 
ବଂଶୀ ତଦଗତ ପ୍ରାଣ ପଦ୍ଧାବତୀର ଜାଗତିକ ସୁଖ ଭାରରେ ମହାପ୍ରୟାଣ ଗଳ୍ପଟିକୁ ଏକ ରହସ୍ୟମୟ 
ଭାବବୃତ୍ତରେ ପ୍ରତିଷ୍ଠିତ କରିଛି। 


ଅଧର ଗ୫/ର 2 ୬୩୧ 


Digitized by PPRACHIN, SOA 


“ମିଛ୍ର ବଗିଚାର ଫୁଲଂ ଆଧୁନିକ ନାରୀ ଜୀବନର ଛଳନାମୟ ରୂପକୁ ବ୍ଯକ୍ତ କରେ। 
ଅଫିସର ଷ୍ଟେନୋ ଉଗ୍ର ଆଧୁନିକା ଶାନ୍ତି । ସଂସ୍ପର୍ଶରେ ଆସି ସୁବାସ ଗାଁର ପ୍ରେମିକା ବାସନ୍ତିକୁ 
ଭୁଲିଯାଏ। ଶାନ୍ତିର ମିଛ ପ୍ରେମର ଅଭିନୟକୁ ଜାଣିଲା ପରେ ସୁବାସ ବାସନ୍ତୀକୁ ବିବାହ କରି 
ଘେନି ଆସେ | ସମସ୍ତ ଘଟଣାକୁ ଏକ ଦୁଃସ୍ଵପ୍ନ ରୁପେ ସୁବାସ ଗ୍ରହଣ କରି ପାରୁନଥଲାବେଳେ 
ଶାନ୍ତି ବାସନ୍ତୀକୁ ଉଷ୍ପସ୍ବାଗତ ଜଣାଇ ପରିସ୍ଥିତିକୁ ସାଧରଣ କରିଛି | 

“ମୋ ଆଖୁ ଭିତରେ ତୁମ ରାସ୍ତା” ଏକ କ୍ଷୁଦ୍ରଗଳ୍ପ | ମହାବାତ୍ୟା ଜନଜୀବନ ଓ ଅଳୀକ 
ସଶବର୍ଯ୍ୟକୁ ଚାଟିନେଲାପରେ ଯାହା ଅବଶିଷ୍ଟ ତାହା ହିଁ ଗାଳିକଙ୍କ ଭାଗ! ମହାବାତ୍ୟା ପରର 
ଚିତ୍ରକୁ ସଂକୀର୍ଣ୍ଣ କାନ୍ଭାସ୍‌ ମଧ୍ଯରେ ଚିତ୍ରିଛନ୍ତି ନକୁଳବାବୁ।| 

“ଆ ଜହୁକୁ ଯିବା! ଏଇମିତି ଉଣେଇଶଟି ଗ୍ର ସମାହାର। ଗଳ୍ତତ ନୁହେଁ କିଶୋରୀ 
ପ୍ରେମିକାର ଫୁଟନ୍ତା ଗୋଲାପ ପରି କବିତାଲହର | ଅତିକମ ଆୟାସରେ ଏଗୁଡିକୁ କରିହେବ 
କବିତାରେ ରୂପାନ୍ତର। ବୟସ୍କ ବଣିଷର ମନସ୍ତତ୍ତକୁ ସନ୍ତାକ୍ତ କରି ଶିଛପପ୍ରାଣତାରେ ଉଜ୍ସର୍ଷତାର 
କୋଟୀକୁ ଉଠାଇଛନ୍ତି ଗାଳିକ । ତାଙ୍କ ଗଳ୍ପକୁ ସ୍ଵାୟୁରେ ସ୍ଵାୟୁରେ ଅନୁଭବି ହୁଏ :ବିଶ୍ଳେଷଣ 
କରି ହୁଏନା ଶବ୍ଦ ଓ ବଚନରେ | ସୁକ୍ଷମତାର ବତ୍ରିଶ ସିଂହାସନକୁ ସେ କ୍ରମଶଃ ପାଠକକୁ ବାଟ 
କଢ଼ାନ୍ତି। ପ୍ରତିମୋଡ଼ରେ କୋଣାର୍କର ମୁର୍ଭିଟିଏ ଆୟୁଷ୍ମାନ ହୋଇ ଜୀବନର ନୂଆ ସଂଜ୍ଞା 
ପରିବେଷଣ କରେ।| ବାଟୋଇଟିଏ ଝାପ୍ସା ଅନ୍ଧାର ଓ ଆଲୁଅରେ ପ୍ରେମ ଓ ପ୍ରଣୟର ମସ୍‌ଗୁଲ 
ମଳୟରେ ବଶମ୍ବଦ ହୃଦୟକୁ ବୋଧଦେଇ ଜହୁକୁ ଦେଖୁଥାଏ ଓ ଚିକ୍ରାର କରେ, “ ହେଇ ଏ 
ତ ମୋ ଆକାଶର ଜହ୍ନ, ଏତ ମୋ ସମୁଦ୍ରର ଉର୍ମିମାଳା ମୋ ଗହନ ପ୍ରେମର କଦମ୍ବବନ, 
ସୃତିର ଗଜରା ଜୀବନର ଜ୍ୟୋତିର ତାରା!” ଏଣୁ ନକୁଳ ବାବୁଙ୍କ ମାଳବିକା, ପଦ୍ମାବତୀ, 
ତିଳୋତ୍ତମା, ଚିଠି, ପୁଟି, ସରୋଜିନୀମାନେ ବା ମଳୟ, ମାନସ, ମହେନ୍ଦ୍ର ଶୁଭଙ୍କର, ଶିବ, 
ଖଲି, ମୁନୁମାନେ ଆପଣାର ଆପଣାର ଲାଗନ୍ତି। ସ୍ଵତନ୍ତ୍ର ସତ୍ତା ଭିତରେ “ ତମସୋ ମାଁ 
ଜ୍ୟୋତିର୍ଗମୟ,” ଶାଶ୍ବତ ମନ୍ତ୍ରକୁ ହିଁ ଏମାନେ ଦୋହରାଉଥାନ୍ତି। 

‘ଆଂ ଜହୁକୁ ଯିବା' ନକୁଳ ଚନ୍ଦ୍ରଙ୍କ ବୁଵିଦୀପ୍ତ ପରିଣତ ଲେଖନୀର ଉତ୍ତରିତ ଅବଦାନ | 
ଜୀବନର ମହିମ୍ନ ସ୍ତବଗାନରେ ଏହା ମୁଖର। ଏହା କେବଳ ଗାଳ୍ଚିକ ବା ପାଠକର ମହନୀୟ 
ଜହ୍ନ ଯାତ୍ରା ନୁହେଁ ବରଂ ଉତ୍କଳୀୟ ପରଂପରାର ଶୀର୍ଷତ୍ଵ ଆରୋହଣ । ପ୍ରତିଟି ଗଳ୍ପ ନିଜସ୍ଵ 
ଦୀପ୍ତିରେ ମହିମାମଣ୍ଡିତ, ନିଜସ୍ବ ପ୍ରଭାମଣ୍ଡଳରେ ଅବସ୍ଥିତ। 

ଆଲୋଚନାର ସୀମିତ କଳେବର ଭିତରେ ସେହି ବିରାଟର ବିମ୍ବ ଦର୍ଶନ ମାତ୍ର ସମ୍ଭବ, 
ସମଗ୍ର ଚିତ୍ର ପ୍ରଦାନ ଅସମ୍ଭବ। ଏଣୁ ରସଗ୍ରାହୀ ପାଠକେ ଥରେ ଅବଗାହନ କରନ୍ତୁ ନକୁଳ 
ଚନ୍ଦ୍ରଙ୍କ ରସର କ୍ଷୀର ସମୁଦ୍ରରେ; ଆପେ ଆପେ ଦିଗନ୍ତ ପ୍ରତିଧ୍ଵନି ତୋଳିବ “ଆ ଜହୁକୁ ଯିବା” | 
ସେତେବେଳେ ଜହୁଯାତ୍ରା ସୁଦୂର ନ ଥିବ 

ଅନ୍ଧ ପଦାତିକର ଅଜ୍ଞାତବାସ ଏବଂ ତା'ର ସ୍ପୃତିଚିତ୍ର 
ଅଶୋକ ଚନ୍ଦନଙ୍କ ଗଳ୍ପର ଏକ ମାର୍ମିକ ଅନୁଧାନ 


ଅଶୋକ ଏକ ଫୁଲର ନାମ, ଏକ ଅନବଦ୍ଯ ସଜନଶୀନ୍ିର ନାମ । ଅଶୋକ 
ଶୋକହୀନ, ଦିବଂଗତ, ଶ୍ରଦ୍ଧାଶୀଳ, ସାରସ୍ଵତ, ଶୌଜୁମାର୍ଯ୍ୟର ଅନନ୍ଯ ଉଚ୍ଚାରଣ | 
ଦୃଶ୍ୟ ଭିତରେ ଅଦୂଶ୍ଯ, ଇହକାଳ ଭିତରେ ପରକାଳ, ଶୋକାର୍ଉଁ ସମୟର କୁର୍ଣ୍ିସରେ 
ଜାଜ୍ଵଲ୍ୟମାନ ଅନନ୍ତ ଶୈଶବର ନାମ ଅଶୋକ | ସେ ବର୍ଣ୍ଣମାଳାର ଅନ୍ତର୍ଗତ ପୁଣି ବର୍ଣ୍ଣମାଳା 
ବହିର୍ଦୂତ ସୁନେଲୀ ଅକ୍ଷର | ଅଶୋକ ଏମିତି ଏକ ନବାବ ଯେ, ତା'ର ଜୀବନଟା 
ଗୋଟେ ଚମଜ୍କାର ଗଜଲ | ଅନ୍ଧ ପଦାତିକର ଅଜ୍ଞାତବାସ ପରି ତା'ର ଆବିର୍ଭାବ ଯେତିକି 
କୌତୂହଳପ୍ରଦ ତା”ର ପ୍ରସ୍ଥାନ ସେତିକି ମର୍ମନ୍ତୁଦ | ଅଶୋକର ଅବର୍ଭମାନରେ ବନ୍ଧୁ ଭାଗୀରଥ 
ମିଶ୍ର ଘୋଷଣା କରନ୍ତି, ଭୁଇଁରେ ପାଦ ଥାପିବାବେଳେ ସେ ଶୋକ କରି ନ ଥିଲା ବୋଲି 
ବାପା ନା' ଦେଲେ “ଅଶୋକ” | ସର୍ଜନା କାଳରେ ଅପୂର୍ବ ମହକ ଖେଳାଇଥଲା ବୋଲି 
ଇଶ୍ଵର କହିଲେ ' ଚଂଦନ” ! ଜୀବନଯାକ ଚିର କୌମାର୍ଯ୍ୟର କୃତି ବୋଲି ଯମ କହିଲା 
¬ “କୁମାର! | ଶୀର୍ଣ୍ଣଶ୍ୟାମଳ ଘଟ ତା'ର ସଂଭାଳି ପାରିଲାନି ଏତେ କୃପାବୋଲି ସେ 
ଢ଼େଉ ପାଲଟିଗଲା, ସମୁଦ୍ରର ଜଳ ଭୁଇଁରେ ଲେଖୁ ଦେଇଗଲା ତା'ର ଶେଷ ହସ୍ତାକ୍ଷର 
ଅଶୋକ କୁମାର ଚନ୍ଦନ | 

ଓଡ଼ିଆ ସାହିତ୍ୟର ଶିଖରକୁ ସ୍ପର୍ଶ କରିଥବା ଏହି ସଵର୍ଣ୍ଠାଭ ଦିଗନ୍ତ ହଠାତ୍‌ ମେଘ ଉହାଡରେ 
ଅଦୃଶ୍ୟ ହୋଇଗଲା । କେବଳ ଅଦୃଶ୍ୟ ହୋଇଗଲା ନୁହେଁ, ନିଜର ଅଜସ୍ର ପାଠକଙ୍କୁ 

କବିତା ଓ ଗଛର ଅପୂର୍ବ ଛନ୍ଦରେ ଛନ୍ଦାୟିତ କରି ଆମ୍ବନିର୍ବାସନରେ ଚାଲିଗଲା | ତା'ର 
ଆମୁନିର୍ବାସନର ମୁହ୍ୟମାନତା ଭିତରେ ଘାରି ହେଉଥବା ପାଠକ, 'ସତୀର୍ଥ ତା'ର 
ଉଦ୍‌ଘୋଷଣାକୁ ସାରସ୍ଵତଚର୍ଯ୍ୟା ଭିତରେ ପୁଣିଥରେ ଖୋଜନ୍ତି - “ ମୁଁ କୌଣସି ବାଜିରେ 
ହାରି ନାହିଁ ବରଂ ମୋର ସାନ୍ଧିଧରୁ ଅପସୂୟମାନ ପରାଜିତ ମୁହଁମାନଙ୍କୁ ଦେଖୁ ତାସ୍ସଲ୍ୟ 
କରିଛି ଯଦିଓ ସେ ମୁହଁମାନେ ଏକଦା ମୋର ଏକାନ୍ତ ଆତ୍ମୀୟ ଥିଲେ | ମୁଁ ହଠାତ୍‌ ତାଙ୍କ 
ଘୃଣିତ ଉପସ୍ମିତିରେ କ୍ଲାନ୍ତ ହୋଇପଡିଲି ଓ ଏହି ମାନସିକ ସ୍ଥିତାବସ୍ଥା ମୋର ଆମ୍ବ ନିର୍ବାସନ 
ପାଇଁ ଦାୟୀ ! ବୂଝିଲରେ ନିର୍ବୋଧ ଦଳ, ନା ମୁଁ ତମକୁ ଭୟ କରୁଛି ନା ସଂକୋଚ 
କରୁଛି ଏବଂ କହିବା ବାହୁଲ୍ୟ ଯେ ମୁଁ ସେ ସମସ୍ତ ମାନସିକ ବିକାରକୁ ମୋର ସୁଦୂର 
ଛୋଟ ସହରରେ ଛାଡିଆସିଛି । 

ଅନେକ ଅଜ୍ଞାତ ମୁହଁ ମୋର ଚତୁର୍ଦିଗେ | ଏହି ମୁହଁମାନଙ୍କର ଆତ୍ମୀୟତା ପାଇଁ ମୁଁ 
ଏକ ବିଫଳ ପ୍ରଚେଷ୍ଟା କରି ଆସୁଛି... ” (ପୃ- ୧) 

ଅଶୋକ କେବଳ ଏକ ଫୁଲର ନାମ ନୁହେଁ ବରଂ ଓଡ଼ିଆ ସାରସ୍ଵତ ଜଗତର ଏକ 
ବିସ୍ମୟକର ଅନୁଭୂତି । ବାମଣ୍ଡାର ଶତାବ୍ଦୀବ୍ୟାପୀ ସାରସ୍ଵତ ପରମ୍ପରା ମହଳଣ ପଡିଆସୁଥୁବା 
ବେଳେ ନିରଙ୍କୁଶ ଚୈତ୍ରର ହାୱରେ ଗୋଟେ ରକ୍ତାକ୍ତ କୋଇଲି ପରି କୁଚିଣ୍ଡାରେ ଆବିର୍ଭାବ 
ହୁଅନ୍ଧୁ ଅଶୋକ କୂମାର ଚନ୍ଦନ | ୩୧.୫. ୧୯ ୫୨ ପାଟଣାଗଡଠାରେ ଜନ୍ମିତ ଏହି 
ସାରସ୍ଵତ ପୁରୁଷଙ୍କ ସାରସ୍ଵତ ସାଧନାର ଅନ୍ୟତମ ଭୂମି କୁଚିଞ୍ା | କୁଚିସ୍ତାର ସାରସ୍ବତ ଆକାଶକୁ 
ମନ୍ତ୍ରାୟିତ କରି ସେ ସମ୍ଭାନ୍ତ ପତ୍ରିକା ସମାସ”ର ପ୍ରଥମ ବୀଜ ବପନ କରିଥଲେ | ଏଇଠି 
ଏକ ରୁଦ୍ଧିମନ୍ତ କବିତା ଓ ଗଛର ସୁବିଶାଳ ସାମ୍ରାଜ୍ୟ ସେ ଗଢ଼ିଥିଲେ | ତାଙ୍କରି କବିତା ଓ 
ଗଳର ଅନନ୍ୟତାରେ ବିମୁଗ୍ଧ ହୋଇଉଠିଥୁଲା ଓଡ଼ିଆ ପାଠକ ସମାଜ | ବିସ୍ମୟଚକିତ ଭାବରେ 
ଓଡ଼ିଆ ପାଠକ ସେହି ସାରସ୍ଵତ ଭୂମିକୁ ନିରୀକ୍ଷଣ କଲାବେଳେ ୧୭.୫.୧ ୯୮୪ର ଏକ 
ମର୍ମନ୍ତୁଦ ସଡ଼କ ଦୁର୍ଘଟଣାରେ କବିତାର ବିମ୍ବ ପାଲଟି ଯାଇଥିଲେ ଅଶୋକ ଚନ୍ଦନ | ଅନନ୍ତ 
ଶୈଶବ ପାଇଥ୍‌ବା ଅଶୋକର ସୃତିରେ ଶବ୍ଦାଞ୍ଜଳି ଜ୍ଞାପନ କରିଥିଲେ ସମକାଳୀନ ପ୍ରଖର 
କବି ରାଜେନ୍ଦ୍ର କିଶୋର ପଣ୍ଡା - 

ସ୍ରୋତର ପ୍ରତିଲୋମରେ 

ବିପର୍ଯ୍ୟୟ ଆଡ଼ୁ ଫେରିଆସୁ ମୋର ଜଘନ୍ୟତମ ଶତ୍ର, 

ବାର୍ଧକ୍ୟ ଆଡ଼ୁ ଫେରିଆସୁ ପ୍ରିୟନାରୀ, କବି, କାପାଳିକ, 

ସୁଦୀର୍ଘ ଅନନ୍ତ ହେଉ ଉଦ୍ଦାମ ଶୈଶବ 

ମୃତ୍ୟୁ ଘୁଞ୍ଚ ଘୁଞ୍ଚଯାଉ ପଛକୁ, ଅସୀମର ସୀମା ବାହାରକୁ ! 
ଶୂନ୍ୟକୁ ହାତଟେକି ତୋଳିଆଣି ଅନନ୍ତ ଶୈଶବ 

ଏ ଖେଳରେ ଭୋଳ ରହୁ ଦେବ ଓ ଦାନବ 

ଯକ୍ଷ ଓ ଗନ୍ଧର୍ବ ପୁଣି ନର ଓ କିନ୍ନର 

ଭୁ, ସମୁଦ୍ରର ଶୁନ୍ଯୟଲୋକ ସବୁ ॥ 

ଓଡ଼ିଆ କଥା ଓ କବିତା ଜଗତର ଆକସ୍ିକ ବିସ୍ମୟ ଅଶୋକ କୁମାର ଚନ୍ଦନଙ୍କ କଥା 
ସାହିତ୍ୟର ସୂକ୍ଷ୍ମ ପର୍ଯ୍ୟାଲୋଚନା ଏହି ସନ୍ଦର୍ଭର ଆଭିମୁଖ୍ୟ । 
ସଂଳାପ: ଅନ୍ଧାର ଓ ଅରଣ୍ୟର 

ସାହିତ୍ୟ ହେଉଛି ମଣିଷର ବାସ୍ତବ ଅନୁଭୂତିର କଳାମ୍ବକ ରୂପ | ଏଣୁ ସାହିତ୍ଯକର 
ଯେକୌଣସି ବିଭାଗର ସଫଳ ସୃଷ୍ଟିକୁ ଅନୁଧ୍ୟାନ କଲେ ବାସ୍ତବତାର ମୂର୍ଭ ସଂକେତ 
ବେଶ୍‌ ପ୍ରଣିଧାନଯୋଗ୍ୟ । ପ୍ରତ୍ୟେକ ସଚେତନ ସ୍ରଷ୍ଟା ନିଜ କ୍ୃୃତିରେ ସାମାଜିକ 
ଅଙ୍ଗୀକାରବଦ୍ଧତାକୁ ବାସ୍ତବ ଦୃଷ୍ଟିକୋଣରୁ ସାମ୍ପା କରିଥାଏ । ଅନେକ ଗାଳିକ ସାମାଜିକ 
ସଚେତନତାଠାରୁ ଦୂରେଇଯାଇ ନିଜର ବକ୍ତବ୍ୟରେ ଏବଂ ଚିନ୍ତନରେ ବ୍ଯବଧାନ ସୃଷ୍ଟି 
କରିଥାନ୍ତି କିନ୍ତୁ ଅଶୋକଙ୍କ ଗଛ ଏସବୁଥରୁ ଯେମିତି ଭିନ୍ନ । ତାଙ୍କ ଗଛର ଥୁମ୍‌ ହୃଦୟର 
ନିବିଡ ଉପଲବ୍ଧୂରୁ ସଂଜାତ ଏକ କାବ୍ୟିକ ଉଚ୍ଚାରଣ | ବେଶ୍‌ ସହାନୁଭୁତିଶୀଳ ଦୃଷ୍ଟିରେ 
ସେ ପ୍ରତ୍ୟେକ ଚରିତ୍ରକୁ ଉପସ୍ଥାପିତ କରି ସେମାନଙ୍କ ସ୍ଵପ୍ନ ଏବଂ ଆଶାର ସୌଧ ନିର୍ମାଣ 
କରନ୍ତି | ନିଛୁକ୍‌ ଯୌନାଚାରଠାରୁ ଦୂରେଇ ଏକ ବିଚିତ୍ର ମାନସିକ ସନ୍ଧୁଳନରେ ନିହିତ 
ତାଙ୍କର ସଫଳ ରୂପାୟନ | ପାପବୋଧର ଉଦଗ୍ର କାମନାରୁ ଛିଟିକି ପଡନ୍ତି ତାଙ୍କ ଚରିତ୍ର 
ସମୂହ ସଫେଦ ଜ୍ୟୋସ୍ମାଲୋକର ପଡିଆକୁ । ଝାଡିଝୁଡି ସଫା ଦିଶନ୍ତି , ବାଦ୍ଶାହା ପରି 
ଚାଲନ୍ତି, ସାମୟିକ ଝୁଣ୍ଟିଥବାର ସୃତିକୁ ପଛରେ ପକାଇ । ଏମିତି ତ” ଅନ୍ଧ ପଦାତିକର 
“ ସମଶେର” , ଅନୁସାର ବିସର୍ଗର “ ଧୀରୁ' , ଅନ୍ୟ ପାପ ଏବଂ ଓଉରକୋଟର ନାୟକମାନେ | 
ଏମିତି ଏକ ଅନନ୍ୟ ପାପବୋଧ, ଅନେକ ଅସମାହିତ ସମସ୍ୟା, ଅନେକ ଅନ୍ୟାୟ ଅତ୍ୟାଚାର 
ବିରୁଦ୍ଧରେ କିଛି କରିପାରୁ ନ ଥିବାର କାକୁସ୍ରତା ହିଁ ଅନେକ ଗଳର ଆମ୍ମକଥନ । ଏହି 
ପର୍ଯ୍ୟାୟରେ ““ ଅମରେଶ ସମ୍ପର୍କରେ ଏକ ଅସମାପ୍ତ ଗଛ” ““ ଆମ ସହରର ନାୟକ! ' 
“ମାନଚିତ୍ର? ' ଅନ୍ୟ ଗ୍ରହର ମଣିଷ” ଆଦି ସଫଳ ଗଳ୍ପକୁ ସ୍ମରଣ କରାଯାଇପାରେ । 

ଅଶୋକଙ୍କ ଅନେକ ଗଳ୍ପ ସମାଜର ବିକଳାଙ୍ଗ ପରିସ୍ଥିତିର ମୁକାବିଲା କରି କ୍ଷତାକ୍ତ 
ଜୀବନ ବିତାଉଥୁବା ନିମ୍ନ, ନିମ୍ନ ମଧ୍ୟବିତ୍ତ ଶ୍ରେଣୀର ଲୋକଙ୍କୁ ନେଇ ହିଁ ରଚିତ । ଏବେବି 
ଦେଶର ଅନେକ ଅନ୍ଧାରି କୋଣରେ କୁକୁଡା ଲଢ଼େଇରେ ସ୍ତ୍ରୀ, କନ୍ଯା, ଜମିବାଡି, ଟଙ୍କା 
ସୁନାଗହଣାଦି ପଣ ରଖାଯାଏ | ଖାଦ୍ୟ ଅଭାବରେ ଦଶଦିନର ପଚା ଭାତକୁ ଚେରମୁଳି ଦେଇ 
“କୁଷୁନା' ରୁପେ ଗ୍ରହଣ କରାଯାଏ | ଏହା ବିରୁଦ୍ଧରେ ସତ୍ୟଶୀଳ ଗାଳିକର ବକ୍ତବ୍ଯ ବେଶ୍‌ 
ମର୍ମସ୍ପର୍ଶୀ ହୋଇଉଠେ । ଅନ୍ୟ ଗ୍ରହର ମଣିଷ” ରେ-“ ବାବୁ, ଆପଣ ବଜାର ପାଇଁ ଚୌକିଦାରକୁ 

ଦେଇଥିବା ଟଙ୍କାରେ ସେ ଯେଉଁ କୂକୁଡାଟି କିଣିଥଲା ତାହା କୁକୁଡା ଲଢ଼େଇରେ ଜିଣିଲ୍ଲା 
ଏବଂ ପରାଜିତ ଲୋକଟି ବାଜିରେ ତା ସ୍ତୀକୁ ହାରିଯାଇଛି ।” (ପୁ-୧୨୦) 

ପେଟ ଓ ଦେହର କ୍ଷୁଧା ମେଣ୍ଟାଇବାକୁ ପାଞ୍ଚଟଙ୍କାରେ ନିଜର ଦେହଦାନ କରୁଥୁବା 
ବିନୋଦିନୀମାନଙ୍କ ଉଦ୍ଦେଶ୍ୟରେ ଗାନିକଙ୍କ ମନ୍ତବ୍ୟ “ ଅମରେଶ ସମ୍ପର୍କରେ ଏକ ଅସମାପ୍ତ 
ଗଳ୍ପରେ ଏକ ସହୃଦୟ ବ୍ୟକ୍ତିତ୍ଵର ପରିଚୟ ଦିଏ | “ତା” ଉଚ୍ଚପାଟିରେ ଅନେକ 
ବିନୋଦିନୀମାନଙ୍କ ଏକାଥରକେ କହିବାକୁ ଇଚ୍ଛା ହେଉଥାଏ ତୁମର ନାଲି ବ୍ଲାଉଜମାନଙ୍କୁ 
ପତାକା କରି ଶୋଭା ଯାତ୍ରାରେ ରାଜରାସ୍ତା ଅତିକ୍ରମ କଲେ ସମଗ୍ର ଭାରତବାସୀ ହୁଏତ 
ତୁମର ଦେହ ଓ ପେଟର ଇନକିଲାବ୍‌ ଶୁଣିପାରନ୍ତେ |” 

ଚିରଦିନ ସ୍ଵାଧୀନ ଭାବେ ଏକ ଅସହାୟ ଜୀବନଚର୍ଯ୍ୟାକୁ ଆଦରି ନେଇଥୁ୍‌ବା ଅରଣ୍ୟ 
କୋଳର ଆଦିମ ଅଧ୍ବବାସୀ କିପରି ସହରୀ ସଭ୍ଯତାର ସହଜଲଭ୍ଯ, ଭେଜାଲ ସୁବିଧା 
ସୁଯୋଗକୁ ହତାଦର କରନ୍ତି ତାର ଏକ କଳାମ୍ବକ ଉଚ୍ଟାରଣ “ମାନଚିତ୍ର (ଓଡ଼ିଶା- ୧) 
ଗଳ୍ପରେ ସୁସ୍ପଷ୍ଟ । “ ଡଙ୍ଗର ଦେବତା ଆମକୁ ଖାଦ୍ଯ ଦଉଛି ବାବୁ । ଝରଣାରୁ ପାଣି 
ପିଉଛି । କାହାରି ମାହାଳିଆ ଟଙ୍କାରେ ନିର୍ଭର କଲେ ଧର୍ମ ସହିବନି ! ସ୍କୁଲ ହେଲେ 
ଆମ ପିଲାଛୁଆ ସହରୀ ପାଲଟି ଯିବେ । ଗାଁର ଝିଅବୋହୂଙ୍କ ଇଜତ ଯିବ” ସହରୀ 
ସଭ୍ୟତାର ଆବର୍ଜନା ପୂର୍ଣ୍ଣ ବ୍ୟକ୍ତିତ୍ଵର ପ୍ରରୋଚନାରେ କିପରି ଗାଁ ଗହଳର ନିରୀହ ଯୁବତୀଗଣ 
ସହରକୁ ଚାଲାଣ ହୋଇ ସହରୀ ମଣିଷର ଦେହକ୍ଷୁଧା ମେଣ୍ଟାଇବାରେ ନିଯୁକ୍ତ ହୁଅନ୍ତି ତା' 
ପ୍ରତି ଗାଳ୍ିକଙ୍କ ଶାଣିତ ଆକ୍ଷେପ ' ମାନଚିତ୍ର (ଓଡ଼ିଶା- ୨ )? ଗଛରୁ ଉପଲବ୍ଧୁୂ କରିହୁଏ | 
ନିରୀହ ଆଦିବାସୀ ଯୁବତୀଙ୍କୁ କର୍ମ ସଂସ୍ଥାନର ବ୍ୟର୍ଥ ପ୍ରତିଶ୍ରତି ଦେଇ ଧନ ଉପାର୍ଜନ 
କରୁଥିବା ଲୋକ ଅବଶେଷରେ ନେତା ସାଜି ସେ ଅଞ୍ଚଳର ଉନ୍ନତି ସହିତ ସମୃଦ୍ଧ ଓଡ଼ିଶୀ 
ଗଠନର ଆହ୍ବାନ ଦିଏ । ନିର୍ଭୀକ ଗାଳିକ ନିଜର ଗଳ୍ପ ମାଧ୍ୟମରେ ଏ ସମସ୍ତ ଅନ୍ଧାରୀ 
ଘଟଣାକୁ ଆଲୋକିତ କରି ଜନସାଧାରଣଙ୍କ ଦୃଷ୍ଟି ଆକର୍ଷଣ କରିପାରିଛନ୍ତି ! ପ୍ରତ୍ୟେକ 
ସତ୍‌ ସାହିତ୍ୟର କିଛି ଆମ୍ମିକ ବାଉଁଁ ଥାଏ, ଯାହା ଜଗତର ଓ ସମାଜର ମଙ୍ଗଳ ସାଧନ 
ନିମନ୍ତେ ଉଦ୍ଦିଷ୍ଟ । ଅନେକେ ମନେ କରନ୍ତି ଅଶୋକର ଗଳ୍ପରେ କିଛି ବାଉାଁ| ନ ଥାଏ, 
ନଥାଏ ଜୀବନର ତାତ୍ଵିକ ଅବତାରଣା | ତେବେ ସମାଜର କଳୁଷିତ ଅଂଶକୁ ଆଲୋକିତ 
କରି ନିମ ଶ୍ରେଣୀର ଲୋକଙ୍କର ଜୀବନ ଧୀରଣର ଅସହାୟତାକୁ ଚିତ୍ରଣ କରି ଗାଳିକ 
କଣ ଚାହିଁନାହାନ୍ତିଟ ଏସବୁର ପରିବର୍ଭନ ହେଉ, ଛଳନାର ଯଉଘର ମିଳେଇଯାଉ । 
ଆଲୋକର ବୃତ୍ତ ମଧ୍ଯରେ ସମସ୍ତଙ୍କ ପରମୁଖାପେକ୍ଷି ନଗ୍ନ ରୂପଟା ସ୍ପଷ୍ଟ ହେଉ | ଅଥଚ 
ଆମେ ଏତେ ସ୍ଵାର୍ଥ କୈନ୍ଦ୍ରିକ ଯେ ଆଲୋକର ବନ୍ଯା ମଧ୍ୟରେ ଆମେ ସତ୍ଯକୁ 
ଚିହ୍ିପାରୁନା ମଣିଷର ଅସହାୟତାକୁ ଚିତ୍ରଣ କରିବା ଅନ୍ତରାଳରେ ଥାଏ ଏଷ୍ଟାବ୍ଲିଶମେଣ୍ଟର 

ଜମାଟବନ୍ଧା ଅନ୍ଧାର ପରି ବାଟ ରୋଧୁଥବା ଷଣ୍ଢଟାକୁ ମାରି କ୍ଷତାକ୍ତ କରି ତା' ଶବ 
ଉପରେ ପାଦ ପକାଇ ଅତିକ୍ରମ କରିଯିବାକୁ ଏକ ଆହ୍ବାନ | 

ସାହିତ୍ୟର ଅନ୍ତର୍ନିହିତ ବାର୍ାଁ ପାଠକର ମସ୍ତିଷ୍କରେ ଏକ ଅପୂର୍ବ ଆଲୋଡନ ସୃଷ୍ଟି 
କରେ । ଏ ଆଲୋଡନ ସବୁ ସମୟରେ ପ୍ରତ୍ଯକ୍ଷ ନୁହେଁ ବରଂ ପରୋକ୍ଷରେ ମଣିଷର 
ଅବଚେତନକୁ କବଳିତ କରେ ବେଶ୍‌ ନାଟକୀୟ ଭଙ୍ଗୀରେ | ଅଶୋକଙ୍କ ଗଳ୍ପର ପରିଣତି 
ଏବଂ ପ୍ରତିକ୍ରିୟା ବେଶ୍‌ ନାଟକୀୟ ଆକସ୍ତିକତା ମାଧ୍ୟମରେ ପାଠକକୁ ଘାରେ । 

ପ୍ରତିଶ୍ରୁତି : ସ୍ପୃତିର ଅସହାୟତାର 

ଅଶୋକଙ୍କ ଅନେକ ଗଳ୍ପର ବିଷୟବସ୍ତୁ ପ୍ରେମ ଓ ତଦ୍‌ଜନିତ ବ୍ୟର୍ଥତା ଓ ଅସହାୟତାର 
ଚିତ୍ର । ଏ ସମସ୍ତ ଗଛରେ ଗାଳ୍ିକ ବେଶ୍‌ ରୋମାଣ୍ଟିକ | “ ସଫଳତାର ଲଘୁ ଶାସ୍ତ୍ରୀୟ 
ସଂଗୀତ ପରି ବେଶ୍‌ ସ୍ଵଭାବିକ ଆବେଗରେ ଭରପୁର,” ପୁଣି କେଉଁଠି ବ୍ୟଞ୍ଜନାର 
ଗାରିମାରେ ବୃଦ୍ଧିଦୀପ୍ତ ଓ ପ୍ରଖର କେବଳ କବିତା ନୁହେଁ ଗଛ ପ୍ରସଙ୍ଗରେ ମଧ୍ଯ ଏ ଉକ୍ତି 
ଯଥାର୍ଥ ମନେହୁଏ ¦! ଏ ପରିପ୍ରେକ୍ଷୀରେ କେତୋଟି ସଫଳ ଗଳ୍ତର ନାମୋଚ୍ଚାରଣ 
କରାଯାଇପାରେ | ଅନ୍ଧାରର ସ୍ଵର”, ‘ଅନୁଚାରିତ”, “ଅନ୍ୟପାପ”, ଏତିହାସିକ!, 
ତରଙ୍ଗ” , ଦ୍ଵିତୀୟ ପ୍ରେମିକା”, ‘ପାରିଧୁ', ପରୀକ୍ଷା ଜହ୍ରାତି ଇତ୍ୟଯାଦି', ‘ଶାଜାହାଁର 
ରାତ୍ରି, ‘ ଆଲବମ୍‌’, “ ଶୁଶାନ” , ପ୍ରବାସୀ” ଇତ୍ୟାଦି | ଏସବୁ ଗଛରେ ପ୍ରେମର ମହିମ୍ବ 
ସ୍ତବ ଝଂକୃତ | ପ୍ରେମର ଭାବ ବ୍ୟାକୁଳତା ସ୍ପଷ୍ଟ | କେଉଁଠି ପ୍ରେମର ମହାନ ଉଚ୍ଚାରଣ 
ଅନୁଜାରିତ ରହିଛି ତ କେଉଁଠି ପ୍ରେମ ପାଇଁ ଅନନ୍ତ ପ୍ରତୀକ୍ଷା ହିଁ ସାର ହୋଇଛି । ପୁଣି 
କେଉଁଠି ପ୍ରେମର ଅପୂର୍ଣତତା ମଧ୍ଯରେ ସନ୍ଧୁଳି ହୋଇଛି ନାୟକ | ଏ ସନ୍ତୁଳନ ମଧ୍ଧ ପ୍ରାଣର 
ଯନ୍ତ୍ରଣା ଓ ଜ୍ଵଳନ, ଆବେଗ ଓ ଆକୂଳତା ମଧ୍ଯରେ ସେଇ ମହାମିଳନାନ୍ତକ ପରିଣତି ପ୍ରତି 
ଉନ୍ମଖ । ପ୍ରେମର ଚିରନ୍ତନ ଓ ଚିରଞ୍ଜିବୀ ପଦଯାତ୍ରାରେ ଗାଛିକ ବୟସର ସୀମାକୁ ଭୁକ୍ଷେପ 
କରିନାହାନ୍ତି । ପ୍ରେମର ଅପୂର୍ବ ପରାକାଷ୍ଠା ଦର୍ଶାଇବାକୁ ଯାଇ ଗଳ୍ପର ମୁଳ ଭାବବୃତ୍ତକୁ 
ନାଟକୀୟ ଭଙ୍ଗୀରେ ବିଭିନ୍ନ ଦିଗରେ ଇତସ୍ତତଃ ବିଛୁରିତ କରି ଆଧୁନିକ ଜୀବନର ଜଟିଳ 
ଭଗ୍ନାଂଶ ପରି ବହୁ ପ୍ରସ୍ଥଯୁକ୍ତ କରିଛନ୍ତି । କିନ୍ତୁ ଗଛର ଶୈଳୀରେ ଏପରି ଏକ ସୁସଂହତ 
ଶ୍ରେଣୀବଦ୍ଧତା ବା କ୍ରମାନ୍‌ପର ଅବତାରଣା ରହିଛି ଯା' ଫଳରେ ତାଙ୍କ ଗଛ ସମସାମୟିକ 
ଅନ୍ୟାନ୍ୟ ଅନେକ ଗାଳିକଙ୍କ ଗଛ ପରି ଅସଂଗତ ବା ଅସ୍ପଷ୍ଟ ମନେହୁଏ ନାହିଁ । 

କାବ୍ୟଧର୍ମ ଓ ନାଟକୀୟତା 

ଅଶୋକ ମୁଖ୍ୟତଃ ଜଣେ ସଚେତନ କାବ୍ୟ ଶିଳୀ । ଏଣୁ ତାଙ୍କର ଅନେକ ଗଳ୍ପ ଏକ 
ଉଛ୍ାସଧର୍ମୀ କାବ୍ୟିକ ସଂଳାପରେ ପରିପୂର୍ଣ । ବ୍ୟକ୍ରିଗତ ଅନୁଭୂତିଗୁଡିକର ସ୍ବୟଂଙ୍କୁଭ 
ପରିପ୍ରକାଶ ଦିଗରେ ଏହି କାବ୍ୟିକ ଉଚ୍ଚାରଣ ଯଥେଷ୍ଟ ସାହାଯ୍ୟ କରେ ! ଏ ସମସ୍ତ 

ଗଳ୍ପର ଅନ୍ତରୀଣ ¬ ପ୍ରାଣ-ପ୍ରବାହ ବେଶ୍‌ ଉଷ୍ମ ଆବେଗରେ ଗତିଶୀଳ ହୋଇ ପାଠକର 
ପରିଚିତ ଅନୁଭୂତିକୁ ଉଖାରିଦିଏ । ସ୍ୃତିକୁ ଜୀବନ୍ତ କରି ତୋଳେ । 

ଅଶୋକଙ୍କ ପରିବେଷଣ ଶୈଳୀ ଖୁବ୍‌ ନାଟକୀୟ । ବେଳେ ବେଳେ ପ୍ରସାରଣଶୀଲ 
ଚିତ୍ରକଳ୍ପ ମାଧମରେ ସେ ତାଙ୍କର ବକ୍ତବ୍ୟକୁ ଏପରି ଅଭିବ୍ୟଞ୍ଜିତ କରନ୍ତି ଯେ ତାର ଭାବନିଷ୍ଠ 
ଆବେଦନ ପାଠକର ମନରେ ଏକ ନାଟକୀୟ ଦୃଶ୍ୟର ଧାରଣା ସମଷ୍ଟି କରେ ! ପ୍ରତୀକିତ 
ଶକ୍ତିଶାଳୀ ଇଙ୍ଗିତ ମାଧ୍ୟମରେ ସେ ଖୁବ୍‌ ଚତୁରତାର ସହିତ ଜୀବନର ଅନେକ ଅସମାହିତ 
ପ୍ରଶ୍ନର ଉତ୍‌ଥାପନ ତଦଜନିତ ସମଷ୍ଟିର ଉନ୍କଣ୍ଣା ଏବଂ ସମାଧାନର ସୂତ୍ର ସନ୍ଧିବେଶିତ କରିଥାନ୍ତି । 
‘ଉଦ୍ଧବର ଭୂମିକା' ଗଛରୁ ଉଲ୍ଲିଖୃତ ଉକ୍ତିର ସତ୍ୟତା ପରୀକ୍ଷା କରାଯାଇପାରେ । “ମୁଁ 
କୌଣସି ନିର୍ଦ୍ଦିଷ୍ଟ ଛକରେ ଚୂପ୍ଚାପ୍‌ ଛିଡା ହୋଇ ହତାଶ ଓ ଅପାରଗ ଆଖୁମାନଙ୍କୁ ସମବେଦନା 
ଜଣାଉଥବାବେଳେ ମୋର ବାମପାର୍ଶ୍ବରେ କିଛି ଏକ ଜୀବନ୍ତ ବସ୍ତୁର ମୂଦୂ ଧକକା ଲାଗିଲା 
ଓ ଆନୁସଙ୍ଗିକ ଝଣଝ୍‌ଣ ଶବ୍ଦ ଶୁଣି ମୁଁ ଅନୁମାନ କଲି ତାହା କୌଣସି ବଜାର ଫେରନ୍ତା 
ଅନୁଗତ ସ୍ବାମୀର ପକେଟସ୍ଥ ଖୁଚୂରାମାନଙ୍କର ସମବେତ କୋରସ୍‌ କିମ୍ବା କୌଣସି ତରୁଣୀଙ୍କର 
ହାତକୁ ଅଳଂକୃତ କରୁଥୁବା ପାଣିକାଚର ରୁଣୁଝୁଣୁ କିମ୍ଭା ଏକ ବୁଲା ଷଣ୍ଚଙ୍କର ବେକରେ 
ଝୁଲୁଥିବା ଘଣ୍ତି । ମୁଁ ଅନୁଭବ କରିବାକୁ ଚେଷ୍ଟା କଲି ମୋର ସ୍ଵୟଂକ୍ରିୟ ସ୍ପର୍ଶେନ୍ରିୟ ଓ 
ଘ୍ରାଶେନ୍ଦ୍ରିୟ ସାହାଯ୍ୟରେ କାରଣ ଦର୍ଶନେନ୍ଦ୍ରମାନେ ଅସମର୍ଥ | ଯଦିଓ ମୁଁ ବସ୍ତୁର 
ଗଠନଶୈଳୀକୁ ଅସ୍ପଷ୍ଟ ଦେଖୁ ପାରିଥାନ୍ତି ତଥାପି ବି ମୁଁ ଆଖୁମାନଙ୍କୁ ବିଶ୍ରାମ ଦେଲି | ମୋର 
ସ୍ପର୍ଶେନ୍ଦ୍ରିଥମାନେ ମୋତେ ସଚେତନ କରାଇଦେଲେ ଯେ, ତାହା ଏକ ମଣିଷ ଯାହାର 
ମାଂସପେଶୀମାନେ ସୁସଜିତ ଓ ସେ ନାରୀଟିଏ ହେବାର ସମ୍ଭାବନା । ଘ୍ରାଣେନ୍ଦରିୟ ସଜାଗ 
ହୋଇ ମୋତେ ସମ୍ବାଦ ଦେଲା, ବାସ୍ତବିକ ସେ ଏକ ନାରୀ କାରଣ ତା'ର ଜୁଡ଼ାରେ ହୁଏତ 
ରଜନୀଗନ୍ଧାର ସ୍ତବକ କିମ୍ବା ସୁବାସିତ ତେଲର ଆଘ୍ରାଣ । ମୋର ଓଠମାନେ କୌଣସି 
ଶବ୍ଦର ଭଗ୍ନାବଶେଷ ସୁଦ୍ଧା ଉଚ୍ଚାରଣ କରିବା ପୂର୍ବରୁ ଶ୍ରବଶେନ୍ଦ୍ରିୟରେ ଅନୁରଣିତ ହେଲା, 
ନମସ୍କାର, ନାରୀ କଣ୍ଠ ତ” | ତାପରେ ମୋର ସମସ୍ତ ଇନ୍ଦିୟ ମୋ ସହିତ ଅସହଯୋଗ 
କଲେ ଓ ମୁଁ ସ୍ଥାଣୁ ପରି ଛିଡା ହୋଇ ରହିଲି । ” (ପୁ-୩୦) 

ଆକସ୍ପିକ ଆରମ୍ଭ ଓ ଆଲୋକିତ ପରିଣତିର ଝଲକ 

କଷୁଦ ଗନ୍ତର ଆରମ୍ଭ ଓ ପରିଣତିରେ ଆକସ୍ମିକତା ବା ନାଟକୀୟତା ଅଶୋକଙ୍କର ପ୍ରାୟ 
ପ୍ରତିଟି ଗଳ୍ପରେ ଦୃଷ୍ଟିଗୋଚର ହୁଏ | ଫଳତଃ ଏହା ପାଠକର ଆଗ୍ରହକୁ ତ୍ଵରାନ୍ତିତ କରେ 
ଏବଂ ଗଳ୍ର ଅକଳ୍ପନୀୟ ପରିଣତି ପ୍ରତି ପାଠକର ସ୍ଵତଃ ଜିଜ୍ଞାସା ସୃଷ୍ଟି ହୁଏ । ଏହି 
କୌତୁହଳୋଦ୍ଦୀପକ ଜିଜ୍ଞାସା ପାଠକକୁ ମନ୍ତ୍ର ମୁଗ୍ଧକରି ଶେଷ ପର୍ଯ୍ୟନ୍ତ ଟାଣିନିଏ | ଏପରି 
ଆକସ୍ମିକ ପ୍ରାରମ୍ଭର ଉଦାହରଣ ଯେ କୌଣସି ଗଳ୍ପରୁ ନିଆଯାଇପାରେ । 

୧) ଜିଶୋରଟି ଅନୁଭବ କଲା ଯେପରି ଦୁଇଟି କଅଁଳ ହାତ ତା’ ଛାତିକୁ ଦୁଇପଟୁ 
ଚାପି ଧରୁଛି | (ଇଛାର ଅରଣ୍ୟ- ପୁ- ୨୬) 

୨) ଅନ୍ଧାରର କଳା କାନ୍ଭାସ ଉପରେ କ୍ରମୋଃପୈ ଉଜ୍ବଳ ହୋଇ ଉଠୁଥିବା ପୀତ 
ବିନ୍ଦୁଟି ଜହ୍ନର ଅଶୁଚି ପ୍ରସବର ଆଭାସ ! (ଅନ୍ଧାରର ସ୍ଵର- ପ୍ପ- ୧୧) 

୩) ଜାନୁଆରୀ ରାତିର ପବନ ଜାନୁଆର୍‌ର ଗୋଜିଆ ନଖ ପରି ମୋର ସ୍ଵଜ୍ପ ପୋଷାକ 
ଭିତରକୁ ପଶି ଆସୁଥାଏ । (ଓଭରକୋଟ -ପୁ-୩୯) 

୪) ଅନନ୍ତ ଆକାଶର ବିସ୍ତୀର୍ଵ୍ ଶୂନ୍ଯତାରେ ଯଦି ଅଧକ ଅମଳକ୍ଷମ ଟାଇଚୁଟ୍ଗ 
ଧାନରୋପଣ କରାଯାଇପାରନ୍ତା..(ଆକାଶ- ପୃୁ- ୧୨୧) 

୫) ଯେମିତି ଏକ ପ୍ରବହମାନ ସ୍ରୋତ ହଠାତ୍‌ ବନ୍ଦ ହୋଇଗଲା, ଅନେକ ଧାବମାନ 
ଅଶ୍ଵ ଥମକି ଛିଡା ହୋଇପଡିଲେ କିମ୍ବା ଦୂତ ଗତିରେ ପ୍ରବାହିତ ଝଡ଼ କେଉଁଠି ଧକକା 
ଖାଇଲା (ବର୍ଷା ରତୁର ଦୃଶ୍ୟ- ପୃ-୭୭) 

ପରିଣତିରେ ମଧ୍ଯ ଏକ ଆକସ୍ମିକତା ତାଙ୍କର ପ୍ରତ୍ୟେକ ଗଳ୍ପର ପ୍ରତିକ୍ରିୟାକୁ ଚିରସ୍ଥାୟୀ କରି 
ତୋଳେ । ଏ ସମସ୍ତ ଉଦ୍ଧତିରେ ତାଙ୍କର ଶାଣିତ ବକ୍ତବ୍ୟକୁ ଉପଲବ୍‌ଧ କରାଯାଇପାରେ । 

ଉଦ୍ଦୀପିତ ଚିତ୍ରକଳ୍ପର ଯାଦୂକରୀ ସ୍ପର୍ଶ 

ଅନେକ ଚିତ୍ରକଳର ପ୍ରୟୋଗରେ ଅଶୋକଙ୍କର ଗଳ୍ପ ସମପଦ୍ଧ | ଚିତ୍ରକଳ୍ର ଯାଦୁକାରୀ 
ପ୍ରଭାବରେ ସେ ନିଜର ବକ୍ତବ୍ୟକୁ ତୀର ପରି ପାଠକର ମର୍ମସ୍ଥଳରେ ବିଦ୍ଧ କରି ଦିଅନ୍ତି | 
ଏପରି ଅନେକ ବୁଵ୍ଧିଦୀପ୍ର ଚିତ୍ରକଳଛରେ ତାଙ୍କର ପ୍ରତିଟି ଗଳ୍ପ ସୁଖପାଠ୍ୟ | 

୧: ତାଙ୍କ ଆଖ ଆଗରେ ଭାସି ଉଠିଲା ଗୋଟିଏ ଧୁ ଧୁ ଶୁଶାନ | ଥୁଣ୍ଟା ଗଛଗୁଡିଏ ନିଜର 
ପତ୍ରହୀନ ଡାଳମାନଙ୍କୁ ଆକାଶ ଆଡକୁ ଲମ୍ବାଇ ନିସ୍ତନ୍ଦ ହୋଇ ଛିଡା ହୋଇଛନ୍ତି | ଦଳେ 
ଶାଗୁଣା କେତୋଟି ଡାଳରେ ବସି ନୀରବ ହୋଇ ପରସ୍ପରକୁ ଚାହିଁ ରହିଛନ୍ତି । କେତୋଟି 
ଶିଉଳି ଲଗା କବର ଓ ଗୁଡିଏ ଅନାବନା ଘାସବୁଦା ବହୁତ ଦିନ ପରେ ଲଲିମା ଆବିଷ୍କାର 
କଲେ ତାଙ୍କ ଭିତରେ ହୁଏତ ଗୋଟିଏ ବିରାଟ ଶ୍ମଶାନ ଛପି ରହିଛି ! (ଶୁଶାନ - ପୁ-୯୩) 

୨) ଦୁଇଟି କପେତ ଜାକି ଜୁକି ବସି ପଡିଥବା ପରି ଇଲିମାର ସ୍ତନ ! (ବୃତ୍ତ ଭଙ୍ଗ- ମୁ- ୮୩) 

୩)ଏଠି ସନ୍ଧ୍ୟା ଚିକ୍ଚିକ୍‌ କଳା ପୋଷାବିଲେଇଟିଏ ପରି ସ୍ପର୍ଶକାତର । (ଅନ୍ଯ 
ଗ୍ରହର ମଣିଷ ପ୍ପ- ୧୧୬) 

୪) ସଂପୂର୍ଣ ରବିବାର, କ୍ରମବର୍ଵିଷ୍ଣୁ ଭୂଣଟିଏ ପରି ଖଟରେ ଛାଟିପିଟି ହୋଇ ବିତିଗଲା | ବା 
ଏଇନେ ସେଇ ଉପଗଳିରେ ଦେହ ଓ ପେଟର କ୍ଷୁଧାର ଝାଞ୍ଜି ପବନରେ ଅସହାୟଗୁଡି ଟିଏ ପରି 
ଉଡ଼ିବାକୁ ଅମରେଶର ଇଛା ନ ଥଲା | (ଅମରେଶ ସମ୍ପର୍କରେ ଏକ ଅସମାପ୍ତ ଗଛ ପୂ- ୧୦୫) 

୫) ଧଳା କାନ୍ଭାସରେ ପେନ୍ସିଲ ଗାର ପରି ଫିକା ଫିକା ସ୍ଵତିମାନଙ୍କ ଉଦ୍ଦେଶ୍ୟରେ 
ହାଏଦରୀ ବିଡି ଖଣ୍ଡକ ଟାଣି କେଉଁ ପ୍ରାଗ୍‌ ¬ ଏତିହାସିକ ଜୀବର ମେଲା ପାଟି ପରି 

କୋଠରୀର ଦୁଇଟି ଭଗ୍ନ ଉରୁ ଚଉକି, ବ୍ୟର୍ଥ ପ୍ରେମିକର ହତାଶାର ଆମ୍ବହତ୍ୟା କରୁଥ୍ନ 
ମୃତ ଶବର ଗାମ୍ଭୀର୍ଯ୍ୟ ନେଇ ଗୋଟିଏ କୋଣରେ ଟଙ୍ଗା ହୋଇଥ୍‌ବା କଳଙ୍କିଲଗା ଏକ୍ସ 
ଭାଓଲିନ୍‌ ଓ ଖଣ୍ଡିଏ ଦଦରା ଖଟିଆକୁ ନିକୋଟିନ୍‌ ଗନ୍ଧରେ ଆମୋଦିତ କରି ସେ କେଁ 
ଏକ ଶାସ୍ତ୍ରୀୟ ସଂଗୀତର ଆଶାସ୍ତ୍ରୀୟ ସୁର ଧରିଥୂଲା | (ଆକାଶ ¬ ପୁଓ ୧୨୧) 

ଚିତ୍ରାର୍ପିତ ଗଳ୍ପର ଉଷ୍ଠପ୍ରସବଣ 

ଅଶୋକ ପ୍ରକୃତରେ ଗନ୍ଧ ଲେଖୁ ନ ଥଲେ ବରଂ ଗଳ୍ପ ହୋଇଯାଉଥୁଲେ । କୌଣସି 
ଏକ ଅଲୋଚକଙ୍କ ଏ ମତକୁ ସମ୍ମାନ ଦେବାର ଯଥେଷ୍ଟ କାରଣ ରହିଛି ! ତାଙ୍କର ପ୍ରତିଟି 
ଗଳ୍ପରେ ନିଜସ୍ଵ ଜୀବନର ସୁଗଭୀର ବ୍ୟଞ୍ଜନାର ଜୀବନ୍ତ ସ୍ଵାକ୍ଷର ସୁସ୍ପଷ୍ଟ । ଫଳତଃ ଏ 
ସମସ୍ତ ଗଳ୍ପ ବ୍ୟକ୍ତିକୈନ୍ଦ୍ରିକ ପ୍ରେମ, ପ୍ରଣୟ, ସୃତି, ବିସ୍ତି, ହସ, କାନ୍ଦ, ହତାଶା ବିଫଳତାର 
କାହାଣୀ ହୋଇ ମଧ୍ଯ ହୋଇପାରିଛି ସର୍ବଜନୀନ ! ସାଂପ୍ରତିକତାର ବୁଵ୍ଧିବାଦଠାରୁ ବେଶ୍‌ 
ସଚେତନ ଦୂରତ୍ବ ରକ୍ଷା କରି ତାଙ୍କର ଗଳ୍ପ ସମୂହରେ ପାଠକ ପ୍ରତି ଉଦ୍ଦିଷ୍ଟ କାଳଜୟୀ 
ସୌନ୍ଦର୍ଯ୍ୟବୋଧର ବାର୍ା ରୁଚି ଓ ମୂଲ୍ୟବୋଧ ଦୃଷ୍ଟିରୁ ବେଶ୍‌ ମାର୍ମିକ | 

ଅଶୋକଙ୍କ ସଂଚରଣ ଶୀଳ ବ୍ୟକ୍ତିତ୍ଵ ପରି, ସୃତିମୟ ଚାହାଣୀ ପରି, ଅନ୍ତରଙ୍ଗ ସଂଳାପ 
ପରି ତାଙ୍କର ଗଳନର ବକ୍ତବ୍ୟ ବେଶ୍‌ ପରିଛୁନ୍ନ ଓ ଆତ୍ମୀୟ | ଏହି ପରିଛନ୍ନତା ସହିତ କାବ୍ୟର 
ଆବେଗ ସଂଚାରି ସ୍ଵଭାବର ସମ୍ମିଶ୍ରଣ ତାଙ୍କ ଗଳ୍ପକୁ ନିଜସ୍ଵ ଦୀପ୍ତିମାନତାରେ ଜୀବନ୍ତ କରି 
ତୋଳେ । ଏସବୁ ଗଳ୍ପରେ ତାଙ୍କର ଆନ୍ତରିକ ନିମଜମାନତା ଏବଂ ଦୃଢ଼ ସଂକଳ୍ପର ଶିଳ୍ପ 
ରୂପ ପାଠକର ଭାବବଳୟକୁ ଆଲୋଡିତ କରେ ! ଭ୍ରାନ୍ତ ବୌଵ୍ଧିକତା ଅପେକ୍ଷା ଏକ ସ୍ପିଗ୍‌ଧ 
ମାନସିକତା ତାଙ୍କର ଗଳ୍ପରେ ବେଶ୍‌ ଉପଭୋଗ୍ୟ । ତେଣୁ ତାଙ୍କର ପ୍ରତ୍ୟେକ ଗଳ୍ପ ପ୍ରଥମେ 
ପାଠକର ଆବେଗ ଦୀପ୍ତ ହୃଦୟକୁ ଏବଂ ପରେ ତା”ର ବୁଦ୍ଧିଦୀପ୍ତ ମସ୍ତିଷ୍କକୁ ଛୁଏଁ । ଗଛଥୁମର 
ଚମଜ୍କାରିତା ସହିତ ବିଚିତ୍ର ଟେକ୍ନିକାଲ୍‌ ଏକ୍ସପ୍ରେସନ ଥଲା ତାଙ୍କ ଗଛର ବୈଶିଷ୍ଟ୍ୟ ! 
ସମକାଳୀନ ଗଳ୍ଧ ସାହିତ୍ୟର ସେ ଥିଲେ ଜଣେ ଅନବଦ୍ୟ ସ୍ଵପ୍ନସମ୍ରାଟ | ପ୍ରତିଟି ଗଛ ଭିତରେ 
ପୁଣିଥରେ ଜୀବନକୁ ଭେଟିବା, ଅନୁଭବ କରିବା ଏବଂ ଗଭୀର ଭାବେ ଭଲ ପାଇବା ହିଁ 
ତାଙ୍କର ଗଳ୍ପକଳା | ଏହି ଗଳ୍ପ କଳା ଚିତ୍ରକଳ୍ତର ଯାଦୂକରୀ ସ୍ପର୍ଶରେ ଯେତିକି ମହିମାମଣ୍ଡିତ, 
ବଳିଷ୍ଠ କଳାମ୍ମବକ ଅନୁସଙ୍ଗରେ ସେତିକି ରୁଦ୍ଧିମନ୍ତ । ଅନନ୍ତ ଶୈଶବ ମଞ୍ତିତ ରକ୍ତାକ୍ତ 
କୋଇଲିଟିଏ ଚୈତ୍ରର ଚିତ୍ରାର୍ପିତ ଉଷ୍ଠ ପ୍ରସବଣ ତଳେ କେଉଁଠି ଗୀତ ଗାଉଛି, କେଉଁଠି 
ଆମ୍ମନିର୍ବାସନରେ ଆମ୍ବଲଲୀନ ହୋଇ ପରମର କବିତା ରଚୁଛି, କେଉଁଠି ଅପୂର୍ବ ଟେକ୍ନିକାଲ୍‌ 
ଏକ୍ସପ୍ରେସନର ଗଳ ସୃଷ୍ଟି କରୁଛି ତାକୁ ହିଁ ଠାବ କରିବା ଆମ ପାଇଁ ' ସର୍ବଶ୍ରେଷ୍ଠ ବିଡ଼ମ୍ବନା | 
ଏହି ବିଡମ୍ବନାର ଆହ୍ଲାଦମୟ, ସୃଜନବିମ୍ବ ଅମ୍ପତମୟ ରୂପରେଖ ହିଁ ଅଶୋକ । (ଏଠାରେ 


ଉଦ୍ଦ୍ୃତ ପୂଷ୍ଠାଙ୍କ ଅଶୋକ ଚନ୍ଦନଙ୍କ ଗଛ୍ଧ ସଂକଳନ “ ଅଶୋକ ଏବଂ ଅଶୋକ!” ଅନୁସାରେ ପ୍ରଦତ୍ତ) 
+@+@ + 

ଢକ୍ଟର ଫଣୀନ୍ଦ୍ର ଭୂଷଣ ନନ୍ଦଙ୍କ 
କେତୋଟି ପ୍ରକାଶିତ ପୁସ୍ତକ 

ଜୀବନୀ 

ସାର୍‌ ବାସୁଦେବ ସୁଢ଼ଳଦେବ ( ୨୦୦୪) 

ସଚିଦାନନ୍ଦ ତ୍ରିଭୁବନ ଦେବ ( ୨୦୦୮) 


ଜାହାଣୀ 
୧ ଶିଳାର ସପ୍ନ (୨୦୦୪) 


ଜବିତା 

୧ ନିଶହ ଆକାଶର ତାକ ( ୧୯୯୩) 
୨ ଅରଣ୍ୟର ତାକ (୨୦୦୦) 

୩ ଶୂନ୍ୟବିନ୍ଦୁ (୨୦୦୨) 


୪ ବଣରାଇଜ ( ୨୦୦୨) 

୫ ପାଦ ନାହିଁ ବୋଲି (୨୦୦୯) 

୬ ଯା' ଆକାଶ ହୋଇଯା (୨୦୧୪) 
୭ ନିଜ ନିଜର ସମୁଦ୍ର( ୨୦୧୫) 

୮ ସମୟ କୂହେନା କିଛି ( ୨୦୧୯) 


ପ୍ରବନ୍ଧ 
୧. ସମ୍ବଲପୁର ହିତୈଷିଣୀ : 
ଏକ ଅଧ୍ୟୟନ (୨୦୦୦) 
୨. ଅନନ୍ୟ ଅନ୍ନେଷା (୨୦୧୧) 
୩. ଅମୃତ ଅଭିସାର ସନ୍ଦର୍ଭ (୨୦୧୬) 
୪. ସାର୍‌ ସୁଢ଼ଳ ଦେବଙ୍କ ସମଜାଲର ସ୍ରଷ୍ଟା 
ଓ ସୃଷ୍ଠି (୨୦୧୯) 


ଅକ୍ଷର ଗଛ୍ଛାକ୍ଷର ଓଡ଼ିଆ ସାହିତ୍ୟର ବ୍ୟତିକ୍ରମୀ ନିର୍ମାଣ । ଓଡ଼ିଆ କଥାକଳ୍ପର 
ସୂକ୍ଷ୍ମ ବିନ୍ୟାସ ଭୂମିର ଏହା ସୁଚତୁର ଅନ୍ବେଷଣ । ଜଳନ୍ଧର ଦେବ ଓ 
ଜନାର୍ଦନ ପୂଜାରୀଙ୍କ ସମର୍ଥ ଗଛ୍କାର ଭାବେ ସ୍ଵୀକୃତି ପ୍ରଦାନ | କାଳିନ୍ଦୀ 
ଚରଣଙ୍କ ସତରଟି ଦୁର୍ଲ୍ଭ ଗଛ୍ପ ଆବିଷ୍କାର ଓ ବିଶ୍ଲେଷଣ । ମଜଲିସ ଗଳ୍ପଟି 
ଭଗବତୀ ଚରଣଙ୍କ ପ୍ରଥାସିଦ୍ଧ ଧାରଣା ଭଙ୍ଗ ଏବଂ ଦିବ୍ୟସିଂହ ପାଣିଗ୍ରାହୀଙ୍କ 
ପିତୃତ୍ଵ ଅର୍ପଣ ତା ସହିତ ଭଗବତୀ ଚରଣଙ୍କ ବିରଳ ଗଳ୍ପ ଦୋକାନଦାର 
ଆବିଷ୍କୃତ । ଓଡ଼ିଆ ଅସ୍ତିତାକୁ ପ୍ରାରମ୍ଭିକ ଗଛାୟନରୁ ସନ୍ଧାନ | ପ୍ରଥମ ଓଡ଼ିଆ 
ଗଛ ସଂକଳନ ଚିତ୍ରର ପ୍ରତ୍ସଂରକ୍ଷଣ ଓ ପ୍ରଚଳିତ ଭ୍ରାନ୍ତି ଉନ୍ମୋଚନ । 
ପ୍ରାକ୍‌ ରେବତୀଯୁଗୀୟ କିଛି ଗହର ସୂଚନା ପ୍ରଦାନ । ଏଥି ସହିତ 
ବାମାଚରଣ, ଅଶୋକ ଚନ୍ଦନ, କହ୍ନେଇଲାଲ, ନକୁଳଚନ୍ଦ୍ରଙ୍କ କଥାକଳ୍ର 
ମୂଲ୍ୟାୟନ | 
ଗଳ୍ପ ସାହିତ୍ୟର ଆତ୍ସସଂଧାନ, ନୂତନ ସୃଷ୍ଟିବୀଜର ଆବିଷ୍କାର, ବର୍ଷବର୍ଷର 
ଭ୍ରାନ୍ତି ଉନ୍ମୋଚନ, ତଥ୍ଯନିଷ୍ଠ ଦସ୍ତାବିଜ ଅକ୍ଷର ଗଛ୍ାକ୍ଷର। ଗଭୀର 
ଅନ୍ତର୍ଦଧଷ୍ଟି ମନନଶୀଳ ଚାତୁର୍ଯ୍ୟ ଧୈର୍ଯ୍ୟଶୀଳ ଅନୁସଂଧାନ ଏବଂ 
ବହୁମୂଲ୍ୟ ତଥ୍ୟର ଗୁଂଫନରେ ସିଦ୍ଧହସ୍ତ ଡକ୍ଟର ଫଣୀନ୍ଦ୍ର ଭୂଷଣ ନନ୍ଦଙ୍କର 
ଏହା ଅନବଦ୍ୟ ପ୍ରତିବେଦନ । 

-ପ୍ରକାଶକ 

